

आनन्दाश्रमसंस्कृतग्रन्थावलिः ।

ग्रन्थाङ्कः ४२

पदपाठयुता

कृष्णयजुर्वेदीयतैत्तिरीयसंहिता

श्रीमत्सायणाचार्यविरचितभाष्यसमेता ।

(तत्र षष्ठसप्तमाष्टकद्वयरूपोऽष्टमो भागः (८))

एतत्पुस्तकं

वे० शा० रा० रा० “ काशीनाथ शास्त्री आगाशे ”

इत्येतैः संशोधितम् ।

तच्च

हरि नारायण आपटे

इत्येनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८२७

ख्रिस्ताब्दाः १९०५

(अस्य सर्वेऽधिकारा राजशासनानुसारेण स्वायत्तीकृताः)

मूल्यमाणकदशकाधिकं रूपकाष्टकम् (८९१००) ।

(कृष्णयजुर्वेदीयतैत्तिरीयसंहितायां षष्ठोऽष्टकः ।)

(तत्र प्रथमप्रश्नके प्रथमोऽनुवाकः ।)

हरिः ॐ ।

*प्राचीनव॑शं करोति दे॒वमु॒प्या॒ दि॒शो व्य॑भ-
जन्त॒ प्राचीं॑ दे॒वा दक्षि॑णा॒ पितरः॑ प्र॒तीचीं॑ मनु॒ष्या
उदी॑ची* रुद्रा यत्प्राचीनव॑शं करोति दे॒वलोक॑मेव
तद्यज॑मान॒ उपा॑वर्तते॒ परि॑ अ॒यत्यन्त॑र्हितो हि दे॒व-
लो॒को मनु॑ष्यलो॒कास्मा॒ल्लो॒कास्त्वेत॑द्व्यभि॒वेत्याहुः॑
को हि तदे॒व यद्यमु॑र्षि॒ल्लोके॑ऽस्ति वा न वेति॑ दि॒श्व-
तीका॑श॒स्त्वन्ते॑दि (१) उ॒पयो॑र्लो॒कयो॑रभि॒जित्वै॑ केश-
श्मश्रु॑ व॒पते॒ नृणा॑नि॒ नि कृ॑न्तते॒ मृता॑ वा ए॒षा त्वगं॑
मे॒ध्या यत्केश॑श्मश्रु॒ मृता॑मे॒व त्वचं॑म॒मेध्या॑म॒पह॑त्वं
य॒ज्ञियो॑ भू॒त्वा मे॒धमु॑पैत्य॒ङ्गिर॑सः॒ सुव॑र्गं लो॒कं यन्तो॑ऽ-
प्सु दी॒क्षात॑पसी॒ प्रोव॑शयन्न॒प्सु स्ना॑ति साक्षा॒देव॑ दी॒क्षा-
त॑पसी॒ अर्च॑ रुन्धे ती॒र्थे स्ना॑ति ती॒र्थे हि ते तां॑ प्रो॒व-
श॑यन्ती॒र्थे स्ना॑ति (२) ती॒र्थमे॒व संमा॑नानीं॒ भव॑त्य-
पोऽश्ना॑त्यन्तर॒त ए॒व मे॒ध्यो॑ भवति॒ वास॑सा॒ वीक्ष॑यति

सौम्यं वै क्षौमं देवतया सोममेष देवतामुपैति यो
 दीक्षते सोमस्य तनूरंसि तनुवं मे पाहीत्याह स्वामेव
 दे-नामुपैत्येथो आशिस्तेवैतस्य शास्तेऽग्नेस्तूषाधानं
 वायोर्वीतपानं पितॄणां नीविरोषधीनां प्रघातः (३)
 आदित्यानां प्राचीनतानो विश्वेषां देवानामोतुर्नक्ष-
 त्राणामतीकाशास्तद्वा एतत्सर्वदेवत्यं यद्वासो यद्वाससा
 दीक्षयति सर्वाभिरेवैनं देवताभिर्दीक्षयति बहिःप्राणो
 वै मनुष्यस्तस्याशनं प्राणोऽश्नाति सप्राण एव दीक्षत
 आशितो भवति यावन्निवास्य प्राणस्तेन सह मेधमु-
 पैति घृतं देवानां मस्तु पितॄणां निष्पक्कं मनुष्याणां
 तद्वै (४) एतत्सर्वदेवत्यं यन्नवनीतं यन्नवनीतेना-
 भ्यङ्क्ते सर्वा एव देवताः प्रीणाति प्रच्युतो वा
 एषोऽस्माल्लोकादगतो देवलोकं यो दीक्षितोऽन्तरेव
 नवनीतं तस्मान्नवनीतेनाभ्यङ्क्तेऽनुलोमं यजुषा
 व्यावृत्त्या इन्द्रो वृत्रमहन्तस्य कनीनिका पराऽपत-
 तदाअनमभवददाङ्क्ते चक्षुरेव धातृव्यस्य वृङ्क्ते
 दक्षिणं पूर्वमाऽङ्क्ते (५) सव्यं हि पूर्वं मनुष्या
 आअते न नि धावते नीव हि मनुष्या धावन्ते पञ्च
 कृत्व आऽङ्क्ते पञ्चाक्षरा पङ्क्तिः पाङ्क्तो यज्ञो
 यज्ञमेवा रुन्धे परिमितमऽङ्क्ते परिमितं द्वि

(क्षुरकर्मादिसंस्कृतस्य प्राग्वंशप्रवेशाभिधानम्)

मनुष्यां आञ्जते सतूलयाऽऽङ्क्तेऽपतूलया हि मनुष्या
 आञ्जते व्यावृत्त्यै यदपतूलयाऽऽञ्जित वज्रं इव
 स्यत्तूलयाऽङ्क्ते मित्रत्वाय (६) इन्द्रो वृत्रमह-
 न्तोऽ१पोऽ१भ्यांश्रियत तासां यन्मेध्यं यज्ञियं स-
 दे मासीत्तदपोदकामते दर्भा अभवन्त्यदर्भपुञ्जिलैः
 पवयति या एव मेध्यां यज्ञियाः सेदेवा आपस्ताभि-
 रैवैनं पवयति द्वाभ्यां पवयत्यहोऽ१भ्यामिवैनं पव-
 यति त्रिभिः पवयति त्रयं इमे लोका एभिरेवैनं
 लोकैः पवयति पञ्चभिः (७) पवयति पञ्चाक्षरा
 पङ्क्तिः पाङ्क्तो यज्ञो यज्ञायैवैनं पवयति षड्भिः
 पवयति षड्वा ऋतवं ऋतुभिरेवैनं पवयति सप्तभिः
 पवयति सप्त छन्दांसि छन्दोभिरेवैनं पवयति
 नवभिः पवयति नव वै पुरुषे प्राणाः सप्राणमेवैनं
 पवयत्येकविंशत्या पवयति दश हस्त्या अङ्गुल्यो-
 दश पद्या आत्मैकविंशो यावानेव पुरुषस्तमपरिव-
 र्गम् (८) पवयति चित्पतिस्त्वा पुनात्वित्याह
 मनो वै चित्पतिर्मनसैवैनं पवयति वाक्पतिस्त्वा
 पुनात्वित्याह वाचैवैनं पवयति देवस्त्वा सविता

पवित्रपते पवित्रेण यस्मै कं पुने ऽष्टकेयमित्या-

हाऽऽशिषमेवैतामा शास्ते (९) ॥

(अतीकाशान्करोत्यवैशयन्तीर्ये स्नाति प्रघातो मनुष्याणां तद्वा आऽऽ

मित्रत्वाय पञ्चमिरपरिवर्गमष्टाघंस्वारिः शब्द ॥ १ ॥)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-

प्रपाठके प्रथमोऽनुवाकः ॥ १ ॥

(कृष्णयजुर्वेदीयतैत्तिरीयसंहितापदपाठे षष्ठोऽष्टकः)

(तत्र प्रथमप्रपाठके प्रथमोऽनुवाकः ।)

हरिः ॐ ।

प्राचीनवःशमिति प्राचीन-वःशम् । करोति । देवम-
नुष्या इति देव-मनुष्याः । दिशः । वीति । अभजन्त ।
प्राचीम् । देवाः । दक्षिणा । पितरः । प्रतीचीम् । मनुष्याः ।
उदीचीम् । रुद्राः । यत् । प्राचीनवःशमिति प्राचीन-
वःशम् । करोति । देवलो वृष्टिति देव-लोकम् । एव । तत् ।
यजमानः । उपावर्तत इत्युप-आवर्तते । परीति । भयति ।
अन्तर्हित इत्यन्तः-हितः । हि । देवलोक इति देव-लोकः ।
मनुष्यलोक इति मनुष्य-लोकात् । न । अस्मात् ।
लोकात् । स्वेतव्यमिति सु-एतव्यम् । इव । इति । आहुः ।
कः । हि । तत् । वेद । यदि । अमुष्मिन् । लोके । अस्ति ।
वा । न । वा । इति । दिक्षु । अतीकाशान् । करोति (१) ।

(क्षुरकर्मादिसंस्कृतस्य प्राग्वंशप्रवेशाभिधानम्)

उ॒भयोः । लो॒कयोः । अ॒भिर्जि॒त्या इत्य॒ग्नि-जि॒त्यै । के॒श-
 श्म॒भ्विति॑ के॒श-श्म॒श्रु । व॒पते । न॒स्त्रानि॑ । नी॒ति । कृ॒न्तते ।
 मृ॒ता । वै । ए॒षा । त्वक् । अ॒मे॒ध्या । यत् । के॒श-श्म॒भ्विति॑
 के॒श-श्म॒श्रु । मृ॒ताम् । ए॒व । त्व॒चम् । अ॒मे॒ध्याम् । अ॒व॒ह-
 त्ये॒त्य॒प-ह॒त्य । य॒ज्ञिर्यः । भू॒त्वा । भे॒धम् । उ॒पेति॑ । ए॒ति ।
 अ॒ङ्गिर॒सः । सु॒वर्ग॒मिति॑ सु॒वः-ग॒म् । लो॒कम् । य॒न्तः ।
 अ॒प्स्वि॒त्य॒प्-सु । दी॒क्षात॒पसी॑ इति॑ दी॒क्षा-त॒पसी॑ । प्रेति॑ ।
 अ॒वे॒शय॒न् । अ॒प्स्वि॒त्य॒प्-सु । स्ना॒ति । सा॒क्षादि॒ति॑ स-अ॒-
 क्षात् । ए॒व । दी॒क्षात॒पसी॑ इति॑ दी॒क्षा-त॒पसी॑ । अ॒वेति॑ ।
 रु॒न्धे । ती॒र्थे । स्ना॒ति । ती॒र्थे । हि । ते । ताम् । प्रेति॑ ।
 अ॒वे॒शय॒न् । ती॒र्थे । स्ना॒ति (२) । ती॒र्थम् । ए॒व ।
 स॒मा॒ना॒ना-ः । भ॒वति॑ । अ॒पः । अ॒भ्रा॒ति । अ॒न्त॒र॒तः । ए॒व ।
 मे॒ध्याः । भ॒वति॑ । वा॒स॒सा । दी॒क्षय॒ति । सौ॒म्यम् । वै ।
 क्षौ॒मम् । दे॒व॒त॒या । सो॒मम् । ए॒षः । दे॒व॒ताम् । उ॒पेति॑ ।
 ए॒ति । यः । दी॒क्षते॑ । सो॒म॒स्य । त॒नूः । अ॒सि । त॒नुव॑म् । मे ।
 पा॒हि । इति॑ । आ॒ह । स्वा॒म् । ए॒व । दे॒व॒ताम् । उ॒पेति॑ ।
 ए॒ति । अ॒थो इति॑ । आ॒शिष॒मित्यां-शिष॑म् । ए॒व ।
 ए॒ताम् । ए॒ति । शा॒स्ते । अ॒ग्नेः । तू॒षा॒धान॒मिति॑ तू॒ष-आ॒-
 धा॒ने॒म् । वा॒योः । वा॒त॒पा॒न॒मिति॑ वा॒त-पा॒नम् । पि॒तृ॒णाञ्च ।
 नी॒भिः । ओ॒ष॒धी॒नाम् । प्र॒घा॒त इति॑ प्र-घा॒तः (३) ।

आदित्यानाम् । प्राचीनतान इति प्राचीन-तानः ।
 वि॒श्वे॒षाम् । दे॒वाना॑म् । ओतुः । नक्षत्राणाम् । अतीकाशाः ।
 तत् । वै । एतत् । सर्वदेवत्यमिति सर्व-देवत्यम् । यत् ।
 वासः । यत् । वाससा । दीक्षयति । सर्वाभिः । एव ।
 ए॒नम् । दे॒वता॑भिः । दी॒क्षय॑ति । ब॒हिःप्रा॑ण इति ब॒हिः—
 प्रा॒णः । वै । म॒नुष्यः । तस्य । अशनम् । प्राण इति
 प्र—अ॒नः । अ॒श्राति॑ । स॒प्रा॑ण इति स—प्रा॒णः । एव ।
 दी॒क्षते । आ॒शितः । भ॒वति॑ । यावान् । ए॒ष । अ॒स्य । प्रा॒ण
 इति प्र—अ॒नः । तेन । सह । मेधम् । उपेति । एति ।
 घृ॒तम् । दे॒वाना॑म् । म॒स्तु । पि॒तृणा॑म् । नि॒ष्प॑कमिति
 निः—प॒कम् । म॒नुष्या॑णाम् । तत् । वै (४) । एतत् ।
 सर्वदे॒वत्य॑मिति सर्व-देवत्यम् । यत् । नर्वनीतमिति नर्व—
 नी॒तम् । यत् । नर्वनीतेनेति नर्व—नी॒तेन॑ । अ॒भ्य॒ङ्क
 इत्या॒भि—अ॒ङ्के । सर्वाः । एव । दे॒वताः । प्री॒णाति॑ ।
 प्र॒च्यु॒त इति प्र—च्यु॒तः । वै । ए॒षः । अ॒स्मात् । लो॒कात् ।
 अ॒र्गतः । दे॒वलोक॑मिति दे॒व—लो॒कम् । यः । दी॒क्षितः ।
 अ॒न्तरा॑ । इ॒व । नर्वनी॒तमिति॑ नर्व—नी॒तम् । त॒स्मात् ।
 नर्वनी॒तेनेति॑ नर्व—नी॒तेन॑ । अ॒भीति॑ । अ॒ङ्के । अ॒नुलो॒-
 म॒मित्य॑—लो॒मम् । य॒जुषा॑ । व्यावृ॒त्त्या इति॑ वि—आवृ॒त्त्यै ।
 इन्द्रः । वृ॒त्रम् । अ॒हन् । तस्य । क॒नी॒निका॑ । पे॒रति॑ ।

प्रपा० १ अनु० १] कुण्णयजुर्वेदीयतैत्तिरीयसंहिता ।

(क्षुरकमार्दिसंस्कृतस्य प्राग्वंशप्रवेशाभिधानम्)

अपतत् । तत् । आञ्जनमित्या—अञ्जनम् । अभवत् । यत् ।
आङ्क्त इत्या—अङ्क्ते । चक्षुः । एव । भ्रातृव्यस्य । वृङ्क्ते ।
दक्षिणाम् । पूर्वम् । एति । अङ्क्ते (५) । सव्यम् । हि ।
पूर्वम् । मनुष्याः । आञ्जत इत्या—अञ्जते । न । नीति ।
धावते । नीति । इव । हि । मनुष्याः । धावन्ते ।
पञ्च । छत्वं । एति । अङ्क्ते । पञ्चाक्षरेति पञ्च—
अक्षरा । पङ्क्तिः । पाङ्क्तः । यज्ञः । यज्ञम् ।
एव । अवेति । रुन्धे । परिमितमिति परि—मितम् । एति ।
अङ्क्ते । अपरिमितमित्यपरि—मितम् । हि । मनुष्याः ।
आञ्जत इत्या—अञ्जते । सतूलयेति स—तूलया । एति ।
अङ्क्ते । अपतूलयेत्यप—तूलया । हि । मनुष्याः । आञ्जत
इत्या—अञ्जते । व्यावृत्त्या इति वि—आवृत्त्यै । यत् । अपतूलये-
त्यप—तूलया । आञ्जीतेत्या—अञ्जीत । वज्रः । इव । स्यात् ।
सतूलयेति स—तूलया । एति । अङ्क्ते । मित्रत्वायेति मित्र—
त्वाय (६) । इन्द्रः । वृत्रम् । अहन् । सः । अपः ।
अभीति । अघ्नियत् । तासाम् । यत् । मेध्यम् । यज्ञियम् ।
सेदेवमिति स—देवम् । आसीत् । तत् । अप । उदिति ।
अक्रामत् । ते । दर्भाः । अभवन् । यत् । दर्भपुञ्जीलैरिति ।
दर्भ—पुञ्जीलैः । पवयति । याः । एव । मेध्याः । यज्ञियाः ।
सेदेवा इति स—देवाः । आपः । ताभिः । एव । एनम् । पवः

आदित्यानाम् । प्राचीनतान इति प्राचीन-तानः ।
 विश्वेषाम् । देवानाम् । ओतुः । नक्षत्राणाम् । अतीकाशाः ।
 तत् । वै । एतत् । सर्वदेवत्वमिति सर्व-देवत्वम् । यत् ।
 वासः । यत् । वाससा । दीक्षयति । सर्वाभिः । एव ।
 एनम् । देवताभिः । दीक्षयति । बहिःप्राण इति बहिः—
 प्राणः । वै । मनुष्यः । तस्य । अशनम् । प्राण इति
 प्र-अनः । अश्नाति । सप्राण इति स-प्राणः । एव ।
 दीक्षते । आशितः । भवति । यावान् । एव । अस्य । प्राण
 इति प्र-अनः । तेन । सह । भेधम् । उपेति । एति ।
 घृतम् । देवानाम् । मस्तु । पितृणाम् । निष्कामिति
 निः-पक्कम् । मनुष्याणाम् । तत् । वै (४) । एतत् ।
 सर्वदेवत्वमिति सर्व-देवत्वम् । यत् । नर्वनीतमिति नर्व-
 नीतम् । यत् । नर्वनीतेनेति नर्व-नीतेन । अभ्यङ्क्त
 इत्यभि-अङ्क्ते । सर्वाः । एव । देवताः । प्रीणाति ।
 प्रच्युत इति प्र-च्युतः । वै । एषः । अस्मात् । लोकात् ।
 अगतः । देवलोकमिति देव-लोकम् । यः । दीक्षितः ।
 अन्तरा । इव । नर्वनीतमिति नर्व-नीतम् । तस्मात् ।
 नर्वनीतेनेति नर्व-नीतेन । अभीति । अङ्क्ते । अनुलो-
 ममित्यनु-लोमम् । यजुषा । व्यावृत्त्या इति वि-आवृत्त्यै ।
 इन्द्रः । वृत्रम् । अहन् । तस्य । कनीनिका । परेति ।

अपतत् । तत् । आ॒ज॒न॒मि॒त्या—अ॒ज॒न॒म् । अ॒भ॒वत् । यत् ।
 आ॒ङ्क्ते॒ इत्यां—अ॒ङ्क्ते । चक्षुः । ए॒व । भ्रातृ॒व्यस्य । वृ॒ङ्क्ते ।
 दक्षि॒णम् । पूर्वे॒म् । ए॒ति । अ॒ङ्क्ते (५) । स॒व्यम् । हि ।
 पूर्वे॒म् । म॒नु॒ष्याः । आ॒ज॒त॒ इत्यां—अ॒ज॒ते । न । नी॒ति ।
 धा॒वते । नी॒ति । इ॒व । हि । म॒नु॒ष्याः । धा॒व॒न्ते ।
 प॒ञ्च । कृ॒त्वं । ए॒ति । अ॒ङ्क्ते । प॒ञ्चाक्ष॑रेति प॒ञ्च—
 अक्ष॑रा । प॒ङ्क्तिः । पा॒ङ्क्तेः । य॒ज्ञः । य॒ज्ञम् ।
 ए॒व । अ॒वे॒ति । रु॒न्धे । परि॑मितमि॒ति परि॑—मि॒तम् । ए॒ति ।
 अ॒ङ्क्ते । अ॒परि॑मितमि॒त्यपरि॑—मि॒तम् । हि । म॒नु॒ष्याः ।
 आ॒ज॒त॒ इत्यां—अ॒ज॒ते । स॒तु॒ल॒येति॒ स—तु॒ल॒या । ए॒ति ।
 अ॒ङ्क्ते । अ॒प॒तु॒ल॒येत्य॒प—तु॒ल॒या । हि । म॒नु॒ष्याः । आ॒ज॒त॒
 इत्यां—अ॒ज॒ते । व्यावृ॑त्त्या इति॒ वि—आवृ॑त्त्यै । यत् । अ॒प॒तु॒ल॒ये—
 त्य॒प—तु॒ल॒या । आ॒जी॒तेत्यां—अ॒जी॒त । व॒ज्रः । इ॒व । स्यात् ।
 स॒तु॒ल॒येति॒ स—तु॒ल॒या । ए॒ति । अ॒ङ्क्ते । मि॒त्र॒त्वाये॒ति मि॒त्र—
 त्वा॒य (६) । इन्द्रः । वृ॒त्रम् । अ॒ह॒न् । सः । अ॒पः ।
 अ॒भी॒ति । अ॒ग्नि॒यत् । ता॒सांम् । यत् । मे॒घ्यम् । य॒ज्ञि॒यम् ।
 से॒दे॒वमि॒ति स—दे॒वम् । आसीत् । तत् । अ॒पं । उ॒दि॒ति ।
 अ॒क्राम॑त् । ते । द॒र्भाः । अ॒भ॒वन् । यत् । द॒र्भपु॒ञ्जीलै॒रिति॑
 द॒र्भ—पु॒ञ्जीलैः । प॒व॒य॒ति । याः । ए॒व । मे॒घ्याः । य॒ज्ञियाः॑ ।
 से॒दे॒वा इति॒ स—दे॒वाः । आपः । ता॒भिः । ए॒व । ए॒नम् । प॒वः

यति । द्वाभ्याम् । पवयति । अहोरात्राभ्यामित्यहः—रात्रा-
 भ्याम् । एव । एनम् । पवयति । त्रिभिरिति त्रि—भिः । पव-
 यति । त्रयः । इमे । लोकाः । एभिः । एव । एनम् । लोकैः ।
 पवयति । पञ्चभिरिति पञ्च—भिः (७) । पवयति । पञ्चा-
 क्षरेति पञ्च—अक्षरा । पङ्क्तिः । पाङ्क्तः । यज्ञः । यज्ञाय ।
 एव । एनम् । पवयति । षड्भिरिति षट्—भिः । पवयति ।
 षट् । वै । ऋतवः । ऋतुभिरित्युतु—भिः । एव । एनम् । पव-
 यति । सप्तभिरिति सप्त—भिः । पवयति । सप्त । छन्दां भिः ।
 छन्दोभिरिति छन्दः—भिः । एव । एनम् । पवयति । नव-
 भिरिति नव—भिः । पवयति । नव । वै । पुरुषे । प्राणा
 इति प्र—अनाः । सप्राणमिति स—प्राणम् । एव । एनम् । पव-
 यति । एकविंशत्येत्येकं—विंशत्या । पवयति । दश ।
 हस्त्याः । अङ्गुलयः । दश । पदाः । आत्मा । एकविंश
 इत्येक—विंशः । यावान् । एव । पुरुषः । तम् । अपरिव-
 र्गमित्यपरि—वर्गम् (८) । पवयति । चित्पतिरिति चित्—
 पतिः । त्वा । पुनातु । इति । आह । मनः । वै । चित्प-
 तिरिति चित्—पतिः । मनसा । एव । एनम् । पवयति ।
 वाक्पतिरिति वाक्—पतिः । त्वा । पुनातु । इति । आह ।
 वाचा । एव । एनम् । पवयति । देवः । त्वा । सविता ।
 पुनातु । इति । आह । सवितृप्रसूत इति सवितृ—प्रसूतः ।

प्रपा० १ अनु० २] कृष्णयजुर्वेदीयतैत्तिरीयसंहिता ।

(दीक्षाहुत्यभिधानम्)

ए॒व । ए॒नम् । प॒व॒य॒ति । त॒स्य॑ । ते॒ । प॒वि॒त्र॒प॒त इति॑ प॒वि॒त्र॒-
प॒ते । प॒वि॒त्रेण॑ । य॒स्मै । क॒म् । पु॒ने । त॒त् । श॒के॒यम् ।
इति॑ । आ॒ह । आ॒शि॒ष॒मि॒त्या-शि॒षम् । ए॒व । ए॒ताम् । ए॒ति ।
शा॒स्ते (९) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
प्रथमप्रपाठके प्रथमोऽनुवाकः ॥ १ ॥

(अथ षष्ठाष्टके प्रथमप्रपाठके द्वितीयोऽनुवाकः ।)

या॒व॒न्तो॒ वै दे॒वा य॒ज्ञा॒न्यापु॒न॒त् त ए॒वाभ॑व॒न्त्य
ए॒वं वि॒द्वान्य॒ज्ञाय॑ पु॒नी॒ते भ॑व॒त्ये॒व ब॒हिः प॑व॒यि॒-
त्वाऽन्तः॑ प्र पा॒दय॑ति अ॒नु॒न्य॒लोक॑ ए॒वैनं॑ प॒व॒यि॒त्वा पू॒तं
दे॒वलोकं॑ प्र ण॒य॒त्यदी॒क्षित॑ ए॒कयाऽऽहु॒त्येत्या॑हुः
स्रु॒वेण॑ च॒त॒स्रो जु॒होति॑ दी॒क्षित॒त्वाय॑ स्रु॒चा पञ्च॑मीं
पञ्चा॒क्षरा॑ प॒ङ्क्तिः॑ पा॒ङ्क्तो य॒ज्ञो य॒ज्ञमे॒वाव॑ रु॒न्ध
आ॒कू॒त्यै प्र॒यु॒जेऽग्नये॑ (१) स्वा॒हेत्या॒हाऽऽकू॒त्या हि
पु॒रुषो॑ य॒ज्ञम॒ग्निं प्र॒यु॒ङ्क्ते य॒जेये॒ति मे॒धायै॑ म॒न॒-
सेऽग्नये॑ स्वा॒हेत्या॒ह मे॒धया॑ हि म॒न॒सा पु॒रुषो॑
य॒ज्ञम॒ग्निं गच्छ॑ति सर॒स्वत्यै॑ पू॒ष्णेऽग्नये॑ स्वा॒हे॒-
त्या॒ह वा॒ग्वै सर॑स्वती पृ॒थि॒वी पू॒षा वा॒चैव
पृ॒थि॒व्या य॒ज्ञं प्र॑ यु॒ङ्क्ते आपो॑ दे॒वीर्बृ॒हतीर्वि॒श्वश॑भुव

इत्याह या वै वर्ष्यास्ताः (२) आपो देवीर्बृहती-
विश्वशंभुवो यदेतद्यजुर्न ब्रूयादिव्या आपोऽशान्ता
इमं लोकमा गच्छेयुरापो देवीर्बृहतीविश्वशंभुव इत्या-
हास्मा एवैनां लोकार्यं शमयति तस्माच्छान्ता इमं
लोकमा गच्छन्ति यावांपृथिवी इत्याह यावांपृथि-
व्योर्हि यज्ञ उर्वन्तरिक्षमित्याहान्तरिक्षे हि यज्ञो
बृहस्पतिर्नो हविषा वृधातु (३) इत्याह ब्रह्म वै
देवानां बृहस्पतिर्ब्रह्मणैवास्मै यज्ञमव रुन्धे यद्ब्रूया-
द्विधेरिति यज्ञस्थाणुमृच्छेद्वृधात्वित्याह यज्ञस्थाणुमेव
परि वृणक्ति प्रजापतिर्यज्ञमसृजत सोऽस्मात्सृष्टः परा-
ङ्मैत्स प्र यजुरव्लीनात्प्र साम तमृगुदयच्छयद्गुदय-
च्छत्तदैर्द्रहणस्यैर्द्रहणत्वमृचा (४) जुहोति यज्ञ-
स्योयत्या अनुष्टुप्छन्दसामुदयच्छदित्याहुस्तस्मादनु-
ष्टुभा जुहोति यज्ञस्योयत्यै द्वादश वात्सबन्धान्युद-
यच्छन्नित्याहुस्तस्माद्द्वादशभिर्वात्सबन्धविदो दीक्ष-
यन्ति सा वा एषर्गानुष्टुग्वागनुष्टुग्यदेतयर्चा दीक्षयन्ति
वाचैवैन सर्वया दीक्षयति विश्वे देवस्य नेतुरित्याह
सावित्र्येतेन मर्तो वृणीत सख्यम् (५) इत्याह
पितृदेवत्यैतेन विश्वे राय इषुध्यसीत्याह वैश्वदेव्येतेन
युध्नं वृणीत पुष्यस इत्याह पौष्णेयतेन सा वा एष-

प्रपा० १ अनु० २] कृष्णयजुर्वेदीयतैत्तिरीयसंहिता ।

(दीक्षाहुत्यभिधानम्)

क॒र्स्वदे॒वत्या॒ यदे॒तय॒र्चा दी॒क्षय॑ति॒ सर्वा॒भिरे॒वैनं॑ दे॒व-
ता॒भिर्दी॒क्षय॑ति स॒प्ताक्ष॑रं प्रथ॒मं प॒दम॒ष्टाक्ष॑राणि त्रीणि
या॒नि त्रीणि॒ तान्य॒ष्टावु॑पयन्ति॒ यानि॑ च॒त्वारि॒
तान्य॒ष्टौ यद॒ष्टाक्ष॑रा तेन (६) गाय॒त्री यदे॒काद॒-
शाक्ष॑रा तेन त्रि॒ष्टुग्य॒द्वाद॑शाक्षरा तेन जग॒ती सा
वा ए॒षक॑र्स्वाणि छन्दा॒ःसि यदे॒तय॒र्चा दी॒क्षय॑ति
स॒र्वेभि॒रेवैनं॑ छन्दो॒भिर्दी॒क्षय॑ति स॒प्ताक्ष॑रं प्रथ॒मं प॒दं स-
प्त॒पदा॒ शक्॑री प॒शवः॒ शक्॑री प॒शून्नेवा॑व रुन्ध॒ एक-
स्माद॑क्षरादना॒मं प्रथ॒मं प॒दं तस्मा॑द्यद्वा॒चोऽना॑मं तन्म-
नु॒ष्या उप॑ जीवन्ति पू॒र्णया॑ जुहोति पू॒र्ण इ॒व हि
प्र॒जाप॑तिः प्र॒जाप॑तेरा॒प्त्यै न्यून॑या जुहोति न्यू॒नाद्धि
प्र॒जाप॑तिः प्र॒जा अ॒सृज॑त प्र॒जाना॑ः सृष्ट॒र्यै (७) ॥

(अग्नये ता वृधात्वृचा सख्यं तेन

जुहोति पञ्चदश च ॥ २ ॥)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-

प्रपाठके द्वितीयोऽनुवाकः ॥ २ ॥

(अथ षष्ठाष्टके प्रथमप्रपाठके द्वितीयोऽनुवाकः ।)

याव॑न्तः । वै । दे॒वाः । य॒ज्ञाय॑ । अ॒पुन॑त । ते । ए॒व । अ॒भ-
व॑न् । यः । ए॒वम् । वि॒द्वान् । य॒ज्ञाय॑ । पु॒नीते॑ । भ॒वति॑ । ए॒व ।

ब॒हिः । प॒व॒यि॒त्वा । अ॒न्तः । प्रे॒तिं । पा॒द॒य॒ति । म॒नु॒ष्य॒-
 लो॒क इति॑ म॒नु॒ष्य॒-लो॒के । ए॒व । ए॒न॒म् । प॒व॒यि॒त्वा । पू॒त॒म् ।
 दे॒व॒लो॒कमि॑ति॒ दे॒व॒-लो॒क॒म् । प्रे॒तिं । न॒य॒ति । अ॒दी॒क्षि॒तः ।
 ए॒क॒या । आ॒हु॒त्येत्या॒-हु॒त्या । इति॑ । आ॒हुः । सु॒वे॒णं ।
 च॒त॒स्रः । जु॒हो॒ति । दी॒क्षि॒त॒त्वाये॑ति॒ दी॒क्षि॒त॒-त्वाय॑ ।
 सु॒चा । प॒ञ्च॒मी॒म् । प॒ञ्चा॒क्षरे॑ति॒ प॒ञ्च॒-अ॒क्षरा॑ । प॒ङ्क॒तिः ।
 पा॒ङ्क॒तः । य॒ज्ञः । य॒ज्ञ॒म् । ए॒व । अ॒वे॒ति । रु॒न्धे ।
 आ॒कू॒त्या इत्या॒-कू॒त्यै । प्र॒यु॒ज इति॑ प्र॒-यु॒जे । अ॒ग्नये॑
 (१) । स्वा॒हा । इति॑ । आ॒ह । आ॒कू॒त्येत्या॒-कू॒त्या ।
 हि । पु॒रु॒षः । य॒ज्ञ॒म् । अ॒भी॒ति । प्र॒यु॒ङ्क्त इति॑ प्र॒-
 यु॒ङ्क्ते । य॒जे॒य । इति॑ । मे॒धायै॑ । म॒न॒से । अ॒ग्नये॑ ।
 स्वा॒हा । इति॑ । आ॒ह । मे॒धया॑ । हि । म॒न॒सा ।
 पु॒रु॒षः । य॒ज्ञ॒म् । अ॒भि॒ग॒च्छ॒तीत्या॑भि॒-ग॒च्छ॒ति । सर॑-
 स्व॒त्यै । पू॒ष्णे । अ॒ग्नये॑ । स्वा॒हा । इति॑ । आ॒ह । वाक् ।
 वै । सर॑स्व॒ती । पृ॒थि॒वी । पू॒षा । वा॒चा । ए॒व । पृ॒थि॒व्या ।
 य॒ज्ञ॒म् । प्रे॒तिं । यु॒ङ्क्ते । आपः॑ । दे॒वीः । बृ॒ह॒तीः । वि॒श्वशं॑भु॒व
 इति॑ वि॒श्व॒-शं॑भु॒वः । इति॑ । आ॒ह । याः । वै । वर्ष्म॑णाः । ताः
 (२) । आपः॑ । दे॒वीः । बृ॒ह॒तीः । वि॒श्वशं॑भु॒व इति॑ वि॒श्व॒-
 शं॑भु॒वः । यत् । ए॒तत् । य॒जुः । न । ब्रू॒यात् । दि॒व्याः । आपः॑ ।
 अ॒शान्ताः । इ॒म॒म् । लो॒क॒म् । ए॒ति । ग॒च्छे॒युः । आपः॑ ।

दे॒वीः । बृ॒हतीः । वि॒श्वशं॒भुव॒ इति॑ वि॒श्व—शं॒भुवः॒ । इति॑ ।
 आ॒ह । अ॒स्मै । ए॒व । ए॒नाः । लो॒काय॑ । श॒मय॑ति ।
 तस्मा॑त् । शा॒न्ताः । इ॒मम् । लो॒कम् । ए॒ति । ग॒च्छ॒न्ति ।
 या॒वां॒पृथि॒वी इति॑ या॒वां—पृथि॒वी । इति॑ । आ॒ह । या॒वां—
 पृथि॒व्योरि॑ति या॒वां—पृथि॒व्योः । हि । य॒ज्ञः । उ॒रु ।
 अ॒न्तरि॑क्षम् । इति॑ । आ॒ह । अ॒न्तरि॑क्षे । हि । य॒ज्ञः ।
 बृ॒हस्प॑तिः । नः । ह॒विषा॑ । वृ॒धातु॑ (३) । इति॑ । आ॒ह ।
 ब्र॒ह्म । वै । दे॒वाना॑म् । बृ॒हस्प॑तिः । ब्र॒ह्मणा॑ । ए॒व । अ॒स्मै ।
 य॒ज्ञम् । अ॒वेति॑ । रु॒न्धे । यत् । ब्रू॒यात् । वि॒धेः । इति॑ ।
 य॒ज्ञ॒स्था॒णुमि॑ति य॒ज्ञ—स्था॒णुम् । ऋ॒च्छेत् । वृ॒धातु॑ । इति॑ ।
 आ॒ह । य॒ज्ञ॒स्था॒णुमि॑ति य॒ज्ञ—स्था॒णुम् । ए॒व । प॒रीति॑ ।
 वृ॒णक्ति॑ । प्र॒जाप॑तिरिति॑ प्र॒जा—प॒तिः । य॒ज्ञम् । अ॒सृज॑त् ।
 सः । अ॒स्मात् । सु॒ष्टः । प॒राङ् । ऐ॒त् । सः । प्रे॑ति ।
 य॒जुः । अ॒व्ली॑नात् । प्रे॑ति । सा॒म । तम् । ऋक् । उ॒दि॒ति ।
 अ॒यच्छ॑त् । यत् । ऋक् । उ॒दय॑च्छदित्यु॒त्—अ॒यच्छ॑त् ।
 तत् । औ॒द्ग्र॒हण॑स्येत्यौ॒त्—ग्र॒हण॑स्य । औ॒द्ग्र॒हण॑त्वमित्यौ॒द्ग्र—
 हण॑—त्वम् । ऋ॒चा (४) । जु॒होति॑ । य॒ज्ञस्य॑ । उ॒द्यत्या॑
 इत्यु॒त्—य॒त्यै । अ॒नुष्टु॒बित्य॑नु—स्तुप् । छ॒न्द॒साम् । उ॒दि॒ति ।
 अ॒यच्छ॑त् । इति॑ । आ॒हुः । तस्मा॑त् । अ॒नुष्टु॒भेत्य॑नु—स्तुभा॑ ।
 जु॒होति॑ । य॒ज्ञस्य॑ । उ॒द्यत्या॑ इत्यु॒त्—य॒त्यै । द्वा॒द॒श । वा॒त्स-

बन्धानीति' वात्स—बन्धानि । उदिति' । अयच्छन् । इति' ।
 आहुः । तस्मात् । द्वादशभिरिति द्वादश—भिः । वात्सबन्ध-
 विदं इति वात्सबन्ध—विदः । दीक्षयन्ति । सा । वै । एषा ।
 ऋक् । अनुष्टुगित्यनु—स्तुक् । वाक् । अनुष्टुगित्यनु—स्तुक् ।
 यत् । एतया । ऋचा । दीक्षयति । वाचा । एव । एनम् ।
 सर्वया । दीक्षयति । विश्वे । देवस्य । नेतुः । इति । आह ।
 सावित्री । एतेन । मर्तः । वृणीत । सख्यम् (५) । इति ।
 आह । पितृदेवत्येति पितृ—देवत्या । एतेन । विश्वे । रायः ।
 इषुध्यसि । इति । आह । वैश्वदेवीति वैश्व—देवी । एतेन ।
 युमाम् । वृणीत । पुष्यसे । इति । आह । पौष्णी । एतेन । सा ।
 वै । एषा । ऋक् । सर्वदेवत्येति सर्व—देवत्या । यत् ।
 एतया । ऋचा । दीक्षयति । सर्वाभिः । एव । एनम् ।
 देवताभिः । दीक्षयति । सप्ताक्षरमिति सप्त—अक्षरम् । प्रथ-
 मम् । पदम् । अष्टाक्षराणीत्यष्टा—अक्षराणि । त्रीणि । यानि ।
 त्रीणि । तानि । अष्टौ । उपेति । यन्ति । यानि । चत्वारि ।
 तानि । अष्टौ । यत् । अष्टाक्षरेत्यष्टा—अक्षरा । तेन (६) ।
 गायत्री । यत् । एकादशाक्षरेत्येकादश—अक्षरा । तेन ।
 त्रिष्टुक् । यत् । द्वादशाक्षरेति द्वादश—अक्षरा । तेन ।
 जगती । सा । वै । एषा । ऋक् । सर्वाणि । छन्दांसि ।
 यत् । एतया । ऋचा । दीक्षयति । सर्वाभिः । एव । एनम् ।

(कृष्णाजिनादिभिर्दीक्षाकरणाभिधानम् ।)

छन्दोभि॒रिति॒ छन्दः—भिः । दी॒क्षय॒ति । स॒प्ताक्ष॑रमि॒ति सप्त—
—अक्ष॑रम् । प्रथ॒मम् । प॒दम् । स॒प्तप॑देति॒ सप्त—प॒दा । शर्क॑री ।
प॒शवः॑ । शर्क॑री । प॒शून् । ए॒व । अवे॑ति । रु॒न्धे । एक॑स्मात् ।
अक्ष॑रात् । अना॑प्तम् । प्रथ॒मम् । प॒दम् । तस्मा॑त् । यत् ।
वा॒चः । अना॑प्तम् । तत् । म॒नुष्याः॑ । उपे॑ति । जी॒वन्ति॑ ।
पू॒र्णया॑ । जु॒होति॑ । पू॒र्णः । इ॒व । हि । प्र॒जाप॑तिरिति॒
प्र॒जा—प॑तिः । प्र॒जाप॑तेरिति॒ प्र॒जा—प॑तेः । आ॒प्त्यै । न्यू॒न—
येति॒ नि—उ॒नया॑ । जु॒होति॑ । न्यू॒नादि॑ति॒ नि—उ॒नात् । हि ।
प्र॒जाप॑तिरिति॒ प्र॒जा—प॑तिः । प्र॒जा इति॑ प्र—जाः । असृ॑जत ।
प्र॒जाना॑मिति॒ प्र—जा॑नाम् । सृष्ट्यै॑ (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

प्रथमप्रपाठके द्वितीयोऽनुवाकः ॥ २ ॥

(अथ षष्ठाष्टके प्रथमप्रपाठके द्वितीयोऽनुवाकः ।)

ऋ॒क्सामे॑ वै दे॒वेभ्यो॑ य॒ज्ञाया॑ऽतिष्ठ॒माने॑ कृ॒ष्णो रूपं॑
कृ॒त्वाऽप॑क्र॒म्याति॑ष्ठतां॒ तेऽम॑न्वन्त॒ यं वा इ॒मे उ॑पाव॒-
त्स्य॑तः स इदं॒ भवि॑ष्यतीति॒ ते उ॑पा॒मन्व॑यन्त॒ ते
अ॒होरा॒त्रयो॑र्महि॒मान॑म॒पनि॑धाय॒ देवानु॑पाव॒र्तेता॑मेष॒ वा
ऋ॒चो वर्णो॑ यच्छु॒क्लं कृ॑ष्णाजि॒नस्यै॑ष साम्नो॒ यत्कृ॑ष्ण-
मृ॒क्साम॑योः शिल्पे॑ स्थ॒ इत्या॑ह॒वर्सा॑मे॒ एवा॑व॒ रुन्ध॑

एषः (१) वा अहो वर्णो यच्छुक्लं कृष्णाजिनस्यैष
 रात्रिया यत्कृष्णं यदेवैनयोस्तत्र न्यक्तं तदेवाव
 रुन्धे कृष्णाजिनेन दीक्षयति ब्रह्मणो वा एतद्रूपं
 यत्कृष्णाजिनं ब्रह्मणैवैनं दीक्षयतीमां धियः शिक्ष-
 माणस्य देवेत्याह यथायजुरेवैतद्गर्भो वा एष यदीक्षित
 उल्बं वासः प्रोर्णुते तस्मात् (२) गर्भाः प्रावृता
 जायन्ते न पुरा सोमस्य क्रयादपोर्णीत यत्पुरा
 सोमस्य क्रयादपोर्णीत गर्भाः प्रजानां परापार्तुकाः
 स्युः क्रीते सोमेऽपोर्णुते जायत एव तदथो यथा
 वसीयाः सं प्रत्यपोर्णुते तादृगेव तदङ्गिरसः सुवर्गं
 लोकं यन्त ऊर्जं व्यभजन्त ततो यदत्यशिष्यत ते
 शरा अभवन्मूर्ध्वै शरा यच्छरमयी (३) मेखला
 भवत्यूर्जमेवाव रुन्धे मध्यतः सं नह्यति मध्यत
 एवास्मा ऊर्जं दधाति तस्मान्मध्यत ऊर्जा भुञ्जत
 ऊर्ध्वं वै पुरुषस्य नाभ्यै मेध्यमवाचीनमेध्यं यन्म-
 ध्यतः संनह्यति मेध्यं चैवास्यामेध्यं च व्यावर्तय-
 तीन्द्रो वृत्राय वज्रं प्राहरत्स त्रेधा व्यभवत्स्फ्यस्तृ-
 तीयः रथस्तृतीयं यूपस्तृतीयम् (४) येऽन्तःशरा
 अशीर्यन्त ते शरा अभवन्तच्छराणां शरत्वं वज्रो
 वै शराः क्षुत्बलु वै मनुष्यस्य भ्रातृव्यो यच्छरमयी

(कृष्णाजिनादिभिक्षाकरणाभिधानम् ।)

मेखला भवति वज्रेणैव साक्षात्क्षुधं भ्रातृव्यं मध्य-
तोऽपं हते त्रिवृद्धं वति त्रिवृद्धै प्राणस्त्रिवृतमेव प्राणं
मध्यतो यजमाने दधाति पृथ्वी भवति रज्जुनां
व्यावृत्त्यै मेखलया यजमानं दीक्षयति योक्त्रेण पत्नीं
मिथुनत्वाय (५) यज्ञो दक्षिणामभ्यध्यायत्ताः
समभवत्तदिन्द्रोऽचायत्तोऽमन्यत यो वा इतो जनि-
ष्यते स इदं भविष्यतीति तां प्राविशत्तस्या इन्द्र
एवाजायत सोऽमन्यत यो वै मदितोऽपरो जनिष्यते
स इदं भविष्यतीति तस्यां अनुमृश्य योनिमाऽच्छि-
नत्सा सूतवंशाऽभवत्तसूतवंशायै जन्म (६) ताः
हस्ते न्यवेष्टयत तां मृगेषु न्यदधात्सा कृष्णविषा-
णाऽभवदिन्द्रस्य योनिं रसि मा मां हिः सीरिति कृष्ण-
विषाणां प्र यच्छति सयोनिमेव यज्ञं करोति सयोनिं
दक्षिणाः सयोनिमिन्द्रः सयोनित्वाय कृष्यै त्वां
सुसस्याया इत्याह तस्मादकृष्टपच्या ओषधयः
पच्यन्ते सुपिप्पलाभ्यस्त्वौषधीभ्य इत्याह तस्मादो-
षधयः फलं गृह्णन्ति यद्धस्तेन (७) कण्डूयेत पाम-
नं भावुकाः प्रजाः स्युर्यत्स्मयेत नमं भावुकाः कृष्ण-
विषाणयां कण्डूयेतऽपि गृह्य स्मयते प्रजानां गोपी-
थाय न पुरा दक्षिणाभ्यो नेतोः कृष्णविषाणामव

चृ॒ते॒द्यत्पु॒रा दक्षि॑णाभ्यो नेतोः॑ कृ॒ष्णवि॑षाणा॒मव॑चृ॒ते-
 योनिः॑ प्र॒जानां॑ प॒रापा॑तु॒का स्या॒न्नीता॒सु दक्षि॑णा॒सु
 चात्वा॑ले कृ॒ष्णवि॑षाणां प्रा॒स्यति॑ योनिर्वै य॒ज्ञस्य॑
 चात्वा॑लं योनिः॑ कृ॒ष्णवि॑षाणा यो॒नावे॒व योनिं॑
 दधा॑ति य॒ज्ञस्य॑ स॒योनि॒त्वाय॑ (८) ॥

(रु॒न्ध ए॒ष तस्मा॑च्छ॒रम॒यी यू॒पस्तृ॑तीयं मिथु॒नत्वा॒य

जन्म॑ ह॒स्तेना॒ष्टाच॑त्वारि॒ंशश्च॑ ।)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-
 प्रपाठके तृतीयोऽनुवाकः ॥ ३ ॥

(अथ षष्ठाष्टके प्रथमप्रपाठके तृतीयोऽनुवाकः ।)

ऋ॒क्सामे॑ इत्यृ॒क्—सा॒मे । वै । दे॒वेभ्यः॑ । य॒ज्ञाय॑ । अति॑ष्ठ-
 मा॒ने इति॑ । कृ॒ष्णः । रू॒पम् । कृ॒त्वा । अ॒प॒क्र॒म्येत्य॑प—
 क्र॒म्यं । अति॑ष्ठताम् । ते । अ॒म॒न्यन्त॑ । यम् । वै । इमे—
 इति॑ । उ॒पा॒व॒र्त्स्यत॑ इत्यु॒प—आ॒व॒र्त्स्य॑तः । सः । इ॒दम् ।
 भा॒विष्य॑ति । इति॑ । ते इति॑ । उ॒पेति॑ । अ॒म॒न्त्र॒यन्त॑ ।
 ते इति॑ । अ॒हो॒रा॒त्रयो॑रित्य॒हः—रा॒त्रयोः॑ । म॒हि॒मा॒नम् ।
 अ॒प॒नि॒धा॒येत्य॑प—नि॒धाय॑ । दे॒वान् । उ॒पा॒व॒र्त्तेता॑मित्यु॒प—
 आ॒व॒र्त्तेता॑म् । ए॒षः । वै । ऋ॒चः । वर्णः॑ । यत् । शु॒क्लम् ।
 कृ॒ष्णा॒जि॒नस्येति॑ कृ॒ष्ण—अ॒जि॒नस्य॑ । ए॒षः । सा॒मन्ः । यत् ।
 कृ॒ष्णम् । ऋ॒क्सामयो॑रित्यृ॒क्—सा॒मयोः॑ । शिल्पे॑ इति॑ ।

(कृष्णाजिनादिभिर्दीक्षाकरणाभिधानम्)

स्थः । इति । आह । ऋक्सामे इत्यृक्-सामे । एव ।
 अवेति । रुन्धे । एषः (१) । वै । अहः । वर्णः ।
 यत् । शुक्लम् । कृष्णाजिनस्येति कृष्ण-अजिनस्य । एषः ।
 रात्रियाः । यत् । कृष्णम् । यत् । एव । एनयोः ।
 तत्र । न्यक्तमिति नि-अक्तम् । तत् । एव । अवेति । रुन्धे ।
 कृष्णाजिनेनेति कृष्ण-अजिनेन । दीक्षयति । ब्रह्मणः । वै ।
 एतत् । रूपम् । यत् । कृष्णाजिनमिति कृष्ण-अजिनम् ।
 ब्रह्मणा । एव । एनम् । दीक्षयति । इमाम् । धियम् । शिक्ष-
 माणस्य । देव । इति । आह । यथायजुरिति यथा-यजुः ।
 एव । एतत् । गर्भीः । वै । एषः । यत् । दीक्षितः । उल्बम् ।
 वासः । प्रेति । उर्णुते । तस्मात् (२) । गर्भीः । प्रावृताः ।
 जायन्ते । न । पुरा । सोमस्य । क्रयात् । अपेति । उर्ण्वीत ।
 यत् । पुरा । सोमस्य । क्रयात् । अपोर्ण्वीतेत्यप-उ-
 र्ण्वीत । गर्भीः । प्रजानामिति प्र-जानाम् । परापातुका
 इति परा-पातुकाः । स्युः । क्रीते । सोमे । अपेति । उर्णुते ।
 जायते । एव । तत् । अथो इति । यथा । वसीयाश्चसम् ।
 प्रत्यपोर्णुत इति प्रति-अपोर्णुते । तादृक् । एव । तत् ।
 अद्भगिरसः । सुवर्गमिति सुवः-गम् । लोकम् । यन्तः ।
 उर्जम् । वीति । अभजन्त । ततः । यत् । अत्यशिष्यतेत्य-
 ति-अशिष्यत । ते । शराः । अभवन् । उर्क् । वै । शराः ।

यत् । शरमयीति शर—मयी (३) । मेखला । भवति ।
 उर्जम् । एव । अवेति । रुन्धे । मध्यतः । समिति । नह्यति ।
 मध्यतः । एव । अस्मै । उर्जम् । दधाति । तस्मात् । मध्यतः ।
 उर्जा । भुञ्जते । उर्ध्वम् । वै । पुरुषस्य । नाभ्यै । मेध्यम् ।
 अवाचीनम् । अमेध्यम् । यत् । मध्यतः । संनह्यतीति सं—न-
 ह्यति । मेध्यम् । च । एव । अस्य । अमेध्यम् । च । व्याव-
 र्तयतीति वि—आवर्तयति । इन्द्रः । वृत्राय । वज्रम् । प्रेति ।
 अहरत् । सः । त्रेधा । वीति । अभवत् । स्फ्यः । तृतीयम् ।
 रथः । तृतीयम् । यूपः । तृतीयम् (४) । ये । अन्तः-
 शरा इत्यन्तः—शराः । अशीर्यन्त । ते । शराः । अभवत् ।
 तत् । शराणाम् । शरत्वमिति शर—त्वम् । वज्रः । वै । शराः ।
 क्षुत् । खलु । वै । मनुष्यस्य । भ्रातृव्यः । यत् । शरम-
 यीति शर—मयी । मेखला । भवति । वज्रेण । एव । साक्षा-
 दिति स—अक्षात् । क्षुधम् । भ्रातृव्यम् । मध्यतः । अपेति ।
 हते । त्रिवृदिति त्रि—वृत् । भवति । त्रिवृदिति त्रि—वृत् ।
 वै । प्राण इति प्र—अनः । त्रिवृतमिति त्रि—वृतम् । एव ।
 प्राणमिति प्र—अनम् । मध्यतः । यजमाने । दधाति । पृथ्वी ।
 भवति । रज्जूनाम् । व्यावृत्त्या इति वि—आवृत्त्यै । मेख-
 लाया । यजमानम् । दीक्षयति । योक्त्रेण । पत्नीम् ।
 मिथुनत्वायेति मिथुन—त्वायै (५) । यज्ञः । दक्षिणाम् ।

(कृष्णाजिनादिभिर्दोक्षाकरणाभिधानम्)

अ॒भी॒ति॒ । अ॒ध्या॒यत् । ताम् । स॒मि॒ति॒ । अ॒भ॒वत् । तत् ।
 इन्द्रः । अ॒चा॒यत् । सः । अ॒म॒न्य॒त । यः । वै । इतः ।
 ज॒नि॒ष्य॒ते । सः । इ॒दम् । भ॒वि॒ष्य॒ति । इति॑ । ताम् । प्रेति॑ ।
 अ॒वि॒शत् । तस्याः । इन्द्रः । ए॒व । अ॒जा॒य॒त । सः । अ॒म॒-
 न्य॒त । यः । वै । मत् । इतः । अ॒र्ष॒रः । ज॒नि॒ष्य॒ते । सः । इ॒दम् ।
 भ॒वि॒ष्य॒ति । इति॑ । तस्याः । अ॒नु॒मृ॒श्ये॒त्यनु॑-मृश्य॑ । यो॒निम् । एति॑ ।
 अ॒च्छि॒नत् । सा । सू॒त॒व॒शेति॑ सू॒त-व॒शा । अ॒भ॒वत् । तत् ।
 सू॒त॒व॒शाया॑ इति॑ सू॒त-व॒शायै॑ । जन्म॑ (६) ताम् ।
 ह॒स्ते । नी॒ति॒ । अ॒वे॒ष्ट॒य॒त । ताम् । मृ॒गेषु॑ । नी॒ति॒ ।
 अ॒द॒धात् । सा । कृ॒ष्ण॒वि॒षा॒णेति॑ कृ॒ष्ण-वि॒षा॒णा ।
 अ॒भ॒वत् । इन्द्र॑स्य । यो॒निः । अ॒सि॒ । मा । मा ।
 हि॒ंसीः । इति॑ । कृ॒ष्ण॒वि॒षा॒णामिति॑ कृ॒ष्ण-वि॒षा॒णाम् ।
 प्रेति॑ । य॒च्छ॒ति । स॒यो॒नि॒मि॒ति॒ स-यो॒निम् । ए॒व ।
 य॒ज्ञम् । क॒रो॒ति । स॒यो॒नि॒मि॒ति॒ स-यो॒निम् । दक्षि॑णाम् ।
 स॒यो॒नि॒मि॒ति॒ स-यो॒निम् । इन्द्र॑म् । स॒यो॒नि॒त्वा॒येति॑ स॒यो॒नि॒-
 त्वायै॑ । कृ॒ष्यै । त्वा । सु॒स॒स्याया॑ इति॑ सु॒स॒स्यायै॑ ।
 इति॑ । आ॒ह । तस्मा॑त् । अ॒कृ॒ष्ट॒प॒च्या इत्य॑कृ॒ष्ट-प॒च्याः ।
 ओ॒ष॒धयः॑ । प॒च्य॒न्ते । सु॒पि॒प्प॒ला॒भ्य इति॑ सु॒-
 पि॒प्प॒ला॒भ्यः । त्वा । ओ॒ष॒धी॒भ्य इत्यो॑ष॒धि-भ्यः॑ । इति॑ ।
 आ॒ह । तस्मा॑त् । ओ॒ष॒धयः॑ । फ॒लम् । गृ॒ह्ण॒न्ति । यत् ।

हस्तेन (७) । कण्डूयेत । पामनंभावुका इति
 पामनं—भावुकाः । प्रजा इति प्र—जाः । स्युः । यत् ।
 स्मयेत । नम्रंभावुका इति नम्रं—भावुकाः । कृष्णविषा-
 णयेति कृष्ण—विषाण्या । कण्डूयेत । अपिगृह्येत्यपि—
 गृह्यं । स्मयते । प्रजानामिति प्र—जानाम् । गोपीथाय ।
 न । पुरा । दक्षिणाभ्यः । नेतोः । कृष्णविषाणामिति
 कृष्ण—विषाणाम् । अवेति । चृतेत् । यत् । पुरा । दक्षिणाभ्यः ।
 नेतोः । कृष्णविषाणामिति कृष्ण—विषाणाम् । अवचृतेदित्यव—
 चृतेत् । योनिः । प्रजानामिति प्र—जानाम् । पराप्रातुकेति
 परा—प्रातुका । स्यात् । नीतासु । दक्षिणासु । चात्वाले ।
 कृष्णविषाणामिति कृष्ण—विषाणाम् । प्रेति । अस्यति ।
 योनिः । वै । यज्ञस्य । चात्वालम् । योनिः । कृष्णविषा-
 णेति कृष्ण—विषाणा । योनौ । एव । योनिम् । दधाति ।
 यज्ञस्य । सयोनित्वायेति सयोनि—त्वाय (८) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठके तृतीयोऽनुवाकः ॥ ३ ॥

(अथ षष्ठाष्टके प्रथमप्रपाठके चतुर्थोऽनुवाकः ।)

वाग्वै देवेभ्योऽप्राकामयज्ञायातिष्ठमाना सा वन-
 स्पतीन्प्राविशत्सैषा वाग्वनस्पतिषु वदति या दुन्दुभौ

(दण्डादानादिकरणपूर्वकनियमानुष्ठानविधिः)

या तूर्णवे या वीणायां यदीक्षितदण्डं प्रयच्छति
 वाचमेवाव रुन्ध औदुम्बरो भवत्यूर्वा उदुम्बर
 ऊर्जमेवाव रुन्धे मुखेन संमितो भवति मुखत
 एवास्मा ऊर्जं दधाति तस्मान्मुखत ऊर्जा भुञ्जते
 (१) क्रीते सोमे मैत्रावरुणाय दण्डं प्र यच्छति
 मैत्रावरुणो हि पुरस्तादृत्विग्भ्यो वाचं विभजति
 तामृत्विजो यजमाने प्रतिं स्थापयन्ति स्वाहा यज्ञं
 मनसेत्याह मनसा हि पुरुषो यज्ञमभिगच्छति स्वाहा
 द्यावापृथिवीभ्यामित्याह द्यावापृथिव्योर्हि यज्ञः स्वाहा-
 रोरन्नरिक्षादित्याहान्नरिक्षे हि यज्ञः स्वाहा यज्ञं
 वातादा रभ इत्याहायम् (२) वाव यः पवते स
 यज्ञस्तमेव साक्षादा रभते मुष्टी करोति वाचं
 यच्छति यज्ञस्य धृत्या अदीक्षिष्टाय ब्राह्मण इति
 त्रिरुपाश्वाह देवेभ्य एवैनं प्राऽऽह त्रिरुच्चैरुभयेभ्य
 एवैनं देवमनुष्येभ्यः प्राऽऽह न पुरा नक्षत्रेभ्यो वाचं
 वि सृजेद्यत्पुरा नक्षत्रेभ्यो वाचं विसृजेयज्ञं विच्छि-
 न्यात् (३) उदितेषु नक्षत्रेषु व्रतं कृणुतेति वाचं
 वि सृजति यज्ञव्रतो वै दीक्षितो यज्ञमेवाभि वाचं वि
 सृजति यदि विसृजेद्वैष्णवीमृचमनु ब्रूयाद्यज्ञो वै-
 विष्णुर्यज्ञेनैव यज्ञः सं तनोति दैवीं धियं मनामह

इत्याह यज्ञमेव तन्म्रदयति सुपारा नो असद्वश
 इत्याह व्युष्टिमेवाव रुन्धे (४) ब्रह्मवादिनो वदन्ति
 होतव्यं दीक्षितस्य गृहाइ न होतव्यामिति
 हविर्वै दीक्षितो यज्जुहुयाद्यजमानस्यावदायं जुहुया-
 यन्न जुहुयाद्यज्ञं रुरन्तरियाद्ये देवा मनोजाता मनो-
 युज इत्याह (प्राणा वै देवा मनोजाता मनोयुजस्ते-)
 ष्वेव परोक्षं जुहोति तन्नेव हुतं नेवाहुतं स्वपन्तं वै
 दीक्षितं रक्षांसि जिघांसन्त्याग्निः (५) खलु वै
 रक्षोहाग्ने त्वं सु जागृहि वयं सु मन्दिषीमहीत्या-
 हाग्निमेवाधिपां कृत्वा स्वपिति रक्षंसामपहत्या अव्र-
 त्यमिव वा एष करोति यो दीक्षितः स्वपिति त्वमग्ने
 व्रतपा असीत्याहाग्निर्वै देवानां व्रतपतिः स एवैनं
 व्रतमा लम्भयति देव आ मर्त्येष्वेत्याह देवः (६)
 ह्येष सन्मर्त्येषु त्वं यज्ञेष्वीड्य इत्याहैतं हि यज्ञे-
 ष्वीडतेऽप वै दीक्षितात्सुषुपुषं इन्द्रियं देवताः क्रामन्ति
 विश्वे देवा आग्नि मामाऽववृत्र हित्याति ह्येणैवैनं
 देवताभिः सं नयति यदेतद्यजुर्न ब्रूयाद्यावत् एव
 पशूनाभि दीक्षेत तावन्तोऽस्य पशवः स्यू रास्वेयं त
 (७) सोमाऽऽ भूयो भरेत्याहापरिमितानेव पशू-
 नव रुन्धे चन्द्रमसि मम भोगाय भवेत्याह यथादे-

(दण्डादानादिकरणपूर्वकनियमामुष्ठानविधिः)

वतमेवैनाः प्रति गृह्णाति वायवे त्वा वरुणाय त्वेति
यदेमेता नानुदिशेदयथादेवतं दक्षिणा गमयेदा
देवताभ्यो वृश्चयेत यदेवमेता अनुदिशति यथादेवत-
मेव दक्षिणा गमयति न देवताभ्य आ (८) वृश्च्यते
देवीरापो अपां नृगाद्विह्यं ह यद्वो मेध्यं यज्ञियं
सदेवं तद्वो माऽर्व क्रमिषमिति वावैतदाहाच्छिन्नं
तन्तुं पृथिव्या अनुं गेषमित्याह सेतुमेव कृत्वाऽ-
त्येति (९) ॥

(भुज्जतेऽयं छिन्ध्याद्वन्धेऽग्निराह देव इयं देवताभ्य आ त्रयं लिशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
प्रथमप्रपाठके चतुर्थोऽनुवाकः ॥ ४ ॥

(अथ षष्ठाष्टके प्रथमप्रपाठके चतुर्थोऽनुवाकः ।)

वाक् । वै । देवेभ्यः । अपेति । अद्भुतम् । यज्ञाय ।
अतिष्ठमाना । सा । वनस्पतीन् । प्रेति । अविशत् । सा ।
एषा । वाक् । नृस्पतिषु । वदति । या । दुन्दुभौ । या ।
तूणवे । या । वीणांयाम् । यत् । दीक्षितदण्डमिति
दीक्षित—दण्डम् । प्रयच्छतीति प्र—यच्छति । वाचम् ।
एवं । अवेति । रुन्धे । औदुम्बरः । भवति । ऊर्कः ।
वै । उदुम्बरः । ऊर्जम् । एव । अवेति । रुन्धे । मुखेन ।

संमि॒त इति॒ सं—मि॒तः । भ॒वति॒ । मु॒खतः॒ । ए॒व । अ॒स्मै ।
 ऊ॒र्जम् । द॒धाति॒ । तस्मा॑त् । मु॒खतः॒ । उ॒र्जा । भु॒ञ्जते॒
 (१) । क्री॒ते । सोमे॑ । मै॒त्राव॒रुणा॑येति॒ मै॒त्रा—व॒रुणा॑य ।
 द॒ण्डम् । प्रे॒ति । य॒च्छति॒ । मै॒त्राव॒रुण॑ इति॒
 मै॒त्रा—व॒रुणः॑ । हि । पु॒रस्ता॑त् । ऋ॒त्विग्भ्य॑ इत्यु॒त्विक्—
 भ्यः । वा॒चम् । वि॒भज॑तीति॒ वि—भ॑जति ।
 ता॒म् । ऋ॒त्विजः॑ । य॒जमाने॑ । प्र॒तीति॑ ।
 स्था॒पय॑न्ति । स्वा॒हा । य॒ज्ञम् । मन॑सा । इति॑ । आ॒ह ।
 मन॑सा । हि । पु॒रुषः॑ । य॒ज्ञम् । अ॒भिग॑च्छतीत्य॒भि—
 ग॑च्छति । स्वा॒हा । या॒वापृ॑थि॒वीभ्या॑मिति॒ या॒वा—पृ॑थि॒वी—
 भ्या॑म् । इति॑ । आ॒ह । या॒वापृ॑थि॒व्योरिति॒ या॒वा—पृ॑थि॒व्योः ।
 हि । य॒ज्ञः । स्वा॒हा । उ॒रोः । अ॒न्तरि॑क्षात् । इति॑ । आ॒ह ।
 अ॒न्तरि॑क्षे । हि । य॒ज्ञः । स्वा॒हा । य॒ज्ञम् । वा॒तात् । ए॒ति ।
 र॒भे । इति॑ । आ॒ह । अ॒यम् (२) । वा॒व । यः । प॒वते॑ ।
 सः । य॒ज्ञः । तम् । ए॒व । सा॒क्षादि॑ति॒ स—अ॒क्षात् । ए॒ति ।
 र॒भते॑ । मु॒ष्टी इति॑ । क॒रोति॒ । वा॒चम् । य॒च्छति॒ । य॒ज्ञस्य॑ ।
 धृ॒त्यै । अ॒दीक्षि॑ष्ट । अ॒यम् । ब्रा॒ह्मणः॑ । इति॑ । त्रिः । उ॒पा॒-
 श्वि॒त्युप॑—अ॒शु । आ॒ह । दे॒वेभ्यः॑ । ए॒व । ए॒नम् । प्रे॒ति ।
 आ॒ह । त्रिः । उ॒च्चैः । उ॒भयो॑भ्यः । ए॒व । ए॒नम् । दे॒वमनु॑ष्ये-
 भ्य॒ इति॑ दे॒व—मनु॑ष्येभ्यः । प्रे॒ति । आ॒ह । न । पु॒रा । नक्ष॑-

(दण्डादानादिकरणपूर्वकानियमानुष्ठानविधिः)

त्रेभ्यः । वाचम् । वीति । सृजेत् । यत् । पुरा । नक्षत्रेभ्यः ।
 वाचम् । विसृजेदिति वि-सृजेत् । यज्ञम् । वीति ।
 छिन्द्यात् (३) । उदितेष्वित्युत्-इतेषु । नक्षत्रेषु । व्रतम् ।
 कृणुत । इति । वाचम् । वीति । सृजति । यज्ञव्रत इति
 यज्ञ-व्रतः । वै । दीक्षितः । यज्ञम् । एव । अभीति ।
 वाचम् । वीति । सृजति । यदि । विसृजेदिति वि-सृजेत् ।
 वैष्णवीम् । ऋचम् । अन्विति । ब्रूयात् । यज्ञः । वै । विष्णुः ।
 यज्ञेन । एव । यज्ञम् । समिति । तनोति । दैवीम् । धियम् ।
 मनामहे । इति । आह । यज्ञम् । एव । तत् । म्रदयति ।
 सुपारेति सु-पारा । नः । असत् । वशे । इति । आह ।
 व्युष्टिमिति वि-उष्टिम् । एव । अवेति । रुन्धे (४) ।
 ब्रह्मवादिन इति ब्रह्म-वादिनः । वदन्ति । होतव्यम् । दीक्षि-
 तस्य । गृहा ३इ । न । होतव्या ३म् । इति । हविः । वै ।
 दीक्षितः । यत् । जुहुयात् । यजमानस्य । अवदायेत्यव-दा-
 यं । जुहुयात् । यत् । न । जुहुयात् । यज्ञपरुरिति यज्ञ-
 परुः । अन्तः । इयात् । ये । देवाः । मनोजाता इति मनः-
 जाताः । मनोयुज इति मनः-युजः । इति । आह ।
 प्राणा इति प्र-अनाः । वै । देवाः । मनोजाता इति मनः-
 जाताः । मनोयुज इति मनः-युजः । तेषु । एव । परो-
 क्षमिति परः-अक्षम् । जहोति । तत् । न । इव । हतम् ।

न । इव । अहुतम् । स्वपन्तम् । वै । दीक्षितम् । रक्षा॑सि ।
 जिघा॑सन्ति । अग्निः (५) । खलु॑ । वै । रक्षो॑हेति
 रक्षः—हा । अग्ने॑ । त्वम् । स्विति॑ । जागृ॑हि । वयम् । स्विति॑ ।
 मन्दि॑षीमहि । इति॑ । आह । अग्निम् । एव । अधि॑पामित्य-
 धि—पाम् । कृ॒त्वा । स्व॒पिति॑ । रक्ष॑साम् । अप॑हत्या इत्यप-
 हत्यै । अ॒व्रत्यम् । इव । वै । एषः । करो॑ति । यः । दीक्षि-
 तः । स्व॒पिति॑ । त्वम् । अग्ने॑ । व्रत॑पा इति॑ व्रत—पाः ।
 आ॒सि । इति॑ । आह । अग्निः । वै । दे॒वाना॑म् । व्रत॑पाति-
 रिति॑ व्रत—पातिः । सः । एव । ए॒नम् । व्रतम् ।
 एति॑ । ल॒म्भय॑ति । देवः । एति॑ । म॒र्त्येषु॑ । एति॑ । इति॑ ।
 आह । देवः (६) । हि । एषः । सन् । म॒र्त्येषु॑ ।
 त्वम् । य॒ज्ञेषु॑ । ई॒ड्यः । इति॑ । आह । ए॒तम् । हि ।
 य॒ज्ञेषु॑ । ई॒डते॑ । अपे॑ति । वै । दीक्षि॑तात् । सु॒षुपु॑र्षः ।
 इन्द्रि॑यम् । दे॒वता॑ः । क्रा॒मन्ति॑ । विश्वे॑ । दे॒वाः । अ॒भीति॑ ।
 माम् । एति॑ । अ॒ववृ॑त्रन् । इति॑ । आह । इन्द्रि॑येण ।
 एव । ए॒नम् । दे॒वता॑भिः । स॒मिति॑ । न॒यति॑ । यत् ।
 ए॒तत् । य॒जुः । न । ब्रू॑यात् । याव॑न्तः । एव । प॒शून् ।
 अ॒भीति॑ । दीक्षे॑त । ताव॑न्तः । अ॒स्य । प॒शवः॑ । स्युः ।
 रा॒स्व । इ॒यत् (७) । सोम॑ । एति॑ । भू॒यः । भर॑ ।
 इति॑ । आह । अ॒प॒रि॒मिता॑नित्यप॑रि—मितान् । एव ।

(प्रायणीयाविधानम्)

प॒शून् । अ॒वेति॑ । रु॒न्धे । च॒न्द्रम् । अ॒सि । म॒म ।
 भो॒गाय॑ । भ॒व । इति॑ । आ॒ह । य॒थादे॒वत॑मि॒ति यथा—
 दे॒वत॑म् । ए॒व । ए॒नाः । प्र॒तीति॑ । गृ॒ह्णाति॑ । वा॒यवे॑ । त्वा ।
 वरु॑णाय । त्वा । इति॑ । यत् । ए॒वम् । ए॒ताः । न ।
 अ॒नुदि॒शेदि॒त्यनु॑—दि॒शेत् । अ॒य॒थादे॒वत॑मित्य॒यथा—दे॒वत॑म् ।
 दक्षि॑णाः । ग॒मयेत् । एति॑ । दे॒वता॑भ्यः । वृ॒श्च्येत॑ । यत् ।
 ए॒वम् । ए॒ताः । अ॒नुदि॒शती॒त्यनु॑—दि॒शति॑ । य॒थादे॒वत॑मि॒ति
 यथा—दे॒वत॑म् । ए॒व । दक्षि॑णाः । ग॒मय॑ति । न ।
 दे॒वता॑भ्यः । एति॑ (८) । वृ॒श्च्येते॑ । दे॒वीः । आ॒पः ।
 अ॒पाम् । न॒पात् । इति॑ । आ॒ह । यत् । वः । मे॒ध्यम् ।
 य॒ज्ञिर्य॑म् । से॒दे॒वमि॒ति स—दे॒वम् । तत् । वः । मा ।
 अ॒वेति॑ । क॒मिष॑म् । इति॑ । वा॒व । ए॒तत् । आ॒ह ।
 अ॒च्छि॑त्तम् । त॒न्तुम् । पृ॒थि॒व्याः । अ॒न्विति॑ । गे॒षम् । इति॑ ।
 आ॒ह । से॒तुम् । ए॒व । कृ॒त्वा । अ॒तीति॑ । ए॒ति (९) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

प्रथमप्रपाठके चतुर्थोऽनुवाकः ॥ ४ ॥

(अथ षष्ठाष्टके प्रथमप्रपाठके पञ्चमोऽनुवाकः ।)

दे॒वा वै दे॒व॒ल॒म॒ध्यव॑साय दि॒शो न प्राजा॑न—
 न्तै॒र॒ऽन्यो॑न्यमुपा॒धा न्व॒या प्र जा॑नाम त्वयेति तेऽ—

दि॒त्याः स॒म॒धि॒यन्त॒ त्वया॒ प्र जा॒ना॒मेति॒ साऽब्र॒वी-
 द्द॒रं वृ॒णै म॒त्प्रा॒यणा॒ एव॒ वो य॒ज्ञा म॒दु॒दय॒ना अस-
 न्नि॒ति तस्मा॑दा॒दित्यः॑ प्रा॒यणी॒यो य॒ज्ञादा॑दा॒दित्य
 उ॒दय॒नीयः॑ प॒ञ्च दे॒वता॑ यजति प॒ञ्च दि॒शा दि॒शां
 प्र॒ज्ञात्यै॑ (१) अथो प॒ञ्चाक्ष॑रा प॒ङ्क्तिः॑ पा॒ङ्क्तो
 य॒ज्ञो य॒ज्ञमे॒वाव॑ रुन्धे प॒थ्याः॑ स्व॒स्तिमं॑ यजन् प्रा॒चीमे॒व
 तया॑ दि॒शं प्रा॒जा॒न॒न्न॒ग्निना॑ दक्षि॒णा सोमे॑न प्रती-
 चीः॑ स॒वि॒त्रोदी॑चीम॒दित्यो॒र्ध्वा प॒थ्याः॑ स्व॒स्ति य॒ज-
 ति॒ प्राची॑मे॒व तया॑ दि॒शं प्र॒जा॒नाति॒ प॒थ्याः॑ स्व॒स्ति-
 मि॒ष्ट्वाऽग्नी॑षोमौ यजति चक्षु॑षी वा ए॒ते य॒ज्ञस्य॑ यद-
 ग्नी॑षोमौ ताभ्यामे॒वानु॑ पश्यति (२) अ॒ग्नीषो॒मा-
 वि॒ष्ट्वा स॒वि॒तारं॑ यजति स॒वितृ॑प्रसूत ए॒वानु॑ पश्यति
 स॒वि॒तारं॑ मि॒ष्ट्वाऽदि॑तिं यजती॒यं वा अ॒दि॒तिर॒स्यामे॒व
 प्र॒तिष्ठा॑यानु॑ पश्यत्य॒दि॒तिमि॒ष्ट्वा मा॒रु॒तीमृ॒चम॒न्वाह
 म॒रुतो॑ वै दे॒वानां॑ वि॒शो दे॒ववि॑शं खलु॒ वै क॒ल्प॒मानं
 म॒नु॒ष्यवि॑शमनु॑ कल्पते यन्मा॒रु॒तीमृ॒चम॒न्वाह॑ वि॒शां
 कृ॒ण्यै ब्र॒ह्मवा॑दि॒नो व॑दन्ति प्रयाजव॒दन॒नूयाजं॑ प्रा॒यणी॒यं
 का॒र्यम॒नूयाज॑वत् (३) अ॒प्रयाज॑मु॒दय॒नीय॒मिती॒मे
 वै प्र॒याजा॑ अमी अ॒नूया॒जाः सैव॑ सा य॒ज्ञस्य॑
 सं॒त॒ति॒स्त॒त्तथा॑ न का॒र्यमा॒त्मा वै प्र॒याजाः॑ प्र॒जाऽनू-

याजा यत्प्रयाजानन्तरियादात्मानमन्तरियाद्यदनु-
 याजानन्तरियात्प्रजामन्तरियाद्यतः खलु वै यज्ञस्य
 विततस्य न क्रियते तदनु यज्ञः परा भवति यज्ञं
 पराभवन्तं यजमानोऽनु (४) परा भवति
 प्रयाजवदेवानूयाजवत्प्रायणीयं कार्यं प्रयाजवदनूया-
 जवदुदयनीयं नाऽऽत्मानमन्तरेति न प्रजां न यज्ञः
 पराभवति न यजमानः प्रायणीयस्य निष्कास
 उदयनीयमभि निर्वपति सैव सा यज्ञस्य संततिर्याः
 प्रायणीयस्य याज्यां यत्ता उदयनीयस्य याज्याः
 कुर्यात्पराङ्मुं लोकमा रोहेत्प्रमायुकः स्याद्याः
 प्रायणीयस्य पुरोनुवाक्यास्ता उदयनीयस्य याज्याः
 करोत्यस्मिन्नेव लोके प्रति तिष्ठति (५) ॥

(प्रज्ञात्वे पश्यत्यनूयाजवद्यजमानोऽनु पुरोनुवाक्यास्ता अष्टौ च ।)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-

प्रपाठके पञ्चमोऽनुवाकः ॥ ५ ॥

(अथ षष्ठाष्टके प्रथमप्रपाठके पञ्चमोऽनुवाकः ।)

देवाः । वै । देवयजनमिति देव—यजनम् । अध्यवसाये-
 त्यधि—अवसायं । दिशः । न । प्रेति । अजानन् । ते ।
 अन्यः । अन्यम् । उपेति । अथावन् । त्वया । प्रेति ।

जानाम् । त्वया । इति । ते । अदित्याम् । समिति ।
 अध्रियन्त । त्वया । प्रेति । जानाम् । इति । सा ।
 अब्रवीत् । वरम् । वृणै । मत्प्रायणा इति मत्-
 प्रायणाः । एव । वः । यज्ञाः । मर्दुदयना इति मत्-
 उदयनाः । असन् । इति । तस्मात् । आदित्यः ।
 प्रायणीय इति प्र-अयनीयः । रक्षात्मा । आदित्यः ।
 उदयनीय इत्युत्-अयनीयः । पञ्च । देवताः । यजति ।
 पञ्च । दिशः । दिशाम् । प्रज्ञात्या इति प्र-ज्ञात्यै (१) ।
 अथो इति । पञ्चाक्षरेति पञ्च-अक्षरा । पङ्क्तिः ।
 पाङ्क्तः । यज्ञः । यज्ञम् । एव । अवेति । रुन्धे ।
 पथ्याम् । स्वस्तिम् । अयजन् । प्राचीम् । एव । तया ।
 दिशम् । प्रेति । अजानन् । अग्निना । दक्षिणा ।
 सोमेन । प्रतीचीम् । सवित्रा । उदीचीम् । अदित्या ।
 उर्ध्वा । पथ्याम् । स्वस्तिम् । यजति । प्राचीम् ।
 एव । तया । दिशम् । प्रेति । जानाति । पथ्याम् ।
 स्वस्तिम् । इष्ट्वा । अग्नीषोमावित्यग्नी-सोमौ । यजति ।
 चक्षुषी इति । वै । एते इति । यज्ञस्य । यत् । अग्नीषोमावि-
 त्यग्नी-सोमौ । ताभ्याम् । एव । अन्विति । पश्यति (२) ।
 अग्नीषोमावित्यग्नी-सोमौ । इष्ट्वा । सवित्रा । यजति ।
 सवितृप्रसूत इति सवितृ-प्रसूतः । एव । अन्विति । पश्यति ।

(प्रायणीयाविधानम्)

स॒वि॒तारं॑म् । इ॒ष्ट्वा । अ॒दि॒तिम् । य॒ज॒ति । इ॒यम् । वै ।
 अ॒दि॒तिः । अ॒स्याम् । ए॒व । प्र॒ति॒ष्ठा॒येति॑ प्र॒ति-स्था॑य ।
 अ॒न्वि॒ति । प॒श्य॒ति । अ॒दि॒तिम् । इ॒ष्ट्वा । मा॒रु॒तीम् । ऋ॒चम् ।
 अ॒न्वि॒ति । आ॒ह । म॒रुतः॑ । वै । दे॒वानां॑म् । वि॒शः । दे॒व-
 वि॒शमि॑ति दे॒व-वि॒शम् । ख॒लु । वै । क॒ल्प॒मानम् । म॒नुष्य॑-
 वि॒शमि॑ति म॒नुष्य॑-वि॒शम् । अ॒न्वि॒ति । क॒ल्प॒ते । यत् ।
 मा॒रु॒तीम् । ऋ॒चम् । अ॒न्वा॒हेत्य॑नु-आ॒ह । वि॒शाम् । कृ॒प्त्यै ।
 ब्र॒ह्म॒वादि॑न् इति॑ ब्र॒ह्म-वा॒दिनः॑ । व॒दन्ति॑ । प्र॒याज॒वदि॑ति
 प्र॒याज॒-वत् । अ॒न॒नू॒याज॑मित्य॒न॒नु-या॒जम् । प्रा॒णी॒-
 मि॒ति प्र-अ॒यनी॑यम् । का॒र्यम् । अ॒नू॒याज॒वदि॑त्य॒नू॒याज॒-
 वत् (३) । अ॒प्र॒याज॑मित्य॒प्र-या॒जम् । उ॒द॒यनी॑यमित्यु॒त-
 अ॒यनी॑यम् । इति॑ । इ॒मे । वै । प्र॒या॒जा इति॑ प्र-या॒जाः ।
 अ॒मी इति॑ । अ॒नू॒या॒जा इत्य॑नु-या॒जाः । सा । ए॒व । सा ।
 य॒ज्ञस्य॑ । सं॒त॒तिरि॑ति सं-त॒तिः । तत् । त॒था । न । का॒र्यम् ।
 आ॒त्मा । वै । प्र॒या॒जा इति॑ प्र-या॒जाः । प्र॒जेति॑ प्र-जा ।
 अ॒नू॒या॒जा इत्य॑नु-या॒जाः । यत् । प्र॒या॒जानि॑ति प्र-या॒जान् ।
 अ॒न्त॒रि॒यादि॑त्य॒न्तः-इ॒यात् । आ॒त्मान॑म् । अ॒न्तः । इ॒यात् ।
 यत् । अ॒नू॒या॒जानि॑त्य॒नु-या॒जान् । अ॒न्त॒रि॒यादि॑त्य॒न्तः-
 इ॒यात् । प्र॒जामि॑ति प्र-जा॒म् । अ॒न्तः । इ॒यात् । य॒तः । ख॒लु ।
 वै । य॒ज्ञस्य॑ । वि॒त॒त॒स्येति॑ वि-त॒त॒स्य । न । क्रि॒यते॑ । तत् ।

अ॒न्वि॒ति । य॒ज्ञः । प॒रेति॑ । भ॒वति॑ । य॒ज्ञम् । प॒राभ॒वन्त-
 मि॒ति प॒रा-भ॒वन्तम् । य॒ज॒मानः । अ॒नु (४) । प॒रेति॑ ।
 भ॒वति॑ । प्र॒याज॒वदि॒ति प्र॒याज-वत् । ए॒व । अ॒नू॒याज॒वदि-
 त्य॒नू॒याज-वत् । प्रा॒य॒णी॒यमि॒ति प्र-अ॒यनी॒यम् । का॒र्यम् ।
 प्र॒याज॒वदि॒ति प्र॒याज-वत् । अ॒नू॒याज॒वदित्य॒नू॒याज-वत् ।
 उ॒द॒यनी॒यमि॒त्युत्-अ॒यनी॒यम् । न । आ॒त्मा॒नम् । अ॒न्त॒रेती-
 त्य॒न्तः-ए॒ति । न । प्र॒जा॒मि॒ति प्र-जा॒म् । न । य॒ज्ञः ।
 प॒राभ॒वती॒ति प॒रा-भ॒वति॑ । न । य॒ज॒मानः । प्रा॒य॒णी॒य-
 स्ये॒ति प्र-अ॒यनी॒यस्य॑ । निष्का॒से । उ॒द॒यनी॒यमि॒त्युत्-अ॒य-
 नी॒यम् । अ॒भि । नि॒रि॒ति । व॒पति॑ । सा । ए॒व । सा ।
 य॒ज्ञस्य॑ । सं॒त॒तिरि॒ति सं-त॒तिः । याः । प्रा॒य॒णी॒यस्ये॒ति
 प्र-अ॒यनी॒यस्य॑ । या॒ज्याः । यत् । ताः । उ॒द॒यनी॒-
 य॒स्येत्युत्-अ॒यनी॒यस्य॑ । या॒ज्याः । कु॒र्यात् । प॒रा॒ङ् ।
 अ॒मुम् । लो॒कम् । ए॒ति । रो॒हेत् । प्र॒मायु॑क इति
 प्र-मायु॑कः । स्यात् । याः । प्रा॒य॒णी॒यस्ये॒ति प्र-
 अ॒यनी॒यस्य॑ । पु॒रो॒नु॒वाक्या॑ इति॑ पु॒रः-अ॒नु॒वाक्याः ।
 ताः । उ॒द॒यनी॒यस्येत्युत्-अ॒यनी॒यस्य॑ । या॒ज्याः ।
 क॒रोति॑ । अ॒स्मिन् । ए॒व । लो॒के । प्र॒तीति॑ । ति॒ष्ठति॑ (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

प्रथमप्रपाठके पञ्चमोऽनुवाकः ॥ ५ ॥

क॒द्रूश्च॒ वै सु॒पर्णी॒ चाऽऽत्म॒रूपयो॒रस्पर्धे॒ता ॥ सा
 क॒द्रूः सु॒पर्णी॒मजय॒त्साऽब्र॑वी॒त्तृतीय॑स्या॒मितो॒ दिवि॒
 सोम॒स्तमा॒ हर॒ तेनाऽऽत्मानं॒ निष्क्री॑णी॒ष्वेतीयं॒ वै
 क॒द्रूसौ सु॒पर्णी॒ छन्दा॑श्च॒सि सौपर्णे॑याः साऽब्र॑वीदस्मै
 वै पि॒तरौ पु॒त्रान्वि॑भूतस्त्वं॒तीर्थं॑ च॒मिमो॒ दिवि॒ सोम॒
 स्तमा॒ हर॒ तेनाऽऽत्मानं॒ निष्क्री॑णी॒ष्व (१) इति॒
 मा क॒द्रूर्वोच॑दिति॒ जग॒त्युद॑पतच्चतु॒र्दशाक्षरा॒ सती
 साऽप्रा॑प्य न्य॒वर्तत॒ तस्यै॒ द्वे अक्षे॑र॒ अमीये॒ता ॥ सा
 प॒शुभि॑श्च॒ दीक्षया॒ चाऽगं॑च्छत्तस्माज्जगती॒ छन्द॑सां
 प॒शव्य॑तमा॒ तस्मात्प॒शुमन्तं॑ दीक्षो॒प नम॑ति त्रि॒ष्टुगु॑द॒
 पत॑त्त्रयो॒दशाक्षरा॒ सती साऽप्रा॑प्य न्य॒वर्तत॒ तस्यै॒ द्वे
 अक्षे॑र॒ अमीये॒ता ॥ सा दक्षि॑णाभिश्च (२) तप॑सा
 चाऽगं॑च्छत्तस्मात्त्रि॒ष्टुगो॑ लोके मा॒ध्यंदि॒ने सर्व॑ने
 दक्षि॑णा नीयन्त ए॒तत्खलु॒ वाव तप॑ इत्या॒हुयः॒ स्वं
 ददा॑तीति॒ गाय॑त्र्युद॒पतच्चतु॑रक्षरा सत्य॒जया॒ ज्योति॑षा
 तम॑स्या अजाऽभ्य॑रुन्ध॒ तदजा॑या अज॒त्व ॥ सा
 सोमं॒ चाऽहर॑च्च॒त्वारि॑ चाक्षराणि साऽष्टाक्षरा॒ सम॑प॒
 यत॑ ब्रह्मवादिनो॒ वद॑न्ति (३) कस्मा॑त्सत्याद्वा-

यत्री कर्निष्ठा छन्दसाः सती यज्ञमुखं परीयायेति
 यदेवादः सोममाऽहरत्तस्मात्तिस्रो पर्येतस्मात्तेजस्वि-
 नीतमा पद्भ्यां द्वे सवने समगृह्णान्मुखेनेकं यन्मुखेन
 समगृह्णात्तदभ्यर्च्य सवने शुक्रवती प्रातःसवनं
 च माध्यदिनं च तस्माद्भृगीष्टत्त ऋजीषमाभि-
 षुण्वन्ति धीतमिव हि मन्यन्ते (४) आशिरमव-
 नयति सशुक्रत्वायाथो सं भरत्येवैनत्तः सोममाद्वि-
 यमाणं गन्धर्वो विश्वावसुः पर्यमुष्णात्स तिस्रो
 रात्रीः परिमुषितोऽस्तत्तस्मात्तिस्रो रात्रीः क्रीतः
 सोमो वसति ते देवा अनुवन्त्स्त्रीकामा वै गन्धर्वाः
 स्त्रिया निष्क्रीणामेति ते वाचः स्त्रियमेकहायनीं
 कृत्वा तया निरक्रीणन्त्सा रोहिद्रूपं कृत्वा गन्धर्वेभ्यः
 (५) अपक्रम्यातिष्ठत्तद्रोहितो जन्म ते देवा
 अनुवन्नप युष्मदक्रमीन्नास्मानुपावर्तते वि ह्वियामहा
 इति ब्रह्म गन्धर्वा अवदन्नगायन्देवाः सा देवान्गायन्त
 उपावर्तत तस्माद्गायन्तः स्त्रियः कामयन्ते कामुका
 एनः स्त्रियो भवन्ति य एवं वेदाथो य एवं विद्वा-
 नपि जन्येषु भवति तेभ्य एव ददत्युत यद्वहुतयाः
 (६) भवन्त्येकहायन्या क्रीणाति वाचैवैनः सर्वया
 क्रीणाति तस्मादेकहायना मनुष्या वाचं वदन्त्यकू-

(अरुणया सोमक्रयामिधानम्)

टयाऽकर्णयाऽकाणयाऽश्नेणयाऽसंसशफया क्रीणाति
 सर्वयैवैनं क्रीणाति यच्छेतयां क्रीणीयादुश्वर्मा
 यजमानः स्याद्यत्कृष्णयाऽनुस्तरणी स्यात्प्रमार्युको
 यजमानः स्याद्यद्विरूपया वार्त्रघ्नी स्यात्स वाऽन्यं
 जिनीयात्तं वाऽन्यो जिनीयादरुणया पिङ्गाक्ष्या
 क्रीणात्येतद्वै सोमस्य रूपं स्वयैवैनं देवतया
 क्रीणाति (७) ॥

(निष्क्रीणीष्व दक्षिणामिश्र वदन्ति मन्यन्ते गन्धर्वेभ्यो बहुतयाः
 पिङ्गाक्ष्या दशं च ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके षष्ठोऽनुवाकः ॥ ६ ॥

(अथ षष्ठाष्टके प्रथमप्रपाठके षष्ठोऽनुवाकः ।)

क॒द्रूः । च । वै । सु॒पर्णी॑ति॒ सु—पर्णी । च । आ॒त्म॒रूप—
 यो॒रित्या॒त्म—रूप॑योः । अ॒स्पर्धे॒ताम् । सा । क॒द्रूः ।
 सु॒पर्णी॑मि॒ति सु—पर्णी॑म् । अ॒जय॑त् । सा । अ॒ब्रवी॑त् ।
 तृ॒तीय॑स्याम् । इ॒तः । दि॒वि । सोमः॑ । तम् । ए॒ति ।
 ह॒र । तेन॑ । आ॒त्मान॑म् । नि॒रिति॑ । क्री॒णीष्व । इति॑ ।
 इ॒यम् । वै । क॒द्रूः । अ॒सौ । सु॒पर्णी॑ति॒ सु—पर्णी ।
 छ॒न्दांसि॑ । सौ॒पर्णे॒याः । सा । अ॒ब्रवी॑त् । अ॒स्मै । वै ।
 पि॒तरौ॑ । पु॒त्रान् । बि॒भूतः॑ । तृ॒तीय॑स्याम् । इ॒तः । दि॒वि ।

सोमः । तम् । एति । हर । तेन । आत्मानम् । निरिति ।
 क्रीणीष्व (१) । इति । मा । कद्रूः । अवोचत् ।
 इति । जगती । उदिति । अपतत् । चतुर्दशाक्षरेति
 चतुर्दश—अक्षरा । सती । सा । अप्राप्येत्यप्र—आप्य ।
 नीति । अवर्तत । तस्यै । द्वे इति । अक्षरे इति ।
 अमीयेताम् । सा । पशुभिरिति पशु—भिः । च ।
 दीक्षया । च । एति । अगच्छत् । तस्मात् । जगती ।
 छन्दसाम् । पशव्यतमेति पशव्य—तमा । तस्मात् ।
 पशुमन्तमिति पशु—मन्तम् । दीक्षा । उपेति । नमति ।
 त्रिष्टुक् । उदिति । अपतत् । त्रयोदशाक्षरेति त्रयोदश—
 अक्षरा । सती । सा । अप्राप्येत्यप्र—आप्य । नीति ।
 अवर्तत । तस्यै । द्वे इति । अक्षरे इति । अमीयेताम् ।
 सा । दक्षिणाभिः । च (२) । तर्पसा । च । एति ।
 अगच्छत् । तस्मात् । त्रिष्टुभः । लोके । माध्यंदिने ।
 सर्वने । दक्षिणाः । नीयन्ते । एतत् । खलु । वाव । तर्पः ।
 इति । आहुः । यः । स्वम् । ददाति । इति । गायत्री ।
 उदिति । अपतत् । चतुरक्षरेति चतुः—अक्षरा । सती ।
 अजया । ज्योतिषा । तम् । अस्यै । अजा । अभीति ।
 अरुन्ध । तत् । अजायाः । अजत्वमित्यज—त्वम् । सा ।
 सोमम् । च । एति । अहरत् । चत्वारि । च ।

(अरुणया द्योमक्रयाभिधानम्)

अक्षराणि । सा । अष्टाक्षरेत्यष्टा—अक्षरा । समिति ।
अपद्यत । ब्रह्मवादि- इति ब्रह्म—वादिनः । वदन्ति (३) ।
कस्मात् । सत्यात् । गायत्री । कनिष्ठा । छन्दसाम् ।
सती । यज्ञमुखमिति यज्ञ—मुखम् । परीति । इयाय । इति ।
यत् । एव । अदः । सोमम् । एति । अहरत् । तस्मात् ।
यज्ञमुखमिति यज्ञ—मुखम् । परीति । ऐत् । तस्मात् । तेज-
स्विनीतमेति तेजस्विनी—तमा । पद्भ्यामिति पद्-
भ्याम् । द्वे इति । सर्वने इति । समगृह्णादिति सम्—अगृ-
ह्णात् । मुखेन । एकम् । यत् । मुखेन । समगृह्णादिति
सम्—अगृह्णात् । तत् । अध्ययत् । तस्मात् । द्वे इति ।
सर्वने इति । शुक्रवती इति शुक्र—वती । प्रातःसव- मिति
प्रातः—सवनम् । च । माध्यंदिनम् । च । तस्मात् । तृती-
यसवन इति तृतीय—सवने । ऋजीषम् । अभीति ।
सुन्वन्ति । धीतम् । इव । हि । मन्यन्ते (४) । आशि-
रम् । अवोति । नयति । सशुक्रत्वायेति सशुक्र—त्वाय ।
अथो इति । समिति । भरति । एव । एनत् ।
तम् । सोमम् । आह्वियमाणमित्यां—ह्वियमाणम् ।
गन्धर्वः । विश्वावंसुरिति विश्व—वसुः । परीति ।
अमुष्णात् । सः । तिस्रः । रात्रीः । परिमुषित इति परि-
मुषितः । अवसत् । तस्मात् । तिस्रः । रात्रीः । क्रीतः ।

सोमः । वसति । ते । देवाः । अब्रुवन् । स्त्रीकामा इति
 स्त्री—कामाः । वै । गन्धर्वाः । स्त्रिया । निरिति । क्रीणाम ।
 इति । ते । वाचम् । स्त्रियम् । एकहायनीमित्येक—हाय-
 नीम् । कृत्वा । तया । निरिति । अक्रीणन् । सा । रोहित ।
 रूपम् । कृत्वा । गन्धर्वेभ्यः (५) । अपक्रम्येत्यप—क्रम्य ।
 अतिष्ठत् । तत् । रोहितः । जन्म । ते । देवाः । अब्रुवन् ।
 अपेति । युष्मत् । अक्रीमत् । न । अस्मान् । उपावर्तत
 इत्युप—आवर्तते । वीति । ह्वयामहै । इति । ब्रह्म । गन्धर्वाः ।
 अवदन् । अगायन् । देवाः । सा । देवान् । गायतः ।
 उपावर्ततेत्युप—आवर्तत । तस्मात् । गायन्तम् । स्त्रियः ।
 कामयन्ते । कामुकाः । एनम् । स्त्रियः । भवन्ति । यः ।
 एवम् । वेद । अथो इति । यः । एवम् । विद्वान् । अपीति ।
 जन्येषु । भवति । तेभ्यः । एव । ददति । उत । यत् ।
 बहुतेया इति बहु—तेयाः (६) । भवन्ति । एकहायन्ये-
 त्येक—हायन्या । क्रीणाति । वाचा । एव । एनम् । सर्वया ।
 क्रीणाति । तस्मात् । एकहायना इत्येक—हायनाः । मनुष्याः ।
 वाचम् । वदन्ति । अकूटया । अकर्णया । अकाणया ।
 अश्लोणया । असप्तशफयेत्यसप्त—शफया । क्रीणाति । सर्वया ।
 एव । एनम् । क्रीणाति । यत् । श्वेतया । क्रीणीयात् ।
 दुश्चर्मेति दुः—चर्मा । यजमानः । स्यात् । यत् । कृष्ण्या ।

प्रपा० १ अनु० ७] कृष्णयजुर्वेदीयतत्तिरायसाहता ।

(अरुण्या सोमक्रयप्रकारामिधानम्)

अनु॒स्तर॒णीत्य॑नु—स्तर॒णी । स्यात् । प्र॒मायु॑क इति प्र—
मायु॑कः । यज॑मानः । स्यात् । यत् । द्वि॒रूप॑येति द्वि—रूप॑या ।
वा॒त्रेघ्नी॒ति वा॒त्रे—घ्नी । स्यात् । सः । वा । अ॒न्यम् ।
जिनी॒यात् । तम् । वा । अ॒न्यः । जिनी॒यात् । अ॒रुण्या॑ ।
पि॒ङ्गाक्ष्ये॑ति पि॒ङ्ग—अ॒क्ष्या । क्री॒णाति॑ । एतत् । वै । सोम॑स्य ।
रूप॑म् । स्व॒या । ए॒व । ए॒नम् । दे॒वर्त॑या । क्री॒णाति॑ (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके प्रथम-
प्रपाठके षष्ठोऽनुवाकः ॥ ६ ॥

(अथ षष्ठाष्टके प्रथमप्रपाठके सप्तमोऽनुवाकः ।)

तद्धि॑र॒ण्यम॑भवत्तस्मा॒दज्यो॑ हिर॑ण्यं पुन॑न्ति ब्रह्म॒वा-
दि॒नो वद॑न्ति कस्मा॒त्सत्या॑दन॒स्थिके॑न प्र॒जाः प्र॒वी-
य॑न्तेऽस्थ॒न्वती॑र्जायन्त इति यद्धि॑र॒ण्यं घृते॑ऽव॒धाय॑
जु॒होति॑ तस्मा॒दन॒स्थिके॑न प्र॒जाः प्र॒वीय॑न्तेऽस्थ॒न्व-
ती॑र्जायन्त एतद्वा अ॒ग्नेः प्रि॒यं धाम॑ यद्धु॒तं तेजो॑ हिर॑-
ण्यमि॒यं ते शुक्र॑ तनू॒रिदं॑ वर्च॒ इत्या॑ह स॒तेज॑समे॒वैनं॑
स॒तनुं॑ (१) करो॒त्यथो॑ सं भ॑रत्ये॒वैनं॑ यद॒वद्ध॑मव॒द-
ध्याद्ग॑र्भीः प्र॒जानां॑ परा॒पातुं॑काः स्यु॒र्बद्ध॑म॒व दधा॑ति
ग॒र्भीणां॑ धृ॒त्यै निष्ट॑क्यै॒ बध्ना॑ति प्र॒जानां॑ प्र॒जन॑नाय
वाग्वा ए॒षा यत्ते॑त॒मब्र॑य॒णी जूर॑सीत्या॒ह यद्धि॑ मन॑सा

जिनीयात्तं वाऽन्यो जिनीयान्मित्रस्त्वा पदि बंध्ना-
 त्वित्याह मित्रो वै शिवो देवानां तेनैवैनां पदि
 बंध्नाति पूषाऽध्वनः पात्वित्याहेयं वै पूषेमामेवास्या
 अधिपामकः समष्ट्या इन्द्रायाध्यक्षायेत्याहेन्द्रमे-
 वास्या अध्यक्षं करोति (६) अनु त्वा माता मन्य-
 तामनु पितेत्याहा-मतयैवैनया क्रीणाति सा देवि
 देवमच्छेहीत्याह देवी ह्येषा देवः सोम इन्द्राय सोम-
 पित्याहेत्याह हि सोम आह्रियते यदेतद्यजुर्ब्रूया-
 त्पराच्चेव सोमक्रयणीयाद्बुद्धस्त्वाऽऽ वर्तयत्वित्याह
 रुद्रो वै क्रूरः (७) देवानां तमेवास्यै गृह्णां गृहा-
 त्यावृत्तै क्रूरमिव वा एतत्करोति यद्बुद्धस्य कीर्तयति
 मित्रस्य पथेत्याह शान्त्यै वाचा वा एष वि क्रीणीते
 यः सोमक्रयण्या स्वस्ति सोमसखा पुनरोहि सह रम्ये-
 त्याह वाचैव विक्रीय पुनरत्नान्वतः धत्तेऽनुपदासु-
 काऽस्य वाग्भवति य एवं वेद (८)

(सतनुं विष्णव इत्याह समारोहति ध्यायति तद्वाचा

यजमानः स्यात्करोति क्रूरो वेद ।)

इति कृष्णयजुर्वेदीयतैत्तिरीयसंहिताया षष्ठाष्टके
 प्रथमप्रपाठके सप्तमोऽनुवाकः ॥ ७ ॥

तत् । हिरण्यम् । अभवत् । तस्मात् । अद्भ्य इत्यत—भ्यः ।
 हिरण्यम् । पुनन्ति । ब्रह्मवादिन इति ब्रह्म—वादिनः ।
 वदन्ति । कस्मात् । सत्यात् । अनस्थिकेन । प्रजा इति
 प्र—जाः । प्रवीयन्त इति प्र—वीयन्ते । अस्थन्वतीरित्य—
 स्थन्—वतीः । जायन्ते । इति । यत् । हिरण्यम् । घृते ।
 अवधायेत्यव—धार्य । जुहोति । तस्मात् । अनस्थिकेन ।
 प्रजा इति प्र—जाः । प्रेति । वीयन्ते । अस्थन्वती—
 रित्यस्थन्—वतीः । जायन्ते । एतत् । वै । अग्नेः ।
 प्रियम् । धाम । यत् । घृतम् । तेजः । हिरण्यम् । इयम् ।
 ते । शुक्र । तनूः । इदम् । वर्चः । इति । आह ।
 सतेजसामिति स—तेजसम् । एव । एनम् । सतनुमिति
 स—तनुम् (१) । करोति । अथो इति । समिति । भरति ।
 एव । एनम् । यत् । अबद्धम् । अवदध्यादित्यव—दध्यात् ।
 गर्भाः । प्रजानामिति प्र—जानाम् । परापातुका इति परा—
 पातुकाः । स्युः । बद्धम् । अवेति । दधाति । गर्भाणाम् ।
 धृत्यै । निष्टर्क्यम् । बध्नाति । प्रजानामिति प्र—जानाम् ।
 प्रजननायेति प्र—जननाय । वाक् । वै । एषा । यत् ।
 सोमकयणीति सोम—कयणी । जूः । असि । इति । आहं ।
 यत् । हि । मनसा । जवते । तत् । वाचा । वदति । धृता ।

(अहण्या सोमक्रयप्रकाराभिधानम्)

मनसा । इति । आह । मनसा । हि । वाक् । धृता ।
जुष्टा । विष्णवे । इति । आह (२) । यज्ञः । वै । विष्णुः ।
यज्ञाय । एव । एनाम् । जुष्टाम् । करोति । तस्याः । ते ।
सत्यसंवस इति सत्य—सवसः । प्रसव इति प्र—सवे । इति ।
आह । सवितृप्रसूतामिति सवितृ—प्रसूताम् । एव । वाचम् ।
अवेति । रुन्धे । काण्डेकाण्ड इति काण्डे—काण्डे । वै ।
क्रियमाणे । यज्ञम् । रक्षांसि । जिघांसन्ति । एषः ।
खलु । वै । अरक्षोहत इत्यरक्षः—हतः । पन्थाः । यः ।
अग्नेः । च । सूर्यस्य । च । सूर्यस्य । चक्षुः । एति ।
अरुहम् । अग्नेः । अक्ष्णः । कनीनिकाम् । इति । आह ।
यः । एव । अरक्षोहत इत्यरक्षः—हतः । पन्थाः । तम् ।
समारोहतीति सम्—आरोहति (३) । वाक् । वै । एषा । यत् ।
सोमक्रयणीति सोम—क्रयणी । चित् । असि । मना । असि ।
इति । आह । शास्ति । एव । एनाम् । एतत् । तस्मात् ।
शिष्टाः । प्रजा इति प्र—जाः । जायन्ते । चित् । असि ।
इति । आह । यत् । हि । मनसा । चेतयते । तत् । वाचा ।
वदति । मना । असि । इति । आह । यत् । हि । मनसा ।
अभिगच्छतीत्यभि—गच्छति । तत् । करोति । धीः । असि ।
इति । आह । यत् । हि । मनसा । ध्यायति । तत् । वाचा
(४) । वदति । दक्षिणा । असि । इति । आह । दक्षिणा ।

हि । एषा । यज्ञियां । असि । इति । आह । यज्ञियाम् ।
 एव । एनाम् । करोति । क्षत्रियां । असि । इति । आह ।
 क्षत्रियां । हि । एषा । अदितिः । असि । उभयतः शीर्ष्णी-
 त्युभयतः—शीर्ष्णी । इति । आह । यत् । एव । आदित्यः ।
 प्रायणीय इति प्र—अयनीयः । आदित्यः ।
 उदयनीय इत्युत्—अयनीयः । तस्मात् । एवम् । आह ।
 यत् । अबद्धा । स्यात् । अर्यता । स्यात् । यत् । पदिब-
 द्धेति पदि—बद्धा । अ—स्तरणीत्यनु—स्तरणी । स्यात् ।
 अर्वायुक् इति प्र—मार्युकः । यजमानः । स्यात् (५) । यत् ।
 कर्णगृहीतेति कर्ण—गृहीता । वार्त्रघ्नीति वार्त्र—घ्नी । स्यात् ।
 सः । वा । अन्यम् । जिनीयात् । तम् । वा । अन्यः ।
 जिनीयात् । मित्रः । त्वा । पदि । बध्नातु । इति । आह ।
 मित्रः । वै । शिवः । देवानाम् । तेन । एव । एनाम् । पदि ।
 बध्नाति । पूषा । अध्वनः । पातु । इति । आह । इयम् ।
 वै । पूषा । इमाम् । एव । अस्याः । अधिपामित्यधि—पाम् ।
 अकः । समष्टिः इति सम्—अष्ट्यै । इन्द्राय । अध्यक्षाये-
 त्यधि—अक्षाय । इति । आह । इन्द्रम् । एव । अस्याः ।
 अध्यक्षमित्यधि—अक्षम् । करोति (६) । अन्विति ।
 त्वा । माता । मन्यताम् । अन्विति । पिता । इति ।
 आह । अनमतयेत्य—मतया । एव । एनया । क्रीणाति । सा ।

(पदसंप्रहणामिधानम्)

दे॒वि । दे॒वम् । अ॒च्छ । इ॒हि । इ॒ति । आ॒ह । दे॒वी । हि ।
 ए॒षा । दे॒वः । सोमः॑ । इन्द्रा॑य । सोम॑म् । इ॒ति । आ॒ह ।
 इन्द्रा॑य । हि । सोमः॑ । आ॒ह्रिय॑त इत्या—ह्रिये॑त् ।
 यत् । ए॒तत् । यजुः॑ । न । ब्रू॒यात् । परा॑ची । ए॒व । सोम॑-
 क॒र्यणी॑ति॒ सोम—क॒र्यणी॑ । इ॒यात् । रु॒द्रः । त्वा । ए॒ति ।
 वर्त॑यतु । इ॒ति । आ॒ह । रु॒द्रः । वै । क्रू॒रः (७) ।
 दे॒वाना॑म् । तम् । ए॒व । अ॒स्यै । पर॑स्तात् । द॒धाति॑ ।
 आवृ॑त्या इत्या—वृ॒त्यै । क्रू॒रम् । इ॒व । वै । ए॒तत् । क॒रोति॑ ।
 यत् । रु॒द्रस्य॑ । की॒र्तय॑ति । मि॒त्रस्य॑ । प॒था । इ॒ति ।
 आ॒ह । शा॒न्त्यै । वा॒चा । वै । ए॒षः । वी॒ति । गी॑णीत् ।
 यः । सोम॑क॒र्यये॑ति॒ सोम—क॒र्यया॑ । स्व॒स्ति । सोम॑स॒खेति॑
 सोम॑—स॒खा । पुनः॑ । ए॒ति । इ॒हि । स॒ह । र॒म्या । इ॒ति ।
 आ॒ह । वा॒चा । ए॒व । वृ॒क्षी॑येति॒ वि—क्री॑य । पुनः॑ ।
 आ॒त्मन् । वा॒चम् । ध॒त्ते । अ॒प॒दा॒सुके॑त्यनु॒प—दा॒सुका॑ ।
 अ॒स्य । वाक् । भ॒वति॑ । यः । ए॒वम् । वे॒द (८) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठके सप्तमोऽनुवाकः ॥ ७ ॥

(अथ षष्ठाष्टके प्रथमप्रपाठकेऽष्टमोऽनुवाकः ।)

षट्प॒दान्य॑ निष्क्राम॑ति षड॒हं वाङ्म॑नाति

वदत्युत संवत्सरस्यायने यावत्येव पशवः रुन्धे
 सप्तमे पदे जुहोति सप्तपदा शक्करी पशवः शक्करी
 पशूनेवाव रुन्धे सप्त ग्राम्याः पशवः सप्ताऽऽरण्याः
 सप्त छन्दास्तुभ्यस्याव रुद्ध्यै वस्व्यसि रुद्राऽसी-
 त्याह रूपमेवास्या एतन्महिमानम् (१) व्याचष्टे
 बृहस्पतिस्त्वा सुप्ते रण्वत्वित्याह ब्रह्म वै देवानां
 बृहस्पतिर्ब्रह्मणैवास्यै पशूनव रुन्धे रुद्रो वसुभिरा-
 चिकेत्वित्याहाऽऽवृत्त्यै पृथिव्यास्त्वा मूर्धन्नाजिघर्षि-
 देवयजन इत्याह पृथिव्या ह्येष मूर्धा येदेवयजनमि-
 डायाः पद इत्याहेडायै हेतत्पदं यत्सोमक्रयण्यै घृतवति
 स्वाहा (२) इत्याह यदेवास्यै पशवस्तमपीडयत
 तस्मादेवमाह यदध्वर्युरजन्नाजिहुति जुहुयादन्धोऽध्वर्युः
 स्याद्रक्षांसि यज्ञः हन्युर्हिरण्यमुपास्य जुहोत्यग्नि-
 वत्येव जुहोति नान्धोऽध्वर्युर्भवति न यज्ञः रक्षांसि
 ब्रन्ति काण्डेकाण्डे वै क्रियमाणे यज्ञः रक्षांसि
 जिघांसन्ति परिलिखितः रक्षः परिलिखिता अरा-
 तय इत्याह रक्षसामपहत्यै (३) इदमहः रक्षसो
 ग्रीवा अपि कृन्तामि योऽस्मान्द्वेष्टि यं च वयं द्विष्म
 इत्याह द्वौ वाव पुरुषौ यं चैव द्वेष्टि यश्चैनं द्वेष्टि
 तयोरेवानन्तरायं ग्रीवाः कृन्तति पशवो वै सोम-

(पदसंग्रहणमिधानम्)

क्रयण्यै पदं यावन्मूतः सं वपति पशूनेवाव रुन्धेऽस्मे
 राय इति सं वपत्यात्मानमेवाध्वर्युः (४) पशुभ्यो
 नान्तरेति त्वे राय इति यजमानाय प्र यच्छति
 यजमान एव रयिं दधाति तोते राय इति पत्न्या
 अर्धो वा एष आत्मनो यत्पत्नी यथा गृहेषु
 निधत्ते तादृगेव तत्त्वष्टीमती ते सप्रेत्यां त्वष्टा
 वै पशूनां मिथुनानां रूपच्छद्रूपमेव पशुषु
 दधात्यस्मै वै लोकाय गार्हपत्य आ धीयतेऽमुष्मा
 आह्वयते यद्रूपत्य उपवपेदस्मिल्लोके पशुमा-
 न्त्यात्वा एवनीयेऽमुष्मिल्लोके पशुमान्तस्यादुभयोरुप
 वपत्युभयोरैवैनं लोकयोः पशुमन्तं करोति (५) ॥

(महिमानः स्वाहाऽपहत्या अध्वर्युर्वीयते

चतुर्विंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ षष्ठाष्टके प्रथमप्रपाठकेऽष्टमोऽनुवाकः ।)

षट् । पदानि । अनु । नीति । कामति । षडहमिति
 षट्—अहम् । वाक् । न । अतीति । वदति । उत ।
 संवत्सरस्येति सं—वत्सरस्य । अर्यने । यावती । एव ।

वाक् । ताम् । अवेति । रुन्धे । सप्तमे । पदे । जुहोति ।
 सप्तपदेति सप्त—पदा । शक्करी । पशवः । शक्करी ।
 पशून् । एव । अवेति । रुन्धे । सप्त । ग्राम्याः । पशवः ।
 सप्त । आरण्याः । सप्त । छन्दांसि । उभयस्य ।
 अवरुद्ध्या इत्यव—रुद्ध्यै । वस्वी । असि । रुद्रा । असि ।
 इति । आह । रूपम् । एव । अस्याः । एतत् । महिमानम्
 (१) । व्याचष्ट इति वि—आचष्टे । बृहस्पतिः । त्वा ।
 सुम्ने । रण्वतु । इति । आह । ब्रह्म । वै । देवानाम् ।
 बृहस्पतिः । ब्रह्मणा । एव । अस्मै । पशून् । अवेति ।
 रुन्धे । रुद्रः । वसुभिरिति वसु—भिः । एति । चिकेतु ।
 इति । आह । आवृत्त्या इत्या—वृत्त्यै । पृथिव्याः । त्वा ।
 मूर्धन् । एति । जिघर्षि । देवयजन इति देव—यजने ।
 इति । आह । पृथिव्याः । हि । एषः । मूर्धा । यत् ।
 देवयज—मिति देव—यजनम् । इडायाः । पदे । इति । आह ।
 इडा्यै । हि । एतत् । पदम् । यत् । सोमक्रयण्या इति
 सोम—क्रयण्यै । घृतवतीति घृत—वति । स्वाहा (२) । इति
 आह । यत् । एव । अस्यै । पदात् । घृतम् । अपीड्यत ।
 तस्मात् । एवम् । आह । यत् । अध्वर्युः । अनग्नौ ।
 आहुतिदित्या—हुतिम् । जुहुयात् । अन्धः । अध्वर्युः ।
 स्यात् । रक्षांसि । यज्ञम् । हन्युः । हिरण्यम् । उपास्ये-

(पदसंग्रहणामिधानम्)

त्युप—अस्य । जुहोति । अग्निवतीत्याग्नि—वर्ति । एव ।
 जुहोति । न । अन्धः । अध्वर्युः । भवति । न । यज्ञम् ।
 रक्षांसि । घ्नन्ति । काण्डे काण्ड इति काण्डे—काण्डे ।
 वै । क्रियमाणे । यज्ञम् । रक्षांसि । जिघांसन्ति ।
 परिलिखितमिति परि—लिखितम् । रक्षः । परिलिखिता
 इति परि—लिखिताः । अरातयः । इति । आह ।
 रक्षसाम् । अपहत्या इत्यप—हत्यै (३) । इदम् । अहम् ।
 रक्षसः । ग्रीवाः । अपीति । छन्तामि । यः । अस्मान् ।
 द्वेष्टि । यम् । च । वयम् । द्विष्मः । इति । आह । द्वौ ।
 वाव । पुरुषौ । यम् । च । एव । द्वेष्टि । यः । च । एनम् ।
 द्वेष्टि । तयोः । एव । अन्तर्गतास्यित्यन्तः—आयम् ।
 ग्रीवाः । छन्तति । पशवः । वै । सोमक्रयण्या इति
 सोम—क्रयण्यै । पवम् । यावत्सूतमिति यावत्—सूतम् ।
 समिति । वपति । पशून् । एव । अवेति । रुन्धे । अस्मे
 इति । रायः । इति । समिति । वपति । आत्मानम् । एव ।
 अध्वर्युः (४) । पशुभ्य इति पशु—भ्यः । न । अन्तः ।
 एति । त्वे इति । रायः । इति । यजमानाय । प्रेति ।
 यच्छति । यजमाने । एव । रयिम् । दधाति । तौते ।
 रायः । इति । पत्नियै । अर्धः । वै । एषः । आत्मनः ।
 यत् । पत्नी । यथा । गृहेषु । निधत्त इति नि—धत्ते ।

तादृक् । ए॒व । तत् । त्वष्टी॑मती । ते । स॒पे॒य । इति॑ । आ॒ह ।
 त्वष्टा॑ । वै । प॒शूनाम् । मि॒थुना॑नाम् । रू॒प॒कृदि॑ति रू॒प—
 कृत् । रू॒पम् । ए॒व । प॒शुषु॑ । द॒धाति॑ । अ॒स्मै । वै ।
 लो॒काय॑ । गा॒र्हप॑त्य इति॑ गा॒र्ह—प॒त्यः । ए॒ति॑ । धी॒यते॑ ।
 अ॒मुष्मै॑ । आ॒हव॑नीय इत्या॑—ह॒वनी॑यः । यत् । गा॒र्हप॑त्य
 इति॑ गा॒र्ह—प॒त्ये । उ॒पव॑पेदित्यु॒प—व॑पेत् । अ॒स्मिन् । लो॒के ।
 प॒शुमा॑निति॑ प॒शु—मा॒न् । स्यात् । यत् । आ॒हव॑नीय इत्या॑—
 व॒नीये॑ । अ॒मुष्मि॑न् । लो॒के । प॒शुमा॑निति॑ प॒शु—मा॒न् ।
 स्यात् । उ॒भयोः॑ । उ॒पेति॑ । व॒पति॑ । उ॒भयोः॑ । ए॒व । ए॒नम् ।
 लो॒कयोः॑ । प॒शुम॑न्तमिति॑ प॒शु—म॑न्तम् । क॒रोति॑ (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ षष्ठाष्टके प्रथमप्रपाठके नवमोऽनुवाकः ।)

ब॒ह्म॒वादि॑नो वदन्ति वि॒चित्यः॑ सो॒मा३ न
 वि॒चित्या३ इति॑ सो॒मो वा ओष॑धीनाः राजा
 तस्मि॒न्यदा॑र्प॒न्नं अ॒सित॑मे॒वास्य॑ तद्यद्वि॑चिनुयाद्यथाऽऽ—
 स्याद्अ॒सितं॑ नि॒ष्पि॒वद॑ति तादृ॒गेव॑ तद्यन्न वि॑चिनुयाद्य—
 भ्राऽक्ष॑न्ना॒र्प॒न्नं वि॒धाव॑ति तादृ॒गेव॑ तत्क्षो॑धु॒कोऽध्व॑र्युः
 स्यात्क्षो॑धु॒को य॒ज॒मानः॑ सोम॑विक्रयिन्त्सोमः शो॒धये॑—

(सोमोन्मानाभिधानम्)

त्येव ब्रूयाद्यदीत॑रम् (१) यदीत॑रमु॒भ्येनैव
 सोम॑विक्रयि॒णम॑र्पयति तस्मात्सोम॑विक्रयी क्षो॒धुकोऽ-
 रु॒णो ह स्माऽऽहौ॑पवेशिः सोम॑क्रय॒ण ए॒वाहं
 तृती॑यसवनमव॑ रुन्ध इति॑ पशूनां चर्म॑न्मिमीति
 पशू॑नेवाव॑ रुन्धे पशवो॑ हि तृती॑यः स॒र्वनं॑ यं
 काम॑येतापशुः स्यादित्यृ॒क्षत॑स्तस्य॑मितीत॑क्षं वा अप॑श-
 व्यम॑पशुरेव भवति यं काम॑येत पशु॑मान्त्स्यात्
 (२) इति॑ लो॒म्बस्तस्य॑ मिमी॑तैतद्वै पशूनां
 रूपं॑ रू॒णैवास्मै॑ पशू॑नव॑ रुन्धे पशु॑मानेव भवत्य-
 पाम॑न्ते क्रीणा॑ति सर॑समेवैनं क्रीणा॑त्मात्याऽसी-
 त्याहा॑मैवैनं कुरु॑ते शुक्र॑स्ते ग्र॒ह इत्या॑ह शुक्रो ह्यस्य
 ग्र॒हो न साऽच्छ॑याति म॒मान॑मेवास्याच्छ॑यात्तन्ता
 (३) अ॒च्छ॑याति तस्मा॑च्छो॒द्याह्यं॑ समे जी॒र्वनं॑
 यत्र॑ खलु॒ वा एत॑ः शी॒ष्णा हर॑न्ति तस्मा॑च्छी॒र्षहा॑र्यं
 गिरौ॑ जी॒र्वनम॑भि त्यं दे॒वः स॒वितार॑मित्यति॑च्छन्द॑सर्चा
 मिमी॑तेऽति॑च्छन्दा वै सर्वा॑णि छन्दा॑ःसि सर्वे॑भिरे॒वैनं॑
 छन्दो॑भिर्मिमीति॑ वर्ष्म॑ वा एषा छन्द॑सां ग॒त्यति॑च्छन्दा
 ग॒त्यति॑च्छन्दा॑ मिमी॑ते वर्ष्मै॒वैनं॑ स॒मानानां॑
 करो॑त्येक॒यैक॑योत्सर्गम् (४) मिमी॑तेऽया॒तया॑न्नि-
 या॒यात॑यान्नि॒यैवैनं॑ मिमी॑ते तस्मा॑न्नाना॑वीर्या अ॒द्भुगु-

(सोमोन्मानाभिधानम्)

लयः सर्वास्वङ्गुष्ठमुप नि गृह्णाति तस्मात्समावद्दी-
 र्योऽन्याभिरङ्गुलिभिस्तस्मात्सर्वा अनु सं चरति
 यत्सह सर्वाभिर्मिमीत सः श्लिष्टा अङ्गुल्यो जायेरन्ने-
 कौ कयोत्सर्गं मिमीते तस्माद्विभक्ता जायन्ते पञ्च
 कृत्वो यजुषा मिमीते पञ्चाक्षरा पङ्क्तिः पाङ्क्तौ
 यज्ञो यज्ञमेवाव रुन्धे पञ्च कृत्वस्तूष्णीम् (५)
 दश सं पद्यन्ते दशाक्षरा विराडन्नं विराड् विरजैवा-
 चाद्यमव रुन्धे ययजुषा मिमीते तूष्णीमेव रुन्धे
 यतूष्णीं भविष्यद्यद्वै तावानेव सोमः स्याद्यावन्तं
 मिमीति यजमानस्यैव सः प्राप्य सदस्यानां प्रजाभ्य-
 स्त्वेत्युप समूहति सदस्यादेवाभजति वाससोप
 नहति सर्वदेवत्यं वै (६) वासः सर्वाभिरवैनं
 देवताभिः समर्थयति पशवो वै सोमः प्राणाय
 त्वेत्युप नहति प्राणमेव पशुषु दधाति व्यानाय
 त्वेत्यनुशृण्वति व्यानमेव पशुषु दधाति तस्मात्स्वपन्तं
 प्राणा न जहति (७) ॥

(इतरं पशुमान्त्स्याद्यात्यनसोत्सर्गं तूष्णीम्

सर्वदेवत्यं वै त्रयस्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके

प्रथमप्रपाठके नवमोऽनुवाकः ॥ ९ ॥

ब्रह्म॒॥दि॒न इति॑ ब्रह्म॒-वादि॑नः । वद॒न्ति । वि॒चित्य॑
इति॑ वि॒-चित्यः॑ । सोमा॑३ः । न । वि॒चित्या॑३ इति॑
वि॒-चित्या॑३ः । इति॑ । सोमः॑ । वै । ओष॑धीनाम् । राजा॑ ।
तस्मि॑न् । यत् । आप॑न्नमित्या॒-पन्नम् । अ॒सितम् । ए॒व ।
अ॒स्य । तत् । यत् । वि॒चि॒नुया॑दिति॑ वि॒-चि॒नुया॑त् ।
यथा॑ । आ॒स्यात् । अ॒सितम् । नि॒ष्वि॒दतीति॑ निः-
स्वि॒दति॑ । ता॒दृक् । ए॒व । तत् । यत् । न । वि॒चि॒नुया॑-
दिति॑ वि॒-चि॒नुया॑त् । यथा॑ । अक्ष॑न् । आप॑न्नमित्या॒-
पन्नम् । वि॒धाव॑तीति॑ वि॒-धाव॑ति । ता॒दृक् । ए॒व ।
तत् । क्षो॒धुकः । अ॒ध्वर्युः । स्या॑त् । क्षो॒धुकः । यज॑मानः ।
सोम॑विक्रयि॒न्निति॑ सोम॑-वि॒क्रयि॑न् । सोम॑म् । शो॒धय॑ ।
इति॑ । ए॒व । ब्रू॒यात् । यदि॑ । इ॒तरम् । (१) । यदि॑ ।
इ॒तरम् । उ॒भये॑न । ए॒व । सोम॑वि॒क्रयि॑णमिति॑ सोम॑-
वि॒क्रयि॑णम् । अ॒र्पय॑ति । तस्मा॑त् । सोम॑वि॒क्रयीति॑ सोम॑-
वि॒क्रयी॑ । क्षो॒धुकः । अ॒रुणः । ह । स्म । आ॒ह ।
औष॑वेशि॒रित्यौष॑-वे॒शिः । सोम॑क्रय॒ण इति॑ सोम॑-क्रय॒णे ।
ए॒व । अ॒हम् । तृ॒तीय॑सवनमिति॑ तृतीय॑-सवनम् ।
अवे॑ति । रु॒न्धे । इति॑ । प॒शुना॑म् । च॒र्मन् ।

मिमीते । पशून् । एव । अवेति । रुन्धे । पशवः । हि ।
 तृतीयम् । सर्वनम् । यम् । कामयेत । अपशुः । स्यात् ।
 इति । ऋक्षतः । तस्य । मिमीत । ऋक्षम् । वै । अपश-
 व्यम् । अपशुः । एव । भवति । यम् । कामयेत । पशुमा-
 निति पशु—मान् । स्यात् (२) । इति । लोमतः । तस्य ।
 मिमीत । एतत् । वै । पशूनाम् । रूपम् । रूपेण । एव ।
 अस्मै । पशून् । अवेति । रुन्धे । पशुमानिति पशु—मान् ।
 एव । भवति । अपाम् । अन्ते । क्रीणाति । सरसमिति
 स—रसम् । एव । एनम् । क्रीणाति । अमात्यः । असि ।
 इति । आह । अमा । एव । एनम् । कुरुते । शुक्रः । ते ।
 ग्रहः । इति । आह । शुक्रः । हि । अस्य । ग्रहः । अनंसा ।
 अच्छ । याति । महिमानम् । एव । अस्य । अच्छ । याति ।
 अनंसा (३) । अच्छ । याति । तस्मात् । अनोवाह्य-
 मित्यनः—वाह्यम् । समे । जीवनम् । यत्र । खलु । वै ।
 एतम् । शीष्णा । हरन्ति । तस्मात् । शीर्षहार्यमिति शीर्ष-
 हार्यम् । गिरौ । जीवनम् । अभीति । त्यम् । देवम् ।
 सवितारम् । इति । अतिच्छन्दसेत्यति—छन्दसा । कचा ।
 मिमीते । अतिच्छन्दा इत्यति—छन्दाः । वै । सर्वाणि ।
 छन्दांसि । सर्वेभिः । एव । एनम् । छन्दोभिरिति छन्दः—
 भिः । मिमीते । वर्षम् । वै । एषा । छन्दसाम् । यत् ।

(सोमोन्मानामिधानम्)

अति॑च्छन्दा॒ इत्यति॑—छन्दाः । यत् । अति॑च्छन्द॒सेत्यति॑—
 छन्द॒सा । ऋचा॑ । मिमी॑ते । वर्ष्म॑ । एव । ए॒नम् । समा॒-
 नाना॑म् । करो॑ति । एक॑यैकयेत्येक॒या—एक॒या । उत्स॑र्गमि-
 त्युत्—सर्ग॑म् (४) । मिमी॑ते । अया॑तयाम्नि॒याया॑तयाम्नि-
 येत्यया॑तयाम्नि॒या—अया॑तयाम्नि॒या । एव । ए॒नम् । मिमी॑ते ।
 तस्मा॑त् । नाना॑वीर्या॒ इति॑ नाना॑—वीर्याः । अङ्गु॑ल्यः ।
 सर्वा॑सु । अङ्गु॑ष्ठम् । उ॒र्प । नीति॑ । गृह्णा॑ति । तस्मा॑त् ।
 समा॑वद्दीर्य॒ इति॑ समा॑वत्—वीर्यः । अन्या॑भिः । अङ्गु॑लि-
 भिरित्यङ्गु॑लि—भिः । तस्मा॑त् । सर्वाः । अनु॑ । समि॑ति ।
 चर॑ति । यत् । सह । सर्वा॑भिः । मिमी॑त । स॒श्र्लिष्टा॑ इति
 सं—श्र्लिष्टाः । अङ्गु॑ल्यः । जाये॑रन् । एक॑यैकयेत्येक॒या—
 एक॒या । उत्स॑र्गमित्युत्—सर्ग॑म् । मिमी॑ते । तस्मा॑त् ।
 विभ॑क्ता इति॑ वि—भक्ताः । जाय॑न्ते । पञ्च॑ । कृत्वः ।
 यजु॑षा । मिमी॑ते । पञ्चा॑क्षरेति॑ पञ्च—अक्षरा । पङ्क्तिः ।
 पाङ्क्तः । यज्ञः । यज्ञ॑म् । एव । अवे॑ति । रुन्धे । पञ्च॑ ।
 कृत्वः । तूष्णी॑म् (५) । दश॑ । समि॑ति । पय॑न्ते । दशा॑क्ष-
 रेति॑ दश—अक्षरा । विरा॑डिति॑ वि—राट् । अन्न॑म् । विरा॑-
 डिति॑ वि—राट् । विरा॑जेति॑ वि—राजा । एव । अन्ना॑यमि-
 त्यन्ने—अयम् । अवे॑ति । रुन्धे । यत् । यजु॑षा । मिमी॑ते ।
 भूत॑म् । एव । अवे॑ति । रुन्धे । यत् । तूष्णी॑म् । भवि॑ष्यत् ।

यत् । वै । तावान् । एव । सोमः । स्यात् । यावन्तम् ।
मिमीते । यजमानस्य । एव । स्यात् । न । अपीति । सद-
स्यानाम् । प्रजाभ्य इति प्र-जाभ्यः । त्वा । इति । उप ।
समिभि । ऊहति । सदस्यान् । एव । अन्वाभंजतीत्यनु-आ-
भंजति । वासंसा । उपेति । नह्यति । सर्वदेवत्यमिति
सर्व-देवत्यम् वै । (६) । वासः । सर्वाभिः ।
एव । एनम् । देवताभिः । समिति । अर्धयति ।
पशवः । वै । सोमः । प्राणायेति प्र-
अनाय । त्वा । इति । उपेति । नह्यति । प्राणमिति
प्र-अनम् । एव । पशुषु । दधाति । व्यानायेति वि-
अनाय । त्वा । इति । अन्विति । शृन्थति । व्यानमिति
वि-अनम् । एव । पशुषु । दधाति । तस्मात् । स्वपन्तम् ।
प्राणा इति प्र-अनाः । न । जहति । (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
प्रथमप्रपाठके नवमोऽनुवाकः ॥ ९ ॥

(अथ षष्ठाष्टके प्रथमप्रपाठके दशमोऽनुवाकः ।)

यत्कलया ते शफेन ते क्रीणानीति पणेतगो-
अर्धं सोमं कुर्यादगोअर्धं यजमानमगोअर्धमध्वयुं
गोस्तु महिमानं नाव तिरेद्ववां ते क्रीणानीत्येव
ब्रूयाद्गोअर्धमेव सोमं करोति गोअर्धं यजमानं

(अन्यैः सोमक्रयाभिधानम्)

गो॒अ॒र्घम॑ध्व॒र्यु न गो॒र्महि॑मान॒मव॑ तिरत्य॒जया॑
 क्रीणाति॒ सत॑पस॒मेवैनं॑ क्रीणाति॒ हिर॑ण्येन क्रीणाति॒
 सशु॑क्रमेव (१) ए॒नं क्रीणाति॒ धे॒न्वा क्रीणाति॒
 सा॒शिर॑मेवैनं॑ क्रीणात्य॒षभे॑ण क्रीणाति॒ सेन्द्र॑मेवैनं॑
 क्रीणात्य॒नडु॑हा क्रीणाति॒ वह्नि॑र्वा अ॒नड्वा-
 म्ब॒हिनै॑व वह्नि॑ य॒ज्ञस्य॑ क्रीणाति॒ मिथु॑नाभ्यां क्रीणाति॒
 मिथु॑नस्याव॒रुद्ध॑थै वा॒ससा॑ क्रीणाति॒ सर्व॑देव॒त्यं वै
 वा॒सः सर्वा॑भ्य ए॒वैनं॑ दे॒वता॑भ्यः क्रीणाति॒ दश॑ सं
 प॒यन्ते॒ दक्षा॑क्षरा॒ विरा॑डन्नं॒ विरा॑ड् विरा॒जैवा॒न्नाय॑मव॒
 रुन्धे॑ (२) तप॑सस्त॒नूर॑सि प्र॒जाप॑तेर्वर्ण॒ इत्या॑ह
 प॒शुभ्य॑ ए॒व तद॑ध्व॒र्युर्नि ह॑नुत आ॒त्मनोऽना॑व॒स्काय॑
 गच्छ॑ति श्रियं प्र प॒शूना॑प्नोति॒ य ए॒वं वेद॑ शुक्रं
 ते शु॒क्रेण॑ क्रीणामीत्या॑ह यथा॒यजुरे॒वैतद्दे॒वा वै
 येन॑ हिर॒ण्येन॑ सोम॑म॒क्रीण॑न्तद॒भीष॑हा पुनरा॒ऽदद॑त
 को हि तेज॑सा वि॒क्रेष्य॑त इति॒ येन॑ हिर॒ण्येन॑ (३)
 सोमं॑ क्रीणीयात्तद॒भीष॑हा पुनरा॒ ददी॑त तेजं
 ए॒वाऽऽत्म॑न्ध॒त्तेऽस्मे ज्योतिः॑ सोम॒विक्रि॑यिणि॒ तम॑
 इत्या॑ह ज्योति॒रेव॑ यज॒माने॑ दधाति॒ तम॑सा
 सोम॒विक्रि॑यिणं॒मर्प॑यति॒ यदनु॑पग्रथ्य ह॒न्याद॑न्द॒शूकाः
 स्ताः॒ समाः॒ सर्पाः॒ स्युरि॑दमहः॒ सर्पा॑णां॒ दन्द॑शू॒कानां॑

ग्री॒वा उ॒प अ॒श्रामी॒त्याहा॒द॒न्द॒शूका॒स्ताः॑ स॒माः॑ स॒र्पा
 भ॒वन्ति॒ तम॑सा सोम॒विक्र॑यिणं वि॒ध्यति॒ स्वानं॑
 (४) भ्राजे॒त्याहै॒ते वा अ॒मुष्मिँ॑ल्लोके सोम॒मर॑क्षन्ते-
 भ्योऽधि॒ सोम॑माऽह॒रन्य॑देतेभ्यः सोम॒क्रय॑णान्ना-
 नुदि॒शेद॒क्रीतो॑ऽस्य सोमः॑ स्यान्ना॒स्यैते॑ऽमुष्मिँ॑ल्लोके
 सोमः॑ रक्षेयु॒र्यदे॑तेभ्यः सोम॒क्रय॑णाननुदि॒शति॑
 क्री॒तोऽस्य॑ सोमो॑ भवत्येते॑ऽस्यामुष्मिँ॑ल्लोके सोमः॑
 रक्ष॑न्ति (५) ॥

(सशुक्रमेव रुन्ध इति येन हिरण्येन स्वान

चतुश्चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके दशमोऽनुवाकः ॥ १० ॥

(अथ षष्ठाष्टके प्रथमप्रपाठके दशमोऽनुवाकः ।)

यत् । क॒लया॑ । ते । श॒फेन॑ । ते । क्री॒णानि॑ । इति॑ ।
 प॒णेत् । अ॒गो॑अ॒र्धमि॒त्यगो॑—अ॒र्धम् । सोम॑म् । कुर्यात् ।
 अ॒गो॑अ॒र्धमि॒त्यगो॑—अ॒र्धम् । य॒ज॒मा॒नम् । अ॒गो॑अ॒र्धमि॒-
 त्यगो॑—अ॒र्धम् । अ॒ध्व॒र्युम् । गोः । तु । म॒हि॒मा॒नम् । न ।
 अ॒वेति॑ । ति॒रेत् । ग॒वां । ते । क्री॒णानि॑ । इति॑ । ए॒व ।
 ब्रू॒यात् । गो॒अ॒र्धमि॒ति गो॑—अ॒र्धम् । ए॒व । सोम॑म् ।

(अन्यैः सोमक्रयाभिधानम्)

करोति । गोअर्धमिति गो—अर्धम् । यजमानम् ।
 गोअर्धमिति गो—अर्धम् । अध्वर्युम् । न । गोः ।
 महिमानम् । अवेति । तिरति । अजया । क्रीणाति ।
 सतपसमिति स—तपसम् । एव । एनम् । क्रीणाति ।
 हिरण्येन । क्रीणाति । सशुकमिति स—शुकम् । एव
 (१) । एनम् । क्रीणाति । धेन्वा । क्रीणाति ।
 साशिरामिति स—आशिरम् । एव । एनम् । क्रीणाति ।
 ऋषभेण । क्रीणाति । सेन्द्रमिति स—इन्द्रम् । एव ।
 एनम् । क्रीणाति । अनडुहा । क्रीणाति । वह्निः । वै ।
 अनड्वान् । वह्निना । एव । वह्नि । यज्ञस्य । क्रीणाति ।
 मिथुनाभ्याम् । क्रीणाति । मिथुनस्य । अवरुद्ध्या
 इत्यव—रुद्ध्यै । वाससा । क्रीणाति । सर्वदेवत्यमिति
 सर्व—देवत्यम् । वै । वासः । सर्वाभ्यः । एव । एनम् ।
 देवताभ्यः । क्रीणाति । दश । समिति । पयन्ते ।
 दशाक्षरेति दश—अक्षरा । विराडिति वि—राट् । अन्नम् ।
 विराडिति वि—राट् । विराजेति वि—राजा । एव ।
 अन्नायमित्यन्न—अर्धम् । अवेति । रुन्धे (२) ।
 तपसः । तनूः । असि । प्रजापतेरिति प्रजा—पतेः । वर्णः ।
 इति । आह । पशुभ्य इति पशु—भ्यः । एव । तत् ।
 अध्वर्युः । नीति । हनुते । आत्मनः । अनावस्काये-

त्यना—व्र॒त्काय॒ । गच्छ॑न्ति । श्रिय॑म् । प्रेति॑ । प॒शून् ।
 आ॒प्नोति॒ । यः । ए॒वम् । वेद॑ । शु॒क्रम् । ते । शु॒क्रेण॑ ।
 क्रीणा॑मि । इति॑ । आ॒ह । य॒थाय॒जुरिति॑ यथा—य॒जुः ।
 ए॒ष । ए॒तत् । दे॒वाः । वै । येन॑ । हि॒र॒ण्येन॑ । सोम॑म् ।
 अ॒क्री॒णन् । तत् । अ॒भीष॑हेत्य॒भि—स॒हा । पुनः॑ । एति॑ ।
 अ॒द॒दत् । कः । हि । तेज॑सा । वि॒क्रेष्य॑त इति॑ वि—
 क्रेष्य॑ते । इति॑ । येन॑ । हि॒र॒ण्येन॑ (३) । सोम॑म् ।
 क्रीणी॑यात् । तत् । अ॒भीष॑हेत्य॒भि—स॒हा । पुनः॑ । एति॑ ।
 द॒दीत् । तेजः॑ । ए॒व । आ॒त्मन् । ध॒त्ते । अ॒स्मे इति॑ ।
 ज्योतिः॑ । सोम॑वि॒क्रयि॑णीति॒ सोम—वि॒क्रयि॑णि । तमः॑ ।
 इति॑ । आ॒ह । ज्योतिः॑ । ए॒व । य॒ज॒माने॑ । द॒धाति॑ ।
 तम॑सा । सोम॑वि॒क्रयि॑णमिति॒ सोम—वि॒क्रयि॑णम् । अ॒र्प॒यति॑ ।
 यत् । अ॒नुप॒ग्र॒थ्येत्य॒नुप—ग्र॒थ्य । ह॒न्यात् ।
 द॒न्द॒शूकाः॑ । ताम् । स॒मा॒म् । सर्पाः॑ । स्युः॑ । इ॒दम् ।
 अ॒हम् । सर्पा॑णाम् । द॒न्द॒शूका॑नाम् । ग्री॒वाः । उ॒पेति॑ ।
 ग्र॒थ्ना॒मि । इति॑ । आ॒ह । अ॒द॒न्द॒शूकाः॑ । ताम् ।
 स॒मा॒म् । सर्पाः॑ । भ॒वन्ति॑ । तम॑सा । सोम॑वि॒क्रयि॑णमिति॒
 सोम—वि॒क्रयि॑णम् । वि॒ध्यति॑ । स्वानं॑ (४) । भ्राज॑ ।
 इति॑ । आ॒ह । ए॒ते । वै । अ॒मुष्मि॑न् । लो॒के । सोम॑म् ।
 अ॒रक्ष॑न् । तेभ्यः॑ । अधी॑ति । सोम॑म् । एति॑ ।

(क्रीतसोमस्य शकटेन नयनाभिधानम्)

अ॒हरन् । यत् । ए॒तेभ्यः । सोम॒क्रय॒णानि॒ति॑ सोम—
क्रय॒णान् । न । अ॒नुदि॒शोदि॒त्यनु॑—दि॒शेत् । अ॒क्री॒तः ।
अ॒स्य । सोमः । स्यात् । न । अ॒स्य । ए॒ते । अ॒मुष्मिन् ।
लो॒के । सोम॑म् । र॒क्षेयुः । यत् । ए॒तेभ्यः । सोम॒क्रय॒—
णा॒नि॒ति॑ सोम—क्रय॒णान् । अ॒नुदि॒शती॒त्यनु॑—दि॒शति॑ ।
क्री॒तः । अ॒स्य । सोमः । भ॒वति॑ । ए॒ते । अ॒स्य ।
अ॒मुष्मिन् । लो॒के । सोम॑म् । र॒क्षन्ति॑ (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
प्रथमप्रपाठके दशमोऽनुवाकः ॥ १० ॥

(अथ षष्ठाष्टके प्रथमप्रपाठके एकादशोऽनुवाकः ।)

वा॒रु॒णो वै क्री॒तः सोम॑ उ॒प॒न॒द्धो मि॒त्रो न॒ एहि॑
सुमि॒त्रधा॑ इत्या॒ह शान्त्या॑ इन्द्र॒स्यो॒रुमा॑ वि॒श दक्षि॑—
णमि॒त्याह॑ दे॒वा वै य॒ः सोम॑म॒क्री॒णन्त॑मिन्द्र॒स्योरौ॑
दक्षि॑ण आऽसा॒दय॑न्नेष खलु॒ वा एत॑र्हीन्द्रो यो य॒जते॑
तस्मा॑दे॒वमा॒होदायु॑षा स्वायु॒षेत्या॑ह दे॒वता॑ ए॒वान्वा—
र॒भ्योत् (१) तिष्ठ॑त्यु॒र्वन्तरि॑क्षमन्विहीत्या॒हान्तरि॑—
क्षदे॒वत्यो॑ १ ह्येत॑र्हि सो॒मोऽदि॒त्याः सदो॑ऽस्यदि॒त्याः सद॑
आ सी॒देत्या॑ह यथा॒यजुर्वे॑तदि वा ए॒नमे॒तदर्ध॑यति॒

यद्वा॑रुणः॑ सन्तं॑ मैत्रं॑ करोति॑ वारु॑ण्यर्चाऽऽ सा॑दयति
 स्वयै॑वैनं॑ दे॒वत॑या॒ सम॑र्धयति॒ वास॑सा॒ पर्या॑न॒ह्यति॒ सर्व॑-
 दे॒वत्यं॑ वै वासः॑ सर्वा॑भिरेव (२) ए॒नं दे॒वता॑भिः
 सम॑र्धयत्यथो रक्ष॑सामप॑हत्यै वने॑षु व्य॑न्तरि॒क्षं तता॑ने-
 त्याह॑ वने॑षु हि व्य॑न्तरि॒क्षं तता॑न वा॒जम॑र्व॒त्स्वित्या॑ह
 वा॒जः ह्यर्व॑त्सु पयो॑ अ॒घ्निया॑स्वित्या॑ह पयो॑ ह्य॒घ्निया॑सु
 ह॒त्सु क्र॑तुमि॒त्याह॑ ह॒त्सु हि क्र॑तुं वरु॑णो वि॒क्ष्वग्नि॑मि-
 त्या॑ह वरु॑णो हि वि॒क्ष्वग्निं॑ दि॒वि सूर्य॑म् (३)
 इत्या॑ह दि॒वि हि सूर्य॑ः सोम॑म॒द्रावि॒त्याह॑ ग्रा॒वाणो॑
 वा अ॒द्र्यस्ते॑षु वा ए॒ष सोमं॑ दधाति॒ यो य॑जते
 तस्मा॑दे॒वमा॑हो॒दु त्यं जा॑तवे॒दस॑मिति॒ सौर्य॑र्चा कृ॑ष्णा-
 जि॒नं प्र॒त्यान॑ह्यति रक्ष॑सामप॑हत्या उ॒न्नावे॑तं धूर्षा॑हा-
 वित्या॑ह यथा॑य॒जुरे॒वैत॑त्प्र च्य॑वस्व भुव॑स्पत इत्या॑ह
 भू॒ताना॑ः हि (४) ए॒ष प॑तिर्वि॒श्वान्या॑भि धा॒मा-
 नी॒त्याह॑ वि॒श्वानि॑ हे॒षोऽभि॑ धा॒मानि॑ प्र॒च्यव॑ते
 मा त्वा॑ परि॒परी वि॑दादि॒त्याह॑ यदे॒वादः॑ सोम॑मा॒ह्निय॑-
 मा॒णं ग॑न्ध॒र्वो वि॒श्वार्च॑सुः पर्य॑मु॒ष्णात्तस्मा॑दे॒वमा॑हाप॑-
 रिमो॑षाय॒ यज॑मानस्य स्व॒स्त्यय॑न्यसी॒त्याह॑ यज॑मा-
 नस्यै॒वैष॑ य॒ज्ञस्या॑न्वा॒रम्भो॑ऽन॒वच्छि॑त्स्यै वरु॑णो वा
 ए॒ष य॑ज॒मान॑मभ्यैति॒ यत् (५) क्री॑तः सोम॑ उप॑-

(क्रीतसोमस्य शकटेन नयनाभिधानम्)

नद्धो नमो मित्रस्य वरुणस्य चक्षस इत्याह शान्त्या
 आ सोमं वहन्त्यग्निना प्रति तिष्ठते तौ संभवन्तौ
 यजमानमग्निं संभवतः पुरा खलु वावैष मेधायाऽऽ-
 त्मा-मारभ्य चरति यो दीक्षितो यदग्नीषो-
 मीयं पशुमालभत आत्मनिष्कर्मण एवास्य स
 तस्मात्तस्य नाऽऽश्वं पुरुषनिष्कर्मण इव ह्यथो
 खत्वाग्नीषोमाभ्यां वा इन्द्रो वृत्रमहन्निति
 यदग्नीषोमीयं पशुमालभते वार्त्रघ्न एवास्य स
 तस्माद्वाश्वं वारुण्यर्चा परिं चरति स्वयैवैनं
 देवतया परिं चरति (६) ॥

(अन्वारभ्योत्सर्वाभिरेव सूर्यं भूतानां

ह्येति यदाहुः सप्तविंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके

प्रथमप्रपाठक एकादशोऽनुवाकः ॥ ११ ॥

प्राचीनवशं यावन्त ऋक्सामे वै वाग्वै देवेभ्यो देवा वै देवयजनं
 कष्टश्च तद्विरण्यं षट्पदानि ब्रह्मवादिनो विचित्यो यत्कलया ते वारुणे
 वै क्रीतः सोम एकादश ॥ ११ ॥

प्राचीनवशं स्वाहेत्याह येऽन्तःसरा श्लेष संतपसा

च यत्कर्णगृहीतेति लोमतो वारुणः

षट्सप्ततिः ॥ ७६ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके

प्रथमः प्रपाठकः ॥ १ ॥

(अथ षष्ठाष्टके प्रथमप्रपाठक एकादशोऽनुवाकः ।)

वारुणः । वै । क्रीतः । सोमः । उपनद्ध इत्युप—नद्धः ।
 मित्रः । नः । एति । इहि । सुमित्रधा इति सुमित्र—धाः ।
 इति । आह । शान्त्यै । इन्द्रस्य । उरुम् । एति । विश ।
 दक्षिणम् । इति । आह । देवाः । वै । यम् । सोमम् ।
 अक्रीणन् । तम् । इन्द्रस्य । उरौ । दक्षिणे । एति ।
 असादयन् । एषः । खलु । वै । एतर्हि । इन्द्रः । यः ।
 यजते । तस्मात् । एवम् । आह । उदिति । आयुषा ।
 स्वायुषेति सु—आयुषा । इति । आह । देवताः । एव ।
 अन्वारभ्येत्यनु—आरभ्य । उदिति । (१) । तिष्ठति ।
 उरु । अन्तरिक्षम् । अन्विति । इहि । इति । आह ।
 अन्तरिक्षदेवत्य इत्यन्तरिक्ष—देवत्यः । हि । एतर्हि । सोमः ।
 अदित्याः । सदैः । असि । अदित्याः । सदैः । एति ।
 सीद । इति । आह । यथायजुरिति यथा—यजुः ।
 एव । एतत् । वीति । वै । एनम् । एतत् । अर्धयति ।
 यत् । वारुणम् । सन्तम् । मैत्रम् । करोति । वारुण्या ।
 कचा । एति । सादयति । स्वया । एव । एनम् ।

(क्रीतसोमस्य शकटेन नयनाभिधानम्)

देव॒र्तया॑ । समि॒तिः । अ॒र्धय॑ति । वास॑सा । पर्या॒न॒ह्यती॑ति
परि—आ॒न॒ह्यति॑ । सर्व॒दे॒व॒त्यमि॑ति सर्व—दे॒व॒त्यम् । वै । वासः॑ ।
सर्वा॑भिः । ए॒व (२) । ए॒नम् । दे॒वता॑भिः ।
समि॒तिः । अ॒र्धय॑ति । अथो॒ इति॑ । रक्ष॑साम् ।
अप॑ह॒त्या इत्य॑र्प—ह॒त्यै । वने॑षु । वी॒तिः । अ॒न्तरि॑क्षम् ।
त॒तान॑ । इति॑ । आ॒ह । वने॑षु । हि । वी॒तिः । अ॒न्तरि॑क्षम् ।
त॒तान॑ । वा॒जम् । अ॒र्व॒त्स्वि॒त् व॒त्—सु॒ । इति॑ । आ॒ह । वा॒जम् ।
हि । अ॒र्व॒त्स्वि॒त्य॒र्व॒त्—सु॒ । प॒र्यः । अ॒घ्निया॑सु । इति॑ ।
आ॒ह । प॒र्यः । हि । अ॒घ्निया॑सु । त्द॒त्स्वि॒ति त्द॒त्—सु॒ ।
क्र॒तुम् । इति॑ । आ॒ह । त्द॒त्स्वि॒ति त्द॒त्—सु॒ । हि । क्र॒तुम् ।
व॒रु॒णः । वि॒क्षु । अ॒घ्निम् । इति॑ । आ॒ह । व॒रु॒णः । हि ।
वि॒क्षु । अ॒घ्निम् । दि॒वि । सूर्य॑म् (३) । इति॑ । आ॒ह ।
दि॒वि । हि । सूर्य॑म् । सोम॑म् । अ॒द्वौ । इति॑ । आ॒ह ।
ग्रा॒वा॒णः । वै । अ॒द्र॒यः । ते॒षु । वै । ए॒षः । सोम॑म् ।
द॒धा॒ति । यः । य॒ज॒ते । तस्मा॑त् । ए॒वम् । आ॒ह । उ॒दि॒तिः ।
उ॒ । त्यम् । जा॒तवे॑दसमि॒ति जा॒त—वे॒दसम् । इति॑ । सौ॒र्या ।
अ॒चा । कृ॒ष्णाजि॒नमि॑ति कृ॒ष्ण—अ॒जिन॑म् । प्र॒त्यान॑—
ह्यती॑ति प्र॒ति—आ॒न॒ह्यति॑ । रक्ष॑साम् । अप॑ह॒त्या इत्य॑र्प—
ह॒त्यै । उ॒न्नौ । ए॒ति । इ॒तम् । अ॒र्षाहा॑वि॒ति धूः—सा॒हो॒
इति॑ । आ॒ह । य॒थाय॑जुरि॒ति य॒था—य॒जुः । ए॒व । ए॒तत् ।

प्रेति । च्यवस्व । भुवः । पते । इति । आह । भूतानाम् ।
 हि (४) । एषः । पतिः । विश्वानि । अभीति ।
 धामानि । इति । आह । विश्वानि । हि । एषः ।
 अभीति । धामानि । प्रच्यवत इति प्र—च्यवते । मा ।
 त्वा । परिपरीति परि—परि । विदत् । इति । आह ।
 यत् । एव । अदः । सोमम् । अहृष्टिः । णमित्या—हरियमाणम् ।
 गन्धर्वः । विश्वाहृष्टिः । विश्व—वसुः । पर्यमुष्णति ।
 परि—अमुष्णात् । तस्मात् । एवम् । आह । अपरिमो-
 षित्यपरि—मोषाय । यजमानस्य । स्वस्त्ययनीति
 स्वस्ति—अयनी । असि । इति । आह । गृह्णाति ।
 एव । एषः । यज्ञस्य । अन्वारम्भ इत्यनु—आरम्भः ।
 अनवच्छित्या इत्यनव—छित्यै । वरुणः । वै । एषः ।
 यजमानम् । अभि । एति । एति । यत् (५) ।
 क्रीतः । सोमः । उपनद्ध इत्युप—नद्धः । नमः ।
 विदत् । वरुणस्य । चक्षसे । इति । आह । शान्त्यै ।
 एति । सोमम् । वहन्ति । अग्निना । प्रतीति । तिष्ठते ।
 तौ । संभवन्ताविति सं—भवन्तौ । यजमानम् । अभि ।
 समिति । भवतः । पुरा । खलु । वाव । एषः । मेधाय ।
 आत्मा । म् । आरभ्येत्या—रभ्य । चरति । यः ।
 दीक्षितः । यत् । अग्नीषोमीयमित्यग्नी—सोमीयम् ।

तादृगेव तद्विमुक्तोऽन्योऽनङ्गवान्भवत्यविमुक्तोऽ-
 न्योऽथाऽऽतिथ्यं गृह्णाति यज्ञस्य संतत्यै
 पत्न्यन्वारभते पत्नी हि पारीणह्यस्येशे
 पत्नियैवानुमतं निर्वपति यद्वै पत्नी यज्ञस्य
 करोति मिथुनं तदथो पत्न्या एव (१) एष
 यज्ञस्यान्वारम्भोऽनवच्छित्यै यावद्भिर्वै राजाऽनुच-
 रैरागच्छति सर्वेभ्यो वै तेभ्य आतिथ्यं क्रियते
 छन्दांसि खलु वै सोमस्य राज्ञोऽनुचराण्यग्रेराति-
 थ्यमसि विष्णवे त्वेत्याह गायत्रिया एवैतेन करोति
 सोमस्याऽऽतिथ्यमसि विष्णवे त्वेत्याह त्रिष्टुभ एवै-
 तेन करोत्यतिथेरातिथ्यमसि विष्णवे त्वेत्याह
 जगत्यै (२) एवैतेन करोत्यग्रे त्वा रायस्पोष-
 दावूने विष्णवे त्वेत्याह तद्दुष्टुभ एवैतेन करोति श्येनाय
 त्वा सोमभृते विष्णवे त्वेत्याह गायत्रिया एवैतेन
 करोति पञ्च छत्वो गृह्णाति पञ्चाक्षरा पङ्क्तिः
 पाङ्क्तो यज्ञो यज्ञमेवाव रुन्धे ब्रह्मवादिनो वदन्ति
 यज्ञाद्व्याहृष्ट्या उभयत आतिथ्यस्य क्रियत
 इति यदेवादः सोममा (३) अहरत्तस्माद्गायत्रिया
 उभयत आतिथ्यस्य क्रियते पुरस्ताच्चोपरिष्टाच्च
 शिरो वा एतयज्ञस्य यदातिथ्यं नवकपालः पुरो-

(आतिथ्येष्ट्यभिधानम्)

डाशो भवति तस्मान्नवधा शिरो विष्पूतं नवकपालः
पुरोडाशो भवति ते त्रयस्त्रिकपालास्त्रिवृता स्तोमेन
संमितास्तेजस्त्रिवृत्तेज एव यज्ञस्य शीर्षन्दधाति नव-
कपालः पुरोडाशो भवति ते त्रयस्त्रिकपालास्त्रिवृता
प्राणेन संमितास्त्रिवृद्वै (४) प्राणस्त्रिवृत्मेव प्राणम-
भिपूर्वं यज्ञस्य शीर्षन्दधाति प्रजापतेर्वा एतानि
पक्ष्माणि यदश्ववाला ऐक्षवी तिरश्ची यदाश्ववालः
प्रस्तरो भवत्यैक्षवी तिरश्ची प्रजापतेरेव तच्चक्षुः
संभरति देवा वै या आहुतीरजुहवुस्ता असुरा
निष्कावमादन्ते देवाः कार्ष्मर्यमपश्यन्कर्मण्यो वै
कर्मनेन कुर्वीतेति ते कार्ष्मर्यमयान्परिधीन् (५)
अकुर्वन्त तैर्वै ते रक्षाःस्यर्पाघ्नन्त यत्कार्ष्मर्यमयाः
परिधयो भवन्ति रक्षसामपहत्यै सः स्पर्शयति
रक्षसामनन्ववचाराय न पुरस्तात्परि दधात्यादित्यो
लेपावन्पुरस्ताद्रक्षाःस्यपहन्त्यूर्ध्वे समिधावा दधात्यु-
परिष्ठादेव रक्षाःस्यर्प हन्ति यजुषाऽन्यां तूष्णीमन्यां
मिथुनत्वाय द्वे आ दधाति द्विपायजमानः प्रति-
ष्ठित्यै ब्रह्मवादिनो वदन्ति (६) अग्निश्च वा एतौ
सोमश्च कथा सोमायाऽऽतिथ्यं क्रियते नाम्नय इति
यदग्नावग्निं मथित्वा प्रहरति तेनैवाग्नेयं आतिथ्यं

क्रियतेऽथो स्वल्वाद्दुरग्निः सर्वा देवता इति यद्धविरा-
सायार्भि मन्थति हव्यायैवाऽऽसन्नाय सर्वा देवता
जनयति (७) ॥

(पत्निया एव जगत्या आ त्रिवृद्धै परिधीन्वदन्त्ये-
कैश्चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके प्रथमोऽनुवाकः ॥ १ ॥

(अथ षष्ठाष्टके द्वितीयः प्रपाठकः ।)

(तत्र प्रथमोऽनुवाकः ।)

हरिः ॐ ।

यत् । उभौ । विमुच्येति वि-मुच्य । आतिथ्यम् ।
गृहीयात् । यज्ञम् । वीति । छिन्यात् । यत् । उभौ ।
अविमुच्येत्यवि-मुच्य । यथा । अनागतायेत्यना-
गताय । आतिथ्यम् । क्रियते । तादृक् । एव । तत् ।
विमुक्त इति वि-मुक्तः । अन्यः । अनङ्वान् । भवति । अविमुक्त
इत्यवि-मुक्तः । अन्यः । अर्थ । आतिथ्यम् । गृह्णाति ।
यज्ञस्य । संतत्या इति सं-तत्यै । पत्नी । अन्वारभत
इत्यनु-आरभते । पत्नी । हि । पारीणह्यस्येति पारि-
नह्यस्य । ईशे । पत्निया । एव । अनुमतमित्यनु-मतम् ।
निरिति । पवति । यत् । वै । पत्नी । यज्ञस्य । करोति ।

(आतिथ्येष्ट्यभिधानम्)

मि॒थु॒नम् । तत् । अ॒थो इति॑ । पत्नि॒याः । ए॒व (१) ।

ए॒षः । य॒ज्ञस्य॑ । अ॒न्वा॒र॒म्भ इत्य॑नु-आ॒र॒म्भः ।

अ॒न॒व॒च्छि॒त्या इत्य॑न॒व-छि॒त्यै । या॒वा॒द्भिरि॑ति या॒वत्-भिः ।

वै । रा॒जा । अ॒नु॒च॒रैरि॑त्य॒नु-च॒रैः । आ॒ग॒च्छ॒तीत्या॑-ग॒च्छति॑ ।

सर्वे॑भ्यः । वै । ते॒भ्यः । आ॒ति॒थ्यम् । क्रि॒यते॑ । छ॒न्दा॑श्सि ।

ख॒लु । वै । सोम॑स्य । रा॒ज्ञः । अ॒नु॒च॒राणी॑त्य॒नु-च॒राणि॑ ।

अ॒ग्नेः । आ॒ति॒थ्यम् । अ॒सि । वि॒ष्ण॒वे । त्वा । इति॑ ।

आ॒ह । गा॒य॒त्रि॒यै । ए॒व । ए॒तेन॑ । क॒रोति॑ । सोम॑स्य ।

आ॒ति॒थ्यम् । अ॒सि । वि॒ष्ण॒वे । त्वा । इति॑ । आ॒ह ।

त्रि॒ष्टु॒भे । ए॒व । ए॒तेन॑ । क॒रोति॑ । अ॒ति॒थेः । आ॒ति॒थ्यम् ।

अ॒सि । वि॒ष्ण॒वे । त्वा । इति॑ । आ॒ह । ज॒ग॒त्यै (२) । ए॒व ।

ए॒तेन॑ । क॒रोति॑ । अ॒ग्नये॑ । त्वा । रा॒य॒स्पोष॑दा॒वून॑ इति॑

रा॒य॒स्पोष॑-दा॒वूने॑ । वि॒ष्ण॒वे । त्वा । इति॑ । आ॒ह ।

अ॒नु॒ष्टु॒भ इत्य॑नु-स्तु॒भे । ए॒व । ए॒तेन॑ । क॒रोति॑ ।

श्वे॒नाय॑ । त्वा । सोम॑भृ॒त इति॑ सोम॑-भृ॒ते । वि॒ष्ण॒वे । त्वा ।

इति॑ । आ॒ह । गा॒य॒त्रि॒यै । ए॒व । ए॒तेन॑ । क॒रोति॑ । प॒ञ्च ।

कृ॒त्वाः । गृ॒ह्णा॒ति । प॒ञ्चाक्ष॑रेति॑ प॒ञ्च-अक्ष॑रा । प॒ङ्क्तिः॑ ।

पा॒ङ्क्तः॑ । य॒ज्ञः । य॒ज्ञम् । ए॒व । अ॒वेति॑ । रु॒न्धे ।

ब्र॒ह्म॒वादि॑न् इति॑ ब्र॒ह्म-वा॒दिनः॑ । व॒द॒न्ति । न॒स्मात् ।

स॒त्यात् । गा॒य॒त्रि॒यै । उ॒भय॑तः । आ॒ति॒थ्यस्य॑ । क्रि॒यते॑ ।

इति । यत् । एव । अदः । सोमम् । एति (३) ।
 अहरत् । तस्मात् । गायत्रियै । उभयतः । आतिथ्यस्य ।
 क्रियते । पुरस्तात् । च । उपरिष्ठात् । च । शिरः । वै ।
 एतत् । यज्ञस्य । यत् । आतिथ्यम् । नवकपाल इति
 नव—कपालः । पुरोडाशः । भवति । तस्मात् । नवधेति
 नव—धा । शिरः । विष्कृतमिति वि—स्यूतम् । नवकपाल
 इति नव—कपालः । पुरोडाशः । भवति । ते । त्रयः ।
 त्रिकपाला इति त्रि—कपालाः । त्रिवृतेति त्रि—वृता ।
 स्तोमेन । संमिता इति सं—मिताः । तेजः । त्रिवृदिति
 त्रि—वृत् । तेजः । एव । यज्ञस्य । शीर्षन् । दधाति ।
 नवकपाल इति नव—कपालः । पुरोडाशः । भवति ।
 ते । त्रयः । त्रिकपाला इति त्रि—कपालाः । त्रिवृतेति
 त्रि—वृता । प्राणेनेति प्र—अनेन । संमिता इति
 सं—मिताः । त्रिवृदिति त्रि—वृत् । वै (४) । प्राण इति
 प्र—अनः । त्रिवृतमिति त्रि—वृत्तम् । एव । प्राणमिति प्र—
 अनम् । अभिपूर्वमित्यभि—पूर्वम् । यज्ञस्य । शीर्षन् । दधाति ।
 प्रजापतेरिति प्रजा—पतेः । वै । एतानि । पक्ष्माणि । यत् ।
 अश्ववाला इत्यश्व—वालाः । ऐक्षवी इति । तिरश्ची इति । यत् ।
 आश्ववाल इत्याश्व—वालः । प्रस्तर इति प्र—स्तरः । भवति ।
 ऐक्षवी इति । तिरश्ची इति । प्रजापतेरिति प्रजा—पतेः । एव ।

तत् । चक्षुः । समिति । भरति । देवाः । वै । याः ।
 आहुतीरित्या—हुतीः । अजुहवुः । ताः । असुराः । निष्का-
 वम् । आदन् । ते । देवाः । कार्ष्मर्थम् । अपश्यन् ।
 कर्मण्यः । वै । कर्म । एनेन । कुर्वीत । इति । ते । कार्ष्म-
 र्यमयानिति कार्ष्मर्य—मयान् । परिधीनिति परि—धीन् (५) ।
 अकुर्वत । तैः । वै । ते । रक्षांसि । अपेति । अघ्नत ।
 यत् । कार्ष्मर्यमया इति कार्ष्मर्य—मयाः । परिधय इति
 परि—धयः । भवन्ति । रक्षसाम् । अपहत्या इत्यप—हत्यै ।
 समिति । स्पर्शयति । रक्षसाम् । अनन्ववचारायेत्यननु—अव-
 चाराय । न । पुरस्तात् । परीति । दधाति । आदित्यः । हि ।
 एव । उद्यक्षितुत्—यत् । पुरस्तात् । रक्षांसि । अपहन्ती-
 त्यप—हन्ति । ऊर्ध्वे इति । समिधाविति समू—इधौ । एति ।
 दधाति । उपरिष्ठात् । एव । रक्षांसि । अपेति । हन्ति ।
 यजुषा । अन्याम् । तूष्णीम् । अन्याम् । मिथुनत्वायेति
 मिथुन—त्वायै । द्वे इति । एति । दधाति । द्विपादिति द्वि-
 पात् । यजमानः । प्रतिष्ठित्या इति प्रति—स्थित्यै । ब्रह्म-
 वादिन इति ब्रह्म—वादिनः । वदन्ति (६) । अग्निः । च ।
 वै । एतौ । सोमः । च । कथा । सोमाय । आतिथ्यम् ।
 क्रियते । न । अग्नये । इति । यत् । अग्नौ । अग्निम् ।
 मथित्वा । प्रहरतीति प्र—हरति । तेन । एव । अग्नये ।

आ॒ति॒थ्य॒म् । क्रि॒यते । अ॒थो इति॑ । ख॒लु । आ॒हुः । अ॒ग्निः ।
 सर्वाः । दे॒वताः । इति॑ । यत् । ह॒विः । आ॒सा॒येत्या—सा॒य ।
 अ॒ग्निम् । मन्थ॑ति । ह॒व्याय॑ । ए॒व । आ॒स॒न्ना॒येत्या—स॒न्ना॒य ।
 सर्वाः । दे॒वताः । ज॒नय॑ति (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके प्रथमोऽनुवाकः ॥ १ ॥

(अथ षष्ठाष्टके द्वितीयप्रपाठके द्वितीयोऽनुवाकः ।)

दे॒वा॒सुराः संय॑त्ता आ॒सन्ते दे॒वा मि॒थो
 विप्रि॑या आ॒सन्ते १ऽन्यो॑ऽन्यस्मै ज्यैष्ठ्या॒यार्ति॑ष्ठमा॒नाः
 पञ्च॒धा व्य॑क्रामन्न॒ग्निर्वसु॑भिः सोमो रु॒द्रैरिन्द्रो मरु॑-
 द्भिर्व॒रुण आ॑दित्यैर्बृ॒हस्पति॑र्विश्वेर्दे॒वैस्तेऽम॑न्यन्तासुरे-
 भ्यो वा इ॒दं भ्रात॑ृव्येभ्यो र॒ध्यामो यन्मि॒थो विप्रि॑याः
 स्मो या न इ॒माः प्रि॒यास्तनु॑वस्ताः स॒मव॑याम॒है
 ताभ्यः स नि॒र्ऋच्छा॑यः (१) नः प्र॒थमो १ऽ-
 न्यो॑न्यस्मै द्रु॒ह्यादिति॑ तस्मा॒यः स॒तानून॑प॒त्रिणां
 प्र॒थमो द्रु॒ह्यति॑ स आ॒र्तिमा॑च्छीति यत्तानून॑प॒त्रः
 स॒मव॑यति भ्रात॑रव्याभिभूत्यै भव॑त्यात्म॒ना परा॑ऽस्य
 भ्रात॑रव्यो भवति पञ्च कृ॒त्वोऽव॑ याति पञ्च॒धा हि
 ते तत्स॑मवा॒यन्ताथो॑ पञ्चाक्ष॒रा पङ्क्तिः॑ पाङ्क्तो

(तानूनप्वेष्ट्याभिधानम्)

यज्ञो यज्ञमेवाव रुन्ध आपतये त्वा गृह्णामीत्याह
 प्राणो वै (२) आपतिः प्राणमेव प्रीणाति परि-
 पतय इत्याह मनो वै परिपतिर्मन एव प्रीणाति
 तनूनपूत्र इत्याह तनुवो हि ते ताः सम-
 वाद्यन्त शाकरायेत्याह शक्त्यै हि ते ताः समवाद्यन्त
 शक्मन्नोजिष्टायेत्याहौजिष्ठः हि ते तदात्मनः सम-
 वाद्यन्तानाधृष्टमस्यनाधृष्यमित्याहानाधृष्टः ह्येतद-
 नाधृष्यं देवानामोजः (३) इत्याह देवानाः ह्येत-
 दोजोऽभिशास्तिपा अनभिशास्तेन्यमित्याहाभिशा-
 स्तिपा ह्येतदनभिशास्तेन्यमनु मे दीक्षां दीक्षापति-
 र्मन्यतामित्याह यथायजुरेवैतद्धृतं वै देवा वज्रं कृत्वा
 सोममघ्नन्नन्तिकमिव खलु वा अस्मैत्तस्मिन् यत्ता-
 नूनप्वेष्ट्या प्रचरन्त्यश्शुरश्शुस्ते देव सोमाऽऽप्या-
 यतामित्याह यत् (४) एवास्यापुवायते यन्मीयते
 तदेवास्यैतेनाऽऽप्याययत्या तुभ्यमिन्द्रः प्यायतामा
 त्वमिन्द्राय प्यायस्वेत्याहोभदेवेन्द्रं च सोमं चाऽऽ-
 प्याययत्या प्यायय सखायन्तसन्त्या मेधयेत्याहर्त्विजो
 वा अस्य सखायस्तानेवाऽऽप्याययति स्वस्ति ते
 देव सोम सुत्यामशीय (५) इत्याहाऽऽशिषमेवै-
 तामा शास्ते प्र वा एतेऽस्माल्लो गच्छन्ते ये

सोममाप्याययन्त्यन्तरिक्षदेवत्यो हि सोम आप्या-
 यित एष्टा रायः प्रेषे भगायेत्याह द्यावापृथिवीभ्या-
 मेव नमस्कृत्यास्मिँल्लोके प्रतीतिष्ठन्ति देवासुराः
 संयत्ता आसन्ते देवा विभ्यतोऽग्निं प्राविशन्तस्मा-
 दाहुरग्निः सर्वा देवता इति ते (३) अग्निमेव
 वरूथं कृत्वाऽसुरानभ्यभवन्नग्निमिव खलु वा एष
 प्र विशति योऽवान्तरदीक्षमुपैति भ्रातृव्याभिरुत्यै
 भवत्यात्मना पराऽस्य भ्रातृव्यो भवत्यात्मनमेव
 दीक्षया पाति प्रजामवान्तरदीक्षया संतरां मेखलाः
 समायच्छते प्रजा ह्यात्मनोऽन्तरतरा तत्तत्रतो भवति
 मदन्तीभिर्मार्जयते निर्ह्यग्निः शीतेन वारयति समिध्यै
 या ते अग्ने रुद्रिया तनूरित्याह स्वयैवैनद्देवतया
 व्रतयति सयोनित्वाय शान्त्यै (७) ॥

(यो वा ओज आह यदंशयेति तेऽग्न एकादश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके द्वितीयोऽनुवाकः ॥ २ ॥

(अथ षष्ठाष्टके द्वितीयप्रपाठके द्वितीयोऽनुवाकः ।)

देवासुरा इति देव-असुराः । संयत्ता इति सं-यत्ताः ।
 आसन् । ते । देवाः । मिथः । विप्रिया इति वि-प्रियाः ।

आ॒सन् । ते । अ॒न्यः । अ॒न्यस्मै । ज्यैष्ठ्या॒य । अति॒-
 ष्टमा॒नाः । पञ्च॒धेति॑ पञ्च—धा । वी॒ति । अक्रामन् । अ॒ग्निः ।
 वसु॑भिरिति॒ वसु॑—भिः । सोमः । रु॒द्रैः । इन्द्रः । मरु॒द्भि-
 रिति॒ मरुत्—भिः । वरु॑णः । आ॒दित्यैः । बृह॒स्पतिः ।
 वि॒श्वैः । दे॒वैः । ते । अ॒म॒न्यन्त । अ॒सुरे॒भ्यः । वै । इ॒दम् ।
 भ्रातृ॒व्येभ्यः । र॒ध्यामः । यत् । मि॒थः । विप्रि॒या इति॑
 वि—प्रि॒याः । स्मः । याः । नः । इ॒माः । प्रि॒याः । तनु॑वः ।
 ताः । स॒मव॑द्यामहा इति॒ सम्—अव॑द्यामहै । ता॒भ्यः ।
 सः । नि॒रिति॑ । ऋ॒च्छात् । यः (१) ।
 नः । प्र॒थमः । अ॒न्यः । अ॒न्यस्मै । द्रु॒ह्यात् । इति॑ ।
 तस्मा॑त् । यः । स॒तानू॑नप्त्रिणा॒मिति॑ स—तानू॑नप्त्रिणा॒म् ।
 प्र॒थमः । द्रु॒ह्याति॑ । सः । आ॒र्तिम् । एति॑ । ऋ॒च्छति॑ ।
 यत् । तानू॑नप्त्रमिति॒ तानू॑—नप्त्रम् । स॒मव॑द्यतीति॒ सम्—
 अव॑द्यति । भ्रातृ॒व्याभि॒भूत्या॑ इति॒ भ्रातृ॒व्य—अभि॒भूत्यै॑ ।
 भ॒वति॑ । आ॒त्मना॑ । पे॒रिति॑ । अ॒स्य । भ्रातृ॒व्यः । भ॒वति॑ ।
 पञ्च । कृ॒त्वः । अ॒वेति॑ । यति॑ । पञ्च॒धेति॑ पञ्च—धा ।
 हि । ते । तत् । स॒मवा॑द्यन्तेति॒ सम्—अवा॑द्यन्त । अथो
 इति॑ । पञ्चा॒क्षरे॑ति॒ पञ्च—अ॒क्षरा॑ । प॒ङ्क्तिः । पा॒ङ्क्तः ।
 य॒ज्ञः । य॒ज्ञम् । ए॒व । अ॒वेति॑ । रु॒न्धे । आप॑तय इत्या—
 प॒तये॑ । त्वा । गृ॒ह्णामि॑ । इति॑ । आ॒ह । प्रा॒ण इति॑ प्र—

अनः । वै (२) । आपतिरित्या—पतिः । प्राणमिति
 प्र—अनम् । एव । प्रीणाति । परिपतय इति परि—
 पतये । इति । आह । मनः । वै । परिपतिरिति परि—
 ततिः । मनः । एव । प्रीणाति । तनूनप्त्र इति तनू—
 नप्त्रे । इति । आह । तनुर्वः । हि । ते । ताः ।
 समवायन्तेति सम्—अवायन्त । शक्कराय । इति । आह ।
 शक्त्यै । हि । ते । ताः । समवायन्तेति सम्—अवायन्त ।
 शक्मन् । ओजिष्ठाय । इति । आह । ओजिष्ठम् । हि ।
 ते । तत् । आत्मनः । समवायन्तेति सम्—अवायन्त ।
 अनाधृष्टमित्यना—धृष्टम् । असि । अनाधृष्टमित्यना—
 धृष्टम् । इति । आह । अनाधृष्टमित्यना—धृष्टम् । हि ।
 एतत् । अनाधृष्टमित्यना—धृष्टम् । देवानाम् । ओजः
 (३) । इति । आह । देवानाम् । हि । एतत् ।
 ओजः । अभिशस्तिपा इत्यभिशस्ति—पाः । अनभि—
 शस्तेन्यमित्यनभि—शस्तेन्यम् । इति । आह । अभिश—
 स्तिपा इत्यभिशस्ति—पाः । हि । एतत् । अनभिशस्ते—
 न्यमित्यनभि—शस्तेन्यम् । अन्विति । मे । दीक्षाम् ।
 दीक्षापतिरिति दीक्षा—पतिः । मन्यताम् । इति । आह ।
 यथायजुरिति यथा—यजुः । एव । एतत् । घृतम् । वै ।
 देवाः । वज्रम् । कृत्वा । सोमम् । अघ्नन् । अन्तिकम् ।

(तानूनप्त्रेष्ट्याभिधानम्)

इ॒व । ख॒लु । वै । अ॒स्य । ए॒तत् । च॒र॒न्ति । यत् ।
तानू॒नप्त्रेणे॒ति तानू॒-नप्त्रेण॑ । प्र॒च॒र॒न्तीति॑ प्र-च॒र॒न्ति ।
अ॒शु॒रः॒शु॒रित्य॑शुः-अ॒शुः । ते । दे॒व । सो॒म । ए॒ति ।
प्या॒य॒ताम् । इति॑ । आ॒ह । यत् (४) । ए॒व । अ॒स्य ।
अ॒पु॒वा॒येते॑ । यत् । मी॒र्यते॑ । तत् । ए॒व । अ॒स्य ।
ए॒तेन॑ । ए॒ति । प्या॒य॒यति॑ । ए॒ति । तु॒भ्यम् । इन्द्रः॑ ।
प्या॒य॒ताम् । ए॒ति । त्वम् । इन्द्रा॑य । प्या॒य॒स्व । इति॑ ।
आ॒ह । उ॒भौ । ए॒व । इन्द्र॑म् । च । सोम॑म् । च । ए॒ति ।
प्या॒य॒यति॑ । ए॒ति । प्या॒य॒य । स॒खा॒न् । स॒न्या । मे॒धया॑ ।
इति॑ । आ॒ह । ऋ॒त्वि॒जः । वै । अ॒स्य । स॒खा॒यः । तान् ।
ए॒व । ए॒ति । प्या॒य॒यति॑ । स्व॒स्ति । ते । दे॒व । सो॒म ।
सु॒त्याम् । अ॒शीय॑ (५) । इति॑ । आ॒ह । आ॒शिष॑मि-
त्या-शिष॑म् । ए॒व । ए॒ताम् । ए॒ति । शा॒स्ते ।
प्रेति॑ । वै । ए॒ते । अ॒स्मात् । लो॒कात् । च्य॒व॒न्ते ।
ये । सोम॑म् । आ॒प्या॒य॒यन्तीत्या॑-प्या॒य॒यन्ति॑ ।
अ॒न्त॒रि॒क्ष॒दे॒व॒त्य इत्य॑न्त॒रि॒क्ष-दे॒व॒त्यः । हि । सोमः॑ । आ॒प्या-
यित॑ इत्या-प्या॒यितः॑ । ए॒ष्टः । रा॒यः । प्रेति॑ । इ॒षे ।
भ॒गा॒य । इति॑ । आ॒ह । द्या॒वा॒पृथि॑वीभ्यामिति द्या॒वा-पृथि॑-
वाभ्या॑म् । ए॒व । न॒म॒स्कृत्ये॒ति नमः॑-कृत्य॑ । अ॒स्मिन् ।
लो॒के । प्रतीति॑ । तिष्ठ॑न्ति । दे॒वा॒सु॒रा इति॑ दे॒व-अ॒सु॒राः ।

संय॒त्ता इति॒ सं—य॒त्ताः । आ॒सन् । ते । दे॒वाः । वि॒भ्यतः ।
 अ॒ग्निम् । प्रेति॑ । अ॒वि॒शन् । तस्मात् । आ॒हुः । अ॒ग्निः ।
 सर्वाः॑ । दे॒वताः । इति॑ । ते (६) । अ॒ग्निम् । ए॒व ।
 व॒ह॒थम् । कृ॒त्वा । अ॒सुरान् । अ॒भीति॑ । अ॒भ॒वन् । अ॒ग्निम् ।
 इ॒वं । खलु॑ । वै । ए॒षः । प्रेति॑ । वि॒शति॑ । यः । अ॒वा॒न्त॒-
 र॒दी॒क्षामि॒त्य॒वा॒न्त॒र—दी॒क्षाम् । उ॒पैतीत्यु॒प—एति॑ । भ्रातृ॒व्या-
 भि॒भूत्या॒ इति॒ भ्रातृ॒व्य—अ॒भि॒भूत्यै॑ । भ॒वति॑ । आ॒त्मना॑ ।
 परेति॑ । अ॒स्य । भ्रातृ॒व्यः । भ॒वति॑ । आ॒त्मानम् । ए॒व ।
 दी॒क्षया॑ । पा॒ति । प्र॒जामि॒ति प्र—जा॒म् । अ॒वा॒न्त॒र॒दी॒क्षयेत्य॑-
 वा॒न्त॒र—दी॒क्षया॑ । सं॒तरा॒मिति॑ सं—तरा॒म् । मे॒ख॒लाम् । स॒मा-
 य॑च्छत इति॑ स॒म्—आ॒य॑च्छते । प्र॒जेति॑ प्र—जा । हि ।
 आ॒त्मनः॑ । अ॒न्त॒र॒त॒रेत्य॒न्त॒र—तरा॑ । त॒प्त॒व्रत॑ इति॑
 त॒प्त—व्रतः॑ । भ॒वति॑ । म॒द॒न्तीभिः॑ । मा॒र्ज॒येते॑ । नि॒रिति॑ ।
 हि । अ॒ग्निः । शी॒तेन॑ । वा॒यति॑ । स॒मि॒द्ध्या॒ इति॒ स॒म्—
 इ॒द्ध्यै॑ । या । ते । अ॒ग्ने । रु॒द्रिया॑ । त॒नूः । इति॑ । आ॒ह ।
 स्व॒या । ए॒व । ए॒नत् । दे॒वत॑या । व्र॒तय॑ति । स॒यो॒नि-
 त्वा॒येति॑ स॒यो॒नि—त्वा॒य । शान्त्यै॑ (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके द्वितीयोऽनुवाकः ॥ २ ॥

तेषामसुराणां तिस्रः पुरं आसन्नयस्मय्यवमाऽथ
रजताऽथ हरिणी/ता देवा जेतुं नाशक्नुवन्ता उपस-
दैवाजिगीषन्तस्मादाहुर्यश्चैवं वेद यश्च नोपसदा वै
महापुरं जयन्तीति त इषुः समस्कुर्वताग्निमनीकः
सोमः शल्यं विष्णुं तेजनं तेऽब्रुवन्क इमामसिष्यतीति
(१) रुद्र इत्यब्रुवन्रुद्रो वै क्रूरः सोऽस्यत्विति
सोऽब्रवीद्वरं वृणा अहमेव पशूनामधिपतिरसानीति
तस्माद्बुधः पशूनामधिपतिस्ताः रुद्रोऽनाहजत्स तिस्रः
पुरो भित्त्वैभ्यो लोकेभ्योऽसुरान्प्राणुदत यदुपसद
उपसयन्ते भ्रातृव्यपराणुन्त्यै नान्यामाहुतिं पुरस्ताज्जु-
हुयात्प्राणुन्त्यै पुरस्ताज्जुहुयात् (२) अन्य-
न्मुखं कुर्यात्पुवेणाऽऽधारमा धारयति यज्ञस्य प्रज्ञात्यै
पराङ्तिकर्म्य जुहोति पराच एवैभ्यो लोकेभ्यो यज-
मानो भ्रातृव्यान्प्र णुदते पुनरत्याक्रम्योपसदं जुहोति
प्रणुदैवैभ्यो लोकेभ्यो भ्रातृव्याजित्वा भ्रातृव्यलोक-
मभ्यारोहति देवा वै याः प्रातरुपसद उपासीदन्न-
हस्ताभिरसुरान्प्राणुदन्त याः सायः रात्रियै ताभि-
र्यत्सायंप्रातरुपसदः (३) उपसयन्तेऽहोरात्राभ्यामेव

तयजमानो भ्रातृव्यान्प्र णुदते याः प्रातर्याज्याः
 स्युस्ताः सायं पुरोनुवाक्याः कुर्यादयातयामत्वाय
 तिस्र उपसद उपैति त्रय इमे लोका इमानेव लोका-
 न्धीणाति षट्सं पयन्ते षड्वा ऋतव ऋतूनेव
 प्रीणाति द्वादशाहीने सोम उपैति द्वादश मासाः
 संवत्सरः संवत्सरमेव प्रीणाति चतुर्विंशतिः सम
 (४) पयन्ते चतुर्विंशतिरर्धमासा अर्धमासानेव
 प्रीणात्याराग्रामवान्तरदीक्षामुपेयायः कामयेतास्मि-
 न्मे लोकेऽर्धुकं स्यादित्येकमग्रेऽथ द्वावथ त्रीनथ
 चतुर एषा वा आराग्राऽवान्तरदीक्षाऽस्मिन्नेवास्मै
 लोकेऽर्धुकं भवति परोवरीयसीमवान्तरदीक्षामुपेयायः
 कामयेतामुष्मिन्मे लोकेऽर्धुकं स्यादिति चतुरोऽग्रेऽथ
 त्रीनथ द्वावथैकमेषा वै परोवरीयऽवान्तरदीक्षाऽमु-
 ष्मिन्नेवास्मै लोकेऽर्धुकं भवति (५) ॥

(असिष्यतीति जुहुयात्सायंप्रातरुपसदश्चतुर्विंशतिः

स चतुरोऽग्रे षोडश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके तृतीयोऽनुवाकः ॥ ३ ॥

तेषाम् । असुराणाम् । तिस्रः । पुरः । आसन् ।
 अयस्मयी । अवमा । अर्थ । रजता । अर्थ । हरिणी ।
 ताः । देवाः । जेतुम् । न । अशक्नुवन् । ताः । उपसदे-
 त्युप—सदा । एव । अजिगीषन् । तस्मात् । आहुः ।
 यः । च । एवम् । वेद । यः । च । न । उपसदेत्युप—सदा ।
 वै । महापुरमिति महा—पुरम् । जयन्ति । इति । ते ।
 इषुम् । समिति । अकुर्वन् । अग्निम् । अनीकम् । सोमम् ।
 शल्यम् । विष्णुम् । तेजनम् । ते । अब्रुवन् । कः ।
 इमाम् । असिष्यति । इति (१) । रुद्रः । इति ।
 अब्रुवन् । रुद्रः । वै । क्रूरः । सः । अस्यतु । इति । सः ।
 अब्रवीत् । वरम् । वृणै । अहम् । एव । पशूनाम् ।
 अधिपतिरित्यधि—पतिः । असानि । इति । तस्मात् ।
 रुद्रः । पशूनाम् । अधिपतिरित्यधि—पतिः । ताम् । रुद्रः ।
 अवेति । असृजत् । सः । तिस्रः । पुरः । भित्त्वा ।
 एभ्यः । लोकेभ्यः । असुरान् । प्रेति । अनुदत् । यत् ।
 उपसद् इत्युप—सदः । उपसद्यन्त इत्युप—सद्यन्ते । भ्रातृ-
 व्यपराणुत्या इति भ्रातृव्य—पराणुत्यै । न । अन्याम् ।
 आहुतिमित्या—हुतिम् । पुरस्तात् । जुहुयात् । यत् ।

अन्याम् । आहुतिमित्या—हुतिम् । पुरस्तात् । जुहुयात्
 (२) । अन्यत् । मुखम् । कुर्यात् । सुवेण । आघार-
 मित्या—घारम् । एति । घारयति । यज्ञस्य । प्रज्ञात्या
 इति प्र—ज्ञात्यै । पराङ् । अतिक्रम्येत्यति—क्रम्य । जुहोति ।
 पराचः । एव । एभ्यः । लोकेभ्यः । यजमानः ।
 भ्रातृव्यान् । प्रेति । नुदते । पुमः । अत्याक्रम्येत्यति—
 आक्रम्य । उपसदमित्युप—सदम् । जुहोति । प्रणुयेति
 प्र—नुय । एव । एभ्यः । लोकेभ्यः । भ्रातृव्यान् ।
 जित्वा । भ्रातृव्यलोकमिति भ्रातृव्य—लोकम् । अभ्यारोहतीत्य-
 भि—आरोहति । देवाः । वै । याः । प्रातः । उपसद
 इत्युप—सदः । उपासीदन्नित्युप—असीदन् । अह्नः । ताभिः ।
 असुरान् । प्रेति । अनुदन्त । याः । सायम् ।
 रात्रियै । ताभिः । यत् । सायंप्रातरिति सायं—प्रातः ।
 उपसद इत्युप—सदः (३) । उपसद्यन्त इत्युप—
 सद्यन्ते । अहोरात्राभ्यामित्यहः—रात्राभ्याम् । एव ।
 तत् । यजमानः । भ्रातृव्यान् । प्रेति । नुदते । याः ।
 प्रातः । याज्याः । स्युः । ताः । सायम् । पुरोनुवाक्या
 इति पुरः—अनुवाक्याः । कुर्यात् । अयातयामत्वायेत्यया-
 तयाम—त्वाय । तिस्रः । उपसद इत्युप—सदः । उपेति ।

(उपसद्वोमाभिधानम्)

प्रीणाति । षट् । समिति । पद्यन्ते । षट् । वै । ऋतवः ।
ऋतून् । एव । प्रीणाति । द्वादश । अहीने । सोमे । उपेति ।
एति । द्वादश । मासाः । संवत्सर इति सं-वत्सरः ।
संवत्सरमिति सं-वत्सरम् । एव । प्रीणाति । चतुर्विंश
शतिरिति चतुः-विंशतिः । समिति (४) ।
पद्यन्ते । चतुर्विंशतिरिति चतुः-विंशतिः । अर्धमासा
इत्यर्ध-मासाः । अर्धमासानित्यर्ध-मासान् । एव ।
प्रीणाति । आराग्रामित्यारा-अग्राम् । अवान्तरदी-
क्षामित्यवान्तर-दीक्षाम् । उपेति । इयात् । यः ।
कामयेत । अस्मिन् । मे । लोके । अर्धुकम् । स्यात् ।
इति । एकम् । अग्रे । अथ । द्वौ । अथ । त्रीन् ।
अथ । चतुरः । एषा । वै । आराग्रेत्यारा-अग्रा ।
अवान्तरदीक्षेत्यवान्तर-दीक्षा । अस्मिन् । एव । अस्मै ।
लोके । अर्धुकम् । भवति । परोवरीयसीमिति परः-
वरीयसीम् । अवान्तरदीक्षाभित्यवान्तर-दीक्षाम् ।
उपेति । इयात् । यः । कामयेत । अमुष्मिन् । मे ।
लोके । अर्धुकम् । स्यात् । इति । चतुरः । अग्रे ।
अथ । त्रीन् । अथ । द्वौ । अथ । एकम् । एषा ।
वै । परोवरीयसीति परः-वरीयसी । अवान्तरदीक्षेत्य-

वान्तर—दीक्षा । अमुष्मिन् । एव । अस्मै । लोके ।

अर्धुकम् । भवति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
द्वितीयप्रपाठके तृतीयोऽनुवाकः ॥ ३ ॥

(अथ षष्ठाष्टके द्वितीयप्रपाठके चतुर्थोऽनुवाकः ।)

सुवर्गं वा एते लोकं यन्ति य उपसदं उपयन्ति
तेषां य उन्नयते हीयत एव स नोदनेषीति सूत्री-
यमिव यो वै स्वार्थेतां यताः श्रान्तो हीयत उत स
निष्ठचायं सह वसति तस्मात्सकृदुन्नीय नापरमुन्नी-
येत दध्नोन्नयेतैतद्वै पशूनाः रूपः रूपेणैव पशून्व
रुन्धे (१) यज्ञो देवेभ्यो निलायत विष्णू रूपं
कृत्वा स पृथिवीं प्राविशत्तं देवा हस्तान्त्सरभ्यै-
च्छन्तमिन्द्रं उपर्युपर्यत्यक्रामत्सोऽब्रवीत्को माऽयमु-
पर्युपर्यत्यक्रमीदित्यहं दुर्गे हन्तेत्यथ कस्त्वमित्यहं
दुर्गादाहर्तेति सोऽब्रवीदुर्गे वै हन्ताऽवोचथा वरा-
होऽयं वाममोषः (२) सप्तानां गिरीणां परस्ता-
द्वित्तं वेद्यमसुराणां विभर्ति तं जहि यदि दुर्गे हन्ताऽ-
सीति स दर्भपुञ्जीलमुद्धृत्य सप्त गिरीन्भित्त्वा तमर्ह-

(वेद्यभिधानम्)

तमेभ्यो यज्ञ एव यज्ञमाऽहरद्यत्तद्वित्तं वेद्यमसुराणाम-
विन्दन्त तदेकं वेद्यै वेदित्वमसुराणाम् (३) वा
इयमग्र आसीद्यावदासीनः परापश्यति तावद्देवानां
ते देवा अब्रुवन्नस्त्वेव नोऽस्यामपीति किर्यद्वो
दास्याम इति यावदियः सलावृकी त्रिः परिक्रामति
तावन्नो दत्तेति स इन्द्रः सलावृकी रूपं कृत्वेमां
त्रिः सर्वतः पर्यङ्गामत्तदिभामविन्दन्त यदिमामवि-
न्दन्त तद्वेद्यै वेदित्वम् (४) सा वा इयः सर्वैव
वेदिरियति शक्ष्यामीति त्वा अवमार्य यजन्ते त्रिंश-
त्पदानि पश्चात्तिरश्ची भवति षट्त्रिंशत्प्राची चतु-
र्विंशतिः पुरस्तात्तिरश्ची दशदश सं पद्यन्ते दशा-
क्षरा विराडन्नं विराड्विराजैवान्नायमव रुग्ध
उद्धन्ति यदेवास्या अमेध्यं तदप हन्त्युद्धन्ति तस्मा-
दोषधयः परा भवन्ति बर्हिः स्तृणाति तस्मादोष-
धयः पुनरा भवन्त्युत्तरं बर्हिष उत्तरबर्हिः स्तृणाति
प्रजा वै बर्हिर्यजमान सप्तबर्हिर्यजमानमेवायजमा-
नादुत्तरं करोति तस्माद्यजमानोऽयजमानादु-
त्तरः (५) ॥

(रुग्धे वाममोषो वेदित्वमसुराणां वेदित्वं

भवन्ति पञ्चविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके चतुर्थोऽनुवाकः ॥ ४ ॥

सुवर्गमिति सुवः—गम् । वै । एते । लोकम् ।
 यन्ति । ये । उपसद् इत्युप—सदः । उयन्तीत्युप—
 यन्ति । तेषाम् । यः । उन्नयत इत्युत्—नयते । हीयते ।
 एव । सः । न । उदिति । अनेषि । इति । सूनीयमिति
 सु—उनीयम् । इव । यः । वै । स्वार्थेतामिति स्वार्थ—
 इताम् । यताम् । श्रान्तः । हीयते । उत । सः । निष्कार्यम् ।
 सह । वसति । तस्मात् । सक्तत् । उनीयेत्युत्—नीय ।
 न । अपरम् । उदिति । नयेत् । दध्ना । उदिति । नयेत् ।
 एतत् । वै । पशूनाम् । रूपम् । रूपेण । एव । पशून् ।
 अवेति । रुन्धे (१) । यज्ञः । देवेभ्यः । निर्लायत ।
 विष्णुः । रूपम् । कृत्वा । सः । पृथिवीम् । प्रेति ।
 अविशत् । तम् । देवाः । हस्तान् । संरभ्येति सं—
 रभ्य । ऐच्छन् । तम् । इन्द्रः । उपर्युपरीत्युपरि—उपरि ।
 अतीति । अक्रामत् । सः । अब्रवीत् । कः । मा । अयम् ।
 उपर्युपरीत्युपरि—उपरि । अतीति । अक्रमीत् । इति ।
 अहम् । दुर्ग इति दुः—गे । हन्ता । इति । अर्थ ।
 कः । त्वम् । इति । अहम् । दुर्गादिति दुः—गात् ।
 आहर्तेत्या—हर्ता । इति । सः । अब्रवीत् । दुर्ग इति

(वेद्यभिधानम्)

दुः—गे । वै । हन्ता । अ॒वो॒च॒थाः । व॒रा॒हः । अ॒यम् ।
 वाम॒मोष॒ इति॑ वाम—मोषः (२) । स॒मा॒नाम् ।
 गि॒री॒णाम् । प॒र॒स्तात् । वि॒त्तम् । वे॒द्यम् । अ॒सुरा॒णाम् ।
 वि॒भ॒ति । तम् । ज॒हि । य॒दि । दु॒र्ग इति॑ दुः—गे ।
 हन्ता । अ॒सि । इति॑ । सः । द॒र्भ॒पु॒ञ्जी॒लमि॒ति॑ द॒र्भ—
 पु॒ञ्जी॒लम् । उ॒द्वृ॒ह्येत्यु॒त—वृ॒ह्य । स॒प्त । गि॒री॒न् । भि॒त्त्वा । तम् ।
 अ॒ह॒न् । सः । अ॒ब्र॒वीत् । दु॒र्गादि॒ति॑ दुः—गात् । वै ।
 आ॒ह॒र्ते॒त्या—ह॒र्ता । अ॒वो॒च॒थाः । ए॒तम् । ए॒ति । ह॒र ।
 इति॑ । तम् । ए॒भ्यः । य॒ज्ञः । ए॒व । य॒ज्ञम् । ए॒ति ।
 अ॒ह॒रत् । यत् । तत् । वि॒त्तम् । वे॒द्यम् । अ॒सुरा॒णाम् ।
 अ॒वि॒न्दन्त । तत् । ए॒कम् । वे॒द्यै । वे॒दि॒त्वमि॒ति॑ वे॒दि—
 त्वम् । अ॒सुरा॒णाम् (३) । वै । इ॒यम् । अ॒ग्ने ।
 आ॒सीत् । या॒वत् । आ॒सी॒नः । प॒रा॒प॒श्य॒तीति॑ प॒रा—
 प॒श्य॒ति । ता॒वत् । दे॒वाना॑म् । ते । दे॒वाः । अ॒ब्रु॒वन् ।
 अ॒स्तु । ए॒व । नः । अ॒स्याम् । अ॒पीति॑ । इति॑ ।
 कि॒र्यत् । वः । दा॒स्यामः । इति॑ । या॒वत् । इ॒यम् ।
 स॒ला॒वृ॒की । त्रिः । प॒रि॒क्राम॒तीति॑ प॒रि—क्राम॑ति ।
 ता॒वत् । नः । द॒त्त । इति॑ । सः । इ॒न्द्रः । स॒ला॒वृ॒की ।
 रू॒पम् । कृ॒त्वा । इ॒माम् । त्रिः । स॒र्वतः॑ । प॒रीति॑ ! अ॒क्रा—
 मत् । तत् । इ॒माम् । अ॒वि॒न्दन्त । यत् । इ॒माम् । अ॒वि॒न्दन्त ।

तत् । वै । वेदि-~~वेदि~~ वेदि-त्वम् (४) । सा ।
 वै । इयम् । सर्वा । एव । वेदिः । इयति ।
 शक्ष्यामि । इति । तु । वै । अन्नमाद्येत्यन्न-माय ।
 यजन्ते । त्रिंशत् । पदानि । पश्चात् । तिरश्ची ।
 भवति । षट्त्रिंशदिति षट्-त्रिंशत् । प्राची । चतुर्विं-
 शतिरिति चतुः-विंशतिः । पुरस्तात् । तिरश्ची ।
 दशदशेति दश-दश । समिति । पयन्ते । दशाक्षरेति दश-
 अक्षरा । विराडिति वि-राट् । अन्नम् । विराडिति वि-
 राट् । विराजेति वि-राजा । एव । अन्नाद्यमित्यन्न-अयम् ।
 अवेति । रुन्धे । उदिति । हन्ति । यत् । एव । अस्याः ।
 अमेध्यम् । तत् । अपेति । हन्ति । उदिति । हन्ति ।
 तस्मात् । ओषधयः । परेति । भवन्ति । बर्हिः । स्तृणाति ।
 तस्मात् । ओषधयः । पुनः । एति । भवन्ति । उत्तरमित्युत्-तरम् ।
 बर्हिषः । उत्तरवर्हिरित्युत्तर-वर्हिः । स्तृणाति । प्रजा इति
 प्र-जाः । वै । बर्हिः । यजमानः । उत्तरवर्हिरित्युत्तर-
 बर्हिः । यजमानम् । एव । अयजमानात् । उत्तरमित्युत्-
 तरम् । करोति । तस्मात् । यजमानः । अयजमानात् ।
 उत्तर इत्युत्-तरः (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके चतुर्थोऽनुवाकः ॥ ४ ॥

यद्वा अनीशानो भारमादत्ते वि वै स लिशते यद्वा-
 दश साहस्योपसदः स्युस्तिनोऽहीनस्य यज्ञस्य विलोम
 क्रियेत तिस्र एव साहस्योपसदो द्वादशाहीनस्य
 यज्ञस्य सवीर्यत्वायाथो सलोम क्रियते वत्सस्यैकः
 स्तनो भागी हि सोऽथैकः स्तनं व्रतमुपैत्यथ द्वावथ
 त्रीनथ चतुर एतद्वै (१) क्षुरपवि नाम व्रतं येन
 प्र जातान्भार्तृव्यान्नुदते प्रति जनिष्यमाणानथो
 कनीयसैव भूय उपैति चतुरोऽग्रे स्तनान्ब्रतमुपैत्यथ
 त्रीनथ द्वावथैकमेतद्वै सुजघनं नाम व्रतं तपस्यः
 सुवर्ग्यमथो प्रैव जायते प्रजया पशुभिर्यवागू राज-
 न्यस्य व्रतं कूरेव वै यवागूः कूर इव (२)
 राजन्यो वज्रस्य रूपः समृद्ध्या आमिक्षा वैश्यस्य
 पाकयज्ञस्य रूपं पुष्ट्यै पयो ब्राह्मणस्य तेजो वै
 ब्राह्मणस्तेजः पयस्तेजसैव तेजः पर्य आत्मन्धत्तेऽथो
 पर्यसा वै गर्भी वर्धन्ते गर्भे इव खलु वा एष यद्दी-
 क्षितो यदस्य पयो व्रतं भवत्यात्मानमेव तद्वर्धयति
 त्रिव्रतो वै यजुःसिद्धिर्वा असुरा एकव्रताः
 (३) देवाः प्रातर्मध्यंदिने सायं तन्मनोर्वि-

तर्मासीत्पाकयज्ञस्य रूपं पुष्ट्यै प्रातश्च सायं चासुराणां
 निर्मध्यं क्षुधो रूपं ततस्ते पराऽभवन्मध्यंदिने
 मध्यरात्रे देवानां ततस्तेऽभवन्सुवर्गं लोकमाय-
 न्यदस्य मध्यंदिने मध्यरात्रे व्रतं भवति मध्यतो
 वा अत्रेन भुञ्जते मध्यत एव तदूर्जं धत्ते भ्रातृव्या-
 मिभूत्यै भवत्युत्पत्तिः (४) पराऽस्य भ्रातृव्यो
 भवति गर्भो वा एष यदीक्षितो योनिर्दीक्षितविमितं
 यदीक्षितो दीक्षितविमिताप्रवसेद्यथा योनेर्गर्भः
 स्कन्दति तादृगेव तन्न भवस्तव्यमात्मनो गोपीथा-
 येष वै व्याघ्रः कुलगोपो यदग्निस्तस्माद्यदीक्षितः
 प्रवसेत्स एनमीश्वरोऽनुत्थाय हन्तोर्न प्रवस्तव्य-
 मात्मनो गुप्त्यै दक्षिणतः शय एतद्वै यजमा-
 नस्याऽऽयतनं स्व एवाऽऽयतने शयेऽग्निम-
 भ्यावृत्य शये देवता एव यज्ञमभ्यावृत्य
 शये (५) ॥

(एतद्वै क्रूर इवैकव्रता आत्मना यजमानस्य त्रयोदश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके पञ्चमोऽनुवाकः ॥ ५ ॥

यत् । वै । अ॒ग्नि॒शि॒खः । भा॒रम् । आ॒द॒त्त इत्या॑—द॒त्ते ।
 वी॒ति । वै । सः । लि॒श॒ते । यत् । द्वा॒द॒श । सा॒ह॒स्ये॒ति
 स—अ॒ह्नस्य॑ । उ॒प॒स॒द इत्यु॑प—स॒दः । स्युः । ति॒स्रः । अ॒ही॒न॒स्य । य॒ज्ञस्य॑ । वि॒लो॒मेति॑ वि—लो॒म । क्रि॒येत॑ । ति॒स्रः ।
 ए॒व । सा॒ह॒स्ये॒ति स—अ॒ह्नस्य॑ । उ॒प॒स॒द इत्यु॑प—स॒दः ।
 द्वा॒द॒श । अ॒ही॒न॒स्य । य॒ज्ञस्य॑ । स॒वी॒र्य॒त्वाये॑ति॒ स॒वी॒र्य—
 त्वा॒य । अथो॑ इति॑ । स॒लो॒मेति॑ स—लो॒म । क्रि॒येते॑ ।
 व॒त्स॒स्य । ए॒कः । स्त॒नः । भा॒गी । हि । सः । अथ॑ ।
 ए॒कम् । स्त॒नम् । व्र॒तम् । उ॒पेति॑ । ए॒ति । अथ॑ । द्वौ ।
 अथ॑ । त्रीन् । अथ॑ । च॒तुरः॑ । ए॒तत् । वै (१) । क्षुर॑—
 प॒वीति॑ क्षुरं—प॒वि । ना॒म । व्र॒तम् । ये॒न । प्रेति॑ ।
 जा॒तान् । भा॒तृ॒व्यान् । नु॒दते॑ । प्र॒तीति॑ । ज॒नि॒ष्यमा॑णान् ।
 अथो॑ इति॑ । क॒र्त्त॒नीय॑सा । ए॒व । भू॒यः । उ॒पेति॑ । ए॒ति ।
 च॒तुरः॑ । अ॒ग्रे । स्त॒नम् । व्र॒तम् । उ॒पेति॑ । ए॒ति । अथ॑ ।
 त्रीन् । अथ॑ । द्वौ । अथ॑ । ए॒कम् । ए॒तत् । वै । सु॒ज॒घ॒न॒मिति॑ सु—ज॒घ॒नम् । ना॒म । व्र॒तम् । सु॒व॒र्ग्य॒मिति॑ सु॒वः—
 र्ग्यम् । अथो॑ इति॑ । प्रेति॑ । ए॒व । जा॒यते॑ ।
 प्र॒जये॑ति॒ प्र—ज॒या । प॒शुभि॑रिति॑ प॒शु—भिः । य॒वा॒गूः ।

राजन्यस्य । व्रतम् । क्रूरा । इव । वै । यवागूः । क्रूरः ।
इव (२) । राजन्यः । वज्रस्य । रूपम् । समृद्ध्या इति
सम्—ऋद्ध्यै । आमिक्षा । वैश्यस्य । पाकयज्ञस्येति पाक—
यज्ञस्य । रूपम् । पुष्ट्यै । पर्यः । ब्राह्मणस्य । तेजः । वै ।
ब्राह्मणः । तेजः । पर्यः । तेजसा । एव । तेजः । पर्यः ।
आत्मन् । धत्ते । अथो इति । पर्यसा । वै । गर्भीः ।
वर्धन्ते । गर्भीः । इव । खलु । वै । एषः । यत् । दीक्षितः ।
यत् । अस्य । पर्यः । व्रतम् । भवति । आत्मन् । एव ।
तत् । वर्धयति । त्रिव्रत इति त्रि—व्रतः । वै । मनुः ।
आसीत् । द्विव्रता इति द्वि—व्रताः । असुराः । एकव्रता
इत्येक—व्रताः (३) । देवाः । प्रातः । मध्यंदिने ।
सायम् । तत् । मनोः । व्रतम् । आसीत् । पाकयज्ञस्येति
पाक—यज्ञस्य । रूपम् । पुष्ट्यै । प्रातः । च ।
सायम् । च । असुराणाम् । निर्मध्यमिति निः—मध्यम् ।
क्षुधः । रूपम् । ततः । ते । परेति । अभवन् ।
मध्यंदिने । मध्यरात्र इति मध्य—रात्रे । देवानाम् ।
ततः । ते । अभवन् । सुवर्गमिति सुवः—गम् । लोकम् ।
आयन् । यत् । अस्य । मध्यंदिने । मध्यरात्र इति
मध्य—रात्रे । व्रतम् । भवति । मध्यतः । वै । अन्नेन ।
भुञ्जते । मध्यतः । एव । तत् । उर्जम् । धत्ते ।

(व्रतनिरूपणम्)

भ्रातृव्याभिभूत्या इति भ्रातृव्य-अभिभूत्यै । भवति ।
 आत्मना (४) । परेति । अस्य । भ्रातृव्यः । भवति ।
 गर्भिः । वै । एषः । यत् । दीक्षितः । योनिः । दीक्षितवि-
 मितमिति दीक्षित-विमितम् । यत् । दीक्षितः । दीक्षितवि-
 मितादिति दीक्षित-विमितात् । प्रवसेदिति प्र-वसेत् ।
 यथा । योनेः । गर्भिः । स्कन्दति । तादृक् । एव । तत् ।
 न । प्रवस्तव्यमिति प्र-वस्तव्यम् । आत्मनः । गोपीथार्य ।
 एषः । वै । व्याघ्रः । कुलगोप इति कुल-गोपः । यत् ।
 अग्निः । तस्मात् । यत् । दीक्षितः । प्रवसेदिति प्र-वसेत् ।
 सः । एनम् । ईश्वरः । अनूत्थायेत्यनु-उत्थार्य । हन्तोः ।
 न । प्रवस्तव्यमिति प्र-वस्तव्यम् । आत्मनः । गुप्त्यै ।
 दक्षिणतः । शये । एतत् । वै । यजमानस्य । आयतन-
 मित्या-यतनम् । स्वे । एव । आयतन इत्या-यतने ।
 शये । अग्निम् । अभ्यावृत्येत्याभि-आवृत्य । शये । देवताः ।
 एव । यज्ञम् । अभ्यावृत्येत्याभि-आवृत्य । शये (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

द्वितीयप्रपाठके पञ्चमोऽनुवाकः ॥ ५ ॥

पुरोहविषि देवयजने याजयेयं कामयेतो-
 पैनुत्तरो यज्ञो नमेदभि सुवर्गं लोकं जयेदित्येतद्वै
 पुरोहविर्देवयजनं यस्य होता प्रातरनुवाकम् भुवन्न-
 मिमप आदित्यमभि विपश्यत्युपैनुत्तरो यज्ञो
 नमत्यभि सुवर्गं लोकं जयत्याप्ते देवयजने
 याजयेद्भ्रातृव्यवन्तं पन्थां वाऽधिस्पर्शयेत्कर्तं वा
 यावन्नानसे यातवै (१) न रथयैतद्वा आतं
 देवयजनमाप्नोत्येव भ्रातृव्यं नैनं भ्रातृव्यमाप्नोत्येको-
 न्नते देवयजने याजयेत्पशुकाममेकोऽद्वै देवयज-
 नादङ्गिरसः पशून्सृजन्तान्तरा सदोहविधानि उन्नतः
 स्यादेतद्वा एकोन्नतं देवयजनं पशुमानेव भवति
 व्युन्नते देवयजने याजयेत्सुवर्गकामं व्युन्नताद्वै
 देवयजनादङ्गिरस्तः सुवर्गं लोकमायन्नन्तराऽऽहवनीयं
 च हविर्धानं च (२) उन्नतः स्यादन्तरा हवि-
 र्धानं च सदश्चान्तरा सदश्च गार्हपत्यं चैतद्वै
 व्युन्नतं देवयजनं सुवर्गमेव लोकमेति प्रतिष्ठिते
 देवयजने याजयेत्प्रतिष्ठाकाममेतद्वै प्रतिष्ठितं देव-
 यजनं यत्सर्वतः समं प्रत्येव तिष्ठति यन्नान्याअन्या

(काम्यवागभूम्यभिधानम्)

ओ॒षधयो॒ व्यति॑ष॒क्ताः॒ स्युस्त॑द्याजयेत्पशुकाममेतद्वै
 प॒शूनाः॒ रूपः॒ रूपे॑णैवास्मै प॒शून् (३) अ॒व रु॒न्धे
 प॒शुमा॒ने॒व भ॑वति नि॒र्ऋति॑गृहीते दे॒व॒य॒ज॒ने या॒ज॒ये॒वं
 का॒मे॒ये॒त नि॒र्ऋ॒त्याऽस्य॒ य॒ज्ञं ग्रा॑हये॒यमि॒त्येत॑द्वै
 नि॒र्ऋ॒ति॒गृही॑तं दे॒व॒य॒ज॒नं यत्स॒दृशै॑ स॒त्या ऋ॒क्षं
 नि॒र्ऋ॒त्यै॒वा॒स्य य॒ज्ञं ग्रा॑हयति॒ व्यावृ॑त्ते दे॒व॒य॒ज॒ने
 या॒ज॒ये॒द्व्यावृ॑त्कामं॒ यं पात्रे॑ वा त॒ल्पे वा॒ मीमा॑ः-
 सेरन्प्रा॒चीन॑माह॒वनीया॑त्प्रवणः॒ स्यात्प्र॑ती॒चीनं॒ गा॒र्ह-
 प॒त्यादे॒तद्वै व्यावृ॑त्तं दे॒व॒य॒ज॒नं वि पा॒प्मना॒ भ्रातृ॑-
 व्ये॒णाऽऽ वर्त॑ते नैनं॒ पात्रे॑ न त॒ल्पे मीमा॑ः स॒न्ते
 का॒र्ये दे॒व॒य॒ज॒ने या॒ज॒ये॒द्भूति॑कामं॒ का॒र्ये वै पु॒रुषो॑
 भ॑वत्ये॒व (४) ॥

(यातवै हविर्धानं च पशून्पाप्मनाऽष्टादश च) ।

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके षष्ठोऽनुवाकः ॥ ६ ॥

(अथ षष्ठाष्टके द्वितीयप्रपाठके षष्ठोऽनुवाकः ।)

पुरो॒ह॒वि॒षी॒ति पुरः—ह॒वि॒षि । दे॒व॒य॒ज॒न इति॑ दे॒व—य॒ज॒ने ।
 या॒ज॒ये॒त् । यम् । का॒मे॒ये॒त । उपे॒ति । ए॒नम् । उ॒त्तरं॑
 इत्यु॒त्तरः॑ । य॒ज्ञः । न॒मे॒त् । अ॒भी॒ति । सु॒वर्ग॑मिति सु॒वः—

गम् । लोकम् । जयेत् । इति । एतत् । वै । पुरोहंविरिति
 पुरः—हविः । देवयजनमिति देव—यजनम् । यस्य । होता ।
 प्रातरनुवाकमिति प्रातः—अनुवाकम् । अनुब्रुवन्नित्यनु—ब्रुवन्
 अग्निम् । अपः । आदित्यम् । अभीति । विपश्यतीति
 वि—पश्यति । उपेति । एनम् । उत्तर इत्युत्—तरः । यज्ञः ।
 नमति । अभीति । सुवर्गमिति सुवः—गम् । लोकम् ।
 जयति । आप्ते । देवयजन इति देव—यजने । याजयेत् ।
 भ्रातृव्यवन्तमिति भ्रातृव्य—वन्तम् । पन्थाम् । वा ।
 अधिस्पर्शयेदित्याधि—स्पर्शयेत् । कर्तम् । वा । यावत् ।
 न । अनंसे । यातवै (१) । न । रथाय । एतत् । वै ।
 आप्तम् । देवयजनमिति देव—यजनम् । आप्नोति । एव ।
 भ्रातृव्यम् । न । एनम् । भ्रातृव्यः । आप्नोति । एकोन्नत
 इत्येक—उन्नते । देवयजन इति देवयजने । याजयेत् ।
 पशुकाममिति पशु—कामम् । एकोन्नतादित्येक—उन्न-
 तात् । वै । देवयजनादिति देव—यजनात् । अङ्गिरसः ।
 पशून् । असृजन्त । अन्तरा । सदोहविधाने इति सदः—
 हविधाने । उन्नतमित्युत्—नतम् । स्यात् । एतत् । वै ।
 एकोन्नतमित्येक—उन्नतम् । देवयजनमिति देव—यजनम् ।
 पशुमानिति पशु—मान् । एव । भवति । अ्युन्नत इति त्रि—
 उन्नते । देवयजन इति देव—यजने । याजयेत् । सुवर्गका-

(कान्त्यागमूम्यभिधानम्)

म॒मि॒ति॒ सु॒वर्ग—का॒मम् । अ॒यु॒न्नता॒दिति॒ त्रि—उ॒न्नता॒त् । वै ।
 दे॒व॒य॒र्ज॒ना॒दि॒ति॒ दे॒व—य॒र्ज॒ना॒त् । अ॒ङ्गि॒र॒सः । सु॒वर्ग॒मि॒ति॒
 सु॒वः—ग॒म् । लो॒कम् । आ॒य॒न् । अ॒न्त॒रा ।
 आ॒ह॒व॒नी॒य॒मि॒त्या—ह॒व॒नी॒य॒म् । च । ह॒वि॒र्धा॒न॒मि॒ति॒ ह॒विः—
 धा॒न॒म् । च (२) । उ॒न्न॒त॒मि॒त्यु॒त्—न॒तम् । स्या॒त् ।
 अ॒न्त॒रा । ह॒वि॒र्धा॒न॒मि॒ति॒ ह॒विः—धा॒न॒म् । च । स॒दः । च ।
 अ॒न्त॒रा । स॒दः । च । गा॒र्ह॒प॒त्य॒मि॒ति॒ गा॒र्ह—प॒त्य॒म् । च ।
 ए॒त॒त् । वै । अ॒यु॒न्न॒त॒मि॒ति॒ त्रि—उ॒न्न॒त॒म् । दे॒व॒य॒र्ज॒न॒
 मि॒ति॒ दे॒व—य॒र्ज॒न॒म् । सु॒वर्ग॒मि॒ति॒ सु॒वः—ग॒म् । ए॒व ।
 लो॒कम् । ए॒ति॒ । प्र॒ति॒ष्ठि॒त॒ इति॒ प्र॒ति—स्थि॒ते । दे॒व॒य॒र्ज॒न॒
 इति॒ दे॒व—य॒र्ज॒ने । या॒ज॒ये॒त् । प्र॒ति॒ष्ठा॒का॒म॒मि॒ति॒ प्र॒ति॒ष्ठा—
 का॒मम् । ए॒त॒त् । वै । प्र॒ति॒ष्ठि॒त॒मि॒ति॒ प्र॒ति—स्थि॒त॒म् ।
 दे॒व॒य॒र्ज॒न॒मि॒ति॒ दे॒व—य॒र्ज॒न॒म् । य॒त् । स॒र्व॒तः । स॒म॒म् ।
 प्र॒ती॒ति॒ । ए॒व । ति॒ष्ठ॒ति॒ । य॒त्र । अ॒न्या॒अ॒न्या॒ इत्य॒न्याः—
 अ॒न्याः । ओ॒ष॒ध॒यः । व्य॒ति॒ष॒क्ता॒ इति॒ वि—अ॒ति॒ष॒क्ताः ।
 स्युः । त॒त् । या॒ज॒ये॒त् । प॒शु॒का॒म॒मि॒ति॒ प॒शु—का॒मम् ।
 ए॒त॒त् । वै । प॒शू॒ना॒म् । रू॒प॒म् । रू॒पे॒ण । ए॒व । अ॒स्मै ।
 प॒शून् (३) अ॒वे॒ति॒ । रु॒न्धे । प॒शु॒मा॒नि॒ति॒ प॒शु—मा॒न् ।
 ए॒व । भ॒व॒ति॒ । नि॒र्क्क॒ति॒गृ॒ही॒त॒ इति॒ नि॒र्क्क॒ति—गृ॒ही॒ते । दे॒व—
 य॒र्ज॒न॒ इति॒ दे॒व—य॒र्ज॒ने । या॒ज॒ये॒त् । य॒म् । का॒म॒ये॒त् ।

निर्कृत्येति निः—कृत्या । अस्य । यज्ञम् । ग्राहयेयम् ।
 इति । एतत् । वै । निर्कृतिगृहीतमिति निर्कृति—गृहीतम् ।
 देवयजनमिति देव—यजनम् । यत् । सदृश्यै । सत्याः ।
 क्रक्षम् । निर्कृत्येति निः—कृत्या । एव । अस्य । यज्ञम् ।
 ग्राहयति । व्यावृत्त इति वि—आवृत्ते । देवयजन इति
 देव—यजने । याजयेत् । व्यावृत्काममिति व्यावृत्—का-
 मम् । यम् । पात्रे । वा । तल्पे । वा । मीमांशसेरन् ।
 प्राचीनम् । आहवनीयादित्या—हवनीयात् । प्रवणमिति
 प्र—वनम् । स्यात् । प्रतीचीनम् । गार्हपत्यादिति गार्ह-
 पत्यात् । एतत् । वै । व्यावृत्तमिति वि—आवृत्तम् ।
 देवयजनमिति देव—यजनम् । वीति । पाप्मना ।
 भ्रातृव्येण । एति । वर्तते । न । एनम् । पात्रे । न ।
 तल्पे । मीमांशसन्ते । कार्ये । देवयजन इति देव—यजने ।
 याजयेत् । भूतिकाममिति भूति—कामम् । कार्यः । वै ।
 पुरुषः । भवति । एव (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके षष्ठोऽनुवाकः ॥ ६ ॥

(अथ षष्ठाष्टके द्वितीयप्रपाठके सप्तमोऽनुवाकः ।)

तेभ्य उत्तरवेदिः सि ही रूपं कृत्वोभयानन्त-

(उत्तरवेदिनिरूपणम्)

राऽपक्रम्यातिष्ठत्ते देवा अमन्यन्त यतरान्वा इयमु-
पावत्स्यति त इदं भविष्यन्तीति तामुपामन्त्रयन्त
साऽब्रवीद्वरं वृणै सर्वान्मया कामान्व्यश्रवथ
पूर्वा तु माऽग्नेराहुतिरश्रवता इति तस्मादुत्तरवे-
दिं पूर्वामग्नेर्व्याधारयन्ति वारेवृतः ह्यस्यै शम्यया
परि मिमीते (१) मात्रैवास्यै साऽथो युक्तेनैव
युक्तमव रुन्धे वित्तायनी मेऽसीत्याह वित्ता ह्येनानाव-
त्तित्तायनी मेऽसीत्याह तित्कान्हेनानावदवतान्मा
नाथितमित्याह नाथितान्हेनानावदवतान्मा व्यथि-
तमित्याह व्यथितान्हेनानावद्विदेरग्निर्नभो नाम
(२) अग्ने अङ्गिर इति त्रिहिरति य एवैषु लोके-
ष्वग्नयस्तानेवाव रुन्धे तूष्णीं चतुर्थः हरत्यनि-
रुक्तमेवाव रुन्धे सिःहीरसि महिषीरसीत्याह
सिःहीर्हीषा रूपं कृत्वोभयानन्तराऽपक्रम्यातिष्ठ-
दुरु प्रथस्वोरु ते यज्ञपतिः प्रथतामित्याह यजमा-
नमेव प्रजया पशुभिः प्रथयति ध्रुवा
(३) असीति सः हन्ति धृत्यै देवेभ्यः शुन्धस्व
देवेभ्यः शुम्भस्वेत्यव चोक्षति प्र च किरति शुद्ध्या
इन्द्रघोषस्त्वा वसुभिः पुरस्तात्पात्वित्याह दिग्भ्य
एवैनां प्रोक्षति देवाः श्वेदुत्तरवेदिरुपाववतीहैव वि

ज॒याम॒हा इत्य॑सुरा वज्र॑मु॒द्यत्य॑ दे॒वान॒भ्या॒यन्त॑ ता॒नि-
 न्द्रघो॑षो वसु॑भिः पुर॒स्ताद॑प (४) अनु॒दत्त॑ मनो॒-
 जवाः पि॒तृभिर्दक्षि॑णतः प्रचे॒ता रुद्रैः प॒श्चाद्वि॒श्वक॑-
 र्माऽऽदि॒त्यैरु॑त्तरतो यदे॒वमु॑त्तरवेदिं प्रोक्ष॑ति दि॒ग्भ्य
 ए॒व तद्य॑जमानो भ्रातृ॒व्यान्प्र णु॑दत्त इन्द्रो॒ यती॑न्त्सा-
 लावृ॒केभ्यः प्राय॑च्छत्तान्दक्षिणत उत्तरवेद्या आ॒दि-
 न्यत्प्रो॒क्षणी॑नामुच्छिष्ये॒त तद्दक्षि॑णत उत्तरवेद्यै नि
 नये॒द्यदे॒व तत्र॑ कूरं तत्तेन॑ शमयति॒ यं द्वि॒ष्यात्तं
 ध्याये॒च्छुचै॒वैन॑मर्पयति (५) ॥

(मिमी॒ते नाम॑ ध्रुवाऽप॑ शु॒चा त्रीणि॑ च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके सप्तमोऽनुवाकः ॥ ७ ॥

(अथ षष्ठाष्टके द्वितीयप्रपाठके सप्तमोऽनुवाकः ।)

तेभ्यः । उत्तर॒वेदि॒रित्यु॑त्तर-वे॒दिः । सि॒न्धोः । रूप॑म् ।
 कृ॒त्वा । उ॒भया॑न् । अ॒न्तरा॑ । अ॒प॒क्रम्ये॒त्यप॑-क्रम्य॑ ।
 अ॒तिष्ठ॑त् । ते । दे॒वाः । अ॒म॒न्यन्त॑ । य॒तरा॑न् । वै । इ॒यम् ।
 उ॒पा॒व॒र्त्स्यती॒त्युप॑-आ॒व॒र्त्स्यति॑ । ते । इ॒दम् । भ॒विष्य॑न्ति ।
 इति॑ । ताम् । उपेति॑ । अ॒म॒न्त्रय॑न्त । सा । अ॒ब्रवी॑त् ।

(उत्तरवेदिनिरूपणम्)

वरम् । वृणै । सर्वान् । मया । कामान् । वीति । अश्रवथ ।
 पूर्वाम् । तु । मा । अग्नेः । आहुतिरित्या—हुतिः । अश्रवतै ।
 इति । तस्मात् । उत्तरवेदिमित्युत्तर—वेदिम् । पूर्वाम् । अग्नेः ।
 व्याधारयन्तीति वि—आधारयन्ति । वारेवृतमिति वारे—वृतम् ।
 हि । अस्यै । शर्मयया । परीति । मिमीते (१) । मात्रा ।
 एव । अस्यै । सा । अथो इति । युक्तेन । एव । युक्तम् ।
 अवेति । रुन्धे । विज्ञायनीति वित्त—अयनी । मे । असि ।
 इति । आह । विज्ञा । हि । एनान् । आवत् । तिक्ताय—
 नीति तिक्त—अयनी । मे । असि । इति । आह । तिक्तान् ।
 हि । एनान् । आवत् । अवतात् । मा । नाथितम् ।
 इति । आह । नाथितान् । हि । एनान् । आवत् । अव—
 तात् । मा । व्यथितम् । इति । आह । व्यथितान् । हि ।
 एनान् । आवत् । विदेः । अग्निः । नभः । नाम (२) ।
 अग्ने । अङ्गिरः । इति । त्रिः । हरति । ये । एव । एषु ।
 लोकेषु । अग्नयः । तान् । एव । अवेति । रुन्धे । तूष्णीम् ।
 चतुर्थम् । हरति । अनिरुक्तमित्यनिः—उक्तम् । एव ।
 अवेति । रुन्धे । सिन्धीः । असि । महिषीः । असि ।
 इति । आह । सिन्धीः । हि । एषा । रूपम् । कृत्वा ।
 उर्भयान् । अन्तरा । अपत्येत्यप—क्रम्य । अतिष्ठत् ।
 उरु । प्रथस्व । उरु । ते । यज्ञपतिरिति यज्ञ—पतिः ।

प्रथताम् । इति । आह । यजमानम् । एव । प्रजयेति
 प्र-जया । पशुभिरिति पशु-भिः । प्रथयति । ध्रुवा ।
 (३) । असि । इति । समितिः । हन्ति । धृत्यै । देवेभ्यः ।
 शुन्धस्व । देवेभ्यः । शुम्भस्व । इति । अवेति । च ।
 उक्षति । प्रेति । च । किरति । शुध्यै । इन्द्रघोष इतीन्द्र-
 घोषः । त्वा । वसुभिरिति वसु-भिः । पुरस्तात् ।
 पातु । इति । आह । दिग्भ्य इति दिक्-भ्यः । एव । एनाम् ।
 प्रेति । उक्षति । देवान् । च । इत् । उत्तरवेदिरित्युत्तर-
 वेदिः । उपाववर्तीत्युप-आववर्ति । इह । एव । वीति ।
 जयामहे । इति । असुराः । वज्रम् । उद्यत्येत्युत्-यत्य ।
 देवान् । अभीति । आयन्त । तान् । इन्द्रघोष इतीन्द्र-
 घोषः । वसुभिरिति वसु-भिः । पुरस्तात् । अपेति ।
 (४) अनुदत् । मनोजवा इति मनः-जवाः ।
 पितृभिरिति पितृ-भिः । दक्षिणतः । प्रचेता इति प्र-चेताः ।
 रुद्रैः । पश्चात् । विश्वकर्मेति विश्व-कर्मा । आदित्यैः ।
 उत्तरत इत्युत्-तरतः । यत् । एवम् । उत्तरवे-
 दिमित्युत्तर-वेदिम् । प्रोक्षतीति प्र-उक्षति । दिग्भ्य
 इति दिक्-भ्यः । एव । तत् । यजमानः । भ्रातृव्यान् ।
 प्रेति । नुदते । इन्द्रः । यतीन् । साला-केभ्यः । प्रेति ।
 अयच्छत् । तान् । दक्षिणतः । उत्तरवेद्या इत्युत्तर-वेद्याः ।

वित्त्वाऽकामयन्त देवता आशिष उपेयामेति
 तेऽजुहवुः सिंहीरस्या वह देवान्देवयते (२)
 यजमानाय स्वाहेति ते देवता आशिष उपाऽऽयन्पञ्च
 कृत्वो व्याघारयति पञ्चाक्षरा पङ्क्तिः पाङ्क्तो
 यज्ञो यज्ञमेवाव रुन्धेऽक्षण्या व्याघारयति तस्मा-
 दक्षण्या पशवोऽङ्गानि प्र हरन्ति प्रतिष्ठित्यै
 भूतेभ्यस्त्वोति सुचमुद्गृह्णाति य एव देवा भूतास्तेषां
 तद्भागधेयं तानेव तेन प्रीणाति पौतुद्रवान्परिधी-
 न्परि दधात्येषाम् (३) लोकानां विधृत्या
 अग्नेश्चयो ज्यायोऽसौ भ्रातर आसन्ते देवेभ्यो
 हव्यं वहन्तः प्रामीयन्त सोऽग्निरविभेदित्यं वाव
 स्य आर्तिमाऽरिष्यतीति स निलायत स यां वन-
 स्पतिष्ववसत्तां पूतुद्रौ यामोषधीषु तां सुगन्धि-
 तेजने यां पशुषु तां पेत्यस्यान्तरा शृङ्गे तं देवताः
 प्रैषमैच्छन्तमन्वविन्दन्तमब्रुवन् (४) उप न आ
 वर्तस्व हव्यं नो वहेति सोऽब्रवीद्वरं वृणौ यदेव गृही-
 तस्याहुतस्य बहिःपरिधिः स्कन्दात्तन्मे भ्रातृणां भागधे-
 यमसादिति तस्माद्यद्गृहीतस्याहुतस्य बहिःपरिधिः स्क-
 न्दति तेषां तद्भागधेयं तानेव तेन प्रीणाति सोऽम-
 न्यतास्थन्वन्तो मे पूर्वं भ्रातरः प्रामेषतास्थानि

(व्याघारणविधिः)

शातया॒ इति॑ स या॒नि(५) अ॒स्थान्य॑ शातयत॒ तत्पू॒तुर्द्रव॑-
 भ॒व॒द्यन्मा॒ऽसमु॑प॒मृतं॒ तद्गु॒लु॒लु यदे॒तान्त्सं॑भा॒रान्त्सं॑
 भ॒र॒त्यग्नि॑मे॒व तत्सं॑ भ॒र॒त्यग्नेः॑ पु॒री॒षम॑सीत्या॒हाग्ने॒र्ही॒त-
 त्पु॒री॒षं यत्सं॑भा॒रा अथो॒ खल्वा॑हुरे॒ते वा॒वैनं॒ ते भ्रा॑त॒रः
 परि॑ शेरे॒ यत्पौ॑तुर्द्रवाः परि॒धय॒ इति॑ (६) ॥

(वि॒त्त्वा दे॒वय॑त ए॒षाम॑ब्रुव॒न्यानि॒

चतु॑श्चत्वारि॒ंशच्च ।)

इति॑ कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ षष्ठाष्टके द्वितीयप्रपाठकेऽष्टमोऽनुवाकः ।)

सा । उ॒त्तर॑वे॒दि॒रित्यु॑त्तर—वे॒दिः । अ॒ब्र॒वीत् । स॒र्वान् ।
 म॒या । का॒मान् । वी॒ति । अ॒श्र॒वथ॒ । इति॑ । ते । दे॒वाः ।
 अ॒का॒म॒यन्त॒ । अ॒सु॒रान् । भ्रा॑तृ॒व्यान् । अ॒भी॒ति । भ॒वे॒म ।
 इति॑ । ते । अ॒जु॒ह॒वुः । सि॒न्हीः । अ॒सि । स॒प॒त्न॒सा॒हीति॑
 स॒प॒त्न—सा॒ही । स्वा॒हा । इति॑ । ते । अ॒सु॒रान् ।
 भ्रा॑तृ॒व्यान् । अ॒भी॒ति । अ॒भ॒वन् । ते । अ॒सु॒रान् ।
 भ्रा॑तृ॒व्यान् । अ॒भि॒भू॒येत्य॑भि—भू॒य । अ॒का॒म॒यन्त॒ ।
 प्र॒जा॒मिति॑ प्र—जा॒म् । वि॒न्दे॒महि॒ । इति॑ । ते । अ॒जु॒ह॒वुः ।
 सि॒न्हीः । अ॒सि । सु॒प्र॒जा॒व॒निरि॑ति॒ सु॒प्र॒जा—व॒निः ।

स्वाहा । इति । ते । प्रजामिति प्र—जाम् । अविन्दन्त ।
 ते । प्रजामिति प्र—जाम् । वित्त्वा (१) । अकामयन्त ।
 पशून् । विन्देमहि । इति । ते । अजुहवुः । सिंहीः ।
 असि । रायस्पोषवनिरिति रायस्पोष—वनिः । स्वाहा ।
 इति । ते । पशून् । अविन्दन्त । ते । पशून् । वित्त्वा ।
 अकामयन्त । प्रतिष्ठामिति प्रति—स्थाम् । विन्देमहि ।
 इति । ते । अजुहवुः । सिंहीः । असि । आदित्य-
 निरित्यादित्य—वनिः । स्वाहा । इति । ते । इमाम् । प्रतिष्ठा-
 मिति प्रति—स्थाम् । अविन्दन्त । ते । इमाम् । प्रतिष्ठामिति
 प्रति—स्थाम् । वित्त्वा । अकामयन्त । देवताः । आशिष
 इत्या—शिषः । उपेति । इयाम् । इति । ते । अजुहवुः ।
 सिंहीः । असि । एति । वह । देवान् । देवयत इति देव—
 यते (२) यजमानाय । स्वाहा । इति । ते । देवताः ।
 आशिष इत्या—शिषः । उपेति । आयन् । पञ्च । कृत्वः ।
 व्याघारयतीति पि—आघारयति । पञ्चाक्षरेति पञ्च—
 अक्षरा । पङ्क्तिः । पाङ्क्तः । यज्ञः । यज्ञम् । एव ।
 अवेति । रुन्धे । अक्षण्या । व्याघारयतीति वि—आघा-
 रयति । तस्मात् । अक्षण्या । पशवः । अङ्गानि ।
 प्रेति । हरन्ति । प्रतिष्ठित्या इति प्रति—स्थित्यै । भूतेभ्यः ।
 त्वा । इति । सुचम् । उदिति । गृह्णाति । ये । एव ।

(व्याघारणविधिः)

दे॒वाः । भू॒ताः । ते॒षाम् । तत् । भा॒ग॒धे॒य॒मि॒ति॒ भा॒ग॒—धे॒यम् ।
तान् । ए॒व । ते॒न । प्री॒णा॒ति । पौ॒तु॒द्र॒वा॒न् । प॒रि॒धी॒नि॒ति॒
प॒रि॒—धी॒न् । प॒री॒ति॒ । द॒धा॒ति॒ । ए॒षाम् (३) । लो॒का॒—
ना॒म् । वि॒धृ॒त्या इति वि॒—धृ॒त्यै । अ॒ग्नेः । त्र॒यः ।
ज्या॒याः॒सः । भ्रा॒त॒रः । आ॒सन् । ते । दे॒वेभ्यः ।
ह॒व्यम् । ब॒र्ह॒न्तः । प्रे॒ति॒ । अ॒मी॒य॒न्त॒ । सः ।
अ॒ग्निः । अ॒वि॒भेत् । इ॒त्थम् । वा॒व । स्यः । अ॒र्ति॒म् ।
ए॒ति॒ । अ॒रि॒ष्य॒ति॒ । इति॒ । सः । नि॒ला॒य॒त॒ । सः । या॒म् ।
व॒न॒स्प॒ति॒षु । अ॒व॒स॒त् । ता॒म् । पू॒तु॒द्रौ । या॒म् ।
ओ॒ष॒धी॒षु । ता॒म् । सु॒ग॒न्धि॒ते॒र्ज॒न॒ इति॒ सु॒ग॒न्धि॒—ते॒र्ज॒ने ।
या॒म् । प॒शु॒षु । ता॒म् । पे॒त्व॒स्य॒ । अ॒न्त॒रा । शृ॒ङ्गे इति॒ । तम् ।
दे॒व॒ताः । प्रै॒ष॒मि॒ति॒ प्र—ए॒षम् । ऐ॒च्छन् । तम् । अ॒न्वि॒ति॒ ।
अ॒वि॒न्द॒न् । तम् । अ॒ब्रु॒व॒न् (४) । उ॒पे॒ति॒ । नः ।
ए॒ति॒ । व॒र्त॒स्व । ह॒व्यम् । नः । व॒ह॒ । इति॒ । सः ।
अ॒ब्र॒वी॒त् । व॒र॒म् । वृ॒णै । यत् । ए॒व । गृ॒ही॒त॒स्य॒ ।
अ॒हु॒त॒स्य॒ । ब॒हिः॒प॒रि॒धी॒ति॒ ब॒हिः—प॒रि॒धि॒ । स्क॒न्दा॒त् । तत् ।
मे । भ्रा॒तृ॒णाम् । भा॒ग॒धे॒य॒मि॒ति॒ भा॒ग॒—धे॒यम् । अ॒स॒त् ।
इति॒ । तस्मा॒त् । यत् । गृ॒ही॒त॒स्य॒ । अ॒हु॒त॒स्य॒ । ब॒हिः—
प॒रि॒धी॒ति॒ ब॒हिः—प॒रि॒धि॒ । स्क॒न्द॒ति॒ । ते॒षाम् । तत् ।
भा॒ग॒धे॒य॒मि॒ति॒ भा॒ग॒—धे॒यम् । तान् । ए॒व । ते॒न । प्री॒णा॒ति॒ ।

सः । अमन्यत । अस्थन्वन्त इत्यस्थन्—वन्तः । मे । पूर्वे । भ्रातरः ।
 प्रेति । अमेषत । अस्थानि । शातयै । इति । सः ।
 यानि (५) । अस्थानि । अशातयत । तत् । पूतुद्रु ।
 अभवत् । यत् । मांसम् । उपमृतमित्युप—मृतम् । तत् ।
 गुल्गुलु । यत् । एतान् । संभारानिति सं—भारान् । संभ-
 रतीति सं—भरति । अग्निम् । एव । तत् । समिति ।
 भरति । अग्नेः । पुरीषम् । असि । इति । आह । अग्नेः ।
 हि । एतत् । पुरीषम् । यत् । संभारा इति सं—भाराः ।
 अथो इति । खलु । आहुः । एते । वाव । एनम् । ते ।
 भ्रातरः । परीति । शेरे । यत् । पौतुद्रवाः । परिधय इति
 परि—धयः । इति (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ षष्ठाष्टके द्वितीयप्रपाठके नवमोऽनुवाकः ।)

बद्धमव स्यति वरुणपाशादेवैने मुञ्चति प्र
 णेनेक्ति मेध्ये एवैने करोति सावित्रियर्चा हुत्वा
 हविर्धाने प्र वर्तयति सवितृप्रसूत एवैने प्र वर्तयति
 वरुणो वा एष दुर्वागुभयतो बद्धो यदक्षः स यदु-
 त्सर्जेयजमानस्य गृहानभ्युत्सर्जेत्सुवाग्देव दुर्या५ आ

(व्याख्यानविधिः)

वदेत्याह गृहा वै दुर्याः शान्त्यै पत्नीं (१)
 उपानक्ति पत्नी हि सर्वस्य मित्रं मित्रत्वाय यद्वै
 पत्नी यज्ञस्य करोति मिथुनं तदथो पत्न्या
 एवैष यज्ञस्यान्वारम्भोऽनवच्छित्यै वर्त्मना वा
 अन्वित्य यज्ञः रक्षाःसि जिघाःसन्ति वैष्णवी-
 भ्यामृग्भ्यां वर्त्मनोर्जुहोति यज्ञो वै विष्णुर्गृहादव-
 रक्षाःस्यप हन्ति यदध्वर्युरनग्नावाहुतिं जुहुयाद-
 न्धोऽध्वर्युः स्याद्रक्षाःसि यज्ञः हन्युः (२)
 हिरण्यमुपास्य जुहोत्यग्नवत्येव जुहोति नान्धोऽ-
 ध्वर्युर्भवति न यज्ञः रक्षाःसि घ्नन्ति प्राची
 प्रेतमध्वरं कल्पयन्ती इत्याह सुवर्गमेवैनं लोकं ग-
 मयत्यत्र रमेथां वर्ष्मन्पृथिव्या इत्याह वर्ष्म
 ह्येतत्पृथिव्या यद्वैवयजनः शिरो वा एतयज्ञस्य
 यद्वैविधानं दिवो वा विष्णवुत वा पृथिव्याः
 (३) इत्याशीर्षदयर्चा दक्षिणस्य हविर्धानस्य
 मेथीं नि हन्ति शीर्षत एव यज्ञस्य यजमान
 आशिषोऽव रुन्धे दण्डो वा औपस्तृतीयस्य
 हविर्धानस्य वषट्कारेणाक्षमच्छिनयत्तृतीयं छदिह-
 विधानयोरुदाह्रियते तृतीयस्य हविर्धानस्याव-
 रुध्यै शिरो वा एतयज्ञस्य यद्वैविधानं विष्णो

रराटमसि विष्णोः पृष्ठमसीत्याह तस्मादेतावद्धा
 शिरो विष्युतं विष्णोः स्युरसि विष्णोर्ध्रुवमसी-
 त्याह वैष्णव० हि देवतया हविर्धानं यं प्रथमं ग्रन्थि
 ग्रन्थनीयाद्यत्तं न विस्त्रस्तं पश्येत्तेन ध्वर्युः प्र भीयेत
 त मात्स विस्त्रस्यः (४) ॥

(परनि हन्युर्वा पृथिव्या विष्युतं विष्णोः

षड्विंशतिश्च ।)

इति कृ० गयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके नवमोऽनुवाकः ॥ ९ ॥

(अथ षष्ठाष्टके द्वितीयप्रपाठके नवमोऽनुवाकः ।)

बद्धम् । अवेति । स्यति । वरुणपाशादिति वरुण—पा-
 शात् । एव । एने इति । मुञ्चति । प्रेति । नेनेक्ति । मेध्ये
 इति । एव । एने इति । करोति । सावित्रिया । ऋचा ।
 हुत्वा । हविर्धाने इति हविः—धाने । प्रेति । वर्तयति ।
 सवितृप्रसूत इति सवितृ—प्रसूतः । एव । एने इति । प्रेति ।
 वर्तयति । वरुणः । वै । एषः । दुर्वागिति दुः—वाक् ।
 उभयतः । बद्धः । यत् । अक्षः । सः । यत् । उत्सर्जेदि-
 त्युत्—सर्जेत् । यजं० स्य । गृहान् । अभ्युत्सर्जेदित्यति—
 उत्सर्जेत् । सुवागिति सु—वाक् । देव । दुर्यान् । एति ।

(व्याघारणविधिः)

वद । इति । आह । गृहाः । वै । दुर्याः । शान्त्यै । पत्नी
 (१) । उपेति । अनक्ति । पत्नी । हि । सर्वस्य ।
 मित्रम् । मित्रत्वायेति मित्र—त्वाय । यत् । वै । पत्नी ।
 यज्ञस्य । करोति । मिथुनम् । तत् । अथो इति । पत्नियाः ।
 एव । एषः । यज्ञस्य । अन्वारम्भ इत्यनु—आरम्भः ।
 अनच्छित्या इत्यनव—छित्यै । वर्त्मना । वै । अन्वित्ये-
 त्यनु—इत्य । यज्ञम् । रक्षाश्चसि । जिघांसन्ति । वैष्णवी-
 भ्याम् । ऋग्भ्यामितृभ्याम् । वर्त्मनोः । जुहोति । यज्ञः ।
 वै । विष्णुः । यज्ञात् । एव । रक्षाश्चसि । अपेति । हन्ति ।
 यत् । अध्वर्युः । अनग्नौ । अहुतिमित्या—हुतिम् । जुहु-
 यात् । अन्धः । अध्वर्युः । स्यात् । रक्षाश्चसि । यज्ञम् ।
 हन्युः (२) । हिंसात् । उवास्थेत्युप—अस्य । जुहोति ।
 अग्निवतीत्याग्नि—वति । एव । जुहोति । न । अन्धः । अध्वर्युः ।
 भवति । न । यज्ञम् । रक्षाश्चसि । घ्नन्ति । प्राची इति ।
 प्रेति । इतम् । अध्वरम् । कल्पयन्ती इति । इति । आह ।
 उवर्गमिति सुवः—गम् । एव । एने इति । लोकम् । गम-
 यति । अत्र । रमेथाम् । वर्ष्मन् । पृथिव्याः । इति । आह ।
 वर्ष्म । हि । एतत् । पृथिव्याः । यत् । देवयजनमिति
 देव—यजनम् । शिरः । वै । एतत् । यज्ञस्य । यत् । हवि-
 र्धा—मिति हविः—धानम् । दिवः । वा । विष्णो । उत ।

वा । पृथिव्याः (३) । इति । आशीर्षदयेत्याशीः—पदया ।
अचा । दक्षिणस्य । हविर्धानस्येति हविः—धानस्य । मेथीम् ।
नीति । हन्ति । शीर्षतः । एव । यज्ञस्य । गच्छादः ।
आशिष इत्या—शिषः । अवेति । रुन्धे । दण्डः । वै । औपरः ।
तृतीयस्य । हविर्धानस्येति हविः—धानस्य । वषट्कारेणोत् । वष-
ट्—कारेण । अक्षम् । अच्छिनत् । यत् । तृतीयम् ।
छदिः । हविर्धानयोरिति हविः—धानयोः । उदाह्रियत्
इत्युत्—आह्रियते । तृतीयस्य । हविर्धानस्येति हविः—
धानस्य । अवरुद्ध्या इत्यव—रुद्ध्यै । शिरः । वै । एतत् ।
यज्ञस्य । यत् । हविर्धा—मिति हविः—धानम् । विष्णोः ।
रराटम् । असि । विष्णोः । पृष्ठम् । असि । इति । आह ।
तस्मात् । एतावद्धेत्येतावत्—धा । शिरः । विष्णूतमिति
वि—स्यूतम् । विष्णोः । स्यूः । असि । विष्णोः । ध्रुवम् ।
असि । इति । आह । वैष्णवम् । हि । देवतया । हविर्धा-
नमिति हविः—धानम् । यम् । प्रथमम् । ग्रन्थिम् । ग्रभी-
यात् । यत् । तम् । न । विस्रसयेदिति वि—स्रसयेत् ।
अमेहेन । अध्वर्युः । प्रेति । मीयेत । तस्मात् । सः ।
विस्रस्य इति वि—स्रस्यः (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके नवमोऽनुवाकः ॥ ९ ॥

देवस्य त्वा सवितुः प्रसव इत्यग्निमा
दत्ते प्रसूत्या अश्विनोर्बाहुभ्यामित्याहाश्विनौ हि
देवानामध्वर्यु आस्तां पूष्णो हस्ताभ्यामित्या-
यत्यै वज्रं इव वा एषा यदभिरभिरसि नारिर-
सीत्याह शान्त्यै त्वष्ट्रेऽवष्ट्रे वै क्रियमाणे
यज्ञः रक्षांसि जिघांसन्ति परिलिखितः रक्षः
परिलिखिता अरातय इत्याह रक्षसामपहत्यै
(१) इदमहः रक्षसो ग्रीवा अपि कृन्तामि
योऽस्मान्देष्टि यं च वयं द्विष्म इत्याह द्वौ वाव
पुरुषौ यं चैव देष्टि यश्चैनं देष्टि तयोरेवानन्तरा-
ग्रीवाः कृन्तति दिवे त्वाऽन्तरिक्षाय त्वा
पृथिव्यै त्वेत्याहैभ्य एवैनां लोकेभ्यः प्रोक्षति
परस्ताद्वर्चां प्रोक्षति तस्मात् (२)
परस्ताद्वर्चां मनुष्या ऊर्जमुप जीवन्ति कुर-
मिव वा एतत्त्वष्ट्रेऽति यत्स्वत्यपोऽव नयति
शान्त्यै यवमतीरव नयत्यूर्गे यव ऊर्गदुम्बरं
ऊर्जैर्वोर्जं समर्धयति यजमाने संमितौ दु-
भवाति यावानेव यजमानस्तावतीमेवास्मि

दधाति पितृणां सदनमसीति बर्हिर्व स्तृणाति
 पितृदेवत्यम् (३) हेतयन्निस्वातं यद्बर्हिर्न-
 वस्तीर्य मिनुयात्पितृदेवत्यां निस्वाता स्याद्बर्हिर्-
 वस्तीर्य मिनोत्यस्यामेवैनां मिनोत्यथो स्वारुह-
 मेवैनां करोत्युदिवः स्तभानाऽन्तरिक्षं पृणेत्याहैषां
 लोकानां विधृत्यै युतानस्वा मारुतो मिनोत्वित्याह
 युतानो ह स्म वै मारुतो देवानामौदुम्बरीं
 मिनोति तेनैव (४) एनां मिनोति ब्रह्मवानं
 त्वा क्षत्रवनिमित्याह यथायजुरेवैतद्धृतेन यावापृ-
 थिवी आ पृणेत्यामित्यौदुम्बर्यां जुहोति यावापृ-
 थिवी एव रसेनानक्त्यान्तमन्ववस्त्रायत्यान्तमेव
 यजमानं तेजसाऽनक्त्यैन्द्रमसीति छदिरधि नि
 दधात्यैन्द्रः हि देवतया सद्यो विश्वजनस्य छाये-
 त्याह विश्वजनस्य ह्येषा छाया यत्सद्यो नवछदि
 (५) तेजस्कामस्य मिनुयात्त्रिवृता स्तोमेन
 संमितं तेजस्त्रिवृत्तेजस्यैव भवत्येकादशछदीन्द्रिय-
 कामस्यैकादशाक्षरा त्रिष्टुगिन्द्रियं त्रिष्टुगिन्द्रि-
 याव्येव भवति पञ्चदशछदि भ्रातृव्यवतः पञ्चदशो
 वज्रो भ्रातृव्याभिभूत्यै सप्तदशछदि प्रजाकामस्य
 सप्तदशः प्रजापतिः प्रजापतेराप्त्या एकविंशति-

(सद्योभिधानम्)

छदि प्रतिष्ठाकामस्यैकविंशः स्तोमानां प्रतिष्ठा
 प्रतिष्ठित्या उदरं वै सद ऊर्गुदुम्बरो मध्यत औदुम्बरीं
 मिनोति मध्यत एव प्रजानामूर्जं दधाति तस्मात्(६)
 मध्यत ऊर्जा भुञ्जते यजमानलोके वै दक्षिणानि
 छदींषि भ्रातृव्यलोक उत्तराणि दक्षिणान्युत्त-
 राणि करोति यजमानमेवार्यजमानादुत्तरं करोति
 तस्मायजमानोऽयजमानादुत्तरोऽन्तर्वर्तान्करोति व्या-
 वृत्त्यै तस्मादरण्यं प्रजा उप जीवन्ति परिं त्वा गिर्वणो
 गिर इत्याह यथायजुरेवैतदिन्द्रस्य स्यूरसीन्द्रस्य
 ध्रुवमसीत्याहैन्द्रः हि देवतया सदो यं प्रथमं
 ग्रन्थिं ग्रन्थीयाद्यत्तं न विस्त्रंसयेदमेहेनाध्वर्युः प्र
 मीयेत तस्मात्स विस्त्रस्यः (७) ॥

(अपहृत्यै तस्मात्पितृदेवस्यं तेनैव नवच्छदि

तस्मात्सदः पञ्चदश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके दशमोऽनुवाकः ॥ १० ॥

(अथ षष्ठाष्टके द्वितीयप्रपाठके दशमोऽनुवाकः ।)

देवस्य । त्वा । सवितुः । प्रसव इति प्र-सवे । इति
 अभिम । एति । इत्ते । प्रसूत्या इति प्र-सूत्यै ।

अ॒श्विनोः । बा॒हुभ्या॒मिति॑ बा॒हु—भ्याम् । इति॑ । आ॒ह ।
 अ॒श्विनौ । हि । दे॒वाना॑म् । अ॒ध्वर्यू॑ इति॑ । आस्ता॑म् ।
 पू॒ष्णः । हस्ता॑भ्याम् । इति॑ । आ॒ह । यत्नै॑ । वज्रः॑ । इ॒व ।
 वै । ए॒षा । यत् । अ॒ग्निः । अ॒ग्निः । अ॒सि । ना॒रिः । अ॒सि ।
 इति॑ । आ॒ह । शा॒न्त्यै । का॒ण्डेका॑ण्ड इति॑ का॒ण्डे—का॒ण्डे ।
 वै । क्रि॒यमा॑णे । य॒ज्ञम् । रक्षा॑शसि । जि॒घा॒स॒न्ति ।
 परि॑लिखितमिति॑ परि॑—लि॒खित॑म् । रक्षः॑ । परि॑लिखिता॑
 इति॑ परि॑—लि॒खिताः । अ॒रा॒तयः॑ । इति॑ । आ॒ह । रक्ष॑साम् ।
 अ॒प॒ह॒त्या इत्य॑प—ह॒त्यै (१) । इ॒दम् । अ॒हम् । रक्ष॑सः ।
 ग्री॒वाः । अ॒पीति॑ । कृ॒न्ता॒मि । यः । अ॒स्मान् । द्वेष्टि॑ ।
 यम् । च । व॒यम् । द्वि॒ष्मः । इति॑ । आ॒ह । द्वौ । वा॒व ।
 पु॒रुषौ॑ । यम् । च । ए॒व । द्वेष्टि॑ । यः । च । ए॒नम् ।
 द्वेष्टि॑ । तयोः॑ । ए॒व । अ॒न॒न्तरा॑प्तमित्य॑न्तः—आ॒यम् ।
 ग्री॒वाः । कृ॒न्त॒ति । दि॒वे । त्वा । अ॒न्तरि॑क्षाय । त्वा ।
 पृ॒थि॒व्यै । त्वा । इति॑ । आ॒ह । ए॒भ्यः । ए॒व । ए॒नम् ।
 लो॒केभ्यः॑ । प्रेति॑ । उ॒क्षति॑ । प॒रस्ता॑त् । अ॒र्वाची॑म् । प्रेति॑ ।
 उ॒क्षति॑ । तस्मा॑त् (२) । प॒रस्ता॑त् । अ॒र्वाची॑म् ।
 म॒नु॒ष्याः । उ॒र्ज॑म् । उ॒पेति॑ । जी॒व॒न्ति । कू॒रम् । इ॒व । वै ।
 ए॒तत् । क॒रोति॑ । यत् । ख॒न॑ति । अ॒पः । अ॒वेति॑ ।
 न॒यति॑ । शा॒न्त्यै । य॒व॒मती॑रिति॑ य॒व—म॒तीः । अ॒वेति॑ ।

(सवोभिधानम्)

नयति । ऊर्क् । वै । यवः । ऊर्क् । उदुम्बरः । ऊर्जा ।
एव । ऊर्जम् । समिति । अर्धयति । यजमानेन । समितेति
सं—मिता । औदुम्बरी । भवति । यावान् । एव । यजमानः ।
तावतीम् । एव । अस्मिन् । ऊर्जम् । दधाति । पितृणाम् । सदनम् ।
असि । इति । बर्हिः । अवेति । स्तृणाति । पितृदेवत्य-
मिति पितृ—देवत्यम् (३) । हि । एतत् । यत् । निखा-
तमिति नि—खातम् । यत् । बर्हिः । अनवस्तीर्येत्यनव-
स्तीर्य । मिनुयात् । पितृदेवत्येति पितृ—देवत्या । निखाते-
ति नि—खाता । स्यात् । बर्हिः । अवस्तीर्येत्यव—स्तीर्य ।
मिनोति । अस्याम् । एव । एनाम् । मिनोति । अथो इति ।
स्वारुहमिति स्व—रुहम् । एव । एनाम् । करोति । उदिति ।
दिवम् । स्तभान । एति । अन्तरिक्षम् । पृण । इति ।
आह । एषाम् । लोकानाम् । विधृत्या इति वि—धृत्यै ।
युतानः । त्वा । मारुतः । मिनोतु । इति । आह ।
युतानः । ह । स्म । वै । मारुतः । देवानाम् । औदुम्ब-
रीम् । मिनोति । तेन । एव (४) । एनाम् । मिनोति ।
ब्रह्मवनिमिति ब्रह्म—वनिम् । त्वा । क्षत्रवनिमिति क्षत्र—
वनिम् । इति । आह । यथायजुरिति यथा—यजुः । एव ।
एतत् । घृतेन । द्यावापृथिवी इति द्यावा—पृथिवी । एति ।
पृणेथाम् । इति । औदुम्बर्याम् । जुहोति । द्यावापृथिवी

इति॒ द्यावा॑—पृ॒थि॒वी । ए॒व । रसे॑न । अ॒न॒क्ति॒ । आ॒न्त॒—
 मित्या॑—अ॒न्तम् । अ॒न्व॒व॒स्त्राव॑यतीत्यनु—अ॒व॒स्त्राव॑यति ।
 आ॒न्त॒मित्या॑—अ॒न्तम् । ए॒व । य॒ज॒मान॑म् । ते॒ज॒सा ।
 अ॒न॒क्ति॒ । ऐ॒न्द्रम् । अ॒सि॒ । इति॑ । छ॒दिः । अ॒धि॒ । नी॒ति॒ ।
 द॒धा॒ति॒ । ऐ॒न्द्रम् । हि॒ । दे॒व॒त॒या । स॒दः । वि॒श्व॒ज॒न॒स्येति॑
 वि॒श्व॒—ज॒न॒स्य॑ । छा॒या । इति॑ । आ॒ह॒ । वि॒श्व॒ज॒न॒स्येति॑
 वि॒श्व॒—ज॒न॒स्य॑ । हि॒ । ए॒षा । छा॒या । यत् । स॒दः ।
 न॒व॒छ॒दीति॑ न॒व॒—छ॒दि (५) । ते॒ज॒स्का॒म॒स्येति॑ ते॒जः—
 का॒म॒स्य॑ । मि॒नु॒यात् । त्रि॒वृ॒तेति॑ त्रि—वृ॒ता । स्तो॒मे॒न ।
 सं॒मि॒ता॒मि॒ति॒ सं—मि॒तम् । ते॒जः । त्रि॒वृ॒दि॒ति॑ त्रि—वृ॒त् ।
 ते॒ज॒स्वी । ए॒व । भ॒व॒ति॒ । ए॒का॒द॒श॒छ॒दीत्ये॒का॒द॒श—छ॒दि॒ ।
 इ॒न्द्रि॒य॒का॒म॒स्येती॒न्द्रि॒य॒—का॒म॒स्य॑ । ए॒का॒द॒शा॒क्षे॒र॒त्ये॒का॒द॒श—
 अ॒क्ष॒रा । त्रि॒ष्टु॒क् । इ॒न्द्रि॒यम् । त्रि॒ष्टु॒क् । इ॒न्द्रि॒या॒वी । ए॒व ।
 भ॒व॒ति॒ । प॒ञ्च॒द॒श॒छ॒दीति॑ प॒ञ्च॒द॒श—छ॒दि॒ । भ्रातृ॑व्यव॒त्
 इति॑ भ्रातृ॑व्य—व॒त् । प॒ञ्च॒द॒श इति॑ प॒ञ्च॒—द॒शः । व॒ज्रः ।
 भ्रातृ॑व्याभि॒भू॒त्या इति॑ भ्रातृ॑व्य—अ॒भि॒भू॒त्यै । स॒प्त॒द॒—
 श॒छ॒दीति॑ स॒प्त॒द॒श—छ॒दि॒ । प्र॒जा॒का॒म॒स्येति॑ प्र॒जा—
 का॒म॒स्य॑ । स॒प्त॒द॒श इति॑ स॒प्त॒—द॒शः । प्र॒जा॒प॒ति॒रिति॑
 प्र॒जा—प॒तिः । प्र॒जा॒प॒ते॒रिति॑ प्र॒जा—प॒तेः । आ॒प्त्यै ।
 ए॒क॒विं॒शति॑छ॒दीत्ये॒क॒विं॒शति॑—छ॒दि॒ । प्र॒ति॒ष्ठा॒का॒—

(सदीभिधानम्)

मस्येति प्रतिष्ठा—कामस्य । एकविंश इत्येक—विंशः ।
स्तोमानाम् । प्रतिष्ठेति प्रति—स्था । प्रतिष्ठित्या इति
प्रति—स्थित्यै । उदरम् । वै । सदः । उक् । उदुम्बरः ।
मध्यतः । औदुम्बरीम् । मिनोति । मध्यतः । एव ।
प्रजानामिति प्र—जानाम् । उर्जम् । दधाति । तस्मात्
 (६) । मध्यतः । उर्जा । भुञ्जते । यजमानलोक
इति यजमान—लोके । वै । दक्षिणानि । छदीःषि ।
भ्रातृव्यलोक इति भ्रातृव्य—लोके । उत्तराणीत्युत्—तराणि ।
दक्षिणानि । उत्तराणीत्युत्—तराणि । करोति ।
यजमानम् । एव । अयजमानात् । उत्तरमित्युत्—
तरम् । करोति । तस्मात् । यजमानः । अयजमानात् ।
उत्तर इत्युत्—तरः । अन्तर्वर्तानित्यन्तः—वर्तान् ।
करोति । व्यावृत्त्या इति वि—आवृत्त्यै । तस्मात् ।
अरण्यम् । प्रजा इति प्र—जाः । उपेति । जीवन्ति ।
परीति । त्वा । गिर्वणः । गिरः । इति । आह ।
यथायजुरिति यथा—यजुः । एव । एतत् । इन्द्रस्य ।
स्यूः । असि । इन्द्रस्य । ध्रुवम् । असि । इति । आह ।
ऐन्द्रम् । हि । देवतया । सदः । यम् । प्रथमम् ।
ग्रन्थिम् । ग्रन्थीयात् । यत् । तम् । न । विस्रसयेदिति
वि—स्रसयेत् । अमेहेन । अध्वर्युः । प्रेति । मीयेत् ।

तस्मात् । सः । वि॒स्रस्य॒ इति॑ वि॒स्रस्यः॑ (७) ॥

इति कृष्णयजुर्वेदीयतैत्तिरीयसंहितायां षष्ठाष्टके
प्रथमप्रपाठके दशमोऽनुवाकः ॥ १० ॥

(अथ षष्ठाष्टके द्वितीयप्रपाठकं एकादशोऽनुवाकः ।)

शिरो॒ वा ए॒तत्त॒स्य॒ यद्ध॑वि॒र्धनं॑ प्रा॒णा उप॒र॒वा
ह॑वि॒र्धने॑ स्वा॒यन्ते॒ तस्मा॑च्छी॒र्षन्प्रा॒णा अध॑स्तात्स्वा॒-
यन्ते॒ तस्मा॑दध॒स्ताच्छी॒र्षः प्रा॒णा र॒क्षोह॑णो॒ वलग॑-
ह॒णो वैष्ण॑वान्स्व॒नामी॒त्याह॑ वैष्ण॒वा हि दे॒वत॑योः
प॒र॒वा असु॑रा॒ वै नि॒र्यन्तो॑ दे॒वानां॑ प्रा॒णेषु॑ व॒लग्ना॑-
न्न॒च॒खन्ता॒न्वाहु॑सा॒न्नेऽन्वा॑वि॒न्दन्त॑स्मा॒द्वाहु॑मा॒त्राः स्वा॑-
यन्त॒ इद॑म॒हं तं व॑लग॒मुद्व॑पामि (१) यं नः॒ समा॑नो
यम॑स॒मानो॒ नि॒च॒खाने॒त्याह॑ द्वौ वाव॒ पुरु॑षौ॒ यश्चै॒व
स॒मानो॒ यश्चा॑स॒मानो॒ यमे॒वास्मै॒ तौ व॑लगं॒ नि॒खन्-
त॒स्तमे॒वोद्व॑पति॒ संतृ॑ण॒ति तस्मा॑त्सं॒तृ॒ण्णा अ॒न्तर॑तः
प्रा॒णा न सं भि॑न॒ति तस्मा॑दसं॒भि॒न्नाः प्रा॒णा अ॒पोऽव॑
न॒यति॒ तस्मा॑दा॒र्द्रा अ॒न्तर॑तः प्रा॒णा य॒वमती॑र॒व
न॒यति॒ (२) ऊ॒र्ग्वै य॒वः प्रा॒णा उप॒र॒वाः प्रा॒णेष्वे॒-
वो॒जं द॒धाति॒ ब॒र्हि॒र॒व स्तृ॑णा॒ति तस्मा॑ल्लो॒मशा॑ अ॒न्त॒-
र॒तः प्रा॒णा आ॒ज्ये॑न॒ व्या॒घार॑यति॒ तेजो॑ वा आ॒ज्यं

(उपरवामिधानम्)

प्रा॒णा उप॒रवाः प्रा॒णेष्वेव तेजो॑ दधाति ह॒नू वा ए॒ते
य॒ज्ञस्य॑ यदधिषवणे न सं तृ॒णत्यसंतृ॒ण्णे हि ह॒नू
अथो॒ खलु॑ दी॒र्घसोमे॑ संतृ॒ये धृत्यै॑ शिरो वा ए॒तद्य॒-
ज्ञस्य॑ यद्धवि॒र्धानम् (३) प्रा॒णा उप॒रवा ह॒नू
अधिषवणे जिह्वा च॒र्म ग्रावा॑णो दन्ता मुखमाहव-
नीयो नासिकोत्तरवेदि॒रुदर॑ स॒दो यदा॑ खलु वै
जिह्वायां दत्स्वधि॒ स्वाद॑त्यथ॒ मुखं गच्छ॑ति यदा मुखं
गच्छत्यथोदरं गच्छति तस्माद्धवि॒र्धाने च॒र्मन्नाधि॑
ग्रावभिरभिषुत्याऽऽहवनीये हु॒त्वा प्र॒त्यश्चः॑ प॒रेत्य॑
सदासि भक्षयन्ति यो वै वि॒राजो॑ यज्ञमुखे दोहं वेदं
दुह ए॒वैनामि॑यं वै वि॒राट् तस्यै॒ त्वक्च॒र्नो योऽधिष॑वणे
स्तना॑ उप॒रवा ग्रावा॑णो वत्सा का॒त्विजो॑ दुहन्ति
सोमः॑ प॒यो य ए॒वं वेदं॑ दुह ए॒वैनाम् (४)॥

(व॒पामि॒ यव॑मती॒रव॑ नयति हवि॒र्धानमे॒व

त्रयो॑विंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके

द्वितीयप्रपाठक एकादशोऽनुवाकः ॥ ११ ॥

यदु॒भौ दे॒वासुरा॑ मिथस्तेषां सु॒वर्गं॑ यद्वा अनी॑शानः पु॒रोह॑विषि
तेभ्य॑ उत्तरवेदिः सो॒त्तरवे॑दिर्बद्धं दे॒वस्या॒ग्निः शिरो॑ वा एकादश ॥ ११ ॥

यदु॒भा वित्या॑ह दे॒वानां॑ यज्ञो दे॒वेभ्यो॑ न रथा॑य यज॑मानाय

पर॑स्ता॒र्वाची॑ नव॑पञ्चाशत् ॥ ५९ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके

द्वितीयः प्रपाठकः ॥ २ ॥

(अथ षष्ठाष्टके द्वितीयप्रपाठक एकादशोऽनुवाकः ।)

शिरः । वै । एतत् । यज्ञस्य । यत् । हविर्धानमिति
 हविः—धानम् । प्राणा इति प्र—अनाः । उपरवा इत्युप—
 रवाः । हविर्धान इति हविः—धाने । खायन्ते । तस्मात् ।
 शीर्षन् । प्राणा इति प्र—अनाः । अधस्तात् । खायन्ते ।
 तस्मात् । अधस्तात् । शीर्ष्णः । प्राणा इति प्र—अनाः ।
 रक्षोहण इति रक्षः—हनः । वलगहन इति वलग—हनः ।
 वैष्णवान् । खनामि । इति । आह । वैष्णवाः । हि ।
 देवतया । उपरवा इत्युप—रवाः । असुराः । वै । निर्यन्त
 इति निः—यन्तः । देवानाम् । प्राणेष्विति प्र—अनेषु ।
 वलगानिति वल—गान् । नीति । अखनन् । तान् । बाहु-
 मात्र इति बाहु—मात्रे । अन्विति । अविन्दन् । तस्मात् ।
 बाहुमात्रा इति बाहु—मात्राः । खायन्ते । इदम् । अहम् ।
 तम् । वलगमिति वल—गम् । उदिति । वपामि (१) ।
 यम् । नः । समानः । यम् । असमानः । निचखानेति नि—
 चखानं । इति । आह । द्वौ । बाव । पुरुषौ । यः । च ।

एव । समानः । यः । च । असमानः । यम् । एव । अस्मै ।
तौ । वलगमिति वल-गम् । निखनत इति नि-खनतः ।
तम् । एव । उदिति । वपति । समिति । तृणत्ति । तस्मात् ।
 संतृण्णा इति सं-तृण्णाः । अन्तरतः । प्राणा इति प्र-
 अनाः । न । समिति । भिनत्ति । तस्मात् । असंभिन्ना
 इत्यसं-भिन्नाः । प्राणा इति प्र-अनाः । अपः । अवेति ।
 नयति । तस्मात् । आर्द्राः । अन्तरतः । प्राणा इति प्र-
 अनाः । यवमतीरिति यव-मतीः । अवेति । नयति
 (२) । उक् । वै । यवः । प्राणा इति प्र-अनाः ।
 उपरवा इत्युप-रवाः । प्राणेष्विति प्र-अनेषु । एव ।
 उर्जम् । दधाति । बर्हिः । अवेति । स्तृणाति । तस्मात् ।
 लोमशाः । अन्तरतः । प्राणा इति प्र-अनाः । आज्येन ।
 व्याधारयतीति वि-आधारयति । तेजः । वै । आज्यम् ।
 प्राणा इति प्र-अनाः । उपरवा इत्युप-रवाः । प्राणेष्विति
 प्र-अनेषु । एव । तेजः । दधाति । हन् इति । वै । एते इति ।
 यज्ञस्य । यत् । अधिषवणे इत्यधि-सवने । न । समिति ।
तृणत्ति । असंतृण्णे इत्यसं-तृण्णे । हि । हन्
 इति । अथो इति । खलु । दीर्घसोम इति दीर्घ-सोमे ।
 संतृद्ये इति सं-तृद्ये । धृत्यै । शिरः । वै । एतत् । यज्ञस्य ।
 यत् । हविर्धानमिति हविः-धानम् (३) । प्राणा इति

प्र—अनाः । उपरवा इत्युप—रवाः । हनू इति । अधिषव्ये
 इत्यधि—सर्वने । जिह्वा । चर्म । ग्रावाणः । दन्ताः ।
 मुखम् । आहवनीय इत्या—हवनीयः । नासिका । उत्तर-
 वेदिरित्युत्तर—वेदिः । उदरम् । सदः । यदा । खलु । वै ।
 जिह्वया । दत्स्विति दत्—सु । अधीति । खादति । अर्थ ।
 मुखम् । गच्छति । यदा । मुखम् । गच्छति । अर्थ ।
 उदरम् । गच्छति । तस्मात् । हविर्धान इति हविः—
 धाने । चर्मन् । अधीति । ग्रावभिरिति ग्राव—भिः ।
 अभिषुत्येत्याभि—सुत्य । आहवनीय इत्या—हवनीये ।
 हुत्वा । प्रत्यञ्चः । परेत्येति परा—इत्य । सदसि ।
 भक्षयन्ति । यः । वै । विराज इति वि—राजः ।
 यज्ञमुख इति यज्ञ—मुखे । दोहम् । वेद । दुहे । एव ।
 एनाम् । इयम् । वै । विराडिति वि—राट् । तस्यै ।
 त्वक् । चर्म । उधः । अधिषवणे इत्यधि—सर्वने । स्तनाः ।
 उपरवा इत्युप—रवाः । ग्रावाणः । वत्साः । ऋत्विजः ।
 दुहन्ति । सोमः । पर्यः । यः । एवम् । वेद । दुहे ।
 एव । एनाम् (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठक एकादशोऽनुवाकः ॥ ११ ॥

हरिः ॐ ।

इति ऋषयजुर्वेदीयतैत्तिरीयसंहितापदपाठे षष्ठाष्टके

द्वितीयः प्रपाठकः ॥ २ ॥

(अथ षष्ठाष्टके तृतीयः प्रपाठकः ।)

(तत्र प्रथमोऽनुवाकः ।

हरिः ॐ ।

चात्वा॒ला॒द्विष्णि॒यानु॒प व॒पति॒ योनि॒र्वै य॒ज्ञस्य॒
चात्वा॒लं य॒ज्ञस्य॒ सयो॒नित्वा॒य दे॒वा वै य॒ज्ञं
परा॑ऽज॒यन्त॒ तमा॒ग्नी॒ध्रात्पुन॒रपा॑ज॒यन्ने॒तद्वै य॒ज्ञस्या॒
परा॑जि॒तं यदा॑ग्नी॒ध्रं यदा॑ग्नी॒ध्राद्विष्णि॒यान्वि॒
हर॑ति॒ यदे॒व य॒ज्ञस्या॒परा॑जि॒तं तत॑ ए॒वैनं॒ पुन॑स्तनुते
परा॑जि॒त्येव॒ खलु॒ वा ए॒ते य॑न्ति॒ ये ब॑हिष्पवमा॒नः
सर्प॑न्ति ब॒हिष्पव॑माने स्तु॒ते (१) आ॒हाग्नी॑दग्नी॒
न्वि ह॑र ब॒र्हिः स्तृ॑णाहि॒ पुरो॒डाशा॑ः अलं॒ कुर्वि॑ति
य॒ज्ञमे॒वाप॑जित्य॒ पुन॑स्तन्वा॒ना य॒न्त्यङ्गा॑रैर्द्वे॒ सर्व॑ने
वि ह॑रति॒ श॒लाका॑भिस्तृ॒तयि॑ः सशु॒क्रत्वा॒याथो॒ सं
भ॑रत्ये॒वैन॑द्विष्णि॒या वा अ॒मुष्मि॑ल्लो॒के सोम॑मरक्षन्ते॒
भ्योऽधि॒ सोम॑माऽह॒रन्तम॑न्ववा॒यन्तं पर्य॑विश॒न्य ए॒वं

वेदं विन्दते (२) परिवेष्टारं ते सोमपीथेन
 व्यार्ध्यन्त ते देवेषु सोमपीथमैच्छन्त तान्देवा अब्रुव-
 न्देद्वे नामनी कुरुध्वमथ प्र वाऽऽप्स्यथ न
 वेत्यथयो वा अथ धिष्णिग्यास्तस्माद्विनामा
 ब्राह्मणोऽर्धुकस्तेषां ये नेदिष्ठं पर्यविशन्ते सोमपीथं
 प्राऽऽमुवन्नाहवनीय आग्नीधीयो होत्रीयो मार्जाली-
 यस्तस्मात्तेषु जुह्वत्यतिहाय वर्षट्करोति वि हि
 (३) एते सोमपीथेनाऽऽर्ध्यन्त देवा वै याः
 प्राचीराहुतीरजुह्वर्ये पुरस्तादसुरा आसन्ताःस्ताभिः
 प्राणुदन्त याः प्रतीचीर्ये पश्चादसुरा आसन्ताःस्ता-
 भिरपानुदन्त प्राचीरन्या आहुतयो हूयन्ते प्रत्यङ्ङा-
 सीनो धिष्णिग्यान्व्याधारयति पश्चाच्चैव पुरस्ताच्च
 यजमानो भ्रातृव्यान्प्रणुदते तस्मात्पराचीः प्रजाः
 प्र वीयन्ते प्रतीचीः (४) जायन्ते प्राणा वा
 एते यद्धिष्णिग्या यदध्वर्युः प्रत्यङ्ङधिष्णिग्यानति-
 सर्पेत्प्राणान्तं कर्षेत्प्रमार्युकः स्यान्नाभिर्वा एषा
 यज्ञस्य यद्धोतोर्ध्वः खलु वै नाभ्यै प्राणोऽवाङ्पानो
 यदध्वर्युः प्रत्यङ्ङहोतारमतिर्सेपेदपाने प्राणं दध्यात्प्र-
 मार्युकः स्यान्नाध्वर्युरूपं गायेद्वाग्वीर्यो वा अध्वर्यु-
 र्यदध्वर्युरूपं गायेदुद्गात्रे (५) वाचं सं प्र यच्छे-

(धिष्ण्याभिधानम्)

दुप॒दासु॑काऽस्य॒ वाक्स्या॑द्वल॒वादि॒नो वद॑न्ति॒ नास॑ -
स्थि॒ते सोमे॑ऽध्व॒र्युः प्र॒त्यङ्सदोऽती॑या॒दर्थ॑ क॒था
दाक्षि॑णानि॒ होतु॑मेति॒ यामो॑ हि स॒ तेषां॑ कस्मा॒
अहं॑ दे॒वा यामं॑ वाऽया॒मं वाऽनु॑ ज्ञास्यन्तीत्युत्तरे॒
णाऽऽग्नी॑ध्रं प॒रीत्य॑ जुहोति॒ दाक्षि॑णानि॒ न प्रा॒णान्त्सं
कर्ष॑ति॒ न्यन्ये॑ धिष्ण्या॒ उप्य॑न्ते॒ नान्ये॑ यान्नि॒वप॑ति॒
तेन॑ तान्प्री॑णाति॒ यान्न॑ नि॒वप॑ति॒ यदनु॑दिशति॒
तेन॑ तान् (६) ॥

(स्तु॒ते वि॒न्दते॒ हि वी॑यन्ते॒ प्रती॑चीरुद्वात्र
उप्य॑न्ते॒ चतु॑र्दश॒ च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके प्रथमोऽनुवाकः ॥ १ ॥

(अथ षष्ठाष्टके तृतीयः प्रपाठकः ।)

(तत्र प्रथमोऽनुवाकः ।)

हरिः ॐ ।

चात्वा॑लात् । धिष्ण्या॑न् । उपेति॑ । व॒पति॑ । येनिः ।
वै । य॒ज्ञस्य॑ । चात्वा॑लम् । य॒ज्ञस्य॑ । स॒योनि॑त्वायेति॒
सयोनि॑-त्वाय॑ । दे॒वाः । वै । य॒ज्ञम् । प॒रेति॑ ।
अ॒ज॒यन्त॑ । तम् । आग्नी॑ध्रादित्याग्नि॑-इ॒ध्रात् । पुनः॑ ।
अपेति॑ । अ॒ज॒यन् । एतत् । वै । य॒ज्ञस्य॑ । अप॑राजित-

मित्यपरा—जितम् । यत् । आग्नीध्रमित्याग्नि—इध्रम् ।
 यत् । आग्नीध्रादित्याग्नि—इध्रात् । धिष्ण्यात् । विहर-
 तीति वि—हरति । यत् । एव । यज्ञस्य । अपराजितमि-
 त्यपरा—जितम् । ततः । एव । एनम् । पुनः । तनुते ।
 पराजित्येति परा—जित्य । इव । खलु । वै । एते । यन्ति ।
 ये । बहिष्पवमानमिति बहिः—पवमानम् । सर्पन्ति ।
 बहिष्पवमान इति बहिः—पवमाने । स्तुते (१) । आह ।
 अग्नीदित्याग्नि—इत् । अग्नीन् । वीति । हर । बर्हिः । स्तृणा-
 हि । पुरोडाशान् । अलम् । कुरु । इति । यज्ञम् । एव ।
 अपजित्येत्यप—जित्य । पुनः । तन्वानाः । यन्ति । अङ्गारैः ।
 द्वे इति । सर्वने इति । वीति । हरति । शलाकाभिः ।
 तृतीयम् । सशुक्रत्वायेति सशुक्र—त्वाय । अथो
 इति । समिति । भरति । एव । एनत् । धिष्णि-
 याः । वै । अमुष्मिन् । लोके । सोमम् । अर-
 क्षन् । तेभ्यः । अधीति । सोमम् । एति । अहरन् ।
 तम् । अन्ववायन्नित्यनु—अवायन् । तम् । परीति ।
 अविशन् । यः । एवम् । वेद । विन्दते (२) ।
 परिवेष्टारमिति परि—वेष्टारम् । ते । सोमपीथे-
 नेति सोम—पीथेन । वीति । आर्ध्यन्त । ते ।
 देवेषु । सोमपीथमिति सोम—पीथम् । ऐच्छन् ।

(धिष्णिष्यामिधानम्)

तान् । देवाः । अब्रुवन् । द्वे द्वे इति द्वे-द्वे ।
 नामनी इति । कुरुध्वम् । अथ । प्रेति । वा । आप्स्यथ ।
 न । वा । इति । अग्रयः । वै । अथ । धिष्णिष्याः । तस्मात् ।
 द्विनामेति द्वि-नामा । ब्राह्मणः । अर्धुकः । तेषाम् । ये ।
 नेदिष्ठम् । पर्यविशन्निति परि-अविशन् । ते । सोमपी-
 थमिति सोम-पीथम् । प्रेति । आप्नुवन् । आहवनीय
 इत्या-हवनीयः । आग्नीधीय इत्याग्नि-इधीयः । होत्रीयः ।
 मार्जालीयः । तस्मात् । तेषु । जुहति । अतिहायेत्यति-
 हाय । वर्षट् । करोति । वीति । हि (३) । एते ।
 सोमपीथेनेति सोम-पीथेन । आर्ध्यन्त । देवाः । वै ।
 याः । प्राचीः । आहुतीरित्या-हुतीः । अजुहवुः । ये ।
 पुरस्तात् । असुराः । आसन् । तान् । ताभिः । प्रेति ।
 अनुदन्त । याः । प्रतीचीः । ये । पश्चात् । असुराः ।
 आसन् । तान् । ताभिः । अपेति । अनुदन्त । प्राचीः ।
 अन्याः । आहुतय इत्या-हुतयः । हूयन्ते । प्रत्यङ् ।
 आसीनः । धिष्णिष्यान् । व्याघारयतीति वि-आघारयति ।
 पश्चात् । च । एव । पुरस्तात् । च । यजमानः । भ्रातृ-
 व्यान् । प्रेति । नुदते । तस्मात् । पराचीः । प्रजा इति
 प्र-जाः । प्रेति । वीयन्ते । प्रतीचीः (४) । जायन्ते ।
 प्राणा इति प्र-अनाः । वै । एते । यत् । धिष्णिष्याः ।

यत् । अध्वर्युः । प्रत्यङ् । धिष्णिग्यान् । अतिसर्पेदि-
 त्याति—सर्पेत् । प्राणानिति प्र—अनान् । समिति । कर्षेत् ।
 प्रमायुक इति प्र—मायुकः । स्यात् । नाभिः । वै । एषा ।
 यज्ञस्य । यत् । होता । उर्ध्वः । खलु । वै । नाभ्यै । प्राण
 इति प्र—अनः । अवाङ् । अपान इत्यप—अनः । यत् ।
 अध्वर्युः । प्रत्यङ् । होतारम् । अतिसर्पेदित्याति—सर्पेत् ।
 अपान इत्यप—अने । प्राणमिति प्र—अनम् । दध्यात् ।
 प्रमायुक इति प्र—मायुकः । स्यात् । न । अध्वर्युः । उपेति ।
 गायेत् । वाग्वीर्य इति वाक्—वीर्यः । वै । अध्वर्युः ।
 यत् । अध्वर्युः । उपगायेदित्युप—गायेत् । उद्गात्र इत्युत्—
 गात्रे (५) । वाचम् । सम् । प्रेति । यच्छेत् । उप-
 दासुकेत्युप—दासुका । अस्य । वाक् । स्यात् । ब्रह्मवादिन
 इति ब्रह्म—वादिनः । वदन्ति । न । असंस्थित इत्यसं-
 स्थिते । सोमं । अध्वर्युः । प्रत्यङ् । सद्दः । अतीति ।
 इयात् । अथ । कथा । दाक्षिणानि । होतुम् । एति ।
 यामः । हि । सः । तेषाम् । कस्मै । अहं । देवाः ।
 यामम् । वा । अयामम् । वा । अन्विति । ज्ञास्यन्ति ।
 इति । उत्तरेणेत्युत्—तरेण । आग्नीध्रमित्याग्नि—इध्रम् ।
 परीत्येति परि—इत्य । जुहोति । दाक्षिणानि । न । प्राणा-
 निति प्र—अनान् । समिति । कर्षति । नीति । अन्ये ।

(अग्नीषोमप्रणयनाभिधानम्)

धिष्णि॒याः । उ॒प्यन्ते । न । अ॒न्ये । या॒न् । नि॒व॒प॒तीति॑
नि—व॒पति॑ । तेन॑ । ता॒न् । प्री॒णा॒ति । या॒न् । न । नि॒व॒
प॒तीति॑ नि—व॒पति॑ । यत् । अ॒नु॒दि॒श॒तीत्य॑नु—दि॒शति॑ ।
तेन॑ । ता॒न् (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठके प्रथमोऽनुवाकः ॥ १ ॥

(अथ षष्ठाष्टके तृतीयप्रपाठके द्वितीयोऽनुवाकः ।)

सु॒व॒र्गाय॑ वा ए॒तानि॑ लो॒काय॑ हूयन्ते यद्वैस॒र्ज॒
ना॒नि द्वा॒भ्यां गा॒र्ह॑पत्ये जुहोति द्वि॒पाद्य॑ज॒मानः॑ प्र॒ति॒
ष्ठि॒त्या आ॒ग्नी॒ध्रे जु॒होत्य॑न्तरि॒क्ष ए॒वाऽऽक॑मत आह॒
व॒नीये॑ जुहोति सु॒व॒र्गमे॒वैनं॑ लो॒कं ग॑मयति दे॒वानै॑
सु॒व॒र्गं लो॒कं य॒तो र॒क्षाःस्य॑जिघा॒सन्ते सोमे॑न
रा॒ज्ञा र॒क्षाःस्य॑प॒हत्या॑मु॒मा॒त्मानं॑ कृ॒त्वा सु॒व॒र्गं
लो॒कमा॑यन् र॒क्षसा॑मनु॒पला॑भा॒याऽऽत्तः॑ सोमो॑ भ॒वत्य॑थ
(१) वैस॒र्ज॒ना॒नि जु॒होति॑ र॒क्षसा॑मप॒हत्यै॑ त्वः सोम
त॒नूकृ॑द्य इत्या॒ह त॒नूकृ॑ध्येष द्वे॒षोभ्यो॑ऽन्यकृ॒तेभ्य॑
इत्या॒हान्य॑कृतानि हि र॒क्षाःस्यु॑रु य॒न्ताऽसि॑ वरू॒थ॒
मि॒त्याहो॑रु ण॒स्कृ॑धीति वा॒वैत॑दा॒ह जु॒षा॒णो अ॒मुरा॑
ज्य॒स्य वे॒त्वित्या॑हा॒मुमे॒व य॑ज॒मानं॑ कृ॒त्वा सु॒व॒र्गं लो॒कं

गमयति रक्षसामनुपलाभायाऽऽ सोमं ददते (२)

आ ग्रा॒ष्ण आ वा॒यव्या॒न्या द्रो॒णक॒लश॒मुत्प॒त्नी॒मा
न॒य॒न्त्य॒न्वना॑सि प्र वर्तयन्ति वा॒वदे॒वास्या॒स्ति ते॒न
स॒ह सु॒वर्गं लो॒कमे॒ति न॒य॒वत्य॒र्चाऽऽग्नी॒ध्रे जु॒होति
सु॒वर्गस्य॑ लो॒कस्या॒भिनी॑त्यै ग्रा॒ष्णो वा॒यव्या॒नि द्रो॒ण-
क॒लश॒माग्नी॒ध्र उप॑ वासयति वि ह्ये॒नं तैर्गृ॒ह्णते॒ यत्स-
हो॒पवा॒सये॒दपु॒वाये॒त सौ॒म्यर्चा॑ प्र पा॒दय॑ति स्व॒र्या
(३) ए॒वैनं॑ दे॒वता॑या प्र पा॒दय॑त्यदि॒त्याः सदो॒ऽस्य-
दि॒त्याः सद॒ आ सी॒देत्या॑ह यथा॒यजु॒रेवै॒तय॑ज॒मानो॒
वा ए॒तस्य॑ पु॒रा गो॒प्ता भ॑वत्येष वो॒ देव॑ स॒वितः॒
सोम॑ इत्या॒ह स॒वितृ॑प्रसूत ए॒वैनं॑ दे॒वता॑भ्यः सं प्र
य॒च्छत्ये॒तत्त्व॑ सोम॒ देवो॑ दे॒वानु॑पा॒गा इत्या॑ह दे॒वो
ह्येष॑ सन् (४) दे॒वानु॑पै॒तीद॒महं॑ म॒नुष्यो॑ म॒नुष्या॑-
नित्या॒ह म॒नुष्यो॑ ह्येष सन्म॒नुष्या॑नु॒पैति॑ यदे॒तय॑जुर्न
ब्रू॒याद॑प्र॒जा अप॑शु॒र्यज॑मानः स्यात्स॒ह प्र॒जया॑ स॒ह
रा॒यस्पो॒षेणे॒त्याह॑ प्र॒जयै॒व प॒शुभिः॑ स॒हेमं॑ लो॒कमु॒पा-
व॑र्तते नमो॒ देवे॑भ्य इत्या॒ह नम॑स्कारो हि दे॒वाना॑
स्व॒धा पि॒तृभ्य॑ इत्या॒ह स्व॒धाका॑रो हि (५) पि॒तृ-
णा॒मिद॑महं निर्व॒रुण॑स्य पा॒शादि॒त्याह॑ वरु॒णपा॒शादे॒व
निर्म॑च्यतेऽग्ने॒ व्रत॑पत आत्मनः पूर्वा॑ तनू॒रादे॒येत्या॑हुः

को हि तद्वेदं यद्वसीयान्त्स्वे वशे भूते पुनर्वा ददाति न
वेति ग्रावाणो वै सोमस्य राज्ञो मलिम्लुसेना य एवं
विद्वान्ग्राव्ण आग्नीध्र उपवासयति नैनं मलिम्लु-
सेना विन्दति (६) ॥

(अथ ददते स्वया सन्त्स्वधाकारो हि विन्दति ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके द्वितीयोऽनुवाकः ॥ २ ॥

(अथ षष्ठाष्टके तृतीयप्रपाठके द्वितीयोऽनुवाकः ।)

सुवर्गायेति सुवः—गाय । वै । एतानि । लोकाय ।
हूयन्ते । यत् । वैसर्जनानि । द्वाभ्याम् । गार्हपत्य इति
गार्ह—पत्ये । जुहोति । द्विपादिति द्वि—पात् । यजमानः ।
प्रतिष्ठित्या इति प्रति—स्थित्यै । आग्नीध्र इत्याग्नि—इध्रे ।
जुहोति । अन्तरिक्षे । एव । एति । क्रमते । आहवनीय
इत्या—हवनीये । जुहोति । सुवर्गमिति सुवः—गम् ।
एव । एनम् । लोकम् । गमयति । देवान् । वै । सुवर्ग-
मिति सुवः—गम् । लोकम् । यतः । रक्षांसि । अजि-
यांसन् । ते । सोमेन । राज्ञा । रक्षांसि । अपहत्ये-
त्यप—हत्यै । अहुम् । आत्मानम् । कृत्वा । सुव-
र्गमिति सुवः—गम् । लोकम् । आयन् । रक्षसाम् । अनुपलाभाये-

त्यनुप—लाभाय । आत्तः । सोमः । भवति । अर्थ (१) । वैसर्जनानि ।
 जुहोति । रक्षसाम् । अपहत्या इत्यप—हत्यै । त्वम् । सोम ।
 तनूच्छ्रय इति तनूच्छ्रय—भ्यः । इति । आह । तनूच्छ्र-
 दिति तनू—च्छ्र । हि । एषः । द्वेषोभ्य इति द्वेषः—
 भ्यः । अन्यच्छ्रतेभ्य इत्यन्य—च्छ्रतेभ्यः । इति । आह ।
 अन्यच्छ्रादीत्य—छ्रतानि । हि । रक्षाश्रसि । उरु ।
 यन्ता । असि । बह्वथम् । इति । आह । उरु । नः ।
 छधि । इति । वाव । एतत् । आह । जुषाणः । अमुः ।
 आज्यस्य । वेतु । इति । आह । अमुम् । एव । यज-
 मानम् । कृत्वा । सुवर्गमिति सुवः—गम् । लोकम् ।
 मयति । रक्षसाम् । अनुपलाभायेत्यनुप—लाभाय ।
 एति । सोमम् । ददते (२) । एति । ग्राव्णः । एति ।
 वायव्यानि । एति । द्रोणकलशमिति द्रोण—कलशम् ।
 उदिति । पत्नीम् । एति । नयन्ति । अन्विति ।
 अनाश्रसि । प्रेति । वर्तयन्ति । यावत् । एव । अस्य ।
 अस्ति । तेन । सह । सुवर्गमिति सुवः—गम् ।
 लोकम् । एति । नयवत्येति नय—वत्या । ऋचा ।
 आग्नीध्र इत्याग्नि—ध्रे । जुहोति । सुवर्गस्येति सुवः—
 गस्य । लोकस्य । अभिनीत्या इत्यभि—नीत्यै । ग्राव्णः ।
 वायव्यानि । द्रोणकलशमिति द्रोण—कलशम् । आग्नीध्र

(अग्नीषोमप्रणयनाभिधानम्)

इत्याग्नि—इध्रे । उपेति । वासयति । वीति । हि ।

एनम् । तैः । गृह्णते । यत् । सह । उपवासयेदित्युप—

सेयत् । अपुवायेत । सौम्या । ऋचा । प्रेति ।

पादयति । स्वया (३) । एव । एनम् । देवतया ।

प्रेति । पादयति । अदित्याः । सदैः । असि । अदित्याः ।

सदैः । एति । सीद । इति । आह । यथायजुरिति यथा—

यजुः । एव । एतत् । यजमानः । वै । एतस्य । पुरा ।

गोप्ता । भवति । एषः । वः । देव । सवितः । सोमः ।

इति । आह । सवितृप्रसूत इति सवितृ—प्रसूतः । एव ।

एनम् । देवताभ्यः । सम् । प्रेति । यच्छति । एतत् ।

त्वम् । सोमदेवः । देवान् । उपेति । अगाः । इति । आह ।

देवः । हि । एषः । सन् (४) । देवान् । उपैतीत्युप—

एति । इदम् । अहम् । मनुष्यः । मनुष्यान् । इति ।

आह । मनुष्यः । हि । एषः । सन् । मनुष्यान् ।

उपैतीत्युप—एति । यत् । एतत् । यजुः । न । ब्रूयात् ।

अप्रजा इत्यप्र—जाः । अपशुः । यजमानः । स्यात् ।

सह । प्रजयेति प्र—जया । सह । रायः । पोषेण । इति ।

आह । प्रजयेति प्र—जया । एव । पशुभिरिति पशु—भिः ।

सह । इमम् । लोकम् । उपावर्तत इत्युप—आवर्तते ।

नमः । देवेभ्यः । इति । आह । नमस्कार इति नमः—

का॒रः । हि । दे॒वाना॑म् । स्व॒धेति॑ स्व॒धा । पि॒तृभ्य॑
 इति॑ पि॒तृ॒भ्यः । इति॑ । आ॒ह । स्व॒धाका॑र इति॑ स्व॒धा॒
 का॒रः । हि (५) । पि॒तृणा॑म् । इ॒दम् । अ॒हम् ।
 नि॒रिति॑ । वरु॑णस्य । पा॒शात् । इति॑ । आ॒ह । वरु॑णपा॒शा॒
 दिति॑ वरु॑ण—पा॒शात् । ए॒व । नि॒रिति॑ । मु॒च्यते॑ । अ॒ग्ने ।
 व्रत॑प॒त इति॑ व्रत॑—प॒ते । आ॒त्मनः॑ । पूर्॒वा । त॒नूः ।
 आ॒देये॒त्या—दे॒या । इति॑ । आ॒हुः । कः । हि । तत् ।
 वे॒द । यत् । वसी॑यान् । स्वे । व॒शे । भू॒ते । पु॒नः । वा ।
 ददा॑ति । न । वा । इति॑ । ग्रा॒वा॒णः । वै । सोम॑स्य । रा॒ज्ञः ।
 म॒लि॒म्लु॒सेने॑ति म॒लि॒म्लु॒से॒ना । यः । ए॒वम् । वि॒द्वान् ।
 ग्रा॒णः । आ॒ग्नी॒ध्र इ॒त्याग्नि॑—इ॒ध्रे । उ॒प॒वा॒सय॑तीत्यु॒प॒
 वा॒सय॑ति । न । ए॒नम् । म॒लि॒म्लु॒सेने॑ति म॒लि॒म्लु॒
 से॒ना । वि॒न्दति॑ (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके द्वितीयोऽनुवाकः ॥ २ ॥

(अथ षष्ठाष्टके तृतीयप्रपाठके तृतीयोऽनुवाकः ।)

वै॒ष्ण॒व्यर्चा॑ हु॒त्वा यू॒पम॑च्छेति॑ वै॒ष्ण॒वो वै
 दे॒वत॑या॒ यू॒पः स्वयै॑वैनं॑ दे॒वत॑याऽच्छै॒त्यस्य॑न्या॒नगां॑
 ना॒न्यानु॑पागा॒मित्या॑हा॒ति ह॑न्यानेति॑ ना॒न्यानु॑पै-

(यूपखण्डनाभिधानम्)

त्यर्वाक्त्वा प॒रैरविदं प॒रोऽव॒रैरित्या॒हर्वाग्येनं प॒रैर्वि-
 न्दति प॒रोऽव॒रैस्तं त्वा जुषे (१) वैष्ण॒वं देव-
 यज्याया इत्याह देवयज्यायै ह्येनं जुषेते देवस्त्वा
 सविता मध्वाऽन॒कित्वत्याह तेजसै॒वैनमन॒कत्योषधे
 त्रायस्वैन॒ स्वधिते॒ मेन॒ हि॒सीरित्याह वज्रो वै
 स्वधितिः शान्त्यै स्वधितेर्वृक्षस्य विभ्यतः प्रथमेन
 शकलेन सह तेजः परा पतति यः प्रथमः शकलः
 परापतेत्तमप्या हरेत्सतेजसम् (२) ए॒वैन॒मा ह॑रती॒मे
 वै लो॒का यू॒पात्प्रय॑तो वि॒भ्यति दि॒वम॒ग्रेण॒ मा
 ले॒खीर॒न्तरि॑क्षं मध्येन॒ मा हि॒सीरित्या॒हैभ्य
 ए॒वैनं॒ लोके॒भ्यः श॑मयति॒ वन॑स्पते शतवल्शो वि
 रोहेत्या॒व्रश्च॑ने जुहोति॒ तस्मा॑दा॒व्रश्चना॑दृक्षाणां भु-
 यांस॒ उत्तिष्ठ॑न्ति स॒हस्र॑वल्शा वि वयः
 रुहेमेत्या॒हाऽऽशि॑षमे॒वैता॒मा शा॒स्तेऽन॑क्षसङ्गम् (३)
 वृ॒श्चेद॑क्षसङ्गं वृ॒श्चेद॑धर्षं यजमानस् प्रमा-
 युक् स्याद्यं का॒मये॒ताप्र॑तिष्ठितः स्यादित्या॒रो
 तस्मै वृ॒श्चेदेष॑ वै वन॒स्पती॑नाम॒प्रति॑ष्ठितोऽप्रतिष्ठित
 ए॒व भ॑वति यं का॒मये॒ताप॑शुः स्यादित्य॒पणं॑ तस्मै
 शु॒ष्काग्रं॑ वृ॒श्चेदेष॑ वै वन॒स्पती॑नाम॒पश॒व्योऽप॑शुरे॒व
 भ॑वति यं का॒मये॒तप॑शुमान्स्यादिति बहुपणं तस्मै

बहुशाखं वृश्चेदेष वै (४) वनस्पतीनां पशव्यः
 पशुमानेव भवति प्रतिष्ठितं वृश्चेत्प्रतिष्ठाकामस्यैष वै
 वनस्पतीनां प्रतिष्ठितो यः समे भूम्यै स्वाद्योने रूढः
 प्रत्येव तिष्ठति यः प्रत्यङ्मुपनतस्तं वृश्चेत्स हि मेध-
 मभ्युपनतः पञ्चारत्नि तस्मै वृश्चेयं कामयेतोपनमु-
 त्तरो यज्ञो नमेदिति पञ्चाक्षरा पङ्क्तिः पाङ्क्तौ
 यज्ञ उपैनमुत्तरो यज्ञः (५) नमति षडरत्नि प्रति-
 ष्ठाकामस्य षड्वा ऋतव ऋतुष्वेव प्रति तिष्ठति
 सप्तारत्नि पशुकामस्य सप्तपदा शक्करी पशवः
 शक्करी पशून्नेवाव रुन्धे नवारत्नि तेजस्तृणस्य
 त्रिवृता स्तोमेन संमितं तेजस्त्रिवृत्तेजस्यैव भवत्ये-
 कादशारत्नि मिन्द्रियकामस्यैकादशाक्षरा त्रिष्टुगि-
 न्द्रियं त्रिष्टुगिन्द्रियाव्येव भवति पञ्चदशारत्नि भ्रातृ-
 व्यवतः पञ्चदशो वज्रो भ्रातृव्याभिभूत्यै सप्तदशारत्नि
 प्रजाकामस्य सप्तदशः प्रजापतिः प्रजापतेराप्तया
 एकविंशत्यरत्नि प्रतिष्ठाकामस्यैकविंशः स्तोमानां
 प्रतिष्ठा प्रतिष्ठित्या अष्टाश्रिर्भवत्यष्टाक्षरा गायत्री
 तेजो गायत्री गायत्री यज्ञमुखं तेजसैव गायत्रिया
 यज्ञस्यैव संमितः (६) ॥

(जुषे सतेनसमनससङ्गं बहुशाखं वृश्चेदेष वै यज्ञ

उपैनमुत्तरो यज्ञ आप्तया एकाविंशतिश्रि ।)

(यूपखण्डनाभिधानम्)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके तृतीयोऽनुवाकः ॥ ३ ॥

(अथ षष्ठाष्टके तृतीयप्रपाठके तृतीयोऽनुवाकः ।)

वैष्णव्या । ऋचा । हुत्वा । यूपम् । अच्छ । एति ।
वैष्णवः । वै । देवतया । यूपः । स्वया । एव । एनम् ।
देवतया । अच्छ । एति । अतीति । अन्यान् । अगाम् ।
न । अन्यान् । उपेति । अगाम् । इति । आह । अतीति ।
हि । अन्यान् । एति । न । अन्यान् । उपैतीत्युप-एति ।
अर्वाक् । त्वा । पैरः । अविदम् । परः । अवैरः । इति ।
आह । अर्वाक् । हि । एनम् । पैरः । विन्दति । परः ।
अवैरः । तम् । त्वा । जुषे (१) । वैष्णवम् । देव-
यज्याया इति देव-यज्यायै । इति । आह । देव-यज्याया
इति देव-यज्यायै । हि । एनम् । जुषेते । देवः । त्वा ।
सविता । मध्वा । अनक्तु । इति । आह । तेजसा ।
एव । एनम् । अनक्ति । ओषधे । त्रायस्व । एनम् ।
स्वधित इति स्व-धिते । मा । एनम् । हिंसीः । इति ।
आह । वज्रः । वै । स्वधितिरिति स्व-धितिः । शान्त्यै ।
स्वधितेरिति स्व-धितेः । वृक्षस्य । बिभ्यतः । प्रथमेन ।
शकलेन । सह । तेजः । परेति । पतति । यः । प्रथमः ।

शर्कलः । परापतेदिति परा—पतेत् । तम् । अपि । एति ।
 हरेत् । सतेजसमिति स—तेजसम् (२) । एव । एनम् ।
 एति । हरति । इमे । वै । लोकाः । यूपात् । प्रयत इति
 प्र—यतः । बिभ्यति । दिवम् । अग्रेण । मा । लेखीः ।
 अन्तरिक्षम् । मध्येन । मा । हिंसीः । इति । आह ।
 एभ्यः । एव । एनम् । लोकेभ्यः । शमयति । वनस्पते ।
 शतवल्श इति शत—वल्शः । वीति । रोह । इति ।
 आब्रश्चन इत्या—ब्रश्चने । जुहोति । तस्मात् । आब्रश्चनादित्या—
 ब्रश्चनात् । वृक्षाणाम् । भूयांसः । उदिति । तिष्ठन्ति ।
 सहस्रवल्शा इति सहस्र—वल्शाः । वीति । वयम् । रुहेम् ।
 इति । आह । आशिषमित्या—शिषम् । एव । एताम् ।
 एति । शास्ते । अनक्षसङ्गमित्यनक्ष—सङ्गम् (३)
 वृश्चेत् । यत् । अक्षसङ्गमित्यक्ष—सङ्गम् । वृश्चेत् । अर्ध-
 षमित्यर्धः—ईषम् । यजमानस्य । प्रमदुत्तमिति प्र-
 मायुकम् । स्यात् । यम् । कामयेत । अप्रतिष्ठित इत्यप्रति-
 स्थितः । स्यात् । इति । आरोहमित्या—रोहम् । तस्मै ।
 वृश्चेत् । एषः । वै । वनस्पतीनाम् । अप्रतिष्ठित इत्यप्रति-
 स्थितः । अप्रतिष्ठित इत्यप्रति—स्थितः । एव । भवति ।
 यम् । कामयेत । अपशुः । स्यात् । इति । अपर्णम् ।
 तस्मै । शुष्काग्रमिति शुष्क—अग्रम् । वृश्चेत् । एषः । वै

त्रिवृतेति त्रि-वृता । स्तोमेन । संमितमिति सं-मितम् ।
 तेजः । त्रिवृदिति त्रि-वृत् । तेजस्वी । एव । भवति ।
 एकादशारत्नमित्येकादश-अरत्नम् । इन्द्रियकामस्येती-
 न्द्रिय-कामस्य । एकादशाक्षरेत्येकादश-अक्षरा । त्रि-
 ष्टुक् । इन्द्रियम् । त्रिष्टुक् । इन्द्रियावी । एव । भवति ।
 पञ्चदशारत्नमिति पञ्चदश-अरत्नम् । भ्रातृव्यवत् इति
 भ्रातृव्य-वत्तः । पञ्चदश इति पञ्च-दशः । वज्रः ।
 भ्रातृव्याभिभूत्या इति भ्रातृव्य-अभिभूत्यै । सप्तदशारत्न-
 मिति सप्तदश-अरत्नम् । प्रजाकामस्येति प्रजा-कामस्य ।
 सप्तदश इति सप्त-दशः । प्रजापतिरिति प्रजा-पतिः ।
 प्रजापतेरिति प्रजा-पतेः । आप्त्यै । एकविंशत्यरत्न-
 मित्येकविंशति-अरत्नम् । प्रतिष्ठाकामस्येति प्रतिष्ठा-
 कामस्य । एकविंश इत्येक-विंशः । स्तोमानाम् ।
 प्रतिष्ठेति प्रति-स्था । प्रतिष्ठित्या इति प्रति-स्थित्यै ।
 अष्टाश्रित्यष्टा-अश्रिः । भवति । अष्टाक्षरेत्यष्टा-
 अक्षरा । गायत्री । तेजः । गायत्री । गायत्री ।
 यज्ञमुखमिति यज्ञ-मुखम् । तेजसा । एव । गायत्रिया ।
 यज्ञमुखेनेति यज्ञ-मुखेन । संमित इति सं-मितः (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

तृतीयप्रपाठके तृतीयोऽनुवाकः ॥ ३ ॥

पृथिव्यै त्वाऽन्तरिक्षाय त्वा दिवे त्वेत्याहैभ्य
 एवैनं लोकेभ्यः प्रोक्षति पराञ्चं प्रोक्षति पराङ्गि-
 हि सुवर्गो लोकः कूरमिव वा एतत्करोति यत्स्वन-
 त्यपोऽव नयति शान्त्यै यवमतीरव नयत्यूर्गै यवो
 यजमानेन यूपः संमितो यावानिव यजमानस्तावती-
 मेवास्मिन्भूर्जं दधाति (१) पितृणां सदनमसीति
 बर्हिर्व स्तृणाति पितृदेवत्यां ह्येतयन्निखातं
 यद्वर्हिर्वस्तीर्य मिन्यात्पितृदेवत्यो निखातः
 स्याद्वर्हिर्वस्तीर्य मिनोत्यस्योमेवैनं मिनोति
 यूपशकलमवास्यति सतेजसमेवैनं मिनोति देवस्त्वा
 सविता मध्वाऽनक्त्वित्याह तेजसैवैनमनक्ति सुपिप्प-
 लाभ्यस्त्वौषधीभ्य इति चषालं प्रति (२)
 मुञ्चति तस्माच्छीर्षत ओषधयः फलं गृह्णन्त्यनक्ति
 तेजो वा आज्यं यजमानेनाग्निष्ठाऽग्निः संमिता
 यदग्निष्ठामग्निमनक्ति यजमानमेव तेजसाऽ- क्त्यान्त-
 मनक्त्यान्तमेव यजमानं तेजसाऽनक्ति सर्वतः
 परि मृशत्यपरिवर्गमेवास्मिन्तेजो दधात्युद्विवं
 स्तभानाऽन्तरिक्षं पृणेत्याहैषां लोकानां विधृत्यै

वैष्णव्यर्चा (३) कल्पयति वैष्णवो वै देवतया
 यूपः स्वयैवैनं देवतया कल्पयति द्वाभ्यां कल्पयति
 द्विपायजमानः प्रतिष्ठित्यै यं कामयेत तेजसैनं
 देवताभिरिन्द्रियेण व्यर्धयेयमित्यग्निष्ठां तस्याश्रि-
 माहवनीयादित्थं वेत्थं वाऽति नावयेत्तेजसैवैनं
 देवताभिरिन्द्रियेण व्यर्धयति यं कामयेत तेजसैनं
 देवताभिरिन्द्रियेण समर्धयेयमिति (४)
 अग्निष्ठां तस्याश्रिमाहवनीयेन सं मिनुयात्तेजसैवैनं
 देवताभिरिन्द्रियेण समर्धयति ब्रह्मवर्तिं त्वा
 क्षत्रवनिमित्याह यथायजुरेवैतत्परि व्ययस्युर्ग्वै
 रशना यजमानेन यूपः संमितो यजमानोऽहोर्वा
 समर्धयति नाभिदग्ने परि व्ययति नाभिदग्ने
 एवास्मा उर्जं दधाति तस्मान्नाभिदग्ने उर्जा भुञ्जते
 यं कामयेतोर्जनम् (५) व्यर्धयेयमित्युर्ध्वा वा
 तस्यावर्चीं वाऽवोहिदूर्जैवैनं व्यर्धयति यदि कामयेत
 वर्षुकः पर्जन्यः स्यादित्यवर्चीमवोहेद्वृष्टिमेव नि
 यच्छति यदि कामयेतावर्षुकः स्यादित्युर्ध्वामुदूहे-
 द्वृष्टिमेवोर्ध्वच्छति पितॄणां निखातं मनुष्याणामूर्ध्वं
 निखातादा रशनाया ओषधीनां रशना विश्वे-
 षाम् (६) देवानामूर्ध्वं रशनाया आ चपालादि-

(यूपस्थापनाभिधानम्)

न्द्रस्य चषालं साध्यानामतिरिक्तं स वा एष
 सर्वदेवत्यो यदूषो यदूपं मिनोति सर्वा एव देवताः
 प्रीणाति यज्ञेन वै देवाः सुवर्गं लोकमायन्तेऽमन्यन्त
 मनुष्या नोऽन्वाभविष्यन्तीति ते यूपेन योषयित्वा
 सुवर्गं लोकमायन्तमृषयो यूपेनैवानु प्राजानन्तयू-
 पस्य यूपत्वम् (७) यदूपं मिनोति स्वर्गस्य
 लोकस्य प्रज्ञात्यै पुरस्तान्मिनोति पुरस्ताद्धि यज्ञस्य
 प्रज्ञायते प्रज्ञातं हि तद्यदतिपन्न आहुरिदं कार्य-
 मासीदिति साध्या वै देवा यज्ञममन्यन्त तान्यज्ञो
 नात्पृश्चान्ययज्ञस्थातिरिक्तमासीच्चदेस्पृशदतिरिक्तं
 वा एतयज्ञस्य यदग्रावग्निं मथित्वा प्रहरत्यग्निं
 मेतत् (८) यूपस्य यदूर्ध्वं चषालात्तेषां
 तद्भागधेयं तानेव तेन प्रीणाति देवा वै सःस्थिते
 सोमे प्र ह्रुचोऽहरन्प्र यूपं तेऽमन्यन्त यज्ञवेशसं वा
 इदं कुर्म इति ते प्रस्तरं ह्रुचां निष्करणमपश्य-
 न्त्स्वरुं यूपस्य सःस्थिते सोमे प्र प्रस्तरं हरति
 जुहोति स्वरुमयज्ञवेशसाय (९) ॥

(दधाति प्रत्यूचा समर्धयेयमित्यूज्जं

विश्वेषां यूपत्वमतिरिक्तमेतद्धि-

चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके चतुर्थोऽनुवाकः ॥ ४ ॥

(अथ षष्ठाष्टके तृतीयप्रपाठके चतुर्थोऽनुवाकः ।)

पृथिव्यै । त्वा । अन्तरिक्षाय । त्वा । दिवे । त्वा ।
इति । आह । एभ्यः । एव । एनम् । लोकेभ्यः । प्रेति ।
उक्षति । पराञ्चम् । प्रेति । उक्षति । पराङ् । इव । हि ।
सुवर्ग इति सुवः—गः । लोकः । क्रूरम् । इव । वै । एतत् ।
करोति । यत् । खनति । अपः । अवेति । नयति । शान्त्यै ।
यवमतीरिति यव—मतीः । अवेति । नयति । ऊर्क् । वै ।
यवः । यजमानेन । यूपः । संमित इति सं—मितः । यावान् ।
एव । यजमानः । तार्वतीम् । एव । अस्मिन् । ऊर्जम् ।
दधाति (१) । पितृणाम् । सदनम् । असि । इति ।
बर्हिः । अवेति । स्तृणाति । पितृदेवत्यमिति पितृ—देवत्यम् ।
हि । एतत् । यत् । निखातमिति नि—खातम् । यत् ।
बर्हिः । अनवस्तीर्येत्यनव—स्तीर्य । मिनुयात् । पितृदेवत्यं
इति पितृ—देवत्यः । निखात इति नि—खातः । स्यात् ।
बर्हिः । अवस्तीर्येत्यव—स्तीर्य । मिनोति । अस्याम् । एव ।
एनम् । मिनोति । यूपशकलमिति यूप—शकलम् । अवेति ।
अस्याति । सतेजसमिति स—तेजसम् । एव । एनम् । मिनोति ।

(यूपस्थापनाभिधानम्)

दे॒वः । त्वा । स॒वि॒ता । म॒ध्वा । अ॒न॒क्तु । इति । आ॒ह ।
 तेज॑सा । ए॒व । ए॒न॒म् । अ॒न॒क्ति । सु॒पि॒प्प॒ला॒भ्य इति सु—
 पि॒प्प॒ला॒भ्यः । त्वा । ओष॑धी॒भ्य इत्योष॑धी—भ्यः । इति ।
 च॒षा॒लम् । प्रतीति (२) । मु॒ञ्चा॒ति । तस्मात् । शी॒र्ष॒तः ।
 ओष॑धयः । फ॒लम् । गृ॒ह्ण॒न्ति । अ॒न॒क्ति । तेजः । वै ।
 आ॒ज्यम् । यज॑मानेन । अ॒ग्नि॒ष्टे॒त्यग्नि—स्था । अ॒ग्निः ।
 सं॒मि॒तेति सं—मि॒ता । यत् । अ॒ग्नि॒ष्ठा॒मित्यग्नि—स्था॒म् ।
 अ॒ग्नि॒म् । अ॒न॒क्ति । यज॑मानम् । ए॒व । तेज॑सा । अ॒न॒क्ति ।
 आ॒न्त॒मि॒त्या—अ॒न्तम् । अ॒न॒क्ति । आ॒न्त॒मि॒त्या—अ॒न्तम् ।
 ए॒व । यज॑मानम् । तेज॑सा । अ॒न॒क्ति । स॒र्व॒तः । प॒रीति ।
 मृ॒श॒ति । अ॒परि॒वर्ग॑मित्य॒परि—वर्ग॑म् । ए॒व । अ॒स्मिन् ।
 तेजः । द॒धा॒ति । उ॒दि॒ति । दि॒वम् । स्त॒भान् । एति ।
 अ॒न्त॒रि॒क्षम् । पृ॒ण । इति । आ॒ह । ए॒षाम् । लो॒का॒नाम् ।
 वि॒धृ॒त्या इति वि—धृ॒त्यै । वै॒ष्ण॒व्या । ऋ॒चा (३) ।
 क॒ल्प॒यति । वै॒ष्ण॒वः । वै । दे॒व॒त॒या । यूपः । स्व॒या । ए॒व ।
 ए॒न॒म् । दे॒व॒त॒या । क॒ल्प॒यति । द्वा॒भ्याम् । क॒ल्प॒यति ।
 द्वि॒पा॒दिति द्वि—पात् । यज॑मानः । प्र॒ति॒ष्ठि॒त्या इति प्र॒ति—
 स्थि॒त्यै । यम् । क॒म॒ये॒त । तेज॑सा । ए॒न॒म् । दे॒व॒ता॒भिः ।
 इ॒न्द्रि॒येण । वी॒ति । अ॒र्ध॒ये॒यम् । इति । अ॒ग्नि॒ष्ठा॒मित्यग्नि—
 स्था॒म् । तस्य । अ॒ग्नि॒म् । आ॒ह॒व॒नी॒या॒दि॒त्या—ह॒व॒नी॒या॒त ।

इ॒त्थम् । वा । इ॒त्थम् । वा । अती॒ति । ना॒वये॒त् । तेज॑सा ।
 ए॒व । ए॒नम् । दे॒वता॑भिः । इ॒न्द्रिये॑ण । वी॒ति । अ॒र्धय॑ति ।
 यम् । का॒मये॑त् । तेज॑सा । ए॒नम् । दे॒वता॑भिः । इ॒न्द्रिये॑ण ।
 समि॒ति । अ॒र्धये॑यम् । इति (४) । अ॒ग्नि॒ष्ट्या॒ग्नि॒त्याग्नि॑—
 स्था॒म् । तस्य॑ । अ॒ग्निम् । आ॒ह॒व॒नीये॒नेत्या॑—ह॒व॒नीये॒न ।
 समि॒ति । मि॒नुया॑त् । तेज॑सा । ए॒व । ए॒नम् । दे॒वता॑भिः ।
 इ॒न्द्रिये॑ण । समि॒ति । अ॒र्धय॑ति । ब्र॒ह्म॒व॒निमि॑ति ब्र॒ह्म—
 व॒निम् । त्वा । क्ष॒त्र॒व॒निमि॑ति क्ष॒त्र—व॒निम् । इति॑ ।
 आ॒ह । य॒था॒य॒जुरि॑ति य॒था—य॒जुः । ए॒व । ए॒तत् ।
 प॒रीति॑ । व्य॒यति॑ । उ॒क् । वै । र॒श॒ना । य॒ज॒मा॒नेन॑ ।
 यूपः॑ । सं॒मित॑ इति॒ सं—मि॒तः । य॒ज॒मा॒नम् । ए॒व ।
 उ॒र्जा । समि॒ति । अ॒र्धय॑ति । ना॒भि॒द॒घ्न इति॑ ना॒भि—द॒घ्ने ।
 प॒रीति॑ । व्य॒यति॑ । ना॒भि॒द॒घ्न इति॑ ना॒भि—द॒घ्ने । ए॒व ।
 अ॒स्मै । उ॒र्जम् । द॒धाति॑ । तस्मा॑त् । ना॒भि॒द॒घ्न इति॑
 ना॒भि—द॒घ्ने । उ॒र्जा । भु॒ञ्ज॒ते । यम् । का॒मये॑त् । उ॒र्जा ।
 ए॒नम् (५) । वी॒ति । अ॒र्धये॑यम् । इति॑ । उ॒र्ध्वा॒म् ।
 वा । तस्य॑ । अ॒वा॒चीम् । वा । अ॒वेति॑ । ऊ॒हे॒त् । उ॒र्जा ।
 ए॒व । ए॒नम् । वी॒ति । अ॒र्धय॑ति । य॒दि । का॒मये॑त् ।
 व॒र्ष॒कः । प॒र्जन्यः॑ । स्या॒त् । इति॑ । अ॒वा॒चीम् । अ॒वेति॑ ।
 ऊ॒हे॒त् । वृ॒ष्टिम् । ए॒व । नी॒ति । य॒च्छति॑ । य॒दि । का॒म—

(यूपखण्डनाभिधानम्)

येत । अ॒व॒र्ष॒कः । स्यात् । इति । ऊ॒र्ध्वाम् । उ॒दि॒ति ।
ऊ॒हेत् । वृ॒ष्टि॒म् । ए॒व । उ॒दि॒ति । य॒च्छ॒ति । पि॒तृ॒णाम् ।
नि॒खा॒त॒मि॒ति नि॒खा॒त॒म् । म॒नु॒ष्या॒णाम् । ऊ॒र्ध्वम् । नि॒खा॒-
ता॒दि॒ति नि॒खा॒ता॒त् । ए॒ति । र॒श॒ना॒याः । ओ॒ष॒धी॒नाम् ।
र॒श॒ना । वि॒श्वे॒षाम् (६) । दे॒वाना॑म् । ऊ॒र्ध्वम् । र॒श॒-
ना॒याः । ए॒ति । च॒षा॒लात् । इ॒न्द्र॒स्य । च॒षा॒लम् । सा॒ध्या॒-
ना॑म् । अ॒ति॒रि॒क्त॒मि॒त्य॒ति—रि॒क्तम् । सः । वै । ए॒षः ।
स॒र्व॒दे॒व॒त्य॒ इति॑ स॒र्व—दे॒व॒त्यः । यत् । यूपः । यत् । यूप॑म् ।
मि॒नो॒ति । सर्वाः । ए॒व । दे॒वताः । प्री॒णा॒ति । य॒ज्ञेन॑ । वै ।
दे॒वाः । सु॒व॒र्ग॒मि॒ति सु॒वः—गम् । लो॒कम् । आ॒यन् । ते ।
अ॒म॒न्य॒न्त । म॒नु॒ष्याः । नः । अ॒न्वा॒भ॒वि॒ष्य॒न्तीत्य॑नु—आ॒भ॒-
वि॒ष्य॒न्ति । इति॑ । ते । यूपे॑न । यो॒प॒यि॒त्वा । सु॒व॒र्ग॒मि॒ति
सु॒वः—गम् । लो॒कम् । आ॒यन् । तम् । ऋ॒षयः॑ । यूपे॑न ।
ए॒व । अनु॑ । प्रे॒ति । अ॒जा॒नन् । तत् । यूप॑स्य । यूप॑त्वमि॒ति
यूप—त्वम् (७) । यत् । यूप॑म् । मि॒नो॒ति । सु॒व॒र्ग॒स्ये॒ति
सु॒वः—गस्य॑ । लो॒कस्य॑ । प्र॒ज्ञा॒त्या इति॑ प्र—ज्ञा॒त्यै । पु॒रस्ता॑त् ।
मि॒नो॒ति । पु॒रस्ता॑त् । हि । य॒ज्ञस्य॑ । प्र॒ज्ञा॒य॒त इति॑ प्र—
ज्ञा॒य॒ते । अ॒प्र॒ज्ञा॒त॒मि॒त्य॒प्र—ज्ञा॒तम् । हि । तत् । यत् । अ॒ति॒-
प॒न्न इत्य॑ति—प॒न्ने । आ॒हुः । इ॒दम् । का॒र्यम् । आ॒सीत् ।
इति॑ । सा॒ध्याः । वै । दे॒वाः । य॒ज्ञम् । अ॒ती॒ति । अ॒म॒-

न्यन्त । तान् । यज्ञः । न । अस्पृशत् । तान् । यत् ।
 यज्ञस्य । अतिरिक्तमित्यति—रिक्तम् । आसीत् । तत् ।
 अस्पृशत् । अतिरिक्तमित्यति—रिक्तम् । वै । एतत् ।
 यज्ञस्य । यत् । अग्नौ । अग्निम् । मथित्वा । प्रहरतीति प्र-
 हरति । अतिरिक्तमित्यति—रिक्तम् । एतत् (८) । यूपस्य ।
 यत् । ऊर्ध्वम् । चषालात् । तेषाम् । तत् । भागधेयमिति
 भाग—धेयम् । तान् । एव । तेन । प्रीणाति । देवाः । वै ।
 सशस्थित इति सं—स्थिते । सोमे । प्रेति । सुचः । अहरन् ।
 प्रेति । यूपम् । ते । अमन्यन्त । यज्ञवेशसमिति यज्ञ—वेश-
 सम् । वै । इदम् । कुर्मः । इति । ते । प्रस्तरमिति प्र-
 स्तरम् । सुचाम् । निष्करणमिति निः—करणम् । अपश्यन् ।
 स्वरम् । यूपस्य । सशस्थित इति सं—स्थिते । सोमे ।
 प्रेति । प्रस्तरमिति प्र—स्तरम् । हरति । जुहोति ।
 स्वरम् । अयज्ञवेशसायेत्ययज्ञ—वेशसाय (९) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपां के चतुर्थोऽनुवाकः ॥ ४ ॥

(अथ षष्ठाष्टके तृतीयप्रपाठके पञ्चमोऽनुवाकः ।)

साध्या वै देवा अस्मिँल्लोक आसन्नान्यत्किंच-
 मिषत्तैऽग्निमेवाग्नये मेधायाऽलभन्त न ह्यन्यदालम्ब्य-

(अग्निमन्थनाभिधानम्)

मर्विन्दन्ततो वा इमाः प्रजाः प्राजायन्त यदग्नावग्निं
मथित्वा प्रहरति प्रजानां प्रजननाय रुद्रो वा
एष यदग्निर्यजमानः पशुर्यत्पशुमालभ्याग्निं मन्थे-
द्रुद्राय यजमानम् (१) अग्निं दध्यात्प्रमारुक्ः
स्यादथो खल्वाहुरग्निः सर्वा देवता हविरेतद्यत्पशु-
रिति यत्पशुमालभ्याग्निं मन्थति हव्यायैवाऽऽसन्नाय
सर्वा देवता जनयत्युपाकृत्यैव मन्थ्यस्तन्नेवाऽऽलब्धं
नेवानां लब्धमग्नेर्जनित्रमसीत्याहाग्नेर्ह्येतज्जनित्रं वृष-
णौ स्थ इत्याह वृषणौ (२) ह्येतावुर्वश्यस्यायु-
रसीत्याह मिथुनत्वाय धृतेनाक्ते वृषणं दधाथाभि-
त्याह वृषणं हेते दधाति ये अग्निं गायत्रं छन्दोऽनु
प्र जायस्वेत्याह छन्दोभिरेवैनं प्र जनयत्यग्ने
मथ्यमानायानु ब्रूहीत्याह सावित्रीमृचमन्वाह सवि-
तृप्रसूत एवैनं मन्थति जातायानु ब्रूहि (३)
प्रह्विषाणायाऽनु ब्रूहीत्याह काण्डेकाण्ड एवैनं
क्रियमाणे समर्थयति गायत्रीः सर्वा अन्वाह
गायत्रछन्दा वा अग्निः स्वेनैवैनं छन्दसा समर्थ-
यत्यग्निः पुरा भवत्यग्निं मथित्वा प्र हरति तौ
संभवन्तौ यजमानमग्निं सं भवतो भवतं नः
समनसावित्याह शान्त्यै प्रहृत्य जुहोति जातायै-

वास्मा अन्नमपि दधात्याज्येन जुहोत्येतद्वा अग्नेः
प्रियं धाम यदाज्यं प्रियेणैवैनं धाम्ना समर्धयत्यथो
तेजसा (४) ॥

(यजमानमाह वृषणौ जातायानुं ब्रूह्यप्य-
ष्टादश च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके पञ्चमोऽनुवाकः ॥ ५ ॥

(अथ षष्ठाष्टके तृतीयप्रपाठके पञ्चमोऽनुवाकः ।)

साध्याः । वै । देवाः । अस्मिन् । लोके । आसन् ।
न । अन्यत् । किम् । चन । मिषत् । ते । अग्निम् । एव ।
अग्नये । मेधाय । एति । अलभन्त । न । हि । अन्यत् ।
आलभ्यमित्या—लभ्यम् । अविन्दन् । ततः । वै । इमाः ।
प्रजा इति प्र—जाः । प्रेति । अजायन्त । यत् । अग्नौ ।
अग्निम् । मथित्वा । प्रहरतीति प्र—हरति । प्रजानामिति
प्र—जानाम् । प्रजननायेति प्र—जननाय । रुद्रः । वै ।
एषः । यत् । अग्निः । गच्छादः । पशुः । यत् । पशुम् ।
आलभ्येत्या—लभ्यम् । अग्निम् । मन्थेत् । रुद्राय । यजमा-
नम् (१) । अपीति । दध्यात् । प्रमारुक् इति प्र—मा-
रुक् । स्यात् । अथो इति । खलु । आहुः । अग्निः ।

(अभिमन्यनाभिधानम्)

सर्वाः । देवताः । हविः । एतत् । यत् । पशुः । इति ।
 यत् । पशुम् । आलभ्येत्या—लभ्य । अग्निम् । मन्थति ।
 हव्याय । एव । आसन्नायेत्या—सन्नाय । सर्वाः । देवताः ।
 जनयति । उपाकृत्येत्युप—आकृत्य । एव । मन्थ्यः । तत् ।
 न । इव । आलब्धमित्या—लब्धम् । न । इव । अनाल-
 ब्धमित्यना—लब्धम् । अग्नेः । जनित्रम् । असि । इति ।
 आह । अग्नेः । हि । एतत् । जनित्रम् । वृषणौ । स्थः ।
 इति । आह । वृषणौ (२) । हि । एतौ । उर्वशी ।
 असि । आयुः । असि । इति । आह । मिथुनत्वायेति
 मिथुन—त्वाय । धृतेन । अक्ते इति । वृषणम् । दधाथाम् ।
 इति । आह । वृषणम् । हि । एते इति । दधाते इति ।
 ये इति । अग्निम् । गायत्रम् । छन्दः । अनु । प्रेति ।
 जायस्व । इति । आह । छन्दोभिरिति छन्दः—भिः । एव ।
 एनम् । प्रेति । जनयति । अग्नये । मथ्यमानाय । अन्विति ।
 ब्रूहि । इति । आह । सावित्रीम् । ऋचम् । अन्विति ।
 आह । सवितृप्रसूत इति सवितृ—प्रसूतः । एव । एनम् ।
 मन्थति । जाताय । अन्विति । ब्रूहि (३) । प्रह्वियमा-
 णायेति प्र—ह्वियाणाय । अन्विति । ब्रूहि । इति । आह ।
 काण्डेकाण्ड इति काण्डे—काण्डे । एव । एनम् । क्रिय-
 माणि । समिति । अर्धयति । गायत्रीः । सर्वाः । अन्विति ।

आह । गायत्रछन्दा इति गायत्र—छन्दाः । वै । अग्निः ।
 स्वेन । एव । एनम् । छन्दसा । समिति । अर्धयति ।
 अग्निः । पुरा । भवति । अग्निम् । मथित्वा । प्रेति । हरति ।
 तौ । संभवन्ताविति सं—भवन्तौ । यजमानम् । अभि ।
 समिति । भवतः । भवतम् । नः । समनसाविति स—मनसौ ।
 इति । आह । शान्त्यै । प्रहृत्येति प्र—हृत्यै । जुहोति ।
 जाताय । एव । अस्मै । अन्नम् । अपीति । दधाति ।
 आज्येन । जुहोति । एतत् । वै । अग्नेः । प्रियम् । धाम ।
 यत् । आज्यम् । प्रियेण । एव । एनम् । धाम्ना । समिति ।
 अर्धयति । अथो इति । तेजसा (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके पञ्चमोऽनुवाकः ॥ ५ ॥

(अथ षष्ठाष्टके तृतीयप्रपाठके षष्ठोऽनुवाकः ।)

इषे त्वेति बर्हिरा दत्त इच्छत इव ह्येष यो
 यजत उपवीरसीत्याहोप ह्येनानाकरोत्युपो देवान्दै-
 वीर्विशः प्रागुरित्याह दैवीर्ह्येता विशः सतीर्देवानुप-
 यन्ति बर्हीरुशिज इत्याहर्त्विजो वै बर्ह्य उशिजस्त-
 स्मादेवमाह बृहस्पते धारया वसूनीति (१)
 आह ब्रह्म वै देवानां बृहस्पतिर्ब्रह्मणैवास्यै पशूनव-

रुन्धे ह॒व्या ते॒ स्वदन्ता॒मित्या॒ह स्व॒दय॑त्ये॒वैनान्दे॒व
त्वष्ट॑र्वसु॒ रण्वेत्या॒ह त्वष्टा॒ वै प॑शूनां मिथु॒नानां॑
रूप॑क॒द्रूपमे॒व प॒शुषु॑ दधाति॒ रेवती॒ रम॑ध्व॒मित्या॒ह
प॒शवो॒ वै रेवतीः॒ प॒शूने॒वास्मै॑ रमयति॒ देवस्य॑ त्वा
सवि॒तुः प्र॑स॒व इति॑ (२) र॒शना॒मा, द॑त्ते प्रसू॒त्या
अ॒श्विनो॒र्बाहु॒भ्यामित्या॒हाश्विनो॒ हि दे॒वाना॑म॒ध्वर्यु॑
आस्तां॒ पू॒ष्णो ह॒स्ताभ्या॒मित्या॒ह यत्या॑ क॒तस्य॑
त्वा दे॒वह॒विः पा॒शेनाऽऽर॑भ॒ इत्या॒ह स॒त्यं वा क॒तः
स॒त्येनै॒वैन॑मु॒तेनाऽऽ र॑भतेऽक्ष॒णया॒ परि॑ हरति॒ वध्यः॑
हि प्र॒त्यञ्चं॑ प्र॒तिमु॒ञ्चन्ति॒ व्यावृ॑त्यै॒ धर्षा॑ मानु॒षानिति॑
नि यु॒नंक्ति॒ धृत्या॑ अ॒द्भ्यः (३) त्वौष॑धी॒भ्यः
प्रो॒क्षा॒मीत्या॒हाद्भ्यो॒ ह्येष॑ ओष॑धी॒भ्यः सं॒भव॑ति
यत्प॒शुर॒पां पे॒रुर॒सीत्या॒हैष ह्य॑पां पा॒ता यो मे॒धायाऽऽ
र॑भ्यते॒ स्वात्तं॑ चि॒त्से॒देवः॑ ह॒व्यमा॒पो दे॒वीः स्व॒दत्तै॒न-
मित्या॒ह स्व॒दय॑त्ये॒वैन॑मु॒परि॑ष्टात्प्रोक्ष॒त्युपरि॑ष्टादे॒वैनं॑
मे॒ध्यं करो॑ति पा॒यय॑त्यन्तर॒त ए॒वैनं॑ मे॒ध्यं करो॑त्य-
ध॒स्तादु॒पोक्ष॑ति॒ सर्व॑त ए॒वैनं॑ मे॒ध्यं करो॑ति (४) ॥

(वसूनीति प्रसव इत्यद्भ्योऽन्तरत
एवैनं दशं च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके षष्ठोऽनुवाकः ॥ ६ ॥

(अथ षष्ठाष्टके तृतीयप्रपाठके षष्ठोऽनुवाकः ।)

इ॒षे । त्वा । इति॑ । ब॒र्हिः । एति॑ । द॒त्ते । इ॒च्छते॑ ।
इ॒व । हि । ए॒षः । यः । य॒जते॑ । उ॒प॒धी॒रित्यु॒प—वीः । अ॒सि ।
इति॑ । आ॒ह । उ॒पेति॑ । हि । ए॒नान् । आ॒क॒रोतीत्या॑—
क॒रोति॑ । उ॒पो इति॑ । दे॒वान् । दै॒वीः । वि॒शः । प्रेति॑ ।
अ॒गुः । इति॑ । आ॒ह । दै॒वीः । हि । ए॒ताः । वि॒शः ।
स॒तीः । दे॒वान् । उ॒प॒यन्तीत्यु॒प—यन्ति॑ । व॒ह्नीः । उ॒शिजः॑ ।
इति॑ । आ॒ह । ऋ॒त्विजः॑ । वै । व॒ह्नयः॑ । उ॒शिजः॑ । त॒स्मात् ।
ए॒वम् । आ॒ह । बृ॒ह॒स्पते॑ । धा॒रय॑ । व॒सूनि॑ । इति॑ (१) ।
आ॒ह । ब्र॒ह्म । वै । दे॒वाना॑म् । बृ॒ह॒स्पतिः॑ । ब्र॒ह्म॒णा । ए॒व ।
अ॒स्मै । प॒शून् । अ॒वेति॑ । रु॒न्धे । ह॒व्या । ते । स्व॒द॒न्ताम् ।
इति॑ । आ॒ह । स्व॒द॒यति॑ । ए॒व । ए॒नान् । दे॒व । त्व॒ष्टः ।
व॒सु । र॒ण्व । इति॑ । आ॒ह । त्व॒ष्टा । वै । प॒शूना॑म् । मि॒थु॒—
ना॒ना॑म् । रू॒प॒कृ॒दिति॑ रू॒प—कृ॒त् । रू॒पम् । ए॒व । प॒शु॒षु ।
द॒धाति॑ । रे॒वतीः॑ । र॒म॒ध्वम् । इति॑ । आ॒ह । प॒श॒वः । वै ।
रे॒वतीः॑ । प॒श॒न । ए॒व । अ॒स्मै । र॒म॒यति॑ । दे॒वस्य॑ । त्वा ।

(पशुनियोजनम्)

सवितुः । प्रसव इति प्र-सवे । इति (२) । रशनाम् ।
एति । दत्ते । प्रसूत्या इति प्र-सूत्यै । अश्विनोः । बाहु-
भ्यामिति बाहु-भ्याम् । इति । आह । अश्विनौ । हि ।
देवानाम् । अध्वर्यू इति । आस्ताम् । पूष्णः । हस्ताभ्याम् ।
इति । आह । यत्यै । ऋतस्य । त्वा । देवहविरिति देव-
हविः । पाशेन । एति । रभे । इति । आह । सत्यम् । वै ।
ऋतम् । सत्येन । एव । एनम् । ऋतेन । एति । रभते ।
अक्षण्या । परीति । हरति । वध्यम् । हि । प्रत्यञ्चम् । प्रति-
मुञ्चन्तीति प्रति-मुञ्चन्ति । व्यावृत्त्या इति वि-आवृत्त्यै ।
धर्ष । मानुषान् । इति । नीति । युनक्ति । धृत्यै । अद्भ्य
इत्यत-भ्यः (३) । त्वा । ओषधीभ्य इत्योषधि-भ्यः ।
प्रेति । उक्षामि । इति । आह । अद्भ्य इत्यत-भ्यः । हि ।
एषः । ओषधीभ्य इत्योषधि-भ्यः । संभवतीति सं-भवति ।
यत् । पशुः । अपाम् (पेरुः) । असि । इति । आह ।
एषः । हि । अपाम् । पाता । यः । मेधाय । आरभ्यत
इत्या-रभ्यते । स्वात्तम् । चित् । सेदेवमिति स-देवम् ।
हव्यम् । आपः । देवीः । स्वदेत । एनम् । इति । आह ।
स्वदयति । एव । एनम् । उपरिष्ठात् । प्रेति । उक्षति ।
उपरिष्ठात् । एव । एनम् । मेध्यम् । करोति । पाययति ।
अन्तरतः । एव । एनम् । मेध्यम् । करोति । अधस्तात् ।

उपेति । उक्षति । सर्वतः । एव । एनम् । मेध्यम् ।

करोति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठके षष्ठोऽनुवाकः ॥ ६ ॥

(अथ षष्ठाष्टके तृतीयप्रपाठके सप्तमोऽनुवाकः ।)

अग्निना वै होत्रा देवा असुरानभ्यभवन्नग्नये
समिध्यमानायानु ब्रूहीत्याह भ्रातृव्याभिभूत्यै
सप्तदश सामिधेनीरन्वाह सप्तदशः प्रजापतिः
प्रजापतेराप्त्यै सप्तदशान्वाह द्वादश मासाः
पञ्चर्तवः स संवत्सरः संवत्सरं प्रजा अनु प्र
जायन्ते प्रजानीं प्रजननाय देवा वै सामिधेनीर-
नूच्य यज्ञं नाम्बपश्यन्तः प्रजापतिस्तूष्णीमाधारः
(१) आऽधारयत्ततो वै देवा यज्ञमन्बपश्यन्-
तूष्णीमाधारमाधारयति यज्ञस्यानुस्वाद्या असुरेषु
वै यज्ञ आसीत्तं देवास्तूष्णीं होमेनावृजत यत्तूष्णी-
माधारः आऽधारयति भ्रातृव्यस्यैव तद्यज्ञं वृद्धे परि-
धीन्तं मार्ष्टि पुनात्येवैनान्त्रिस्त्रिः सं मार्ष्टि त्र्यावृद्धि
यज्ञोऽथो रक्षसामपहत्यै द्वादश सं पश्यन्ते द्वादश
(२) मासाः संवत्सरः संवत्सरमेव प्रीणात्यथो

(सामिधेन्याद्यभिधानम्)

संवत्सरमेवास्मा उप दधाति सुवर्गस्य लोकस्य
समष्ट्यै शिरो वा एतद्यज्ञस्य यदाधारोऽग्निः
सर्वा देवता यदाधारमाधारयति शीर्षत एव
यज्ञस्य यजमानः सर्वा देवता अव रुन्धे शिरो वा
एतद्यज्ञस्य यदाधार आत्मा पशुराधारमाधार्य पशुः
समनक्त्यात्मन्नेव यज्ञस्य (३) शिरः प्रति
दधाति सं ते प्राणो वायुना गच्छतः प्रियाह
वायुदेव्यो वै प्राणो वायावेवास्य प्राणं जुहोति
सं यत्रैरङ्गानि सं यज्ञपतिराशिषेत्याह यज्ञपति-
मेत्तस्यऽऽशिषं गमयति विश्वरूपो वै त्वाष्ट्र उपरि-
ष्टात्पशुमभ्यवमीत्तस्मादुपरिष्टात्पशोर्नाव यन्ति यदु-
परिष्टात्पशुः समनाक्ति मेध्यमेव (४) एनं
ऋतेष्टुष्टिजो वृणीते छन्दाः स्येव वृणीते सप्त
वृणीते सप्त ग्राम्याः पशवः सप्ताऽऽरण्याः सप्त
छन्दाः स्युभयस्यावरुद्ध्य एकादश प्रयाजान्यजति
दश वै पशोः प्राणा आत्मैवाद्दशो यावानेव
पशुस्तं प्र यजति वपामेकः परि शय आत्मैवाऽऽ-
त्मानं परि शये वज्रो वै स्वर्धितिर्वज्रो यूपशकलो
घृतं खलु वै देवा वज्रं कृत्वा सोममग्नन्धुतेनाक्तौ

प॒शुं त्रा॒येथा॒मित्या॒ह वज्र॑णै॒वैनं॒ वशे॑ कृ॒त्वाऽऽ
ल॒भते॑ (५) ॥

(आ॒घारं॒ प॒द्यन्ते॒ द्वाद॑शाऽऽत्म॒न्नेव॒ यज्ञ॑स्य
मे॒ध्यमे॒व खलु॒ वा अष्टा॑द॒श च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके सप्तमोऽनुवाकः ॥ ७ ॥

(अथ षष्ठाष्टके तृतीयप्रपाठके सप्तमोऽनुवाकः ।)

अ॒ग्निना॑ । वै । हो॒त्रा । दे॒वाः । अ॒सुरान् । अ॒भीति॑ ।
अ॒भ॒वन् । अ॒ग्नये॑ । स॒मि॒ध्यमा॑नायेति॑ सम्—इ॒ध्यमा॑नाय ।
अ॒न्वि॒ति । ब्रू॒हि । इति॑ । आ॒ह । भ्रातृ॑व्याभिभूत्या इति॑
भ्रातृ॑व्य—अ॒भिभू॒त्यै । स॒प्तद॑शेति॑ स॒प्त—द॒श । सा॒मि॒धेनी॑रिति॑
साम्—इ॒धेनीः । अ॒न्वि॒ति । आ॒ह । स॒प्तद॑श इति॑ स॒प्त—द॒शः ।
प्र॒जाप॑तिरिति॑ प्र॒जा—प॒तिः । प्र॒जाप॑तेरिति॑ प्र॒जा—प॒तेः ।
आ॒प्त्यै । स॒प्तद॑शेति॑ स॒प्त—द॒श । अ॒न्वि॒ति । आ॒ह । द्वाद॑श ।
मा॒साः । प॒ञ्च । ऋ॒तवः॑ । सः । सं॒वत्सर॑ इति॑ सं—व॒त्सरः ।
सं॒वत्सर॑मिति॑ सं—व॒त्सर॑म् । प्र॒जा इति॑ प्र—जाः । अनु॑ ।
प्रेति॑ । जा॒यन्ते॑ । प्र॒जाना॑मिति॑ प्र—जा॒नाम् । प्र॒जन॑नायेति॑
प्र—जन॑नाय । दे॒वाः । वै । सा॒मि॒धेनी॑रिति॑ साम्—इ॒धेनीः ।
अ॒नूच्ये॒त्यनु॑—उच्य॑ । य॒ज्ञम् । न । अ॒न्वि॒ति । अ॒प॒श्यन् ।

(सामिधेन्याद्यभिधानम्)

सः । प्रजापतिरिति प्रजा-पतिः । तूष्णीम् । आधारमित्या-
 धारम् (१) । एति । अधारयत् । ततः । वै । देवाः ।
 यज्ञम् । अन्विति । अपश्यन् । यत् । तूष्णीम् । आधार-
 मित्या-धारम् । आधारयतीत्या-धारयति । यज्ञस्य । अनु-
 ख्यात्या इत्यनु-ख्यात्यै । असुरेषु । वै । यज्ञः । आसीत् ।
 तम् । देवाः । तूष्णीश्होमेनेति तूष्णीं-होमेन । अवृञ्जत ।
 यत् । तूष्णीम् । आधारमित्या-धारम् । आधारयतीत्या-
 धारयति । भ्रातृव्यस्य । एव । तत् । यज्ञम् । वृङ्क्ते ।
 परिधीनिति परि-धीन् । समिति । मार्ष्टि । पुनाति । एव ।
 एनान् । त्रिस्त्रिरिति त्रिः-त्रिः । समिति । मार्ष्टि । व्यावृ-
 दिति त्रि-आवृत् । हि । यज्ञः । अथो इति । रक्षसाम् ।
 अपहृत्या इत्यप-हृत्यै । द्वादश । समिति । पयन्ते । द्वादश ।
 (२) । मासाः । संवत्सर इति सं-वत्सरः । संवत्सरमिति
 सं-वत्सरम् । एव । प्रीणाति । अथो इति । संवत्सरमिति
 सं-वत्सरम् । एव । अस्मै । उपेति । दधाति । सुवर्गस्येति
 सुवः-गस्य । लोकस्य । समष्ट्या इति सम्-अष्ट्यै । शिरः ।
 वै । एतत् । यज्ञस्य । यत् । आधार इत्या-धारः । अग्निः ।
 सर्वाः । देवताः । यत् । आधारमित्या-धारम् । आधारय-
 तीत्या-धारयति । शीर्षतः । एव । यज्ञस्य । यजमानः ।
 सर्वाः । देवताः । अवेति । रुन्धे । शिरः । वै । एतत् ।

य॒ज्ञस्य॑ । यत् । आ॒घा॒र इत्या॑—घा॒रः । आ॒त्मा । प॒शुः ।
 आ॒घा॒रमित्या॑—घा॒रम् । आ॒घार्ये॑त्या—घा॒र्यं । प॒शुम् । स॒मि॒ति ।
 अ॒न॒क्ति । आ॒त्मन् । ए॒व । य॒ज्ञस्य॑ (३) । शि॒रः ।
 प्र॒तीति॑ । द॒धा॒ति । स॒मि॒ति । ते । प्रा॒ण इति॑ प्र—
 अ॒नः । वा॒युना॑ । ग॒च्छ॒ताम् । इति॑ । आ॒ह । वा॒युदे॒वत्य॑
 इति॑ वा॒यु—दे॒वत्यः॑ । वै । प्रा॒ण इति॑ प्र—अ॒नः । वा॒यौ ।
 ए॒व । अ॒स्य । प्रा॒णमि॒ति प्र—अ॒नम् । जु॒होति॑ । स॒मि॒ति ।
 य॒जत्रैः॑ । अ॒ङ्गानि॑ । स॒मि॒ति । य॒ज्ञप॑ति॒रिति॑ य॒ज्ञ—प॒तिः ।
 आ॒शिषे॑त्या—शि॒षा । इति॑ । आ॒ह । य॒ज्ञप॑ति॒रिति॑
 य॒ज्ञ—प॒तिम् । ए॒व । अ॒स्य । आ॒शिष॑मित्या—शि॒षम् ।
 ग॒म॒य॒ति । वि॒श्वरूप॑ इति॑ वि॒श्व—रूपः॑ । वै । त्वा॒ष्ट्रः ।
 उ॒परि॑ष्ठात् । प॒शुम् । अ॒भीति॑ । अ॒वमी॑त् । तस्मा॑त् ।
 उ॒परि॑ष्ठात् । प॒शोः । न । अ॒वेति॑ । य॒न्ति । यत् ।
 उ॒परि॑ष्ठात् । प॒शुम् । स॒म॒न॒क्तीति॑ स॒म—अ॒न॒क्ति ।
 मे॒ध्यम् । ए॒व (४) । ए॒नम् । क॒रोति॑ । ऋ॒त्विजः॑ ।
 वृ॒णीते॑ । छ॒न्दा॒श्च॒सि । ए॒व । वृ॒णीते॑ । स॒प्त । वृ॒णीते॑ ।
 स॒प्त । ग्रा॒म्याः । प॒शवः॑ । स॒प्त । आ॒र॒ण्याः । स॒प्त ।
 छ॒न्दा॒श्च॒सि । उ॒भय॑स्य । अ॒व॒रु॒द्ध्य॒ इत्य॒व—रु॒द्ध्यै ।
 ए॒का॒द॒श । प्र॒या॒जानि॑ति॒ प्र—या॒जान् । य॒ज॒ति । द॒श ।
 वै । प॒शोः । प्रा॒णा इति॑ प्र—अ॒नाः । आ॒त्मा । ए॒का॒द॒शः ।

(पशुहिंसनाभिधानम्)

यावाँ॒न । ए॒व । प॒शुः । तम् । प्रेति॑ । य॒ज॒ति । व॒पाम् ।
 एकः॑ । परीति॑ । श॒ये । आ॒त्मा । ए॒व । आ॒त्मानम् ।
 परीति॑ । श॒ये । व॒ज्रः । वै । स्व॒धिति॑रिति॒ स्व—धि॒तिः
 व॒ज्रः । यू॒प॒श॒क॒ल इति॑ यू॒प—श॒क॒लः । घृ॒तम् । ख॒लु ।
 वै । दे॒वाः । व॒ज्रम् । कृ॒त्वा । सोम॑म् । अ॒घ्नन् । घृ॒तेन॑ ।
 अ॒क्तौ । प॒शुम् । त्रा॒ये॒थाम् । इति॑ । आ॒ह । व॒ज्रेण॑ ।
 ए॒व । ए॒नम् । व॒शे । कृ॒त्वा । एति॑ । ल॒भ॒ते (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके सप्तमोऽनुवाकः ॥ ७ ॥

(अथ षष्ठाष्टके तृतीयप्रपाठकेऽष्टमोऽनुवाकः ।)

पर्य॑ग्नि करोति सर्व॒हुत॑मे॒वैनं॑ करोत्य॒स्क॒न्दा॒या—
 स्क॒न्न* हि तद्य॑द्धु॒तस्य॑ स्क॒न्दति॑ त्रिः पर्य॑ग्नि करोति
 त्र्या॒वृ॒द्धि य॒ज्ञोऽथो॑ रक्ष॒साम॑प॒हत्यै॑ ब्रह्म॒वा॒दिनो॑
 वद॒न्त्यन्वा॒रभ्यः॑ प॒शू॒र्नान्वा॒रभ्या॑ इति॑ मृ॒त्यवे॑
 वा ए॒ष नी॑यते॒ यत्प॒शुस्तं॑ यद॒न्वा॒रभेत॑ प्र॒मायु॑को
 यज॑मानः स्याद॒थो ख॒ल्वाहुः॑ सु॒वर्गा॑य वा ए॒ष
 लो॒काय॑ नीयते॒ यत् (१) प॒शुरिति॑ यन्ना॒न्वा॒र—
 भेत॑ सु॒वर्गो॒ल्लो॒काय॑ज॒मानो॑ हीयेत वपा॒श्रप॑णीभ्याम॒-

न्वारंभते तन्नेवान्वारब्धं नेवानन्वारब्धमुप प्रेष्य
 होतर्हव्या देवेभ्य इत्याहेषितः हि कर्म क्रियते
 रेवतीर्यज्ञपतिं प्रियधाऽऽविशतेत्याह यथायजुरेवैत-
 दग्निना पुरस्तादेति रक्षसामपहत्यै पृथिव्याः संपृचः
 पाहीति बर्हिः (२) उपास्यत्यस्कन्दायास्कन्नः हि
 तद्यद्वर्हिषि स्कन्दत्यथो बर्हिषदमेवैनं करोति पराङ्गा
 वर्ततेऽध्वर्युः पशोः संज्ञप्यमानात्पशुभ्य एव तान्नि
 ह्नुत आत्मनोऽनात्रस्काय गच्छति श्रियं प्र पशूना-
 मोति य एवं वेद पश्चाल्लोका वा एषा प्राच्युदानी-
 यते यत्पत्नी नमस्त आतानेत्याहाऽऽदित्यस्य वै
 रश्मयः (३) आतानास्तेभ्य एव नमस्करोत्यनर्वा
 प्रेहीत्याह भ्रातृव्यो वा अर्वा भ्रातृव्यापनुत्यै घृतस्य
 कुल्यामनु सह प्रजया सह रायस्पोषेणेत्याहाऽऽशिष-
 मेवैतामा शास्त आपो देवीः शुद्धायुव इत्याह यथाय-
 जुरेवैतत् (४) ॥

(लोकाय नीयते यद्वर्हि रश्मयः

सप्तत्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठकेऽष्टमोऽनुवाकः ॥ ८ ॥

पर्य॒ग्नीति॒ परि॑—अ॒ग्नि । क॒रोति॒ । स॒र्वहु॒तमि॒ति स॒र्व—
हु॒तम् । ए॒व । ए॒नम् । क॒रोति॒ । अ॒स्कन्दा॒य । अ॒स्क—
न्नम् । हि । तत् । यत् । हु॒तस्य॑ । स्क॒न्दति॒ । त्रिः ।
पर्य॒ग्नीति॒ परि॑—अ॒ग्नि । क॒रोति॒ । श्र्या॒वृदि॒ति त्रि॑—आ॒वृत् ।
हि । य॒ज्ञः । अथो॒ इति॑ । रक्ष॑साम् । अ॒र्प॒हत्या॒ इत्य॒र्प—
ह॒त्यै । ब्र॒ह्मवा॒दिन् इति॑ ब्र॒ह्म—वा॒दिनः॑ । व॒दन्ति॒ ।
अ॒न्वा॒रभ्य॒ इत्य॑नु—आ॒रभ्यः॑ । प॒शु३ः । न । अ॒न्वा॒र—
भ्या३ इत्य॑नु—आ॒रभ्या३ः । इति॑ । मृ॒त्यवे॑ । वै । ए॒षः ।
नी॒यते॒ । यत् । प॒शुः । तम् । यत् । अ॒न्वा॒रभे॒तेत्य॑नु—
आ॒रभे॒त । प्र॒मायु॑क इति॑ प्र—मायु॑कः । य॒ज॒मानः॑ ।
स्यात् । अथो॒ इति॑ । ख॒लु । आ॒हुः । सु॒व॒र्गाये॒ति
सु॒वः—गाय॑ । वै । ए॒षः । लो॒काय॑ । नी॒यते॒ । यत् (१) ।
प॒शुः । इति॑ । यत् । न । अ॒न्वा॒रभे॒तेत्य॑नु—आ॒रभे॒त । सु॒व—
र्गादि॒ति सु॒वः—गात् । लो॒कात् । य॒ज॒मानः॑ । ही॒येत् ।
व॒पाश्र॑पणीभ्यामि॒ति व॒पा—श्र॑पणीभ्याम् । अ॒न्वा॒रभ॒त इत्य॑नु—
आ॒रभ॒ते । तत् । न । इ॒व । अ॒न्वा॒रब्ध॑मित्य॑नु—आ॒रब्ध॑म् ।
न । इ॒व । अ॒न॒न्वा॒रब्ध॑मित्य॑न॒नु—आ॒रब्ध॑म् उप॑ । प्रेति॑ ।
इ॒ष्य । हो॒तः । ह॒व्या । दे॒वेभ्यः॑ । इति॑ । इ॒षि॒तम् ।

हि । कर्म । क्रियेत् । रेवतीः । यज्ञपतिमिति यज्ञ-पतिम् ।
 प्रियधेति प्रिय-धा । एति । विशत् । इति । आह । यथा-
 यजुरिति यथा-यजुः । एव । एतत् । अग्निना । पुरस्तात् ।
 एति । रक्षसाम् । अपहत्या इत्यप-हत्यै । पृथिव्याः ।
 संपृच इति सं-पृचः । पाहि । इति । बर्हिः (२) ।
 उपेति । अस्यति । अस्कन्दाय । अस्कन्नम् । हि । तत् ।
 यत् । बर्हिषि । स्कन्दति । अथो इति । बर्हिषदमिति बर्हि-
 सदम् । एव । एनम् । करोति । पराङ् । एति । वर्तते ।
 अध्वर्युः । पशोः । तंज्ञप्यमानादिति सं-ज्ञप्यमानात् ।
 पशुभ्य इति पशु-भ्यः । एव । तत् । नीति । हनुते ।
 आत्मनः । अनाव्रस्कायेत्यना-व्रस्काय । गच्छति । श्रियम् ।
 प्रेति । पशून् । आप्नोति । यः । एवम् । वेदे । पश्वाल्लो-
 केति पश्वात्-लोका । वै । एषा । प्राची । उदानीयत्
 इत्युत्-आनीयते । यत् । पत्नी । नमः । ते । आतानेत्या-
 तान । इति । आह । आदित्यस्य । वै । रश्मयः (३) ।
 आताना इत्या-तानाः । तेभ्यः । एव । नमः । करोति ।
 अनर्वा । प्रेति । इहि । इति । आह । भ्रातृव्यः । वै ।
 अर्वा । भ्रातृव्यापनुत्या इति भ्रातृव्य-अपनुत्यै । घृतस्य ।
 कुल्याम् । अन्विति । सह । प्रजयेति प्र-जया । सह । रायः ।
 पोषेण । इति । आह । आशिषमित्या-शिषम् । एव ।

(वपाहोमाभिधानम्)

ए॒ताम् । ए॒ति । शा॒स्ते । आ॒र्षः । दे॒वीः । शु॒द्धा॒यु॒व इति
शु॒द्ध—यु॒वः । इति । आ॒ह । य॒था॒य॒जु॒रिति यथा—य॒जुः ।
ए॒व । ए॒तत् (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठकेऽष्टमोऽनुवाकः ॥ ८ ॥

(अथ षष्ठाष्टके तृतीयप्रपाठके नवमोऽनुवाकः ।)

प॒शो॒र्वा आ॒ल॒ब्धस्य प्र॒णा॒च्छ॒य॒ति वा॒क्त आ
प्या॒यतां प्रा॒णस्त आ प्या॒यता॒मित्या॒ह प्रा॒णेभ्य
ए॒वास्य शु॒चं॑ शमयति सा प्रा॒णेभ्योऽधि॑ पृ॒थि॒वी॑
शु॒क्प्र वि॑शति शमहो॑भ्यामिति नि नयत्यहो॒रात्रा॒भ्या-
मे॒व पृ॒थि॒व्यै शु॒चं॑ शमयत्योष॑धे त्रायस्वैन॑ स्व॒र्धिते
मैन॑ हि॒सी॒रित्या॒ह वज्रो॒ वै स्व॒र्धितिः (१)
शान्त्यै॑ पा॒र्श्वत आ च्छ॒यति म॒ध्यतो हि म॒नु॒ष्या
आ च्छ॒यन्ति ति॒रश्ची॒नमा च्छ॒यत्य॒नूची॒नं॑ हि
म॒नु॒ष्या आ॒च्छ॒यन्ति व्यावृ॑त्यै रक्ष॑सां भा॒गोऽसी॒ति
स्थवि॒मतो ब॒र्हि॒रक्त्वाऽपा॑स्यत्य॒स्नैव रक्षा॑सि नि॒र-
व॑दयत इ॒दम॒हं॑ रक्षो॑ऽधमं तमो॑ नयामि यो॑ऽस्मा-
न्देष्टि॒ यं च व॒यं द्वि॒ष्म इत्या॒ह द्वौ वा॒व पु॒रुषौ॒ यं
चै॒व (२) द्वेष्टि॒ यश्चैनं॑ द्वेष्टि॒ तावु॒भाव॑धमं तमो॑

नयतीषे त्वेति वपाभुत्विदतीच्छत इव ह्येष यो
 यजते यदुपतृन्धाद्भुदोऽस्य पशून्धातुकः स्याद्यज्ञोप-
 तृन्धादयता स्यादन्त्योऽतृणत्त्यस्य न धृत्यै
 धृतेन यावापृथिवी प्रोण्वार्थामित्याह यावापृथिवी
 एव रसेनानक्त्यच्छिन्नः (३) रायः सुवीर इत्याह
 यथायजुरेवैतन्मूत्रमिदं वा एतत्करोति यद्वपाभुत्विद-
 त्युन्तरिक्षमन्विहीत्याह शान्त्यै प्र वा एषोऽस्माल्लो-
 काच्छवते यः पशुं मृत्यवे नीयमानमन्वारभते वपा-
 श्रपणी पुनरन्वारभतेऽस्मिन्नेव लोके प्रति तिष्ठत्य-
 ग्निना पुरस्तादेति रक्षसामपहत्या अथो देवता एव
 हव्येन (४) अन्वेति अन्तममङ्गारमति हरेद्य-
 दन्तममङ्गारमतिहरेद्देवता अति मन्येत वायो वीहि
 स्तोका नामित्याह तस्माद्विभक्ताः स्तोका अव
 पद्यन्तेऽग्रं वा एतत्पशूनां यद्वपाऽग्रमोषधीनां बर्हि-
 रग्रेणैवाग्रं समर्धयत्यथो ओषधीष्वेव पशून्प्रति ष्ठाप-
 यति स्वाहाकृतीभ्यः प्रेष्येत्याह (५) यज्ञस्य
 समिष्ट्यै प्राणापानौ वा एतौ पशूनां यत्पृषदाज्यमात्मा
 वपा पृषदाज्यमभिघार्य वपामभि धारयत्यात्मन्नेव
 पशूनां प्राणापानौ दधाति स्वाहोर्ध्वनभसं मारुतं
 गच्छतमित्याहोर्ध्वनभा ह स्म वै मारुतो देवानां

(वपाहोमाभिधानम्)

वपाश्रपणी प्र हरति तेनैवैने प्र हरति विषूची प्र
हरति तस्माद्विष्वञ्चौ प्राणापानौ (६)

(स्वाधितिश्चैवाच्छिन्नो हव्येनेष्येत्याह षट्चत्वारिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठके नवमोऽनुवाकः ॥ ९ ॥

(अथ षष्ठाष्टके तृतीयप्रपाठके नवमोऽनुवाकः ।)

पुशोः । वै । आलब्धस्येत्या—लब्धस्य । प्राणानिति
 प्र—अनान् । शुक् । ऋच्छति । वाक् । ते । एति । प्याय-
 ताम् । प्राण इति प्र—अनः । ते । एति । प्यायताम् । इति ।
 आह । प्राणेभ्य इति प्र—अनेभ्यः । एव । अस्य । शुचम् ।
 शमयति । सा । प्राणेभ्य इति प्र—अनेभ्यः । अधीति ।
 पृथिवीम् । शुक् । प्रेति । विशति । शम् । अहोभ्या-
 मित्यहः—भ्याम् । इति । नीति । नयति । अहोभ्या-
 मित्यहः—रात्राभ्याम् । एव । पृथिव्यै । शुचम् । शमयति ।
 ओषधे । त्रायस्व । एनम् । स्वधित इति स्व—धिते । मा ।
 एनम् । हि० सीः । इति । आह । वज्रः । वै । स्वधिति-
 रिति स्व—धितिः (१) । शान्त्यै । पार्श्वतः । एति
 छ्यति । मध्यतः । हि । मनुष्याः । आच्छयन्तीत्य-
 छयन्ति । तिरश्चीनम् । एति । छ्यति । अनुचीनम् ।

मनुष्याः । आच्छ्रयन्तीत्या—च्छ्रयन्ति । व्यावृत्त्या इति वि—
आवृत्तौ । रक्षसाम् । भागः । असि । इति । स्थविमतः ।
बर्हिः । अक्त्वा । अपोति । अस्यति । अस्ना । एव ।
रक्षांसि । निरवदयत इति निः—अवदयते । इदम् ।
अहम् । रक्षः । अधमम् । तमः । नयामि । यः । अस्मान् ।
द्वेष्टि । यम् । च । वयम् । द्विष्मः । इति । आह । द्वौ । वाव ।
पुरुषौ । यम् । च । एव (२) । द्वेष्टि । यः । च । एनम् ।
द्वेष्टि । तौ । उभौ । अधमम् । तमः । नयति । इषे । त्वा ।
इति । वपाम् । उदिति । खिदति । इच्छते । इव । हि ।
एषः । यः । यजते । यत् । उपतृन्यादित्युप—तृन्यात् ।
रुद्रः । अस्य । पशून् । घातुकः । स्यात् । यत् । न ।
उपतृन्यादित्युप—तृन्यात् । अयता । स्यात् । अन्यया ।
उपतृणक्षीत्युप—तृणक्षि । अन्यया । न । धृत्यै । घृतेन ।
द्यावापृथिवी इति द्यावा—पृथिवी । प्रेति । उर्ण्वाथाम् ।
इति । आह । द्यावापृथिवी इति द्यावा—पृथिवी । एव ।
रसेन । अनक्ति । अच्छिन्नः (३) । रायः । सुवीर
इति सु—वीरः । इति । आह । यथायजुरिति यथा—
जुः । एव । एतत् । कूरम् । इव । वै । एतत् । करोति ।
वपाम् । उत्खिदतीत्युत्—खिदति । उरु । अन्तरि—
अन्विति । इहि । इति । आह । शान्त्यै । प्रेति ।

(वपाहोमाभिधानम्)

वै । ए॒षः । अ॒स्मात् । लो॒कात् । च्य॒वते । यः । प॒शुम् ।
 मृ॒त्युर्वै । नी॒यमा॑नम् । अ॒न्वा॒रभ॑त इत्य॒नु—आ॒रभ॑ते । व॒पा—
 श्र॒प॒णी इति॑ व॒पा—श्र॒प॒णी । पुनः॑ । अ॒न्वा॒रभ॑त इत्य॒नु—
 आ॒रभ॑ते । अ॒स्मिन् । ए॒व । लो॒के । प्रती॑ति । ति॒ष्ठति॑ ।
 अ॒ग्नि॒ना । पु॒रस्ता॑त् । ए॒ति । रक्ष॑साम् । अ॒प॒ह॒त्या इत्य॑प—
 ह॒त्यै । अथो॑ इति॑ । दे॒वताः । ए॒व । ह॒व्येन॑ (४) ।
 अ॒न्वि॒ति । ए॒ति । न । अ॒न्त॒मम् । अ॒ङ्गा॒रम् । अती॑ति ।
 ह॒रेत् । यत् । अ॒न्त॒मम् । अ॒ङ्गा॒रम् । अ॒ति॒ह॒रेदित्य॑ति—
 ह॒रेत् । दे॒वताः । अती॑ति । म॒न्येत् । वा॒यो इति॑ । वी॒ति ।
 इ॒हि । स्तो॒काना॑म् । इति॑ । आ॒ह । तस्मा॑त् । वि॒भक्ता॑
 इति॑ वि—भ॒क्ताः । स्तो॒काः । अवे॑ति । प॒द्यन्ते॑ । अ॒ग्रम् ।
 वै । ए॒तत् । प॒शूना॑म् । यत् । व॒पा । अ॒ग्रम् । ओष॑धी—
 ना॒म् । ब॒र्हिः । अ॒ग्रेण॑ । ए॒व । अ॒ग्रम् । स॒मिति॑ ।
 अ॒र्ध॒यति॑ । अथो॑ इति॑ । ओष॑धीषु । ए॒व । प॒शून् । प्रती॑ति ।
 स्था॒प॒यति॑ । स्वा॒हा॒कृ॒तीभ्य॑ इति॑ स्वा॒हा॒कृ॒ति—भ्यः॑ । प्रेति॑ ।
 इ॒ष्य । इति॑ । आ॒ह (५) । य॒ज्ञस्य॑ । स॒मिष्ट्या॑ इति॑
 स॒म्—इष्ट्यै॑ । प्रा॒णा॒पा॒ना॒वि॒ति प्रा॒ण—अ॒पा॒नौ । वै । ए॒तौ ।
 प॒शूना॑म् । यत् । पृ॒षदा॑ज्यमिति॑ पृ॒षत्—आ॒ज्यम् । आ॒त्मा ।
 व॒पा । पृ॒षदा॑ज्यमिति॑ पृ॒षत्—आ॒ज्यम् । अ॒भि॒घा॒र्येत्य॑—
 भि—घा॒र्यै । व॒पाम् । अ॒भीति॑ । घा॒रय॑ति । आ॒त्मन् ।

ए॒व । प॒शूनाम् । प्रा॒णापा॒नाविति॑ प्राण—अ॒पा॒नौ । द॒धाति॑ ।
 स्वाहा॑ । उ॒र्ध्वन॑भ॒समित्यु॒र्ध्व—न॒भ॒सम् । मा॒रु॒तम् । ग॒च्छ॒तम् ।
 इति॑ । आ॒ह । उ॒र्ध्वन॑भा इत्यु॒र्ध्व—न॒भाः । ह॒ । स्म॒ । वै ।
 मा॒रु॒तः । दे॒वाना॑म् । व॒पाश्र॑प॒णी इति॑ वपा—श्र॒प॒णी । प्रेति॑ ।
 ह॒रति॑ । तेन॑ । ए॒व । ए॒ने इति॑ । प्रेति॑ । ह॒रति॑ ।
 वि॒षूची॑ इति॑ । प्रेति॑ । ह॒रति॑ । तस्मा॑त् । वि॒ष्वञ्चौ॑ ।
 प्रा॒णापा॒नाविति॑ प्राण—अ॒पा॒नौ (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके नवमोऽनुवाकः ॥ ९ ॥

(अथ षष्ठाष्टके तृतीयप्रपाठके दशमोऽनुवाकः ।)

प॒शुमा॒लभ्य॑ पु॒रोडा॑शं निर्व॑पति॒ समे॑धमे॒वैन॒मा
 ल॑भते व॒पया॑ प्र॒चर्य॑ पु॒रोडा॑शेन॒ प्र च॑र॒त्यूर्गै॑
 पु॒रोडा॑श ऊ॒र्जमे॒व प॑शूनां म॒ध्यतो॑ द॒धात्य॑थो
 प॒शोरे॒व छि॒द्रम॑पि दधाति पृष॒दाज्य॑स्योप॒हत्य॑ त्रिः
 पृ॒च्छति॑ शृ॒तः ह॒वीः ३ः श॑मित॒रिति॑ त्रिष॒त्या हि दे॒वा
 योऽशृ॑तः शृ॒तमा॒ह स ए॒नसा॑ प्रा॒णापा॒नौ वा ए॒तौ
 प॑शूनाम् (१) यत्पृष॒दाज्यं॑ प॒शोः खलु॑ वा
 आल॑ब्धस्य हृद॒यमा॒त्माऽभि॑ समेति॒ यत्पृष॑दा॒ज्येन॑
 हृद॒यम॑भिधारय॒त्यात्म॑न्ने॒व प॑शूनां प्रा॒णापा॒नौ द॑धाति

(अक्षदानाभिधानम्)

पशुना वै देवाः सुवर्गं लोकमायन्तेऽमन्यन्त मनुष्या
नोऽन्वाभविष्यन्तीति तस्य शिरश्छित्त्वा मेधं
प्राक्षारयन्त्स प्रक्षोऽभवत्तत्प्रक्षस्य प्रक्षत्वं यत्प्लक्षशाखो-
त्तरवर्हिर्भवति समेधस्यैव (२) पशोरव यति
पशुं वै ह्रियमाणं रक्षास्यनु सचन्तेऽन्तरा यूपं
चाऽऽहवनीयं च हरति रक्षसामपहत्यै पशोर्वा
आलब्धस्य मनोऽप क्रामति मनोतायै हविषोऽवदी-
यमानस्यानु ब्रूहीत्याह मन एवास्याव रुन्ध एका-
दशावदानान्यव यति दश वै पशोः प्राणा
आत्मैकादशो यावानेव पशुस्तस्याव (३)
यति हृदयस्याग्रेऽव यत्यथ जिह्वाया अथ वक्षसो
यद्वै हृदयेनाभिगच्छति तज्जिह्वया वदति यज्जिह्वया
वदति तदुस्तोऽधि निर्वदत्येतद्वै पशोर्यथापूर्वं
यस्यैवमवदार्य यथाकाममुत्तरेषामवयति यथापूर्व-
मेवास्य पशोरवत्तं भवति मध्यतो गुदस्याव यति
मध्यतो हि प्राण उत्तमस्याव यति (४) उत्तमो
हि प्राणो यदीतरं यदीतरमुभयमेवाजामि जायमानो
वै ब्राह्मणस्त्रिभिर्ऋणवा जायते ब्रह्मचर्येण ऋषिभ्यो
यज्ञेन देवेभ्यः प्रजया पितृभ्य एष वा अनुणो यः
पुत्री यज्वा ब्रह्मचारिवासी तदवदानैरेवाव दयते

तदवदानानामवदानं देवासुराः संयत्ता आसन्ते
 देवा अग्निमब्रुवन्त्वया वीरेणासुरानग्नि भवामेति
 (५) सोऽब्रवीद्वरं वृणे पशोरुद्धारमुद्धरा इति स
 एतमुक्त्वाऽसुखं दोः पूर्वार्धस्य गुदं मध्यतः
 श्रोणिं जघनार्धस्य ततो देवा अभवन्पराऽसुरा
 यत्र्यङ्गाणां समवद्यति भ्रातृव्याभिभूत्यै भवत्यात्मना
 पराऽस्य भ्रातृव्यो भवत्यक्षणाऽव द्यति तस्माद-
 क्षणा पशवोऽङ्गानि प्र हरन्ति प्रतिष्ठित्यै (६) ॥

(एतौ पशूनां समेधस्यैव तस्यावोत्तमस्याव
 द्यतीति पञ्चचत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठके दशमोऽनुवाकः ॥ १० ॥

(अथ षष्ठाष्टके तृतीयप्रपाठके दशमोऽनुवाकः ।)

पशुम् । आलभ्येत्या—लभ्य । पुरोडाशम् । निरिति ।
 वपति । समेधमिति स—मेधम् । एव । एनम् । एति ।
 लभते । वपया । प्रचर्येति प्र—चर्य । पुरोडाशेन ।
 प्रेति । चरति । उर्क । वै । पुरोडाशः । उर्जम् । एव ।

(अवदानाभिधानम्)

प॒शूनाम् । म॒ध्यतः । द॒धाति । अथो इति । प॒शोः ।
 ए॒व । छि॒द्रम् । अ॒पीति । द॒धाति । पृ॒षदा॒ज्यस्येति
 पृ॒षत्-आ॒ज्यस्य । उ॒प॒ह॒त्येत्यु॒प-ह॒त्य । त्रिः । पृ॒च्छति ।
 श्रु॒तम् । ह॒वी३ः । श॒मितः । इति । त्रि॒षत्या इति
 त्रि-स॒त्याः । हि । दे॒वाः । यः । अ॒श्रु॒तम् । श्रु॒तम् ।
 आ॒ह । सः । ए॒न॒सा । प्रा॒णापा॒नाविति प्राण-अ॒पानौ ।
 वै । ए॒तौ । प॒शूनाम् (१) । यत् । पृ॒षदा॒ज्यमिति
 पृ॒षत्-आ॒ज्यम् । प॒शोः । खलु । वै । आ॒ल॒ब्ध॒स्येत्या-
 ल॒ब्ध॒स्य । हृ॒द॒यम् । आ॒त्मा । अ॒भि । स॒मिति । ए॒ति ।
 यत् । पृ॒षदा॒ज्येनेति पृ॒षत्-आ॒ज्येन । हृ॒द॒यम् । अ॒भिघा-
 र॒यतीत्य॒भि-घा॒रयति । आ॒त्मन् । ए॒व । प॒शूनाम् ।
 प्रा॒णापा॒नाविति प्राण-अ॒पानौ । द॒धाति । प॒शुना ।
 वै । दे॒वाः । सु॒व॒र्गमिति सु॒वः-गम् । लो॒कम् । आ॒यन् ।
 ते । अ॒म॒न्यन्त । म॒नु॒ष्याः । नः । अ॒न्वा॒भविष्य॒न्ती-
 त्यनुं-आ॒भविष्य॒न्ति । इति । तस्य । शि॒रः । छि॒त्वा ।
 मे॒धम् । प्रेति । अ॒क्षार॒यन् । सः । प्र॒क्षः । अ॒भ॒वत् ।
 तत् । प्र॒क्षस्य । प्र॒क्षत्वमिति प्रक्ष-त्वम् । यत् । पृ॒क्षशा-
 खेति पृ॒क्ष-शा॒खा । उ॒त्तर॒ब॒र्हिरित्यु॒त्तर-ब॒र्हिः । भ॒वति ।
 स॒मे॒ध॒स्येति स-मे॒ध॒स्य । ए॒व (२) । प॒शोः । अ॒वेति ।
 द॒धाति । प॒शुम् । वै । ह्रि॒य॒माणम् । र॒क्षा॒सि । अ॒न्विति ।

सचन्ते । अन्तरां । यूर्षम् । च । आहवनीयमित्या—
हवनीयम् । च । हरति । रक्षसाम् । अर्पहत्या इत्यर्पहत्यै ।
पशोः । वै । आलब्धस्येत्या—लब्धस्य । मनः । अपेति ।
क्रामति । मनोतायै । हविषः । अवदीयमानस्येत्यव—
दीयमानस्य । अन्विति । ब्रुहि । इति । आह । मनः ।
एव । अस्य । अवेति । रुन्धे । एकादश । अवदानानी-
त्यव—दानानि । अवेति । यति । दश । वै । पशोः ।
प्राणा इति प्र—अनाः । आत्मा । एकादशः । यावान् ।
एव । पशुः । तस्य । अवेति (३) । यति । हृदयस्य ।
अग्रे । अवेति । यति । अथ । जिह्वायाः । अथ ।
वक्षसः । यत् । वै । हृदयेन । अभिगच्छतीत्यभि—
गच्छति । तत् । जिह्वाया । वदति । यत् । जिह्वाया ।
वदति । तत् । उरसः । अधि । निरिति । वदति । एतत् ।
वै । पशोः । यथापूर्वमिति यथा—पूर्वम् । यस्य । एवम् ।
अवदायेत्यव—दाय । यथाकाममिति यथा—कामम् । उत्तरे-
षानित्युत्—तरेषाम् । अवयतीत्यव—यति । यथापूर्वमिति यथा-
पूर्वम् । एव । अस्य । पशोः । अवत्तम् । भवति । मध्यतः ।
गुदस्य । अवेति । यति । मध्यतः । हि । प्राण इति प्र—अनः ।
उत्तमस्येत्युत्—तमस्य । अवेति । यति (४) । उत्तम
इत्युत्—तमः । हि । प्राण इति प्र—अनः । यदि । इतरम् ।

(अवदानाभिधानम्)

यदि । इतरम् । उभयम् । एव । अजामि । जायमानः ।
 वै । ब्राह्मणः । त्रिभिरिति त्रि-भिः । ऋणवेत्यृण-वा ।
 जायते । ब्रह्मचर्येणेति ब्रह्म-चर्येण । ऋषिभ्य इत्यृषि-भ्यः ।
 यज्ञेन । देवेभ्यः । प्रजयेति प्र-जया । पितृभ्य इति
 पितृ-भ्यः । एषः । वै । अनृणः । यः । पुत्री । यज्वा ।
 ब्रह्मचारिवासीति ब्रह्मचारि-वासी । तत् । अवदानैरित्यव-
 दानैः । एव । अवेति । दयते । तत् । अवदानानामित्यव-
 दानानाम् । अवदानात्मित्यवदान-त्वम् । देवासुरा इति
 देव-असुराः । संयत्ता इति सं-यत्ताः । आसन् । ते ।
 देवाः । अग्निम् । भवन् । त्वया । वीरेण । असुरान् ।
 अभीति । भवाम् । इति (५) । सः । अब्रवीत् । वरम् ।
 वृणै । पशोः । उद्धारमित्युत्-हारम् । उदिति । हरै ।
 इति । सः । एतम् । उद्धारमित्युत्-हारम् । उदिति । अह-
 रत् । दोः । पूर्वार्धस्येति पूर्व-अर्धस्य । गुदम् । मध्यतः ।
 श्रोणिम् । जघनार्धस्येति जघन-अर्धस्य । ततः । देवाः ।
 अभवन् । परेति । असुराः । यत् । त्र्यङ्गणामिति त्रि-
 अङ्गणाम् । समवयतीति सम्-अवयति । भ्रातृव्याभि-
 भूत्या इति भ्रातृव्य-अभिभूत्यै । भवति । आत्मना ।
 परेति । अस्य । भ्रातृव्यः । भवति । अक्षण्या । अवेति ।

यति । तस्मात् । अक्षण्या । पशवः । अङ्गानि । प्रेति ।

हरन्ति । प्रतिष्ठित्या इति प्रति—स्थित्यै (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठके दशमोऽनुवाकः ॥ १० ॥

(अथ षष्ठाष्टके तृतीयप्रपाठक एकादशोऽनुवाकः ।)

मेदसा लुचौ प्रोर्णीति मेदोरूपा वै पशवो
रूपमेव पशुषु दधाति यूषन्नवधाय प्रोर्णीति रसो
वा एष पशूनां ययू रसमेव पशुषु दधाति पार्श्वेन
वसाहोमं प्रयौति मध्यं वा एतत्पशूनां यत्पार्श्वे
रस एष पशूनां यद्वसा यत्पार्श्वेन वसाहोमं प्रयौति
मध्यत एव पशूनां रसं दधाति घ्नन्ति (१) वा
एतत्पशुं यत्संज्ञपर्यन्त्यैन्द्रः खलु वै देवतया प्राण
ऐन्द्रोऽपान ऐन्द्रः प्राणो अङ्गेअङ्गे नि देध्यदि-
त्याह प्राणापानावेव पशुषु दधाति देवं त्वष्टर्भूरि
ते सः समेतित्याः त्वाष्ट्रा हि देवतया पशवो विषु-
रूपा यत्सलक्ष्माणो भवथेत्याह विषुरूपा हेतते सन्तः
सलक्ष्माण एतर्हि भवन्ति देवत्रा यन्तम् (२)
अवसे सखायोऽनु त्वा माता पितरो मदन्तिवत्याहा-

शानूयाजान्यजति दश वै पशोः प्राणा आत्मैका-
 दशो यावानिव पशुस्तमनु यजति घ्नन्ति वा एतत्पशुं
 यत्संज्ञपर्यन्ति प्राणापानौ खलु वा एतौ पशूनां
 यत्पृषदाज्यं यत्पृषदाज्येनानूयाजान्यजति प्राणा-
 पानावेव पशुषु दधाति (६) ॥

(घ्नन्ति यन्तं खलु चतुरूपं ह्यत आज्यं यत्पृ-
 षदाज्येन पदत्र ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठक एकादशोऽनुवाकः ॥ ११ ॥

चात्वालात्सुवर्गायं वैसर्जनानि वैष्णव्यर्चा पृथिव्यै साध्या इषे त्वेत्य-
 ग्निना पर्यग्नि पशोः पशुमालभ्य मेदसा खुचावेकादश ॥ ११ ॥

चात्वालाद्देवानुपैति मुञ्चति प्रहियमाणाय पर्यग्नि पशुमा-
 लभ्य चतुष्पादो द्विर्षष्टिः ॥ ६२ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयः प्रपाठकः ॥ ३ ॥

(अथ षष्ठाष्टके तृतीयप्रपाठक एकादशोऽनुवाकः ।)

मेदसा । खुचौ । प्रेति । उर्णोति । मेदोरूपा इति
 रूपाः । वै । पशवः । रूपम् । एव । पशुषु । दधाति ।
 सलक्ष्मवधायेत्यव-धार्य । प्रेति । उर्णोति । रसः । वै ।
 अवसे सखा । यत् । यूः । रसम् । एव । पशुषु ।

(अनुयाजकथनम्)

दधाति । पार्श्वेन । वसाहोममिति वसा-होमम् । प्रेति ।
यौति । मध्यम् । वै । एतत् । पशूनाम् । यत् । पार्श्वम् ।
रसः । एषः । पशूनाम् । यत् । वसा । यत् । पार्श्वेन ।
वसाहोममिति वसा-होमम् । अग्नौतीति प्र-यौति ।
मध्यतः । एव । पशूनाम् । रसम् । दधाति । घ्नन्ति ।
(१) । वै । एतत् । पशुम् । यत् । संज्ञपयन्तीति
सं-ज्ञपयति । ऐन्द्रः । खलु । वै । देवतया । प्राण इति
प्र-अनः । ऐन्द्रः । अपान इत्यप-अनः । ऐन्द्रः । प्राण
इति प्र-अनः । अङ्गेअङ्ग इत्यङ्गे-अङ्गे । नीति ।
देध्यत् । इति । आह । प्राणापानाविति प्राण-अपानौ ।
एव । पशुषु । दधाति । देव । स्वष्टः । सूरि । ते ।
सःसमिति सं-सम् । एतु । इति । आह । त्वाष्ट्राः । हि ।
देवतया । पशवः । विषुरूपा इति विषु-रूपाः । यत् ।
सलक्ष्माण इति स-लक्ष्माणः । भवथ । इति । आह ।
विषुरूपा इति विषु-रूपाः । हि । एते । सन्तः । सलक्ष्माण इति
स-लक्ष्माणः । एतर्हि । भवन्ति । देवत्रेति देव-त्रा । यन्तम् ।
(२) । अवसे । सखायः । अन्विति । स्वा । माता ।
पितरः । मदन्तु । इति । आह । अ-मतमित्यनु-मतम् ।
एव । एनम् । मात्रा । पित्रा । सुवर्गमिति सुवः-गम् ।
लोकम् । गमयति । अर्धर्च इत्यर्ध-ऋचे । वसाहोममिति

वसा—होमम् । जुहोति । असौ । वै । अर्धर्च इत्यर्ध—
 ऋचः । इयम् । अर्धर्च इत्यर्ध—ऋचः । इमे इति । एव ।
 रसेन । अनक्ति । दिशः । जुहोति । दिशः । एव ।
 रसेन । अनक्ति । अथो इति । दिग्भ्य इति दिक्—भ्यः ।
 एव । उर्जम् । रसम् । अवेति । रुन्धे । प्राणापानाविति
 प्राण—अपानौ । वै । एतौ । पशूनाम् । यत् । पृषदा-
 ज्यमिति पृषत्—आज्यम् । वानस्पत्याः । खलु ।
 (३) । वै । देवतया । पशवः । यत् । पृषदाज्यस्येति
 पृषत्—आज्यस्य । उपहत्येत्युप—हत्य । आह । वनस्पतये ।
 अन्विति । ब्रुहि । वनस्पतये । प्रेति । इष्य । इति ।
 प्राणापानाविति प्राण—अपानौ । एव । पशुषु । दधाति ।
 अन्यस्यान्यस्येत्यन्यस्य—अन्यस्य । समवत्तमिति सम-
 अवत्तम् । समवद्यतीति सम—अवद्यति । तस्मात् । नाना-
 रूपा इति नाना—रूपाः । पशवः । यूष्णा । उपेति ।
 सिञ्चति । रसः । वै । एषः । पशूनाम् । यत् । यूः ।
 रसम् । एव । पशुषु । दधाति । इडाम् । उपेति । ह्वयते ।
 पशवः । वै । इडा । पशून् । एव । उपेति । ह्वयते । चतुः ।
 उपेति । ह्वयते (४) चतुष्पाद इति चतुः—पादः । हि ।
 पशवः । यम् । कामयेत । अपशुः । स्यात् । इति । अमे-
 दस्कमित्यमेदः—कम् । तस्मै । एति । दध्यात् । मेदोरूपा

इति मेदः—रूपाः । वै । पशवः । रूपेण । एव । एनम् ।
 पशुभ्य इति पशु-भ्यः । निरिति । भजति । अपशुः ।
 एव । भवति । यम् । कामयेत । पशुमानिति पशु-मान् ।
 स्यात् । इति । मेदस्वत् । तस्मै । एति । दध्यात् । मेदो-
 रूपा इति मेदः—रूपाः । वै । पशवः । रूपेण । एव । अस्मै ।
 पशून् । अवेति । रुन्धे । पशुमानिति । पशु-मान् । एव ।
 भवति । प्रजापतिरिति प्रजा-पतिः । यज्ञम् । असृजत् ।
 सः । आज्यम् (५) । पुरस्तात् । असृजत् । पशुम् ।
 मध्यतः । पृषदाज्यमिति पृषत्—आज्यम् । पश्चात् ।
 तस्मात् । आज्येन । प्रयाजा इति प्र-याजाः । इज्यन्ते ।
 पशुना । मध्यतः । पृषदाज्येनेति पृषत्—आज्येन । अनु-
 याजा इत्यनु-याजाः । तस्मात् । एतत् । मिश्रम् । इव ।
 पश्चात्सृष्टमिति पश्चात्—सृष्टम् । हि । एकादश । अनुया-
 जानित्यनु-याजान् । यजति । दश । वै । पशोः । प्राणा
 इति प्र-अनाः । आत्मा । एकादशः । यावान् । एव ।
 पशुः । तम् । अन्विति । यजति । घ्नन्ति । वै । एतत् ।
 पशुम् । यत् । संज्ञपयन्तीति सं-ज्ञपयन्ति । प्राणापाना-
 विति प्राण-अपानौ । खलु । वै । एतौ । पशूनाम् । यत् ।
 पृषदाज्यमिति पृषत्—आज्यम् । यत् । पृषदाज्येनेति
 पृषत्—आज्येन । अनुयाजानित्यनु-याजान् । यजति ।

प्राणापानाविति प्राण—अपानौ । एव । पशुषु ।
दधाति (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयः प्रपाठकः ॥ ३ ॥

(अथ षष्ठाष्टके चतुर्थः प्रपाठकः ।)

(तत्र प्रथमोऽनुवाकः ।)

हरिः ॐ ।

यज्ञेन वै प्रजापतिः प्रजा असृजत ता उपयद्भि-
रेवासृजत यदुपयज उपयजति प्रजा एव तद्यजमानः
सृजते जघनार्धादव यति जघनार्धाद्धि प्रजाः
प्रजायन्ते स्थविमतोऽव यति स्थविमतो हि प्रजाः
प्रजायन्तेऽसंभिन्दन्नव यति प्राणानामसंभेदाय न
पर्यावर्तयति यत्पर्यावर्तयेदुदावर्तः प्रजा ग्राहकः
स्यात्समुद्रं गच्छ स्वाहेत्याह रेतः (१) एव
तदधात्यन्तरिक्षं गच्छ स्वाहेत्याहान्तरिक्षेणैवास्मै

प्रजाः प्र जनयत्यन्तरिक्षं ह्यनु प्रजाः प्रजायन्ते
 देवः सवितारं गच्छ स्वाहेत्याह सवितृप्रसूत एवास्मै
 प्रजाः प्र जनयत्यहोरात्रे गच्छ स्वाहेत्याहाहो-
 रात्राभ्यामेवास्मै प्रजाः प्र जनयत्यहोरात्रे ह्यनु
 प्रजाः प्रजायन्ते मित्रावरुणौ गच्छ स्वाहा
 (२) इत्याह प्रजास्वेव प्रजातासु प्राणापानौ
 दधाति सोमं गच्छ स्वाहेत्याह सौम्या हि देवतया
 प्रजा यज्ञं गच्छ स्वाहेत्याह प्रजा एव यज्ञियाः
 करोति छन्दांसि गच्छ स्वाहेत्याह पशवो वै
 छन्दांसि पशूनेवाव रुन्धे द्यावापृथिवी गच्छ
 स्वाहेत्याह प्रजा एव प्रजाता द्यावापृथिवीभ्या-
 मुभयतः परि गृह्णाति नभः (३) दिव्यं गच्छ
 स्वाहेत्याह प्रजाभ्य एव प्रजाताभ्यो वृष्टिं नि-
 यच्छत्यग्निं वैश्वानरं गच्छ स्वाहेत्याह प्रजा एव
 प्रजाता अस्यां प्रति स्थापयति प्राणानां वा
 एषोऽव द्यति योऽव द्यति गुदस्य मनो मे हार्दि
 यच्छेत्याह प्राणानेव यथास्थानमुप ह्वयते पशोर्वा
 आलब्धस्य हृदयः शुगृच्छति सा हृदयशूलम्
 (४) अभि सेमेति यत्पृथिव्याः हृदयशूलमु-
 द्वासयेत्पृथिवीः शुचाऽर्पयेद्यदप्स्वपः शुचाऽर्पयेच्छ-

ष्कस्य चाऽऽर्क्षस्य च संधावुद्वासयत्युभयस्य शान्त्यै
यं द्विष्यात्तं ध्यायेच्छुचैवैनमर्पयति (५) ॥

(रेतो मित्रावरुणौ गच्छ स्वाहा नमो
हृदयशूलं द्वाविंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके प्रथमोऽनुवाकः ॥ १ ॥

(अथ षष्ठाष्टके चतुर्थप्रपाठके प्रथमोऽनुवाकः ।)

यज्ञेन । वै । प्रजापतिरिति प्रजा-पतिः । प्रजा
इति प्र-जाः । असृजत । ताः । उपयङ्भिरित्युपयद्-भिः ।
एव । असृजत । यत् । उपयज इत्युप-यजः ।
उपयजतीत्युप-यजति । प्रजा इति प्र-जाः । एव । तत् ।
यजमानः । सृजते । जघनार्धादिति जघन-अर्धात् ।
अवेति । यति । जघनार्धादिति जघन-अर्धात् । हि । प्रजा
इति प्र-जाः । प्रजायन्त इति प्र-जायन्ते । स्थविमतः ।
अवेति । यति । स्थविमतः । हि । प्रजा इति प्र-जाः ।
प्रजायन्त इति प्र-जायन्ते । असंभिन्दन्नित्यसं-भिन्दन् ।
अवेति । यति । प्राणानामिति प्र-अनानाम् । असंभेदा-
येत्यसं-भेदाय । न । पर्यावर्तयतीति परि-आवर्तयति ।
यत् । पर्यावर्तयेदिति परि-आवर्तयेत् । उदावर्तः । प्रजा
इति प्र-जाः । ग्राहुकः । स्यात् । समुद्रम् । गच्छ ।

(गुदयागकथनम्)

स्वाहा । इति । आह । रेतः । (१) । एव । तत् । दधाति ।
 अन्तरिक्षम् । गच्छ । स्वाहा । इति । आह । अन्तरिक्षेण ।
 एव । अस्मै । प्रजा इति प्र-जाः । प्रेति । जनयति ।
 अन्तरिक्षम् । हि । अन्विति । प्रजा इति प्र-जाः । प्रजा-
 यन्त इति प्र-जायन्ते । देवम् । सवितारम् । गच्छ ।
 स्वाहा । इति । आह । सवितृप्रसूत इति सवितृ-प्रसूतः ।
 एव । अस्मै । प्रजा इति प्र-जाः । प्रेति । जनयति ।
 अहोरात्रे इत्यहः-रात्रे । गच्छ । स्वाहा । इति । आह ।
 अहोरात्राभ्यामित्यहः-रात्राभ्याम् । एव । अस्मै । प्रजा
 इति प्र-जाः । प्रेति । जनयति । अहोरात्रे इत्यहः-
 रात्रे । हि । अन्विति । प्रजा इति प्र-जाः । प्रजायन्त इति
 प्र-जायन्ते । मित्रावरुणाविति मित्रा-वरुणौ । गच्छ ।
 स्वाहा (२) । इति । आह । प्रजास्विति प्र-जासु ।
 एव । प्रजातास्विति प्र-जातासु । प्राणापानाविति प्राण-
 अपानौ । दधाति । सोमम् । गच्छ । स्वाहा । इति ।
 आह । सौम्याः । हि । देवतया । प्रजा इति प्र-जाः ।
 यज्ञम् । गच्छ । स्वाहा । इति । आह । प्रजा इति प्र-जाः ।
 एव । यज्ञियाः । करोति । छन्दांसि । गच्छ । स्वाहा ।
 इति । आह । पशवः । वै । छन्दांसि । पशून् ।
 एव । अवेति । रुन्धे । द्यावापृथिवी इति द्यावा-पृथिवी ।

गच्छ । स्वाहा । इति । आह । प्रजा इति प्र-जाः ।
 एव । प्रजाता इति प्र-जाताः । द्यावापृथिवीभ्यामिति
 द्यावा-पृथिवीभ्याम् । उभयतः । परीति । गृह्णाति ।
 नभः (३) । दिव्यम् । गच्छ । स्वाहा । इति । आह ।
 प्रजाभ्य इति प्र-जाभ्यः । एव । प्रजाताभ्य इति प्र-
 जाताभ्यः । वृष्टिम् । नीति । यच्छति । अग्निम् । वैश्वा-
 नरम् । गच्छ । स्वाहा । इति । आह । प्रजा इति प्र-जाः ।
 एव । प्रजाता इति प्र-जाताः । अस्याम् । प्रतीति । स्थाप-
 यति । प्राणानामिति प्र-अनानाम् । वै । एषः । अवेति ।
 द्यति । यः । अवयतीत्यव-द्यति । गुदस्य । मनः । मे ।
 हार्दि । यच्छ । इति । आह । प्राणानिति प्र-अनान् ।
 एव । यथास्थानमिति यथा-स्थानम् । उपेति । ह्वयते ।
 पशोः । वै । आलब्धस्येत्या-लब्धस्य । हृदयम् । शुक ।
 ऋच्छति । सा । हृदयशूलमिति हृदय-शूलम् । (४) ।
 अभि । समिति । एति । यत् । पृथिव्याम् । हृदयशूल-
 मिति हृदय-शूलम् । उद्वासयेदित्युत्-वासयेत् । पृथि-
 वीम् । शुचा । अर्पयेत् । यत् । अपिस्वित्यप्-सु । अपः ।
 शुचा । अर्पयेत् । शुष्कस्य । च । आर्द्रस्य । च । संधा-
 विति सं-धौ । उदिति । वासयति । उभयस्य । शान्त्यै ।

(वसतीवर्यभिधानम्)

यम् । द्विष्यात् । तम् । ध्यायेत् । शुचा । एव । एनम् ।

अर्पयति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
चतुर्थप्रपाठके प्रथमोऽनुवाकः ॥ १ ॥

(अथ षष्ठाष्टके चतुर्थप्रपाठके द्वितीयोऽनुवाकः)

दे॒वा वै य॒ज्ञमाग्नी॒ध्रे व्य॑भजन्त॒ ततो॒ यद॒त्य-
 शि॒ष्यत॒ तद॑ब्रुवन्वस॒तु नु न॒ इद॑मिति॒ तद्व॑सती-
 वरी॑णां वसतीवरित्वं तस्मिन्प्रा॒तर्न स॑मशक्नुवन्तद॒प्सु
 प्रा॒वेश॑यन्ता वसतीवरीर॑भवन्वसतीवरीर्गृ॒ह्णाति य॒ज्ञो वै
 व॑सतीवरीर्य॒ज्ञमे॒वाऽऽर॑भ्य गृही॒त्वोप॑ वसति॒ यस्या॑गृ-
 ही॒ता अ॒भि नि॒म्रोचे॒दनो॑रब्धोऽस्य य॒ज्ञः स्यात्
 (१) य॒ज्ञं वि च्छि॑न्याज्ज्योति॒ष्या वा गृ॒हीया-
 द्वि॒रण्यं वाऽव॑धाय सशु॒क्राणामे॒व गृ॒ह्णाति यो वा
 ब्रा॒ह्म॒णो बहु॑याजी तस्य कुम्भ्या॒नां गृ॒हीया॑त्स हि
 गृ॒ही॒तव॑सतीवरीको वसतीवरीर्गृ॒ह्णाति प॒शवो॒ वै
 व॑सतीवरीः प॒शूने॒वाऽऽर॑भ्य गृही॒त्वोप॑ वसति॒ यद॑-
 न्वी॒पं तिष्ठ॑न्गृही॒याञ्चि॒मर्गि॑का अस्मात्प॒शवः॑ स्युः
 प्रती॒पं तिष्ठ॑न्गृह्णाति प्रति॒रु॒ध्यैवा॒स्मै प॒शून्गृ॒ह्णातीन्द्रः॑
 (२) वृ॒त्रम॑हन्त्सो॒ऽपो॒ऽऽर॑भ्यप्रियत तासां

यन्मेध्यं यज्ञियः सदेवमासीत्तदत्यमुच्यत ता वहन्ती-
 रभवन्वहन्तीनां गृह्णाति या एव मेध्या यज्ञियाः
 सदेवा आपस्तासामेव गृह्णाति नान्तमा वहन्तीरती-
 याद्यदन्तमा वहन्तीरतीयाद्यज्ञमति मन्येत न
 स्थावराणां गृह्णीयाद्वरुणगृहीता वै स्थावरा
 यत्स्थावराणां गृह्णीयात् (३) वरुणेनास्य यज्ञं
 ग्राहयेद्यद्वै दिवा भवत्यपो रात्रिः प्र विंशति
 तस्मात्ताम्रा आपो दिवा ददृश्रे यन्नक्तं भवत्यपोऽहः
 प्र विंशति तस्माच्चन्द्रा आपो नक्तं ददृश्रे छायायै
 चाऽऽतपतश्च संधौ गृह्णात्यहोरात्रयोरेव स्मै वर्णं
 गृह्णाति हविष्मतीरिमा आप इत्याह हविष्कृतानामेव
 गृह्णाति हविष्मः अस्तु (४) सूर्य इत्याह
 सशुक्राणामेव गृह्णात्यनुष्टुभां गृह्णाति वाग्वा
 अनुष्टुग्वाचैवैनाः सर्वया गृह्णाति चतुष्पदयर्चा
 गृह्णाति त्रिः सादयति सप्त सं पद्यन्ते सप्तपदा
 शक्करी पशवः शक्करी पशून्वेवाव रुन्धेऽस्मै वै
 लोकाय गार्हपत्य आ धीयतेऽमुष्मा आहवनीयो
 यद्गार्हपत्य उपसादेयेदस्मिँल्लोके पशुमान्त्स्याद्यदा-
 हवनीयेऽमुष्मिन् (५) लोके पशुमान्त्स्यादुभ-
 योरुप सादयत्युभयोरेवैनं लोकयोः पशुमन्तं

(वसतीवर्यभिधानम्)

करोति सर्वतः परिं हरति रक्षसामपहत्या इन्द्राग्नि-
 योर्भागधेयीः स्थेत्याह यथायजुरेवैतदाग्नीध्र उप
 वासयत्येतद्वै यज्ञस्यापराजितं यदाग्नीध्रं यदेव
 यज्ञस्यापराजितं तदेवैना उप वासयति यतः
 खलु वै यज्ञस्य विततस्य न क्रियते तदनु यज्ञः
 रक्षाःस्यैव चरन्ति यद्वहन्तीनां गृह्णाति क्रियमाणमेव
 रक्षस्य शये रक्षसामनन्ववचाराय न ह्येता
 ईलयन्त्या तृतीयसवः । त्वरिं शेरे यज्ञस्य
 संतत्यै (६) ॥

(स्यादिन्द्रो गृह्णीयादस्त्वमुष्मिन्क्रियते

षड्विंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके द्वितीयोऽनुवाकः ॥ २ ॥

(अथ षष्ठाष्टके चतुर्थप्रपाठके द्वितीयोऽनुवाकः ।)

देवाः । वै । यज्ञम् । आग्नीध्र इत्याग्नि-इध्रे । वीति ।
 अभजन्त । ततः । यत् । अत्यशिष्यतेत्यति-अशिष्यत ।
 तत् । अब्रुवन् । वसतु । नु । नः । इदम् । इति । तत् ।
 वसतीवरीणाम् । वसतीवरित्वमिति वसतीवरि-त्वम् ।
 तस्मिन् । प्रातः । न । समिति । अशक्वन् । तत् । अपि-

त्यप्—सु । प्रेति । अवेशयन् । ताः । वसतीवरीः । अभ-
 वन् । वसतीवरीः । गृह्णाति । यज्ञः । वै । वसतीवरीः ।
 यज्ञम् । एव । आरभ्येत्या—रभ्य । गृहीत्वा । उपेति ।
 वसति । यस्य । अगृहीताः । अभीति । निम्रोचेदिति
 नि—म्रोचेत् । अनारब्ध इत्यना—रब्धः । अस्य । यज्ञः ।
 स्यात् (१) । यज्ञम् । वीति । छिन्यात् । ज्योतिष्या ।
 वा । गृहीयात् । हिरण्यम् । वा । अवधायेत्यव—धार्य ।
 सशुक्राणामिति स—शुक्राणाम् । एव । गृह्णाति । यः । वा ।
 ब्राह्मणः । बहुयाजीति बहु—याजी । तस्य । कुम्भ्यानाम् ।
 गृहीयात् । सः । हि । गृहीतवसतीवरीक इति गृहीत-
 वसतीवरीकः । वसतीवरीः । गृह्णाति । पशवः । वै ।
 वसतीवरीः । पशून् । एव । आरभ्येत्या—रभ्य । गृहीत्वा ।
 उपेति । वसति । यत् । अन्वीपम् । तिष्ठन् । गृहीयात् ।
 निर्मार्गिका इति निः—मार्गिकाः । अस्मात् । पशवः । स्युः ।
 प्रतीपम् । तिष्ठन् । गृह्णाति । प्रतिरुध्येति प्रति—रुध्य ।
 एव । अस्मै । पशून् । गृह्णाति । इन्द्रः (२) । वृत्रम् ।
 अहन् । सः । अपः । अभीति । अम्रियत् । तासाम् । यत् ।
 मेध्यम् । यज्ञियम् । सदेवमिति स—देवम् । आसीत् । तत् ।
 अतीति । अमुच्यत् । ताः । वहन्तीः । अभवन् । वह-
 न्तीनाम् । गृह्णाति । याः । एव । मेध्याः । यज्ञियाः ।

सदे॒वा इति॒ स—दे॒वाः । आपः॑ । ता॒साम् । ए॒व । गृ॒ह्णा॒ति ।
 न । अ॒न्त॒माः । वह॑न्तीः । अ॒तीति॑ । इ॒यात् । यत् । अ॒न्त॒माः ।
 वह॑न्तीः । अ॒ती॒या॒दि॒त्यति॑—इ॒यात् । य॒ज्ञम् । अ॒तीति॑ ।
 म॒न्येत् । न । स्था॒व॒राणा॑म् । गृ॒ह्णी॒यात् । वरु॑णगृ॒ह्णी॒त॒ ।
 इति॒ वरु॑ण—गृ॒ही॒ताः । वै । स्था॒व॒राः । यत् । स्था॒व॒राणा॑म् ।
 गृ॒ह्णी॒यात् (३) । वरु॑णेन । अ॒स्य । य॒ज्ञम् । ग्रा॒ह॒येत् ।
 यत् । वै । दि॒वा । भ॒वति॑ । अ॒पः । रा॒त्रिः । प्रेति॑ । वि॒श॒ति ।
 तस्मा॑त् । ता॒म्राः । आपः॑ । दि॒वा । द॒द॒श्रे । यत् ।
 न॒क्तम् । भ॒वति॑ । अ॒पः । अ॒हः । प्रेति॑ । वि॒श॒ति ।
 तस्मा॑त् । च॒न्द्राः । आपः॑ । न॒क्तम् । द॒द॒श्रे । छा॒य॒र्यै ।
 च । आ॒त॒प॒त॒ इत्या॑—त॒प॒तः । च । सं॒धा॒वि॒ति॒ सं—धौ ।
 गृ॒ह्णा॒ति । अ॒हो॒रा॒त्रयो॑रित्य॒हः—रा॒त्रयोः॑ । ए॒व । अ॒स्मै ।
 वर्ण॑म् । गृ॒ह्णा॒ति । ह॒विष्म॑तीः । इ॒माः । आपः॑ । इति॑ ।
 आ॒ह । ह॒विष्क॑ताना॒ति॒ ह॒विः—क॑ताना॒म् । ए॒व ।
 गृ॒ह्णा॒ति । ह॒विष्मा॑न् । अ॒स्तु (४) । सूर्यः॑ । इति॑ ।
 आ॒ह । स॒शु॒क्राणा॑मि॒ति॒ स—शु॒क्राणा॑म् । ए॒व । गृ॒ह्णा॒ति ।
 अ॒नु॒ष्टु॒भेत्य॑नु—स्तु॒भा । गृ॒ह्णा॒ति । वाक् । वै ।
 अ॒नु॒ष्टु॒गित्य॑नु—स्तुक् । वा॒चा । ए॒व । ए॒नाः ।
 सर्व॑या । गृ॒ह्णा॒ति । चतु॑ष्प॒दयेति॑ चतुः—प॒द॒या । क॒चा ।
 गृ॒ह्णा॒ति । त्रिः । सा॒द॒याति॑ । सप्त । स॒मि॒ति॒ । प॒द्यन्ते॑ ।

सप्तपदेति सप्त-पदा । शर्करी । पशवः । शर्करी ।
पशून् । एव । अवेति । रुन्धे । अस्मै । वै । लोकाय ।
गार्हपत्य इति गार्ह-पत्यः । एति । धीयते । अमुष्मै ।
आहवनीय इत्या-हवनीयः । यत् । गार्हपत्य इति गार्ह-
पत्ये । उपसादयेदित्युप-सादयेत् । अस्मिन् । लोके ।
पशुमानिति पशु-मान् । स्यात् । यत् । आहवनीय
इत्या-हवनीये । अमुष्मिन् (५) । लोके । पशुमानिति
पशु-मान् । स्यात् । उभयोः । उपेति । सादयति ।
उभयोः । एव । एनम् । लोकयोः । पशुमन्तमिति
पशु-मन्तम् । करोति । सर्वतः । परीति । हरति ।
रक्षसाम् । अपंहत्या इत्यप-हृत्यै । इन्द्राग्नियोरिति इन्द्र-
अग्नियोः । भागधेयीरिति भाग-धेयीः । स्थ । इति ।
आह । यथायजुरिति यथा-यजुः । एव । एतत् ।
आग्नीध्र इत्याग्नि-इध्रे । उपेति । वासयति । एतत् । वै ।
यज्ञस्य । अपराजितमित्यपरा-जितम् । यत् । आग्नीध्र-
मित्याग्नि-इध्रम् । यत् । एव । यज्ञस्य । अपराजित-
मित्यपरा-जितम् । तत् । एव । एनाः । उपेति ।
वासयति । यतः । खलु । वै । यज्ञस्य । विततस्येति
वि-ततस्य । न । क्रियते । तत् । अन्विति । यज्ञम् ।
रक्षांसि । अवेति । चरन्ति । यत् । बहन्तीनाम् ।

(सोमोपावहरणकथनम्)

गृ॒ह्णा॒ति । क्रि॒य॒मा॒णम् । ए॒व । तत् । य॒ज्ञ॒स्य॑ । श॒ये ।
रक्ष॑साम् । अ॒न॒न्व॒व॒चा॒रा॒येत्य॑न॒नु-अ॒व॒चा॒रा॒य । न । हि ।
ए॒ताः । ई॒ल्य॑न्ते । ए॒ति । तृ॒ती॒य॒स॒व॒ना॒दि॒ति॑ तृती॒य-
स॒व॒ना॒त् । प॒री॒ति॑ । शे॒रे । य॒ज्ञ॒स्य॑ । सं॒त॒त्या इति॑
सं-त॒त्यै (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठके द्वितीयोऽनुवाकः ॥ २ ॥

(अथ षष्ठाष्टके चतुर्थप्रपाठके तृतीयोऽनुवाकः ।)

ब्र॒ह्म॒वा॒दि॒नो॑ वद॒न्ति॒ स॒ त्वा अ॒ध्व॒र्युः॑ स्या॒यः
सोम॑मुपाव॒हर॒न्त्स॒र्वा॒भ्यो॑ दे॒वता॑भ्य उपाव॒हरे॒दि॒ति॑ ह॒दे
त्वे॒त्या॒ह म॒नु॒ष्ये॑भ्य ए॒वैते॑न॒ करो॒ति॒ मन॑से॒ त्वे॒त्या॒ह
पि॒तृ॒भ्य॑ ए॒वैते॑न॒ करो॒ति॒ दि॒वे॒ त्वा सूर्या॑य॒ त्वे॒त्या॒ह
दे॒वे॒भ्य॑ ए॒वैते॑न॒ करो॒त्ये॒ता॒र्वती॒र्वै॑ दे॒वता॑स्ता॒न्य॑ ए॒वैन॑
स॒र्वा॒भ्य॑ उपाव॒हर॒ति॒ पु॒रा वा॒चः (१) प्र॒व॒दि॒तोः
प्रा॒तर॒नु॒वा॒कमु॒पा॒क॒रो॒ति॒ या॒व॒त्ये॒व वा॒क्ता॒म॒व॑ रु॒न्धेऽ-
पोऽ॒ग्नेऽ॒भि॒व्या॒ह॒र॒ति॒ य॒ज्ञो वा॒ आपो॑ य॒ज्ञमे॒वा॒भि वा॒चं
वि सृ॑ज॒ति॒ स॒र्वा॒णि॒ छ॒न्दा॒स्य॒न्वा॒ह प॒शवो॑ वै
छ॒न्दा॒सि॒ प॒शू॒ने॒वा॒व॑ रु॒न्धे गाय॒त्रि॒या ते॒ज॒स्का॒म॒स्य॑

परिं दध्यात्रिष्टुभेन्द्रियकामस्य जगत्या पशुकामस्या-
 नुष्टुभां प्रतिष्ठाकामस्य पङ्क्त्या यज्ञकामस्य विरा-
 जाऽन्नकामस्य शृणोत्वग्निः समिधा हवम् (२)
 म इत्याह सवितृप्रसूत एव देवताभ्यो निवेद्यापोऽच्छै-
 त्यप ईष्य होतरित्याहोषित* हि कर्म क्रियते मैत्रा-
 वरुणस्य चमसाध्वर्यवा द्रवेत्याह मित्राद्वर्यौ वा
 अपां नेतारौ ताभ्यामैवना अच्छैति देवीरापो अपां
 नपादित्याहाऽऽहुत्यैवैना निष्क्रीय गृह्णात्यथो हवि-
 ष्ठतानामेवाभिघृतानां गृह्णाति (३) कार्ष्णिरीसी-
 त्याह शर्मलमेवाऽऽसामर्षं प्लावयति समुद्रस्य वोऽक्षित्या
 उन्नय इत्याह तस्मादयमानाः पीयमाना आपो न
 क्षीयन्ते योनिर्वै यज्ञस्य चात्वालं यज्ञो वसतीवरी-
 र्होतृचमसं च मैत्रावरुणचमसं च सस्पर्श्य वसती-
 वरीर्व्यानयति यज्ञस्य सयोनित्वायाथो स्वादेवैना
 योनेः प्र जनयत्यध्वर्योऽवेरपा ३ इत्याहोतेर्मनन्नमु-
 रुतेमाः पश्येति वावैतदाह यद्यग्निष्टोमो जुहोति
 यद्युक्थ्यः परिधौ नि मार्ष्टि यद्यतिरात्रो यजुर्वदन्प्र
 पयते यज्ञक्रतूनां व्यावृत्त्यै (४) ॥

(वाचो हवमभिघृतानां गृह्णात्युत पञ्चविंशतिश्च)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके तृतीयोऽनुवाकः ॥ ३ ॥

(अथ षष्ठाष्टके चतुर्थप्रपाठके तृतीयोऽनुवाकः ।)

ब्रह्मवादिन इति ब्रह्म-वादिनः । वदन्ति । सः । तु । वै ।
अध्वर्युः । स्यात् । यः । सोमम् । उपावहरन्नित्युप-
अवहरन् । सर्वाभ्यः । देवताभ्यः । उपावहरेदित्युप-
अवहरेत् । इति हृदे । त्वा । इति । आह । मनुष्येभ्यः ।
एव । एतेन । करोति । मनसे । त्वा । इति । आह ।
पितृभ्य इति पितृ-भ्यः । एव । एतेन ।
करोति । दिवे । त्वा । सूर्याय । त्वा । इति । आह ।
देवेभ्यः । एव । एतेन । करोति । एतावतीः । वै ।
देवताः । ताभ्यः । एव । एनम् । सर्वाभ्यः । उपावहर-
तीत्युप-अवहरति । पुरा । वाचः (१) । प्रवदितोरिति
प्र-वदितोः । प्रातरनुवाकमिति प्रातः-अनुवाकम् ।
उपाकरोतीत्युप-आकरोति । यावती । एव । वाक् ।
ताम् । अवेति । रुन्धे । अपः । अग्रे । अभिव्याहरती-
त्यभि-व्याहरति । यज्ञः । वै । आपः । यज्ञम् । एव ।
अभीति । वाचम् । वीति । सृजति । सर्वाणि ।

छन्दांसि । अन्विति । आह । पशवः । वै । छन्दांसि ।
 पशून् । एव । अवेति । रुन्धे । गायत्रिया । तेजस्का-
 मस्येति तेजः—कामस्य । परीति । दध्यात् । त्रिष्टुभा ।
 इन्द्रियकामस्येतीन्द्रिय—कामस्य । जगत्या । पशुका-
 मस्येति पशु—कामस्य । अनुष्टुभेत्यनु—स्तुभा । प्रतिष्ठा-
 कामस्येति प्रतिष्ठा—कामस्य । पङ्क्त्या । यज्ञकामस्येति
 यज्ञ—कामस्य । विराजेति वि—राजा । अन्नकामस्येत्यन्न-
 कामस्य । शृणोतु । अग्निः । समिधेति सम्—इधा ।
 हवम् (२) । मे । इति । आह । सवितृप्रसूत इति
 सवितृ—प्रसूतः । एव । देवताभ्यः । निवेद्येति नि—वेद्य ।
 अपः । अच्छे । एति । अपः । इष्य । होतः । इति ।
 आह । इषितम् । हि । कर्म । क्रियते । मैत्रावरुणस्येति
 मैत्रा—वरुणस्य । चमसाध्वर्यविति चमस—अध्वर्यो ।
 एति । द्रव । इति । आह । मित्रावरुणाविति मित्रा-
 वरुणौ । वै । अपाम् । नेतारौ । ताभ्याम् । एव । एनाः ।
 अच्छे । एति । देवीः । आपः । अपाम् । नपात् ।
 इति । आह । आहुत्येत्या—हुत्या । एव । एनाः ।
 निष्क्रीयेति निः—क्रीय । गृह्णाति अथो इति । हविष्कृ-
 तानामिति हविः—कृतानाम् । एव । अग्निष्टुताग्नित्व-
 भि—घृतानाम् । गृह्णाति (३) । कार्ष्णिः । असि ।

(सोमोपावहरणकथनम्)

इति । आ॒ह । श॒र्म॒ल॒म् । ए॒व । आ॒सा॒म् । अ॒पे॒ति ।
 प्ला॒व॒य॒ति । स॒मु॒द्र॒स्य॑ । वः । अ॒क्षि॒त्यै । उ॒दि॒ति । न॒ये ।
 इति । आ॒ह । त॒स्मात् । अ॒द्य॒मा॒नाः । पी॒य॒मा॒नाः ।
 आ॒पः । न । क्षी॒य॒न्ते । यो॒निः । वै । य॒ज्ञ॒स्य॑ । चा॒त्वा॒ल॒म् ।
 य॒ज्ञः । व॒स॒ती॒व॒रीः । हो॒तृ॒च॒म॒स॒मि॒ति हो॒तृ॒च॒म॒स॒म् । च ।
 मै॒त्रा॒व॒रु॒ण॒च॒म॒स॒मि॒ति मै॒त्रा॒व॒रु॒ण॒च॒म॒स॒म् । च । स॒स्प॒-
 श्ये॒ति सं॒स्प॒र्य॑ । व॒स॒ती॒व॒रीः । व्या॒न॒य॒ती॒ति वि॒आ॒न॒य॒ति ।
 य॒ज्ञ॒स्य॑ । स॒यो॒नि॒त्वा॒ये॒ति स॒यो॒नि॒त्वा॒य॑ । अ॒थो इति॑ ।
 स्वात् । ए॒व । ए॒नाः । यो॒नेः । प्रे॒ति । ज॒न॒य॒ति ।
 अ॒ध्व॒र्यो इति॑ । अ॒वैः । अ॒पाः (३) । इति॑ । आ॒ह ।
 उ॒त । ई॒म् । अ॒न॒न्न॒मुः । उ॒त । इ॒माः । प॒श्य । इति॑ ।
 वा॒व । ए॒तत् । आ॒ह । य॒दि । अ॒ग्नि॒ष्टो॒म इ॒त्य॒ग्नि॒स्तो॒मः ।
 जु॒हो॒ति । य॒दि । उ॒क्थ्यः॑ । प॒रि॒धा॒वि॒ति प॒रि॒धौ ।
 नी॒ति । मा॒र्ष्टि॑ । य॒दि । अ॒ति॒रा॒त्र इ॒त्य॒ति॒रा॒त्रः । य॒जुः ।
 व॒दन् । प्रे॒ति । प॒द्य॒ते । य॒ज्ञ॒क्र॒तूना॒मि॒ति य॒ज्ञ॒क्र॒तूना॒म् ।
 व्या॒वृ॒त्या इति॑ वि॒आ॒वृ॒त्यै । (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठके तृतीयोऽनुवाकः ॥ ३ ॥

दे॒वस्य॑ त्वा स॒वितुः॑ प्र॒सव॑ इति॒ आवा॑ण॒मा द॑त्ते
 प्र॒सूत्या॑ अ॒श्विनो॑र्वा॒हुभ्या॑मित्या॒हाश्विनौ॑ हि दे॒वाना॑-
 मध्व॒र्यु आ॑स्तां पू॒ष्णो ह॑स्ता॒भ्यामित्या॑ह॒ यत्तै॑ प॒शवो॑
 वै सोमो॑ व्या॒न उ॑पा॒शुस॑र्व॒नो यदु॑पा॒शुस॑र्व॒नम॑भि
 मिमी॑ते व्या॒नमे॒व प॒शुषु॑ दधा॒तीन्द्रा॑य॒ त्वेन्द्रा॑य॒ त्वेति॑
 मिमी॑त इन्द्रा॒य हि॒ सोम॑ आ॒ह्निय॑ते पञ्च॒ कृत्वो॑
 यजु॑षा मिमी॑ते (१) पञ्चा॑क्षरा प॒ङ्क्तिः॑ पाङ्क्ते॑
 यज्ञो॑ य॒ज्ञमे॒वाव॑ रुन्धे॒ पञ्च॑ कृ॒त्वस्तु॑ष्णीं दश॒ सं
 प॑द्यन्ते दशा॑क्षरा वि॒राडन्नं॑ वि॒राड्वि॒राजै॒वान्नाद्य॑मव॒
 रुन्धे॑ श्वा॒न्नाः स्थ॑ वृ॒त्रतु॑र इत्या॒हैष॑ वा अ॒पाश॑ सोम-
 पी॒थो य ए॒वं वेद॑ नाप्स्वा॒र्तिमा॑च्छी॒ति यत्ते॑ सोम
 दि॒वि ज्योति॑रित्या॒हैभ्य॑ ए॒वैन॑म् (२) लो॒केभ्यः॑
 सं भ॑रति॒ सोमो॑ वै राजा॒ दिशो॑ऽभ्य॒ध्याय॑त्स दिशो-
 ऽनु॒ प्रावि॑शत्याग॒पागु॑र्दग्धरा॒गित्या॑ह॒ दिग्भ्य॑ ए॒वैन॑
 सं भ॑रत्यथो दि॒श ए॒वास्मा॑ अव॒ रुन्धे॑ऽम्ब॒ नि
 ष्व॒रेत्या॑ह॒ कामु॑का ए॒नश्च॑ स्त्रियो॑ भवन्ति॒ य ए॒वं
 वेद॑ यत्ते॑ सोमादा॒भ्यं नाम॑ जागु॒वीति॑ (३)
 आ॒हैष॑ वै सोम॑स्य सोमपी॒थो य ए॒वं वेद॑ न सौ॒म्या-

(सोमोन्मानकथनम्)

मार्ति॒मा॒च्छेति॒ घ्नन्ति॒ वा ए॒तत्सोमं॒ दद॑न्ति॒पु॒ण्य-
न्त्य॒श्शून॑पं गृह्णाति॒ त्राय॑त ए॒वैनं॑ प्रा॒णा वा अ॒श्वः
प॒शवः॒ सोमो॑ऽश्शून्यु॒नर॑पि सृजति प्रा॒णाने॒व प॒शुषु॑
दधाति॒ द्वौ॒द्वौ॒वपि॑ सृजति॒ तस्मा॒द्वौ॒द्वौ प्रा॒णाः (४)

(यजुषा मिमीत ए॒नं जा॒गृवी॒ति

चतु॑श्चत्वारि॒शच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके चतुर्थोऽनुवाकः ॥ ४ ॥

(अथ षष्ठाष्टके चतुर्थप्रपाठके चतुर्थोऽनुवाकः ।)

दे॒वस्य॑ । त्वा । स॒वि॒तुः । प्र॒स॒व इति॑ प्र—स॒वे । इति॑ ।
ग्रा॒वा॒णम् । एति॑ । द॒त्ते । प्र॒सू॒त्या इति॑ प्र—सू॒त्यै । अ॒श्विनोः॑ ।
बा॒हु॒भ्यामि॑ति॒ बा॒हु—भ्याम् । इति॑ । आ॒ह । अ॒श्विनौ ।
हि । दे॒वाना॑म् । अ॒ध्व॒र्यू इति॑ । आ॒स्ताम् । पू॒ष्णः । ह॒स्ता-
भ्याम् । इति॑ । आ॒ह । य॒त्यै । प॒शवः॑ । वै । सोमः॑ । व्या॒न इति॑
वि—अ॒नः । उ॒पा॒श्शु॒सर्व॑न् इत्यु॒पा॒श्शु—सर्व॑नः । यत् ।
उ॒पा॒श्शु॒सर्व॑न्मित्यु॒पा॒श्शु—सर्व॑नम् । अ॒भी॒ति । मिमी॑ते ।
व्या॒नमि॑ति॒ वि—अ॒नम् । ए॒व । प॒शुषु॑ । द॒धा॒ति । इन्द्रा॑य ।
त्वा । इन्द्रा॑य । त्वा । इति॑ । मिमी॑ते । इन्द्रा॑य । हि ।

सोमः । आ॒ह्रिय॒त॒ इत्या॑—ह्रिय॒ते । प॒ञ्च । कृ॒त्वः । य॒जु॒षा ।
 मि॒मी॒ते (१) । प॒ञ्चाक्ष॑रेति प॒ञ्च—अक्ष॑रा । प॒ङ्क्तिः ।
 पा॒ङ्क्तः । य॒ज्ञः । य॒ज्ञम् । ए॒व । अ॒वेति॑ । रु॒न्धे । प॒ञ्च ।
 कृ॒त्वः । तू॒ष्णीम् । द॒श । स॒मिति॑ । प॒य॒न्ते । द॒शाक्ष॑रेति
 द॒श—अक्ष॑रा । वि॒राडिति॑ वि—राट् । अ॒न्नम् ।
 वि॒राडिति॑ वि—राट् । वि॒राजेति॑ वि—राजा ।
 ए॒व । अ॒न्नाय॑मित्य॒न्न—अय॑म् । अ॒वेति॑ । रु॒न्धे ।
 श्वा॒न्नाः । स्थ । वृ॒त्रतु॑र इति वृ॒त्र—तुरः । इति॑ । आ॒ह ।
 ए॒षः । वै । अ॒पाम् । सो॒मपी॒थ इति॑ सोम—पी॒थः । यः ।
 ए॒वम् । वेद॑ । न । अ॒प्स्वि॒त्यप्—सु । आ॒र्तिम् । एति॑ ।
 ऋ॒च्छति॑ । यत् । ते । सो॒म । दि॒वि । ज्यो॒तिः । इति॑ ।
 आ॒ह । ए॒भ्यः । ए॒व । ए॒नम् (२) । लो॒केभ्यः ।
 स॒मिति॑ । भ॒रति॑ । सोमः । वै । राजा । दि॒शः ।
 अ॒भीति॑ । अ॒ध्या॒यत् । सः । दि॒शः । अनु॑ । प्रेति॑ । अ॒वि॒
 शत् । प्राक् । अ॒पाक् । उ॒दक् । अ॒ध॒राक् । इति॑ । आ॒ह ।
 दि॒ग्भ्य इति॑ दिक्—भ्यः । ए॒व । ए॒नम् । स॒मिति॑ । भ॒रति॑ ।
 अथो॑ इति॑ । दि॒शः । ए॒व । अ॒स्मै । अ॒वेति॑ । रु॒न्धे ।
 अ॒म्ब । नी॒ति । स्वर॑ । इति॑ । आ॒ह । का॒मु॒काः । ए॒नम् ।
 स्त्रि॒यः । भ॒व॒न्ति । यः । ए॒वम् । वेद॑ । यत् । ते । सो॒म ।
 अ॒दा॒भ्यम् । ना॒म । जा॒गृ॒वि । इति॑ । (३) । आ॒ह ।

(उपांशुप्रहकथनम्)

ए॒षः । वै । सोम॑स्य । सोम॑पी॒थ इति॑ सोम—पी॒थः । यः ।
 ए॒वम् । वेद॑ । न । सौ॒म्याम् । आ॒र्तिम् । ए॒ति । ऋ॒च्छति॑ ।
 घ्नन्ति॑ । वै । ए॒तत् । सोम॑म् । यत् । अ॒भिषु॑ण्वन्ती-
 त्या॒भि—सु॒न्वन्ति॑ । अ॒श्वन् । अ॒पेति॑ । गृ॒ह्णाति॑ । त्रा॒यते॑ ।
 ए॒व । ए॒नम् । प्रा॒णा इति॑ प्र—अ॒नाः । वै । अ॒श्वः ।
 प॒शवः॑ । सोमः॑ । अ॒श्वन् । पुनः॑ । अ॒पीति॑ । सृ॒जति॑ ।
 प्रा॒णानि॑ति प्र—अ॒नान् । ए॒व । प॒शुषु॑ । द॒धाति॑ । द्वौ॒द्वा-
 वि॒ति द्वौ—द्वौ । अ॒पीति॑ । सृ॒जति॑ । तस्मा॑त् । द्वौ॒द्वा-
 वि॒ति द्वौ—द्वौ । प्रा॒णा इति॑ प्र—अ॒नाः । (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठके चतुर्थोऽनुवाकः ॥ ४ ॥

(अथ षष्ठाष्टके चतुर्थप्रपाठके पञ्चमोऽनुवाकः ।)

प्रा॒णो वा ए॒ष यदु॑पा॒श्वर्यदु॑पा॒श्वग्रा॑ ग्रहा॑
 गृ॒ह्यन्ते॑ प्रा॒णमे॒वानु॑ प्र य॒न्त्यरु॒णो ह स्मा॑ऽऽहौ॒पवेशिः॑
 प्रा॒तःसर्व॑न ए॒वाहं॑ य॒ज्ञः स॒ स्थाप॑यामि तेन॒ ततः॑
 स॒ स्थि॑तेन च॒राभी॒त्यष्टौ॑ कृ॒त्वोऽग्ने॑ऽभि षु॒णोत्य॑ष्टा-
 क्ष॒रा गा॒यत्री॑ गा॒यत्रं॑ प्रा॒तःसर्व॑नं प्रा॒तःसर्व॑नमे॒व
 तेना॑ऽऽप्नोत्येका॒दश॑ कृ॒त्वो द्वि॑तीयमेका॒दश॑क्षरा

त्रिष्टुप्त्रैष्टुभं माध्यंदिनं (१) सर्वनं माध्यंदिनमेव
 सर्वनं तेनाऽऽप्नोति द्वादश कृत्वस्तृतीयं द्वादशाक्षरा
 जगती जागतं तृतीयसवनं तृतीयसवनमेव
 तेनाऽऽप्नोत्येताः ह वाव स यज्ञस्य सः स्थितिमुवाचा-
 स्कन्दायास्कन्नः हि तद्यज्ञस्य सः स्थितस्य
 स्कन्दत्यथो खल्वाहुर्गायत्री वाव प्रातःसवने
 नातिवाद इत्यनतिवादुक एनं भ्रातृव्यो भवति य
 एवं वेद तस्मादष्टावष्टौ (२) कृत्वाऽभिषुत्य
 ब्रह्मवादिनो वदन्ति पवित्रवन्तोऽन्ये ग्रहा
 गृह्यन्ते किंपवित्र उपाःशुरिति वाक्पवित्र इति
 ब्रूयाद्वाचस्पतये पवस्व वाजिन्नित्याह वाचै-
 ब्येनं पवयति वृष्णो अःशुभ्यामित्याह वृष्णो
 ह्येतावःशू यौ सोमस्य गभस्तिपूत इत्याह
 गभस्तिना ह्येनं पवयति देवो देवानां
 पवित्रमसीत्याह देवो ह्येषः (३) सन्देवानां
 पवित्रं येषां भागोऽसि तेभ्यस्त्वेत्याह येषां ह्येष
 भागस्तेभ्य एनं गृह्णाति स्वांकृतोऽसीत्याह प्राणमेव
 स्वमंकृत मधुमतीर्न इषस्कृधीत्याह सर्वमेवास्मा
 इदः स्वदयति विश्वेभ्यस्त्वेन्द्रियेभ्यो दिव्येभ्यः
 पार्थिवेभ्य इत्याहोभयेष्वेव देवमनुष्येषु प्राणान्दधाति

(उपांशुप्रहकथनम्)

मनस्त्वा (४) अद्वित्याह मन एवाश्रुत
 उर्वन्तरिक्षमन्विहीत्याहान्तरिक्षदेवत्यो हि प्राणः
 स्वाहा त्वा सुभवः सूर्यायेत्याह प्राणा वै
 स्वर्भवसो देवास्तेष्वेव परोक्षं जुहोति देवेभ्यस्त्वा
 मरीचिपेभ्य इत्याहाऽऽदित्यस्य वै रश्मयो देवा
 मरीचिपास्तेषां तद्भागधेयं तानेव तेन प्रीणाति
 यदि कामयेत वर्षुकः पर्जन्यः (५) स्यादिति नीचा
 हस्तेन नि मृज्यादृष्टिमेव नि यच्छति यदि
 कामयेतावर्षुकः स्यादित्युत्तानेन नि मृज्यादृष्टि-
 मेवोयच्छति यद्यभिचरेदमुं जह्यथ त्वा होष्यामीति
 ब्रूयादाहुतिमेवैनं प्रेप्सन्हन्ति यदि दूरे स्यादा त-
 भितोस्तिष्ठेत्प्राणमेवास्यानुगत्य हन्ति यद्यभिचरे-
 दमुष्य (६) त्वा प्राणे सादयामीति सादयेदसन्नो
 वै प्राणः प्राणमेवास्य सादयति षड्भिरशुभिः
 पवयति षड्वा ऋतव ऋतुभिरेवैनं पवयति त्रिः
 पवयति त्रय इमे लोका एभिरेवैनं लोकैः
 पवयति ब्रह्मवादिनो वदन्ति कस्मात्सत्यान्नयः
 पशूनाः हस्तादाना इति यन्निरुपाः शुः हस्तेन

विगृह्णाति तस्मात्त्रयः पशूनां त्स्तां दानाः पुरुषो
हस्ती मर्कटः (७) ॥

(माध्यंदिनमष्टावष्टावेष मनस्त्वा पर्जन्योऽमुष्य पुरुषो द्वे च ।)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके पञ्चमोऽनुवाकः ॥ ५ ॥

(अथ षष्ठाष्टके चतुर्थप्रपाठके पञ्चमोऽनुवाकः ।)

प्राण इति प्र—अनः । वै । एषः । यत् । उपा—
शुरित्युप—अशुः । यत् । उपा—श्वग्रा इत्युपा—शु—अग्राः ।
ग्रहाः । गृह्यन्ते । प्राणमिति प्र—अनम् । एव । अनु ।
प्रेति । यन्ति । अरुणः । ह । स्म । आह । औपवेशि-
रित्यौप—वेशिः । प्रातःसवन इति प्रातः—सवने । एव ।
अहम् । यज्ञम् । समिति । स्थापयामि । तेन । ततः ।
संस्थितेनेति सं—स्थितेन । चरामि । इति । अष्टौ ।
कृत्वः । अग्रे । अभीति । सुनोति । अष्टाक्षरेत्यष्टा—
अक्षरा । गायत्री । गायत्रम् । प्रातःसवनमिति प्रातः—सव-
नम् । प्रातःसवनमिति प्रातः—सवनम् । एव । तेन ।
अभ्योति । एकादश । कृत्वः । द्वितीयम् । एकादशाक्षरेत्ये-
कादश—अक्षरा । त्रिष्टुप् । त्रैष्टुभम् । माध्यंदिनम् (१) ।

(उपानिशुप्रहकथनम्)

सर्व॑नम् । मा॒ध्य॑दि॒नम् । ए॒व । सर्व॑नम् । ते॒न । आ॒भो॒ति॒ ।
 द्वा॒द॒श । कृ॒त्वः । तृ॒ती॒यम् । द्वा॒द॒शा॒क्षे॒र॒ति॒ द्वा॒द॒श-
 क्षे॒रा । ज॒ग॒ती । जा॒ग॒तम् । तृ॒ती॒य॒स॒व॒न॒मि॒ति॒ तृ॒ती॒य-स॒व॒-
 नम् । तृ॒ती॒य॒स॒व॒न॒मि॒ति॒ तृ॒ती॒य-स॒व॒नम् । ए॒व । ते॒न ।
 आ॒भो॒ति॒ । ए॒ताम् । ह॒ । वा॒व । सः । य॒ज्ञ॒स्य॑ । स॒स्थि-
 ति॒मि॒ति॒ सं-स्थि॒तिम् । उ॒वा॒च । अ॒स्क॒न्दा॒य । अ॒स्क॒न्नम् ।
 हि । तत् । यत् । य॒ज्ञ॒स्य॑ । स॒स्थि॒त॒स्ये॒ति॒ सं-स्थि॒त॒स्य॑ ।
 स्क॒न्द॒ति॒ । अ॒थो इति॑ । ख॒लु । आ॒हुः । गा॒य॒त्री । वा॒व ।
 प्रा॒तःस॒व॒न इति॑ प्रा॒तः-स॒व॒ने । न । अ॒ति॒वा॒द इत्य॑-
 ति-वा॒दे । इति॑ । अ॒न॒ति॒वा॒दु॒क इत्य॑न॒ति-वा॒दु॒कः ।
 ए॒नम् । भ्रा॒तृ॒व्यः । भ॒व॒ति॒ । यः । ए॒वम् । वे॒दे । तस्मा॑त् ।
 अ॒ष्टा॒व॒ष्टा॒वि॒त्य॒ष्टौ-अ॒ष्टौ (२) । कृ॒त्वः । अ॒भि॒षु॒त्य॒मि-
 त्य॑भि-सु॒त्यम् । ब्र॒ह्म॒वा॒दि॒न इति॑ ब्र॒ह्म-वा॒दि॒नः । व॒द॒न्ति॒ ।
 प॒वि॒त्र॒व॒न्त इति॑ प॒वि॒त्र-व॒न्तः । अ॒न्ये । ग्र॒हाः । गृ॒ह्य॒न्ते॒ ।
 किं॑प॒वि॒त्र इति॑ किं-प॒वि॒त्रः । उ॒पा॒शु॒रि॒त्यु॒प-अ॒शुः ।
 इति॑ । वाक्प॒वि॒त्र इति॑ वाक्-प॒वि॒त्रः । इति॑ । ब्रू॒या॒त् ।
 वा॒चः । प॒त॒ये । प॒व॒स्व । वा॒जि॒न् । इति॑ । आ॒ह॒ ।
 वा॒चा । ए॒व । ए॒नम् । प॒व॒य॒ति॒ । वृ॒ष्णः । अ॒शु॒भ्या॒मि-
 त्य॑शु-भ्य॑म् । इति॑ । आ॒ह॒ । वृ॒ष्णः । हि ।
 ए॒तौ । अ॒शू इति॑ । यौ । सोम॑स्य । ग॒भ॒स्ति॒पू॒त

इति ग॒र्भ॒स्ति—पू॒तः । इति । आ॒ह । ग॒र्भ॒स्तिना ।
 हि । ए॒नम् । प॒व॒र्यति । दे॒वः । दे॒वाना॑म् । प॒वि॒त्रम् । अ॒सि । इति । आ॒ह । दे॒वः । हि । ए॒षः । (३) ।
 सन् । दे॒वाना॑म् । प॒वि॒त्रम् । ये॒षां । भा॒गः । अ॒सि ।
 तेभ्यः । त्वा । इति । आ॒ह । ये॒षां । हि । ए॒षः । भा॒गः ।
 तेभ्यः । ए॒नम् । गृ॒ह्णाति । स्वा॑कृतः । अ॒सि । इति ।
 आ॒ह । प्रा॒णमि॑ति । प्र—अ॒नम् । ए॒व । स्वम् । अ॒कृत॑ ।
 म॒धु॒मती॑रिति म॒धु—म॒तीः । नः । इ॒षः । कृ॒धि । इति ।
 आ॒ह । स॒र्वम् । ए॒व । अ॒स्मै । इ॒दम् । स्व॒द॒यति॑ ।
 वि॒श्वेभ्यः । त्वा । इ॒न्द्रि॒येभ्यः । दि॒व्येभ्यः । पा॒र्थि॒-
 वेभ्यः । इति । आ॒ह । उ॒भये॑षु । ए॒व । दे॒वम॒-
 नु॒ष्ये॒ष्विति॑ दे॒व—म॒नु॒ष्ये॒षु । प्रा॒णानि॑ति । प्र—अ॒-
 नान् । द॒धाति॑ । म॒नः । त्वा । (४) । अ॒ष्टु ।
 इति । आ॒ह । म॒नः । ए॒व । अ॒श्रु॒ते । उ॒रु । अ॒न्तरि॑क्षम् ।
 अ॒न्वि॒ति । इ॒हि । इति । आ॒ह । अ॒न्तरि॑क्षदे॒वत्य॑
 इत्य॑न्तरि॒क्ष—दे॒वत्यः॑ । हि । प्रा॒ण इति॑ प्र—अ॒नः ।
 स्वा॒हा । त्वा । सु॒भ॒व इति॑ सु—भ॒वः । सू॒र्याय॑ । इति ।
 आ॒ह । प्रा॒णा इति॑ प्र—अ॒नाः । वै । स्व॒भ॒वस॑ इति स्व—
 भ॒वसः॑ । दे॒वाः । ते॒षु । ए॒व । प॒रोक्ष॑मिति परः—
 अक्ष॑म् । जु॒होति॑ । दे॒वेभ्यः॑ । त्वा । म॒रीचि॑पेभ्य इति

(उपाशुग्रहकथनम्)

मरीचि-पेभ्यः । इति । आह । आदित्यस्य । वै ।
 रश्मयः । देवाः । मरीचिपा इति मरीचि-पाः । तेषाम् ।
 तत् । भागधेयमिति भाग-धेयम् । तान् । एव । तेन ।
 प्रीणाति । यदि । कामयेत । वर्षुकः । पर्जन्यः ।
 (५) । स्यात् । इति । नीचा । हस्तेन । नीति ।
 मृज्यात् । वृष्टिम् । एव । नीति । गच्छति । यदि ।
 कामयेत । अवर्षुकः । स्यात् । इति । त्वादेवेदु-
 तानेन । नीति । मृज्यात् । वृष्टिम् । एव । उदिति ।
 यच्छति । यदि । अभिचरेदित्यभि-चरेत् । अमुम् ।
 जहि । अथ । त्वा । होष्यामि । इति । ब्रूयात् ।
 आहुतिमित्या-हुतिम् । एव । एनम् । प्रेप्सन्निति प्र-
 ईप्सन् । हन्ति । यदि । दूरे । स्यात् । एति । तमितोः ।
 तिष्ठेत् । प्राणमिति प्र-अनम् । एव । अस्य ।
 अनुगत्येत्यनु-गत्य । हन्ति । यदि । अभिचरेदित्यभि-
 चरेत् । अमुष्य (६) । त्वा । प्राण इति प्र-अने ।
 सादयामि । इति । सादयेत् । असन्नः । वै । प्राण इति
 प्र-अनः । प्राणमिति प्र-अनम् । एव । अस्य ।
 सादयति । षडभिरिति षट्-भिः । अशुभिरित्यशु-भिः ।
 पवयति । षट् । वै । ऋतवः । ऋतुभिरित्यतु-भिः । एव ।
 एनम् । पवयति । त्रिः । पवयति । त्रयः । डमे । लोकाः ।

ए॒भिः । ए॒व । ए॒नम् । लो॒कैः । प॒व॒य॒ति । ब्र॒ह्म॒वा॒दि॒न
 इति॑ ब्रह्म—वा॒दि॒नः । व॒द॒न्ति । कस्मा॑त् । स॒त्यात् । त्रयः॑ ।
 प॒शूनाम् । ह॒स्ता॒दा॒ना इति॑ ह॒स्त—आ॒दा॒नाः । इति॑ ।
 यत् । त्रिः । उ॒पा॒शु॒मित्यु॒प—अ॒शुम् । ह॒स्तेन॑ । वि॒गृ॒-
 ह्णातीति॑ वि—गृ॒ह्णा॒ति । तस्मा॑त् । त्रयः॑ । प॒शूनाम् । ह॒स्ता॒-
 दा॒ना इति॑ ह॒स्त—आ॒दा॒नाः । पु॒रुषः॑ । ह॒स्ती ।
 म॒र्कटः॑ (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठके पञ्चमोऽनुवाकः ॥ ५ ॥

(अथ षष्ठाष्टके चतुर्थप्रपाठके षष्ठोऽनुवाकः ।)

दे॒वा वै य॒ज्ञेऽकु॑र्व॒त तद॑सु॒रा अकु॑र्व॒त ते दे॒वा
 उ॒पा॒शौ य॒ज्ञः स॒स्थाप्य॑मप॒श्यन्त॑मु॒पा॒शौ स॒म-
 स्थाप॑य॒न्तेऽसु॒रा वज्र॑मु॒द्यत्य॑ दे॒वान॒भ्याय॑न्त॒ ते दे॒वा
 वि॒भ्यत॑ इन्द्र॒मुपा॑धा॒वन्तानिन्द्रो॑ऽन्तर्य॒क्षेण॑ ध॒त्त
 तद॑न्तर्य॒क्षेण॑ अन्तर्या॒मत्वं यद॑न्तर्या॒मो गृ॑ह्यते भ्रातृ-
 व्याने॒व तद्य॑ज॒मानो॑ऽन्तर्ध॒त्तेऽन्त॑स्ते (१) द॒धामि
 द्यावा॑पृथि॒वी अ॒न्तरु॑र्वन्त॒रिक्ष॑मित्या॒हैभिरे॒व लो॒कैर्य॑-
 ज॒मानो॑ भ्रातृ॒व्यान्तर्ध॑त्ते ते दे॒वा अ॒न्यन्तेन्द्रो॑

(अन्तर्यामिप्रहकथनम्)

वा इदं भूयद्भ्यः स्म इति तेऽब्रुवन्मघवन्ननु न
 आ भजेति सजोषा देवैरवरैः परैश्चेत्यब्रवीदे चैव
 देवाः परे ये चावरे तानुभयान् (२) अन्वाभ-
 जत्सजोषा देवैरवरैः परैश्चेत्याह ये चैव देवाः परे
 ये चावरे तानुभयान् नन्वाभजत्यन्तर्यामि मघवन्मा-
 दयस्वेत्याह यज्ञादेव यजमानं नान्तरेत्युपयामगृ-
 हीतोऽसीत्याहापानस्य धृत्यै यदुभापवित्रौ गृह्ये-
 यातां प्राणमपानोऽनु न्यृच्छेत्प्रमायुकः स्यात्पवि-
 त्रं नान्तर्यामि गृह्यते (३) प्राणापानयोर्विधृत्यै
 प्राणापानौ वा एतौ यदुपाश्चन्तर्यामौ व्यान
 उपाश्शुसर्वनो यं कामयेत प्रमायुकः स्यादित्य-
 संस्पृष्टौ तस्य सादयेद्व्यानेनैवास्य प्राणापानौ वि-
 च्छिनत्ति ताजकप्र भीयते यं कामयेत सर्वमायुरि-
 यादिति संस्पृष्टौ तस्य सादयेद्व्यानेनैवास्य प्राणा-
 पानौ सं तनोति सर्वमायुरिति (४) ॥

(त उभयान्गृह्यते चतुश्चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके षष्ठोऽनुवाकः ॥ ६ ॥

दे॒वाः । वै । यत् । य॒ज्ञे । अ॒कुर्व॑त । तत् ।
 अ॒सुराः । अ॒कुर्व॑त । ते । दे॒वाः । उ॒पा॒शा॒वित्यु॑प—
 अ॒शौ । य॒ज्ञम् । स॒स्थाप्य॑मि॒ति सं—स्थाप्य॑म् ।
 अ॒प॒श्यन् । तम् । उ॒पा॒शा॒वित्यु॑प—अ॒शौ । स॒मि॒ति ।
 अ॒स्था॒प॒यन् । ते । अ॒सुराः । व॒ज्रम् । उ॒द॒त्ये॒त्यु॒द—
 य॒त्य । दे॒वान् । अ॒भी॒ति । आ॒य॒न्त । ते । दे॒वाः ।
 वि॒भ्य॑तः । इन्द्र॑म् । उ॒पे॒ति । अ॒धा॒वन् । ता॒न् । इन्द्रः॑ ।
 अ॒न्त॒र्या॒मि॒णे॒त्य॒न्तः—या॒मे॒न । अ॒न्तः । अ॒ध॒त्त । तत् ।
 अ॒न्त॒र्या॒म॒स्ते॒त्य॒न्तः—या॒म॒स्य । अ॒न्त॒र्या॒म॒त्व॒मि॒त्य॒न्त॒र्या॒म—
 त्व॒म् । यत् । अ॒न्त॒र्या॒म इ॒त्य॒न्तः—या॒मः । गृ॒ह्ये॒ते ।
 भ्रा॒तृ॒व्यान् । ए॒व । तत् । य॒ज॒मानः । अ॒न्तः । ध॒त्ते ।
 अ॒न्तः । ते (१) । द॒धा॒मि । या॒वा॒पृ॒थि॒वी इति॑ या॒वा—
 पृ॒थि॒वी । अ॒न्तः । उ॒रु । अ॒न्त॒रि॒क्षम् । इति॑ । आ॒ह ।
 ए॒भिः । ए॒व । लो॒कैः । य॒ज॒मानः । भ्रा॒तृ॒व्यान् । अ॒न्तः ।
 ध॒त्ते । ते । दे॒वाः । अ॒म॒न्य॒न्त । इन्द्रः॑ । वै । इ॒दम् ।
 अ॒भू॒त् । यत् । व॒यम् । स्मः । इति॑ । ते । अ॒ब्रु॒वन् ।
 म॒ध॒व॒न्निति॑ म॒ध॒व॒न् । अ॒न्वि॒ति । नः । ए॒ति ।
 भ॒ज । इति॑ । स॒जो॒षा इति॑ स—जो॒षाः । दे॒वैः । अ॒व॒रैः ।

(अन्तर्यामिब्रह्मकथनम्)

पैरः । च । इति । अ॒ब्र॒वीत् । ये । च । ए॒व । दे॒वाः ।
 परे । ये । च । अ॒वरे । तान् । उ॒भया॑न् (२) ।
 अ॒न्वा॒भ॒ज॒दित्य॑न्—आ॒भ॒जत् । स॒जोषा॑ इति स—जोषाः ।
 दे॒वैः । अ॒व॒रैः । पैरः । च । इति । आ॒ह । ये । च ।
 ए॒व । दे॒वाः । परे । ये । च । अ॒वरे । तान् । उ॒भया॑न् ।
 अ॒न्वा॒भ॒ज॒तीत्य॑न्—आ॒भ॒जति । अ॒न्त॒र्या॒म इत्य॑न्तः—या॒मे ।
 म॒घ॒व॒न्निति॑ म॒घ—व॒न् । मा॒द॒य॒स्व । इति । आ॒ह । य॒ज्ञात् ।
 ए॒व । य॒ज॒मा॒नम् । न । अ॒न्तः । ए॒ति । उ॒प॒या॒-
 म॒गृ॒हीत् इत्यु॑प॒या॒म—गृ॒ही॒तः । अ॒सि । इति । आ॒ह ।
 अ॒पा॒न॒स्येत्य॑प—अ॒न॒स्य । धृ॒त्यै । यत् । उ॒भौ । अ॒प॒-
 वि॒त्रौ । गृ॒ह्ये॒या॒ताम् । प्रा॒ण॒मि॒ति प्र—अ॒न॒म् । अ॒पा॒न
 इत्य॑प—अ॒नः । अ॒नु । नी॒ति । ऋ॒च्छेत् । प्र॒मा॒यु॒क इति॑
 प्र—मा॒यु॒कः । स्यात् । प॒वि॒त्र॒वा॒निति॑ प॒वि॒त्र—वा॒न् ।
 अ॒न्त॒र्या॒म इत्य॑न्तः—या॒मः । गृ॒ह्य॒ते । (३) । प्रा॒णा॒पा॒-
 न॒यो॒रिति॑ प्रा॒ण—अ॒पा॒न॒योः । वि॒धृ॒त्या इति॑ वि—धृ॒त्यै ।
 प्रा॒णा॒पा॒ना॒विति॑ प्रा॒ण—अ॒पा॒नौ । वै । ए॒तौ । यत् ।
 उ॒पा॒श्व॒न्त॒र्या॒मा॒वित्यु॑पा॒शु—अ॒न्त॒र्या॒मौ । व्या॒न इति॑
 वि—अ॒नः । उ॒पा॒शु॒सर्व॑न् इत्यु॑पा॒शु—सर्व॑नः । यम् । का॒म॒-
 ये॒त । प्र॒मा॒यु॒क इति॑ प्र—मा॒यु॒कः । स्यात् । इति॑ ।
 अ॒सं॒स्पृ॒ष्टा॒वित्य॑सं—स्पृ॒ष्टौ । तस्य॑ । सा॒द॒ये॒त । व्या॒ने॒नेति॑

वि—अनेन । एव । अस्य । प्राणापानाविति प्राण—अपानौ ।
 वीति । छिनात्ति । ताजक् । प्रेति । मीयते । यम् । काम-
 येत । सर्वम् । आयुः । इयात् । इति । सःस्पृष्टाविति
 सं—स्पृष्टौ । तस्य । सादयेत् । व्यानेनेति वि—अनेन ।
 एव । अस्य । प्राणापानाविति प्राण—अपानौ । समिति ।
 तनोति । सर्वम् । आयुः । एति । (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थप्रपाठके षष्ठोऽनुवाकः ॥ ६ ॥

(अथ षष्ठाष्टके चतुर्थप्रपाठके सप्तमोऽनुवाकः ।)

वाग्वा एषा यदैन्द्रवायवो यदैन्द्रवायवाग्रा ग्रहा
 गृह्यन्ते वाचमेवानु प्र यन्ति वायुं देवा अब्रुव-
 न्त्सोमः राजानः हनामेति सोऽब्रवीद्वरं वृणै मदग्रा
 एव वो ग्रहा गृह्यान्ता इति तस्मादैन्द्रवायवाग्रा
 ग्रहा गृह्यन्ते तमघ्नन्तसोऽपूयत्तं देवा नोपाधृष्णुवन्ते
 वायुमब्रुवन्निमं नः स्वदय (१) इति सोऽब्रवीद्वरं
 वृणै मदेवत्येन्येव वः पात्राण्युच्यन्ता इति तस्मा-
 न्नानादेवत्यानि सन्ति वायव्याः पूयन्ते तमेभ्यो
 वायुरेवास्वदयत्तस्माद्यत्यति तत्प्रवाते वि षजन्ति

(ऐन्द्रवायवप्रहकथनम्)

वा॒युर्हि॑ तस्य॑ पव॒यिता॑ स्व॒दयिता॑ तस्य॑ वि॒ग्रहं॑
 ना॒वि॒न्दन्त्सा॑ऽदि॒तिर॒ब्रवी॑द्वरं॑ वृ॒णा अथ॑ म॒या वि
 गृ॒ह्णी॒ध्वं म॒दे॒वत्या॑ ए॒व वः॑ सो॒माः (२) स॒न्ना अ॒स-
 न्नि॒त्युप॒याम॑गृहीतोऽस्तीत्या॑हा॒दिति॑दे॒वत्या॑स्तेन॒ यानि॑
 हि दा॒रुम॑याणि॒ पात्रा॑ण्यस्यै॒तानि॒ योनेः॑ संभू-
 तानि॒ यानि॑ मृ॒न्मया॑नि सा॒क्षात्तान्य॑स्यै॒ तस्मा॑-
 दे॒वमा॑ह॒ वाग्वा॑ परा॒च्यव्या॑कृताऽव॒दत्ते॑ दे॒वा इन्द्र॑मब्रु-
 वन्नि॒मां नो॒ वाचं॑ व्याकुर्वीति॒ सोऽब्रवी॑द्वरं॑ वृ॒णै मह्यं॑
 चै॒वैष॑ वा॒यवे॑ च॒ सह॑ गृ॒ह्याता॑ इति॒ तस्मा॑दैन्द्रवा॒यवः
 सह॑ गृ॒ह्यते॒ तामिन्द्रो॑ म॒ध्यतो॑ऽव॒क्रम्य॑ व्याक॑रोत्तस्मा॑-
 दि॒यं व्या॑कृता॒ वाग्ब॑ते॒ तस्मा॑त्स॒कृदिन्द्रा॑य॒ मध्य॑तो
 गृ॒ह्यते॒ द्वि॒र्यावे॒ द्वौ हि॑ स व॒राव॑वृणीत (३) ।

(स्व॒दय॑ सो॒माः स॒हाष्टा॑र्विंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके सप्तमोऽनुवाकः ॥ ॥

(अथ षष्ठाष्टके चतुर्थप्रपाठके सप्तमोऽनुवाकः ।)

वाक् । वै । ए॒षा । यत् । ऐ॒न्द्रवा॒यव॑ इत्यैन्द्र-
 वा॒यवः । यत् । ऐ॒न्द्रवा॒यवा॒ग्रा इत्यैन्द्रवा॒यव-अ॒ग्राः ।

ग्रहाः । गृह्यन्ते । वार्चम् । एव । अनु । प्रेति ।
 यन्ति । वायुम् । देवाः । अब्रुवन् । सोमम् । राजानम् ।
 हनाम । इति । सः । अब्रवीत् । वरम् । वृणै । मदेद्या
 इति मत्—अग्राः । एव । वः । ग्रहाः । गृह्यन्ते । इति ।
 तस्मात् । ऐन्द्रवायवाग्रा इत्यैन्द्रवायव—अग्राः । ग्रहाः ।
 गृह्यन्ते । तम् । अघ्नन् । सः । अपूयत् । तम् । देवाः ।
 न । उपेति । अधृष्णुवन् । ते । वायुम् । अब्रुवन् ।
 इमम् । नः । स्वदय (१) । इति । सः । अब्रवीत् ।
 वरम् । वृणै । मदेवत्यानीति मत्—देवत्यानि । एव ।
 वः । पात्राणि । उच्यन्ते । इति । तस्मात् । नानादेव-
 त्यानीति नाना—देवत्यानि । सन्ति । वायव्यानि ।
 उच्यन्ते । तम् । एभ्यः । वायुः । एव । अस्वदयत् ।
 तस्मात् । यत् । पूरयति । तत् । प्रवात इति प्र—वाते ।
 वीति । सजन्ति । वायुः । हि । तस्य । पवयिता ।
 स्वदयिता । तस्य । विग्रहणमिति वि—ग्रहणम् । न ।
 अविन्दन् । सा । अदितिः । अब्रवीत् । वरम् । वृणै ।
 अर्थ । मया । वीति । गृहीध्वम् । मदेवत्या इति मत्—
 देवत्याः । एव । वः । सोमाः (२) । सन्नाः । असन् ।
 इति । उपयामगृहीत इत्युपयाम—गृहीतः । असि ।
 इति । आह । अदितिदेवत्या इत्यादिति—देवत्याः । तेन ।

श्रीणान्ति तस्मान्मैत्रावरुणं पर्यसा श्रीणान्ति तस्मा-
 त्पशवोऽपाक्रामन्मित्रः सन्क्रूरमकरिति क्रूरमिव खलु
 वा एषः (१) करोति यः सोमेन यजते तस्मा-
 त्पशवोऽप क्रामन्ति यन्मैत्रावरुणं पर्यसा श्रीणाति
 पशुभिरेव तन्मित्रः समर्धयति पशुभिर्यजमानं पुरा
 खलु वावैवं मित्रोऽवेदप मत्क्रूरं चक्रुषः पशवः
 क्रमिष्यन्तीति तस्मादेवमवृणीत वरुणं देवा अब्रुव-
 न्त्वयाऽऽशभुवा सोमः राजानः हनामेति सोऽब्रवी-
 द्वरं वृणै मह्यं च (२) एवैष मित्राय च सह
 गृह्याता इति तस्मान्मैत्रावरुणः सह गृह्यते तस्मा-
 द्वाज्ञा राजानमऽशभुवा घ्नन्ति वैश्येन वैश्यः शूद्रेण
 शूद्रं न वा इदं दिवा न नक्तमासीदव्यावृत्तं ते देवा
 मित्रावरुणावब्रुवन्निदं नो वि वासयतमिति तावब्रूतां
 वरं वृणावहा एकं एवाऽऽवत्पूर्वो ग्रहो गृह्याता इति
 तस्मादैन्द्रवायवः पूर्वी मैत्रावरुणाद्गृह्यते प्राणापानौ
 हेतौ यदुपाः श्वन्तर्यामौ मित्रोऽहरजनयद्वरुणो रात्रिं
 ततो वा इदं व्यौच्छयन्मैत्रावरुणो गृह्यते व्युष्ट्यै (३) ॥

(एष चैन्द्रवायवो द्वाविंशतिश्च)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठकेऽष्टमोऽनुवाकः ॥ ८ ॥

मि॒त्रम् । दे॒वाः । अ॒ब्रुव॑न् । सोम॑म् । राजा॑नम् । ह॒नाम् ।
 इति॑ । सः । अ॒ब्रवी॑त् । न । अ॒हम् । सर्व॑स्य । वै । अ॒हम् ।
 मि॒त्रम् । अ॒स्मि । इति॑ । तम् । अ॒ब्रुव॑न् । ह॒नामि॑ । ए॒व ।
 इति॑ । सः । अ॒ब्रवी॑त् । वर॑म् । वृ॒णै । पर्य॑सा । ए॒व ।
 मे । सोम॑म् । श्री॒णन् । इति॑ । तस्मा॑त् । मै॒त्राव॑रुणमि॒ति
 मै॒त्रा-व॑रुणम् । पर्य॑सा । श्री॒णन्ति॑ । तस्मा॑त् । प॒शवः॑ ।
 अपे॑ति । अ॒क्राम॑न् । मि॒त्रः । सन् । कू॒रम् । अ॒कः । इति॑ ।
 कू॒रम् । इ॒व । खलु॑ । वै । ए॒षः (१) । क॒रोति॑ । यः ।
 सोमे॑न । यज॑ते । तस्मा॑त् । प॒शवः॑ । अपे॑ति । क्रा॒मन्ति॑ ।
 यत् । मै॒त्राव॑रुणमि॒ति मै॒त्रा-व॑रुणम् । पर्य॑सा । श्री॒णाति॑ ।
 प॒शुभि॑रिति॒ प॒शु-भिः॑ । ए॒व । तत् । मि॒त्रम् । स॒मर्ध॑य-
 तीति॑ सम्-अ॒र्धय॑ति । प॒शुभि॑रिति॒ प॒शु-भिः॑ । यज॑मानम् ।
 पु॒रा । खलु॑ । वा॒व । ए॒वम् । मि॒त्रः । अ॒वेत् । अपे॑ति । मत् ।
 कू॒रम् । च॒क्रुषः॑ । प॒शवः॑ । क्र॒मिष्य॑न्ति । इति॑ । तस्मा॑त् ।
 ए॒वम् । अ॒वृणी॑त् । वरु॑णम् । दे॒वाः । अ॒ब्रुव॑न् । त्वया॑ ।
 अ॒श॒भुवे॑त्य॒श-भु॒वा । सोम॑म् । राजा॑नम् । ह॒नाम् ।
 इति॑ । सः । अ॒ब्रवी॑त् । वर॑म् । वृ॒णै । म॒ह्यम् । च॒ (२) ।

मैत्रावरुण इति मैत्रा-वरुणः । सह । गृह्यते । तस्मात् ।
 राज्ञा । राजानम् । अशशुवेत्यश-भुवा । घ्नन्ति ।
 वैश्येन । वैश्यम् । शूद्रेण । शूद्रम् । न । वै । इदम् । दिवा ।
 न । नक्तम् । आसीत् । अव्यावृत्तमित्यवि-आवृत्तम् ।
 ते । देवाः । मित्रावरुणाविति मित्रा-वरुणौ । अब्रुवन् ।
 इदम् । नः । वीति । वासयतम् । इति । तौ । अब्रूताम् ।
 वरम् । वृणावहै । एकः । एव । आवत् । पूर्वः । ग्रहः ।
 गृह्याते । इति । तस्मात् । ऐन्द्रवायव इत्यैन्द्र-वायवः । पूर्वः ।
 मैत्रावरुणादिति मैत्रा-वरुणात् । ग्रह्यते । प्राणापाना-
 विति प्राण-अपानौ । हि । एतौ । यत् । उपाश्वन्तर्या-
 मावित्युपाशु-अन्तर्यामौ । मित्रः । अहः । अर्जनयत् ।
 वरुणः । रात्रिम् । ततः । वै । इदम् । वीति । औच्छत् ।
 यत् । मैत्रावरुण इति मैत्रा-वरुणः । गृह्यते । व्युष्ट्या
 इति वि-उष्ट्यै (३)

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थप्रपाठकेऽष्टमोऽनुवाकः ॥ ८ ॥

(अथ षष्ठाष्टके चतुर्थप्रपाठके नवमोऽनुवाकः)

यज्ञस्य शिरोऽच्छिद्यत ते देवा अश्विनावशुव-
 निषजौ वै स्थ इदं यज्ञस्य शिरः प्रति धत्तमिति

(आश्विनग्रहकथनम्)

तावद्भूतां वरं वृणावहै ग्रह एव नावत्रापि गृह्यता-
मिति ताभ्यामेतमाश्विनमगृह्णन्ततो वै तौ यज्ञस्य
शिरः प्रत्यधत्तां यदाश्विनो गृह्यते यज्ञस्य निष्कृत्यै
तौ देवा अंबुवन्नपूतौ वा इमौ मनुष्यचरौ (१)

भिषजाविति तस्माद्ब्राह्मणेन भेषजं न कार्यमपूतो
ह्येषोऽमेध्यो यो भिषक्तौ बहिष्पवमानेन पवयित्वा
ताभ्यामेतमाश्विनमगृह्णन्तस्माद्बहिष्पवमाने स्तुत
आश्विनो गृह्यते तस्मादेवं विदुषा बहिष्पवमान
उपसद्यः पवित्रं वै बहिष्पवमान आत्मानमेव पव-
यते तयोस्त्रेधा भेषज्यं वि न्यदधुरग्नौ तृतीयमप्सु
तृतीयं ब्राह्मणे तृतीयं तस्मादुदपात्रम् (२) उप-
निधाय ब्राह्मणं दक्षिणतो निषाद्य भेषजं कुर्याद्या-
वदेव भेषजं तेन करोति समर्धुकमस्य कृतं भवति
ब्रह्मवादिनो वदन्ति कस्मात्सत्यादेकपात्रा द्विदेवत्या
गृह्यन्ते द्विपात्रा हूयन्त इति यदेकपात्रा गृह्यन्ते तस्मा-
देकोऽन्तरतः प्राणो द्विपात्रा हूयन्ते तस्माद्द्वौ द्वौ
बहिष्ठात्प्राणाः प्राणा वा एते यद्विदेवत्याः पशव
इडा यदिडां पूर्वा द्विदेवत्येभ्य उपह्वयेत (३)
पशुभिः प्राणानन्तर्दधीत प्रमायुकः स्याद्विदेवत्या-

प॒शुनु॒पं ह॒यते॒ वाग्वा ऐ॒न्द्रवा॒यव॒श्चक्षु॑र्मै॒त्रावरु॑णः
 श्रोत्र॑मा॒श्विनः पुर॑स्तादै॒न्द्रवा॒यवं भ॑क्षयति॒ तस्मात्पु॒-
 रस्ता॑द्वा॒चा व॑दति॒ पुरस्ता॑न्मै॒त्रावरु॑णं तस्मा॑त्पु॒रस्ता॑-
 चक्षु॑षा पश्यति॒ सर्वतः॑ परि॒हारमा॒श्विनं तस्मा॑त्सर्व॒तः
 श्रोत्रे॑ण शृणोति॒ प्राणा वा ए॒ते यद्विदे॒वत्याः
 (४) अरि॑क्तानि॒ पात्रा॑णि सादयति॒ तस्मा॑दरि॑क्ता
 अन्तर॑तः प्रा॒णा यतः॒ खलु॒ वै यज्ञ॑स्य॒ वि॒त॒तस्य॒ न
 क्रिय॑ते॒ तदनु॑ य॒ज्ञः रक्षा॑स्य॒ चर॑न्ति॒ यदरि॑क्तानि॒
 पात्रा॑णि सा॒दय॑ति॒ क्रिय॑माणमे॒व तय॑ज्ञस्य॒ शये॒
 रक्ष॑सा॒मन॑न्वव॒चारा॑य॒ दक्षि॑णस्य॒ हवि॒र्धा॒त्योत्तर॑स्यां
 वर्त॑न्या॒ सा॒दय॑ति॒ वाच्ये॑व वाचं॒ दधा॑त्या तृ॒तीयस॑व॒-
 नात्परि॑ शेरे॒ यज्ञ॑स्य॒ संत॑त्यै (५) ॥

(मनु॒ष्यच॒रावु॑दपात्रमु॒पहृ॑येत॒ द्विदे॒वत्याः

षट्च॑त्वारि॒ंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके नवमोऽनुवाकः ॥ ९ ॥

(अथ षष्ठाष्टके चतुर्थप्रपाठके नवमोऽनुवाकः ।)

य॒ज्ञस्य॑ । शि॒रः । अ॒च्छि॒द्यत॑ । ते । दे॒वाः । अ॒श्विनौ॑ ।
 अ॒ब्रुव॑न् । भिष॒जौ । वै । स्थः । इ॒दम् । य॒ज्ञस्य॑ । शि॒रः ।

(आश्विनग्रहकथनम्)

प्रतीति । धत्तम् । इति । तौ । अब्रूताम् । वरम् ।
वृणावहे । ग्रहः । एव । नौ । अत्र । अपीति । गृह्यताम् ।
इति । ताभ्याम् । एतम् । आश्विनम् । अगृह्णन् । ततः ।
वै । तौ । यज्ञस्य । शिरः । प्रतीति । अधत्ताम् । यत् ।
आश्विनः । गृह्यते । यज्ञस्य । निष्कृत्या इति निः-
कृत्यै । तौ । देवाः । अब्रुवन् । अपूतौ । वै । इमौ ।
मनुष्यचराविति मनुष्य-चरौ (१) । भिषजौ ।
इति । तस्मात् । ब्राह्मणेन । भेषजम् । न । कार्यम् ।
अपूतः । हि । एषः । अमेध्यः । यः । भिषक् । तौ ।
बहिष्पवमानेनेति बहिः-पवमानेन । पवयित्वा । ताभ्याम् ।
एतम् । आश्विनम् । अगृह्णन् । तस्मात् । बहिष्पवमान
इति बहिः-पवमाने । स्तुते । आश्विनः । गृह्यते ।
तस्मात् । एवम् । विदुषा । बहिष्पवमान इति बहिः-
पवमानः । उपसद्य इत्युप-सद्यः । पवित्रम् । वै ।
बहिष्पवमान इति बहिः-पवमानः । आत्मानम् । एव ।
पवयते । तयोः । त्रेधा । भैषज्यम् । वि । नीति । अदधुः ।
अग्नौ । तृतीयम् । अप्सिस्वत्यप्-सु । तृतीयम् ।
ब्राह्मणे । तृतीयम् । तस्मात् । उदपत्रमित्युद-पात्रम् (२) ।
उपनिधायेत्युप-निधाय । ब्राह्मणम् । दक्षिणतः । निषा-
येति नि-साद्य । भेषजम् । कुर्यात् । यावत् । एव । भेष-

जम् । तेन । करोति । समर्धुकमिति सम्—अर्धुकम् ।
 अस्य । कृतम् । भवति । ब्रह्मवादिन इति ब्रह्म—वादिनः ।
 वदन्ति । कस्मात् । सत्यात् । एकपात्रा इत्येक—पात्राः ।
 द्विदेवत्या इति द्वि—देवत्याः । गृह्यन्ते । द्विपात्रा इति
 द्वि—पात्राः । हूयन्ते । इति । यत् । एकपात्रा इत्येक—पात्राः ।
 गृह्यन्ते । तस्मात् । एकः । अन्तरतः । प्राण इति प्र—
 अनः । द्विपात्रा इति द्वि—पात्राः । हूयन्ते । तस्मात् ।
 द्वौद्वाविति द्वौ—द्वौ । बहिष्ठात् । प्राणा इति प्र—अनाः ।
 प्राणा इति प्र—अनाः । वै । एते । यत् । द्विदेवत्या इति
 द्वि—देवत्याः । पशवः । इडा । यत् । इडाम् । पूर्वाम् ।
 द्विदेवत्येभ्य इति द्वि—देवत्येभ्यः । उपह्वयेत्युप—
 ह्वयेत (३) । पशुभिरिति पशु—भिः । प्राणानिति
 प्र—अनान् । अन्तः । दधीत । प्रमायुक इति प्र—मायुकः ।
 स्यात् । द्विदेवत्यानिति द्वि—देवत्यान् । भक्षयित्वा ।
 इडाम् । उपेति । हूयते । प्राणानिति प्र—अनान् । एव ।
 आत्मन् । धित्वा । पशून् । उपेति । हूयते । वाक् । वै ।
 ऐन्द्रवायव इत्यैन्द्र—वायवः । चक्षुः । मैत्रावरुण इति
 मैत्रा—वरुणः । श्रोत्रम् । आश्विनः । पुरस्तात् । ऐन्द्रवा-
 यवमित्यैन्द्र—वायवम् । भक्षयति । तस्मात् । पुरस्तात् ।
 वाचा । वदति । पुरस्तात् । मैत्रावरुणमिति मैत्रा—वरुणम् ।

(शुक्रासन्धिप्रद्वक्थनम्)

तस्मात् । पुरस्तात् । चक्षुषा । पश्यति । सर्वतः । परिहा-
रमिति परि-हारम् । आश्विनम् । तस्मात् । सर्वतः ।
श्रोत्रेण । शृणोति । प्राणा इति प्र-अनाः । वै । एते ।
यत् । द्विदेवत्या इति द्वि-देवत्याः (४) । अरि-
क्तानि । पात्राणि । सादयति । तस्मात् । अरिक्ताः ।
अन्तरतः । प्राणा इति प्र-अनाः । यतः । खलु । वै ।
यज्ञस्य । विततस्येति वि-ततस्य । न । क्रियते । तत् ।
अन्विति । यज्ञम् । रक्षांसि । अवेति । चरन्ति । यत् ।
अरिक्तानि । पात्राणि । सादयति । क्रियमाणम् । एव ।
तत् । यज्ञस्य । शये । रक्षसाम् । अनन्ववचारायेत्यननु-अ-
वचाराय । दक्षिणस्य । हविर्धानस्येति हविः-धानस्य ।
उत्तरस्यामित्युत्तरस्याम् । वर्तन्याम् । सादयति । वाचि ।
एव । वाचम् । दधाति । एति । तृतीयसवनादिति तृतीय-
सवनात् । परीति । शेरे । यज्ञस्य । संतत्या इति
सं-तत्यै । (५)

इति कृष्णयजुर्वेदीयतैत्तिरीयसंहितापदपाठे षष्ठाष्टके
चतुर्थप्रपाठके नवमोऽनुवाकः ॥ ९ ॥

(अथ षष्ठाष्टके चतुर्थप्रपाठके दशमोऽनुवाकः ।)

बृहस्पतिर्देवानां पुरोहित आसीच्छण्डामर्कवसु-

राणां ब्रह्मण्वन्तो देवा आसन्ब्रह्मण्वन्तोऽसुरास्ते १५-
 न्योऽन्यं नाशक्नुवन्नभिर्भावितुं ते देवाः शण्डामर्कावु-
 पामन्त्रयन्त तावब्रूतां वरं वृणावहै ग्रहाविव नाव-
 त्रापि गृह्येतामिति ताभ्यामेतौ शुक्रामन्थिनावगृह्ण-
 न्ततो देवा अभवन्पराऽसुरा यस्यैवं विदुषः शुक्रा-
 मन्थिनौ गृह्येते भवत्यात्मना परा (१) अस्य
 भ्रातृव्यो भवति तौ देवा अपनुद्याऽऽत्मन इन्द्रा-
 याजुहवुरपनुत्तौ शण्डामर्कौ सहामुनेति ब्रूयाद्यं
 द्विष्याद्यमेव द्वेष्टि तेनैनौ सहाप नुदते स प्रथमः
 संकृतिर्विश्वकर्मेत्येवैना ॥१॥ इन्द्रायाजुहवुरिन्द्रो
 ह्येतानि रूपाणि करिक्रदचरदसौ वा आदित्यः
 शुक्रश्चन्द्रमा मन्थ्यपिगृह्य प्राञ्चौ निः (२)
 क्रामतस्तस्मात्प्राञ्चौ यन्तौ न पश्यन्ति प्रत्यञ्चावा-
 वृत्य जुहुतस्तस्मात्प्रत्यञ्चौ यन्तौ पश्यन्ति चक्षुषी
 वा एते यज्ञस्य यच्छुक्रामन्थिनौ नासिकोत्तरवेदिर-
 भितः परिक्रम्य जुहुतस्तस्मादभितो नासिकां चक्षुषी
 तस्मान्नासिकया चक्षुषी विधृते सर्वतः परि-
 क्रामतो रक्षसामपहत्यै देवा वै याः प्राचीराहुतीरजुह-
 वुर्ये पुरस्तादसुरा आसन्तास्ताभिः प्र (३)
 अनुदन्त याः प्रतीचीर्ये पश्चादसुरा आसन्तास्ता-

(शुक्रामन्थिग्रहकथनम्)

भिरपानुदन्त प्राचीरन्या आहुतयो ह्यन्ते प्रत्यञ्चौ
 शुक्रामन्थिनौ पश्चाच्चैव पुरस्ताच्च यजमानो भ्रातृ-
 व्यान्प्र णुदते तस्मात्पराचीः प्रजाः प्र वीयन्ते
 प्रतीचीर्जायन्ते शुक्रामन्थिनौ वा अनु प्रजाः प्र
 जायन्तेऽत्रीश्चाऽऽद्याश्च सुवीराः प्रजाः प्रजनयन्परीहि
 शुक्रः शुक्रशोचिषा (४) सुप्रजाः प्रजाः प्रजनयन्परीहि
 मन्थी मन्थिशोचिषेत्याहिता वै सुवीरा या अत्री-
 रेताः सुप्रजा या आद्या य एवं वेदाव्यस्य प्रजा
 जायते नाऽऽद्या प्रजापतेरक्ष्यश्वयत्तत्पराऽपत्तद्वि-
 कङ्कतं प्राविशत्तद्विकङ्कते नारमत तद्यवं प्रावि-
 शत्तद्यवेऽरमत तद्यवस्य (५) यवत्वं यद्विकङ्कतं
 मन्थिपात्रं भवति सक्तुभिः श्रीणाति प्रजापतेरेव
 तच्चक्षुः सं भरति ब्रह्मवादिनो वदन्ति कस्मात्सत्या-
 म्मन्थिपात्रं सदो नाश्रुत इत्यार्तपात्रं हीति
 ब्रूयाद्यदश्रुवीतान्धोऽध्वर्युः स्यादार्तिपात्रेऽप्यार्ति-
 श्रुते (६)

(आत्मना परा निष्प्र शुक्रशोचिषा यवस्य सप्तत्रिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके

चतुर्थप्रपाठके दशमोऽनुवाकः ॥ १० ॥

बृहस्पतिः । देवानाम् । पुरोहित इति पुरः—हितः ।
 आसीत् । शण्डामर्काविति शण्डा—मर्कौ । असुराणाम् ।
 ब्रह्मण्वन्त इति ब्रह्मण्—वन्तः । देवाः । आसन् । ब्रह्मण्वन्त
 इति ब्रह्मण्—वन्तः । असुराः । ते । अन्यः । अन्यम् ।
 न । अशक्नुवन् । अभिवितुमित्याभि—भवितुम् । ते ।
 देवाः । शण्डामर्काविति शण्डा—मर्कौ । उपेति । अमन्त्रयन्त ।
 तौ । अब्रूताम् । वरम् । वृणावहै । ग्रहौ । एव । नौ ।
 अत्र । अपीति । गृह्येताम् । इति । ताभ्याम् । एतौ ।
 शुक्रामन्थिनाविति शुक्रा—मन्थिनौ । अगृह्णन् । ततः ।
 देवाः । अभवन् । परेति । असुराः । यस्य । एवम् । विदुषः ।
 शुक्रामन्थिनाविति शुक्रा—मन्थिनौ । गृह्येते इति । भवति ।
 आत्मना । परेति (१) । अस्य । भ्रातृव्यः । भवति ।
 तौ । देवाः । अपनुयेत्यप—नुय । आत्मने । इन्द्राय ।
 अजुहवुः । अपनुत्तावित्यर्प—नुत्तौ । शण्डामर्काविति शण्डा—
 मर्कौ । सह । अमुना । इति । ब्रूयात् । यम् । द्विष्यात् ।
 यम् । एव । द्वेष्टि । तेन । एनौ । सह । अपेति ।
 नुदते । सः । प्रथमः । संकृतिरिति सं—कृतिः । विश्व-
 कर्मेति विश्व—कर्मा । इति । एव । एनौ । आत्मने ।

(शुक्रामन्थिग्रहकथनम्)

इन्द्राय । अजुहवुः । इन्द्रः । हि । एतानि ।
रूपाणि । करिक्रत् । अचरत् । असौ । वै । आदित्यः ।
शुक्रः । चन्द्रमाः । मन्थी । अपिगृह्येत्यपि—गृह्य । प्राञ्चौ ।
निरिति (२) । क्रामतः । तस्मात् । प्राञ्चौ । यन्तौ ।
न । पश्यन्ति । प्रत्यञ्चौ । आवृत्येत्या—वृत्य । जुहुतः ।
तस्मात् । प्रत्यञ्चौ । यन्तौ । पश्यन्ति । चक्षुषी इति । वै ।
एते इति । यज्ञस्य । यत् । शुक्रामन्थिनाविति शुक्रा—
मन्थिनौ । नासिका । उत्तरवेदिरित्युत्तर—वेदिः । अभितः ।
परिक्रम्येति परि—क्रम्य । जुहुतः । तस्मात् । अभितः ।
नासिकाम् । चक्षुषी इति । तस्मात् । नासिकया । चक्षुषी
इति । विधृते इति वि—धृते । सर्वतः । परीति । क्रामतः ।
रक्षसाम् । अपंहत्या इत्यप—हत्यै । देवाः । वै । याः ।
प्राचीः । आहुतीरित्या—हुतीः । अजुहवुः । ये । पुरस्तात् ।
असुराः । आसन् । तान् । ताभिः । प्रेति (३) । अनु-
दन्त । याः । प्रतीचीः । ये । पश्चात् । असुराः । आसन् ।
तान् । ताभिः । अपेति । अनुदन्त । प्राचीः । अन्याः ।
आहुतय इत्या—हुतयः । हूयन्ते । प्रत्यञ्चौ । शुक्रामन्थिना-
विति शुक्रा—मन्थिनौ । पश्चात् । च । एव । पुरस्तात् ।
च । यजमानः । भ्रातृव्यान् । प्रेति । नुदते । तस्मात् ।
प्राचीः । प्रजा इति प्र—जाः । प्रेति । वीयन्ते । प्रतीचीः ।

जा॒य॒न्ते । शु॒क्राम॒न्थिना॒विति शु॒क्रा—म॒न्थिनौ । वै ।
 अ॒न्विति । प्र॒जा इति प्र—जाः । प्रेति । जा॒य॒न्ते । अ॒त्रीः ।
 च । आ॒द्याः । च । सु॒वीरा इति सु—वीराः । प्र॒जा इति
 प्र—जाः । प्र॒जनय॒न्निति प्र—जनयन् । परीति । इ॒हि ।
 शु॒क्रः । शु॒क्रशौचि॒षेति शु॒क्र—शौचि॒षा (४) । सु॒प्रजा
 इति सु—प्रजाः । प्र॒जा इति प्र—जाः । प्र॒जनय॒न्निति प्र—
 जनयन् । परीति । इ॒हि । म॒न्थी । म॒न्थिशौचि॒षेति म॒न्थि—
 शौचि॒षा । इति । आ॒ह । ए॒ताः । वै । सु॒वीरा इति
 सु—वीराः । याः । अ॒त्रीः । ए॒ताः । सु॒प्रजा इति
 सु—प्रजाः । याः । आ॒द्याः । यः । ए॒वम् । वेद । अ॒त्री ।
 अ॒स्य । प्र॒जेति प्र—जा । जा॒य॒ते । न । आ॒द्या ।
 प्र॒जाप॑तेरिति प्र॒जा—प॑तेः । अ॒क्षि । अ॒श्वय॑त् । तत् ।
 परेति । अ॒प॒तत् । तत् । वि॒क॒ङ्क॒तमि॒ति वि—क॒ङ्क॒तम् ।
 प्रेति । अ॒वि॒शत् । तत् । वि॒क॒ङ्क॒त इति वि—क॒ङ्क॒ते ।
 न । अ॒र॒म॒त । स॒त् । य॒वम् । प्रेति । अ॒वि॒शत् । तत् ।
 य॒वे । अ॒र॒म॒त । तत् । य॒व॒स्य (५) । य॒व॒त्वमि॒ति
 य॒व—त्वम् । य॒त् । वै॒क॒ङ्क॒तम् । म॒न्थिपा॒त्रमि॒ति म॒न्थि—
 पा॒त्रम् । भ॒वति । स॒क्तुभि॑रिति स॒क्तु—भिः । श्री॒णाति ।
 प्र॒जाप॑तेरिति प्र॒जा—प॑तेः । ए॒व । तत् । चक्षुः । स॒मिति ।
 भ॒रति । ब्र॒ह्मवा॑दिन इति ब्र॒ह्म—वा॑दिनः । व॒द॒न्ति ।

कस्मात् । सत्यात् । मन्थिपात्रमिति मन्थि-पात्रम् ।
 सदः । न । अश्रुते । इति । आर्तिपात्रमित्यार्ति-पात्रम् ।
 हि । इति । ब्रूयात् । यत् । अश्रुवीत । अन्धः । अध्वर्युः ।
 स्यात् । आर्तिम् । एति । ऋच्छेत् । तस्मात् । न ।
 अश्रुते (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थप्रपाठके दशमोऽनुवाकः ॥ १० ॥

(अथ षष्ठाष्टके चतुर्थप्रपाठक एकादशोऽनुवाकः ।)

देवा वै यद्यज्ञेऽकुर्वन्त तदसुरा अकुर्वन्ते ते देवा
 आग्रयणाग्रान्ग्रहानपश्यन्तानगृह्णन्ततो वै तेऽग्रं
 पर्यायन्त्यस्यैवं विदुष आग्रयणाग्रा ग्रहा गृह्यन्तेऽग्र-
 मेव समानानां पर्येति रुग्णवत्यर्चा भ्रातृव्यवतो
 गृहीयाद्भ्रातृव्यस्यैव रुक्त्वाऽग्रं समानानां पर्येति
 ये देवा दिव्येकादश स्थेत्याह (१) एतावतीर्वै
 देवतास्ताभ्य एवैनं सर्वाभ्यो गृह्णात्येष ते योनिर्विश्वे-
 भ्यस्त्वा देवेभ्य इत्याह वैश्वदेवो ह्येष देवतया वाग्वै
 देवेभ्योऽपाक्रामयज्ञायातिष्ठमाना ते देवा वाच्यष-
 क्रान्तायां तूष्णीं ग्रहानगृह्णन्त साऽमन्यत वागन्न-

र्यन्ति वै मेति साऽऽग्रयणं प्रत्याऽगच्छत्तदाग्रयण-
 स्याऽऽग्रयणत्वम् (२) तस्मादाग्रयणे वाग्वि
 सृज्यते यत्तुष्णीं पूर्वे ग्रहा गृह्यन्ते यथा त्सारीयति
 स आस इयति नाप रात्स्यामीत्युपावसृजत्येवमेव
 तदध्वर्युराग्रयणं गृहीत्वा यज्ञमारभ्य वाचं
 वि सृजते त्रिहिं करोत्युद्गातृनेव तद्वृणीते प्रजापतिर्वि
 एष यदाग्रयणो यदाग्रयणं गृहीत्वा हिं करोति प्रजाप-
 तिरेव (३) तत्रजा अभि जिघ्रति तस्माद्वत्सं जातं
 गौरभि जिघ्रत्यात्मा वा एष यज्ञस्य यदाग्रयणः
 सर्वनेसवनेऽभि गृह्णात्यात्मन्नेव यज्ञः सं तनोत्युपरि-
 ष्ठादा नयति रेत एव तदधात्यधस्तादुप गृह्णाति प्र
 र्जनयत्येव तद्वृंहवादिनो वदन्ति कस्मात्सत्याद्वा-
 यत्री कनिष्ठा छन्दसाः सती सर्वाणि सर्वनानि
 वहतीत्येष वै गायत्रियै वत्सो यदाग्रयणस्तमेव तद-
 भिनिवर्तः सर्वाणि सर्वनानि वहति तस्माद्वत्समपा-
 कृतं गौरभि नि वर्तते (४) ॥

(आहाऽऽग्रयणत्वं प्रजापतिरेवेति विश्रुतिश्च)

इति कृष्णयजुर्वेदीयतैत्तिरीयसंहितायां षष्ठाष्टके

चतुर्थप्रपाठक एकादशोऽनुवाकः ॥ ११ ॥

(आप्रयणग्रहकथनम्)

यज्ञेन ता उपयद्भिर्देवा वै यज्ञमाग्नीध्रे ब्रह्मवादिनः स त्वै देवस्य प्रावाणं
प्राणो वा उपाश्वग्रा देवा वा उपाश्वौ वाग्वै मित्रं यज्ञस्य शिरो बृहस्पतिर्दे-
वा वा आग्रयणाग्रानेकादश ॥ ११ ॥

यज्ञेन लोके पशुमान्तस्यात्सर्वनं माध्यादिनं वाग्वा अरिक्तानि
तत्प्रजा एकपञ्चाशत् ॥ ५१ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थः प्रपाठकः ॥ ४ ॥

(अथ षष्ठाष्टके चतुर्थप्रपाठके एकादशोऽनुपाठकः ।)

देवाः । वै । यत् । यज्ञे । अकुर्वत । तत् । असुराः ।
अकुर्वत । ते । देवाः । आग्रयणाग्रानित्याग्रयण-अग्रान् ।
ग्रहान् । अपश्यन् । तान् । अगृह्णत । ततः । वै । ते ।
अग्रम् । परीति । आयन् । यस्य । एवम् । विदुषः ।
आग्रयणाग्रा इत्याष्टय-अग्राः । ग्रहाः । गृह्यन्ते ।
अग्रम् । एव । समानानाम् । परीति । एति । रुग्णवत्येति
रुग्ण-वत्या । कचा । भ्रातृव्यवत इति भ्रातृव्य-वतः ।
गृह्णीयात् । भ्रातृव्यस्य । एव । रुक्मवा । अग्रम् । समा-
नानाम् । परीति । एति । ये । देवाः । दिवि । एकादश ।
स्थ । इति । आह (१) । तावतीः । वै । देवताः ।

ताभ्यः । ए॒व । ए॒नम् । सर्वा॑भ्यः । गृ॒ह्णा॒ति । ए॒षः । ते ।
 योनिः । वि॒श्वे॑भ्यः । त्वा । दे॒वेभ्यः । इति॑ । आ॒ह । वै॒श्व-
 दे॒व इति॑ वै॒श्व-दे॒वः । हि । ए॒षः । दे॒वत॑या । वाक् । वै ।
 दे॒वेभ्यः । अपेति॑ । अ॒क्राम॑त् । य॒ज्ञाय॑ । अति॑ष्ठमा॒ना । ते ।
 दे॒वाः । वा॒चि । अ॒र्प॒कान्ता॒यामि॒त्य॒र्प-कान्ता॒याम् । तु॒ष्णीम् ।
 ग्र॒हा॒न् । अ॒गृह्ण॑त् । सा । अ॒म॒न्य॒त । वाक् । अ॒न्तः ।
 य॒न्ति । वै । मा । इति॑ । सा । आ॒ग्र॒य॒णम् । प्र॒ति । ए॒ति ।
 अ॒गच्छ॑त् । तत् । आ॒ग्र॒य॒णस्य॑ । आ॒ग्र॒य॒ण॒त्वमि॒त्या॒ग्र॒य॒ण-
 त्वम् (२) । तस्मा॑त् । आ॒ग्र॒य॒णे । वाक् । वी॒ति ।
 सृ॒ज्य॒ते । यत् । तु॒ष्णीम् । पूर्वे॑ । ग्र॒हाः । गृ॒ह्यन्ते॑ । यथा॑ ।
 त्सा॒री । इ॒य॒ति । मे । आ॒खः । इ॒य॒ति । न । अपेति॑ ।
 रा॒त्स्या॒मि । इति॑ । उ॒पा॒व॒सृ॒जती॒त्यु॒प-अ॒व॒सृ॒जति॑ । ए॒वम् ।
 ए॒व । तत् । अ॒ध्व॒र्युः । आ॒ग्र॒य॒णम् । गृ॒ही॒त्वा । य॒ज्ञम् ।
 आ॒र॒भ्ये॒त्या-र॒भ्य॑ । रा॒च॒म् । वी॒ति । सृ॒ज॒ते । त्रिः ।
 हिम् । क॒रो॒ति । उ॒द्गा॒तृ॒नि॒त्यु॒त-गा॒तृन् । ए॒व । तत् ।
 वृ॒णी॒ते । प्र॒जा॒प॒ति॒रिति॑ प्र॒जा-प॒तिः । वै । ए॒षः । यत् ।
 आ॒ग्र॒य॒णः । यत् । आ॒ग्र॒य॒णम् । गृ॒ही॒त्वा । हिं॒करो॑-
 तीति॑ हिं-क॒रो॒ति । प्र॒जा॒प॒ति॒रिति॑ प्र॒जा-प॒तिः । ए॒व (३) ।

(आग्रयणग्रहकथनम्)

वत्सम् । जातम् । गौः । अभीति । जिघ्रति । आत्मा ।
 वै । एषः । दस्य । यत् । आग्रयणः । सर्वनेसवन् इति
 सर्वने—सवने । अभीति । गृह्णाति । आत्मन् । एव ।
 यज्ञम् । समिति । तनोति । उपरिष्ठात् । एति । नयति ।
 रेतः । एव । तत् । दधाति । अधस्तात् । उपेति ।
 गृह्णाति । प्रेति । जनयति । एव । तत् । ब्रह्मवादिन् इति
 ब्रह्म—वादिनः । वदन्ति । कस्मात् । सत्यात् । गायत्री ।
 कनिष्ठा । छन्दसाम् । सती । सर्वाणि । सर्वनानि ।
 वहति । इति । एषः । वै । गायत्रियै । वत्सः । यत् ।
 आग्रयणः । तम् । एव । तत् । अभिनिवर्तमित्यभि—
 निवर्तम् । सर्वाणि । सर्वनानि । वहति । तस्मात् । वत्सम् ।
 अपाकृतमित्यप—आकृतम् । गौः । अभि । नीति ।
 वर्तते (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थः प्रपाठकः ॥ ४ ॥

(अथ षष्ठाष्टके पञ्चमः प्रपाठकः ।)

(तत्र प्रथमोऽनुवाकः ।

हरिः ॐ ।

इन्द्रो वृत्राय वज्रमुदयच्छत्स वृत्रो वज्रादुद्यता-
दबिभेत्सोऽब्रवीन्मा मे प्र हारस्ति वा इदं मयि
वीर्यं तत्ते प्र दास्यामीति तस्मा उक्त्यं प्रायच्छ-
त्तस्मै द्वितीयमुदयच्छत्सोऽब्रवीन्मा मे प्र हारस्ति वा
इदं मयि वीर्यं तत्ते प्र दास्यामीति (१) तस्मा
उक्त्यमेव प्रायच्छत्तस्मै तृतीयमुदयच्छत्तं विष्णुर-
न्वतिष्ठत जहीति सोऽब्रवीन्मा मे प्र हारस्ति वा
इदं मयि वीर्यं तत्ते प्र दास्यामीति तस्मा उक्त्य-
मेव प्रायच्छत्तं निर्मायं भूतमहन्यज्ञो हि तस्य
मायाऽऽसीद्यदुक्त्यो गृह्यत इन्द्रियमेव (२)
तद्वीर्यं यजमानो भ्रातृव्यस्य वृङ्क्त इन्द्राय त्वा
बृहद्वते वयस्वत इत्याहेन्द्राय हि स तं प्रायच्छत्तस्मै
त्वा विष्णवे त्वेत्याह यदेव विष्णुरन्वतिष्ठत जहीति
तस्माद्विष्णुमन्वाभजति त्रिनिर्गृह्णाति त्रिर्हि स तं
तस्मै प्रायच्छदेष ते योनिः पुनर्हविरसीत्याह पुनः-

(उक्थ्यग्रहकथनम्)

पुनः (३) ह्यस्मान्निर्गृह्णाति चक्षुर्वा एतयज्ञस्य
यदुक्थ्यस्तस्मादुक्थ्यः हुतः सोमा अन्वारयन्ति
तस्मादात्मा चक्षुरन्वेति तस्मादेकं यन्तं बहवोऽनु
यन्ति तस्मादेको बहूनां भद्रो भवति तस्मादेको
बह्वीर्जाया विन्दते यदि कामयेताध्वर्युरात्मानं यज्ञ-
यशसेनार्पयेयमित्यन्तराऽऽहवनीयं च हविर्धानं च
तिष्ठन्नव नयेत् (४) आत्मानमेव यज्ञयशसेनार्प-
यति यदि कामयेत यजमानं यज्ञयशसेनार्पयेयमि-
त्यन्तरा सदोहविर्धाने तिष्ठन्नव नयेद्यजमानमेव यज्ञ-
यशसेनार्पयति यदि कामयेत सदस्यान्यज्ञयशसेना-
र्पयेयमिति सद आलभ्याव नयेत्सदस्यानेव यज्ञयश-
सेनार्पयति (५) ॥

इतीन्द्रियमेव पुनः पुनर्नयेन्नयस्त्रिंशच्च]

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके प्रथमोऽनुवाकः ॥ १ ॥

(अथ षष्ठाष्टके पञ्चमप्रपाठके प्रथमोऽनुवाकः ।)

हरिः ॐ ।

इन्द्रः । वृत्राय । वज्रम् । उदिति । अय-
च्छत् । सः । वृत्रः । वज्रात् । उर्वतादित्युत्-यतात् ।

अविभेत् । सः । अब्रवीत् । मा । मे । प्रेति । हाः ।
अस्ति । वै । इदम् । मयि । वीर्यम् । तत् । ते । प्रेति ।
दास्यामि । इति । तस्मै । उक्त्यम् । प्रेति । अयच्छत् ।
 तस्मै । द्वितीयम् । उदिति । अयच्छत् । सः । अब्रवीत् ।
 मा । मे । प्रेति । हाः । अस्ति । वै । इदम् । मयि ।
वीर्यम् । तत् । ते । प्रेति । दास्यामि । इति (१) ।
 तस्मै । उक्त्यम् । एव । प्रेति । अयच्छत् । तस्मै । तृती-
यम् । उदिति । अयच्छत् । तम् । विष्णुः । अन्विति ।
अतिष्ठत् । जहि । इति । सः । अब्रवीत् । मा । मे ।
प्रेति । हाः । अस्ति । वै । इदम् । मयि । वीर्यम् । तत् ।
 ते । प्रेति । दास्यामि । इति । तस्मै । उक्त्यम् । एव ।
प्रेति । अयच्छत् । तम् । निर्मायमिति निः—मायम् । भूतम् ।
अहन् । यज्ञः । हि । तस्य । माया । आसीत् । यत् ।
उक्त्यः । गृह्यते । इन्द्रियम् । एव । (२) । तत् ।
वीर्यम् । यजमानः । भ्रातृव्यस्य । बुद्धे । इन्द्राय ।
त्वा । बृहद्वत् इति । बृहत्—वते । वयस्वते । इति । आह ।
इन्द्राय । हि । सः । तम् । प्रेति । अयच्छत् । तस्मै ।
त्वा । विष्णवे । त्वा । इति । आह । यत् । एव । विष्णुः ।
अन्वतिष्ठतेत्यनु—अतिष्ठत् । जहि । इति । तस्मात् ।
विष्णुम् । अन्वाभजतीत्यनु—आभजति । त्रिः । निरिति ।

(उक्थ्यग्रहकथनम्)

गृह्णाति । त्रिः । हि । सः । तम् । तस्मै । प्रेति । अय-
च्छत् । एषः । ते । योनिः । पुनर्हविरिति पुनः—हविः ।
असि । इति । आह । पुनःपुनरिति पुनः—पुनः । (३) ।
हि । अस्मात् । निर्गृह्णातीति निः—गृह्णाति । चक्षुः । वै ।
एतत् । यज्ञस्य । यत् । उक्थ्यः । तस्मात् । उक्थ्यम् ।
हुतम् । सोमाः । अन्वायन्तीत्यनु—आयन्ति । तस्मात् ।
आत्मा । चक्षुः । अन्विति । एति । तस्मात् । एकम् ।
यन्तम् । बहवः । अन्विति । यन्ति । तस्मात् । एकः ।
बहुनाम् । भद्रः । भवति । तस्मात् । एकः । बह्वीः ।
जायाः । विन्दते । यदि । कामयेत । अध्वर्युः । आत्मानम् ।
यज्ञयशसेनेति यज्ञ—यशसेन । अर्पयेयम् । इति । अन्तरा ।
आहवनीयमित्या—हवनीयम् । च । हविर्धानमिति हविः—
धानम् । च । तिष्ठन् । अवेति । नयेत् (४) । आत्मानम् ।
एव । यज्ञयशसेनेति यज्ञ—यशसेन । अर्पयति । यदि ।
कामयेत । यजमानम् । यज्ञयशसेनेति यज्ञ—यशसेन ।
अर्पयेयम् । इति । अन्तरा । सदोहविर्धाने इति सदः—हवि-
र्धाने । तिष्ठन् । अवेति । नयेत् । यजमानम् । एव । यज्ञ-
यशसेनेति यज्ञ—यशसेन । अर्पयति । यदि । कामयेत ।
सदस्यान् । यज्ञयशसेनेति यज्ञ—यशसेन । अर्पयेयम् ।
इति । सदः । आलभ्येत्या—लभ्य । अवेति । नयेत् । सद-

स्यान् । ए॒व । य॒ज्ञ॒य॒श॒से॒ने॒ति॒ य॒ज्ञ॒—य॒श॒से॒न॒ । अ॒र्ष॒—
य॒ति॒ (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके प्रथमोऽनुवाकः ॥ १ ॥

(अथ षष्ठाष्टके पञ्चमप्रपाठके द्वितीयोऽनुवाकः)

आयु॒र्वा ए॒त॒य॒ज्ञ॒स्य॒ यद्भु॒व उ॒त्त॒मो ग॒र्हाणां॑ गृह्य॒ते
तस्मा॒दायुः॑ प्रा॒णाना॑मु॒त्त॒मं मूर्धा॑नं दि॒वो अ॒र॒तिं
पृ॒थि॒व्या इत्या॑ह मूर्धा॑नमे॒वैनं॑ स॒मा॒नानां॑ करो॒ति
वैश्वान॑र॒मृताय॑ जा॒तम॒ग्निमि॒त्याह॑ वैश्वान॑रः हि दे॒वत॒—
याऽऽयु॑रु॒भय॒तौवैश्वान॑रो गृह्य॒ते तस्मा॑दु॒भय॒तः प्रा॒णा
अ॒धस्त॑च्चो॒परि॑ष्ठाच्चा॒र्धिनो॑ऽन्ये ग॒र्हा गृह्य॑न्ते॒ऽर्धी
ध्रु॒वस्त॑स्मात् (१) अ॒र्ध्ववा॑ङ्प्रा॒णोऽन्ये॑षां प्रा॒णा॒—
नामु॒पोत्ते॑ऽन्ये ग॒र्हाः सा॒द्यन्ते॑ऽनु॒पोत्ते॑ ध्रु॒वस्त॑स्मा॒द॒—
स्थना॑ऽन्याः प्र॒जाः प्र॑ति॒तिष्ठ॑न्ति मा॒ःसेना॑न्या
अ॒सुरा॑ वा उ॒त्तर॑तः पृ॒थि॒वीं प॒र्याचि॑की॒र्षन्तां॑ दे॒वा
ध्रु॒वेणा॑हः॒हन्त॑द्भु॒वस्य॑ ध्रु॒वत्वं यद्भु॒व उ॒त्तर॑तः सा॒द्यते॑
धृ॒त्या आ॒युर्वा ए॒त॒य॒ज्ञ॒स्य॒ यद्भु॒व आ॒त्मा हो॒ता य॒ज्ञो॒—
तृच॑म॒से ध्रु॒वम॑व॒नय॑त्या॒त्मन्ने॒व य॒ज्ञस्य॑ (२) आ॒यु॒—

र्दधाति पुरस्तादुक्थस्यावनीय इत्याहुः पुरस्ताद्ध्य-
युषो भुङ्क्ते मध्यतोऽवनीय इत्याहुर्मध्यमेन ह्यायुषो
भुङ्क्त उत्तरोर्ध्वेऽवनीय इत्याहुरुत्तमेन ह्यायुषो भुङ्क्ते
वैश्वदेव्यामृचि शस्यमानायामर्धं नयति वैश्वदेव्यो
वै प्रजाः प्रजास्वेवाऽऽयुर्दधाति (३) ॥

(अर्धो ध्रुवेस्तस्मादेव यज्ञस्यैकान्नचत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके द्वितीयोऽनुवाकः ॥ २ ॥

(अथ षष्ठाष्टके पञ्चमप्रपाठके द्वितीयोऽनुवाकः ।)

आयुः । वै । एतत् । यज्ञस्यं । यत् । ध्रुवः । उत्तम
इत्युत्तमः । ग्रहाणाम् । गृह्यते । तस्मात् । आयुः ।
प्राणानामिति प्र-अनानाम् । उत्तममित्युत्तमम् ।
मूर्धानम् । दिवः । अरतिम् । पृथिव्याः । इति । आह ।
मूर्धानम् । एव । एनम् । समानानाम् । करोति ।
वैश्वानरम् । क्रतायं । जातम् । अग्निम् । इति । आह ।
वैश्वानरम् । हि । देवतया । आयुः । उभयतोवैश्वानर
इत्युभयतः-वैश्वानरः । गृह्यते । तस्मात् । उभयतः ।
प्राणा इति प्र-अनाः । अधस्तात् । च । उपरिष्ठात् । च ।

अ॒र्धिनः । अ॒न्ये । ग्र॒हाः । गृ॒ह्यन्ते । अ॒र्धी । ध्रु॒वः ।
 तस्मात् (१) । अ॒र्धी । अवा॒ङ् । प्रा॒ण इति प्र—
 अ॒नः । अ॒न्येषा॑म् । प्रा॒णा॒नामि॑ति प्र—अ॒नाना॑म् ।
 उ॒पो॒त्त इत्यु॑प—उ॒त्ते । अ॒न्ये । ग्र॒हाः । सा॒यन्ते । अ॒नु॒पो॒त्त
 इत्यनु॑प—उ॒त्ते । ध्रु॒वः । तस्मा॑त् । अ॒स्थ॒ना । अ॒न्याः । प्र॒जा
 इति प्र—जाः । प्र॒ति॒तिष्ठ॑न्तीति॒ प्रति—तिष्ठ॑न्ति । मा॒सेन॑ ।
 अ॒न्याः । अ॒सु॒राः । वै । उ॒त्तर॑त् इत्यु॑त्—त॒रतः । पृ॒थि॒वीम् ।
 पर्या॑चि॒कीर्ष॑न्नि॒ति परि—आ॑चि॒कीर्ष॑न् । ताम् । दे॒वाः ।
 ध्रु॒वेण॑ । अ॒दृ॒हन् । तत् । ध्रु॒वस्य॑ । ध्रु॒वत्व॑मिति॒ ध्रुव—त्व॑म् ।
 यत् । ध्रु॒वः । उ॒त्तर॑त् इत्यु॑त्—त॒रतः । सा॒यते॑ । धृ॒त्यै ।
 आ॒युः । वै । ए॒तत् । य॒ज्ञस्य॑ । यत् । ध्रु॒वः । आ॒त्मा ।
 हो॒ता । यत् । हो॒तृ॒च॒मस॑ इति हो॒तृ—च॒मसे॑ । ध्रु॒वम् ।
 अ॒व॒न॒य॒तीत्य॑व—न॒यति॑ । आ॒त्मन् । ए॒व । य॒ज्ञस्य॑ ।
 (२) । आ॒युः । द॒धा॒ति । पु॒रस्ता॑त् । उ॒क्थ॑स्य ।
 अ॒व॒नी॒य इत्य॑व—नी॒यः । इति॑ । आ॒हुः । पु॒रस्ता॑त् । हि ।
 आ॒यु॒षः । भु॒ङ्क्ते । म॒ध्य॒तः । अ॒व॒नी॒य इत्य॑व—नी॒यः । इति॑ ।
 आ॒हुः । म॒ध्य॒मेन॑ । हि । आ॒यु॒षः । भु॒ङ्क्ते । उ॒त्तरा॑र्ध
 इत्यु॑त्तर—अ॒र्धे । अ॒व॒नी॒य इत्य॑व—नी॒यः । इति॑ । आ॒हुः ।
 उ॒त्त॒मेनेत्यु॑त्—त॒मेन॑ । हि । आ॒यु॒षः । भु॒ङ्क्ते । वै॒श्व॒दे॒-
 व्यामि॑ति॒ वैश्व—दे॒व्याम् । ऋ॒चि । श॒स्य॑मा॒नायाम् ।

(ऋतुग्रहकथनम्)

अवे॒ति । न॒यति॒ । वै॒श्वदे॒व्य इति॑ वै॒श्व-दे॒व्यः । वै । प्र॒जा
इति॑ प्र-जाः । प्र॒जास्वि॒ति प्र-जा॑सु । ए॒व । आ॒युः ।
द॒धाति॒ (३) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
पञ्चमप्रपाठके द्वितीयोऽनुवाकः ॥ २ ॥

(अथ षष्ठाष्टके पञ्चमप्रपाठके तृतीयोऽनुवाकः ।)

य॒ज्ञेन॒ वै दे॒वाः सु॒वर्गं॑ लो॒कमा॑यन्तेऽमन्यन्त
मनु॒ष्या नो॒ऽन्वाभ॑दिष्यन्तीति॒ ते संवत्स॑रेण॒ योष
यित्वा॒ सु॒वर्गं॑ लो॒कमा॑यन्तमृषय॒ ऋतु॑ग्रहैरे॒वानु
प्रा॒जान॑न्यद्द॒तुग्र॒हा गृ॒ह्यन्ते॒ सु॒वर्गस्य॑ लो॒कस्य॑
प्र॒ज्ञात्यै॒ द्वाद॑श गृह्यन्ते॒ द्वाद॑श॒ मासाः॑ संवत्स॒रः
संवत्स॒रस्य॑ प्र॒ज्ञात्यै॒ सह॒ प्रथ॑मौ गृह्येते॒ सहोत्त॑मौ
तस्मा॒द्वौद्वा॑वृ॒तू उ॒भय॑तो॒ मुख॑मृ॒तुपा॑त्रं भवति॒ कः
(१) हि तद्वेद॒ यत॑ ऋतूनां॒ मुख॑मृ॒तुना॑ प्रेष्येति
षट्कृ॒त्वा आह॑ षड्वा॒ ऋत॑वं॒ ऋतू॑नेव प्रीणात्यु॒तुभि॒-
रिति॑ चतुश्चतु॑ष्पद॒ एव॒ पशू॑न्प्रीणाति॒ द्विः पुन॑र्ऋतु॒-
नाऽऽह॑ द्विपद॒ एव॒ प्रीणा॑त्यु॒तुना॑ प्रेष्येति॒ षट्कृ॒त्वं
आह॑र्तु॒भिरिति॑ चतुस्तस्माच्चतु॑ष्पादः॒ पश॑वं॒ ऋतू॑नुप॒

जीवन्ति द्विः (२) पुनर्ऋतुनाऽऽह तस्माद्विपादश्च-
 तुष्पदः पशूनुप जीवन्त्युतुना प्रेष्येति षट्कृत्व आह-
 तुभिरिति चतुर्द्विः पुनर्ऋतुनाऽऽहाऽऽक्रमणमेव तत्सेतुं
 यजमानः कुरुते सुवर्गस्य लोकस्य समष्ट्यै नान्योऽ-
 न्यमनु प्रपद्येत यदन्योऽन्यमनुप्रपद्येतर्ऋतुमनु प्र
 पद्येतर्तवो मोहुकाः स्युः (३) प्रसिद्धमेवाध्वर्यु-
 र्दक्षिणेन प्र पद्यते प्रसिद्धं प्रतिप्रस्थातोत्तरेण
 तस्मादादित्यः षण्मासो दक्षिणेनैति षडुत्तरेणो-
 पयामगृहीतोऽसि सप्तर्षोऽस्य हस्पत्याय त्वेत्याहा-
 स्ति त्रयोदशो मास इत्याहुस्तमेव तत्प्रीणाति (४) ॥

(को जीवन्ति द्विः स्युश्चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके तृतीयोऽनुवाकः ॥ ३ ॥

(अथ षष्ठाष्टके पञ्चमप्रपाठके तृतीयोऽनुवाकः ।)

यज्ञेन । वै । देवाः । सुवर्गमिति सुवः—गम् । लोकम् ।
 आयन् । ते । अमन्यन्त । मनुष्याः । नः । अन्वाभविष्य-
 न्तीत्यनु—आभविष्यन्ति । इति । ते । संवत्सरेणेति सं—वत्स-
 रेण । योपायित्वा । सुवर्गमिति सुवः—गम् । लोकम् ।
 आयन् । तम् । ऋषयः । ऋतुग्रहैरित्युतु—ग्रहैः । एव ।

(ऋतुग्रहकथनम्)

अनु । प्रेति । अजानन् । यत् । ऋतुग्रहा इत्यृतु-ग्रहाः ।
 गृह्यन्ते । सुवर्गस्येति सुवः-गस्य । लोकस्य । प्रज्ञात्या
 इति प्र-ज्ञात्यै । द्वादश । गृह्यन्ते । द्वादश । मासाः ।
 संवत्सर इति सं-वत्सरः । संवत्सरस्येति सं-वत्सरस्य ।
 प्रज्ञात्या इति प्र-ज्ञात्यै । सह । प्रथमौ । गृह्येते इति ।
 सह । उत्तमावित्युत्-तमौ । तस्मात् । द्वौद्वाविति द्वौ-द्वौ ।
 ऋतू इति । उभयतोमुखमित्युभयतः-मुखम् । ऋतुपात्र-
 मित्यृतु-पात्रम् । भवति । कः (१) । हि । तत् । वेद ।
 यतः । ऋतूनाम् । मुखम् । ऋतूना । प्रेति । इष्य । इति ।
 षट् । कृत्वः । आह । षट् । वै । ऋतवः । ऋतून् । एव ।
 प्रीणाति । ऋतुभिरित्यृतु-भिः । इति । चतुः । चतुष्पद
 इति चतुः-पदः । एव । पशून् । प्रीणाति । द्विः । पुनः ।
 ऋतूना । आह । द्विपद इति द्वि-पदः । एव । प्रीणाति ।
 ऋतूना । प्रेति । इष्य । इति । षट् । कृत्वः । आह ।
 ऋतुभिरित्यृतु-भिः । इति । चतुः । तस्मात् । चतुष्पाद
 इति चतुः-पादः । पशवः । ऋतून् । उपेति । जीवन्ति ।
 द्विः (२) । पुनः । ऋतूना । आह । तस्मात् । द्विपाद
 इति द्वि-पादः । चतुष्पद इति चतु-पदः । पशून् ।
 उपेति । जीवन्ति । ऋतूना । प्रेति । इष्य । इति । षट् ।
 कृत्वः । आह । ऋतुभिरित्यृतु-भिः । इति । चतुः । द्विः ।

पुनः । ऋतुना । आह । आक्रमणमित्य—~~ऋतुजम्~~ । एव ।
 तत् । सेतुम् । यजमानः । कुरुते । सुवर्गस्येति सुवः—गस्य ।
 लोकस्य । समष्ट्या इति सम—अष्ट्यै । न । अन्यः ।
 अन्यम् । अनु । प्रेति । पद्येत । यत् । अन्यः । अन्यम् ।
 अनुप्रपद्येतेत्यनु—प्रपद्येत । ऋतुः । ऋतुम् । अनु । प्रेति ।
 पद्येत । ऋतवः । मोहुकाः । स्युः (३) । प्रसिद्धमिति
 प्र—सिद्धम् । एव । अध्वर्युः । दक्षिणेन । प्रेति । पद्यते ।
 प्रसिद्धमिति प्र—सिद्धम् । प्रतिप्रस्थातेति प्रति—प्रस्थाता ।
 उत्तरेणेत्युत्—तरेण । तस्मात् । आदित्यः । षट् । मासः ।
 दक्षिणेन । एति । षट् । उत्तरेणेत्युत्—तरेण । उपयामगृहीत
 इत्युपयाम—गृहीतः । असि । सःसर्प इति सं—सर्पः ।
 असि । अःहस्पत्यायेत्यहः—पत्याय । त्वा । इति । आह ।
 अस्ति । त्रयोदश इति त्रयः—दशः । मासः । इति ।
 आहुः । तम् । एव । तत् । प्रीणाति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठके तृतीयोऽनुवाकः ॥ ३ ॥

(अथ षष्ठाष्टके पञ्चमप्रपाठके चतुर्थोऽनुवाकः ।)

सुवर्गाय वा एते लोकार्य गृह्यन्ते यद्वतुग्रहा
 ज्योतिरिन्द्राग्नी यदैन्द्राग्रमृतुपात्रेण गृह्णाति

(ऐन्द्राग्रप्रहकथनम्)

ज्योतिरेवास्मा उपरिष्ठादधाति सुवर्गस्य लोकस्या-
 नुख्यात्या ओजोभूतौ वा एतौ देवानां यदिन्द्राग्नी
 यदैन्द्राग्रो गृह्यत ओज एवाव रुन्धे वैश्वदेवः शुक्र-
 पात्रेण गृह्णाति वैश्वदेव्यो वै प्रजा असावादित्यः
 शुक्रो यदैश्वदेवः शुक्रपात्रेण गृह्णाति तस्मादसावा-
 दित्यः (१) सर्वाः प्रजाः प्रत्यङ्मुदेति तस्मात्सर्वे
 एव मन्यन्ते मां प्रत्युदगादिति वैश्वदेवः शुक्रपात्रेण
 गृह्णाति वैश्वदेव्यो वै प्रजास्तेजः शुक्रो यदैश्वदेवः
 शुक्रपात्रेण गृह्णाति प्रजास्वेव तेजो दधाति (२) ॥

(तस्मादसावादित्यस्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके चतुर्थोऽनुवाकः ॥ ४ ॥

(अथ षष्ठाष्टके पञ्चमप्रपाठके चतुर्थोऽनुवाकः ।)

सुवर्गायेति सुवः—गाय । वै । एते । लोकाय ।
 गृह्यन्ते । यत् । ऋतुग्रहा इत्यृतु—ग्रहाः । ज्योतिः । इन्द्राग्नी
 इतीन्द्र—अग्नी । यत् । ऐन्द्राग्रमित्यैन्द्र—अग्रम् । ऋतुपा-
 त्रेणेत्यृतु—पात्रेण । गृह्णाति । ज्योतिः । एव । अस्मै ।
 उपरिष्ठात् । दधाति । सुवर्गस्येति सुवः—गस्य । लोकस्य ।

अनुख्यात्या इत्यनु-ख्यात्यै । ओजोभृतावित्योजः—
 भृतौ । वै । एतौ । देवानाम् । यत् । इन्द्राग्री इतीन्द्र—
 अग्री । यत् । ऐन्द्राग्र इत्यैन्द्र-अग्रः । गृह्यते । ओजः ।
 एव । अवेति । रुन्धे । वैश्वदेवमिति वैश्व-देवम् ।
 शुक्रपात्रेणेति शुक्र-पात्रेण । गृह्णाति । वैश्वदेव्य इति
 वैश्व-देव्यः । वै । प्रजा इति प्र-जाः । असौ । आदित्यः ।
 शुक्रः । यत् । वैश्वदेवमिति वैश्व-देवम् । शुक्रपात्रेणेति
 शुक्र-पात्रेण । गृह्णाति । तस्मात् । असौ । आदित्यः
 (१) । सर्वाः । प्रजा इति प्र-जाः । प्रत्यङ् ।
 उदिति । एति । तस्मात् । सर्वः । एव । मन्यते । माम् ।
 प्रति । उदिति । अगात् । इति । वैश्वदेवमिति वैश्व-
 देवम् । शुक्रपात्रेणेति शुक्र-पात्रेण । गृह्णाति । वैश्वदेव्य
 इति वैश्व-देव्यः । वै । प्रजा इति प्र-जाः । तेजः ।
 शुक्रः । यत् । वैश्वदेवमिति वैश्व-देवम् । शुक्रपात्रेणेति
 शुक्र-पात्रेण । गृह्णाति । प्रजास्विति प्र-जासु । एव ।
 तेजः । दधाति (२) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके चतुर्थोऽनुवाकः ॥ ४ ॥

इन्द्रो मरुद्भिः सांविधेन माध्यंदिने सर्वने वृत्र-
महन्त्यन्माध्यंदिने सर्वने मरुत्वतीया गृह्यन्ते
वार्त्रेणा एव ते यजमानस्य गृह्यन्ते तस्य वृत्रं
जघ्नुष ऋतवोऽमुह्यन्त ऋतुपात्रेण मरुत्वतीयानगृ-
ह्यात्ततो वै स ऋतुन्मात्रायादृष्टुपात्रेण मरुत्व-
तीया गृह्यन्त ऋतुनां प्रज्ञात्यै वज्रं वा एतं यज-
मानो भ्रातृव्याय प्र हरति यन्मरुत्वतीया उदेव
प्रथमेन (१) यच्छति प्र हरति द्वितीयेन
स्तृणुते तृतीयेनाऽऽयुधं वा एतयजमानः स
स्क्रुरुते यन्मरुत्वतीया धनुरेव प्रथमो ज्या द्वितीय
इषुस्तृतीयः प्रत्येव प्रथमेन धत्ते वि सृजति द्विती-
येन विध्यति तृतीयेनेन्द्रो वृत्रं हत्वा परां परावत-
मगच्छदपाराधमिति मन्यमानः स हरितोऽभवत्स
एतान्मरुत्वतीयानात्मस्पर्णानपश्यत्तानगृहीत (२)
प्राणमेव प्रथमेनास्पृणुतापानं द्वितीयेनाऽऽत्मानं तृती-
येनाऽऽत्मस्पर्णा वा एते यजमानस्य गृह्यन्ते यन्मरु-
त्वतीयाः प्राणमेव प्रथमेन स्पृणुतेऽपानं द्वितीयेनाऽऽ-
त्मानं तृतीयेनेन्द्रो वृत्रमहन्त देवा अब्रुवन्महान्वा अय-

म॒भूयो वृ॒त्रम॑व॒धीद॑ति॒ त॒म॒हेन्द्र॑स्य॒ महेन्द्र॑त्वः॒ स
 ए॒तं मा॒हेन्द्र॑मु॒द्धार॑मु॒द॒हर॑त वृ॒त्रः॒ ह॒त्वाऽन्या॑सु॒ दे॒व-
 ता॒स्वधि॑ यन्मा॒हेन्द्रो॑ गृ॒ह्यते॑ उ॒द्धार॑मे॒व तं य॑ज॒मान॒ उ-
 द्ध॑रतेऽन्यासु॒ प्र॒जास्वधि॑ शु॒क्रपा॒त्रेण॑ गृ॒ह्णाति॑ य॒ज-
 मान॑दे॒वत्यो॑ वै मा॒हेन्द्र॑स्तेजः॒ शु॒क्रो यन्मा॒हेन्द्रः॒
 शु॒क्रपा॒त्रेण॑ गृ॒ह्णाति॑ य॒ज॒मान॑ ए॒व तेजो॑
 ब॒धाति॑ (३) ॥

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमप्रपाठके पञ्चमोऽनुवाकः ॥ ५ ॥

(अथ षष्ठाष्टके पञ्चमप्रपाठके, पञ्चमोऽनुवाकः ।)

इन्द्रः । म॒रु॒द्भि॒रिति॑ म॒रुत्-भिः॒ । सां॒वि॒द्येने॒ति सां-
 वि॒द्येन॒ । मा॒ध्यंदि॑ने । स॒र्वने॒ । वृ॒त्रम् । अ॒हन् । यत् ।
 मा॒ध्यंदि॑ने । स॒र्वने॒ । म॒रु॒त्वती॑याः । गृ॒ह्यन्ते॑ । वा॒र्च॒द्वा इति॑
 वा॒र्च॒द्वाः । ए॒व । ते । य॒ज॒मान॑स्य । गृ॒ह्यन्ते॑ । तस्य॑ ।
 वृ॒त्रम् । ज॒घ्नुषः॑ । ऋ॒तवः॑ । अ॒मु॒ह्यन् । सः । ऋ॒तुपा॒त्रेणे-
 त्यु॒तु-पा॒त्रेण॑ । म॒रु॒त्वती॑यान् । अ॒गृ॒ह्णात् । ततः॑ । वै ।
 सः । ऋ॒तून् । प्रेति॑ । अ॒जा॒नात् । यत् । ऋ॒तुपा॒त्रेणेत्यु॒तु-
 पा॒त्रेण॑ । म॒रु॒त्वती॑याः । गृ॒ह्यन्ते॑ । ऋ॒तूनाम् । प्र॒ज्ञा॒त्या इति॑

(मरुत्वतीयमाहेन्द्रग्रहकथनम्)

प्र-ज्ञात्यै । वज्रम् । वै । एतम् । यजमानः । भ्रातृव्याय ।
 प्रेति । हरति । यत् । मरुत्वतीयाः । उदिति । एव । प्रथ-
 मेन (१) । यच्छति । प्रेति । हरति । द्वितीयेन ।
 स्तृणुते । तृतीयेन । आयुषम् । वै । एतत् । यजमानः ।
 समिति । कुरुते । यत् । मरुत्वतीयाः । धनुः । एव ।
 प्रथमः । ज्या । द्वितीयः । इधुः । तृतीयः । प्रतीति ।
 एव । प्रथमेन । धत्ते । वीति । सृजति । द्वितीयेन ।
 विध्यति । तृतीयेन । इन्द्रः । वृत्रम् । हत्वा । पराम् ।
 परावतमिति परा-वतम् । अगच्छत् । अपेति । अराधम् ।
 इति । मन्यमानः । सः । हरति । अभवत् । सः । एतान् ।
 मरुत्वतीयान् । आत्मस्पर्णानित्यात्म-स्पर्णान् । अप-
 श्यत् । तान् । अगृहीत् (२) । प्राणमिति प्र-अनम् ।
 एव । प्रथमेन । अस्पृणुत् । अपानमित्यप-अनम् ।
 द्वितीयेन । आत्मानम् । तृतीयेन । आत्मस्पर्णा इत्यात्म-
 स्पर्णाः । वै । एते । यजमानस्य । गृह्यन्ते । यत् । मरु-
 त्वतीयाः । प्राणमिति प्र-अनम् । एव । प्रथमेन ।
 स्पृणुते । अपानमित्यप-अनम् । द्वितीयेन । आत्मानम् ।
 तृतीयेन । इन्द्रः । वृत्रम् । अहन् । तम् । देवाः । अब्रुवन् ।
 महान् । वै । अयम् । अभूत् । यः । वृत्रम् । अवधीत् ।
 इति । तत् । महेन्द्रस्येति महा-इन्द्रस्य । महेन्द्रत्वमिति

माहेन्द्र—त्वम् । सः । एतम् । माहेन्द्रमिति माहा—इन्द्रम् ।
 उद्धारमित्युत्—हारम् । उदिति । अहरत । दृत्रम् । हत्वा ।
 अन्यासु । देवतासु । अधीति । यत् । माहेन्द्र इति
 माहा—इन्द्रः । गृह्यते । उद्धारमित्युत्—हारम् । एव ।
 तम् । यजमानः । उदिति । हरते । अन्यासु ।
 प्रजास्विति प्र—जासु । अधीति । शुक्रपात्रेणेति शुक्र—
 पात्रेण । गृह्णाति । यजमानदेवत्यं इति यजमान—देवत्यः ।
 वै । माहेन्द्र इति माहा—इन्द्रः । तेजः । शुक्रः । यत् ।
 माहेन्द्रमिति माहा—इन्द्रम् । शुक्रपात्रेणेति शुक्र—पात्रेण ।
 गृह्णाति । यजमाने । एव । तेजः । दधाति (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके पञ्चमोऽनुवाकः ॥ ५ ॥

(अथ षष्ठाष्टके पञ्चमप्रपाठके षष्ठोऽनुवाकः ।)

आदितिः पुत्रकामा साध्येभ्यो देवेभ्यो ब्रह्मौदन-
 मपचत्तस्या उच्छेषेणमददुस्तप्राश्नात्सा रेतोऽधत्त
 तस्यै चत्वार आदित्या अजायन्त सा द्वितीयमपच-
 त्साऽर्मन्यतोच्छेषेणान्म इमेऽज्ञत यदग्रे प्राशिष्यामीतो
 मे वसीयांसो जनिष्यन्त इति साऽग्रे प्राश्नात्सा
 रेतोऽधत्त तस्यै व्यृद्धमाण्डमजायत साऽऽदित्येभ्य

(आदित्यप्रहकथनम्)

ए॒व (१) तृ॒ती॒र्य॒म॒प॒च॒द्भो॒गा॒य॒ म॒ इ॒द॒ः श्रान्त॒म॒
 स्त्वि॒ति॒ तेऽब्रु॒व॒न्व॒रं वृ॒णाम॑हे॒ योऽतो॒ जा॒या॒ता
 अ॒स्माक॑ः स॒ ए॒कोऽस॒द्योऽस्य॒ प्र॒जा॒या॒मृ॒ध्या॒ता
 अ॒स्माकं॑ भो॒गा॒य॒ भ॒वा॒दि॒ति॒ ततो॒ वि॒व॒स्वा॒ना॒दि॒त्योऽ॒
 जा॒य॒त॒ तस्य॒ वा इ॒यं प्र॒जा यन्म॑नु॒ष्या॑स्ता॒स्वेकं
 ए॒व॒र्धो॒ यो य॒ज॒ते स॒ दे॒वा॒नां॒ भो॒गा॒य॒ भ॒व॒ति॒ दे॒वा वै
 य॒ज्ञात् (२) रु॒द्र॒म॒न्त॒रा॒य॒न्त्स आ॒दि॒त्या॒न॒न्वा॒क्रम॑त॒
 ते द्वि॒दे॒व॒त्या॒न्प्रा॑र्प॒यन्त॒ तान्न॒ प्र॒ति प्रा॒य॑च्छ॒न्त॒स्मा॒दपि॒
 व॒ध्यं प्र॑प॒न्नं न॒ प्र॒ति प्र॒ य॑च्छ॒न्ति॒ तस्मा॑द्वि॒दे॒व॒त्येभ्य॑
 आ॒दि॒त्यो नि॒र्गृ॒ह्यते॒ यदु॑च्छे॒ष॒णा॒दजा॑यन्त॒ तस्मा॑दु॒च्छे॒
 ष॒णा॒द्गृ॒ह्यते॒ तिसृ॑भि॒र्ऋ॒ग्भि॒र्गृ॒ह्णा॒ति मा॒ता पि॒ता
 पु॒त्र॒स्त॒दे॒व तन्मि॑थु॒नमु॒ल्बं ग॑र्भो॒ ज॒रा॒यु त॒दे॒व तत्
 (३) मि॒थु॒नं प॒शवो॒ वा ए॒ते यदा॑दि॒त्य उ॒र्ग॒दधि॑
 द॒ध्ना म॑ध्य॒तः श्री॒णा॒त्यूर्ज॑मे॒व प॑शू॒नां म॑ध्य॒तो द॑धा॒ति
 शृ॒ता॒त॒ङ्क्ये॑न॒ मे॒ध्य॒त्वा॒य तस्मा॑दा॒मा प॑क्वं दु॒हे
 प॒शवो॒ वा ए॒ते यदा॑दि॒त्यः प॑रि॒श्रित्य॑ गृ॒ह्णा॒ति
 प्र॒ति॒रु॒ध्यै॒वास्मै॑ प॒शून्गृ॑ह्णा॒ति प॒शवो॒ वा ए॒ते
 यदा॑दि॒त्य ए॒ष रु॒द्रो यदा॑ग्निः प॑रि॒श्रित्य॑ गृ॒ह्णा॒ति
 रु॒द्रा॒दे॒व प॒शून्त॑र्द॒धा॒ति (४) ए॒ष वै वि॒व॒स्वा॒ना॒दि॒त्यो
 यदु॑पा॒शु॒सर्व॑नः स॒ ए॒तमे॒व सो॑मपी॒थं

परि शय आ तृतीयसवनाद्विस्व आदित्यैष ते
 सोमपीथ इत्याह विवस्वन्तमेवाऽऽदित्यः सोमपीथेन
 समर्थयति या दिव्या वृष्टिस्तया त्वा श्रीणामीति
 वृष्टिकामस्य श्रीणीयाद्वृष्टिमेवाव रुन्धे यदि
 ताजक्प्रस्कन्देर्षुकः पर्जन्यं स्याद्यदि चिरमवर्षुको
 न सादयत्यसन्नान्नि प्रजाः प्रजायन्ते नानु
 वर्षत्करोति यदनुवर्षत्कुर्याद्भुवः प्रजा अन्ववसृजेन्न
 हुत्वाऽन्वीक्षेत यदन्वीक्षेत चक्षुरस्य प्रमायुकः स्या-
 त्समान्नान्वीक्ष्यः (५) ॥

(एव यज्ञाज्जरायु तदेव तदन्तर्दधाति न
 सप्तविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके षष्ठोऽनुवाकः ॥ ६ ॥

(अथ षष्ठाष्टके पञ्चमप्रपाठके षष्ठोऽनुवाकः ।)

अदितिः । पुत्रकामेति पुत्र-कामा । साध्येभ्यः ।
 देवेभ्यः । ब्रह्मौदनमिति ब्रह्म-ओदनम् । अपचत् ।
 तस्यै । उच्छेषणमित्युत्-शेषणम् । अददुः । तत् । प्रेति ।
 आश्नात् । सा । रेतः । अधत्त । तस्यै । चत्वारः ।

तस्मात् । द्विदेवत्येभ्य इति द्वि—देवत्येभ्यः । आदित्यः ।
 निरिति । गृह्यते । यत् । उच्छेषणादित्युत्—शेषणात् ।
 अजायन्त । तस्मात् । उच्छेषणादित्युत्—शेषणात् ।
 गृह्यते । तिसृभिरिति तिसृ—भिः । ऋग्भिरित्यृक्—भिः ।
 गृह्णाति । माता । पिता । पुत्रः । तत् । एव । तत् ।
 मिथुनम् । उल्बम् । गर्भिः । जरायु । तत् । एव । तत्
 (३) । मिथुनम् । पशवः । वै । एते । यत् । आदित्यः ।
 र्ऊर्क् । दधि । दध्ना । मध्यतः । श्रीणाति । र्ऊर्जम् । एव ।
 पशूनाम् । मध्यतः । दधाति । श्रुतातङ्क्येनेति श्रुत—
 आतङ्क्येन । मेध्यत्वायेति मेध्य—त्वाय । तस्मात् ।
 आमा । पक्वम् । दुहे । पशवः । वै । एते । यत् ।
 आदित्यः । पारिश्रित्येति पारि—श्रित्य । गृह्णाति । प्रति-
 रुध्येति प्रति—रुध्य । एव । अस्मै । पशून् । गृह्णाति ।
 पशवः । वै । एते । यत् । आदित्यः । एषः । रुद्रः ।
 यत् । अग्निः । पारिश्रित्येति पारि—श्रित्य । गृह्णाति ।
 रुद्रात् । एव । पशून् । अन्तः । दधाति (४) । एषः ।
 वै । विवस्वान् । आदित्यः । यत् । उपाशुसर्वन इत्यु-
 पाशु—सर्वनः । सः । एतम् । एव । सोमपीथमिति
 सोम—पीथम् । परीति । शये । एति । तृतीयसवनादिति
 तृतीय—सवनात् । विवस्वः । आदित्यः । एषः । ते । सोम-

(सावित्रवैश्वदेवग्रहकथनम्)

पीथ इति सोम—पीथः । इति । आह । विवस्वन्तम् ।
 एव । आदित्यम् । सोमपीथेनेति सोम—पीथेन । समिति ।
 अर्धयति । या । दिव्या । वृष्टिः । तया । त्वा । श्रीणामि ।
 इति । वृष्टिकामस्येति वृष्टि—कामस्य । श्रीणीयात् ।
 वृष्टिम् । एव । अवेति । रुन्धे । यदि । ताजक् । प्रस्क-
 न्देदिति प्र—स्कन्देत् । वर्षुकः । पर्जन्यः । स्यात् । यदि ।
 चिरम् । अवर्षुकः । न । सादयति । असन्नात् । हि ।
 प्रजा इति प्र—जाः । प्रजायन्त इति प्र—जायन्ते । न ।
 अन्विति । वर्षट् । करोति । यत् । अनुवषट्कुर्यादित्यनु—
 वषट्कुर्यात् । रुद्रम् । प्रजा इति प्र—जाः । अन्ववसृजेदि-
 त्यनु—अवसृजेत् । न । हुत्वा । अन्विति । ईक्षेत् । यत् ।
 अन्वीक्षेतेत्यनु—ईक्षेत् । चक्षुः । अस्य । प्रमार्युकमिति
 प्र—मार्युकम् । स्यात् । तस्मात् । न । अन्वीक्ष्य इत्यनु—
 ईक्ष्यः (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठके षष्ठोऽनुवाकः ॥ ६ ॥

(अथ षष्ठाष्टके पञ्चमप्रपाठके सप्तमोऽनुवाकः ।)

अन्तर्यामपात्रेण सावित्राग्रयणाद्वृद्धाति प्रजा-
 पतिर्वा एष यदाग्रयणः प्रजानां प्रजननाय न

सा॒दय॒त्यसं॒ज्ञा॒द्धि प्र॒जाः प्र॒जाय॑न्ते॒ नानु॒ वषट्क॒-
 रोति॒ यदनु॒वषट्कुर्याद्भु॒ङ्गं प्र॒जा अ॒न्वव॑सृजे॒देष वै गा॒-
 यत्रो॒ दे॒वानां॒ यत्सं॒वितै॑ष गा॒यत्रि॒यै लो॒के गृ॒ह्यते॒
 यदा॒ग्रय॒णो यद॑न्तर्यामपात्रेण सावित्रमा॒ग्रय॒णाद्गृ॒-
 ह्णाति॒ स्वादे॒वैनं॒ योने॒र्निर्गृ॑ह्णाति॒ विश्वे॑ (१) दे॒वा-
 स्तृती॒यः स॒र्वनं॒ नोद॑यच्छन्ते सं॒वितारं॑ प्रातःस॒वन-
 भा॒गः स॒न्तं तृती॒यस॒वनमा॒भि पर्य॑णयन्ततो वै ते
 तृती॒यः स॒र्वनमु॑दयच्छन्त्यतृती॒यस॒वने सा॒वित्रो
 गृ॒ह्यते तृती॒यस्य॒ स॒र्वन॒स्योद्य॑त्यै स॒वितृपा॒त्रेण॑ वैश्वदे॒वं
 क॒लशो॑द्गृह्णाति वैश्वदे॒व्यो वै प्र॒जा वैश्व॑दे॒वः क॒लशः
 स॒विता प्र॑स॒वानामी॒शे यत्सं॒वितृपा॒त्रेण॑ वैश्वदे॒वं क॒ल-
 शो॑द्गृह्णाति स॒वितृप्र॑सूत ए॒वास्मै॑ प्र॒जाः प्र (२)
 ज॒नय॑ति सोमे सोम॑म॒भि गृ॒ह्णाति॒ रेत॑ ए॒व तद॑धाति
 सु॒शर्मा॑ऽसि सुप्रति॒ष्ठान इत्या॑ह सोमे हि सोम॑म॒भि-
 गृ॒ह्णाति॒ प्रति॑ष्ठित्या ए॒तस्मि॒न्वा अपि॒ ग्रहे॑ मनु॒ष्ये-
 भ्यो दे॒वेभ्यः॒ पितृ॑भ्यः क्रियते सु॒शर्मा॑ऽसि सुप्रति॒-
 ष्ठान इत्या॑ह मनु॒ष्येभ्य॒ एवै॒तेन॑ करोति बृ॒हदित्या॑ह
 दे॒वेभ्य॒ एवै॒तेन॑ करोति नम इत्या॑ह पि॒तृभ्य॒ एवै॒तेन॑
 करोत्ये॒ता ती॒र्व दे॒वता॒स्ताभ्य॒ एवैन॑ः सर्वा॑भ्यो गृह्णा-

(सावित्रवैश्वदेवग्रहकथनम्)

त्येष ते योनिर्विश्वेभ्यस्त्वा देवेभ्य इत्याह वैश्वदेवो
ह्येषः (३) ॥

(विश्वे प्र पितृभ्यं एवैतेन करोत्येकान्नविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमप्रपाठके सप्तमोऽनुवाकः ॥ ७ ॥

(अथ षष्ठाष्टके पञ्चमप्रपाठके सप्तमोऽनुवाकः ।)

अन्तर्यामपात्रेणेत्यन्तर्याम-पात्रेण । सावित्रम् ।
आग्रयणात् । गृह्णाति । प्रजापतिर्गिति प्रजा-पतिः । वै ।
एषः । यत् । आग्रयणः । प्रजानामिति प्र-जानाम् ।
प्रजननायेति प्र-जननाय । न । सादयति । असन्नात् ।
हि । प्रजा इति प्र-जाः । प्रजायन्त इति प्र-जायन्ते ।
न । अन्विति । वषट् । करोति । यत् । अनुवषट्कुर्या-
दित्यनु-वषट्कुर्यात् । रुद्रम् । प्रजा इति प्र-जाः । अन्वव-
सृजेदित्यनु-अवसृजेत् । एषः । वै । गायत्रः । देवानाम् ।
यत् । सविता । एषः । गायत्रियै । लोके । गृह्यते । यत् ।
आग्रयणः । यत् । अन्तर्यामपात्रेणेत्यन्तर्याम-पात्रेण ।
सावित्रम् । आग्रयणात् । गृह्णाति । स्वात् । एव । एनम् ।
योनेः । निरिति । गृह्णाति । विश्वे (१) । देवाः ।

तृतीयम् । सर्वनम् । न । उदिति । अयच्छन् । ते ।
 सवितारम् । प्रातःसवनभागमिति प्रातःसवन-भागम् ।
 सन्तम् । तृतीयसवनमिति तृतीय-सवनम् । अभि ।
 परीति । अनयन् । ततः । वै । ते । तृतीयम् । सर्वनम् ।
 उदिति । अयच्छन् । यत् । तृतीयसवन इति तृतीय-
 सवने । सावित्रः । गृह्यते । तृतीयस्य । सवनस्य ।
 उद्यत्या इत्युत्-यत्यै । सवितृपात्रेणेति सवितृ-पात्रेण ।
 वैश्वदेवमिति वैश्व-देवम् । कलशात् । गृह्णाति । वैश्वदेव्य
 इति वैश्व-देव्यः । वै । प्रजा इति प्र-जाः । वैश्वदेव
 इति वैश्व-देवः । कलशः । सविता । प्रसवानामिति प्र-
 सवानाम् । ईशे । यत् । सवितृपात्रेणेति सवितृ-पात्रेण ।
 वैश्वदेवमिति वैश्व-देवम् । कलशात् । गृह्णाति । सवितृ-
 प्रसूत इति सवितृ-प्रसूतः । एव । अस्मै । प्रजा इति
 प्र-जाः । प्रेति (२) । जनयति । सोमे । सोमम् ।
 अभीति । गृह्णाति । रेतः । एव । तत् । दधाति ।
 सुशर्मेति सु-शर्मा । असि । सुप्रतिष्ठान इति सु-प्रतिष्ठानः ।
 इति । आह । सोमे । हि । सोमम् । अभिगृह्णातीत्यभि-
 गृह्णाति । प्रतिष्ठित्या इति प्रति-स्थित्यै । एतस्मिन् । वै ।
 अपीति । ग्रहे । मनुष्येभ्यः । देवेभ्यः । पितृभ्य इति
 पितृ-भ्यः । क्रियते । सुशर्मेति सु-शर्मा । असि ।

(पालीवितप्रहकथनम्)

सुप्रतिष्ठान इति सु-प्रतिष्ठानः । इति । आह । मनुष्येभ्यः ।
 एव । एतेन । करोति । बृहत् । इति । आह । देवेभ्यः ।
 एव । एतेन । करोति । नमः । इति । आह । पितृभ्य इति
 पितृ-भ्यः । एव । एतेन । करोति । एतावतीः । वै ।
 देवताः । ताभ्यः । एव । एनम् । सर्वाभ्यः । गृह्णाति ।
 एषः । ते । योनिः । विश्वेभ्यः । त्वा । देवेभ्यः । इति ।
 आह । वैश्वदेव इति वैश्व-देवः । हि । एषः (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके सप्तमोऽनुवाकः ॥ ७ ॥

(अथ षष्ठाष्टके पञ्चमप्रपाठकेऽष्टमोऽनुवाकः)

प्राणो वा एष यदुपाश्रुर्यदुपाश्रुपात्रेण प्रथ-
 मश्वोत्तमश्च ग्रहौ गृह्येते प्राणमेवानु प्रयन्ति प्राण-
 मनूयन्ति प्रजापतिर्वा एष यदाग्रयणः प्राण
 ठपाश्रुः पत्नीः प्रजाः प्रजनयन्ति यदुपाश्रुपात्रेण
 पालीवितमाग्रयणाद्गृह्णाति प्रजानां प्रजननाय
 तस्मात्प्राणं प्रजा अनु प्र जायन्ते देवा वा इतइतः
 पत्नीः सुवर्गम् (१) लोकसंजिगासन्ते
 सुवर्गं लोकं न प्राजानन्त एतं पालीवितमपश्यन्त-

म॒गृह्ण॒त॒ ततो॒ वै सु॒वर्गं॒ लो॒कं प्रा॒जा॒न॒न्य॒त्पा॒त्नी॒वतो॒
 गृ॒ह्यते॒ सुव॒र्गस्य॒ लो॒कस्य॒ प्र॒ज्ञा॒त्यै स॒ सोमो॒
 ना॒तिष्ठ॒त स्त्री॒भ्यो गृ॒ह्यमा॒णस्तं॒ घृ॒तं व॒ज्रं
 कृ॒त्वाऽघ्न॒न्तं नि॒रि॒न्द्रि॒यं भू॒तम॒गृह्ण॒न्तस्मा॒त्त्रि॒यो
 नि॒रि॒न्द्रि॒या ॥ अ॒दा॒या॒दी॒रपि॒ ॥ पा॒पा॒तु॒ः स॒ उप॑स्ति॒-
 त॒रम् (२) व॒द॒न्ति॒ यद्वृ॒तेन॒ पा॒त्नी॒वत॑ः॒श्री॒णाति॒
 व॒ज्रेणै॒वैनं॒ व॒शे कृ॒त्वा गृ॒ह्णा॒त्यु॒पया॒मगृ॒हीतो॒ऽसी॒-
 त्या॒हेयं॒ वा उ॒पया॒मस्त॑स्मा॒दिमां॒ प्र॒जा अनु॒ प्र
 जा॒यन्ते॒ बृ॒ह॒स्पति॑सु॒तस्य॒ त इ॒त्या॒ह ब्र॒ह्म वै दे॒वानां॒
 बृ॒ह॒स्पति॑र्ब्र॒ह्मणै॒वास्मै॒ प्र॒जाः प्र॒ ज॒नय॑ती॒न्दो इ॒त्या॒ह
 रे॒तो वा इ॒न्द्रो रे॒त ए॒व तद॑धाती॒न्द्रि॒याव॒ इति॒ (३)
 आ॒ह प्र॒जा वा इ॒न्द्रि॒यं प्र॒जा ए॒वास्मै॒ प्र ज॒नय॑त्य॒ग्रा
 ३ इ॒त्या॒हाग्नि॑र्वै रे॒तो॒धाः प॒त्नी॒व इ॒त्या॒ह मि॒थुन॒त्वाय॑
 स॒जुर्दे॒वेन॒ त्वष्ट्रा॒ सोमं॒ पि॒बे॒त्या॒ह त्वष्ट्रा॒ वै प॑शू॒नां
 मि॒थुना॑नां॒ऋ॒प॒कृ॒द्रूप॑मे॒व प॒शुषु॑ द॒धाति॒ दे॒वा वै
 त्वष्ट्रा॑र॒मजि॒घाः स॒न्तः प॒त्नीः प्रा॑र्प॒यत॒ तं न॒ प्रति॒
 प्रा॒यच्छ॒न्तस्मा॒दपि॒ (४) व॒ध्यं प्र॑प॒न्नं न॒ प्रति॒ प्र
 य॑च्छ॒न्ति त॑स्मा॒त्पा॒त्नी॒वते॒ त्वष्ट्रे॑ऽपि॒ गृ॒ह्यते॒ न
 सा॒दय॑त्य॒सन्ना॒द्धि प्र॒जाः प्र॒जाय॑न्ते॒ नानु॒ व॒षट्क॑रोति॒
 यद॑नु॒व॒षट्क॑र्याद्भु॒द्रं प्र॒जा अ॒न्वव॑सृ॒जेय॑न्नानु॒व॒षट्क॑-

(पालीवतप्रहकथनम्)

यदिशान्तमग्नीत्सोमं भक्षयेदुपाश्वनु वर्षट्करोति न
रुद्रं प्रजा अन्ववसृजति शान्तमग्नीत्सोमं
भक्षयत्यग्नीन्नेष्टुरुपस्थमा सीद (५) नेष्टुः
पत्नीमुदानपेत्याहाग्नीदेव नेष्टुरि रेतो दधाति
नेष्टा पत्नियामुद्गात्रा सं ख्यापयति प्रजापतिर्वा
एष यदुद्गाता प्रजानां प्रजननायाप उप प्र वर्तयति
रेत एव तस्मिंश्चत्यूरुणोप प्र वर्तयत्यूरुणा हि रेतः
सिच्यते नग्नं कृत्योरुमुप प्र वर्तयति यदा हि नग्न
ऊरुर्भवत्यथ मिथुनी भवतोऽथ रेतः सिच्यतेऽथ
प्रजाः प्र जायन्ते (६) ॥

(पत्नीः सुवर्गमुपस्तितरमिन्द्रियाश्च इत्यपि
सीद मिथुन्यष्टौ च ।)

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठकेऽष्टमोऽनुवाकः ॥ ८ ॥

(अथ षष्ठाष्टके पञ्चमप्रपाठकेऽष्टमोऽनुवाकः ।)

प्राण इति प्र-अनः । वै । एषः । यत् । उपाश्वशुरि-
त्युप-अश्वः । यत् । उपाश्वपात्रेणेत्युपाश्व-पात्रेण ।
प्रथमः । च । उत्तम इत्युत्-तमः । च । ग्रहौ । गृह्येते
इति । प्राणमिति प्र-अनम् । एव । अन्विति । प्रय-

न्तीति प्र—यन्ति । प्राणमिति प्र—अनम् । अनु । उदिति ।
 यन्ति । प्रजापतिरिति प्रजा—पतिः । वै । एषः । यत् ।
 आग्रयणः । प्राण इति प्र—अनः । उपाश्रुतित्युप—
 अश्रुः । पत्नीः । प्रजा इति प्र—जाः । प्रेति । जनयन्ति ।
 यत् । उपाश्रुपात्रेणेत्युपाश्रु—पात्रेण । पाल्नीवतमिति
 पाल्नी—वतम् । आग्रयणात् । गृह्णाति । प्रजानामिति
 प्र—जाः । प्रजननायेति प्र—जननाय । तस्मात् । प्राण-
 मिति प्र—अनम् । प्रजा इति प्र—जाः । अनु । प्रेति ।
 जायन्ते । देवाः । वै । इतइत इतीतः—इतः । पत्नीः ।
 सुवर्गमिति सुवः—गम् (१) । लोकम् । अजिगांसन् ।
 ते । सुवर्गमिति सुवः—गम् । लोकम् । न । प्रेति ।
 अजानन् । ते । एतम् । पाल्नीवतमिति पाल्नी—वतम् ।
 अपश्यन् । तम् । अगृह्णत । ततः । वै । ते । सुवर्गमिति
 सुवः—गम् । लोकम् । प्रेति । अजानन् । यत् । पाल्नीवत
 इति पाल्नी—वतः । गृह्यते । सुवर्गस्येति सुवः—गस्य ।
 लोकस्य । प्रज्ञात्या इति प्र—ज्ञात्यै । सः । सोमः । न ।
 अतिष्ठत । स्त्रीभ्यः । गृह्यमाणः । तम् । घृतम् । वज्रम् ।
 कृत्वा । अघ्नन् । तम् । निरिन्द्रियमिति निः—इन्द्रियम् ।
 भूतम् । अगृह्णन् । तस्मात् । स्त्रियः । निरिन्द्रिया इति
 निः—इन्द्रियाः । अदायादीरित्यदाय—अदीः । अपीति ।

(पाल्नीवतग्रहकवनम्)

पा॒पात् । पु॒ः । उप॑स्ति॒तर॑मित्युप॑स्ति—तर॑म् (२) ।
व॒द॒न्ति । यत् । घृ॒तेन॑ । पा॒ल्नी॒व॒तमि॑ति॒ पा॒ल्नी—व॒तम् ।
श्री॒णाति॑ । व॒ज्रेण॑ । ए॒व । ए॒नम् । व॒शे । कृ॒त्वा ।
गृ॒ह्णाति॑ । उप॑या॒मगृ॑हीत॒ इत्यु॑प॒या॒म—गृ॑हीतः । अ॒सि ।
इति॑ । आ॒ह । इ॒यम् । वै । उप॑या॒म इत्यु॑प—या॒मः ।
तस्मा॑त् । इ॒माम् । प्र॒जा इति॑ प्र—जाः । अनु॑ । प्रेति॑ ।
जा॒य॒न्ते । बृ॒ह॒स्पति॑सु॒तस्येति॑ बृ॒ह॒स्पति॑—सु॒तस्य॑ । ते । इति॑ ।
आ॒ह । ब्र॒ह्म । वै । दे॒वाना॑म् । बृ॒ह॒स्पतिः॑ । ब्र॒ह्म॒णा ।
ए॒व । अ॒स्मै । प्र॒जा इति॑ प्र—जाः । प्रेति॑ । ज॒न॒यति॑ ।
इ॒न्दो इति॑ । इति॑ । आ॒ह । रे॒तः । वै । इ॒न्दुः । रे॒तः ।
ए॒व । तत् । द॒धाति॑ । इ॒न्द्रि॒याव॒इती॑न्द्रि॒य—वः । इति॑
(३) । आ॒ह । प्र॒जा इति॑ प्र—जाः । वै । इ॒न्द्रि॒यम् । प्र॒जा
इति॑ प्र—जाः । ए॒व । अ॒स्मै । प्रेति॑ । ज॒न॒यति॑ । अ॒ग्ना३इ॑ ।
इति॑ । आ॒ह । अ॒ग्निः । वै । रे॒तो॒धा इति॑ रे॒तः—धाः ।
प॒ल्नी॒व इति॑ प॒ल्नी—वः । इति॑ । आ॒ह । मि॒थु॒न॒न्वायेति॑ मि॒थु॒न—
त्वाय॑ । स॒जूरि॑ति॒ स—जूः । दे॒वेन॑ । त्व॒ष्टा ।
सोम॑म् । पि॒ब । इति॑ । आ॒ह । त्व॒ष्टा । वै ।
प॒शूना॑म् । मि॒थु॒नाना॑म् । रू॒प॒कृ॒दिति॑ रू॒प—कृ॒त् ।
रू॒पम् । ए॒व । प॒शु॒षु । द॒धाति॑ । दे॒वाः । वै ।
त्व॒ष्टार॑म् । अ॒जि॒घा॒स्तन् । सः । प॒ल्नीः । प्रेति॑ । अ॒प॒यत॑ ।

तम् । न । प्रति । प्रेति । अयच्छन् । तस्मात् । अपीति (४) ।
 वध्यम् । प्रपन्नमिति प्र-पन्नम् । न । प्रति । प्रेति ।
 यच्छन्ति । तस्मात् । पात्नीवत इति पात्नी-वते । त्वष्ट्रे ।
 अपीति । गृह्यते । न । सादयति । असन्नात् । हि । प्रजा
 इति प्र-जाः । प्रजायन्त इति प्र-जायन्ते । न । अन्विति ।
 वर्षट् । करोति । यत् । अनुवषट्कुर्यादित्यनु-वषट्कुर्यात् ।
 रुद्रम् । प्रजा इति प्र-जाः । अन्ववसृजेदित्यनु-अवसृ-
 जेत् । यत् । न । अनुवषट्कुर्यादित्यनु-वषट्कुर्यात् ।
 अशान्तम् । अग्नीदित्यग्नि-इत् । सोमम् । भक्षयेत् ।
 उपाश्वित्युप-अश्वु । अन्विति । वर्षट् । करोति । न ।
 रुद्रम् । प्रजा इति प्र-जाः । अन्ववसृजतीत्यनु-अवसृ-
 जति । शान्तम् । अग्नीदित्यग्नि-इत् । सोमम् । भक्षयति ।
 अग्नीदित्यग्नि-इत् । नेष्टुः । उपस्थमित्युप-स्थम् । एति ।
 सीद (५) । नेष्टुः । पत्नीम् । उदानयेत्युत्-आनय ।
 इति । आह । अग्नीदित्यग्नि-इत् । एव । नेष्टरि । रेतः ।
 दधाति । नेष्टा । पत्नियाम् । उद्गात्रेत्युत्-गात्रा । समिति ।
 रव्यापयति । प्रजापतिरिति प्रजा-पतिः । वै । एषः । यत् ।
 उद्गातेत्युत्-गाता । प्रजानामिति प्र-जानाम् । प्रजनना-
 येति प्र-जननाय । अपः । उप । प्रेति । वर्तयति । रेतः ।
 एव । तत् । सिञ्चति । ऊरुणा । उप । प्रेति । वर्तयति ।

(हारियोजनप्रहृक्थनम्)

ऊ॒रुणा॑ । हि । रे॒तः । सि॒च्ये॒ते । न॒ग्रं॒कृत्ये॒ति॒ न॒ग्रं—कृत्य॑ ।
ऊ॒रुम् । उ॒प । प्रे॒ति॒ । व॒र्त॒य॒ति॒ । य॒दा । हि । न॒ग्रः ।
ऊ॒रुः । भ॒व॒ति॒ । अ॒थ । मि॒थु॒नी । भ॒व॒तः । अ॒थ । रे॒तः ।
सि॒च्ये॒ते । अ॒थ । प्र॒जा इति॑ प्र—जाः । प्रे॒ति॒ । जा॒य॒न्ते॒(६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
पञ्चमप्रपाठके ऽष्टमोऽनुवाकः ॥ ८ ॥

(अथ षष्ठाष्टके पञ्चमप्रपाठके नवमोऽनुवाकः ।)

इन्द्रो॑ वृ॒त्रम॑ह॒न्तस्य॑ शी॒र्षक॑पा॒लमु॑दौ॒ब्जत्स॑
द्रो॒णक॑ल॒शोऽभ॑व॒त्तस्मा॑त्सोमः॒ सम॑स्र॒वत्स॑ ह॒रियो॒-
ज॒नोऽभ॑व॒त्तं व्य॑चि॒कित्स॑ज्जु॒हवा॑नी ३ मा हौ॒षा ३-
मि॒ति॒ सोऽम॑न्य॒त य॒द्धो॒ष्याम्या॑म* हौ॒ष्यामि॑ यन्न
हो॒ष्यामि॑ व॒ज्ञवे॑शसं॒ करि॑ष्यामीति॒ तम॑घ्निय॒त
होतु॑* सोऽग्नि॑र॒ब्रवी॑न्न म॒य्याम॑* हौ॒ष्यसी॑ति॒ तं
धा॒नाभि॑र॒श्रीणा॑त् (१) त* शृ॒तं भू॑तम॒जुहो॑-
य॒द्धाना॑भिर्ह॒रियो॒जन॑* श्री॒णाति॑ शृ॒तत्वा॑यं शृ॒त-
मे॒वैनं॑ भू॒तं जु॑होति॒ ब॒ह्वीभिः॑ श्री॒णात्ये॒ताव॑तीरे॒वा-
स्या॒मुष्मि॑ल्लो॒के का॑म॒दुघा॑ भव॒न्त्यथो॑ ख॒ल्वाहु॑रे॒ता वा
इन्द्र॑स्य पृ॒श्नयः॑ का॒मदु॑घा य॒द्धो॒रियो॒जनी॑रिति॒ तस्मा॑-

द्व॒ह्वीभिः॑ श्रीणीयाद्व॒सामे॒ वा इन्द्र॑स्य ह॒री सोम॑पानौ
 तयोः परि॒धय॑ आ॒धानं॑ यदप्र॑हृत्य परि॒धीञ्ज॑हुयाद-
 न्तरा॑धानाभ्याम् (२) घा॒सं प्र यच्छेत्प्र॑हृत्य परि-
 धीञ्जु॑होति निरा॑धानाभ्यामेव घा॒सं प्र यच्छत्यु॑न्नेता
 जु॑होति या॒तयामेव॑ हेत॒र्ह्यध्व॑र्युः स्व॒गाळ॑तो यदध्व॑र्यु-
 र्जु॑हुयाद्यथा वि॒मुक्तं॑ पुनर्यु॑नक्ति॒ तादृगे॑व तच्छी॒र्षन्न-
 धिनि॑धाय जु॑होति शी॒र्षतो॑ हि स॒ सम॑भ॒वद्विक्र॑म्य
 जु॑होति वि॒क्रम्य॑ ह्रीन्द्रो॑ वृ॒त्रम॑ह॒न्त्समु॑द्ध्यै प॒शवो॑
 वै हारि॑योज॒नीर्य॑त्संभि॒न्याद॑ल्पाः (३) ए॒नं प॒शवो॑
 भु॒ञ्जन्त॒ उप॑ तिष्ठेर॒न्यन्न॑ संभि॒न्याद्व॒हव॑ ए॒नं प॒शवोऽ-
 भु॒ञ्जन्त॒ उप॑ तिष्ठेर॒न्मन॑सा सं बा॒धत॑ उ॒भयं॑ करोति
 ब॒हव॑ ए॒वैनं॑ प॒शवो॑ भु॒ञ्जन्त॒ उप॑ तिष्ठन्त उ॒न्नेतर्यु॑पह-
 वामि॑च्छन्ते य ए॒व तत्र॑ सोम॒पीय॑स्तमे॒वाव॑ रु॒न्धत॑
 उत्तर॑वेद्यां नि व॑पति प॒शवो॑ वा उत्तर॑वेदिः
 प॒शवो॑ हारि॑योज॒नीः प॒शुष्वे॒व प॒शून्प्रति॑ ष्ठाप-
 यन्ति (४) ॥

(अश्रीणादन्तराधानाभ्यामर्षाः स्थापयन्ति ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके नवमोऽनुवाकः ॥ ९ ॥

इन्द्रः । वृत्रम् । अहन् । तस्य । शीर्षकपालमिति
 शीर्ष-कपालम् । उदिति । औब्जत् । सः । द्रोणकलश
 इति द्रोण-कलशः । अभवत् । तस्मात् । सोमः ।
 समिति । अस्तवत् । सः । हारियोजन इति हारि-
 योजनः । अभवत् । तम् । वीति । अचिकित्सत् ।
 जुह्वानी ३ । मा । हौषाम् ३ । इति । सः । अमन्यत ।
 यत् । होष्यामि । आमम् । होष्यामि । यत् । न ।
 होष्यामि । यज्ञवेशसमिति यज्ञ-वेशसम् । करिष्यामि ।
 इति । तम् । अध्रियत् । होतुम् । सः । अग्निः ।
 अब्रवीत् । न । मयि । आमम् । होष्यसि । इति । तम् ।
 धानाभिः । अश्रीणात् (१) । तम् । शृतम् । भूतम् ।
 अजुहोत् । यत् । धानाभिः । हारियोजनमिति हारि-
 योजनम् । श्रीणाति । शृतत्वायेति शृत-त्वाय । शृतम् ।
 एव । एनम् । भूतम् । जुहोति । बह्वीभिः । श्रीणाति ।
 एतावतीः । एव । अस्य । अमुष्मिन् । लोके । कामदुघा
 इति काम-दुघाः । भवन्ति । अथो इति । खलु । आहुः ।
 एताः । वै । इन्द्रस्य । पृथ्वयः । कामदुघा इति काम-
 दुघाः । यत् । हारियोजनीरिति हारि-योजनीः । इति ।

तस्मात् । ब॒ह्वीभिः । श्र॒णीयात् । ऋ॒क्सामे॒ इत्यृक्—
 सामे । वै । इन्द्र॑स्य । ह॒री इति॑ । सोम॑पा॒नावि॒ति सोम—
 पानौ । तयोः । प॒रि॒धय॒ इति॑ प॒रि—धयः । आ॒धान—
 मित्या—धा॒नम् । यत् । अ॒प्र॒ह॒त्येत्य॒प्र—ह॒त्य । प॒रि॒धीनि॒ति
 प॒रि—धीन् । जुहु॑यात् । अ॒न्तरा॑धा॒नाभ्या॒मित्यन्तः—आ॒धा—
 नाभ्या॒म् (२) । वा॒सम् । प्रेति॑ । य॒च्छेत् । प्र॒ह॒त्येति॑
 प्र—ह॒त्य । प॒रि॒धीनि॒ति प॒रि—धीन् । जुहो॑ति । नि॒रा॒धा॒ना—
 भ्या॒मिति॑ निः—आ॒धा॒नाभ्या॒म् । ए॒व । वा॒सम् । प्रेति॑ ।
 य॒च्छति॑ । उ॒न्नेते॒त्युत्—ने॒ता । जुहो॑ति । या॒तया॒मेति॑ या॒त—
 या॒मा । इ॒व । हि । ए॒तर्हि॑ । अ॒ध्व॒र्युः । स्व॒गा॒कृत॒ इति॑
 स्व॒गा—कृतः । यत् । अ॒ध्व॒र्युः । जुहु॑यात् । यथा॑ । वि॒मु—
 क्त॒मिति॒वि—मु॒क्तम् । पु॒नः । यु॒नाक्ति॑ । ता॒दृक् । ए॒व । तत् ।
 शी॒र्षन् । अ॒धि॒नि॒धायेत्य॑धि—नि॒धाय॑ । जुहो॑ति । शी॒र्षतः ।
 हि । सः । स॒म॒भ॒व॒दिति॑ स॒म—अ॒भ॒वत् । वि॒क्र॒म्येति॑ वि—
 क्र॒म्य । जुहो॑ति । वि॒क्र॒म्येति॑ वि—क्र॒म्य । हि । इन्द्रः ।
 वृ॒त्रम् । अ॒ह॒न् । स॒मृ॒द्ध्या॒ इति॑ स॒मृ—ऋ॒द्ध्यै । प॒शवः ।
 वै । हा॒रि॒यो॒जनी॒रिति॑ हा॒रि—यो॒जनीः । यत् । सं॒भि—
 न्या॒दिति॑ सं—भि॒न्यात् । अ॒ल्पाः (३) । ए॒नम् ।
 प॒शवः । भु॒ञ्जन्तः । उ॒पेति॑ । ति॒ष्ठे॒रन् । यत् । न । सं॒भि—
 न्या॒दिति॑ सं—भि॒न्यात् । ब॒हवः । ए॒नम् । प॒शवः । अ॒भु—

(आप्रयणादीनां पुनर्ग्रहकथनम्)

अ॒न्तः । उ॒पो॒ति॒ । ति॒ष्ठे॒रन् । म॒न॒सा । स॒मि॒ति॒ । बा॒ध॒ते ।
 उ॒भ॒य॒म् । क॒रो॒ति॒ । ब॒ह॒वः । ए॒व । ए॒न॒म् । प॒श॒वः ।
 भु॒ञ्ज॒तः । उ॒पो॒ति॒ । ति॒ष्ठ॒न्ते । उ॒न्ने॒त॒री॒त्यु॒त्-ने॒तरि॑ । उ॒प॒-
 ह॒व॒मि॒त्यु॒प-ह॒व॒म् । इ॒च्छ॒न्ते । यः । ए॒व । त॒त्र । सो॒म॒-
 पी॒थ इति॑ सो॒म-पी॒थः । त॒म् । ए॒व । अ॒वे॒ति॒ । रु॒न्ध॒ते ।
 उ॒त्त॒र॒वे॒द्यामि॒त्यु॒त्त॒र-वे॒द्याम् । नी॒ति॒ । व॒प॒ति॒ । प॒श॒वः ।
 वै । उ॒त्त॒र॒वे॒दि॒रि॒त्यु॒त्त॒र-वे॒दिः । प॒श॒वः । हा॒रि॒यो॒ज॒नी॒रि॒ति॑
 हा॒रि-यो॒ज॒नीः । प॒शु॒षु । ए॒व । प॒शून् । प्र॒ती॒ति॒ । स्था॒प॒-
 य॒न्ति॒ (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठके नवमोऽनुवाकः ॥ ९ ॥

(अथ षष्ठाष्टके पञ्चमप्रपाठके दशमोऽनुवाकः ।)

ग्र॒हान्वा अ॒नु प्र॒जाः प॒श॒वः प्र जा॑यन्त उपा॒श्व
 त॒र्या॒मा॒व॒जा॒व॒यः शु॒क्रा॒म॒न्थि॒नौ पु॒रु॒षा ऋ॒तु॒ग्र॒हा॒नेक॑-
 श॒फा आ॒दि॒त्य॒ग्र॒हं गा॒व आ॒दि॒त्य॒ग्र॒हो भू॒यि॒ष्ठाभि॒ऋ॒-
 ग्भिर्गृ॑ह्यते त॒स्मा॒द्वा॒वः प॒शूनां॑ भू॒यि॒ष्ठा य॒त्रि॒रु॒-
 पा॒श्व॒ ह॒स्तेन॑ वि॒गृ॒ह्णाति॑ त॒स्मा॒द्द्वौ त्री॒न॒जा ज॒न॒-
 य॒त्य॒था॒व॒यो भू॒य॒सीः पि॒ता वा ए॒ष॒य॒दा॒ग्र॒य॒णः पु॒त्रः

कलशो यदाग्रयण उपदस्येत्कलशाद्गृहीयाद्यथा
 पिता (१) पुत्रं क्षित उपधावति तादृगेव तद्य-
 त्कलश उपदस्येदाग्रयणाद्गृहीयाद्यथा पुत्रः पितरं
 क्षित उपधावति तादृगेव तदात्मा वा एष यज्ञस्य
 यदाग्रयणो यद्ग्रहो वा कलशो वोपदस्येदाग्रयणा-
 द्गृहीयादात्मन एवाधि यज्ञं निष्करोत्यविज्ञातो वा
 एष गृह्यते यदाग्रयणः स्थाल्या गृह्णाति वायव्येन
 जुहोति तस्मात् (२) गर्भेणाविज्ञातेन ब्रह्महाऽव-
 भूथमव यन्ति परा स्थालीरस्यन्त्युद्वायव्यानि
 हरन्ति तस्मात्स्त्रियं जातां पराऽस्यन्त्युत्पुमांसः
 हरन्ति यत्पुंरोरुचमाह यथा वस्यस आहरति तादृ-
 गेव तद्यद्ग्रहं गृह्णाति यथा वस्यस आहत्य प्राऽऽहं
 तादृगेव तद्यत्तादस्यति यथा वस्यस उपनिषदाप-
 क्रामति तादृगेव तद्यद्वै यज्ञस्य साम्ना यजुषा
 क्रियते शिथिलं तद्यद्वचा तद्दृढं पुरस्तादुपयामा
 यजुषा गृह्यन्त उपरिष्ठादुपयामा ऋचा यज्ञस्य
 धृत्यै (३)

(यथा पिता तस्मादपक्रामति तादृगेव
 तद्यदष्टादश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके दशमोऽनुवाकः ॥ १० ॥

ग्रहान् । वै । अन्विति । प्रजा इति प्र-जाः । पशवः ।
 प्रेति । जायन्ते । उपा॒श्वन्त॒र्यामा॒वित्युपा॒शु-अन्त॒र्यामौ ।
 अजावय इत्यजा-अवर्यः । शुक्रामन्थिनाविति शुक्रा-
 मन्थिनौ । पुरुषाः । क्रतुग्रहानित्यृतु-ग्रहान् । एकशफा
 इत्येक-शफाः । आदित्यग्रहमित्यादित्य-ग्रहम् । गार्वः ।
 आदित्यग्रह इत्यादित्य-ग्रहः । भूर्यिष्ठाभिः । क्रग्भिरि-
 त्यृक्-भिः । गृह्यते । तस्मात् । गार्वः । पशूनाम् ।
 भूर्यिष्ठाः । यत् । त्रिः । उपा॒शुमित्युप-अ॒शुम् । हस्तेन ।
 विगृह्णातीति वि-गृह्णाति । तस्मात् । द्वौ । त्रीन् । अजा ।
 जनयति । अथ । अवयः । भूर्यसीः । पिता । वै । एषः ।
 यत् । आग्रयणः । पुत्रः । कलशः । यत् । आग्रयणः ।
 उपदस्येदित्युप-दस्येत् । कलशात् । गृह्णीयात् । यथा ।
 पिता (१) । पुत्रम् । क्षितः । उपधावतीत्युप-धावति ।
 तादृक् । एव । तत् । यत् । कलशः । उपदस्येदित्युप-
 दस्येत् । आग्रयणात् । गृह्णीयात् । यथा । पुत्रः । पितरम्
 क्षितः । उपधावतीत्युप-धावति । तादृक् । एव । तत् ।
 आत्मा । वै । एषः । यज्ञस्य । यत् । आग्रयणः । । यत् ।
 ग्रहः । वा । कलशः । वा । उपदस्येदित्युप-दस्येत् । आग्र-

य॒णात् । गृ॒ह्णी॒यात् । आ॒त्म॒नः । ए॒व । अधी॒ति । य॒ज्ञ॒म् ।
 नि॒रि॒ति । क॒रो॒ति । अ॒वि॒ज्ञा॒त इत्य॒वि—ज्ञा॒तः । वै । ए॒षः ।
 गृ॒ह्य॒ते । यत् । आ॒ग्र॒य॒णः । स्था॒ल्या । गृ॒ह्णा॒ति । वा॒य॒व्ये॒न ।
 जु॒हो॒ति । तस्मा॒त् (२) । गर्भे॑ण । अ॒वि॒ज्ञा॒तेनेत्य॒वि—ज्ञा॒तेन॒ ।
 ब्र॒ह्म॒हेति॑ ब्रह्म—हा । अ॒व॒भृ॒थमि॒त्य॒व—भृ॒थम् । अ॒वे॒ति । य॒न्ति ।
 पे॒रि॒ति । स्था॒लीः । अ॒स्य॑न्ति । उ॒दि॒ति । वा॒य॒व्या॒नि । ह॒र॒न्ति ।
 तस्मा॒त् । स्त्रि॒यम् । जा॒ताम् । पे॒रि॒ति । अ॒स्य॑न्ति ।
 उ॒दि॒ति । पु॒मा॑श्च॒सम् । ह॒र॒न्ति । यत् । पु॒रो॒रु॒च॒मि॒ति । पु॒रः—
 रु॒च॒म् । आ॒ह । य॒था । व॒स्य॑से । आ॒ह॒र॒ती॒त्या—ह॒र॒ति ।
 ता॒दृक् । ए॒व । तत् । यत् । ग्र॒ह॒म् । गृ॒ह्णा॒ति । य॒था । व॒स्य॑से ।
 आ॒ह॒त्ये॒ त्या—ह॒त्य । प्रे॒ति । आ॒ह । ता॒दृक् । ए॒व । तत् ।
 यत् । सा॒द॒र्य॑ति । य॒था । व॒स्य॑से । उ॒प॒नि॒धा॒येत्यु॒प—
 नि॒धा॒य । अ॒प॒क्रा॒म॒ती त्य॒प—क्रा॒म॒ति । ता॒दृक् । ए॒व । तत् ।
 यत् । वै । य॒ज्ञ॒स्य॑ । सा॒म्रा । य॒जु॒षा । क्रि॒य॒ते । शि॒थि॒लम् ।
 तत् । यत् । ऋ॒चा । तत् । दृ॒ढम् । पु॒र॒स्ता॒दु॒प॒या॒मा इति॑
 पु॒र॒स्ता॒त्—उ॒प॒या॒माः । य॒जु॒षा । गृ॒ह्य॒न्ते । उ॒प॒रि॒ष्टा॒दु॒प॒या॒मा
 इत्यु॒परि॒ष्टा॒त्—उ॒प॒या॒माः । ऋ॒चा । य॒ज्ञ॒स्य॑ । धृ॒त्यै (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पमञ्चप्रपाठके दशमोऽनुवाकः ॥ १० ॥

प्रान्यानि॒ पात्राणि॒ युज्यन्ते॒ नान्यानि॒ यानि॒
 परा॒चीना॑नि प्रयुज्यन्तेऽमुमेव॒ तैर्लो॒कम॒भि ज॑यति॒
 परा॒ङ्गि॒व ह्य॑सौ लो॒को यानि॒ पुनः॑ प्रयुज्यन्ते॒
 इममेव॒ तैर्लो॒कम॒भि ज॑यति॒ पुनः॑ पुनरि॒व ह्य॑यं
 लो॒कः प्रा॒न्यानि॒ पात्राणि॒ युज्यन्ते॒ नान्यानि॒ यानि॒
 परा॒चीना॑नि प्रयुज्यन्ते॒ तान्यन्वो॑र्षधयः॒ परा॑ भवन्ति॒
 यानि॒ पुनः॑ (१) प्रयुज्यन्ते॒ तान्यन्वो॑र्षधयः॒
 पुन॒रा भ॑वन्ति॒ प्रा॒न्यानि॒ पात्राणि॒ युज्यन्ते॒ नान्यानि॒
 यानि॒ परा॒चीना॑नि प्रयुज्यन्ते॒ तान्यन्वा॑रण्याः॒
 प॒शवोऽर॑ण्यमप॒ यन्ति॒ यानि॒ पुनः॑ प्रयुज्यन्ते॒
 तान्यनु॑ ग्राम्याः॒ प॒शवो॑ ग्राममुपाव॑यन्ति॒ यो वै
 ग्रहा॑णां नि॒दानं॒ वेद॑ नि॒दानं॒वान्भव॑त्याज्यमित्यु॒क्तं
 तद्वै॒ ग्रहा॑णां नि॒दानं॒ यदु॑पा॒शु श॑स्सति॒ तत्
 (२) उ॒पा॒श्वन्त॒र्यामि॑र्यदु॒च्चैस्तदि॑तरेषां॒ ग्रहा॑णा-
 मेतद्वै॒ ग्रहा॑णां नि॒दानं॒ य ए॒वं वेद॑ नि॒दानं॒वान्भव॑ति॒
 यो वै॒ ग्रहा॑णां मिथुनं॒ वेद॑ प्र प्रजया॒ प॒शुभिर्मि॑थुनै-
 जीयते॒ स्था॒लीभि॑रन्ये॒ ग्रहा॑ गृह्यन्ते॒ वा॒यव्यै॑रन्य
 एतद्वै॒ ग्रहा॑णां मिथुनं॒ य ए॒वं वेद॑ प्र प्रजया॒

प॒शुभिर्मि॒थुनैर्जा॒यत॒ इन्द्र॒स्त्वष्टुः॒ सोम॑मभीष॒हा-
 ऽपि॒ब॒त्स वि॒ष्वङ् (३) व्या॒च्छेत्स॒ आ॒त्म॒न्ना॒र॒म॒णं
 नावि॒न्द॒त्स ए॒तान॑नुस॒वनं॒ पुरो॒डाशा॑नप॒श्य॒त्तान्नि॒र-
 व॒प॒त्तैर्वै॒ स आ॒त्म॒न्ना॒र॒म॒णम॑कुरु॒त॒ तस्मा॑दनुस॒वनं
 पुरो॒डाशा॑ निरु॒प्यन्ते॒ तस्मा॑दनुस॒वनं॒ पुरो॒डाशा॑नां
 प्राश्नी॒यादा॒त्म॒न्नेवा॒ऽऽर॒म॒णं कुरु॑ते नैन॒* सोमो॑ऽति
 प॒व॒ते ब्र॒ह्म॒वादि॒नो वद॑न्ति न॒र्चा न य॒जुषा॑ प॒ङ्क्ति-
 रा॒प्य॒तेऽथ॒ किं य॒ज्ञस्य॑ पाङ्क्॒त॒त्वमि॑ति॒ धा॒नाः
 क॑र॒म्भः प॑रि॒वापः॒ पुरो॒डाशः॒ पय॑स्या॒ तेन॑ प॒ङ्क्ति-
 रा॒प्य॒ते तद्य॒ज्ञस्य॑ पाङ्क्॒त॒त्वम् (४) ॥

(भव॑न्ति॒ यानि॒ पुनः॒ श॒संति॒ तद्विष्व॒ङ्किं॒ चतु॑र्दश च ।)

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमप्रपाठक एकादशोऽनुवाकः ॥ ११ ॥

इन्द्रो वृत्रायाऽऽयुर्वै यज्ञेन सुवर्गायेन्द्रो मरुद्भिरदि॑तिरन्तर्यामपात्रे
 प्राण उ॒पा॒शुपा॒त्रेणेन्द्रो॑ वृत्रम॒हन्त॑स्य॒ ग्रहान्वै॑ प्रा॒न्यानि॒ पात्रा॑ण्येकादश॥ ११

इन्द्रो वृत्राय पुनर्ऋतुनाऽऽह मिथुनं पशवो नेष्टुः पत्नीमुपाश्व-
 न्त॒र्याम॑योर्द्वि॒च॒त्वारि॑शत् ॥ ४२ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमः प्रपाठकः ॥ ५ ॥

प्रेति । अ॒न्यानि । पात्राणि । यु॒ज्यन्ते । न । अ॒न्यानि ।
 यानि । प॒रा॒ची॒ना॒नि । प्र॒यु॒ज्यन्त॒ इति॑ प्र-यु॒ज्यन्ते । अ॒मुम् ।
 ए॒व । तैः । लो॒कम् । अ॒भीति॑ । ज॒यति॑ । प॒राङ् । इ॒व ।
 हि । अ॒सौ । लो॒कः । यानि॑ । पुनः । प्र॒यु॒ज्यन्त॒ इति॑
 प्र-यु॒ज्यन्ते । इ॒मम् । ए॒व । तैः । लो॒कम् । अ॒भीति॑ ।
 ज॒यति॑ । पुनः पुनरिति पुनः-पुनः । इ॒व । हि । अ॒यम् ।
 लो॒कः । प्रेति॑ । अ॒न्यानि॑ । पात्राणि । यु॒ज्यन्ते । न ।
 अ॒न्यानि॑ । यानि॑ । प॒रा॒ची॒ना॒नि । प्र॒यु॒ज्यन्त॒ इति॑ प्र-यु॒ज्यन्ते ।
 तानि॑ । अ॒न्विति॑ । ओष॑धयः । प॒रेति॑ । भ॒वन्ति॑ । यानि॑ ।
 पुनः (१) । प्र॒यु॒ज्यन्त॒ इति॑ प्र-यु॒ज्यन्ते । तानि॑ ।
 अ॒न्विति॑ । ओष॑धयः । पुनः । एति॑ । भ॒वन्ति॑ । प्रेति॑ ।
 अ॒न्यानि॑ । पात्राणि । यु॒ज्यन्ते । न । अ॒न्यानि॑ । यानि॑ ।
 प॒रा॒ची॒ना॒नि । प्र॒यु॒ज्यन्त॒ इति॑ प्र-यु॒ज्यन्ते । तानि॑ ।
 अ॒न्विति॑ । आ॒र॒ण्याः । प॒शवः॑ । अ॒र॒ण्यम् । अ॒पेति॑ ।
 य॒न्ति । यानि॑ । पुनः । प्र॒यु॒ज्यन्त॒ इति॑ प्र-यु॒ज्यन्ते ।
 तानि॑ । अ॒न्विति॑ । ग्रा॒म्याः । प॒शवः॑ । ग्रा॒मम् । उ॒पाव॑-
 य॒न्तीत्यु॑प-अ॒व॒यन्ति॑ । यः । वै । ग्र॒हा॒णाम् । नि॒दान॒मिति॑
 नि-दान॑म् । वेद॑ । नि॒दान॒वा॒निति॑ नि॒दान॑-वा॒न् । भ॒वति॑ ।

आज्यम् । इति । उदथम् । तत् वै । ग्रहाणाम् । निदा-
 नमिति नि-दानम् । यत् । उप-श्चित्युप-अशु ।
 दास्तति । तत् (२) । उपाश्वन्तर्यामयोरित्युपाशु-
 अन्तर्यामिः । यत् । उधैः । तत् । इतरेषाम् । ग्रहाणाम् ।
 एतत् । वै । ग्रहाणाम् । निदानमिति नि-दानम् । यः ।
 एवम् । वेद । निदानमिति निदान-वान् । भवति ।
 यः । वै । ग्रहाणाम् । निदानम् । वेद । प्रेति । प्रजयेति
 प्र-जया । पशुभिरिति पशु-भिः । मिथुनैः । जायते ।
 स्थालीभिः । अन्ये । ग्रहाः । गृह्यन्ते । वायव्यैः । अन्ये ।
 एतत् । वै । ग्रहाणाम् । मिथुनम् । यः । एवम् । वेद ।
 प्रेति । प्रजयेति प्र-जया । पशुभिरिति पशु-भिः ।
 मिथुनैः । जायते । इन्द्रः । तद्भुः । सोमम् ।
 अभीष्टेयमिति-त्वा । अभिषत् सः । विष्वङ् (३) ।
 वीति । आर्छत् । सः । आत्मन् । आर-
 मणमित्या-रमणम् । न । अविन्दत् । सः । एतान् ।
 अनुसवनमित्यनु-सवनम् । पुरोडाशान् । अपश्यत् । तान् ।
 निरिति । अवपत् । तैः । वै । सः । आत्मन् । आरमण-
 मित्या-रमणम् । अकुरुत् । तस्मात् । अनुसवनमित्यनु-
 सवनम् । पुरोडाशाः । निरिति । उप्यन्ते । तस्मात् ।
 अनुसवनमित्यनु-सवनम् । पुरोडाशानाम् । प्रेति । अश्वी-

(दक्षिणाहोम रुथनम्)

यात् । आत्मन् । एष । आरमणमित्या—रमणम् । कुरुते ।
न । एनम् । सोमः । अतीति । पवते । ब्रह्मवादिन् इति
ब्रह्म—वादिनः । वदन्ति । न । कचा । न । यजुषा ।
पङ्क्तिः । आप्यते । अथ । किम् । यज्ञस्य । पाङ्क्तत्व-
मिति पाङ्क्त—त्वम् । इति । धानाः । करम्भः । परिवाप
इति परि—वापः । पुरोडाशः । पयस्या । तेन । पङ्क्तिः ।
आप्यते । तत् । यज्ञस्य । पाङ्क्तत्वमिति पाङ्क्त-
त्वम् (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमः प्रपाठकः ॥ ५ ॥

(अथ षष्ठाष्टके पष्ठः प्रपाठकः ।)

(तत्र प्रथमोऽनुवाकः ।)

हरिः ॐ ।

सुवर्गाय वा एतानि लोकाय हूयन्ते यदाक्षि-
णानि द्वाभ्यां गार्हपत्ये जुहोति द्विपाद्यर्जमानः

प्रतिष्ठित्या आग्नीध्रे जुहोत्यन्तरिक्ष एवाऽऽक्रमते
 सदोऽभ्यैति सुवर्गमेवैनं लोकं गमयति सौरीभ्या-
 मृगभ्यां गार्हपत्ये जुहोत्यमुमेवैनं लोकं समारोहयति
 नयवस्यर्चाऽऽग्नीध्रे जुहोति सुवर्गस्य लोकस्याभि-
 नीत्यै विवं गच्छ सुवःपतेति हिरण्यम् (१) हुत्वो-
 द्गृह्णाति सुवर्गमेवैनं लोकं गमयति रूपेण वो रूपम-
 भ्यैमीत्याह रूपेण ह्यासा रूपमभ्यैति यद्विरण्येन
 तुथोवो विश्ववेदा वि भजत्वित्याह तुथो हं स्म वै
 विश्ववेदा देवानां दक्षिणा वि भजति तेनैवैना वि
 भजत्येतत्तं अग्ने राधः (२) ऐति सोमच्युतामि-
 त्याह सोमच्युतं ह्यस्य राध ऐति तन्मित्रस्य पथा
 नयेत्याह शान्त्या ऋतस्य पथा प्रेतं चन्द्रदक्षिणा
 इत्याह सत्यं वा ऋतं सत्येनैवैना ऋतेन वि भजति
 यज्ञस्य पथा सुविता नयन्तीरित्याह यज्ञस्य ह्येताः
 पथा यन्ति यदक्षिणा ब्राह्मणमद्य राध्यासम् (३)
 ऋषिमार्षेयमित्याहैष वै ब्राह्मण ऋषिरार्षेयो यः
 शुश्रुवान्तस्मादेवमाह वि सुवः पश्य व्यन्तरिक्ष-
 मित्याह सुवर्गमेवैनं लोकं गमयति यतस्व सदस्यै-
 रित्याह मित्रत्वायास्मदात्रा देवत्रा गच्छत मधुमतीः
 प्रदातारमा विंशतेत्याह वयमिह प्रदातारः स्मोऽस्मा

(दक्षिणाहोमकथनम्)

नमुत्र मधुमतीरा विशतेति (४) वावैतदाह
हिरण्यं ददाति ज्योतिर्वै हिरण्यं ज्योतिरेव पुरस्ता-
द्धत्ते सुवर्गस्य लोकस्यानुख्यात्या अग्नीधेददात्यग्नि-
भुक्त्वावर्तून्प्रीणाति ब्रह्मणे ददाति प्रसूत्यै होत्रे
ददात्यात्मा वा एष यज्ञस्य यद्धोताऽऽत्मानमेव
यज्ञस्य दक्षिणाभिः समर्धयति (५) ॥

[हिरण्यं श्राधो राध्यासं मधुमतीरा विशतेत्यष्टात्रिंशच्च ।]

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके प्रथमोऽनुवाकः ॥ १ ॥

(अथ षष्ठाष्टके षष्ठः प्रपाठकः ।)

(तत्र प्रथमोऽनुवाकः)

हरिः ॐ ।

सुवर्गयिति सुवः—गाय । वै । एतानि । लोकाय ।
हूयन्ते । यत् । दक्षिणानि । द्वाभ्याम् । गार्हपत्य इति
गार्ह—पत्ये । जुहोति । द्विपादिति द्वि—पात् । यजमानः ।
प्रतिष्ठित्या इति प्रति—स्थित्यै । आग्नीध्र इत्याग्नि—इध्रे ।
जुहोति । अन्तरिक्षे । एव । एति । क्रमते । सदः । अभि ।
एति । एति । सुवर्गमिति सुवः—गम् । एव । एनम् ।

लो॒कम् । ग॒म॒य॒ति । सौ॒री॒भ्याम् । ऋ॒ग॒भ्या॒भितृ॒क्—भ्याम् ।
 गा॒र्ह॒प॒त्य इति॒ गा॒र्ह—प॒त्ये । जु॒हो॒ति । अ॒मुम् । ए॒व ।
 ए॒नम् । लो॒कम् । स॒मा॒रो॒ह॒य॒तीति॒ स॒म्—आ॒रो॒ह॒य॒ति ।
 न॒य॒व॒त्येति॒ न॒य—व॒त्या । ऋ॒चा । आ॒ग्नी॒ध्र इत्या॒ग्नि—इ॒ध्रे ।
 जु॒हो॒ति । सु॒व॒र्ग॒स्येति॒ सु॒वः—ग॒स्य । लो॒क॒स्य । अ॒भि॒नी॒त्या
 इत्य॒भि—नी॒त्यै । दि॒वम् । ग॒च्छ । सु॒वः । प॒त । इति॑ ।
 हि॒र॒ण्य॒म् (१) । हु॒त्वा । उ॒दि॒ति । गृ॒ह्णा॒ति । सु॒व॒र्ग॒मि॒ति
 सु॒वः—ग॒म् । ए॒व । ए॒नम् । लो॒कम् । ग॒म॒य॒ति । रू॒पे॒ण ।
 वः । रू॒पम् । अ॒ग्नि । ए॒ति । ए॒भि । इति॑ । आ॒ह । रू॒पे॒ण ।
 हि । आ॒सा॒म् । रू॒पम् । अ॒ग्नि । ए॒ति । ए॒ति । य॒त् ।
 हि॒र॒ण्ये॒न । तु॒थः । वः । वि॒श्व॒वे॒दा इति॑ वि॒श्व—वे॒दाः ।
 वी॒ति । भ॒ज॒तु । इति॑ । आ॒ह । तु॒थः । ह । स्म । वै ।
 वि॒श्व॒वे॒दा इति॑ वि॒श्व—वे॒दाः । दे॒वा॒ना॒म् । दक्षि॑णाः । वी॒ति ।
 भ॒ज॒ति । ते॒न । ए॒व । ए॒नाः । वी॒ति । भ॒ज॒ति । ए॒तत् ।
 ते । अ॒ग्ने । रा॒धः (२) । ए॒ति । ए॒ति । सो॒म॒च्यु॒त॒मि॒ति सो॒म—
 च्यु॒तम् । इति॑ । आ॒ह । सो॒म॒च्यु॒त॒मि॒ति सो॒म—
 च्यु॒तम् । हि । अ॒स्य । रा॒धः । ए॒ति । ए॒ति । त॒त् ।
 भि॒त्र॒स्य । प॒था । न॒य । इति॑ । आ॒ह । शा॒न्त्यै । ऋ॒त॒स्य ।
 प॒था । प्रे॒ति । इ॒त् । च॒न्द्र॒दक्षि॑णा इति॑ च॒न्द्र—दक्षि॑णाः ।
 इति॑ । आ॒ह । स॒त्यम् । वै । ऋ॒त॒म् । स॒त्ये॒न । ए॒व ।

(दक्षिणाहोमवाचनम्)

एनाः । कृतेन । वीति । भजति । यस्य । पथा ।
सुविता । नयन्तीः । इति । आह । यज्ञस्य । हि । एताः ।
पथा । यन्ति । यत् । दक्षिणः ब्राह्मणम् । अय ।
राध्यासम् (३) । ऋषिम् । आर्षेयम् । इति । आह ।
एषः । वै । ब्राह्मणः । ऋषिः । आर्षेयः । यः । शुश्रु-
वान् । तस्मात् । एवम् । आह । वीति । सुवः । पश्य ।
वीति । अन्तरिक्षम् । इति । आह । सुवर्गमिति सुवः-
गम् । एव । एनम् । लोकम् । गमयति । यतस्व ।
सदस्यैः । इति । आह । मित्रत्वायेति मित्र-त्वाय । अस्म-
दात्रा इत्यस्मत्-दात्राः । देवत्रेति देव-त्रा गच्छत ।
मधुमतीरिति मधु-यती । प्रदातारिति प्र-दातारम् ।
एति । विशत । इति । आह । वयम् । इह । प्रदातार इति
प्र-दातारः । स्मः । अस्मान् । अमुत्र । मधुमतीरिति
मधु-मतीः । एति । विशत । इति (४) । वाव ।
एतत् । आह । हिरण्यम् । ददाति । ज्योतिः । वै । हिर-
ण्यम् । ज्योतिः । एव । पुरस्तात् । धत्ते । सुवर्गस्येति
सुवः-गस्य । लोकस्य । अनुरव्यात्या इत्यनु-ख्यात्यै ।
अग्नीध इत्याग्नि-इधे । ददाति । अग्निमुखानित्याग्नि-
मुखान् । एव । ऋतून् । प्रीणाति । ब्रह्मणे । ददाति ।
प्रसूत्या इति प्र-सूत्यै । होत्रे । ददाति । आत्मा । वै ।

ए॒षः । य॒ज्ञस्य॑ । यत् । हो॒ता । आ॒त्मान॑म् । ए॒व ।
य॒ज्ञस्य॑ । दक्षि॑णाभिः । समि॑ति । अ॒र्धय॑ति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठके प्रथमोऽनुवाकः ॥ १ ॥

(अथ षष्ठाष्टके षष्ठप्रपाठके द्वितीयोऽनुवाकः)

समि॑ष्टय॒जूंषि॑ जुहोति य॒ज्ञस्य॑ समि॑ष्ट्यै
यद्वै य॒ज्ञस्य॑ क्रू॒रं यद्वि॑लिष्टं यद॒त्येति॑ यन्ना॒त्येति॑
यद॒तिक॑रोति यन्नापि॑ क॒रोति॑ तदे॒व तैः प्री॑णाति
न॒व जुहोति॑ न॒व वै पु॑रुषे प्रा॒णाः पु॑रुषेण य॒ज्ञः
संमि॑तो या॒वाने॒व य॒ज्ञस्तं प्री॑णाति षड्॒ऋग्मि॑याणि
जुहोति॑ षड्वा ऋ॒त॒व ऋ॒तूने॒व प्री॑णाति त्री॒णि
यजूं॑षि (१) त्रय॑ इ॒मे लो॒का इ॒माने॒व
लो॒कान् प्री॑णाति य॒ज्ञं य॒ज्ञं ग॑च्छ य॒ज्ञप॑तिं
ग॒च्छेत्या॑ह य॒ज्ञप॑तिमे॒वैनं॑ गमयति॒ स्वां योनिं॑
ग॒च्छेत्या॑ह स्वा॒मे॒वैनं॑ योनिं॑ गमयत्येष॒ ते य॒ज्ञो
य॒ज्ञप॑ते स॒हस्र॑क्तवाकः सु॒वीर॑ इत्या॒ह यज॑मान ए॒व
वीर्यं॑ दधाति वासि॒ष्ठो ह॑ सात्य॒हव्यो दे॒वभा॒गं
प॑प्रच्छ यत्सृ॒ज्यान्ब॒हुया॒जिनोऽधी॑यजो य॒ज्ञे

(समिष्टयजुर्होमकथनम्)

(२) य॒ज्ञं प्रत्य॑तिष्ठि॒पा३ य॒ज्ञप॒ता३ वि॒ति स
हो॒वाच य॒ज्ञप॒तावि॒ति स॒त्याद्वै सृ॒ज्याः परा॑
बभू॒वुरि॒ति हो॒वाच य॒ज्ञे वाव य॒ज्ञः प्र॑तिष्ठाप्य
आसी॒द्यज॑मान॒स्याप॑राभा॒वायेति॑ दे॒वा गा॒तुवि॒दो
गा॒तुं वि॒त्वा गा॒तु मि॒तेत्या॑ह य॒ज्ञ ए॒व य॒ज्ञं प्र॑ति
ष्ठाप॑यति॒ यज॑मान॒स्याप॑राभा॒वाय (३) ॥

(यजूंषि य॒ज्ञ ए॒कच॑त्वारिंश॒च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके द्वितीयोऽनुवाकः ॥ २ ॥

(अथ षष्ठाष्टके षष्ठप्रपाठके द्वितीयोऽनुवाकः ।)

स॒मिष्ट॒यजूं॒षीति॑ स॒मिष्ट॒यजूं॒षि । जु॒होति॑ ।
य॒ज्ञस्य॑ । स॒मिष्ट॒या इति॑ स॒म्-इष्ट्॒यै । यत् । वै । य॒ज्ञस्य॑ ।
क्रूर॑म् । यत् । वि॒लिष्ट॒मिति॑ वि-लिष्ट॒म् । यत् ।
अ॒त्येती॒त्यति॑-एति॑ । यत् । न । अ॒त्येती॒त्यति॑-एति॑ ।
यत् । अ॒ति॒करो॒तीत्य॑ति-करोति॑ । यत् । न । अ॒पीति॑ ।
करोति॑ । तत् । ए॒व । तैः । प्री॒णाति॑ । न॒व । जु॒होति॑ ।
न॒व । वै । पुरु॑षे । प्रा॒णा इति॑ प्र-अ॒नाः । पुरु॑षेण ।
य॒ज्ञः । संमि॑त इति॒ सं-मि॑तः । या॒वान् । ए॒व । य॒ज्ञः ।

तम् । प्रीणाति । षट् । ऋग्मियाणि । जुहोति । षट् ।
 वै । ऋतवः । ऋतून् । एव । प्रीणाति । त्रीणि ।
 यजूंषि (१) । त्रयः । इमे । लोकाः । इमान् । एव ।
 लोकान् । प्रीणाति । यज्ञ । यज्ञम् । गच्छ । यज्ञपतिमिति
 यज्ञ-पतिम् । गच्छ । इति । आह । यज्ञपतिमिति
 यज्ञ-पतिम् । एव । एनम् । गमयति । स्वाम् ।
 योनिम् । गच्छ । इति । आह । स्वाम् । एव । एनम् ।
 योनिम् । गमयति । एषः । ते । यज्ञः । यज्ञपत इति
 यज्ञ-पते । सहसूक्तवाक इति सहसूक्त-वाकः । सुवीर
 इति सु-वीरः । इति । आह । यजमाने । एव । वीर्यम् ।
 दधाति । वासिष्ठः । ह । सात्यहव्य इति सात्य-हव्यः ।
 देवभागमिति देव-भागम् । पप्रच्छ । यत् । सृञ्यान् ।
 बहुयाजिन इति बहु-याजिनः । अयीयजः । यज्ञे (२) ।
 यज्ञम् । प्रतीति । अतिष्ठिषा ३ः । यज्ञपता ३वीति यज्ञ-
 पता ३उ । इति । सः । ह । उवाच । यज्ञपताविति यज्ञ-
 पतौ । इति । सत्यात् । वै । सृञ्याः । परेति । बभूवुः ।
 इति । ह । उवाच । यज्ञे । वाव । यज्ञः । प्रतिष्ठाप्य
 इति प्रति-स्थाप्यः । आसीत् । यजमानस्य । अपराभा-
 वापेत्यपरा-भावाय । इति । देवाः । गातुविद इति गातु-
 विदः । गातुम् । वित्वा । गातुम् । इत । इति । आह ।

(अवभृथयजुर्होमश्चनम्)

य॒ज्ञे । ए॒व । य॒ज्ञम् । प्र॒ती॒ति॒ । स्था॒प॒य॒ति॒ । य॒ज॒मा॒न॒स्य॒ ।

अ॒प॒रा॒भा॒वा॒ये॒त्य॒प॒रा—भा॒वा॒य॒ (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठके द्वितीयोऽनुवाकः ॥ २ ॥

(अथ षष्ठाष्टके षष्ठप्रपाठके तृतीयोऽनुवाकः ।)

अ॒व॒भृ॒थ॒य॒जू॒षि॑ जु॒होति॒ य॒दे॒वा॒र्वा॒ची॒न॒मे॒क॒हा॒य॒-
 ना॒दे॒नः॑ क॒रोति॒ त॒दे॒व॒ तै॒र॒व॒ य॒ज॒ते॒ऽपो॒ऽव॒भृ॒थ॒म॒वै॒-
 त्य॒प्सु॒ वै व॒रु॒णः॑ सा॒क्षा॒दे॒व॒ व॒रु॒ण॒म॒व॒ य॒ज॒ते॒ व॒र्त्म॒ना॒
 वा अ॒न्वि॒त्य॒ य॒ज्ञ॒र॒क्षा॑सि जिघा॑सन्ति साम्ना॒
 प्र॒स्तो॒ता॒ऽन्वै॒वेति॒ साम॒ वै र॑क्षो॒हा र॑क्ष॒साम॒प॒ह॒त्यै॒
 त्रि॒नि॒ध॒न॒मु॒पैति॒ त्रय॑ इ॒मे लो॒का ए॒भ्य ए॒व लो॒केभ्यो॒
 र॒क्षा॑सि (१) अ॒प॒ ह॒न्ति॒ पु॒रु॒षः॑ पु॒रु॒षो नि॒ध॒न॒-
 मु॒पैति॒ पु॒रु॒षः॑ पु॒रु॒षो हि र॑क्ष॒स्वी र॑क्ष॒साम॒प॒ह॒त्या॒
 उ॒रु॒ह॒ि रा॒जा व॒रु॒णश्च॒का॒रे॒न्या॒ह॒ प्र॒ति॒ष्ठि॒त्यै श॒तं ते॒
 रा॒ज॒न्भि॒ष॒जः॑ स॒ह॒स्र॒मि॒त्या॒ह॒ भे॒ष॒ज॒मे॒वा॒स्मै॒ क॒रोत्य॒-
 भि॒ष्टि॒तो व॒रु॒णस्य॒ पा॒श इ॒त्या॒ह॒ व॒रु॒ण॒पा॒श॒मे॒वा॒भि॒
 ति॒ष्ठति॒ ब॒र्हि॒रा॒भि जु॒हो॒त्याहु॑तीनां॒ प्र॒ति॒ष्ठि॒त्या अ॒थो॒
 अ॒ग्नि॒व॒त्ये॒व जु॒हो॒त्य॒प॒ब॒र्हिषः॑ प्र॒या॒जान् (२)
 य॒ज॒ति॒ प्र॒जा वै ब॒र्हिः॑ प्र॒जा ए॒व व॒रु॒ण॒पा॒शा॒न्मु॒-

अ॒त्याज्य॑भा॒गौ य॒जति॑ य॒ज्ञस्यै॒व चक्षु॑षी॒ नान्ते॑रे॒ति
 वरु॑णं य॒जति॑ वरु॒णपा॒शादे॒वैनं॑ मु॒ञ्चत्य॑ग्नी॒वरु॑णौ
 य॒जति॑ सा॒क्षादे॒वैनं॑ वरु॒णपा॒शान्मु॒ञ्चत्य॑र्ष॒बर्हि॑षा॒वनू-
 या॒जौ य॒जति॑ प्र॒जा वै ब॒र्हिः प्र॒जा ए॒व वरु॑णपा॒शा-
 न्मु॒ञ्चति॑ च॒तुरः॑ प्र॒याजा॑न्य॒जति॑ द्वा॒र्वनू॒याजौ षट्सं
 प॒द्यन्ते॑ षड्वा ऋ॒तवः॑ (३) ऋ॒तुष्वे॒व प्र॒ति तिष्ठ॑-
 त्य॒वभृ॑थ नि॒चङ्कु॑णेत्या॒ह यथो॑दितमे॒व वरु॑णम॒व
 य॒जते॑ स॒मुद्रे॑ ते हृद॑यम॒प्स्वन्तरि॑त्या॒ह स॒मुद्रे॑ ह्य॒न्तर्व-
 रु॒णः सं त्वा॑ वि॒शन्त्वो॑र्ष॒धीरु॒ताऽऽप॑ इत्या॒हाद्भिरे॒वै-
 न॒मोर्ष॑धीभिः स॒म्यञ्चं॑ दधा॒ति दे॒वीरा॑प ए॒ष वो गर्भ॑
 इत्या॒ह यथा॑य॒जुरे॒वैतत्प॒शवो॑ वै (४) सो॒मो
 यद्भि॑न्दूनां भ॒क्षये॑त्पशु॒मान्स्या॒द्वरु॑ण॒स्त्वेनं॑ गृह्णी॒याद्य॒न्न
 भ॒क्षये॑दपशुः स्या॒न्नैनं॑ वरु॒णो गृह्णी॒यादुप॑स्पृश्यमे॒व
 पशु॒मान्भ॑वा॒ति नैनं॑ वरु॒णो गृह्णा॑ति प्र॒तियु॑तो वरु॒-
 णस्य॑ पा॒श इत्या॑ह वरु॒णपा॒शादे॒व निर्मु॑च्यतेऽप्र॒ती-
 क्ष॒मा ये॒न्ति वरु॑णस्यान्तर्हि॒त्या एधो॑ऽस्येधिषी॒मही-
 त्या॑ह स॒मिधै॒वाग्निं॑ नम॒स्यन्त॑ उ॒पाय॑न्ति तेजो॑ऽसि तेजो॒
 मयि॑ धेहीत्या॒ह तेज॑ ए॒वाऽऽत्म॑न्धत्ते (५)

(रक्षा॑सि प्र॒याजा॑नृ॒त्वो वै नम॑स्यन्तो द्वा॒दश॑ च)

इति कृ॒ष्णय॒जुर्वेदी॒यतैत्तिरी॒यसं॑हितायां षष्ठाष्टके
 षष्ठप्रपाठक तृतीयोऽनुवाकः ॥ ३ ॥

अवभृथयजूषीत्यवभृथ—यजूषि । जुहोति । यत् ।
एव । अर्वाचीनम् । एकहायनादित्येक—हायनात् । एनः ।
करोति । तत् । एव । तैः । अवेति । यजते । अपः ।
अवभृथमित्यव—भृथम् । अवेति । एति । अप्स्वित्यप्—सु ।
वै । वरुणः । साक्षादिति स—अक्षात् । एव । वरुणम् ।
अवेति । यजते । वर्त्मना । वै । अन्वित्येत्यनु—इत्य ।
यज्ञम् । रक्षाश्चसि । जिघाश्चसन्ति । साम्ना । प्रस्तो-
तेति । प्र—स्तोता । अन्वैवतीत्यनु—अवेति । साम । वै ।
रक्षोहेति रक्षः—हा । रक्षसाम् । अपहत्या इत्यप—हत्यै ।
त्रिः । निधनमिति नि—धनम् । उपेति । एति । त्रयः ।
इमे । लोकाः । एभ्यः । एव । लोकेभ्यः । रक्षाश्चसि ।
(१) । अपेति । हन्ति । पुरुषः पुरुषः इति पुरुषः—
पुरुषः । निधनमिति नि—धनम् । उपेति । एति । पुरुषः
पुरुष इति पुरुषः—पुरुषः । हि । रक्षस्वी । रक्षसाम् ।
अपहत्या इत्यप—हत्यै । उरुम् । हि । राजा । वरुणः ।
चकार । इति । आह । प्रतिष्ठित्या इति प्रति—स्थित्यै ।
शतम् । ते । राजन् । भिषजः । सहस्रम् । इति । आह ।
भेषजम् । एव । अस्मै । करोति । अभिष्ठित इत्यभि—

स्थितः । वरुणस्य । पार्शः । इति । आह । वरुणपा-
 शमिति वरुण—पाशम् । एव । अभीति । तिष्ठति ।
 बर्हिः । अभीति । जुहोति । आहुतीनामित्या—हुतीनाम् ।
 प्रतिष्ठित्या इति प्रति—स्थित्यै । अथो इति । अग्निवती-
 त्यग्नि—वति । एव । जुहोति । अपंबर्हिष इत्यप—बर्हिषः ।
 प्रयाजानिति प्र—याजान् । यजति । प्रजा इति प्र—जाः ।
 वै । बर्हिः । प्रजा इति प्र—जाः । एव । वरुणपा-
 शादिति वरुण—पाशात् । मुञ्चति । आज्यभागावित्याज्य-
 भागौ । यजति । यज्ञस्य । एव । चक्षुषी इति । न ।
 अन्तः । एति । वरुणम् । यजति । वरुणपाशादिति
 वरुण—पाशात् । एव । एनम् । मुञ्चति । अग्नीवरुणा-
 वित्यग्नी—वरुणौ । यजति । साक्षादिति स—अक्षात् । एव ।
 एनम् । वरुणपाशादिति वरुण—पाशात् । मुञ्चति । अपंब-
 र्हिषावित्यप—बर्हिषौ । अनुयाजदित्यनु—याजौ । यजति ।
 प्रजा इति प्र—जाः । वै । बर्हिः । प्रजा इति प्र—जाः ।
 एव । वरुणपाशादिति वरुण—पाशात् । मुञ्चति । चतुरः ।
 प्रयाजानिति प्र—याजान् । यजति । द्वौ । अनुयाजावि-
 र्यनु—याजौ । षट् । समिति । पचन्ते । षट् । वै । ऋतवः ।
 (३) । ऋतुषु । एव । प्रतीति । तिष्ठति । अवभृथेत्यवभृथ ।
 निचङ्कुणेति नि—चङ्कुण । इति । आह । यथोदित-

(अवभृथयजुर्होमकथनम्)

मिति॑ यथा—उ॒दित॑म् । ए॒व । वरु॑णम् । अवे॒ति । य॒ज॒ते ।
 स॒मु॒द्रे । ते । हृद॑यम् । अ॒प्स्वि॒त्य॒प्—सु । अ॒न्तः । इति॑ ।
 आ॒ह । स॒मु॒द्रे । हि । अ॒न्तः । वरु॑णः । स॒मिति॑ । त्वा ।
 वि॒श॒न्तु । ओष॑धीः । उ॒त । आपः॑ । इति॑ । आ॒ह । अ॒द्भि-
 रित्य॑त्—भिः । ए॒व । ए॒नम् । ओष॑धीभि॒रित्योष॑धि—भिः ।
 स॒म्यञ्च॑म् । द॒धा॒ति । दे॒वीः । आ॒पः । ए॒षः । वः । गर्भः॑ ।
 इति॑ । आ॒ह । य॒था॒य॒जु॒रिति॑ यथा—य॒जुः । ए॒व । ए॒तत् ।
 प॒शवः॑ । वै (४) । सोमः॑ । यत् । भि॒न्दूना॑म् । भ॒क्ष-
 येत् । प॒शु॒मा॒निति॑ पशु—मा॒न् । स्या॒त् । वरु॑णः । तु ।
 ए॒नम् । गृ॒ह्णी॒यात् । यत् । न । भ॒क्षये॑त् । अ॒पशुः॑ । स्या॒त् ।
 न । ए॒नम् । वरु॑णः । गृ॒ह्णी॒यात् । उ॒प॒स्पृश्य॑मित्यु॒प—
 स्पृश्य॑म् । ए॒व । प॒शु॒मा॒निति॑ पशु—मा॒न् । भ॒वति॑ । न ।
 ए॒नम् । वरु॑णः । गृ॒ह्णा॒ति । प्र॒तियु॑त् इति॑ प्र॒ति—यु॑तः ।
 वरु॑णस्य । पा॒शः । इति॑ । आ॒ह । प॒रु॒णपा॑शा॒दिति॑ वरु॑ण—
 पा॒शात् । ए॒व । नि॒रिति॑ । मु॒च्य॒ते । अ॒ग्र॒तीक्ष॑मित्य॒ग्र॒ति—
 ईक्ष॑म् । एति॑ । य॒न्ति । वरु॑णस्य । अ॒न्तर्हि॑त्या॒ इत्य॒न्तः—
 हित्ये॑ । ए॒धः । अ॒सि । ए॒धिषी॑महि । इति॑ । आ॒ह । स॒मि-
 धेति॑ स॒म—इ॒धा । ए॒व । अ॒ग्निम् । न॒म॒स्य॒न्तः । उ॒पा॒य॒न्ती-
 त्यु॒प—आ॒य॒न्ति । तेजः॑ । अ॒सि । तेजः॑ । मयि॑ । धे॒हि ।

इति । आह । तेजः । एव । आत्मन् । धत्ते (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठके तृतीयोऽनुवाकः ॥ ३ ॥

(अथ षष्ठाष्टके षष्ठप्रपाठके चतुर्थोऽनुवाकः ।)

स्फ्येन वेदिमुद्धन्ति रथाक्षेण वि मिमीते यूपं
मिनोति त्रिवृतमेव वज्रं संभृत्य भ्रातृव्याय प्र
हरति स्तृत्यै यदन्तर्वेदि मिनुयाद्देवलोकमभि जये-
यद्वाहिर्वदि मनुष्यलोकं वेद्यन्तस्य संधौ मिनोत्युभ-
योर्लोकयोरभिजित्या उपरसंमितां मिनुयात्पितृलो-
ककामस्य रशनसंमितां मनुष्यलोककामस्य चषालं-
संमितामिन्द्रियकामस्य सर्वान्त्समान्प्रतिष्ठाकामस्य
ये त्रयो मध्यमास्तान्त्समान्पशुकामस्यैतान्वै (१)
अनु पशव उपतिष्ठन्ते पशुमानेव भवति व्यतिषजे-
दितरान्प्रजयैवैनं पशुभिर्व्यतिषजति यं कामयेत
प्रमारुकः स्यादिति गर्तमितं तस्य मिनुयादुत्तरार्ध्यं
वर्षिष्ठमथ ह्रसीयाः समेषा वै गर्तमियस्यैवं मिनोति
ताजक्प्र मीयते दक्षिणार्ध्यं वर्षिष्ठं मिनुयात्सुवर्गका-
मस्याथ ह्रसीयाः समाक्रमणमेव तत्सेतुं यजमानः
कुरुते सुवर्गस्य लोकस्य समष्ट्यै (२) यदेक-

तोर्यत्पान्नीवतं मिनोति यज्ञस्य प्रत्युत्तब्धै सय-
त्वार्य (६)

(वै समष्ट्यै पुमानेवास्य यमेव रुन्धे त्रिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके चतुर्थोऽनुवाकः ॥ ४ ॥

(अथ षष्ठाष्टके षष्ठप्रपाठके चतुर्थोऽनुवाकः ।),

स्फ्येन । वेदिम् । उदिति । हन्ति । रथाक्षेणेति
रथ—अक्षेण । वीति । मीमते । यूपम् । मिनोति ।
त्रिवृतमिति त्रि—वृतम् । एव । वज्रम् । संभृत्येति
सं—भृत्य । भ्रातृव्याय । प्रेति । हरति । स्तृत्यै । यत् । अन्त-
र्वेदीत्यन्तः—वेदि । मिनुयात् । देवलोकमिति देव—लोकम् ।
अभीति । जयेत् । यत् । बहिर्वेदीति बहिः—वेदि । मनुष्य-
लोकमिति मनुष्य—लोकम् । वेद्यन्तस्येति वेदि—अन्तस्य ।
संधाविति सं—धौ । मिनोति । उभयोः । लोकयोः ।
अभिजित्या इत्यभि—जित्यै । उपरसंमितामित्युपर—संमिताम् ।
मिनुयात् । पितृलोककामस्येति पितृलोक—कामस्य ।
रशनसंमितामिति रशन—संमिताम् । मनुष्यलोककामस्येति
मनुष्यलोक—कामस्य । चषालसंमितामिति चषाल—संमि-

(यूपैकादशिनीकथनम्)

ताम् । इन्द्रियकामस्येतीन्द्रिय-कामस्य । सर्वान् । समान् ।
 प्रतिष्ठाकामस्येति प्रतिष्ठा-कामस्य । ये । त्रयः । मध्यमाः ।
 तान् । समान् । पशुकामस्येति पशु-कामस्य । एतान् ।
 वै (१) । अन्विति । पशवः । उपेति । तिष्ठन्ते । पशु-
 मानिति पशु-मान् । एव । भवति । व्यतिषजेदिति
 वि-अतिषजेत् । इतरान् । प्रजयेति प्र-जया । एव ।
 एनम् । पशुभिरिति पशु-भिः । व्यतिषजतीति वि-
 अतिषजति । यं । कामयेत । प्रमायुक इति प्र-मायुकः ।
 स्यात् । इति । गर्तमितमिति गर्त-मितम् । तस्य । मिनु-
 यात् । उत्तरार्धमित्युत्तर-अर्धम् । वर्षिष्ठम् । अथ ।
 हसीयाऽसम् । एषा । वै । गर्तमिदिति गर्त-मित् । यस्य ।
 एवम् । मिनेति । ताजक् । प्रेति । मीयते । दक्षिणार्धमिति
 दक्षिण-अर्धम् । वर्षिष्ठम् । मिनुयात् । सुवर्गकामस्येति
 सुवर्ग-कामस्य । अथ । हसीयाऽसम् । आक्रमणमित्या-
 क्रमणम् । एव । तत् । सेतुम् । यजमानः । कुरुते । सुवर्गस्येति
 सुवः-गस्य । लोकस्य । समष्ट्या इति सम्-अष्ट्यै (२) ।
 यत् । एकस्मिन् । यूपे । द्वे इति । रशने इति । परिव्य-
 यतीति परि-व्ययति । तस्मात् । एकः । द्वे इति । जाये
 इति । विन्दते । यत् । न । एकाम् । रशनाम् । द्वयोः ।
 यूपयोः । परिव्ययतीति परि-व्ययति । तस्मात् । न ।

एका । द्वौ । पती इति । विन्दते । यम् । कामयेत । स्त्री ।
 अस्य । जायेत । इति । उपान्त इत्युप—अन्ते । तस्य ।
 व्यतिषजेदिति वि—अतिषजेत् । स्त्री । एव । अस्य ।
 जायते । यम् । कामयेत । पुमान् । अस्य । जायेत ।
 इति । आन्तमित्या—अन्तम् । तस्य । प्रेति । वेष्टयेत् ।
 पुमान् । एव । अस्य (३) । जायते । असुराः । वै ।
 देवान् । दक्षिणतः । उपेति । अनयन् । तान् । देवाः ।
 उपशयेनेत्युप—शयेन । एव । अपेति । अनुदन्त । तत् ।
 उपशयस्येत्युप—शयस्य । उपशयत्वमित्युपशय—त्वम् । यत् ।
 दक्षिणतः । उपशय इत्युप—शयः । उपशय इत्युप—शये ।
 भ्रातृव्यापनुत्त्या इति भ्रातृव्य—अपनुत्त्यै । सर्वे । वै ।
 अन्ये । यूपाः । पशुमन्त इति पशु—मन्तः । अथ । उप-
 शय इत्युप—शयः । एव । अपशुः । तस्य । यजमानः ।
 पशुः । यत् । न । निर्दिशेदिति निः—दिशेत् । आर्तिम् ।
 एति । ऋच्छेत् । यजमानः । असौ । ते । पशुः । इति ।
 निरिति । दिशेत् । यम् । द्विष्यात् । यम् । एव (४) ।
 द्वेष्टि । तम् । अस्मै । पशुम् । निरिति । दिशति । यदि ।
 न । द्विष्यात् । आखुः । ते । पशुः । इति । ब्रूयात् ।
 न । ग्राम्यान् । पशून् । हिनस्ति । न । आरण्यान् ।
 प्रजापतिरिति प्रजा—पतिः । प्रजा इति प्र—जाः । असृजत ।

(पञ्चेकादशिनीकथनम्)

सः । अ॒न्ना॒द्ये॒नेत्य॑न्न—अ॒द्ये॒न । वी॒ति । आ॒र्ध्य॒त । सः ।
 ए॒ताम् । ए॒का॒द॒शिनी॑म् । अ॒प॒श्य॒त् । त॒या । वै । सः ।
 अ॒न्ना॒द्य॒मित्य॑न्न—अ॒द्यम् । अ॒वेति॑ । अ॒रु॒न्ध । यत् । द॒श ।
 यू॒पाः । भ॒वन्ति॑ । द॒शाक्ष॑रेति द॒श—अ॒क्ष॒रा । वि॒राडिति॑
 वि—राट् । अ॒न्नम् । वि॒राडिति॑ वि—राट् । वि॒राजेति॑ वि—
 रा॒जा । ए॒व । अ॒न्ना॒द्य॒मित्य॑न्न—अ॒द्यम् । अ॒वेति॑ । रु॒न्धे (५) ।
 यः । ए॒का॒द॒शः । स्त॒नः । ए॒व । अ॒स्यै । सः । दु॒हे ।
 ए॒व । ए॒नाम् । ते॒न । व॒ज्रः । वै । ए॒षां । स॒मिति॑ ।
 मी॒यते॑ । यत् । ए॒का॒द॒शिनी॑ । सा । ई॒श्व॒रा । पु॒रस्ता॑त् ।
 प्र॒त्यञ्च॑म् । य॒ज्ञम् । सं॒म॒र्दितो॑रीति सं—म॒र्दितोः॑ । यत् ।
 पा॒त्नी॒व॒तामिति॑ पा॒त्नी—व॒तम् । मि॒नोति॑ । य॒ज्ञस्य॑ ।
 प्र॒तीति॑ । उ॒त्त॒ब्ध्या॒ इत्यु॑त्—स्त॒ब्धै । स॒य॒त्वायेति॑
 स॒य—त्वाय॑ (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 षष्ठप्रपाठके चतुर्थोऽनुवाकः ॥ ४ ॥

(अथ षष्ठाष्टके षष्ठप्रपाठके पञ्चमोऽनुवाकः)

प्र॒जा॒र्षतिः॑ प्र॒जा अ॑सृजत स रि॒रि॒चानो॑ऽमन्यत
 स ए॒तामे॑काद॒शिनी॑मप॒श्य॒त्तया॒ वै स आ॑युरिन्द्रि॒यं

वीर्यमात्मन्नधत्त प्रजा इव खलु वा एष सृजते यो
 यजते स एतर्हि रिरिचान इव यदेषैकादशिनी
 भवत्यायुरेव तयेन्द्रियं वीर्यं यजमान आत्सन्धत्ते
 प्रैवाऽऽग्नेयेन वापयति मिथुनः सारस्वत्या करोति
 रेतः (१) सौम्येन दधाति प्र जनयति पौष्णेन
 बार्हस्पत्यो भवति ब्रह्म वै देवानां बृहस्पतिर्ब्रह्म-
 णैवास्मै प्रजाः प्र जनयति वैश्वदेवो भवति
 वैश्वदेव्यो वै प्रजाः प्रजा एवास्मै प्र जनयतीन्द्रिय-
 मेवैन्द्रेणाव रुन्धे विशं मारुतेनौजो बलमैन्द्राग्नेन
 प्रसवाय सावित्रो निर्वरुणत्वाय वारुणो मध्यत
 ऐन्द्रमा लभते मध्यत एवेन्द्रियं यजमाने दधाति
 (२) पुरस्तादैन्द्रस्य वैश्वदेवमा लभते वैश्वदेवं
 वा अन्नमन्त्रमेव पुरस्ताद्धत्ते तस्मात्पुरस्तादन्नमयत
 ऐन्द्रमालभ्य मारुतमा लभते विड्वै मरुतो
 विशमेवास्मा अनु बध्नाति यदि कामयेत योऽवगतः
 सोऽप रुध्यतां योऽपरुद्धः सोऽव गच्छत्वित्यैन्द्रस्य
 लोके वारुणमा लभेत वारुणस्य लोक ऐन्द्रम्
 (३) य एवावगतः सोऽप रुध्यते योऽपरुद्धः
 सोऽव गच्छति यदि कामयेत प्रजा मुह्येयुरिति
 पशून्यतिषजेत्प्रजा एव मोहयति यदभिवाहतोऽपां

(पञ्चेकादशिनीकथनम्)

वोरुणमालभते प्रजा वरुणो गृहीयादक्षिणत उदञ्चमा
लभतेऽपवाहृतोऽपां प्रजानामवरुणग्राहाय (४) ॥

(रेतो यजमाने दधाति लोक ऐन्द्रः सप्तत्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके पञ्चमोऽनुवाकः ॥ ५ ॥

(अथ षष्ठाष्टके षष्ठप्रपाठके पञ्चमोऽनुवाकः ।)

प्रजापतिरिति प्रजा-पतिः । प्रजा इति प्र-जाः ।
असृजत । सः । रिरिचानः । अमन्यत । सः । एताम् ।
एकादशिनीम् । अपश्यत् । तया । वै । सः । आयुः ।
इन्द्रियम् । वीर्यम् । आत्मन् । अधत्त । प्रजा इति
प्र-जाः । इव । खलु । वै । एषः । सृजते । यः ।
यजते । सः । एतर्हि । रिरिचानः । इव । यत् । एषा ।
एकादशिनी । भवति । आयुः । एव । तया । इन्द्रियम् ।
वीर्यम् । यजमानः । आत्मन् । धत्ते । प्रेति । एव ।
आग्नेयेन । वापयति । मिथुनम् । सारस्वत्या । करोति ।
रेतः (१) । सौम्येन । दधाति । प्रेति । जनयति ।
पौष्णेन । बार्हस्पत्यः । भवति । ब्रह्म । वै । देवानाम् ।
बृहस्पतिः । ब्रह्मणा । एव । अस्मै । प्रजा इति प्र-जाः ।

प्रेति । जनयति । वैश्वदेव इति वैश्व-देवः । भवति ।
 वैश्वदेव्य इति वैश्व-देव्यः । वै । प्रजा इति प्र-जाः ।
 प्रजा इति प्र-जाः । एव । अस्मै । प्रेति । जनयति ।
 इन्द्रियम् । एव । ऐन्द्रण । अवेति । रुन्धे । विशम् ।
 मारुतेन । ओजः । बलम् । ऐन्द्राग्नेनैत्येन्द्र-अग्नेन ।
 प्रसवायेति प्र-सवार्य । सावित्रः । निर्वरुणत्वायेति निर्व-
 रुण-त्वार्य । वारुणः । मध्यतः । ऐन्द्रम् । एति । लभते ।
 मध्यतः । एव । इन्द्रियम् । यजमाने । दधाति (२) ।
 पुरस्तात् । ऐन्द्रस्य । वैश्वदेवमिति वैश्व-देवम् । एति ।
 लभते । वैश्वदेवमिति वैश्व-देवम् । वै । अन्नम् । अन्नम् ।
 एव । पुरस्तात् । धत्ते । तस्मात् । पुरस्तात् । अन्नम् ।
 अद्यते । ऐन्द्रम् । आलभ्येत्या-लभ्य । मारुतम् । एति ।
 लभते । विट् । वै । मरुतः । विशम् । एव । अस्मै ।
 अन्विति । बध्नाति । यदि । कामयेत । यः । अवगत
 इत्यव-गतः । सः । अपेति । रुध्यताम् । यः । अपरुद्ध
 इत्यप-रुद्धः । सः । अवेति । गच्छतु । इति । ऐन्द्रस्य ।
 लोके । वारुणम् । एति । लभेत । वारुणस्य । लोके ।
 ऐन्द्रम् (३) । यः । एव । अवगत इत्यव-गतः । सः । अपेति ।
 रुध्यते । यः । अपरुद्ध इत्यप-रुद्धः । सः । अवेति ।
 गच्छति । यदि । कामयेत । प्रजा इति प्र-जाः ।

(पाल्नीवतपशुकथनम्)

मु॒ह्ये॒युः । इति॑ । प॒शून् । व्य॒तिष॒जे॒दिति॑ वि-अ॒तिष॒जेत् ।
 प्र॒जा इति॑ प्र-जाः । ए॒व । मो॒हय॒ति । यत् । अ॒भि-
 वा॒हत॒ इत्य॑भि-वा॒हतः । अ॒पाम् । वा॒रुणम् । आ॒लभे॒तेत्या-
 ल॒भेत॑ । प्र॒जा इति॑ प्र-जाः । व॒रुणः । गृ॒हीयात् ।
 दक्षि॒णतः । उ॒द॒श्चम् । एति॑ । ल॒भते॑ । अ॒पवा॒हत॒ इत्य॑प-
 वा॒हतः । अ॒पाम् । प्र॒जाना॒मिति॑ प्र-जाना॒म् । अ॒वरु॒णग्रा-
 हा॒येत्य॑वरुण-ग्राहा॒य (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 षष्ठप्रपाठके पञ्चमोऽनुवाकः ॥ ५ ॥

(अथ षष्ठाष्टके षष्ठप्रपाठके षष्ठोऽनुवाकः ।)

इन्द्रः॑ प॒त्निया॒ मनु॑मयाजय॒त्तां पर्य॑ग्निकृता॒ द-
 सृज॒त्तया॒ मनु॑राध्नो॒द्यत्पर्य॑ग्निकृतं॒ पाल्नी॒वतमु॑त्सृजति॒
 यामे॒व मनु॑र्क॒द्धिमा॒ध्नो॒त्तामे॒व यज॑मान ऋ॒ध्नोति॑
 य॒ज्ञस्य॒ वा अ॒प्रति॑ष्ठिता॒द्यज्ञः॒ परा॑ भवति॒ यन्नं॑
 परा॒भव॑न्तं॒ यज॑मानोऽनु॒ परा॑ भवति॒ यदा॒ज्येन॑
 पाल्नी॒वतः॑ सं॒स्थाप॑यति॒ यज्ञस्य॒ प्रति॑ष्ठित्यै॒ यन्नं॑
 प्रति॑तिष्ठन्तं॒ यज॑मानोऽनु॒ प्रति॑ तिष्ठती॒ष्टं व॒पया॑
 (१) भव॑त्यनि॒ष्टं व॒शया॑ऽथ॒ पाल्नी॒वतेन॑ प्र

चरति तीर्थ एव प्र चरत्यथो इत्येवास्थ
 यामस्त्याघ्रो भवति त्वष्टा वै रेतसः सित्तस्य
 रूपाणि वि करोति तमेव वृषाणं पत्नीष्वपि
 सृजति सोऽस्मै रूपाणि वि करोति (२) ॥

(वपया षट्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके षष्ठोऽनुवाकः ॥ ६ ॥

(अथ षष्ठाष्टके षष्ठप्रपाठके षष्ठोऽनुवाकः ।)

इन्द्रः । पत्निया । मनुम् । अयाजयत् । ताम् ।
 पर्यग्निकृतामिति पर्यग्नि-कृताम् । उदिति । असृजत् ।
 तया । मनुः । आर्धोत् । यत् । पर्यग्निकृतमिति पर्यग्नि-
 कृतम् । पाल्नीवतमिति पाल्नी-वतम् । उत्सृजतीत्युत्-
 सृजति । याम् । एव । मनुः । ऋद्धिम् । आर्धोत् ।
 ताम् । एव । यजमानः । ऋद्धोति । यज्ञस्य । वै ।
 अप्रतिष्ठितादित्यप्रति-स्थितात् । यज्ञः । परेतै । भवति ।
 यज्ञम् । पराभवन्तमिति परा-भवन्तम् । यजमानः ।
 अनु । परेतै । भवति । यत् । आज्येन । पाल्नीवतमिति
 पाल्नी-वतम् । सस्थापयतीति सं-स्थापयति । यज्ञस्य ।

(सौम्यश्रवकथनम्)

प्रतिष्ठित्या इति प्रति-स्थित्यै । यज्ञम् । प्रतितिष्ठन्तमिति
 प्रति-तिष्ठन्तम् । यजमानः । अनु । प्रतीति । तिष्ठति ।
 इष्टम् । वपया (१) । भवति । अनिष्टम् । वशया ।
 अथ । पाल्नीवतेनेति पाल्नी-वतेन । प्रेति । चरति ।
 तीर्थे । एव । प्रेति । चरति । अथो इति । एतर्हि । एव ।
 अस्य । यामः । त्वाष्ट्रः । भवति । त्वष्टा । वै । रेतसः ।
 सिक्तस्य । रूपाणि । वीति । करोति । तम् । एव ।
 वृषाणम् । पत्नीषु । अपीति । सृजति । सः । अस्मै ।
 रूपाणि । वीति । करोति (२) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 षष्ठप्रपाठके षष्ठोऽनुवाकः ॥ ६ ॥

(अथ षष्ठाष्टके षष्ठप्रपाठके सप्तमोऽनुवाकः ।)

घ्नन्ति वा एतत्सोमं यदभिषुण्वन्ति यत्सौम्यो
 भवति यथा मृतायानुस्तरणीं घ्नन्ति तादृगेव
 तद्यदुत्तरार्धे वा मध्ये वा जुहुयाद्देवताभ्यः समदं
 दध्यादक्षिणार्धे जुहोत्येषा वै पितॄणां दिक्स्वायामेव
 दिशि गिह्वादिदयत उद्गातृभ्यो हरन्ति सामदेवत्यो
 वै सौम्यो यदेव साम्रश्छम्बट्कुर्वन्ति तस्यैव स

शान्तिरव (१) ईक्षन्ते पवित्रं वै सौम्य आत्मान-
 मेव पवयन्ते य आत्मानं न परिपश्येदित्तुः
 स्यादभिर्दिं कृत्वाऽवेक्षेत तस्मिन्हात्मानं परिप-
 श्यत्यथो आत्मानमेव पवयते यो गतमनाः
 स्यात्सोऽवेक्षेत यन्मे मनः परागतं यद्वा मे अपरा-
 गतम् । राज्ञा सोमेन तद्वयमस्मासु धारयामसीति
 मन एवाऽऽत्मन्दाधार (२) न गतमना भवत्यप
 वै तृतीयसवने यज्ञः कामतीजानादनीजानमभ्या-
 ग्नावैष्णव्यर्चा घृतस्य यजत्यग्निः सर्वा देवता
 विष्णुर्यज्ञो देवताश्चैव यज्ञं च दाधारोपाशु यजति
 मिथुनत्वाय ब्रह्मवादिनो वदन्ति मित्रो यज्ञस्य स्विष्टं
 युवते वरुणो दुरिष्टं कर्तहि यज्ञः कं यजमानो भवतीति
 यन्मैत्रावरुणीं वशामालभते मित्रेणैव (३) यज्ञस्य
 स्विष्टं शमयति वरुणेन दुरिष्टं नाऽऽर्तिमार्छति
 यजमानो यथा वै लाङ्गलेनोर्वरां प्रभिन्दन्त्येवमृक्सामे
 यज्ञं प्र भिन्तो यन्मैत्रावरुणीं वशामालभते यज्ञायैव
 प्रभिन्नाय मर्त्यमन्ववास्यति शान्त्यै यातयामानि
 वा एतस्य छन्दांसि य ईजानश्छन्दसामेष रसो
 यद्वशा यन्मैत्रावरुणीं वशामालभते छन्दांस्येव

(सौम्यचरुक्षणम्)

पुनरा प्रीणात्ययातयामत्वायाथो छन्दःस्वेव रसं
दधाति (४) ॥

(भव दाधार मित्रेणैव प्रीणाति षट्च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके सप्तमोऽनुवाकः ॥ ७ ॥

(अथ षष्ठाष्टके षष्ठप्रपाठके सप्तमोऽनुवाकः ।)

घ्नन्ति । वै । एतत् । सोमम् । यत् । अभिष्वन्तात्यभि-
रन्वन्ति । यत् । सौम्यः । भवति । यथा । मृताय ।
अनुस्तरणीमित्यनु-स्तरणीम् । घ्नन्ति । तादृक् । एव । तत् ।
यत् । उत्तरार्ध इत्युत्तर-अर्धे । वा । मध्ये । वा । जुहुयात् ।
देवताभ्यः । समदमिति स-मदम् । दध्यात् । दक्षिणार्ध
इति दक्षिण-अर्धे । जुहोति । एषा । वै । पितृणाम् ।
दिक् । स्वायाम् । एव । दिशि । पितृन् । निरवदयत्
इति निः-अवदयते । उद्गातृभ्य इत्युद्गातृ-भ्यः ।
हरन्ति । सामदेवत्य इति साम-देवत्यः । वै । सौम्यः । यत् ।
एव । साम्नः । छम्बट्कुर्वन्तीति छम्बट्-कुर्वन्ति । तस्य ।
एव । सः । शान्तिः । अवेति (१) । ईक्षन्ते । पवित्रम् ।
वै । सौम्यः । आत्मानम् । एव । पवयन्ते । यः । आत्मानम् ।
न । परिपश्येदिति परि-पश्येत् । इतासुरितीत-असुः ।

स्यात् । अभिददमित्याभि—ददिम् । कृत्वा । अवेति । ईक्षेत ।
 तस्मिन् । हि । आत्मानम् । परिपश्यतीति परि—
 पश्यति । अथो इति । आत्मानम् । एव । पवयते । यः ।
 गतमना इति गत—मनाः । स्यात् । सः । अवेति । ईक्षेत ।
 यत् । मे । मनः । परागतमिति परा—गतम् । यत् ।
 वा । मे । अपरागतमित्यपरा—गतम् । राज्ञा । सोमेन ।
 तत् । वयम् । अस्मासु । धारयामसि । इति । मनः ।
 एव । आत्मन् । दाधार (२) । न । गतमना इति
 गत—मनाः । भवति । अपेति । वै । तृतीयसवने इति तृतीय—
 सवने । यज्ञः । क्रामति । ईजानात् । अनीजानम् ।
 अभीति । आश्वैष्णव्येत्याग्ना—वैष्णव्या । ऋचा ।
 घृतस्य । यजति । अग्निः । सर्वाः । देवताः । विष्णुः ।
 यज्ञः । देवताः । च । एव । यज्ञम् । च । दाधार । उपाश्वि-
 त्युप—अश्वु । यजति । मिथुनत्वायेति मिथुन—त्वाय ।
 ब्रह्मवादिन इति ब्रह्म—वादिनः । वदन्ति । मित्रः ।
 यज्ञस्य । स्विष्टमिति सु—इष्टम् । युवते । वरुणः । दुरिष्ट-
 मिति दुः—इष्टम् । क । तर्हि । यज्ञः । क । यजमानः ।
 भवति । इति । यत् । मैत्रावरुणीमिति मैत्रा—वरुणीम् ।
 वशाम् । आलभत इत्या—लभते । मित्रेण । एव (३) ।
 यज्ञस्य । स्विष्टमिति सु—इष्टम् । शमयति । वरुणेन ।

(अतिप्राह्यप्रदक्षयनम्)

दुरिष्टमिति दुः—इष्टम् । न । आर्तिम् । एति । ऋच्छति ।
यजमानः । यथा । वै । लाङ्गलेन । उर्वराम् । प्रभिन्द-
न्तीति प्र—भिन्दन्ति । एवम् । ऋक्सामे इत्यृक्—
सामे । यज्ञम् । प्रेति । भिन्तः । यत् । मैत्रावरुणी
मिति मैत्रा—वरुणीम् । वशाम् । आलभत इत्या—लभते ।
यज्ञाय । एव । प्रभिन्नायेति प्र—भिन्नाय । मर्त्यम् । अन्व-
वास्यतीत्यनु—अवास्यति । शान्त्यै । यातयामानीति
यात—यामानि । वै । एतस्य । छन्दा ऋसि । यः । ईजानः ।
छन्दसाम् । एषः । रसः । यत् । वशा । यत् । मैत्रावरुणी-
मिति मैत्रा—वरुणीम् । वशाम् । आलभत इत्या—लभते ।
छन्दा ऋसि । एव । पुनः । एति । प्रीणाति । अयातया-
मत्वायेत्ययातयाम—त्वाय । अथो इति । छन्दःस्विति
छन्दः—सु । एव । रसम् । दधाति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

षष्ठप्रपाठके सप्तमोऽनुवाकः ॥ ७ ॥

(अथ षष्ठाष्टके षष्ठप्रपाठकेऽष्टमोऽनुवाकः ।)

देवा वा इन्द्रियं वीर्यं व्यभजन्त ततो यदत्य-
शिष्यत तदतिग्राह्या अभवन्तदतिग्राह्याणामतिग्रा-

ह्यत्वं यदतिग्राह्या गृह्यन्ते इन्द्रियमेव तदीर्यं यज-
 मान आत्मन्धत्ते तेज आग्नेयेनेन्द्रियमैन्द्रेण ब्रह्मव-
 र्चसः सौर्येणोपस्तम्भनं वा एतयज्ञस्य यदतिग्राह्या-
 श्वके पृष्ठानि यत्पृष्ठयेन गृहीयात्प्राञ्चं यज्ञं पृष्ठानि
 सः शृणीयुर्यदुक्थ्ये (१) गृहीयात्प्रत्यञ्चं यज्ञम-
 तिग्राह्याः सः शृणीयुर्विश्वजिति सर्वपृष्ठे ग्रहीतव्या
 यज्ञस्य सवीर्यत्वाय प्रजापतिर्देवेभ्यो यज्ञान्व्यादिशत्स
 प्रियास्तनूरप न्यधत्त तदतिग्राह्या अभवन्वितनुस्तस्य
 यज्ञ इत्याहुयस्यातिग्राह्या न गृह्यन्ते इत्यप्यग्निष्टोमे
 गृहीतव्यः यज्ञस्य सतनुत्वाय देवता वै सर्वाः सह-
 शीरासन्ता न व्यावृत्तमगच्छन्ते देवाः (२)
 एत एतान्ग्रहानपश्यन्तान्गृह्यताऽऽग्नेयमग्निरैन्द्र-
 मिन्द्रः सौर्यः सूर्यस्ततो वै तेऽन्याभिर्देवताभिर्व्यावृत्त-
 मगच्छन्त्यस्यैः विदुष एते ग्रहा गृह्यन्ते व्यावृत्तमेव
 पाप्मना भ्रातृव्येण गच्छतीमे लोका ज्योतिष्मन्तः
 समावदीर्याः कार्या इत्याहुराग्नेयेनास्मिँलोके ज्योति-
 र्धत्ते ऐन्द्रेणान्तरिक्ष इन्द्रवायू हि सयुजौ सौर्येणा-
 मुष्मिँलोके (३) ज्योतिर्धत्ते ज्योतिष्मन्तोऽस्मा
 इमे लोका भवन्ति समावदीर्यानेनान्कुरुत एतान्वै
 ग्रहान्वम्बाविश्ववयसाववितां ताभ्यामिमे लोकाः

(भातिग्राह्यप्रहकथनम्)

पराञ्च_१ध्वा_२र्वा_३ञ्च_४श्च प्रा_५भुर्य_६स्यैवं वि_७दुषं एते ग्रहा गृह्यन्ते
प्रास्मा इमे लोकाः पराञ्च_१ध्वा_२र्वा_३ञ्च_४श्च भान्ति (४) ॥

(उक्थ्ये देवा अमुष्मिँल्लोक एकात्रचत्वारिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठकेऽष्टमोऽनुवाकः ॥ ८ ॥

(अथ षष्ठाष्टके षष्ठप्रपाठकेऽष्टमोऽनुवाकः ।)

देवाः । वै । इन्द्रियम् । वीर्यम् । वीति । अभजन्त ।
ततः । यत् । अत्यशिष्यतेत्यति—अशिष्यत । तत् ।
अतिग्राह्या इत्यति—ग्राह्याः । अभवन् । तत् । अतिग्रा-
ह्याणामित्यति—ग्राह्याणाम् । अतिग्राह्यत्वमित्यतिग्राह्य—त्वम् ।
यत् । अतिग्राह्या इत्यति—ग्राह्याः । गृह्यन्ते । इन्द्रियम् ।
एव । तत् । वीर्यम् । यजमानः । आत्मन् । धत्ते । तेजः ।
आग्नेयेन । इन्द्रियम् । ऐन्द्रेण । ब्रह्मवर्चसमिति ब्रह्म-
वर्चसम् । सौर्येण । उपस्तम्भानमित्युप—स्तम्भानम् । वै ।
एतत् । यज्ञस्य । यत् । अतिग्राह्या इत्यति—ग्राह्याः । चक्रे
इति । पृष्ठानि । यत् । पृष्ठये । न । गृहीयात् । प्राञ्चम् ।
यज्ञम् । पृष्ठानि । समिति । शृणीयुः । यत् । उक्थ्ये
(१) । गृहीयात् । प्रत्यञ्चम् । यज्ञम् । अतिग्राह्या

इत्यति—ग्राह्याः । समिति । शृणीयुः । विश्वजितीति
 विश्व—जिति । सर्वपृष्ठ इति सर्व—पृष्ठे । ग्रहीतव्याः ।
 यज्ञस्य । सवीर्यत्वायेति सवीर्य—त्वाय । प्रजापतिरिति
 प्रजा—पतिः । देवेभ्यः । यज्ञान् । व्यादिशदिति वि—आदि-
 शत् । सः । प्रियाः । तनूः । अर्प । नीति । अधत्त । तत् ।
 अतिग्राह्या इत्यति—ग्राह्याः । अभवन् । वितनुरिति वि—तनुः ।
 तस्य । यज्ञः । इति । आहुः । यस्य । अतिग्राह्या
 इत्यति—ग्राह्याः । न । गृह्यन्ते । इति । अपीति ।
 अग्निष्टोम इत्यग्नि—स्तोमे । ग्रहीतव्याः । यज्ञस्य ।
 सतनुत्वायेति सतनु—त्वाय । देवताः । वै । सर्वाः । सदृशीः ।
 आसन् । ताः । न । व्यावृत्तमिति वि—आवृत्तम् । अग-
 च्छन् । ते । देवाः (२) । एते । एतान् । ग्रहान् ।
 अपश्यन् । तान् । अगृह्यन्त । आग्नेयम् । अग्निः । ऐन्द्रम् ।
 इन्द्रः । सौर्यम् । सूर्यः । ततः । वै । ते । अन्याग्निः । देव-
 ताभिः । व्यावृत्तमिति वि—आवृत्तम् । अगच्छन् । यस्य ।
 एवम् । विदुषः । एते । ग्रहाः । गृह्यन्ते । व्यावृत्तमिति
 वि—आवृत्तम् । एव । पाप्मना । भ्रातृव्येण । गच्छति ।
 इमे । लोकाः । ज्योतिष्मन्तः । समावर्द्दीर्या इति
 समावर्त्-वीर्याः । कार्याः । इति । आहुः । आग्नेयेन ।
 अस्मिन् । लोके । ज्योतिः । धत्ते । ऐन्द्रेण । अन्तरिक्षे ।

(अदाभ्यब्रह्मकथनम्)

इ॒न्द्र॒वा॒यु इती॒न्द्र—वा॒यु । हि । स॒युजा॒विति॑ स—यु॒जौ ।
 सौ॒र्येण॑ । अ॒मुष्मिन् । लो॒के (३) । ज्योतिः॑ । ध॒त्ते ।
 ज्योति॑ष्मन्तः । अ॒स्मै । इ॒मे । लो॒काः । भ॒वन्ति॑ ।
 स॒माव॑दी॒र्यानि॑ति॒ स॒माव॑त्—वी॒र्यान् । ए॒नान् । कुरु॑ते ।
 ए॒तान् । वै । ग्र॒हान् । ब॒म्बाबि॒श्वव॑यसा॒विति॑ ब॒म्बा—
 वि॒श्वव॑यसौ । अ॒वि॒त्ताम् । ता॒भ्याम् । इ॒मे । लो॒काः ।
 परा॑ञ्चः । च । अ॒र्वाञ्चः । च । प्रेति॑ । अ॒भुः । य॒स्य । ए॒वम् ।
 वि॒दुषः॑ । ए॒ते । ग्र॒हाः । गृ॒ह्यन्ते॑ । प्रेति॑ । अ॒स्मै । इ॒मे ।
 लो॒काः । परा॑ञ्चः । च । अ॒र्वाञ्चः । च । भ्रा॑न्ति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

षष्ठप्रपाठकेऽष्टमोऽनुवाकः ॥ ८ ॥

(अथ षष्ठाष्टके षष्ठप्रपाठके नवमोऽनुवाकः ।)

दे॒वा वै यय॑ज्ञेऽकुर्व॑त तदसु॒रा अकुर्व॑त ते दे॒वा
 अदा॑भ्ये छन्दा॑सि॒ सर्व॑नानि॒ सम॑स्थापयन्ततो दे॒वा
 अ॒भ॒वन्प॒राऽसु॒रा य॒स्यैवं वि॒दुषोऽदा॑भ्यो गृ॒ह्यते॑ भव॑-
 त्यात्म॑ना॒ परा॑ऽस्य॒ भ्रातृ॑व्यो भवति॒ यद्वै दे॒वा असु॑-
 रा॒नदा॑भ्येना॒द॑नु॒वन्त॑ ददा॑भ्यस्यादा॑भ्यत्वं य एवं वेद॑
 द॒नोत्ये॒व भ्रातृ॑व्यं नैनं॒ भ्रातृ॑व्यो द॒नोति॑ (१)

ए॒षा वै प्र॒जाप॑तेरतिमो॒क्षिणी॑ नाम॒ तनू॑र्यददा॒भ्य
उ॒प॒न॒द्धस्य॑ गृ॒ह्णात्य॑तिमु॒क्त्या अ॒ति पा॒प्मानं॑ भ्रातृ॒व्यं
मु॒च्यते॒ य ए॒वं वेद॑ घ्नन्ति॒ वा ए॒तत्सोमं॑ यद॒भिषु॑ण्वन्ति
सोमे॑ ह॒न्यमाने॑ य॒ज्ञो ह॑न्यते य॒ज्ञे य॒ज॒मानो
ब्र॒ह्मवा॒दिनो॑ वदन्ति॒ किं त॒य॒ज्ञे य॒ज॒मानः॑ कुरुते
येन॒ जी॒वन्त्सु॒वर्गं॑ लो॒कमे॒तीति॑ जी॒वग्र॒हो वा ए॒ष यद॒-
दा॒भ्योऽन॑भिषु॒तस्य॑ गृ॒ह्णाति॒ जी॒वन्तमे॒वैनं॑ सु॒वर्गं
लो॒कं ग॑मयति॒ वि वा ए॒तय॒ज्ञं छि॑न्दन्ति॒ यद॒दा॒भ्ये
सः॒स्थाप॑यन्त्यः॒ शू॒नर्षि॑ सृजति॒ य॒ज्ञस्य॑ संत॒त्यै (२) ॥

(द॒ध्नोत्य॑न॒भिषु॑तस्य गृ॒ह्णात्ये॒का॒न्नवि॑ः॒शति॑श्च)

इति कृ॒ष्णय॒जुर्वे॑दीयतैत्तिरीयसंहितायां षष्ठाष्टके
षष्ठप्रपाठके नवमोऽनुवाकः ॥ ९ ॥

(अथ षष्ठाष्टके षष्ठप्रपाठके नवमोऽनुवाकः ।)

दे॒वाः । वै । यत् । य॒ज्ञे । अ॒कुर्व॑त । तत् । अ॒सुराः ।
अ॒कुर्व॑त । ते । दे॒वाः । अ॒दा॒भ्ये । छि॒न्दा॑ः॒सि । स॒र्वना॑नि ।
स॒मि॒ति । अ॒स्थाप॑यन् । ततः । दे॒वाः । अ॒भ॒वन् । प॒रेति॑ ।
अ॒सुराः । य॒स्य । ए॒वम् । वि॒दुषः॑ । अ॒दा॒भ्यः । गृ॒ह्यते॑ ।
भ॒वति॑ । आ॒त्मना॑ । प॒रेति॑ । अ॒स्य । भ्रातृ॒व्यः । भ॒वति॑ ।
यत् । वै । दे॒वाः । अ॒सुरा॑न् । अ॒दा॒भ्येन॑ । अ॒दा॒भ्येन॑ ।

(अदाभ्यप्रहकथनम्)

तत् । अदाभ्यस्य । अदाभ्यत्वमित्यदाभ्य-त्वम् । यः ।
 एवम् । वेद । दानोति । एव । भ्रातृव्यम् । न । एनम् ।
 भ्रातृव्यः । दानोति (१) । एषा । वै । प्रजापतेरिति
 प्रजा-पतेः । अतिमोक्षिणीत्यति-मोक्षिणी । नाम । तनूः ।
 यत् । अदाभ्यः । उपनद्धस्येत्युप-नद्धस्य । गृह्णाति ।
 अतिमुक्त्या इत्यति-मुक्त्यै । अतीति । पाप्मानम् ।
 भ्रातृव्यम् । मुच्यते । यः । एवम् । वेद । व्रान्ति । वै ।
 एतत् । सोमम् । यत् । अभिषुण्वन्तीत्याभि-सुण्वन्ति ।
 सोमे । हन्यमाने । यज्ञः । हन्यते । यज्ञे । यजमानः ।
 ब्रह्मवादिन इति ब्रह्म-वादिनः । वदन्ति । किम् । तत् ।
 यज्ञे । यजमानः । कुरुते । येन । जीवन् । सुवर्गमिति
 सुवः-गम् । लोकम् । एति । इति । जीवग्रह इति जीव-
 ग्रहः । वै । एषः । यत् । अदाभ्यः । अनभिषुतस्येत्यनभि-
 सुतस्य । गृह्णाति । जीवन्तम् । एव । एनम् । सुवर्गमिति
 सुवः-गम् । लोकम् । गमयति । वीति । वै । एतत् ।
 यज्ञम् । छिन्दन्ति । यत् । अदाभ्ये । संस्थापयन्तीति
 सं-स्थापयन्ति । अशून् । अपीति । सृजति । यज्ञस्य ।
 संतत्या इति सं-तत्यै (२) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

षष्ठ्यष्टके नवमोऽनुवाकः ॥ ९ ॥

दे॒वा वै प्र॒बाहु॒ग्रह्णान॒गृह्ण॒त॒ स ए॒तं प्र॒जाप॑तिर॒श्शुम॑-
 प॒श्य॒त्तम॑गृह्णी॒त तेन॒ वै स आ॒ध्नो॒यस्यै॒वं वि॒दुषो॑ऽश्शुर्गृ-
 ह्य॒त ऋ॒ध्नोत्ये॒व स॒रुद॑भिषु॒तस्य॒ गृह्णा॑ति स॒रुद्धि॑ स
 तेनाऽऽध्नो॒न्मन॑सा गृह्णा॒ति मन॑ इ॒व हि प्र॒जाप॑तिः
 प्र॒जाप॑ते॒राप्स्या॒ औदु॑म्बरेण गृह्णा॒त्यूर्वा उ॑दुम्ब॒र ऊर्ज॑-
 मे॒वाव॑ रु॒न्धे च॒तुः॒स्रक्ति॑ भ॒वति दि॒क्षु (१) ए॒व
 प्र॒ति ति॑ष्ठति॒ यो वा अ॒श्शोरा॒यत॑नं वेदाऽऽय॒तन॑-
 वान्भ॒वति॒ वाम॑दे॒व्यमि॑ति॒ साम॒ तद्वा अ॒स्याऽऽय॑त॒नं
 मन॑सा गा॒यमा॑नो गृह्णा॒त्याय॑त॒नवाने॒व भ॑वति॒ यद॑-
 ध्व॒र्युर॒श्शुं गृ॒ह्णन्नार्ध॑येदु॒भाभ्यां॒ नर्ध॑येता॒ध्वर्य॑वे च
 यज॑मानाय च यद॒र्धये॑दु॒भाभ्यामृ॑ध्येता॒नवानं॑ गृह्णा॒ति
 सै॒वा॒स्य॒र्धि॒र्हि॒र॒ण्यमा॑भि व्य॒नित्य॑मृतं॒ वै हि॒र॒ण्यमा॑युः
 प्रा॒ण आ॑यु॒षैवा॑मृत॒मभि॒ धिनो॑ति श॒तमा॑नं भ॒वति
 श॒तायुः॒ पु॒रुषः॒ शते॑न्द्रि॒य आ॑यु॒ष्येवे॑न्द्रि॒ये प्र॑ति
 तिष्ठ॑ति (२) ॥

(दि॒क्ष्व॒निति॑ वि॒शति॑श्च)

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके दशमोऽनुवाकः ॥ १० ॥

दे॒वाः । वै । प्र॒बाहु॒गिति॑ प्र॒बाहु॑क् । ग्र॒हान् । अ॒गृ॒ह॒त । सः । ए॒तम् । प्र॒जाप॑तिरिति॑ प्र॒जा—प॒तिः । अ॒शुम् ।
अ॒प॒श्यत् । तम् । अ॒गृ॒ह॒ति । ते॒न । वै । सः । आ॒ध्नो॑त् ।
य॒स्य । ए॒वम् । वि॒दुषः॑ । अ॒शुः । गृ॒ह्यते॑ । ऋ॒ध्नोति॑ ।
ए॒व । स॒कृद॑भिषु॒तस्येति॑ स॒कृत्—अ॒भिषु॑त॒स्य । गृ॒ह्णा॒ति ।
स॒कृत् । हि । सः । ते॒न । आ॒ध्नो॑त् । म॒नसा॑ । गृ॒ह्णा॒ति ।
म॒नः । इ॒व । हि । प्र॒जाप॑तिरिति॑ प्र॒जा—प॒तिः । प्र॒जाप॑ते॒रिति॑
प्र॒जा—प॒तेः । आ॒प्त्यै । औ॒दु॒म्बरे॑ण । गृ॒ह्णा॒ति । ऊ॒र्क् ।
वै । उ॒दु॒म्ब॒रः । ऊ॒र्जम् । ए॒व । अ॒वेति॑ । रु॒न्धे । च॒तुःस्र॑क्तीति॑
च॒तुः—स्र॑क्ति । भ॒वति॑ । दि॒क्षु (१) । ए॒व ।
प्र॒तीति॑ । ति॒ष्ठति॑ । यः । वै । अ॒शोः । आ॒य॒त॒न॒मित्या॑—
य॒त॒नम् । म॒नसा॑ । गा॒य॒मा॒नः । गृ॒ह्णा॒ति । आ॒य॒त॒न॒वा॒नित्या॑य॒त॒न—वा॒न् । ए॒व । भ॒वति॑ । यत् । अ॒ध्व॒र्युः ।
अ॒शुम् । गृ॒ह्णन् । न । अ॒र्धये॑त् । उ॒भा॒भ्याम् । न ।
ऋ॒ध्ये॒त । अ॒ध्व॒र्यवे॑ । च । य॒ज॒मा॒नाय॑ । च । यत् । अ॒र्ध॒ये॒त् ।
उ॒भा॒भ्याम् । ऋ॒ध्ये॒त । अ॒न॒वा॒न॒मित्य॑न॒व—अ॒नम् ।
गृ॒ह्णा॒ति । सा । ए॒व । अ॒स्य । ऋ॒द्धिः । हि॒र॒ण्यम् । अ॒भि ।
वी॒ति । अ॒नि॒ति । अ॒मृ॒तम् । वै । हि॒र॒ण्यम् । आ॒र्युः ।

प्राण इति प्र—अनः । आयुषा । एव । अमृतम् । अभूति ।
 धिनोति । शतमानमिति शत—मानम् । भवति । शता-
 युरिति शत—आयुः । पुरुषः । शतेन्द्रिय इति शत—इन्द्रियः ।
 आयुषि । एव । इन्द्रिये । प्रतीति । तिष्ठति (२) ॥

इति कृष्णयजुर्वेदियतैत्तिरीयसंहितापदपाठे षष्ठाष्टके
 षष्ठप्रपाठके दशमोऽनुवाकः ॥ १० ॥

(अथ षष्ठाष्टके षष्ठप्रपाठके एकादशोऽनुवाकः ।)

प्रजापतिर्देवभ्यो यज्ञान्व्यादिशत्स रिरिचानोऽम-
 न्यत स यज्ञानां षोडशेन्द्रियं वीर्यमात्मानमभि
 समक्स्वदत्तषोडश्यभवन्न वै षोडशी नाम यज्ञोऽस्ति
 यद्वाव षोडशः स्तोत्रः षोडशः शस्त्रं तेन षोडशी
 तत्षोडशिनः षोडशित्वं यत्षोडशी गृह्यते इन्द्रियमेव
 तद्वीर्यं यजमान आत्मन्धत्ते देवभ्यो वै सुवर्गो
 लोकः (१) न प्राभवत्त एतः षोडशिनमपश्यन्त-
 मगृह्णत ततो वै तेभ्यः सुवर्गो लोकः प्राभवद्यत्षो-
 डशी गृह्यते सुवर्गस्य लोकस्याभिर्जित्या इन्द्रो वै
 देवानामानुजावर आसीत्स प्रजापतिमुपाधावत्तस्मा
 एतः षोडशिनं प्रायच्छत्तमगृहीत ततो वै सोऽग्रं
 देवतानां पर्येषस्यैवं विदुषः षोडशी गृह्यते (२)

(षोडशिग्रहकथनम्)

अग्रमेव समानानां पर्येति प्रातःसवने गृह्णाति वज्रो
 वै षोडशी वज्रः प्रातःसवनं स्वादेवैनं योनेर्निर्गृ-
 ह्णाति सर्वनेसवनेऽभि गृह्णाति सर्वनात्सवनादेवैनं प्र-
 जनयति तृतीयसवने पशुकामस्य गृह्णीयाद्वज्रो वै
 षोडशी पशवस्तृतीयसवनं वज्रैवास्मै तृतीयसवना-
 त्पशूनवं रुन्धे नोक्थ्ये गृह्णीयात्प्रजा वै पशव
 उक्थानि यदुक्थ्ये (३) गृह्णीयात्प्रजां पशूनस्य
 निर्देहेवतिरात्रे पशुकामस्य गृह्णीयाद्वज्रो वै षोडशी
 वज्रैवास्मै पशूनवरुध्य रात्रियोपरिष्ठाच्छमयस्यप्य-
 ग्निष्टोमे राजन्यस्य गृह्णीयाद्व्यावृत्कामो हि राजन्यो
 यजते साह एवास्मै वज्रं गृह्णाति स एनं वज्रो
 भूत्या इन्धे निर्वी दहत्येकविंशं स्तोत्रं भवति
 प्रतिष्ठित्यै हरिबच्छस्यत इन्द्रस्य प्रियं धाम (४)
 उपाऽऽप्नोति कनीयांसि वै देवेषु छन्दास्यास-
 अचायास्यसुरेषु ते देवाः कनीयसा छन्दसा ज्याय-
 श्छन्दोऽभि व्यशंसन्ततो वै तेऽसुराणां लोकमवृजत
 यत्कनीयसा छन्दसा ज्यायश्छन्दोऽभि विशंसति
 भ्रातृव्यस्यैव तल्लोकं वृङ्क्ते षडक्षराण्यति रेचयन्ति
 षड्वा ऋतवं ऋतूनेव प्रीणाति चत्वारि पूर्वाण्यव
 कल्पयन्ति (५) चतुष्पद एव पशूनवं रुन्धे द्वे

उत्तरे द्विपद एवाव रुन्धेऽनुष्टुभमभि सं पादयन्ति
 वाग्वा अनुष्टुप्तस्मात्प्राणानां वागुत्तमा समयविषिते
 सूर्ये षोडशिनः स्तोत्रमुपाकरोत्येतस्मिन्वै लोक
 इन्द्रो वृत्रमहन्त्साक्षादेव वज्रं भ्रातृव्याय प्र हरत्य-
 रुणापिशङ्गोऽश्वो दक्षिणैतद्वै वज्रस्य रूपं स-
 मृद्ध्यै (६) ॥

(लोको विदुषः षोडशी गृह्यते यदुक्थ्यं धाम कल्पयन्ति
 सप्तचत्वारिंशच्च)

इति कृष्णयजुर्वेदीयतैत्तिरीयसंहिताया षष्ठाष्टके
 षष्ठप्रपाठक एकादशोऽनुवाकः ॥ ११ ॥

सुवर्गाय यद्दक्षिणानि समिष्टयजूष्यंवभृथयजूषि स्फ्येन वेदिं प्रजा-
 पतिरिन्द्रो घ्नन्ति देवा वा इन्द्रियं देवा वा अदाभ्ये देवा वै प्रबाहुक्प्रजापतिः
 स रिरिचानः स यज्ञानां षोडशैकादश ॥ ११ ॥

सुवर्गाय यजति प्रजाः सौम्येन गृहीयात्प्रत्यक्षं गृहीयात्प्रजां
 पशून्निचत्वारिंशत् ॥ ४३ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
 षष्ठः प्रपाठकः ॥ ६ ॥

प्रजापतिरिति प्रजा-पतिः । देवेभ्यः । यज्ञान् ।
व्यादिशदिति वि-आदिशत् । सः । रिरिचानः । अम-
न्यत् । सः । यज्ञानाम् । षोडशधेति षोडश-धा । इन्द्रियम् ।
वीर्यम् । आत्मानम् । अभि । समिति । अक्विदत् । तत् ।
षोडशी । अभवत् । न । वै । षोडशी । नाम् । यज्ञः ।
अस्ति । यत् । वाष । षोडशम् । स्तोत्रम् । षोडशम् । शस्त्रम् ।
तेन । षोडशी । तत् । षोडशिनः । षोडशित्वमिति षोडशि-
त्वम् । यत् । षोडशी । गृह्यते । इन्द्रियम् । एव । तत् ।
वीर्यम् । यजमानः । आत्मन् । धत्ते । देवेभ्यः । वै । सुवर्ग
इति सुवः-गः । लोकः (१) । न । प्रेति । अभवत् । ते ।
एतम् । षोडशिनम् । अपश्यन् । तम् । अगृह्णत । ततः ।
वै । तेभ्यः । सुवर्ग इति सुवः-गः । लोकः । प्रेति ॥ अभ-
वत् । यत् । षोडशी । गृह्यते । सुवर्गस्येति सुवः-गस्य ।
लोकस्य । अभिजित्या इत्यभि-जित्यै । इन्द्रः । वै । देवा-
नाम् । आनुजावर इत्यानु-जावरः । आसीत् । सः । प्रजा-
पतिमिति प्रजा-पतिम् । उपेति । अधावत् । तस्मै । एतम् ।
षोडशिनम् । प्रेति । अयच्छत् । तम् । अगृहीत् । ततः ।
वै । सः । अग्रम् । देवतानाम् । परीति । ऐत् । यस्य । एवम् ।

विदुषः । षोडशी । गृह्यते (२) । अग्रम् । एव । समाना-
नाम् । परीति । एति । प्रातःसवन इति प्रातः-सवने ।
गृह्णाति । वज्रः । वै । षोडशी । वज्रः । प्रातःसवनमिति
प्रातः-सवनम् । स्वात् । एव । एनम् । योनेः । निरिति ।
गृह्णाति । सर्वनेसवन इति सर्वने-सवने । अभीति ।
गृह्णाति । सर्वनात्सवनादिति सर्वनात्-सवनात् । एव । एनम् ।
प्रेति । जनयति । तृतीयसवन इति तृतीय-सवने । पशु-
कामस्येति पशु-कामस्य । गृह्णीयात् । वज्रः । वै । षोडशी ।
पशवः । तृतीयसवनमिति तृतीय-सवनम् । वज्रेण । एष ।
अस्मै । तृतीयसवनादिति तृतीय-सवनात् । पशून् । अवेति ।
रुन्धे । न । उक्थ्ये । गृह्णीयात् । प्रजेति प्र-जा ।
वै । पशवः । उक्थानि । यत् । उक्थ्ये (३) ।
गृह्णीयात् । प्रजामिति प्र-जाम् । पशून् । अस्य ।
निरिति । दहेत् । अतिरात्र इत्यति-रात्रे । पशुकामस्येति
पशु-कामस्य । गृह्णीयात् । वज्रः । वै । षोडशी । वज्रेण ।
एव । अस्मै । पशून् । अवरुध्येत्यव-रुध्य । रात्रिया ।
उपरिष्ठात् । शमयति । अपीति । अग्निष्टोम इत्याग्नि-स्तोमे ।
राजन्यस्य । गृह्णीयात् । व्यावृत्काम इति व्यावृत्-कामः ।
हि । राजन्यः । यजते । साह इति स-अह्ने । एव ।
अस्मै । वज्रेण । गृह्णाति । सः । एनम् । वज्रः । भूत्यै ।

(षोडशिप्रदृक्कथनम्)

इ॒न्धे । नि॒रि॒रि॒ति । वा । द॒ह॒ति । ए॒क॒वि॒ंश॒मि॒त्ये॒क—वि॒ंश॒म् ।
 स्तो॒त्र॒म् । भ॒व॒ति । प्र॒ति॒ष्ठि॒त्या इति॒ प्रा॒ति—स्थि॒त्यै । हरि॑-
 व॒दि॒ति हरि॑—व॒त् । श॒स्य॒ते । इन्द्र॑स्य । प्रि॒य॒म् । धाम्
 (४) । उ॒पे॒ति । आ॒प्नो॒ति । कनी॑या॒श॒सि । वै । दे॒वेषु॑ ।
 छ॒न्दा॑श॒सि । आ॒सन् । ज्या॒या॑श॒सि । अ॒सुरे॑षु । ते । दे॒वाः ।
 कनी॑य॒सा । छ॒न्द॒सा । ज्या॒यः । छ॒न्दः । अ॒भि । वी॒ति ।
 अ॒श॒सन् । त॒तः । वै । ते । अ॒सुरा॑णाम् । लो॒कम् । अ॒वृ-
 ज॒त । य॒त् । कनी॑य॒सा । छ॒न्द॒सा । ज्या॒यः । छ॒न्दः ।
 अ॒भी॒ति । वि॒श॒स॒तीति॑ वि—श॒स॒ति । भ्रातृ॑व्यस्य । ए॒व ।
 तत् । लो॒कम् । वृ॒ङ्क्ते । षट् । अ॒क्षरा॑णि । अ॒तीति॑ ।
 रे॒च॒य॒न्ति । षट् । वै । ऋ॒त॒र्वः । ऋ॒तून् । ए॒व । प्री॒णा॒ति ।
 च॒त्वारि॑ । पूर्वा॑णि । अ॒वेति॑ । क॒ल्प॒य॒न्ति (५) । च॒तु-
 ष्प॒द इति॑ च॒तुः—प॒दः । ए॒व । प॒श॒न् । अ॒वेति॑ । रु॒न्धे ।
 द्वे इति॑ । उ॒त्त॒रे इत्युत्—त॒रे । द्वि॒प॒द इति॑ द्वि—प॒दः । ए॒व ।
 अ॒वेति॑ । रु॒न्धे । अ॒नु॒ष्टु॒भ॒मि॒त्यनु॑—स्तु॒भम् । अ॒भि । स॒मि॒ति ।
 पा॒द॒य॒न्ति । वाक् । वै । अ॒नु॒ष्टु॒बि॒त्यनु॑—स्तु॒प् । तस्मा॑त् ।
 प्रा॒णा॒ना॒मि॒ति प्र—अ॒ना॒ना॒म् । वाक् । उ॒त्त॒मेत्युत्—त॒मा ।
 स॒म॒या॒वि॒षि॒त इति॑ स॒म॒या—वि॒षि॒ते । सूर्य॑ । षो॒ड॒शि॒नः ।
 स्तो॒त्र॒म् । उ॒पा॒क॒रो॒तीत्यु॑प—आ॒क॒रो॒ति । ए॒तस्मि॑न् । वै ।
 लो॒के । इन्द्र॑ः । वृ॒त्र॒म् । अ॒ह॒न् । सा॒क्षा॒दि॒ति स—अ॒क्षात् ।

४२२६ कृष्णयजुर्वेदीयतैत्तिरीयसंहिता । [१ षष्ठाण्डे—प्रपा० ६ अनु० ११]

(षोडशिप्रहकथनम्)

ए॒व । व॒ज्र॑म् । भ्रातृ॑व्याय । प्रेति॑ । ह॒र॒ति॒ । अ॒रु॒ण॒पि॒श॒ङ्ग॒
इत्य॑रुण—पि॒श॒ङ्गः । अ॒श्वः । दक्षि॑णा । ए॒तत् । वै ।
व॒ज्र॑स्य । रू॒पम् । स॒मृ॒द्ध्य॒ इति॒ स॒म्—ऋ॒द्ध्यै (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठक एकादशोऽनुवाकः ॥ ११ ॥

हरिः॑ ॐ ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठः प्रपाठकः ॥ ६ ॥

मूलक्रमेण षष्ठाष्टके—प्र० ६ अ० ६६

भाष्यक्रमेण षष्ठाण्डे—प्र० ६ अ० ६६

मूलक्रमेणाऽऽदितः समष्ट्यङ्काः—अष्ट० ६ प्र० ३९ अ० ५३४

भाष्यक्रमेणाऽऽदितः समष्ट्यङ्काः—का० ६ प्र० ३९ अ० ५२९

समाप्तोऽयं सप्तपाठकृष्णयजुर्वेदीयतैत्तिरीयसंहितायाः

षष्ठः काण्डः ।

अथ सभाष्यसपदपाठकृष्णयजुर्वेदीयतैत्तिरीयसंहितायां

सप्तमं काण्डम् ।

(तत्र प्रथमप्रपाठके प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥ १ ॥
चयनब्राह्मणं काण्डे पञ्चमे स्फुटमीरितम् ।
षष्ठे तु काण्डे सोमस्य मन्त्राणां ब्राह्मणं क्रमात् ॥ २ ॥
उक्तं मन्त्रास्त्वाद्यकाण्डे द्वितीयादिप्रपाठकैः ।
त्रिभिरुक्ता ब्राह्मणं च व्याख्यातं तत्र तैः सह ॥ ३ ॥
षट्स्युः प्रपाठकाः षष्ठे काण्डे प्रत्येकमेषु च ।
एकादशानुवाकाः स्युस्तदर्थान्वच्म्यनुक्रमात् ॥ ४ ॥
प्राग्वंशं क्षुरकर्मादिसंस्कृतः प्रविशेदिति ।
भाष्ये प्रोक्तं द्वितीये तु दीक्षाहुतय ईरिताः ॥ ५ ॥
कृष्णाजिनेन वस्त्रेण दीक्षा मेखलया तथा ।
कुर्यात्तृतीये तत्प्रोक्तं तथा कृष्णविषाणया ॥ ६ ॥
चतुर्थे दण्डमादाय मुष्टीकरणवाग्यमौ ।
कृत्वाऽसौ दीक्षितो भूत्वा नियमाननु तिष्ठति ॥ ७ ॥
पञ्चमे प्रायणीया स्यात्षष्ठे त्वरुणया क्रयः ।
सप्तमे तत्प्रकारः स्यादष्टमे पदसंग्रहः ॥ ८ ॥
सोमोन्मानं तु नवमे दशमेऽन्यैश्च तत्क्रयः ।
एकादशे क्रीतसोमं शकटेन नयेदिति ॥ ९ ॥
प्रपाठकेऽस्मिन्प्रथमेऽनुवाकार्थाः समीरिताः ।
प्रपाठके द्वितीयेऽत्रानुवाकार्थान्क्रमाद्ब्रुवे ॥ १० ॥
आतिथ्येष्टिरिहाऽऽद्ये स्यात्तानूनपत्रं द्वितीयके ।
तथाऽवान्तरदीक्षा च तृतीये तूपसज्जवेत् ॥ ११ ॥
वेदिरुक्ता चतुर्थेऽथ पञ्चमे व्रतनिर्णयः ।
षष्ठे काम्या यागभूमिः सप्तमे वेदिरुत्तरा ॥ १२ ॥

व्याघारणं त्वष्टमे स्याद्विधानमनन्तरे ।
 दशमे तु सदः प्रोक्तं प्रोक्ता उपरवाः परे ॥ १३ ॥
 प्रपाठकेऽनुवाकार्या द्वितीयेऽस्मिन्नुदीरिताः ।
 तृतीयस्याऽऽदिमे सर्वे धिष्णिषाः स्युर्द्वितीयके ॥ १४ ॥
 अग्नीषोमप्रणयनं तृतीये यूपखण्डनम् ।
 चतुर्थे स्थापयेद्यूपं वह्निं मध्नाति पञ्चमे ॥ १५ ॥
 नियुनक्ति पशुं षष्ठे सामिधेन्यस्तु सप्तमे ।
 आधारौ च प्रयाजाश्च षष्ठमे हिंसनं पशोः ॥ १६ ॥
 नवमे स्याद्वपाहोमोऽवदानानि त्वनन्तरे ।
 एकादशे त्वनूयाजास्तृतीयोऽयं प्रपाठकः ॥ १७ ॥
 गुदयागश्चतुर्थाद्ये वसतीवर्य ईरिताः ।
 द्वितीयेऽथ तृतीये सोमोपावहरणं श्रुतम् ॥ १८ ॥
 सोमोन्मानं चतुर्थे स्यात्पञ्चमादिषु सप्तसु ।
 उपांशुप्रमुखा आग्रयणान्ता हि ग्रहाः श्रुताः ॥ १९ ॥
 उपांशुरन्तर्यामश्च तृतीयेन्द्रायवः ।
 मैत्रावरुणनामा स्यादाश्विनाख्यग्रहस्तथा ॥ २० ॥
 शुक्रामन्थिग्रहावाग्रयणस्तुर्यः प्रपाठकः ।
 चवध्यग्रहः पञ्चमाद्ये द्वितीये ध्रुव ईरितः ॥ २१ ॥
 ऋतुग्रहास्तृतीये स्युरैन्द्राग्रस्तु चतुर्थके ।
 मरुत्वतीया माहेन्द्रश्चेत्येते पञ्चमे श्रुताः ॥ २२ ॥
 स्यादादित्यग्रहः षष्ठे सावित्रः सप्तमे तथा ।
 वैश्वदेवोऽथाष्टमे हि श्रुतः पात्नीवतो ग्रहः ॥ २३ ॥
 हारियोजनसंज्ञस्तु नवमे ग्रह ईरितः ।
 क्षये त्वाग्रयणादीनां दशमे स्यात्पुनर्ग्रहः ॥ २४ ॥
 *सोमपात्रस्तुतिस्त्वन्ये पञ्चमोऽयं प्रपाठकः ।
 षष्ठाद्ये दक्षिणाहोमः समिष्टयजुरुत्तरे ॥ २५ ॥
 तृतीयेऽवभृथस्तुर्ये यूपैकादशिनी स्मृता ।
 पञ्चेकादशिनी तूध्वे षष्ठे पात्नीवतः पशुः ॥ २६ ॥

* एतदर्थस्थाने ख. च. पुस्तकयोः 'सवनीग्रपुरोडाशविधिरेकादशे स्थितः । प्रपाठके पञ्चमेऽनुवाकार्या एवमीरिताः' । एतादृशः श्लोको वर्तते ।

(ज्योतिष्टोमतदाद्यसंस्थाह्वाग्निष्टोमयोर्विधानम्)

सौम्यश्चरुः सप्तमे स्यादतिग्राह्यास्तथाऽष्टमे ।

अदाभ्यो नवमे तद्वदंशुस्तु दशमे श्रुतः ॥ २७ ॥

षोडशेकादशे प्रोक्त एवं षष्ठः समापितः ।

एकाहाहीनसत्राणि सोमभेदा इमे त्रयः ॥ २८ ॥

वर्ण्यन्ते सप्तमे काण्डे मन्त्राः केऽप्यश्वमेधगाः ।

ज्योतिष्टोमः सोमयागप्रकृतिः स तु सप्तधा ॥ २९ ॥

अग्निष्टोमो ज्योतिर्भेदैर्मूलप्रकृतिरादिमः ।

स्तोमा ज्योतींषि यस्यासौ ज्योतिष्टोमः स ईरितः ॥ ३० ॥

त्रिवृत्पञ्चदशः सप्तदशः स्तोमास्त्रयो मताः ।

तथैकविंश एतानि ज्योतींषीत्यभ्यधाच्छ्रुतिः ॥ ३१ ॥

सोऽयमेतादृशो ज्योतिष्टोम आदौ विधीयते ॥

(इति भाष्यकारोपेक्षातः ।)

(अथ कृष्णयजुर्वेदीयतैत्तिरीयसंहितायां सप्तमोऽष्टकः ।)

(तत्र प्रथमप्रपाठके प्रथमोऽमुवाकः ।)

हरिः ॐ ।

प्रजननं ज्योतिरग्निर्वितानां ज्योतिर्विराट्छन्दसां
ज्योतिर्विराड्वाचोऽग्नौ सं तिष्ठते विराजमग्निं सं
पद्यते तस्मात्तज्ज्योतिरुच्यते द्वौ स्तोमौ प्रातःसवनं
बह्वतो यथा प्राजपत्यापानश्च द्वौ माध्यंदिनश्च
सवनं यथा चक्षुश्च श्रोत्रं च द्वौ तृतीयसवनं यथा
वाक्च प्रतिष्ठा च पुरुषसंमितो वा एष यज्ञोऽस्थूरिः
(१) यं कामं कामयते तमेतेनाभ्यश्नुते सर्वं ह्य-
स्थूस्त्रिणाभ्यश्नुतेऽग्निष्टोमेन वै प्रजापतिः प्रजा

असृजत ता अग्निष्टोमेनैव पर्यगृह्णात्तासां परिगृही-
 तानामश्वतरोऽत्यप्रवत तस्यानुहाय रेत आऽदत्त
 तद्गर्दभे न्यमार्दितस्माद्गर्दभो द्विरेता अथो आहुर्व-
 ङबायां न्यमार्दिति तस्माद्गर्दवा द्विरेता अथो
 आहुरोषधीषु (२) न्यमार्दिति तस्मादोषधयोऽन-
 भ्यक्ता रेभन्त्यथो आहुः प्रजासु न्यमार्दिति तस्मा-
 द्यमौ जायेते तस्मादश्वतरो न प्र जायत आत्तरेता
 हि तस्माद्द्विर्हिष्यनबहुतः सर्ववेदसे वा सहस्रे
 वाऽबहुतोऽति ह्यप्रवत य एवं विद्वानग्निष्टोमेन
 यजते प्राजाताः प्रजा जनयति परि प्रजाता गृह्णाति
 तस्मादाहुर्ज्येष्ठयज्ञ इति (३) प्रजापतिर्वाव
 ज्येष्ठः स हेतेनाग्रेऽयजत प्रजापतिरकामयत प्र
 जायेयेति स मुखतस्त्रिवृतं निरमिमीत तमग्निर्देव-
 ताऽन्वसृज्यत गायत्री छन्दो रथंतरं सामं ब्राह्मणो
 मनुष्याणामजः पशूनां तस्मात्ते मुख्या मुखतो
 ह्यसृज्यन्तो रसो बाहुभ्यां पञ्चदशं निरमिमीत
 तमिन्द्रो देवताऽन्वसृज्यत त्रिष्टुप् छन्दो बृहत् (४)
 सामं राजन्यो मनुष्याणामविः पशूनां तस्मात्ते
 वीर्यावन्तो वीर्याद्ध्यसृज्यन्त मध्यतः सप्तदशं निर-
 मिमीत तं विश्वं देवा देवता अन्वसृज्यन्त जगती

(ज्योतिष्टोमतदाद्यसंस्थारूपामिष्टोमयोर्विधानम्)

छन्दो वैरूपं साम वैश्यो मनुष्याणां गावः पशूनां
 तस्मात्त आया अन्नधानाद्ध्यसृज्यन्त तस्माद्भूयाः
 सोऽन्येभ्यो भूर्यिष्टा हि देवता अन्वसृज्यन्त पत्त
 एकविंशं निरमिमीत् तमनुष्टुप्छन्दः (५)
 अन्वसृज्यत वैराजं सामं शूद्रो मनुष्याणामश्वः
 पशूनां तस्मात्तौ भूतसंक्रामिणावश्वश्च शूद्रश्च
 तस्माच्छूद्रो यज्ञेऽनवकृत्तो न हि देवता अन्वसृज्यत
 तस्मात्पादावुप जीवतः पत्तो ह्यसृज्येतां प्राणा
 वै त्रिवृदर्धमासाः पञ्चदशः प्रजापतिः सप्तदशस्त्रयं
 इमे लोका असावादित्य एकविंश एतस्मिन्वा
 एते श्रिता एतस्मिन्प्रातिष्ठिता य एवं वेदैतस्मिन्नेव
 श्रयत एतस्मिन्प्रातिष्ठति (६) ॥

(अस्थूरिरोषधीषु ज्येष्ठयज्ञ इति बृहदनुष्टुप्छन्दः प्रातिष्ठिता नव च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके प्रथमोऽनुवाकः ॥ १ ॥

(अथ कृष्णयजुर्वेदीयतैत्तिरीयसंहितापदपाठे सप्तमोऽष्टकः ।)

(तत्र प्रथमप्रपाठके प्रथमोऽनुवाकः ।)

हरिः ॐ ।

प्रजननमिति प्र-जननम् । ज्योतिः । अग्निः । देव-

तानाम् । ज्योतिः । विराडिति वि—राट् । छन्दसाम् ।
 ज्योतिः । विराडिति वि—राट् । वाचः । अग्नौ । समिति ।
 तिष्ठते । विराजमिति वि—राजम् । अभि । समिति । पद्यते ।
 तस्मात् । तत् । ज्योतिः । उच्यते । द्वौ । स्तोमौ ।
 प्रातःसवनमिति प्रातः—सवनम् । बहूतः । यथा । प्राण
 इति प्र—अनः । च । अपान इत्यप—अनः । च । द्वौ ।
 माध्यंदिनम् । सर्वनम् । यथा । चक्षुः । च । श्रोत्रम् ।
 च । द्वौ । तृतीयसवनमिति तृतीय—सवनम् । यथा ।
 वाक् । च । प्रतिष्ठेति प्रति—स्था । च । पुरुषसंमित इति
 पुरुष—संमितः । वै । एषः । यज्ञः । अस्थूरिः (१) ।
 यम् । कामम् । कामयते । तम् । एतेन । अग्नीति । अश्रुते ।
 सर्वम् । हि । अस्थूरिणा । अभ्यश्रुत इत्याग्नि—अश्रुते ।
 अग्निष्टोमेनेत्यग्नि—स्तोमेन । वै । प्रजापतिरिति प्रजा—पतिः ।
 प्रजा इति प्र—जाः । असृजत । ताः । अग्निष्टोमेनेत्यग्नि—
 स्तोमेन । एव । परीति । अगृह्णात् । तासाम् । परिगृही-
 तानामिति परि—गृहीतानाम् । अश्वतरः । अतीति । अप्र-
 वत् । तस्य । अनुहायेत्यनु—हाय । रेतः । एति । अदत्त ।
 तत् । गर्दभे । नीति । अमार्ष्ट् । तस्मात् । गर्दभः ।
 द्विरेता इति द्वि—रेताः । अथो इति । आहुः । वडवायाम् ।
 नीति । अमार्ष्ट् । इति । तस्मात् । वडवा । द्विरेता इति

मिति पञ्च—दशम् । निरिति । अमिमीत । तम् । इन्द्रः ।
 देवता । अन्विति । असृज्यत । त्रिष्टुप् । छन्दः । बृहत्
 (४) । साम । राजन्यः । मनुष्याणाम् । अविः ।
 पशूनाम् । तस्मात् । ते । वीर्यावन्त इति वीर्य—वन्तः ।
 वीर्यात् । हि । असृज्यन्त । मध्यतः । सप्तदशमिति सप्त—
 दशम् । निरिति । अमिमीत । तम् । विश्वे । देवाः ।
 देवताः । अन्विति । असृज्यन्त । जगती । छन्दः ।
 वैरूपम् । साम । वैश्यः । मनुष्याणाम् । गावः । पशूनाम् ।
 तस्मात् । ते । आयाः । अन्नधानादित्यन्न—धानात् । हि ।
 असृज्यन्त । तस्मात् । भूयांसः । अन्येभ्यः । भूयिष्ठाः ।
 हि । देवताः । अन्विति । असृज्यन्त । पत्तः । एकविंश—
 शमित्येक—विंशम् । निरिति । अमिमीत । तम् । अनु-
 ष्टुवित्यनु—स्तुप् । छन्दः (५) । अन्विति । असृज्यत ।
 वैराजम् । साम । शूद्रः । मनुष्याणाम् । अश्वः । पशूनाम् ।
 तस्मात् । तौ । भूतसंक्रामिणादिति भूत—संक्रामिणौ ।
 अश्वः । च । शूद्रः । च । तस्मात् । शूद्रः । यज्ञे । अन-
 वकृप्त इत्यनव—कृप्तः । न । हि । देवताः । अन्विति ।
 असृज्यत । तस्मात् । पादौ । उपेति । जीवतः । पत्तः ।
 हि । असृज्येताम् । प्राणा इति प्र—अनाः । वै । त्रिवृदिति
 त्रि—वृत् । अर्धमासा इत्यर्ध—मासाः । पञ्चदश इति पञ्च—

(ज्योतिष्टोमसंदायसंस्थारूपाग्निष्टोमयोर्दिधानम्)

दशः । प्रजापतिरिति प्रजा-पतिः । सप्तदश इति सप्त-
दशः । त्रयः । इमे । लोकाः । असौ । आदित्यः । एक-
विंश इत्येक-विंशः । एतस्मिन् । वै । एते । श्रिताः ।
एतस्मिन् । प्रतिष्ठिता इति प्रति-स्थिताः । यः । एवम् ।
वेद । एतस्मिन् । एव । श्रयते । एतस्मिन् । प्रतीति ।
तिष्ठति (६) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके प्रथमोऽनुवाकः ॥ १ ॥

(अथ सप्तमकाण्डे प्रथमप्रपाठके प्रथमोऽनुवाकः ।)

तमेतं ज्योतिष्टोमं विधातुं दृष्टान्तत्रयेण ज्योतिष्टुं तावद्दर्शयति—
प्रजननं ज्योतिरग्निर्देवतानां ज्योतिर्विराट्छ-
न्दसां ज्योतिर्विराट्वाचोऽग्नौ सं तिष्ठते विराज-
मग्निं सं पद्यते तस्मात्तज्ज्योतिरुच्यते, इति ।

मनुष्याणां मध्ये प्रजोत्पादनं ज्योतिः । अपत्यरहितास्तु म्लानमुखा-
स्तमःसदृशा भवन्ति । देवतानां मध्ये ज्योतिरग्निः । अन्यासां देवतानां
गृहमध्ये यथा दीपापेक्षा नैवमग्नेरन्यापेक्षाऽस्ति । छन्दसां मध्ये विराट्छन्दो
ज्योतिः । दीप्तिवाचकेन राजतिधातुना व्यवहियमाणत्वात् । तदेतान्निविधमपि
लोकप्रसिद्धं ज्योतिः सोमयागे संपादयितुं शक्यते । प्रजोत्पत्तिसाधनरूपत्वं
तावद्द्रक्ष्यते—“अग्निष्टोमेन वै प्रजापतिः प्रजा असृजत्” इति । अग्निरूपत्वं
विराड्रूपत्वं चात्रैव संपाद्यते । या वाचो विराट्कुपलक्षिता दशसंख्या दशा-
क्षरा विराडिति श्रुतेः, संयं संख्याऽग्नौ समाप्यते । तथा हि—प्रातःसवने
बहिष्पवमानाख्यस्तोत्रस्य त्रिष्टुत्स्तोमः । तत्र त्रिषु सूक्तेष्वेकैकस्मिन्तिस्त्र ऋच
इत्येवं नव स्तोत्रियाः । तथा तस्मिन्नेव सवने चतुर्वाज्यस्तोत्रेषु पञ्चदशस्तोमे

सति षष्टिः स्तोत्रीयाः संपद्यन्ते । तथा माध्यंदिनसवने माध्यंदिनपवमानाख्य-
स्तोत्रस्य पञ्चदशस्तोमे सति पञ्चदश स्तोत्रीयाः संपद्यन्ते । तथाऽस्मिन्नेव
सवने चतुर्षु पृष्ठस्तोत्रेषु सप्तदशस्तोमे सत्यष्टषष्टिः स्तोत्रीयाः संपद्यन्ते । तथा
तृतीयसवन आर्भवपवमानाख्यस्तोत्रस्य सप्तदशस्तोमे सति सप्तदश स्तोत्री-
याः संपद्यन्ते । यद्यपि माध्यंदिनपवमानार्भवपवमानयोः सूक्तभेदाद्वचोऽत्यन्तं
बहवः सन्ति तथाऽपि स्तोत्रगतस्तोमप्रयुक्त्या गणनेयमित्यविरोधः । तथा तस्मि-
न्नेव सवने यज्ञायज्ञियस्तोत्रस्थैकविंशस्तोमे सत्येकविंशतिसंख्याकाः स्तोत्रीयाः
संपद्यन्ते । तदेवं प्रातःसवन एकोनसप्ततिर्माध्यंदिनसवने त्र्यशीतिस्तृतीयसव-
नेऽष्टात्रिंशदिति मिलित्वा नवत्यधिकाः शतसंख्याकाः स्तोत्रीया भवन्ति ।
ताश्च दशभिर्विभक्ताः सत्य एकोनविंशतिविराड्रूपाः संपद्यन्ते । सेयं संपद्यमाना
स्तोत्रीयाख्या वाचः संबन्धिनी विराडुपलक्षिता दशसंख्याऽग्नौ समाप्यते ।
अन्तिमस्य यज्ञायज्ञियस्तोत्रस्याऽऽग्नेयत्वात् । अग्निर्हि तत्र प्रतिपाद्यते । यज्ञा-
यज्ञा वो अग्नय इत्याम्नानात् । अतोऽग्निरूपत्वं विराड्रूपत्वं च सोमयागस्य
सिद्धम् । यस्मादयं सोमयागो विराड्रूपमभिसंपद्यते तस्माद्विराड्रूपत्वात्प्र-
जोत्पत्तिहेतुत्वाच्च सोमयागस्वरूपं ज्योतिरित्युच्यते ॥

तदेवं विधेयस्य सोमयागस्य संबन्धिनो ज्योतिष्टोमनाम्नि ज्योतिरित्यय-
मंशः प्रतिपादितः । अथावशिष्टमंशं प्रतिपादयति—

द्वौ स्तोमौ प्रातःसवनं वहतो यथा प्राणश्वापानश्च द्वौ
माध्यंदिनं सवनं यथा चक्षुश्च श्रोत्रं च द्वौ तृतीयसवनं यथा
वाक्च प्रतिष्ठा च पुरुषसंमितो वा एष यज्ञोऽस्थूरिः, इति ।

तत्र त्रिवृत्स्तोमो बहिष्पवमानाख्यं स्तोमं वहति निष्पादयति । पञ्चदश-
स्तोमश्चत्वार्याज्यस्तोत्राणि वहति । एवं द्वौ स्तोमौ प्रातःसवनं निर्वहतः ।
यथा लोके पुरुषस्य प्राणापानौ जीवनं निर्वहतस्तद्वत् । ततः पञ्चदशस्तोमो माध्यं-
दिनं पवमानस्तोत्रं वहति । सप्तदशस्तोमश्चत्वारि पृष्ठस्तोत्राणि वहति । एवं
द्वौ स्तोमौ माध्यंदिनसवनं वहतः । यथा पुरुषस्य चक्षुःश्रोत्रे रूपदर्शनशब्द-
श्रवणव्यवहारं वहतस्तद्वत् । सप्तदशस्तोम आर्भवपवमानं वहति । एकविंश-
स्तोमो यज्ञायज्ञियस्तोत्रं वहति । एवं द्वौ स्तोमौ तृतीयसवनं वहतः । यथा
पुरुषस्य वाग्निन्द्रियं पादेन्द्रियं चाभिवर्द्धनगमनव्यवहारं वहतस्तद्वत् । प्रति-
नित्यं मार्गे गत्या पादेन्द्रियप्रवक्ष्या सेयं प्रतिष्ठा । तदेवं स्तोमैर्निष्पन्नोऽयं

(ज्योतिष्टोमसंस्थासंस्थारूपमिष्टोमयोर्विधानम्)

सोमयागः पुरुषसदृशो नतु स्थूरिः, केनाप्यङ्गेन न्यूनः स्थूरिरित्युच्यते, नत्वयं न्यूनः, प्राणापानादिकृत्स्नपुरुषावयवसाम्यस्य प्रतिपादितत्वात् । एवं स्तोम-
रूपत्वे सिद्धे सति ज्योतीरूपाः स्तोमा अत्रेति व्युत्पत्त्या ज्योतिष्टोम इत्यु-
च्यते । एतदेवाभिप्रेत्यान्यत्राऽऽज्जातम्—“तदाहुः । कतमानि वाव तानि
ज्योतींश्च । य एतस्य स्तोमा इति । त्रिवृत्पञ्चदशः सप्तदश एकविंशः ।
एतानि वाव तानि ज्योतींश्च । य एतस्य स्तोमाः ” इति । स्तोमानां च स्वरू-
पविशेषः प्रथमकाण्डे राजसूयप्रकरणे समिधमातिष्ठेत्यनुवाके सामब्राह्मणोदा-
हरणेन विस्पष्टः प्रतिपादितः ॥

तदेवं ज्योतिष्टोमनामव्युत्पादनमुखेन विधेयार्थप्रशंसा संपादिता । इदानीं
तद्विधिमुन्नयति—

यं कामं कामयते तमेतेनाभ्य-
श्रुते सर्वं ह्यस्थूरिणाऽभ्यश्रुते, इति, ।

एतेन ज्योतिष्टोमेन सर्वकामानां (णां) प्राप्तुं शक्यत्वादिमं ज्योतिष्टोमं कुर्यादि-
त्यभिप्रायः । यस्माद्धोकेऽप्यस्थूरिणा सर्वावयवसंपूर्णेन साधनेन तत्फलं सर्व-
मप्यश्रुते तस्मादत्रापि स्तोमसंपूर्णेनानेन सर्वकामप्राप्तिर्युक्ता ॥

इत्थं ज्योतिष्टोमं सर्वसोमयागप्रकृतिभूतं विधाय तदीयासु सप्तसंस्थासु
मध्ये प्रथमसंस्थारूपमग्निष्टोमं विधातुं प्रस्तौति—

अग्निष्टोमेन वै प्रजापतिः प्रजा असृजत ता
अग्निष्टोमेनैव पर्यगृह्णात्तासां परिगृहीतानामश्वतरोऽ-
त्यप्रवत तस्यानुहाय रेत आऽदत्त तद्गर्भे
न्यमार्त्तं तस्माद्गर्भो द्विरेता अथो आहुर्वडबायां
न्यमार्दिति तस्माद्वडबा द्विरेता अथो आहुरो-
षधीषु न्यमार्दिति तस्मादोषधयोऽनभ्यक्ता रेभन्त्यथो
आहुः प्रजासु न्यमार्दिति तस्माद्यमौ जायेते तस्मादश्व-

(ज्योतिष्टोमतद्वाद्यसंस्थारूपामिष्टोमयोर्विधानम्)

तरो न प्र जायत आचरेता हि तस्माद्वर्हिष्यनव-
कृतः सर्ववेदसे वा सहस्रे वाऽवकृतोऽति ह्यप्रवत, इति ।

पुरा सिसृक्षुः प्रजापतिरग्निष्टोमेन साधनेन प्रजाः सृष्ट्वा तेनैव स्वाधीनतया परिगृहीतवान् । तासां परिगृहीतानां प्रजानां मध्ये गर्दभाश्वाभ्यामुत्पादितः संकीर्णजातिरश्वतरः । सोऽयं प्रजापतिपरिग्रहमुल्लङ्घ्यात्यन्तदूरं गतः । स च प्रजापतिस्तस्याश्वस्य पृष्ठतो गत्वा तदीयं शरीरगतं सारभूतं रेत आदाय गर्दभशरीरे न्यमार्दं नितरां मृष्टवान् । अत एव गर्दभो द्विविधरेतोयुक्तः । गर्दभजातेरश्वतरजातेश्चोत्पादनेन द्विविधत्वम् । अपि चान्ये केचिदभिज्ञा एवमाहुः—वडवायामश्वयोषिति नितरां मृष्टवानिति । तस्मादियं वडवा रेतोद्वययुक्ता । साऽप्यश्वजातिमश्वतरजातिं चोत्पादयति । अपि चान्येऽभिज्ञा एवमाहुः—ओषधीषु नितरां मृष्टवानिति । अत एवौषधयो मनुष्याणामिव घृततैलाभ्यङ्गाभावेऽपि साराधिक्येन वर्धन्ते स्निग्धवद्भृशयन्त इत्यर्थः । अपि चान्येऽभिज्ञा एवमाहुः—प्रजासु मनुष्यजातिषु नितरां मृष्टवानिति । अत एव कचिदेकस्मिन्गर्भे शरीरद्वयमुत्पद्यते । यस्मादयमश्वतरः प्रजापत्यपहृतरेतस्कस्तस्मान्नपुंसकवदयं प्रजामुत्पादयितुमसमर्थः । यस्माच्चार्यं निःसारस्तस्मादेव यज्ञेऽप्ययोग्यः । यस्तु यज्ञविशेषः सर्वस्वदक्षिणाकः सहस्रदक्षिणाको वा तत्रायं नियमेन दानयोग्यः । रेतोराहित्येऽप्यतिलङ्घ्य गन्तुं समर्थत्वादतिलङ्घितप्राकृतदक्षिणाके यज्ञे योग्यो भवति । ‘अश्वतरं साहस्रे सर्ववेदसे च ददाति’ इति सूत्रकारवचनात् ।

इदानीं विधत्ते—

य एवं विद्वानग्निष्टोमेन यजते प्राजाताः प्रजा जन-
यति परिप्रजाता गृह्णाति तस्मादाहुर्ज्येष्ठयज्ञ इति
प्रजापतिर्वाव ज्येष्ठः स हेतेनाग्नेऽयजत, इति ।

अग्निष्टोमयाजी पूर्वमनुत्पन्नाः प्रजा उत्पादयितुमुत्पन्नाश्च स्वाधीन-
त्वेन परिग्रहीतुं समर्था भवति । यस्मात्सर्वेषां देवानां मध्ये ज्येष्ठः
प्रजापतिः सृष्टिसाधनत्वेनाग्र एतेनायजत तस्माज्ज्येष्ठेनेष्टत्वात्प्रथममिष्टत्वाच्चा-
यमग्निष्टोमो ज्येष्ठयज्ञः सर्वेषामुक्थ्यादीनां मूलप्रकृतिभूत इत्यर्थः । अग्निवि-

(ज्योतिष्टोमत दाद्यसंस्कारूपामिष्टोमयोर्विधानम्)

षयेण यज्ञायज्ञा वो अग्नय इति मन्त्रेण संपाद्यमानो योऽयमेकाविंशः स्तोमस्तेन समाप्यमानत्वादयमग्निष्टोम इत्युच्यते ।

तस्य च प्रजात्पादनसाधनत्वं यत्पूर्वमुक्तम्—“ अग्निष्टोमेन वै प्रजापतिः प्रजा अमृजत ” इति, तदिदं मुखादिस्थानचतुष्टयेन प्रपञ्चयितुं मुखजन्यां सृष्टिं दर्शयति—

प्रजापतिरकाशदत्तं प्र जायेयेति स मुखतस्त्रिवृतं
निरमिमीत तमग्निर्देवताऽन्वसृज्यत गायत्री
छन्दो रथंतरं साम ब्राह्मणो मनुष्याणामजः
पशूनां तस्मात्ते मुख्या मुखतो ह्यसृज्यन्त, इति ।

सिसृक्षुः प्रजापतिस्तत्साधनत्वेनाग्निष्टोममनुष्ठाय तत्सामर्थ्येन सत्यसंकल्पः सन्स्वकीयान्मुखात्रिवृदादय उत्पद्यन्तामिति संकल्प्य तथैव निर्मितः सन्नादौ त्रिवृतस्तोमः सृष्टः । तमनु देवतानां मध्येऽग्निः । तमप्यनु च्छन्दसां मध्ये गायत्री सृष्टा । तामप्यमनु साम्नां मध्ये रथंतरं सृष्टम् । तदप्यनु मनुष्याणां मध्ये ब्राह्मणः सृष्टः । तमप्यनु पशूनां मध्येऽजः सृष्टः । यस्मादेते मुखतः सृष्टास्तस्मान्मुख्या वक्ष्यमाणेभ्यः श्रेष्ठाः ॥

अथ द्वितीयस्थानादुत्पत्तिं दर्शयति—

उरसो बाहुभ्यां पञ्चदशं निरमिमीत तमिन्द्रो देवताऽन्व-
सृज्यत त्रिष्टुप्छन्दो बृहत्साम राजन्यो मनुष्याणामविः
पशूनां तस्मात्ते वीर्यावन्तो वीर्याद्ध्यसृज्यन्त, इति ।

पूर्ववन्धारव्येयम् । वीर्ययुक्ताह्वाहुदेशादुत्पन्नत्वात्तेषामपि सामर्थ्याधिक्यम् ॥

अथ तृतीयस्थानादुत्पत्तिं दर्शयति—

मध्यतः सप्तदशं निरमिमीत तं विश्वे देवा
देवता अन्वसृज्यन्त जगती छन्दो वैरूपः
साम वैश्यो मनुष्याणां गावः पशूनां तस्मात्

(ज्योतिषोमन्त्राद्यसंस्थांश्चापि ज्योतिषोमयोर्विधानम्)

आद्या अन्नधानाद्ध्यसृज्यन्त तस्माद्भूयाः सोऽन्ये-
भ्यो भूयिष्ठा हि देवता अन्वसृज्यन्त, इति ।

मध्यत उदरमदेशात् । यस्मादन्नाधारादुदरादसृज्यन्त तस्मादाद्या भोग्याः ।
वैश्या वाणिज्येन धनसंपादकत्वाद्भोग्याः । गावश्च क्षीरादिसंपादनेन
भोग्याः । यस्मादतिबहून्विश्वान्देवानन्वेते वैश्याः सृष्टास्तस्माद्वाणिज्यकर्तारो
लोके भूयांसः ॥

अथ चतुर्थस्थानादुत्पत्तिं दर्शयति—

पत्त एकविंशं निरमिमीत तमनुष्टुप्छन्दोऽन्व-
सृज्यत वैराजः साम शूद्रो ऋग्यजुषामश्वः पशूनां
तस्मात्तौ भूतसंक्रामिणावश्वश्च शूद्रश्च तस्माच्छूद्रो
यज्ञेऽनवकृप्तो न हि देवता अन्वसृज्यत
तस्मात्पादावुप जीवतः पत्तो ह्यसृज्येताम्, इति ।

पत्तः पादतः । भूतानां पूर्वोत्पन्नानां ब्राह्मणादीनां संक्रामः सम्यगाक्रम-
णं तदधीनत्वेनावस्थानमित्यर्थः । सोऽयं भूतसंक्रामो ययोरश्वशूद्रयोस्ता-
वुभौ भूतसंक्रामिणौ । शूद्राणां वर्णत्रयपरिचर्यामुख्यत्वेन तदधीनत्वम् ।
अश्वानां च वहनेन तदधीनत्वम् । अत्र पूर्वस्थानेभ्य इव पादतो न काचिदे-
वता सृष्टा, तस्मादेवतामनु सृज्यत्वाभावाच्छूद्रो यज्ञे प्रवर्तितुं न योग्यः । यस्मा-
दश्वशूद्रौ पादत उत्पन्नौ तस्मात्पादावेव तयोर्जीवनसाधनम् । शूद्रो हि ब्राह्म-
णाद्याङ्गया पद्भ्यां यत्र कापि गमनागमने कुर्वन्जीवति । अश्वश्च ब्राह्मणादि-
वाहिपादैर्यत्र कापि गच्छन्त्वाद्यं लभते ॥

एवं सृष्टिसाधनमग्निष्टोमं प्रशंसितुं सृष्टिं प्रपञ्च्य तत्र प्रकृतोपयुक्तान्स्तोमा-
न्विशेषतः प्रशंसति—

प्राणा वै त्रिवृद्धमासाः पञ्चदशः प्रजापतिः
सप्तदशस्रय इमे लोका असावादित्य एकविंश

(स्तोमानो संभूयकारित्वज्ञानम्)

एतस्मिन्वा एते श्रिता एतस्मिन्प्रतिष्ठिता य एवं वेदै-

तस्मिन्नेव श्रयत एतस्मिन्प्रति तिष्ठति, इति ।

बहिष्पवमानस्तोत्रे सूक्तानां त्रित्वादेकैकस्मिन्सूक्ते भक्तीनां त्रित्वाच्च तदीयस्य स्तोमस्य त्रिवृत्त्वम् । प्राणापानव्यानानां चोर्ध्वाधोमध्यवर्तिनां त्रित्वात्तत्साम्यम् । अर्धमासगतानां रात्रीणां संख्यया पञ्चदशस्तोमसाम्यम् । प्रजापतिरूपाणामाश्रावयेत्यादीनामक्षराणां संख्यया सप्तदशस्तोमसाम्यम् । आदित्यस्य संख्ययैकविंशस्तोमसाम्यं वक्तुं प्रय इमे लोका इत्यनेन ब्राह्मणान्तरं प्रत्यभिज्ञाप्यते । तच्च ब्राह्मणान्तरमेवमास्नातम्—“ द्वादश मासाः पञ्च-
र्तवस्त्रय इमे लोका असावादित्य एकविंशः ” इति । एतस्मिन्नेकविंशस्तोमे पूर्वोक्तास्त्रिवृदादय आश्रिताः । अधिकसंख्यायामल्पसंख्यान्तर्भावात् । किंचै-
तस्मिन्नेव स्तोमाः प्रतिष्ठिताः समाप्ताः । नह्येकविंशादूर्ध्वमग्निष्टोमे कश्चिदधिकः
स्तोमो विद्यते । य एवमेतस्य महिमानं वेद स एतस्मिन्नाश्रितः प्रतिष्ठितो
भवति । अग्निष्टोममनुष्ठातुं फलं प्राप्तुं च योग्यो भवतीत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

प्रथमोऽनुवाकः ॥ १ ॥

(अथ सप्तमाष्टके प्रथमप्रपाठके द्वितीयोऽनुवाकः ।)

प्रातःसवने वै गायत्रेण छन्दसा त्रिवृते
स्तोमाय ज्योतिर्दधदेति त्रिवृता ब्रह्मवर्चसेन
पञ्चदशाय ज्योतिर्दधदेति पञ्चदशेयौजसा वीर्येण
सप्तदशाय ज्योतिर्दधदेति सप्तदशेन प्राजापत्येन
प्रजननेनैकविंशाय ज्योतिर्दधदेति स्तोम एव
तत्स्तोमाय ज्योतिर्दधदेत्यथो स्तोम एव स्तोममग्नि
प्र णयति यावन्तो वै स्तोमास्तावन्तः कामास्ता-
वन्तो लोकास्तावन्ति ज्योतीःष्येतावन्त एव

(स्तोमानां संभूयकारित्वकथनम्)

स्तोम॒नि॒ताव॑तः॒ काम॑नि॒ताव॑तो लो॒काने॒ताव॑न्ति
ज्योती॑श्च॒ष्यव॑ रुन्धे (१) ॥

(ताव॑न्तो लो॒कास्त्रयो॑दश च ।)

इति कृ॒ष्णय॒जुर्वेदी॒यतैत्तिरी॒यसंहि॒तायां सप्त॑माष्टके
प्रथ॑मप्रपाठके द्वितीयोऽनु॒वाकः ॥ २ ॥

(अथ सप्तमाष्टके प्रथमप्रपाठके द्वितीयोऽनुवाकः ।)

प्रा॒तःस॒वन इति॑ प्रा॒तः—स॒वने॑ । वै । गा॒य॒त्रेण॑ । छ॒न्दसा॑ ।
त्रि॒वृ॒त इति॑ त्रि—वृ॒ते । स्तोमा॑य । ज्योतिः॑ । दध॑त् । ए॒ति ।
त्रि॒वृ॒तेति॑ त्रि—वृ॒ता । ब्र॒ह्मव॑र्च॒सेनेति॑ ब्र॒ह्म—व॑र्च॒सेन॑ । प॒ञ्च—
द॒शायेति॑ प॒ञ्च—द॒शाय॑ । ज्योतिः॑ । दध॑त् । ए॒ति । प॒ञ्चद॒शे—
नेति॑ प॒ञ्च—द॒शेन॑ । ओज॑सा । वी॒र्ये॑ण । स॒प्तद॒शायेति॑ सप्त—
द॒शाय॑ । ज्योतिः॑ । दध॑त् । ए॒ति । स॒प्तद॒शेनेति॑ सप्त—
द॒शेन॑ । प्रा॒जाप॑त्येनेति॑ प्रा॒जा—प॑त्येन॑ । प्र॒ज॒न॒नेनेति॑ प्र—
ज॒न॒नेन॑ । ए॒कवि॑ंश॒ायेत्ये॑क—वि॒ंशाय॑ । ज्योतिः॑ । दध॑त् ।
ए॒ति । स्तोमः॑ । ए॒व । तत् । स्तोमा॑य । ज्योतिः॑ । दध॑त् ।
ए॒ति । अथो॑ इति॑ । स्तोमे॑ । ए॒व । स्तोम॑म् । अ॒ग्नि ।
प्रेति॑ । न॒यति॑ । याव॑न्तः । वै । स्तोमाः॑ । ताव॑न्तः ।
कामाः॑ । ताव॑न्तः । लो॒काः । ताव॑न्ति । ज्योती॑श्च ।
ए॒ताव॑तः । ए॒व । स्तोमा॑न् । ए॒ताव॑तः । कामा॑न् । ए॒ताव॑तः ।

(स्तोमानां संभूयकारित्वकथनम्)

लोकान् । एतावन्ति । ज्योतींश्च । अवेति ।
रुन्धे (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके द्वितीयोऽनुवाकः ॥ २ ॥

(अथ सप्तमाण्डे प्रथमप्रपाठके द्वितीयोऽनुवाकः ।)

प्रथमेऽनुवाके सोमयागानामाद्यो ज्योतिष्टोमस्तदीयसप्तसंस्थानामाद्यसंस्था-
रूपोऽग्निष्टोमश्चेत्युभयं विहितम् ॥

अथ तत्र स्तोमानां मुख्यत्वं दर्शयितुं द्वितीयेऽनुवाके स्तोमानां संभूयका-
रित्वं तावदादौ दर्शयति—

प्रातःसवने वै गायत्रेण छन्दसा त्रिवृते स्तोमाय
ज्योतिर्दधेति त्रिवृता ब्रह्मवर्चसेन पञ्चदशाय
ज्योतिर्दधेति पञ्चदशेनौजसा वीर्येण सप्तदशाय
ज्योतिर्दधेति सप्तदशेन प्राजापत्येन प्रजनने-
नैकविंशाय ज्योतिर्दधेति स्तोम एव तत्स्तोमा
ज्योतिर्दधेत्यथो स्तोम एव स्तोममभि प्रणयति, इति ।

आदौ प्राजापतिरग्निष्टोममर्तुतिष्ठन्प्रातःसवनकाल उपास्मै गायता नर
* इत्येतन्मन्त्रगतेन गायत्रेण छन्दसा युक्तस्तावता परितोषं प्राप्य त्रिवृत्स्तो-
मसिध्यर्थं ज्योतिर्दधत्तद्विषयप्रसारितां मनोवृत्तिं धारयन्नेति प्रवर्तते, त्रिवृ-
त्स्तोम इत्थं प्रयोक्तव्य इति विचारयन्नेवाऽऽस्त इत्यर्थः । स च स्तोमो ब्रह्म-
वर्चसप्रदत्वात्तद्रूपः । तेन ब्रह्मवर्चसरूपेण त्रिवृत्स्तोमेन तुष्टोऽप्यपरितुष्टः पञ्च-
दशस्तोमाय मनोवृत्तिं धारयन्नास्ते । स च पञ्चदशः शारीरबलस्येन्द्रियसाम-
र्थ्यस्य च हेतुत्वात्तदुभयात्मकः । तेनापि युक्तः पुनः सप्तदशस्तोमानुष्ठानाय

* सर्वपुस्तकेषु ' इत्येतस्मिन्मन्त्रगतेन ' इति वर्तते तदयुक्तमिति प्रतिभाति ।

मनोवृत्तिं धारयन्प्रवर्तते । स च स्तोमः संख्ययाऽऽश्रावयेत्याद्यक्षरसाम्यात्त-
दक्षरात्मकप्रजापतिसंबन्धि(न्धी) प्रजोत्पत्तिहेतुश्च । तादृशेन स्तोमेन युक्तोऽपि
पुनरेकविंशस्तोमानुष्ठानाय मनोवृत्तिं धारयन्प्रवर्तते । तदेवं स्तोम एव पूर्वोक्त-
स्तोमरूप एव सञ्चुत्तरस्तोमाय तज्ज्योतिर्मनोवृत्तिं धारयन्प्रवर्तते । अपि च
तथा प्रवृत्तः सञ्चुत्तरस्तोममाभिमुख्येन प्रणयति ॥

इत्थं स्तोमानां संभूयकारित्वं दर्शितम् । अथ स्तोमान्प्रशंसति—

यावन्तो वै स्तोमास्तावन्तः कामास्ता-

वन्तो लोकास्तावन्ति ज्योतीःषि, इति ।

स्तोमा यावन्तो यावत्संख्याकास्तावन्त एव कामाः काम्यानि फलानि
तैर्निष्पाद्यानि । तच्च पूर्वमेव सूचितम् । त्रिवृता ब्रह्मवर्चसं निष्पद्यते । पञ्च-
दशेनौजो वीर्यं च । सप्तदशेन प्रजास्वामित्वं प्रजोत्पादकैत्वं च । तत्रयमत्रैव
सूचितम् । एकविंशेन प्रतिष्ठोत्पाद्यते । तच्च पूर्वानुवाक एतस्मिन्प्रतितिष्ठतीति
सूचितम् । एवं सति यावन्तः स्तोमास्तावन्तः कामाः संपन्नाः । तत्फलभोगा-
धारभूता देहा लोकास्तेऽपि तावन्त एव । तेषु देहेषु तत्फलानुभवा एव
ज्योतीषि । तान्यपि तावन्त्येव ॥

इत्थं स्तोमान्प्रशस्य योऽग्निष्टोमेन यजते तस्य फलं प्रशंसति—

एतावत एव स्तोमानेतावतः कामानेतावतो

लोकानेतावन्ति ज्योतीःष्यव रुन्धे, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे प्रथमप्रपाठके

द्वितीयोऽनुवाकः ॥ २ ॥

(अथ सप्तमाष्टके प्रथमप्रपाठके तृतीयोऽनुवाकः ।)

ब्रह्मवादिनो वदन्ति स त्वै यजेत योऽग्नि-
ष्टोमेन यजमानोऽथ सर्वस्तोमेन यजेतेति यस्य

(अतिरात्रविध्युन्नयनम्)

त्रिवृ॒तमन्त॒र्यन्ति॑ प्रा॒णाऽस्तस्यान्त॒र्यन्ति॑ प्रा॒णेषु॑
मेऽप्य॑स॒दिति॑ खलु॒ वै य॒ज्ञेन॑ यज॒मानो॑ यज॒ते
यस्य॑ पञ्चद॒शमन्त॒र्यन्ति॑ वी॒र्यं॑ तस्यान्त॒र्यन्ति॑ वी॒र्ये
मेऽप्य॑स॒दिति॑ खलु॒ वै य॒ज्ञेन॑ यज॒मानो॑ यज॒ते यस्य॑
सप्तद॒शमन्त॒र्यन्ति॑ (१) प्र॒जां तस्यान्त॒र्यन्ति॑
प्र॒जायां॑ मेऽप्य॑स॒दिति॑ खलु॒ वै य॒ज्ञेन॑ यज॒मानो॑
यज॒ते यस्यै॒कवि॒ंशमन्त॒र्यन्ति॑ प्रति॒ष्ठां तस्यान्त॒र्यन्ति॑
प्रति॒ष्ठायां॑ मेऽप्य॑स॒दिति॑ खलु॒ वै य॒ज्ञेन॑ यज॒-
मानो॑ यज॒ते यस्य॑ त्रि॒णवमन्त॒र्यन्त्य॑तू॒श्च
तस्य॑ नक्ष॒त्रियां॑ च वि॒राज॑मन्त॒र्यन्त्य॑तुषु॒ मेऽप्य॑सन्नक्ष॒-
त्रियां॑ च वि॒राजीति॑ (२) खलु॒ वै य॒ज्ञेन॑
यज॒मानो॑ यज॒ते यस्य॑ त्रयस्त्रि॒ंशमन्त॒र्यन्ति॑
दे॒वता॑स्तस्यान्त॒र्यन्ति॑ दे॒वता॑सु॒ मेऽप्य॑स॒दिति॑ खलु॒
वै य॒ज्ञेन॑ यज॒मानो॑ यज॒ते यो वै॑ स्तोमा॒नामव॑मं
प॒रम॑तां गच्छ॒न्तं वेद॑ प॒रम॑तामे॒व गच्छ॑ति त्रिवृ॒द्वै
स्तोमा॒नामव॑मस्त्रिवृ॒त्पर॑मो य ए॒वं वेद॑ प॒रम॑तामे॒व
गच्छ॑ति (३) ॥

(सप्तदशमन्त॒र्यन्ति॑ वि॒राजीति॑ चतु॒श्चत्वारि॑ंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके तृतीयोऽनुवाकः ॥ ३ ॥

(अथ सप्तमाष्टके प्रथमप्रपाठके तृतीयोऽनुवाकः ।)

ब्रह्मवादिन इति ब्रह्म-वादिनः । वदन्ति । सः । तु ।
 वै । यजेत । यः । अग्निष्टोमेनेत्यग्नि-स्तोमेन । यजमानः ।
 अर्थ । सर्वस्तोमेनेति सर्व-स्तोमेन । यजेत । इति । यस्य ।
त्रिवृतमिति त्रि-वृतम् । अन्तर्यन्तीत्यन्तः-यन्ति । प्राणा-
निति प्र-अनान् । तस्य । अन्तः । यन्ति । प्राणेष्विति
प्र-अनेषु । मे । अपीति । असत् । इति । खलु । वै ।
यज्ञेन । यजमानः । यजते । यस्य । पञ्चदशमिति पञ्च-
दशम् । अन्तर्यन्तीत्यन्तः-यन्ति । वीर्यम् । तस्य । अन्तः ।
यन्ति । वीर्ये । मे । अपीति । असत् । इति । खलु ।
 वै । यज्ञेन । यजमानः । यजते । यस्य । सप्तदशमिति
सप्त-दशम् । अन्तर्यन्तीत्यन्तः-यन्ति (१) । प्रजामिति
प्र-जाम् । तस्य । अन्तः । यन्ति । प्रजायामिति प्र-
जायाम् । मे । अपीति । असत् । इति । खलु । वै ।
यज्ञेन । यजमानः । यजते । यस्य । एकविंशमित्येक-
विंशम् । अन्तर्यन्तीत्यन्तः-यन्ति । प्रतिष्ठामिति प्रति-
स्थाम् । तस्य । अन्तः । यन्ति । प्रतिष्ठायामिति प्रति-
स्थायाम् । मे । अपीति । असत् । इति । खलु । वै ।
यज्ञेन । यजमानः । यजते । यस्य । त्रिणवामिति त्रि-

(अतिरात्रविध्युन्नयनम्)

न॒वम् । अ॒न्तर्य॒न्तीत्य॒न्तः—य॒न्ति । ऋ॒तून् । च । तस्य॑ ।
 न॒क्षत्रि॒याम् । च । वि॒राज॒मिति॑ वि—राज॑म् । अ॒न्तः ।
 य॒न्ति । ऋ॒तूषु॑ । मे । अ॒पीति॑ । अ॒सत् । न॒क्षत्रि॒यायाम् ।
 च । वि॒राजी॒ति वि—राजि॑ । इति॑ (२) । खलु॑ । वै ।
 य॒ज्ञेन॑ । य॒ज॑मानः । य॒ज॒ते । यस्य॑ । त्रय॒स्त्रि॒शमि॒ति
 त्रयः—त्रि॒शमम् । अ॒न्तर्य॒न्तीत्य॒न्तः—य॒न्ति । दे॒वताः । तस्य॑ ।
 अ॒न्तः । य॒न्ति । दे॒वता॑सु । मे । अ॒पीति॑ । अ॒सत् । इति॑ ।
 खलु॑ । वै । य॒ज्ञेन॑ । य॒ज॑मानः । य॒ज॒ते । यः । वै । स्तोमा॑-
 नाम् । अ॒वमम् । प॒रम॑ताम् । ग॒च्छ॒ति । वेद॑ । प॒रम॑ताम् ।
 ए॒व । ग॒च्छ॒ति । त्रि॒वृदि॒ति त्रि—वृत् । वै । स्तो॒मा॒नाम् ।
 अ॒वमः । त्रि॒वृदि॒ति त्रि—वृत् । प॒रमः । यः । ए॒वम् । वेद॑ ।
 प॒रम॑ताम् । ए॒व । ग॒च्छ॒ति (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठके तृतीयोऽनुवाकः ॥ ३ ॥

(अथ सप्तमकाण्डे प्रथमप्रपाठके तृतीयोऽनुवाकः ।)

प्रथमानुवाकविहिते ज्योतिष्टोमे पुरुषं परोचयितुं द्वितीयेऽनुवाके स्तोमप्र-
 शंसा कृता । अग्निष्टोमस्य तु प्राथम्यं “तस्मादाहुर्ज्येष्ठयज्ञः” इति वाक्येनोक्तम् ।
 तत्प्राथम्यवत्प्राथम्यमतिरात्रस्यापि वैकल्पिकमस्ति । अत एव सूत्रकारेणो-
 क्तम्—‘अग्निष्टोमः प्रथमयज्ञोऽतिरात्रमेके पूर्वं समाप्नन्ति’ इति ॥

तस्यैतस्यातिरात्रस्य तृतीयानुवाके विधिमुन्नयति—

ब्रह्मवादिनो वदन्ति स त्वै यजेत योऽग्निष्टो-
मेन यजमानोऽथ सर्वस्तोमेन यजेतेति, इति ।

यः पुरुषोऽग्निष्टोममनुतिष्ठति स पुनः सर्वस्तोमेन चेद्यजेत तदा स एव
मुख्यो यष्टेति ब्रह्मवादिन आहुः । तस्मात्सर्वस्तोममनुतिष्ठेदिति विधिरुन्नेयः ।
अग्निष्टोमे चत्वार एव स्तोमास्त्रिवृदादयः । अतिरात्रे तु त्रिणवत्रयस्त्रिंशावपि
स्तोमौ विद्येते । तस्मादयं सर्वस्तोमः ॥

तत्रान्वयव्यतिरेकाभ्यां प्रथमस्तोमं प्रशंसति—

यस्य त्रिवृतमन्तर्यन्ति प्राणास्तस्यान्त-
र्यन्ति प्राणेषु मेऽप्यसदिति खलु वै
यज्ञेन यजमानो यजते, इति ।

यस्य यजमानस्य यागे वर्तमाना ऋत्विजस्त्रिवृत्स्तोममन्तरितं कुर्युस्तस्य
स्तोमस्य प्राणरूपत्वात् ऋत्विजस्तस्य यजमानस्य प्राणानेवान्तरितान्कुर्वन्ति ।
न त्वेतद्युक्तम् । अयं यजमानो हि प्राणेष्वपि मे भागित्वमस्त्वित्यभिप्रेत्य यज्ञ-
मनुतिष्ठति । तस्मात्त्रिवृत्स्तोमोऽवश्यंभावी ॥

अथ द्वितीयस्तोमं प्रशंसति—

यस्य पञ्चदशमन्तर्यन्ति वीर्यं तस्यान्तर्यन्ति वीर्यं मेऽप्यस-
दिति खलु वै यज्ञेन यजमानो यजते, इति ।

पञ्चदशस्य वीर्यसाधनत्वात्तदन्तराये वीर्यस्यान्तराथः । अन्यत्पूर्ववत् ॥

अथ तृतीयस्तोमं प्रशंसति—

यस्य सप्तदशमन्तर्यन्ति प्रजां तस्यान्तर्यन्ति प्रजायां
मेऽप्यसदिति खलु वै यज्ञेन यजमानो यजते, इति ।

पूर्ववत् ॥

अथ चतुर्थस्तोमं प्रशंसति—

यस्यैकविंशमन्तर्यन्ति प्रतिष्ठां तस्यान्तर्यन्ति प्रतिष्ठायां
मेऽप्यसदिति खलु वै यज्ञेन यजमानो यजते, इति ।

(अतिरात्रविध्युन्नयनम्)

पूर्ववत् ॥

अथ पञ्चमं स्तोमं प्रशंसति—

यस्य त्रिणवमन्तर्यन्त्यृतूश्च तस्य नक्षत्रियां च
विराजमन्तर्यन्त्यृतुषु मेऽप्यसन्नक्षत्रियायां च विरा-
जीति खलु वै यज्ञेन यजमानो यजते, इति ।

ऋतुत्वेन त्रिणवस्य स्तुतिः शास्त्रान्तरे द्रष्टव्या । अतस्त्रिणवस्यान्तराय-
ऋतूनामेवान्तरायो भवति । त्रिणवस्तोमे सप्तविंशतिसंख्याकाः स्तोत्रीया
नक्षत्राणि च कृत्तिकादीनि सप्तविंशतिसंख्याकानि । विराट्शब्दोऽपि विविध-
राज्यवाची नक्षत्रेष्टिषु श्रूयमाणं फलसमूहमुपलक्षयति । तथा सति त्रिणवा-
न्तरायेण नक्षत्रसंबन्धिन्या विराजोऽन्तरायः । शेषं पूर्ववत् ॥

अथ षष्ठं स्तोमं प्रशंसति—

यस्य त्रयस्त्रिंशमन्तर्यन्ति देवतास्तस्यान्तर्यन्ति देव-
तासु मेऽप्यसदिति खलु वै यज्ञेन यजमानो यजते, इति ।

त्रिष्वपि लोकेषु प्रत्येकमेकादशसंख्याका देवताः । ताश्च “ये देवा दिव्ये-
कादश स्थे” इति मन्त्रे समाम्नाताः । तथा सति त्रयस्त्रिंशस्तोमान्तराये त्रयस्त्रिं-
शस्तोमाख्य(ख्या)साम्यात्तासां देवतानामन्तरायो भवति । सोऽयमन्तरा-
योऽनुपपन्नः । देवतासु यत्फलं तदपि मे भूयादित्यभिप्रेत्य यजमानेन यष्टुं प्रवृ-
त्तत्वात् । तदेवमतिरात्रविवक्षया सर्वे स्तोमाः प्रशस्ताः । सन्ति हि कस्मिं-
श्चिदतिरात्रे सर्वे स्तोमाः । अत एव ह्युपरिष्ठाद्विधास्यति—‘सर्वस्तोमोऽतिरात्र
उत्तरम्’ इति ॥

तथाऽन्यमतिरात्रगतं विशेषं विधित्सया प्रशंसति—

यो वै स्तोमानामवमं परमतां गच्छन्तं वेद
परमतामेव गच्छति त्रिवृद्धै स्तोमानामवम-
स्त्रिवृत्परमो य एवं वेद परमतामेव गच्छति, इति ॥

स्तोमानां मध्ये ह्यूनसंख्याकस्तोत्रियोपेतस्त्रिवृत्स्तोमोऽवमः स एवोत्तमः
तस्य च परमत्वादन्ते प्रयोगः । अतिरात्रे हि तथा प्रयुज्यते । त्रिवृद्वाक्यार्थैर-

संधिरिति चरमे संधिस्तोत्रे त्रिवृतो विधानात् । य एवं वेदेति पुनर्वचनमुपसंहारार्थम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे प्रथमप्रपाठके
तृतीयोऽनुवाकः ॥ ३ ॥

(अथ सप्तमाष्टके प्रथमप्रपाठके चतुर्थोऽनुवाकः ।)

अङ्गिरसो वै सत्रमासत ते सुवर्गं लोकमाय-
न्तेषां हविष्मांश्च हविष्कृच्चाहीयेतां तावकाम-
येतां सुवर्गं लोकमियावेति तावेतं द्विरात्रमपश्यतां
तमाऽहरतां तेनायजेतां ततो वै तौ सुवर्गं लोकमेतां
य एवं विद्वान्द्विरात्रेण यजते सुवर्गमेव लोकमेति
तावैतां पूर्वैणाह्वाऽगच्छतामुत्तरेण (१) अभिषुवः
पूर्वमर्हर्भवति गतिरुत्तरं ज्योतिष्टोमोऽग्निष्टोमः पूर्वम-
र्हर्भवति तेजस्तेनाव रुन्धे सर्वस्तोमोऽतिरात्र उत्तरं
सर्वस्याऽऽप्त्यै सर्वस्यावर्गुद्ध्यै गायत्रं पूर्वोऽहन्त्साम
भवति तेजो वै गायत्री गायत्री ब्रह्मवर्चसं तेजं
एव ब्रह्मवर्चसमात्मन्धत्ते त्रैष्टुभमुत्तरं ओजो वै
वीर्यं त्रिष्टुगोजं एव वीर्यमात्मन्धत्ते रथंतरं पूर्वं
(२) अहन्त्साम भवतीयं वै रथंतरमस्यामेव
प्रति तिष्ठति बृहदुत्तरेऽसौ वै बृहदमुष्यामेव प्रति

(आङ्गिरसाद्विरात्राहीनविक्रयनम्)

तिष्ठति तदाहुः कं जगती चानुष्टुपूचेति वैखानसं
पूर्वेऽहन्त्साम भवति तेन जगत्यै नैति षोडश्युत्तरे
तेनानुष्टुभोऽर्थाऽऽहुर्यत्समानेऽर्धमासे स्यातामन्यतर-
स्याहो वीर्यमनु पथेतेत्यमावास्यायां पूर्वमहर्भवत्युत्त-
रस्मिन्नुत्तरं नानैवार्धमासयोर्भवतो नानावीर्यं भवतो
हविष्मन्निधनं पूर्वमहर्भवति हविष्कृन्निधनमुत्तरं
प्रतिष्ठित्यै (३) ॥

(उत्तरेण रथन्तरं पूर्वेऽन्वेकविंशतिश्च)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके चतुर्थोऽनुवाकः ॥ ४ ॥

(अथ सप्तमाष्टके प्रथमप्रपाठके चतुर्थोऽनुवाकः ।)

अङ्गिरसः । वै । सत्रम् । आसत । ते । सुवर्गमिति
सुवः—गम् । लोकम् । आयन् । तेषाम् । हविष्मान् । च ।
हविष्कृदिति हविः—कृत् । च । अहीयेताम् । तौ । अका-
मयेताम् । सुवर्गमिति सुवः—गम् । लोकम् । इयाव ।
इति । तौ । एतम् । द्विरात्रमिति द्वि—रात्रम् । अपश्यताम् ।
तम् । एति । अहरताम् । तेन । अयजेताम् । ततः ।
वै । तौ । सुवर्गमिति सुवः—गम् । लोकम् । ऐताम् ।

यः । ए॒वम् । वि॒द्वान् । दि॒रात्रेणेति॑ दि॒रात्रेण॑ । य॒ज॒ते ।
 सु॒व॒र्गमिति॑ सु॒वः—गम् । ए॒व । लो॒कम् । ए॒ति । तौ ।
 ऐ॒ताम् । पूर्वे॑ण । अ॒ह्ना । अ॒गच्छ॑ताम् । उ॒त्तरे॑णेत्यु॒त्—तरे॑ण
 (१) । अ॒भि॒प्लु॒व इत्य॑भि—प्लु॒वः । पूर्वे॑म् । अ॒हः । भ॒व॒ति ।
 ग॒तिः । उ॒त्तर॑मित्यु॒त्—तर॑म् । ज्योति॑ष्टोम इति॑ ज्योतिः—
 स्तो॒मः । अ॒ग्नि॑ष्टोम इत्य॑ग्नि—स्तो॒मः । पूर्वे॑म् । अ॒हः ।
 भ॒व॒ति । तेजः॑ । तेन॑ । अ॒वेति॑ । रु॒न्धे । सर्व॑स्तोम इति॑
 सर्व—स्तो॒मः । अ॒ति॒रात्र॑ इत्य॑ति—रा॒त्रः । उ॒त्तर॑मित्यु॒त्—
 तर॑म् । सर्व॑स्य । आ॒प्त्यै । सर्व॑स्य । अ॒व॒रु॒द्ध्य॑ इत्य॒व—
 रु॒द्ध्यै । गा॒य॒त्रम् । पूर्वे॑ । अ॒ह॒न् । साम॑ । भ॒व॒ति । तेजः॑ ।
 वै । गा॒य॒त्री । गा॒य॒त्री । ब्र॒ह्म॒व॒र्च॒समिति॑ ब्र॒ह्म—व॒र्च॒सम् ।
 तेजः॑ । ए॒व । ब्र॒ह्म॒व॒र्च॒समिति॑ ब्र॒ह्म—व॒र्च॒सम् । आ॒त्मन् ।
 ध॒त्ते । त्रै॒ष्टु॒भम् । उ॒त्तर॑ इत्यु॒त्—तरे॑ । ओज॑ । वै । वी॒र्य॑म् ।
 त्रि॒ष्टुक् । ओजः॑ । ए॒व । वी॒र्य॑म् । आ॒त्मन् । ध॒त्ते । र॒थ॒न्त॒र॒—
 मिति॑ र॒थ॒न्त॒र॒म् । पूर्वे॑ (२) । अ॒ह॒न् । साम॑ । भ॒व॒ति ।
 इ॒यम् । वै । र॒थ॒न्त॒र॒मिति॑ र॒थ॒न्त॒र॒म् । अ॒स्याम् । ए॒व ।
 प्र॒तीति॑ । ति॒ष्ठ॒ति । बृ॒हत् । उ॒त्तर॑ इत्यु॒त्—तरे॑ । अ॒सौ । वै ।
 बृ॒हत् । अ॒मुष्या॑म् । ए॒व । प्र॒तीति॑ । ति॒ष्ठ॒ति । तत् ।
 आ॒हुः । क॑ । ज॒गती॑ । च॒ । अ॒नु॒ष्टु॒बित्य॑नु—स्तुप् । च॒ ।
 इति॑ । वै॒खान॑सम् । पूर्वे॑ । अ॒ह॒न् । साम॑ । भ॒व॒ति । तेन॑ ।

(अङ्गिरसाद्विरात्राहीनविधिक्रमम्)

जगत्त्यै । न । ए॒ति । षो॒ड॒शि । उ॒त्त॒र इ॒त्यु॒त्-त॒रे । तेन ।
 अ॒नु॒ष्टु॒भ इ॒त्यनु॒-स्तु॒भः । अथ । आ॒हुः । यत् । स॒माने ।
 अ॒र्ध॒मा॒स इ॒त्यर्ध॒-मा॒से । स्या॒ता॒म् । अ॒व्य॒यस्य॑ । अ॒हः ।
 वी॒र्य॑म् । अ॒न्वि॒ति । प॒ये॒त् । इति॑ । अ॒मा॒वा॒स्या॒यामि॒त्यमा॒-
 वा॒स्या॒याम् । पू॒र्वम् । अ॒हः । भ॒व॒ति । उ॒त्त॒रस्मि॒न्नित्यु॒त्-
 त॒रस्मि॒न् । उ॒त्त॒रमि॒त्यु॒त्-त॒रम् । ना॒ना । ए॒व । अ॒र्ध॒मा॒स-
 यो॒रि॒त्यर्ध॒-मा॒सयोः॑ । भ॒व॒तः । ना॒ना-॒ग्नि॑ इति॑ ना॒ना-॒वी॒र्ये॑ ।
 भ॒व॒तः । ह॒विष्म॒न्नि॒धन॒मिति॑ ह॒विष्म॒त्-नि॒धन॒म् । पू॒र्वम् ।
 अ॒हः । भ॒व॒ति । ह॒विष्म॒न्नि॒धन॒मिति॑ ह॒विष्म॒त्-नि॒धन॒म् ।
 उ॒त्त॒रमि॒त्यु॒त्-त॒रम् । प्र॒ति॒ष्ठि॒त्या इति॑ प्र॒ति॒-स्थि॒त्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठक चतुर्थोऽनुवाकः ॥ ४ ॥

(अथ सप्तमाष्टके प्रथमप्रपाठके चतुर्थोऽनुवाकः ।)

तृतीयानुवाके सर्वस्तोमोऽतिरात्र उक्तः । सचैकाह इति सर्वेऽप्येकाह
 एतेनोपलक्षिताः । अथाहीना द्विरात्रादयः क्रमेणोच्यन्ते । चत्वारो हि द्विरा-
 त्रभेदाः । तत्र व्युष्टिद्विरात्रो राज्ञां विहितः ॥

अथाङ्गिरसां द्विरात्रो विधीयते—

अङ्गिरसो वै सत्रमासत ते सुवर्गं लोकमायन्ते-
 षां ह॒विष्मांश्च॑ ह॒विष्म॒च्चा॒हीये॒तां ताव॑काम-
 येतां सुवर्गं लोकमियावेति तावेतं द्विरात्रमपश्यतां

तमाऽहरतां तेनायजेतां ततो वै तौ सुवर्गं लोकमैतां य
एवं विद्वान्द्विरात्रेण यजते सुवर्गमेव लोकमेति, इति ।

अङ्गिरसो महर्षयो यदा सत्रमनुष्ठाय स्वर्गं प्राप्तास्तदानीं तेषां मध्ये हविष्मान्हविष्कृदित्येतौ पुरुषावनुष्ठानेन स्वर्गतावपि हीनौ स्यान्(नावभव)ताम् । तौ पुनः स्वर्गप्राप्तिं कामयमानौ द्विरात्राख्यं यागं तत्साधनत्वेन निश्चित्य तृतीयां सामग्रीं संपाद्य तदनुष्ठानेन स्वर्गं प्राप्तौ । अतोऽन्योऽपि स्वर्गप्राप्तये द्विरात्रेण यजेत ॥

अथाहर्विशेषं विधत्ते—

तावैतां पूर्वैणाह्वाऽगच्छतामुत्तरेणाभि-
प्लवः पूर्वमहर्भवति गतिरुत्तरम्, इति ।

तौ हविष्मद्द्विष्कृन्नामानावृषी द्विरात्रगतेन पूर्वैणाह्वा स्वर्गं प्रविष्टौ । अत्र सर्व-
त्राहःशब्देनैकदिनसाध्यस्तोमयोग उपलक्ष्यते । अभिप्लवाख्यः कश्चित्पडह-
यागविशेषः । तस्य च प्रथमदिने ज्योतिष्टोमप्रथमसंस्थारूपोऽग्निष्टोमो विहि-
तोऽस्ति । स एवात्राभिप्लवशब्देनोपलक्ष्यते । सोऽत्र पूर्वमहर्भवति, पूर्वदि-
नेऽनुष्ठेय इत्यर्थः । गम्यते स्वर्गो येनातिरात्रेण सोऽयमतिरात्रविशेषो गतिः ।
स च गतिरुत्तरमहर्भवति, द्वितीयदिने सोऽतिरात्रोऽनुष्ठेय इत्यर्थः ॥

उक्तार्थस्पष्टीकरणद्वारेण स्तोमविशेषान्विधत्ते—

ज्योतिष्टोमोऽग्निष्टोमः पूर्वमहर्भवति तेजस्ते-
नाव रुन्धे सर्वस्तोमोऽतिरात्र उत्तरम्
सर्वस्याऽऽप्त्यै सर्वस्यावरुद्ध्यै, इति ।

अभिप्लव इत्यस्य व्याख्यानं ज्योतिष्टोम इति । तत्र हि ज्योतिष्टोमे निरूपि-
तास्त्रिवृत्तादयश्चत्वारः स्तोमाः क्रियन्ते । तदनुष्ठानेन तेजः प्राप्नोति । सर्वस्तो-
मैरूपेतोऽतिरात्र इत्यनेन त्रिणवत्रयस्त्रिंशस्तोमाभ्यां सहिता अशेषस्तोमा उक्ताः ।
तेन च सर्वमप्यप्राप्यं प्राप्यते, स्वाधीनं च भवति । द्वादशभिः स्तोत्रैरुपे-
तोऽग्निष्टोम एकोनत्रिंशद्भिः स्तोत्रैरुपेतोऽतिरात्र इति तयोर्भेदः ॥

अथ होतारं प्रति प्रयोक्तव्ये स्तोत्रे दिनभेदेन सामविशेषं विधत्ते—

गायत्रं पूर्वेऽहन्त्साम भवति तेजो वै गायत्री
गायत्री ब्रह्मवर्चसं तेज एव ब्रह्मवर्चसमात्म-
न्धत्ते त्रैष्टुभमुत्तर ओजो वै वीर्यं
त्रिष्टुगोज एव वीर्यमात्मन्धत्ते, इति ।

गायत्रीछन्दस्कायामृच्युत्पन्नं गायत्रमेतन्नामै(म)कं साम, तदेतद्धोतुराभि-
मुख्येन पठनीये स्तोत्रे गायेत् । तदेतत्पूर्वेऽह्नि द्रष्टव्यम् । गायत्र्या अग्निना
सहोत्पन्नत्वात्तेजस्तत्त्वं, ब्राह्मणैरनुष्ठेयत्वाद्ब्रह्मवर्चसत्त्वं, तदुभयमनेन साम्ना
स्वस्मिन्समापयन्ति । यद्यपि त्रैष्टुभाख्यं किञ्चित्साम नास्ति तथाऽपि त्रिष्टुछ-
न्दस्कायामुत्पन्नत्वात्त्रैष्टुभमित्युच्यते । तदेतदुत्तरादिने गायेत् । तेन शरीरं बल-
मिन्द्रियसामर्थ्यं च प्राप्नोति ॥

अथ पृष्ठस्तोत्रसामविशेषं चोदकप्राप्तविकल्पनिवारणाय नियमयति—

रथन्तरं पूर्वेऽहन्त्साम भवतीयं वै रथन्तरम-
स्यामेव प्रति तिष्ठति बृहदुत्तरेऽसौ वै
बृहदमुष्यामेव प्रति तिष्ठति, इति ।

प्रकृतौ तु बृहद्रथन्तरयोरैच्छिको विकल्पः । इह तु दिनभेदेन व्यवस्था ॥

पुनरपि दिनभेदेन व्यवस्थितं सामान्तरं विधत्ते—

तदाहुः क जगती चानुष्टुप्चेति वैखा-
नसं पूर्वेऽहन्त्साम भवति तेन जगत्यै
नैति षोडशुत्तरे तेनानुष्टुभः, इति ।

अत्र ब्रह्मवादिनश्चोदयन्ति—अत्र विद्यमाने द्वे एवाहनी, तयोः पूर्वस्मिन्गा-
यत्र्यामुत्पन्नं साम गीतं, तदुत्तरस्मिन्स्तु त्रिष्टुभ्युत्पन्नं साम गीतं, न ह्यत्र तृतीय-
चतुर्थे अहनी विद्येते । ततो जगत्यनुष्टुभौ द्वाववतिष्ठेते इति । तत्राभिज्ञाः
सामान्तरविधानमुखेनोत्तरमाहुः—यद्बृहत्यामृच्युत्पन्नं वैखानसाख्यं साम
तत्पूर्वदिने गायेत् । बृहती च षट्त्रिंशदक्षरा सती चतुर्वारिमावर्त्यमाना जगती-
त्रयं संपद्यते । अष्टाचत्वारिंशदक्षराणां जगतीनां तिसृणामक्षरसंख्यया बृह-

तीचतुष्टयसमानत्वात् । तेन वैखानससाम्नाऽयं द्विरात्रयागो जगत्याः सकाशा-
न्नापैति । षोडशिशब्देन षोडशस्तोत्रे गीयमानं गौरिवीताख्यं सामोच्यते ।
तच्चोत्तरेऽहनि गायेत् । तदाधारभूतामृचमवलम्ब्य पूर्ववदनुष्टुभं संपादयेत् ।
तेन षोडशी(शि)साम्नाऽयं द्विरात्रोऽनुष्टुभः सकाशान्नापैति ॥

अथ दिनद्वयस्य पक्षव्यवस्थां विधत्ते—

अथाऽऽहुर्यत्समानेऽर्धमासे स्यातामन्यतरस्याहो वीर्य-
मनु पथेत्येवमावास्यायां पूर्वमहर्भक्त्युत्तरस्मिन्नुत्तरं
नानैवार्धमासयोर्भवतो नानावीर्यं भवतः, इति ।

शुक्लः कृष्णो वैक एव पक्षः समानोऽर्धमासः । तस्मिन्नेव यद्युभे अहनी
स्यातां तदानीमेकपक्षगतत्वादेकस्याहो यावद्वीर्यं तावदेव भवेत् । इतरस्य वीर्यं
तु लुप्येत । अतः कृष्णपक्षस्यान्तिमदिने प्रथममहः कर्तव्यम् । शुक्लपक्षस्य
प्रथमदिने द्वितीयमहः । एवं सति भिन्नार्धमासवर्तित्वाद्भिन्नवीर्यं भवतः ॥

अथ दिनभेदेन निधनविशेषं विधत्ते—

हविष्मन्निधनं पूर्वमहर्भवति हवि-
ष्मन्निधनमुत्तरं प्रतिष्ठित्यै, इति ॥

पञ्चधा विभक्तस्य साम्नः पञ्चमभागो निधनम् । हविष्मच्छब्दरूपं निधनं
यस्मिन्नहनि तद्धविष्मन्निधनं, पूर्वदिने हविष्मदिति शब्दः प्रयोक्तव्य इत्यर्थः ।
एवमितरत्रापि । उत्तरस्मिन्नहनि हविष्कृच्छब्द इत्यर्थः । निधनयोर्द्वित्वात्पादस-
दृशत्वेन प्रतिष्ठित्यै संपद्यते ॥

अत्र मीमांसा—

दशमाध्यायस्य पञ्चमपादे चतुर्थाधिकरणे चिन्तितम्—

द्विरात्रादौ द्वादशाहप्रायणीयादिकः क्रमः ।

आद्यन्तौ वर्जयित्वा वा विशेषाभावतोऽग्रिमः ॥

द्वादशाहे द्वितीयस्य द्विरात्रे प्रथमत्वतः ।

जागतस्यान्तरायाच्च विध्यन्तो दशरात्रगः ॥

अहीनरूपस्य द्वादशाहस्य विकृतयो द्विरात्रत्रिरात्रादयः । तेषु किं द्वाद-
शाहस्य प्रथममहः प्रायणीयसंज्ञकमारभ्य क्रमेण विध्यन्तः प्रवर्तते, किंवा

(आङ्गिरसद्विरात्राह्नौनविधिकथनम्)

प्रायणीयोदयनीयावाद्यन्तौ वर्जयित्वा तन्मध्यगतस्य विध्यन्तः प्रवर्तत इति संशयः । ईदृशमह्रुपादेयमीदृशं वर्जनीयमिति विशेषनियामकाभावादादित आरभ्य प्रवर्तत इति पूर्वः पक्षः । द्विरात्रं प्रकृत्यैवमाग्रायते—‘यत्प्रथमं तद्वितीयं यद्वितीयं तत्तृतीयम्’ इति । अयमर्थः—द्विरात्रस्य यत्प्रथममहरनुष्ठेयं तद्वादशा-
हस्य द्वितीयमिति । एवमुत्तरत्रापि योज्यम् । तदेतत्प्रायणीयवर्जने लिङ्गम् । तथा जगतीमन्तर्यन्तीति जागतस्याहोऽन्तराय आग्रायते । तच्च वर्जने लिङ्गम् । एवमादिभिर्लिङ्गैरुभयं वर्जयित्वाऽवशिष्टो विध्यन्तो यत्र यावानर्पोक्षतस्तत्र तावान्प्रवर्तयितव्य इत्यवगन्तव्यम् ॥

तत्रैव त्रयोदशाधिकरणेऽन्यच्चिन्तितम्—

द्विरात्रेऽङ्गिरसां षोडश्यप्राप्तः किं विधीयते ।

परिसंख्यायते वाऽऽद्यश्चोदकाच्छीघ्रबुद्धितः ॥

अनारभ्यविधेः प्राप्तौ परिसंख्याऽतिदेशतः ।

विकल्पोऽन्यद्विरात्रेषु प्रोक्तं वृत्तिकृतो मतम् ॥

सन्ति बहवो द्विरात्राः । तेष्वङ्गिरसां द्विरात्रे श्रूयते—‘वैखानसं पूर्वेऽह-
न्त्साम भवति, षोडश्युत्तरे’ इति । सोऽयं षोडश्यप्राप्तः सन्विधीयते । न च
चोदकात्प्राप्तिः शङ्कनीया, प्रत्यक्षवचनस्य शीघ्रप्रवृत्तेः । चोदको ह्यानुमानि-
कत्वेन विलम्बित इति प्राप्ते ब्रूमः—मा भूच्चोदकः । अस्ति ह्यनारभ्याधीतं
प्रत्यक्षं विध्यन्तरम्—‘उत्तरेऽहन्द्विरात्रस्य गृह्यते’ इति । तेषु(न) सर्वेषु द्विरा-
त्रेषु प्राप्तः सन्नङ्गिरसां द्विरात्र एव नान्येषु द्विरात्रेष्विति परिसंख्यायते ।
ततोऽङ्गिरसां द्विरात्रे नियमेन षोडशी गृह्या । इतरेष्वतिरात्रविकृतित्वेनाति—
देशाद्विकल्प्यते । तदेतद्वृत्तिकारमतम् ॥

तत्रैव भाष्यकारमतेनाऽऽरचयति—

परिसंख्या पूर्वपक्षे(क्षो) न सा युक्ता त्रिदोषतः ।

प्राप्तस्यान्या(स्यैवा)नुवादेन विधेये सा न शक्यते ॥

वृत्तिकारस्य सिद्धान्तरूपा या परिसंख्या सैव भाष्यकारमते पूर्वः पक्षः ।
सिद्धान्तस्तु षोडश्युत्तर इत्ययं विधिरेव न भवति । विधित्सितवैखानससा-
मवाक्यशेषत्वेनार्थवत्त्वात् । अतः परिसंख्या दोषत्रयोपेता नात्र कल्पनीया ।

प्राप्तस्य विध्यर्थस्य परित्यागः । अप्राप्तस्य निषेधार्थस्य स्वीकारः । अन्यत्र प्राप्तस्य बाध इति दोषत्रयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

चतुर्थोऽनुवाकः ॥ ४ ॥

(अथ सप्तमाष्टके प्रथमप्रपाठके पञ्चमोऽनुवाकः ।)

आपो वा इदमग्रे सलिलमासीत्तस्मिन्प्रजा-
पतिर्वायुर्भूत्वाऽचरत्स इमामपश्यत्तां वराहो भूत्वाऽ-
हरत्तां विश्वकर्मा भूत्वा व्यमार्त्साऽप्रथत सा
पृथिव्यभवत्तत्पृथिव्यै पृथिवित्वं तस्यामश्राम्यत्प्रजा-
पतिः स देवानसृजत वसून्रुद्रानादित्यान्ते देवाः
प्रजापतिमब्रुवन्प्र जायामहा इति सोऽब्रवीत्
(१) यथाऽहं युष्मास्तपसाऽसृक्ष्येवं तपसि
प्रजननमिच्छध्वमिति तेभ्योऽग्निमायतनं प्रायच्छ-
देतेनाऽऽयतनेन श्राम्यतेति तेऽग्निनाऽऽयतनेना-
श्राम्यन्ते संवत्सर एकां गामसृजन्त तां वसुभ्यो
रुद्रेभ्य आदित्येभ्यः प्रायच्छन्नेतां रक्षध्वमिति तां
वसवो रुद्रा आदित्या अरक्षन्त सा वसुभ्यो रुद्रेभ्य
आदित्येभ्यः प्राजायत त्रीणि च (२) शतानि
त्रयस्त्रिंशतं चाथ सैव सहस्रतम्यभवत्ते देवाः

(गर्गात्रिरात्राभिधानम्)

प्रजापतिमब्रुवन्सहस्रेण नो याजयेति सोऽग्निष्टोमेन
वसूनयाजयत्त इमं लोकमजयन्तच्चाददुः स उक्थ्येन
रुद्रानयाजयन्तेऽन्तरिक्षमजयन्तच्चाददुः सोऽतिरात्रे-
णाऽऽदित्यानयाजयेत्तुं लोकमजयन्तच्चाददुस्त-
दन्तरिक्षम् (३) व्यवैर्यत तस्माद्बुद्धा घातुका
अनायतना हि तस्मादाहुः शिथिलं वै मध्यममह-
स्त्रिरात्रस्य वि हि तदवैर्यतेति त्रैष्टुभं मध्यममह-
आज्यं भवति संयानानि सूक्तानि शशसति षोड-
शिनः शशसत्यहो धृत्या अशिथिलंभावाय तस्मात्रि-
रात्रस्याग्निष्टोम एव प्रथममहः स्यादथोक्थ्योऽथा-
तिरात्र एषां लोकानां विधृत्यै त्रीणित्रीणि शतान्य-
नूचीनाहमव्यवच्छिन्नानि ददाति (४) एषां
लोकानामनु संतत्यै दशतं न वि च्छिन्त्याद्विराजं
नेद्विच्छिनदानीत्यथ या सहस्रतम्यासीत्तस्यामिन्द्रश्च
विष्णुश्च व्यायच्छेताः स इन्द्रोऽमन्यतानया वा इदं
विष्णुः सहस्रं वक्ष्यत इति तस्यामकल्पेतां द्विभाग
इन्द्रस्तृतीये विष्णुस्तद्वा एषाऽभ्यनूच्यत उभा
जिग्यथुरिति तां वा एतामच्छावाकः (५) एव
शशसत्यथ या सहस्रतमी सा होत्रे देयेति होतारं
वा अभ्यतिरिच्यते यदतिरिच्यते होताऽनाप्तस्याऽऽ-

पयिताऽथाऽऽहुरुन्नेत्रे देयेत्यतिरिक्ता वा एषा सहस्र-
 स्यातिरिक्त उन्नेतत्विजामथाऽऽहुः सर्वेभ्यः सदस्येभ्यो
 देयेत्यथाऽऽहुरुदाकृत्या सा वशं चरेदित्यथाऽऽहुर्ब्र-
 ह्मणे चाग्नीधे च देयेति (६) द्विभागं ब्रह्मणे
 तृतीयमग्नीधे ऐन्द्रो वै ब्रह्मा वैष्णवोऽग्नीधयेव ताव-
 कल्पेतामित्यथाऽऽहुर्या कल्याणी बहुरूपा सा देये-
 त्यथाऽऽहुर्या द्विरूपोभयतएनी सा देयेति सहस्रस्य
 परिगृहीत्यै तद्वा एतत्सहस्रस्यायनं सहस्रं
 स्तोत्रीयाः सहस्रं दक्षिणाः सहस्रसंमितः सुवर्गो
 लोकः सुवर्गस्य लोकस्याभिजित्यै (७) ॥

(अत्रवीच तदन्तरिक्षं ददात्यच्छावाकश्च देयेति

सप्तचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके पञ्चमोऽनुवाकः ॥ ५ ॥

(अथ सप्तमाष्टके प्रथमप्रपाठके पञ्चमोऽनुवाकः ।)

आपः । वै । इदम् । अग्रे । सलिलम् । आसीत् ।
 तस्मिन् । प्रजापतिरिति प्रजा-पतिः । वायुः । भूत्वा ।
 अचरत् । सः । इमाम् । अपश्यत् । ताम् । वराहः ।

(गर्गाग्निरात्राभिधानम्)

भू॒त्वा । ए॒ति । अ॒हर॒त् । ता॒म् । वि॒श्व॒क॒र्मे॒ति वि॒श्व—
 क॒र्मा । भू॒त्वा । वी॒ति । अ॒मार्द्र॑ । सा । अ॒प्र॒थ॒त् । सा ।
 पृ॒थि॒वी । अ॒भ॒व॒त् । त॒त् । पृ॒थि॒व्यै । पृ॒थि॒वि॒त्व॒मि॒ति
 पृ॒थि॒वि—त्व॒म् । त॒स्या॒म् । अ॒श्रा॒म्य॒त् । प्र॒जा॒प॒ति॒रि॒ति
 प्र॒जा—प॒तिः । सः । दे॒वान् । अ॒सृ॒ज॒त् । व॒सून् । रु॒द्रान् ।
 आ॒दि॒त्यान् । ते । दे॒वाः । प्र॒जा॒प॒ति॒मि॒ति प्र॒जा—प॒ति॒म् ।
 अ॒ब्रु॒वन् । प्रे॒ति । जा॒या॒म॒है । इ॒ति । सः । अ॒ब्र॒वी॒त्
 (१) । य॒था । अ॒हम् । यु॒ष्मान् । त॒प॒सा । अ॒सृ॒क्षि ।
 ए॒वम् । त॒प॒सि । प्र॒ज॒न॒न॒मि॒ति प्र—ज॒न॒न॒म् । इ॒च्छ॒ध्व॒म् ।
 इ॒ति । ते॒भ्यः । अ॒ग्नि॒म् । आ॒य॒त॒न॒मि॒त्या—य॒त॒न॒म् । प्रे॒ति ।
 अ॒य॒च्छ॒त् । ए॒तेन॑ । आ॒य॒त॒ने॒ने॒त्या—य॒त॒नेन॑ । श्रा॒म्य॒त् ।
 इ॒ति । ते । अ॒ग्नि॒ना । आ॒य॒त॒ने॒ने॒त्या—य॒त॒नेन॑ ।
 अ॒श्रा॒म्य॒न् । ते । सं॒व॒त्स॒र इ॒ति सं—व॒त्स॒रे । ए॒का॒म् ।
 गा॒म् । अ॒सृ॒ज॒न्त॒ । ता॒म् । व॒सु॒भ्य इ॒ति व॒सु—भ्यः ।
 रु॒द्रे॒भ्यः । आ॒दि॒त्ये॒भ्यः । प्रे॒ति । अ॒य॒च्छ॒न् । ए॒ता॒म् ।
 र॒क्ष॒ध्व॒म् । इ॒ति । ता॒म् । व॒स॒वः । रु॒द्राः । आ॒दि॒त्याः ।
 अ॒र॒क्ष॒न्त॒ । सा । व॒सु॒भ्य इ॒ति व॒सु—भ्यः । रु॒द्रे॒भ्यः ।
 आ॒दि॒त्ये॒भ्यः । प्रे॒ति । अ॒जा॒य॒त् । त्री॒णि । च
 (२) । श॒तानि॑ । त्र्य॒ंस्त्रिं॒श॒त॒मि॒ति त्र्यः—त्रिं॒श॒त॒म् ।
 च । अ॒र्थ । सा । ए॒व । स॒ह॒स्र॒त॒मी॒ति स॒ह॒स्र—त॒मी ।

अ॒भ॒वत् । ते । दे॒वाः । प्र॒जाप॑तिमि॒ति प्र॒जा-प॑तिम् ।
 अ॒ब्रु॒वन् । स॒हस्रे॑ण । नः । या॒ज॒य । इति॑ । सः ।
 अ॒ग्नि॒ष्टोमे॑नेत्य॒ग्नि-स्तो॒मेन॑ । व॒सून् । अ॒याज॑यत् । ते ।
 इ॒मम् । लो॒कम् । अ॒ज॒यन् । तत् । च । अ॒द॒दुः । सः ।
 उ॒क्थ्ये॑न । रु॒द्रान् । अ॒याज॑यत् । ते । अ॒न्तरि॑क्षम् ।
 अ॒ज॒यन् । तत् । च । अ॒द॒दुः । सः । अ॒तिरा॒त्रेणे॒त्यति॑-
 रा॒त्रेण॑ । आ॒दि॒त्यान् । अ॒याज॑यत् । ते । अ॒मुम् ।
 लो॒कम् । अ॒ज॒यन् । तत् । च । अ॒द॒दुः । तत् ।
 अ॒न्तरि॑क्षम् (३) । व्यै॒र्व्यते॑ति॒ वि-अ॑र्व्यत । तस्मा॑त् ।
 रु॒द्राः । घा॒तु॒काः । अ॒ना॒य॒त॒ना इत्य॑ना-य॒त॒नाः । हि ।
 तस्मा॑त् । आ॒हुः । शि॒थि॒लम् । वै । म॒ध्य॒मम् । अ॒हः ।
 त्रि॒रा॒त्रस्ये॑ति॒ त्रि-रा॒त्रस्य॑ । धी॒ति॑ । हि । तत् ।
 अ॒र्व्यते॑त्य॒व-ए॑र्व्यत । इति॑ । त्रैष्टु॒भम् । म॒ध्य॒मस्य॑ । अ॒हः ।
 आ॒ज्य॒म् । भ॒वति॑ । सं॒या॒ना॒नीति॑ सं-या॒ना॒नि । सू॒क्ता-
 नीति॑ सु-उ॒क्तानि॑ । श॒स॒ति । षो॒ड॒शि॒नम् । श॒स॒ति ।
 अ॒हः । धृ॒त्यै । अ॒शि॒थि॒लं भा॒वाये॒त्यशि॑थि॒लं-भा॒वाय॑ ।
 तस्मा॑त् । त्रि॒रा॒त्रस्ये॑ति॒ त्रि-रा॒त्रस्य॑ । अ॒ग्नि॒ष्टोम॑
 इत्य॒ग्नि-स्तो॒मः । ए॒व । प्र॒थ॒मम् । अ॒हः । स्या॑त् । अ॒र्थ ।
 उ॒क्थ्यः । अ॒र्थ । अ॒तिरा॒त्र इत्य॑ति-रा॒त्रः । ए॒षाम् ।
 लो॒का॒नाम् । वि॒धृ॒त्या इति॑ वि-धृ॒त्यै । त्री॒णि॒त्रीणी॑ति

(गर्गत्रिरात्राभिधानम्)

त्रीणि—त्रीणि । शतानि । अनुचीनाहमित्यनूचीन—अहम् ।
 अव्यवच्छिन्नानीत्यवि—अवच्छिन्नानि । ददाति (४) ।
 एषाम् । लोकानाम् । अन्विति । संतत्या इति सं—तत्यै ।
 दशतम् । न । षीति । छिन्द्यात् । विराजमिति वि—राजम् ।
 न । इत् । विच्छिनदानीति वि—छिनदानि । इति । अर्थ ।
 या । सहस्रतमीति सहस्र—तमी । आसीत् । तस्याम् ।
 इन्द्रः । च । विष्णुः । च । व्यायच्छेतामिति वि—आय-
 च्छेताम् । सः । इन्द्रः । अमन्यत । अनया । वै । इदम् ।
 विष्णुः । सहस्रम् । वक्ष्यते । इति । तस्याम् । अकल्पे-
 ताम् । द्विभाग इति द्वि—भागे । इन्द्रः । तृतीये । विष्णुः ।
 तत् । वै । एषा । अभ्यनूच्यत इत्यभि—अनूच्यते । उभा ।
 जिग्यथुः । इति । ताम् । वै । एताम् । अच्छावाकः (५) ।
 एव । शस्सति । अर्थ । या । सहस्रतमीति सहस्र—तमी ।
 सा । होत्रे । देया । इति । होतारम् । वै । अत्यतिरिच्यत
 इत्यभि—अतिरिच्यते । यत् । अतिरिच्यत इत्यति—रिच्यते ।
 होता । अनाप्तस्य । आपयिता । अर्थ । आहुः । उन्नेत्र
 इत्युत्—नेत्रे । देया । इति । अतिरिक्तेत्यति—रिक्ता । वै ।
 एषा । सहस्रस्य । अतिरिक्त इत्यति—रिक्तः । उन्नेतेत्युत्—
 नेता । ऋत्विजाम् । अर्थ । आहुः । सर्वेभ्यः । सदस्येभ्यः ।

देया । इति । अथ । आहुः । उदाकृत्येत्युत्-आकृत्या ।
 सा । वशम् । चरेत् । इति । अथ । आहुः । ब्रह्मणे । च ।
 अग्नीध इत्याग्नि-इधे । च । देया । इति (६) । द्विभाग-
 मिति द्वि-भागम् । ब्रह्मणे । तृतीयम् । अग्नीध इत्याग्नि-
 इधे । ऐन्द्रः । वै । ब्रह्मा । वैष्णवः । अग्नीदित्याग्नि-इत् ।
 यथा । एव । तौ । अकल्पेताम् । इति । अथ । आहुः ।
 या । कल्याणी । बहुरूपोति बहु-रूपा । सा । देया ।
 इति । अथ । आहुः । या । द्विरूपेति द्वि-रूपा । उभयत-
 एनीत्युभयतः-एनी । सा । देया । इति । सहस्रस्य ।
 परिगृहीत्या इति परि-गृहीत्यै । तत् । वै । एतत् । सह-
 स्रस्य । अयनम् । सहस्रम् । स्तोत्रीयाः । सहस्रम् ।
 दक्षिणाः । सहस्रसंमित इति सहस्र-संमितः । सुवर्ग इति
 सुवः-गः । लोकः । सुवर्गस्येति सुवः-गस्य । लोकस्य ।
 अभिजित्या इत्याभि-जित्यै (७) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके पञ्चमोऽनुवाकः ॥ ५ ॥

(अथ सप्तमकाण्डे प्रथमप्रपाठके पञ्चमोऽनुवाकः ।)

चतुर्थे द्विरात्रोऽभिहितः । अथ त्रिरात्रं त्रिधातुं काचिदारव्याधिकोच्यते ।

(गर्गात्रिरात्राभिधानम्)

तस्यां चाऽऽख्यायिकायामादौ पृथिव्युत्पत्तिं दर्शयति —

आपो वा इदमग्रे सलिलमासीत्तस्मिन्प्रजापति-
र्वायुर्भूत्वाऽचरत्स इमामपश्यत्तां वराहो भूत्वाऽ-
हरत्तां विश्वकर्मा भूत्वा व्यमार्द्दसाऽप्रथत सा
पृथिव्यभवत्तत्पृथिव्यै पृथिवित्वम्, इति ।

इदमितीदानीं दृश्यमानं गिरिनदीसमुद्रादिकं जगत्पृथिव्युत्पत्तेः पूर्वं सलि-
लमासीत् । तस्मिन्नेव सलिले केवला आप एव नतु भूतान्तरं तत्कार्यं वा
किञ्चिदपि नाऽऽसीत् । तदानीं प्रजापतिर्मूर्तस्य शरीरस्यावस्थातुं स्थाना-
भावाद्वायुरूपो भूत्वा तस्मिन्सलिले सर्वत्राचरत् । चरित्वा च सलिले
निमग्नां भूमिं दृष्ट्वा स्वयं वराहो भूत्वा दंष्ट्राग्रेण तां भूमिं जलस्योपर्याहरत् ।
आहृत्य च वराहरूपमुत्सृज्य विश्वकर्मा भूत्वा विशेषेण मार्जनं कृत्वा तत्रत्यं
द्रवमपनीय तां विस्तारितवान् । तत इयं दृश्यमाना सर्वप्राण्याधारभूता पृथि-
व्यभवत् । प्रथनादेव पृथिवीनाम संपन्नम् ॥

अथ देवसृष्टिं गोसृष्टिं च क्रमेण दर्शयति —

तस्यामश्राम्यत्प्रजापतिः स देवानसृजत वसून् रुद्राना-
दित्यान्ते देवाः प्रजापतिमब्रुवन्प्र जायामहा इति
सोऽब्रवीद्यथाऽहं युष्मांस्तपसाऽसृक्ष्येवं तपसि
प्रजननमिच्छध्वमिति तेभ्योऽग्निमायतनं प्रायच्छ-
देतेनाऽऽयतनेन श्राम्यतेति तेऽग्निनाऽऽयतनेनाश्रा-
म्यन्ते संवत्सर एकां गामसृजन्त तां वसुभ्यो
रुद्रेभ्य आदित्येभ्यः प्रायच्छन्नेतां रक्षध्वमिति
तां वसवो रुद्रा आदित्या अरक्षन्त सा वसुभ्यो
रुद्रेभ्य आदित्येभ्यः प्राजायत त्रीणि च शतानि
त्रयस्त्रिंशतं चाथ सैव सहस्रतम्यभवत्, इति ।

तस्यां भूमौ स प्रजापतिः स्वेनैव शरीरेणावस्थाय सिसृक्षुरश्राम्यत्तपः
कृतवान् । तस्माच्च तपःसामर्थ्यान्नीन्वस्वादिदेवगणानसृजत । ते च वस्वादयः

प्रजापतिं प्रति प्रजोत्पादनोपायं पप्रच्छुः । स च प्रजापतिर्मद्वत्तपसि कृते सति पश्चाद्ययमुत्पादनमिच्छतेत्युक्त्वा होमाख्यस्य तपस आधारभूतमग्निं दत्त्वा तेनाग्निना होमलक्षणं तपः कुरुतेत्युक्तवान् । ते च संवत्सरं तथा कृत्वा तदन्ते सर्वेऽप्येकां गामसृजन्त । तां च गां स प्रजापतिर्वसुभ्यो रक्षणार्थं दत्तवान् । सा च रक्षिता सती वस्वर्थं गवां शतत्रयं त्रयस्त्रिंशत् चोत्पादयामास । ततः प्रजापतिस्तामेव गां रुद्रेभ्यो दत्तवान् । रुद्रार्थमपि सा तथैवोत्पादयामास । एवमादित्यार्थमप्युत्पादयामास । तमिमं (दिदं) पर्यायत्रयं संगृह्य श्रुतिरेकेनैव वाक्येनोदाजहार । तत्र त्रेधा वाक्यं विभज्य योजयितव्यम् । एवं सत्येकोनसहस्रं गवां संपन्नम् । येयं सहस्रतमी गौः सेयं सहस्रसंख्यापूरण्यभवत् ॥

अतः सहस्रदक्षिणाकेन त्रिरात्रयागेन(ण) याजनं दर्शयति—

ते देवाः प्रजापतिमब्रुवन्सहस्रेण नो
याजयेति सोऽग्निष्टोमेन वसूनयाजयत्त इमं
लोकमजयन्तच्चाददुः स उक्थ्येन रुद्रानया-
जयत्तेऽन्तरिक्षमजयन्तच्चाददुः सोऽतिरात्रेणाऽऽ-
दित्यानयाजयत्तेऽमुं लोकमजयन्तच्चाददुः, इति ।

वसुरुद्रादित्याः सर्वे मिलित्वा गोसहस्रदक्षिणाकयज्ञार्थं प्रजापतिं प्रार्थयामासुः । स च प्रजापतिर्देवगणत्रयं विभज्य त्रिषु दिनेषु क्रमादग्निष्टोमोक्थ्यातिरात्रैर्याजितवान् । द्वादशस्तोत्रोऽग्निष्टोमः । पञ्चदशस्तोत्र उक्थ्यः । एकोनत्रिंशत्स्तोत्रोऽतिरात्रः । ते च तैर्लोकत्रयमजयन् । स्वकीयं स्वकीयं तत्तद्रोधनं च दक्षिणार्थमृत्विग्भ्यो दत्तवन्तः ॥

अथोक्थ्यरूपे मध्यमेऽहनि कांश्चिच्छंसनविशेषान्विधत्ते—

तदन्तरिक्षं व्यवैर्यत तस्माद्बुद्धा घातुका
अनायतना हि तस्मादाहुः शिथिलं वै
मध्यममहस्त्रिरात्रस्य वि हि तदवैर्यतेति
त्रैष्टुभं मध्यमस्याह्ना आज्यं भवति संयानानि

सूक्तानि शंसति षोडशिनः शंस-
त्यहो धृत्या अशिथिलभावाय, इति ।

यदन्तरिक्षं रुद्रैर्जितं तदन्तरिक्षं व्यवैर्यत विशीर्णमभूत् । गृहरूपं लोकसं-
स्थानं भग्नमभूदित्यर्थः । यस्माद्गुद्राणामायतनमन्तरिक्षलोकस्थानं विशीर्णमभू-
त्तस्मादायतनाभावाद्गुद्राः कोपाविष्टाः सन्तः सर्वत्र प्राणिघातिनोऽभवन् ।
यस्मात्फलभूतमन्तरिक्षं विशीर्णमभूत्तस्मात्तत्साधनमात्रं त्रिरात्रयागस्य मध्यम-
महः केनापि वैकल्येन शिथिलमित्येवमभिज्ञा आहुः । तस्मान्मध्यमस्याहो
दाढ्येन शैथिल्यपरिहाराय कानिचिच्छस्त्राण्यनुष्ठेयानि । त्रिष्टुप्छन्दस्कायामृ-
च्युत्पन्नं त्रैष्टुभं होतुराज्यशस्त्रं शंसनीयम् । तथा संयानाख्यानि दाशतय्यां
प्रसिद्धानि सूक्तानि शंसेत् । तथा षोडश्याख्यामपि शस्त्रं शंसेत् ॥

इत्थमाख्यायिकां प्रस्तुत्य मध्यमे विशेषांश्च विधाय त्रिरात्रयागस्याहर्वि-
शेषान्विधत्ते—

तस्मात्त्रिरात्रस्याग्निष्टोम एव प्रथ-
ममहः स्यादथोक्थ्योऽथातिरात्र
एषां लोकानां विधृत्यै, इति ।

यस्माद्वस्वादिभिरहस्त्रयेण लोकत्रयजयायाहस्त्रयसंघातरूपमनुष्ठितं तस्मा-
त्त्रिरात्रयागमनुतिष्ठेदित्यर्थः ॥

यदुक्तं सूत्रकारेण—‘सहस्रं दक्षिणःस्त्रीणि शतानि त्रयस्त्रिंशतं च प्रथमेऽहनि
ददात्येवं द्वितीये तृतीये च साहस्र्यतिरिच्यते’ इति, तदिदं विधत्ते—

त्रीणित्रीणि शतान्यनूचीनाह-
मव्यवच्छिन्नानि ददात्येषां
लोकानामनु संतत्यै, इति ।

अनुक्रमेणाञ्चति प्रवर्तत इत्यनूचीनं, तादृशं च तदहश्चानूचीनाहं प्रतिदिन-
मित्यर्थः । प्रतिदिनमव्यवच्छिन्नानि यथा भवन्ति तथा त्रीणि त्रीणि शतानि
ददाति । त्रयस्त्रिंशत्संख्याया अप्येतदुपलक्षणम् । तथा सत्यैकैकास्मिन्दिने

त्रयस्त्रिंशदधिकं गवां शतत्रयं दद्यादित्यर्थो भवति । एतच्च लोकानां भूरादीनां संतत्यै भवति ॥

यदुक्तं सूत्रकारेण—‘ दक्षिणानयने न्यूना दशधा नयेत् ’ इति, तदेतद्वि-
धत्ते—

दशतं न वि च्छिन्त्याद्विराजं नेद्विच्छिनदानीति, इति ।

दशानां वर्गो दशत्तस्य वर्गस्य विच्छेदं न कुर्यात् । वेदेर्दक्षिणस्यां दिश्य-
वस्थिता गाः प्राग्वंशसदसोर्मध्येन यदोत्तरस्यां दिशि दक्षिणार्थं नयति तदा-
नीमेकैकं दशकं सहैव नयेत् । न तु दशतो न्यूनं नयेत् । दशसंख्याया विरा-
ड् रूपत्वात् । विराजं नैव विच्छिन्नां करोमीति नेतुरभिप्रायः । यच्च त्रिंशत
उपरि त्रयमधिकं तदपि चरमेण दशकेन सह नयेत् । न्यूनत्वस्यैवात्र [दशधे-
ति] विधानात् ॥

एवमेकोनसहस्रे त्रिषु दिनेषु दत्ते सति सहस्रतमी परिशिष्यते । तद्वानं तु
बहुधा विकल्पितं प्रदर्शयितुं प्रस्तौति—

अथ या सहस्रतम्यासीत्तस्यामिन्द्रश्च
विष्णुश्च व्यायच्छेताः स इन्द्रोऽमन्यतानया
वा इदं विष्णुः सहस्रं वक्ष्यत इति तस्या-
मकल्पेतां द्विभाग इन्द्रस्तृतीये विष्णुस्त-
द्वा एषाऽभ्यनूच्यत उभा जिग्यथुरिति, इति ।

ऋषिः कल्पनं, तथैव कृत्वा तस्यां सहस्रतम्यां गां निमित्तभूतायां ममै-
वेयं भूयादित्येवमिन्द्रश्च विष्णुश्च परस्परं कलहं कुरुतः । तदानीमिन्द्रो मनस्येव-
मचिन्तयत्—तां गां गृहीत्वा विष्णुरनया गवा सहस्रमिदं सर्वं मां वर्जयित्वा
स्वाधीनं करिष्यति, तस्मान्म(मै)यैवाधिकेन भागेन भवितव्यमिति । ततस्तावुभौ
तस्यां गव्यकल्पेतां व्यवस्थां कृतवन्तौ । इन्द्रो द्विभागे व्यवस्थितः । विष्णु-
स्तृतीये भागे व्यवस्थितः । तदेतमर्थमभिलक्ष्य कश्चिद्वन्द्वेऽप्यनूच्यते । सा
च भागत्रयप्रतिपादिका । तस्याश्च प्रतीकम् ‘ उभा जिग्यथुः ’ इत्येतत् । इयं
चोपरितनेऽनुवाके समाम्नास्यते ॥

(गर्गत्रिरात्राभिधानम्)

अथैतस्या ऋचः शंसननियमं विधत्ते—

तां वा एतामच्छावाक एव शःसति, इति ।

विकल्पितेषु दानपक्षेषु प्रथमं पक्षमाह—

अथ या सहस्रतमी सा होत्रे देयेति
होतारं वा अभ्यतिरिच्यते यदतिरि-
च्यते होताऽनामस्याऽऽपयिता, इति ।

प्रतिदिनं त्रयस्त्रिंशदधिकशतत्रये साम्येन दत्ते सति सेयं सहस्रतम्यति-
रिच्यते । यत्तु द्रव्यं यागेऽतिरिक्तं भवति तत्सर्वं होतारमभिलक्ष्यैवातिरिच्यते ।
होता ह्यनामस्य सर्वस्य फलस्य प्रापयिता । तस्माद्धोत्रे सहस्रतमी देये-
त्याद्यः पक्षः ॥

द्वितीयं पक्षं दर्शयति—

अथाऽऽहुरुन्नेत्रे देयेत्यतिरिक्ता वा एषा
सहस्रस्यातिरिक्त उन्नेतर्त्विजाम्, इति ।

एषा गौः सहस्रस्य मध्येऽतिरिक्तवीर्या । उन्नेताऽप्यृत्विजां मध्येऽतिरिक्त-
वीर्यः । अत एव हि हारियोजनभक्षे श्रूयते—‘ उन्नेतर्युपह्वमिच्छन्ते ’ इति ।
तस्मादियमुन्नेत्रे देयेत्येवं केचिदाहुः ॥

तृतीयं पक्षं दर्शयति—

अथाऽऽहुः सर्वेभ्यः सदस्येभ्यो देयेति, इति ।

अत्रोपपत्तिर्बाहिरेव द्रष्टव्या । ‘ यावन्तो वै सदस्यास्ते सर्वे दक्षिण्याः ’
इत्यन्यत्राऽऽन्नातम् । तस्मात्सदस्येभ्यो देया ॥

चतुर्थं पक्षं दर्शयति—

अथाऽऽहुरुदाळत्या सा वशं चरेदिति, इति ।

अत्राप्युपपत्तिः पूर्ववत् । दिनत्रये विभागसाम्येन दक्षिणा दत्ता । इयं
चैका भागवैषम्यं च न युक्तम् । अतो यज्ञभूमेरुद्रतां कृत्वा स्ववशात्त्वेन यथा
चरति तथा कुर्यात् ॥

पञ्चमं पक्षं दर्शयति—

अथाऽऽहुर्ब्रह्मणे चाग्नीधे च देयेति द्विभागं
ब्रह्मणे तृतीयमग्नीध ऐन्द्रो वै ब्रह्मा
वैष्णवोऽग्नीधयैव तावकल्पेतामिति, इति ।

इन्द्रस्य विष्णोश्च या भागऋषिस्तद्वत्तदीययोर्ब्रह्माग्नीध्रयोर्देया ॥

षष्ठं पक्षं दर्शयति—

अथाऽऽहुर्या कल्याणी बहुरूपा सा देयेति, इति ।

इयं वै सहस्रतमी न कस्मैचिद्देया । किं त्वेतत्प्रतिनिधिरूपा या काचित्क-
स्याणी बहुक्षीरादिगुणवती विचित्रवर्णा सा दातव्या ॥

सप्तमं पक्षं दर्शयति—

अथाऽऽहुर्या द्विरूपोभयतएनी सा
देयेति सहस्रस्य परिगृहीत्यै, इति ।

या गौः शुक्लकृष्णवर्णाभ्यामुपेतत्वेन द्विरूपा, पार्श्वद्वये शुक्लकेशोपेतत्वा-
दुभयत एनी, सहस्रसंख्यापूर्त्यर्थं तादृशी काचिद्देया ॥

तदिदं सहस्रदानोपेतं कर्म प्रशंसति—

तद्वा एतत्सहस्रस्यायनं सहस्रं स्तोत्रीयाः
सहस्रं दक्षिणाः सहस्रसंमितः सुवर्गो
लोकः सुवर्गस्य लोकस्याभिजित्यै, इति ॥

त्रिरात्राख्यं यत्कर्मेतत् तदेतत्सहस्रसंख्याकफलस्य प्राप्तिहेतुः । यस्मादत्र
त्रिषु दिनेषु मिलित्वा स्तोत्रीया ऋचः सहस्रं विद्यन्ते, दक्षिणाश्चोक्तरीत्या
सहस्रं गावः, स्वर्गलोकश्च सुखाधिक्याद्भूलोकसहस्रेण समानः, [तस्मात्]
तादृशस्य स्वर्गस्याभिजयायेदं कर्म योग्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

पञ्चमोऽनुवाकः ॥ ५ ॥

प्रावेशयन्यमायोदेहीति सा जरती मूर्खा तज्जघन्या
 रूपं कृत्वा त्रयस्त्रिंशता च त्रिभिश्च शतैः सहो-
 दैत्तस्माज्जरतीं मूर्खा तज्जघन्यामनुस्तरणीं कुर्वीत
 य एवं विद्वाञ्जरतीं मूर्खा तज्जघन्यामनुस्तरणीं
 कुरुते त्रयस्त्रिंशच्चैवास्य त्रीणि च शतानि साऽमु-
 ष्मिंश्लोके भवति वागेव सहस्रतमी तस्मात् (४)
 वरो देयः सा हि वरः सहस्रमस्य सा दत्ता भवति
 तस्माद्वरो न प्रतिगृह्यः सा हि वरः सहस्रमस्य
 प्रतिगृहीतं भवतीयं वर इति कुर्यादधान्यां वृषादियं
 ममेति तथाऽस्य तत्सहस्रमप्रतिगृहीतं भवत्युभयत-
 एनी स्यात्तदाहुरन्यतएनी स्यात्सहस्रं परस्तादेत-
 मिति यैव वरः (५) कल्याणी रूपसमृद्धा सा
 स्यात्सा हि वरः समृद्ध्यै तामुत्तरेणाऽऽशीध्रं पर्या-
 णीयाऽऽहवनीयस्यान्ते द्रोणकलशजदं प्रापयेदा
 जिघ्र कलशं महुरुधारा पर्यस्वत्या त्वा विशन्ति-
 न्दवः समुद्रमिव सिन्धवः सा मा सहस्र आ भज
 प्रजयां पशुभिः सह पुनर्माऽऽविशताद्रयिरिति प्रज-
 यैवैनं पशुभि रग्या सम (६) अर्धयति प्रजावा-
 न्पशुमान् रयिमान्भवति य एवं वेद तया सहाऽऽशीध्रं
 परेत्यं पुरस्तात्प्रतीच्यां तिष्ठन्त्यां जुहुयादुभा जिग्य-

(सहस्रतम्यभिवानम्)

थुर्न परां जयेथे न परां जिग्ये कतरश्चनैनोः ।
 इन्द्रश्च विष्णो यदपस्पृधेथां त्रेधा सहस्रं वि तदैरये-
 थामिति त्रेधाविभक्तं वै त्रिरात्रे सहस्रं साहस्री-
 मेवैनां करोति सहस्रस्यैवैनां मात्राम् (७)
 करोति रूपाणि जुहोति रूपैरेवैनां समर्धयति
 तस्या उपोत्थाय कर्णमा जपेदिडे रन्तेऽदिते
 सरस्वति प्रिये प्रेयसि महि विश्रुत्येतानि ते अघ्निये
 नामानि सुकृतं मा देवेषु ब्रूतादिति देवेभ्य
 एवैनमा वेदयत्यन्वेनं देवा बुध्यन्ते (८) ॥

(एतदेतस्यां वीर्यमस्य त्रिभिश्च दत्ता सहस्रतमी तस्मादेव वरः सं
 मात्रामेकान्नचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके षष्ठोऽनुवाकः ॥ ६ ॥

(अथ सप्तमाष्टके प्रथमप्रपाठके षष्ठोऽनुवाकः ।)

सोमः । वै । सहस्रम् । अविन्दत् । तम् । इन्द्रः ।
 अन्विति । अविन्दत् । तौ । यमः । न्यागच्छदिति
 नि-आगच्छत् । तौ । अब्रवीत् । अस्तु । मे । अत्र ।
 अपीति । इति । अस्तु । ही३ । इति । अब्रूताम् । सः ।
 यमः । एकस्याम् । वीर्यम् । परीति । अपश्यत् । इयम् ।

वै । अ॒स्य । स॒हस्र॑स्य । वी॒र्य॑म् । वि॒भ॒र्ति॒ । इति॑ । तौ ।
 अ॒ब्र॒वीत् । इ॒यम् । म॒म । अ॒स्तु । ए॒तत् । यु॒वयोः॑ । इति॑ ।
 तौ । अ॒ब्रू॒ताम् । सर्वे॑ । वै । ए॒तत् । ए॒तस्या॑म् ।
 वी॒र्य॑म् (१) । परी॒ति॒ । प॒श्या॒मः । अ॒श॒म् । एति॑ ।
 ह॒रा॒म॒है । इति॑ । तस्या॑म् । अ॒श॒म् । एति॑ । अ॒हर॒न्त॒ ।
 ताम् । अ॒प्स्वि॒त्यप्—सु । प्रेति॑ । अ॒वे॒श॒यन् । सोमा॑य ।
 उ॒दे॒ही॒त्यु॒त्—एहि॑ । इति॑ । सा । रोहि॑णी । पि॒ङ्ग॒ला ।
 ए॒क॒हा॒य॒नी॒त्येक॑—हा॒य॒नी । रू॒पम् । कृ॒त्वा । त्रय॑स्त्रि॒श॒-
 तेति॑ त्रयः—त्रि॒श॒ता । च । त्रि॒भिरि॑ति त्रि—भिः । च ।
 श॒तैः । स॒ह । उ॒दै॒दित्यु॒त्—एत् । तस्मा॑त् । रोहि॑ण्या ।
 पि॒ङ्ग॒लया॑ । ए॒क॒हा॒य॒न्ये॒त्येक॑—हा॒य॒न्या । सोम॑म् ।
 क्री॒णी॒यात् । यः । ए॒वम् । वि॒द्वान् । रोहि॑ण्या ।
 पि॒ङ्ग॒लया॑ । ए॒क॒हा॒य॒न्ये॒त्येक॑—हा॒य॒न्या । सोम॑म् । क्री॒णाति॑ ।
 त्रय॑स्त्रि॒श॒तेति॑ त्रयः—त्रि॒श॒ता । च । ए॒व । अ॒स्य ।
 त्रि॒भिरि॑ति त्रि—भिः । च (२) । श॒तैः । सोम॑ः ।
 क्री॒तः । भ॒वति॑ । सु॒क्री॒ते॒नेति॑ सु—क्री॒तेन॑ । य॒जते॑ ।
 ताम् । अ॒प्स्वि॒त्यप्—सु । प्रेति॑ । अ॒वे॒श॒यन् । इन्द्रा॑य ।
 उ॒दे॒ही॒त्यु॒त्—एहि॑ । इति॑ । सा । रोहि॑णी । ल॒क्ष्म॒णा ।
 ष॒ष्ठौही॑ । वा॒र्च॒घ्नीति॑ वा॒र्च—घ्नी । रू॒पम् । कृ॒त्वा ।
 त्रय॑स्त्रि॒श॒तेति॑ त्रयः—त्रि॒श॒ता । च । त्रि॒भिरि॑ति त्रि—भिः ।

(सहस्रतम्यभिधानम्)

च । शतैः । सह । उदैदित्युत्-ऐत् । तस्मात् । रोहिणीम् ।
लक्ष्मणाम् । पष्ठौहीम् । वार्त्रिघ्नीमिति वार्त्रि-घ्नीम् । दद्यात् ।
यः । एवम् । विद्वान् । रोहिणीम् । लक्ष्मणाम् । पष्ठौहीम् ।
वार्त्रिघ्नीमिति वार्त्रि-घ्नीम् । ददाति । त्रयस्त्रिंशदिति
त्रयः-त्रिंशत् । च । एव । अस्य । त्रीणि । च ।
शतानि । सा । दत्ता (३) । भवति । ताम् । अप्सिस्व-
त्यप्-सु । प्रेति । अवेशयन् । यमाय । उदेहीत्युत्-एहि ।
इति । सा । जरती । मूर्खी । तज्जघन्येति तत्-जघन्या ।
रूपम् । कृत्वा । त्रयस्त्रिंशतेति त्रयः-त्रिंशता । च ।
त्रिभिरिति त्रि-भिः । च । शतैः । सह । उदैदित्युत्-ऐत् ।
तस्मात् । जरतीम् । मूर्खाम् । तज्जघन्यामिति तत्-
जघन्याम् । अनुस्तरणीमित्यनु-स्तरणीम् । कुर्वति । यः ।
एवम् । विद्वान् । जरतीम् । मूर्खाम् । तज्जघन्यामिति
तत्-जघन्याम् । अनुस्तरणीमित्यनु-स्तरणीम् । कुरुते ।
त्रयस्त्रिंशदिति त्रयः-त्रिंशत् । च । एव । अस्य ।
त्रीणि । च । शतानि । सा । अमुष्मिन् । लोके । भवति ।
वाक् । एव । सहस्रतमीति सहस्र-तमी । तस्मात् (४) ।
वरः । देयः । सा । हि । वरः । सहस्रम् । अस्य । सा ।
दत्ता । भवति । तस्मात् । वरः । न । प्रतिगृह्य इति प्रति-
गृह्यः । सा । हि । वरः । सहस्रम् । अस्य । प्रतिगृहीत-

मिति॒ प्रति॒—गृही॒तम् । भ॒वति॒ । इ॒यम् । वरः॑ । इति॑ ।
 ब्रू॒यात् । अर्थ॑ । अ॒न्याम् । ब्रू॒यात् । इ॒यम् । मम॑ । इति॑ ।
 तथा॑ । अ॒स्य । तत् । स॒हस्र॑म् । अ॒प्रति॑गृही॒तमित्य॑प्रति—
 गृही॒तम् । भ॒वति॒ । उ॒भय॑त॒एनी॒त्युभय॑तः—ए॒नी । स्या॒त् ।
 तत् । आ॒हुः । अ॒न्यत॑एनी॒त्यन्य॑तः—ए॒नी । स्या॒त् ।
 स॒हस्र॑म् । प॒रस्ता॑त् । ए॒तम् । इति॑ । या । ए॒व । वरः॑
 (५) । क॒ल्या॒णी । रू॒पस॑मृ॒द्धेति॑ रू॒प—स॒मृद्धा॑ । सा ।
 स्या॒त् । सा । हि । वरः॑ । स॒मृद्ध्या॑ इति॑ स॒म—ऋ॒द्ध्यै ।
 ताम् । उ॒त्तरे॑णेत्युत्—त॒रेण॑ । आ॒ग्नी॒ध्रमित्या॑ग्नि—इ॒ध्रम् ।
 प॒र्या॒णीयेति॑ प॒रि—आ॒नीय॑ । आ॒हव॑नीय॒स्येत्या॑—ह॒वनीय॑स्य ।
 अ॒न्ते । द्रो॒णक॑ल॒शमिति॑ द्रो॒ण—क॒लश॑म् । अ॒वेति॑ । घ्रा॒प—
 येत् । एति॑ । जि॒घ्र । क॒लश॑म् । म॒हि । उ॒रुधा॑रेत्यु॒रु—धा॒रा ।
 प॒र्य॒स्वती॑ । एति॑ । त्वा । वि॒शन्तु॑ । इ॒न्द्रवः॑ । स॒मुद्र॑म् । इ॒व ।
 सि॒न्ध॒वः । सा । मा । स॒हस्रे॑ । एति॑ । भ॒ज । प्र॒जयेति॑
 प्र—जया॑ । प॒शुभि॑रिति॑ प॒शु—भिः । स॒ह । पुनः॑ । मा ।
 एति॑ । वि॒शता॑त् । र॒यिः । इति॑ । प्र॒जयेति॑ प्र—जया॑ । ए॒व ।
 ए॒नम् । प॒शुभि॑रिति॑ प॒शु—भिः । र॒य्या । स॒मिति॑ (६) ।
 अ॒र्धय॑ति । प्र॒जावा॑निति॑ प्र॒जा—वा॒न् । प॒शुमा॑निति॑ प॒शु—
 मा॒न् । र॒यिमा॑निति॑ र॒यि—मा॒न् । भ॒वति॒ । यः । ए॒वम् ।

(सङ्ख्यतम्यभिधानम्)

वेद । तया । सह । आग्नीध्रमित्याग्नि—इध्रम् । परेत्येति
 परा—इत्य । पुरस्तात् । प्रतीच्याम् । तिष्ठन्त्याम् । जुहुयात् ।
 उभा । जिग्यथुः । न । परेति । जयेथे इति । न । परेति ।
 जिग्ये । कतरः । चन । एनोः । इन्द्रः । च । विष्णो
 इति । यत् । अपस्पृधेथाम् । त्रेधा । सहस्रम् । वीति ।
 तत् । ऐरयेथाम् । इति । त्रेधाविभक्तमिति त्रेधा—विभक्तम् ।
 वै । त्रिरात्र इति त्रि—रात्रे । सहस्रम् । साहस्रम् । एव ।
 एनाम् । करोति । सहस्रस्य । एव । एनाम् । मात्राम् (७) ।
 करोति । रूपाणि । जुहोति । रूपैः । एव । एनाम् ।
 समिति । अर्धयति । तस्याः । उपोत्थायेत्युप—उत्थाय ।
 कर्णम् । एति । जपेत् । इडे । रन्ते । अदिते ।
 सरस्वति । प्रिये । प्रेयसि । महि । विश्रुतीति वि—श्रुति ।
 एतानि । ते । अग्निye । नामानि । सुकृतमिति सु—
 कृतम् । मा । देवेषु । ब्रूतात् । इति । देवेभ्यः । एव ।
 एनम् । एति । वेदयति । अन्विति । एनम् । देवाः ।
 बुध्यन्ते (८) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठके षष्ठोऽनुवाकः ॥ ६ ॥

(अथ सप्तमकाण्डे प्रथमप्रपाठके षष्ठोऽनुवाकः ।)

पञ्चमेऽनुवाके त्रिरात्रोऽभिहितः । अथ षष्ठे तत्रत्यां सहस्रतर्मां प्रपञ्चयितुं मुपाख्यानं दर्शयति—

सोमो वै सहस्रमविन्दत्तमिन्द्रोऽन्वविन्दत्तौ यमो
न्यागच्छत्तावब्रवीदस्तु मेऽन्नापीत्यस्तु ही३ इत्य-
ब्रूताः स यम एकस्यां वीर्यं परीक्ष्यदियं वा अस्य
सहस्रस्य वीर्यं बिभर्तीति तावब्रवीदियं ममास्त्वे-
तयुवयोरिति तावब्रूताः सर्वे वा एतदेतस्यां वीर्यं परि-
पश्यामोऽऽश्मा हरामहा इति तस्यामः३श्माऽहरन्त, इति ।

पुरा कदाचित्सोमो गोसहस्रमलभत । तमनुगम्येन्द्रोऽपि तदेव गोसहस्र-
मलभत । तौ सोमेन्द्रौ प्रति यमोऽपि भागं निकामयमान आगच्छत् । आगत्य
चात्र गोसहस्रे ममापि कश्चिद्भागोऽस्त्वित्यब्रवीत् । तावपि तथाऽस्त्वित्यङ्गी-
कुरुतः । आदरार्थः छुतः । ततः स यमः परीक्ष्य तस्मिन्सहस्रे एकस्यामुत्त-
मायां गवि सामर्थ्यमपश्यत् । तत इयमेकैवास्य गोसहस्रस्य वीर्यं बिभर्तीति
मनसा निश्चित्येयमेव ममास्तु युवयोरितरत्सहस्रमित्यब्रवीत् । ततस्तौ सोमे-
न्द्रावेवमुक्तवन्तौ सर्वेऽपि वयं मिलित्वैतस्यामुत्तमायां गवि वीर्यं परीक्ष्य
तस्यामंशमेकैकं स्वी कुर्म इति विचार्य तथैव कृतवन्तः ॥

तत्र सोमस्य प्रथममंशहरणप्रकारं दर्शयति—

तामप्सु प्रावेशयन्त्सोमायोदेहीति सा रोहिणी
पिङ्गलैकहायनी रूपं कृत्वा त्रयस्त्रिंशता च
त्रिभिश्च शतैः सहोदैत्तस्माद्रोहिण्या पिङ्गल-
यैकहायन्या सोमं क्रीणीयाद्य एवं विद्वान्रो-
हिण्या पिङ्गलयैकहायन्या सोमं क्रीणाति

त्रयस्त्रिंशता चैवास्य त्रिभिश्च शतैः सोमः

क्रीतो भवति सुक्रीतेन यजते, इति ।

ते त्रयोऽपि मिलित्वा तामुत्तमां गां सोमायोदेहीत्येवं ब्रुवन्तोऽप्सु प्रावेशयन् । सोमस्य यद्यावद्रूपं योग्यं तत्तावद्रूपं गृहीत्वा जलादुद्गच्छेत्यर्थः । ततः सा गौरप्सु प्रविष्टा जलादुद्गमनवेलायां तत्प्रार्थितं रूपं कृत्वोदगच्छत् । तदेव रूपं स्पष्टी क्रियते—रोहिणी शरीरे लोहितवर्णा पिङ्गला पिङ्गलाक्ष्यैकहायन्येकसंवत्सरवयस्का, ईदृशी सती लावण्योपेतं रूपं च कृत्वा गवामन्यासां त्रयस्त्रिंशत्संख्यया शतत्रयसंख्यया च सह जलादुद्गच्छत् । यस्मात्सोमार्थं रोहिण्यादिरूपं धृतवती तस्माद्रोहिण्यैकहायन्या पिङ्गलाक्ष्या सोमं क्रीणीयात् । तथा क्रीतः सोमस्त्रयस्त्रिंशदधिकेन शतत्रयेण क्रीतो भवति । ततः सुक्रीतेन सोमेनासौ यजते ॥

अथेन्द्रस्य तदीयांशहरणप्रकारं दर्शयति—

तामप्सु प्रावेशयन्निन्द्रायोदेहीति सा रोहिणी लक्ष्मणा पष्ठौही वार्त्रघ्नी रूपं कृत्वा त्रयस्त्रिंशता च त्रिभिश्च शतैः सहोदैत्तस्माद्रोहिणीं लक्ष्मणां पष्ठौहीं वार्त्रघ्नीं दद्यात् एवं विद्वान्रोहिणीं लक्ष्मणां पष्ठौहीं वार्त्रघ्नीं ददाति त्रयस्त्रिंशच्चैवास्य त्रीणि च शतानि सा दत्ता भवति, इति ।

पूर्ववद्वाख्येयम् । लक्ष्मणा शृङ्गपुच्छाद्यवयवसौष्ठवयोग्यलक्षणोपेता । पष्ठौही चतुर्वर्षा । वार्त्रघ्नी दर्शनमात्रेण मानसक्लेशापहन्त्री । यस्मादिन्द्रस्येदृशी प्रियोदैत्तस्मादीदृशीमेव दक्षिणात्वेन दद्यात् ॥

अथ यमस्य तदीयांशहरणप्रकारं दर्शयति—

तामप्सु प्रावेशयन्त्यमायोदेहीति सा जरती मूर्खा तज्जघन्या रूपं कृत्वा त्रयस्त्रिंशता च त्रिभिश्च शतैः सहोदैत्तस्याज्जरतीं मूर्खां तज्जघन्यामनुस्त-

रणीं कुर्वीत य एवं विद्वाञ्जरीं मूर्खां तज्जघन्या-
मनुस्तरणीं कुरुते त्रयस्त्रिंशच्चैवास्य त्रीणि
च शतानि साऽमुष्मिँल्लोके भवति, इति ।

जरती वृद्धा । मूर्खा रोषणशीला । सैव जघन्या तज्जघन्या, इयमेवात्यन्तकु-
रूपा नान्येत्यर्थः । अनुस्तरणीं मृतं पुरुषमनु यां गां हत्वा तदवयवान्प्रेतपु-
रुषावयवेष्व्वास्तृणान्ति सेयमनुस्तरणी । सा च जरादिगुणयुक्ता कार्या ।
*त(अ)स्याऽऽस्तरणेन परलोके त्रयस्त्रिंशदधिकगोशतत्रयं संपद्यते । शेषं पूर्व-
वत् । अत्र क्रयदानानुस्तरणीविधयः प्रासाङ्गिकाः ॥

एवमाख्यायिकया सहस्रतमीं प्रशस्याथ प्रकारान्तरेण प्रशंसति—

वागेव सहस्रतमी तस्माद्वरो देयः सा
हि वरः सहस्रमस्य सा दत्ता भवति तस्मा-
द्वरो न प्रतिगृह्यः सा हि वरः सहस्रमस्य प्रतिगृहीतं
भवतीयं वर इति ब्रूयादथान्यां ब्रूयादियं ममेति
तथाऽस्य तत्सहस्रमप्रतिगृहीतं भवति, इति ।

येयं सहस्रतमी सोमाद्यर्थे रूपत्रयं स्वीकृत्य जलादुद्धता सा वाग्देवतैव । यस्मा-
दस्या वाग्देवतैव(ता)रूपं(पत्वं) तस्मात्सहस्रदक्षिणे यागे वाग्देवतात्वसंपादनाय
श्रेष्ठ एव गोविशेषो देयः । यस्मात्सहस्रतमी श्रेष्ठो गोविशेषस्तस्माच्छ्रेष्ठे दत्ते
सत्यस्य यजमानस्य सहस्रस्वरूपा सा सहस्रतमी दत्ता भवति । यस्माच्छ्रेष्ठो
गोविशेषः सहस्रसदृशस्तस्माच्छ्रेष्ठं गोविशेषं न प्रतिगृह्णीयात् । तत्प्रतिग्रहे
सति गोसहस्रप्रतिग्रहदोषो भवेत् । अथ कथंचित्प्रतिगृह्णीयात्तदानीमेवं निर्दि-
शेत्—योऽयं वरः सेयं सहस्रतमीति । एवं निर्दिश्याथान्यां प्रत्येवं ब्रूयात्—इयं
वरव्यतिरिक्ता ममेति । एवं निर्देशे सति वरप्रतिग्रहेऽपि सहस्रप्रतिग्रहदोषो न
भवति ॥

* सर्वपुस्तकेषु 'तस्यास्तरणेन' इति वर्तते, परं त्वत्र पदच्छेदविषये संदेहः । अतः श्रुत्यनुकूलतया
'अस्याऽऽस्तरणेन' इति स्थापितम् । अस्यापि शेषपूरणेनार्थो ज्ञेयः ।

इत्थं सहस्रतमीं बहुधा प्रशस्य तस्या दातव्याया लक्षणं विधत्ते—

उभयतएनी स्यात्, इति ।

उभयोः पार्श्वयोः शुक्लरेखा यस्याः सेयमुभयतएनी ॥

अथ प्रकारान्तरेण लक्षणं विधत्ते—

तत्सहस्रन्यतएनी स्यात्सहस्रं परस्तादेतमिति, इति ।

तस्मिन्सहस्रतमीविषयेऽभिज्ञा एवमाहुः—अन्यतरस्मिन्नेव पार्श्वे शुक्लरेखा पर्याप्ता । तत्रोपपत्तिं चैवमाहुः—एतं परस्तात्सहस्रमेतस्य गोविशेषस्य परभागे गोसहस्रं तिष्ठत्यतो न तत्र शुक्लरेखाऽपेक्षितेति ॥

अथ सहस्रतमीप्रतिनिधित्वेन पक्षान्तरं विधत्ते—

यैव वरः कल्याणी रूपसमृद्धा सा

स्यात्सा हि वरः समृद्ध्यै, इति ।

या गौः कल्याणी बहुक्षीरादिगुणवती रूपसमृद्ध्यै (द्धा) समीचीनशृङ्गपुच्छा-
द्युपेता सैवात्र वरो दातव्यो गोविशेषः स्यात् । तद्दानेनैव समृद्धिर्भवति ॥

दातव्यायास्तस्या गोराघ्रापणं विधत्ते—

तामुत्तरेणाऽऽग्नीध्रं पर्याणीयाऽऽहवनी-

यस्यान्ते द्रोणकलशमव घ्रापयेत्, इति ।

अग्नीध्रः शरणमाग्नीध्रं तस्योत्तरभागे तां दातव्यां गां प्रदक्षिणत्वेनाऽऽ-
ग्नीयाऽऽहवनीयस्य समीपे द्रोणकलशस्थितं सोममवघ्रापयेत् ॥

तस्मिन्नाघ्रापणे मन्त्रमुत्पादयति—

आ जिघ्र कलशं महुरुधारा पयस्वत्या त्वा विशन्विन्दवः

समुद्रमिव सिन्धवः सा मा सहस्र आ भज प्रजया

पशुभिः सह पुनर्माऽऽ विशताद्रयिरिति, इति ।

महीति गोर्नाम ल(व)क्ष्यते । हे महि त्वं द्रोणकलशं सर्वतो जिघ्र । कीदृशी त्वम्, उरुधारा दीर्घक्षीरधारोपेता । पयस्वती बहुलक्षीरोपेता । तादृशी त्वामि-
न्दवः सोमविन्दव आविशन्तु । यथा समुद्रं सिन्धवः प्रविशन्ति तद्वत् ।

सा त्वं मामस्मिन्गोसहस्र आभज सर्वतः प्रापय । तथा रयिर्धनं प्रजया पशु-
भिश्च सह मां पुनराविशतु ॥

आघ्रापणस्य फलं दर्शयति—

प्रजयैवैनं पशुभी रय्या समर्धयति, इति ।

वेदनं प्रशंसति—

प्रजावान्पशुमान् रयिमान्भवति य एवं वेद, इति ।

अथ तदङ्गभूतं कंचिद्धोमं विधत्ते—

तया सहाऽऽग्नीध्रं परेत्य पुरस्तात्प्र-

तीच्यां तिष्ठन्त्यां जुहुयात्, इति ।

आहवनीयसमीपे स्थितया तया गवा सह पुनराग्नीध्रसमीपे प्रत्यागत्य
तस्याऽऽग्नीध्रस्य पूर्वभागे प्रत्यङ्मुखत्वेन गवि स्थितायां जुहुयात् ॥

होमाङ्गभूतं मन्त्रं दर्शयति—

उभा जिग्यथुर्न परा जयेथे न परा जिग्ये

कतरश्चनैनोः । इन्द्रश्च विष्णो यदपस्पृधेथां

त्रेधा सहस्रं वि तदैरयेथामिति, इति ।

हे इन्द्राविष्णू युवामुभोभौ जिग्यथुः सर्वत्र जितवन्तौ, न पराजयेथे कापि
पराजयं न प्राप्नुथः । एनोरेनयोरुभयोर्मध्ये कतरश्चनैकोऽपि न पराजिग्ये
पराजयं न प्राप्तवान् । हे विष्णो त्वमिन्द्रश्चोभौ यदपस्पृधेथां यदा परस्परं
स्पर्धितवन्तौ तत्तदा गोसहस्रं त्रेधा विभज्यैरयेथामिन्द्रस्य द्वौ भागौ विष्णोरेको
भाग इत्येवं प्राप्तवन्तौ ॥

त्रेधा सहस्रमिति मन्त्रभागस्य तात्पर्यं दर्शयति—

त्रेधाविभक्तं वै त्रिरात्रे सहस्रं साहस्रीमेवैनं

करोति सहस्रस्यैवैनं मात्रां करोति, इति ।

त्रिरात्राख्ये यागे गोसहस्रं दिनत्रयार्थं त्रेधाविभक्तव्यमिति यत्तेनैनां सहस्र-
तमीमेव गां साहस्रीं सहस्रोपेतां करोति, न केवलं सहस्रोपेता किंतु तस्य
सहस्रस्य यावती मात्रा तावन्मात्रापेवैनं करोति ॥

(सहस्रतमीदानविधिः)

अथैतदङ्गभूतं होमान्तरं विधत्ते—

रूपाणि जुहोति रूपैरेवैनाः समर्धयति, इति ।

रोहिणी पिङ्गलैकहायनीत्यादीनि यानि रूपाण्युक्तानि तानि जुहुयात् ।
रोहिण्यै स्वाहेत्यादयो मन्त्रास्तत्रोन्नेयाः । एतस्मिन्होमे कृते सत्यपोक्षेतै रूपै-
रैनां गां समृद्धां करोति ॥

अथैतदङ्गभूतं जपं विधत्ते—

तस्या उपोत्थाय कर्णमा जपेत्, इति ।

तस्या गोः कर्णसमीपं प्रत्युपस्थितो भूत्वा वक्ष्यमाणं मन्त्रं जपेत् ॥

तमिमं मन्त्रं दर्शयति—

इडे रन्तेऽदिते सरस्वति प्रिये प्रेयासि महि
विश्रुत्येतानि ते अघ्निये नामानि
सुकृतं मा देवेषु ब्रुतादिति, इति ।

केनापि न हन्यत इत्यघ्निया गौः । हेऽघ्निये, इडादीनि तव नामानि ।
अतस्तैर्नामभिरिह संबोध्यते । एतादृशी त्वं देवेषु मध्ये मां यजमानं सुकृतं
पुण्यकृतं ब्रूहि ॥

मन्त्रस्य तात्पर्यं दर्शयति—

देवेभ्य एवैनजा वेदयत्यन्वेन देवा बुध्यन्ते, इति ॥

एतन्मन्त्रपाठेनैवं गौर्देवेभ्य एवैनं यजमानमावेदयति । ते च देवा एनं
यजमानं पुण्यकारिणं जानन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

षष्ठोऽनुवाकः ॥ ६ ॥

(अथ सप्तमाष्टके प्रथमप्रपाठके सप्तमोऽनुवाकः ।)

सहस्रतम्या वै यजमानः सुवर्गं लोकमेति सैनः

सुवर्गं लोकं गमयति सा मां सुवर्गं लोकं गमये-

त्याह सुवर्गमेवैनं लोकं गमयति सा मा ज्योति-
 ष्मन्तं लोकं गमयेत्याह ज्योतिष्मन्तमेवैनं लोकं
 गमयति सा मा सर्वान्पुण्याल्लोकान्गमयेत्याह सर्वा-
 नेवैनं पुण्याल्लोकान्गमयति सा (१) मा प्रतिष्ठां
 गमय प्रजया पशुभिः सह पुनर्माऽऽविंशताद्रयि-
 रिति प्रजयैवैनं पशुभी रय्यां प्रति ष्ठापयति
 प्रजावान्पशुमान् रयिमान्भवति य एवं वेद तामग्नीधे
 वा ब्रह्मणे वा होत्रे वोद्गात्रे वाऽध्वर्यवे वा
 दद्यात्सहस्रमस्य सा दत्ता भवति सहस्रमस्य प्रति-
 गृहीतं भवति यस्तामाविद्वान् (२) प्रतिगृह्णाति
 तां प्रति गृह्णीयादेकाऽसि न सहस्रमेकां त्वा
 भूतां प्रति गृह्णामि न सहस्रमेकां मा भूताऽऽ
 विंश मा सहस्रमित्येकान्देवैनां भूतां प्रति गृह्णाति
 न सहस्रं य एवं वेद स्योनाऽसि सुषदा सुशेवा
 स्योना माऽऽविंश सुषदा माऽऽविंश सुशेवा माऽऽ
 विंश (३) इत्याह स्योनैवैनं२ सुषदा सुशेवा
 भूताऽऽविंशति नैनं५ हिनस्ति ब्रह्मवादिनो वदन्ति
 सहस्रं१ सहस्रतम्यन्वेती३ सहस्रतमी५ सहस्रा३-
 मिति यत्पाचीमुत्सृजेत्सहस्रं२ सहस्रतम्यन्वियात्त-
 त्सहस्रमप्रज्ञात्रं५ सुवर्गं लोकं न प्र जानीयात्प्रती-

(सहस्रतमीदानविधिः)

ची॒मुत्सृ॑जति॒ ताः सह॑स्र॒मनु॑ पर्या॒वर्तते॒ सा प्र॑जान॒ती
सु॒वर्गं लो॒कमे॑ति॒ यज॑मानम॒भ्युत्सृ॑जति॒ क्षिप्रे॑ सह॒स्रं
प्र जा॑यत उत्त॒मा नी॑येते प्रथ॒मा दे॒वान्गच्छ॑ति (४)

(लो॒कान्गम॑यति॒ साऽवि॑द्वान्त्सु॒शेवा माऽऽ वि॑श

यज॑मानं द्वा॒दश च॑) ।

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके सप्तमोऽनुवाकः ॥ ७ ॥

(अथ सप्तमाष्टके प्रथमप्रपाठके सप्तमोऽनुवाकः ।)

सह॒स्रत॑म्येति॒ सह॑स्र—त॒म्या । वै । यज॑मानः । सु॒वर्ग-
मि॒ति सुवः—गम् । लो॒कम् । ए॒ति । सा । ए॒नम् । सु॒वर्ग-
मि॒ति सुवः—गम् । लो॒कम् । ग॒म॒य॒ति । सा । मा । सु॒वर्ग-
मि॒ति सुवः—गम् । लो॒कम् । ग॒म॒य॒ । इति॑ । आ॒ह ।
सु॒वर्गमि॒ति सुवः—गम् । ए॒व । ए॒नम् । लो॒कम् । ग॒म॒य॒ति ।
सा । मा । ज्योति॑ष्मन्तम् । लो॒कम् । ग॒म॒य॒ । इति॑ ।
आ॒ह । ज्योति॑ष्मन्तम् । ए॒व । ए॒नम् । लो॒कम् । ग॒म॒य॒ति ।
सा । मा । सर्वा॑न् । पु॒ण्यान् । लो॒कान् । ग॒म॒य॒ । इति॑ ।
आ॒ह । सर्वा॑न् । ए॒व । ए॒नम् । पु॒ण्यान् । लो॒कान् । ग॒म॒-
य॒ति । सा (१) । मा । प्र॒तिष्ठा॑मिति॒ प्रति॑—स्थाम् ।

गमय । प्रजयेति प्र-जया । पशुभिरिति पशु-भिः । सह ।
पुनः । मा । एति । विशतात् । रयिः । इति । प्रजयेति
प्र-जया । एव । एनम् । पशुभिरिति पशु-भिः । रय्याम् ।
प्रतीति । स्थापयति । प्रजावानिति प्रजा-वान् । पशुमा-
निति पशु-मान् । रयिमानिति रयि-मान् । भवति ।
यः । एवम् । वेद । ताम् । अग्नीध । इयद्भि-इधे । वा ।
ब्रह्मणे । वा । होत्रे । वा । उद्गात्र । इत्युत्-गात्रे । वा ।
अध्वर्यवे । वा । दयात् । सहस्रम् । अस्य । सा । दत्ता ।
भवति । सहस्रम् । अस्य । प्रतिगृहीतमिति प्रति-गृहीतम् ।
भवति । यः । ताम् । अविद्वान् (२) । प्रतिगृह्णातीति
प्रति-गृह्णाति । ताम् । प्रतीति । गृह्णीयात् । एका ।
असि । न । सहस्रम् । एकाम् । त्वा । भूताम् । प्रतीति ।
गृह्णामि । न । सहस्रम् । एका । मा । भूता । एति ।
विश । मा । सहस्रम् । इति । एकाम् । एव । एनाम् ।
भूताम् । प्रतीति । गृह्णाति । न । सहस्रम् । यः । एवम् ।
वेद । स्योना । असि । सुषदेति सु-सदा । सुशेवेति सु-
शेवा । स्योना । मा । एति । विश । सुषदेति सु-सदा ।
मा । एति । विश । सुशेवेति सु-शेवा । मा । एति ।
विश (३) । इति । आह । स्योना । एव । एनम् ।
सुषदेति ह-सदा । सुशेवेति

(सहस्रतमीदानविधिः)

वि॒श॒ति॒ । न । ए॒न॒म् । हि॒न॒स्ति॒ । ब्र॒ह्म॒वा॒दि॒न॒ इति॑ ब्रह्म—
वा॒दि॒नः॑ । व॒द॒न्ति॒ । स॒ह॒स्र॑म् । स॒ह॒स्र॒त॒मी॒ति॑ स॒ह॒स्र—त॒मी॒ ।
अ॒न्वि॒ति॑ । ए॒ती॒ ३ । स॒ह॒स्र॒त॒मी॒मि॒ति॑ स॒ह॒स्र—त॒मी॒म् ।
स॒ह॒स्रा॒ ३॒म् । इति॑ । यत् । प्रा॒ची॒म् । उ॒त्सृ॒जे॒दित्यु॒त्—सृ॒जेत् ।
स॒ह॒स्र॑म् । स॒ह॒स्र॒त॒मी॒ति॑ स॒ह॒स्र—त॒मी॒ । अ॒न्वि॒ति॑ । इ॒यात् ।
तत् । स॒ह॒स्र॑म् । स॒ह॒स्र॒त॒मी॒मि॒ति॑ स॒ह॒स्र—त॒मी॒म् । सु॒व॒र्ग॒मि॒ति॑
सु॒वः—ग॒म् । लो॒क॒म् । व । प्रे॒ति॑ । प्र॒जा॒न॒ती॒ति॑ प्र॒जा॒न॒ती॒ ।
उ॒दि॒ति॑ । सृ॒ज॒ति॒ । ता॒म् । स॒ह॒स्र॑म् । अ॒न्वि॒ति॑ । प॒र्या॒व॒र्त॒त॒
इति॑ परि—आ॒व॒र्त॒ते॒ । सा । प्र॒जा॒न॒ती॒ति॑ प्र॒जा॒न॒ती॒ ।
सु॒व॒र्ग॒मि॒ति॑ सु॒वः—ग॒म् । लो॒क॒म् । ए॒ति॒ । य॒ज॒मा॒न॒म् ।
अ॒भि॒ । उ॒दि॒ति॑ । सृ॒ज॒ति॒ । क्षि॒प्रे॒ । स॒ह॒स्र॑म् । प्रे॒ति॑ ।
जा॒य॒ते॒ । उ॒त्त॒मे॒त्यु॒त्—त॒मा॒ । नी॒य॒ते॒ । प्र॒थ॒मा॒ । दे॒वा॒न् ।
ग॒च्छ॒ति॒ (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठके सप्तमोऽनुवाकः ॥ ७ ॥

(अथ सप्तमकाण्डे प्रथमप्रपाठके सप्तमोऽनुवाकः ।)

षष्ठेऽनुवाके सहस्रतमीं प्रशस्य तदङ्गभूतं होमादिकमुक्तम् । अथ सप्तमे तद्दानं
विधीयते ॥

तत्र यदुक्तं सूत्रकारेण ' तां यजमानोऽभिमन्त्रयते सा मा सुवर्गं लोकं गमयेति ' इति, तानेतान्सहस्रतम्या अनुमन्त्रणमन्त्रांश्चतुरो ह्युत्पाद्य व्याचिख्यासुः प्रथममन्त्रतात्पर्यं दर्शयति—

सहस्रतम्या वै यजमानः सुवर्गं लोकमेति सैनः
सुवर्गं लोकं गमयति सा मा सुवर्गं लोकं गमये-
त्याह सुवर्गमेवैनं लोकं गमयति, इति ।

यजमानोऽयं सहस्रतम्या गवा स्वर्गं लोकं प्राप्नोति । सा ह्येनं प्रापयति । तस्मात्सा मेल्यादिमन्त्रं पठेत् । हे सहस्रतमि सा त्वं मां स्वर्गं लोकं प्रापयेति तस्यार्थः । तेन सा स्वर्गं प्रापयत्येव ॥

एवमुत्तरेषां त्रयाणामपि मन्त्राणां क्रमेण तात्पर्यं दर्शयति—

सा मा ज्योतिष्मन्तं लोकं गमयेत्याह
ज्योतिष्मन्तमेवैनं लोकं गमयति सा मा
सर्वान्पुण्याल्लोकान्गमयेत्याह सर्वानेवैनं
पुण्याल्लोकान्गमयति सा मा प्रतिष्ठां गमय
प्रजया पशुभिः सह पुनर्माऽऽ विशताद्रयिरिति
प्रजयैवैनं पशुभी रय्यां प्रति स्थापयति, इति ।

ज्योतिष्मानादित्यलोकः । इन्द्रलोकादयः पुण्याः । प्रतिष्ठां स्थिरावस्थानम् । प्रजया पशुभिश्च सह रयिर्धनं पुनर्मा प्रविशतु ॥

वेदनं प्रशंसति—

प्रजावान्पशुमात्रयिमान्भवति य एवं वेद, इति ।

तस्याः सहस्रतम्या दानं विधत्ते—

तामग्नीध्रे वा ब्रह्मणे वा होत्रे वोद्गात्रे वाऽध्वर्यवे
वा दद्यात्सहस्रमस्य सा दत्ता भवति, इति ।

(सहस्रतमीदानविधिः)

अथ प्रतिग्रहदोषपरिहाराय तत्प्रतिग्रहमन्त्रं विधत्ते—

सहस्रमस्य प्रतिगृहीतं भवति यस्तामविद्वा-
न्यप्रतिगृह्णाति तां प्रति गृह्णीयादेकाऽसि न
सहस्रमेकां त्वा भूतां प्रति गृह्णामि न सहस्रमेका
मा भूताऽऽ विश मा सहस्रमिति, इति ।

यो मन्त्रमविद्वांससहस्रतमीं प्रतिगृह्णीयादस्य गोसहस्रं प्रतिगृहीतं भवति,
तावान्प्रत्यवाय इत्यर्थः । अत एकाऽसीत्यादिमन्त्रेण तां सहस्रतमीं प्रतिगृह्णी-
यात् । मन्त्रार्थस्तु—सहस्रतमी त्वमेकैव गौरसि नतु सहस्रम् । अतस्त्वामेकामेवं
भूतां प्रतिगृह्णामि न तु सहस्रं, त्वमप्येकैव भूता मां प्रविश, सहस्रं भूत्वा मा
प्रविश । इतिशब्दो मन्त्रसमाप्त्यर्थः ॥

मन्त्रवेदनं प्रशंसति—

एकामेवैनां भूतां प्रति गृह्णाति न सहस्रं य एवं वेद, इति ।

अथ प्रतिग्रहादूर्ध्वं जप्यं मन्त्रमुत्पाद्य तात्पर्यं दर्शयति—

स्योनाऽसि सुषदा सुशेवा स्योना माऽऽ विश सुषदा
माऽऽ विश सुशेवा माऽऽ विशे इत्याह स्योनैवैनं सु-
षदा सुशेवा भूताऽऽ विशति नैनं हिनस्ति, इति ।

हे सहस्रतमि त्वं स्योना सुखप्रदा सुषदा दोहनादिकाले सुखेन प्राप्तुं
शक्या सुशेवा कण्डूयनादिना सुखेन सेवितुं शक्या चासि । अतस्तथाविधैव
भूत्वा मां प्रविश । एतन्मन्त्रपाठेन तथैव भूत्वा प्रविश्य सर्वप्रकारेणाप्येनं न
हिनस्ति ॥

अथान्वयव्यतिरेकाभ्यां प्रत्यङ्मुखत्वेनोत्सर्जनं विधत्ते—

ब्रह्मवादिनो वदन्ति सहस्रं सहस्रतम्यन्वेती ३
सहस्रतमीं सहस्रा ३मिति यत्प्राचीं मुत्सृजेत्सहस्रं
सहस्रतम्यन्वियात्तत्सहस्रमप्रज्ञात्रं सुवर्गं लोकं न

प्र जानीयात्प्रतीचीमुत्सृजति तां सहस्रमनु
पर्यावर्तते सा प्रजानती सुवर्गं लोकमेति, इति ।

किं गोसहस्रस्य पुरतो गमनं किं वा सहस्रतम्याः पुरतो गमनमिति ब्रह्म-
वादिनां विचारः । तत्र यदि प्राङ्मुखीमेनामुत्सृजेत्तदानीं पुरतो गोसहस्रे
गच्छति सति पश्चादियं गच्छेत् । तदानीं प्रज्ञानरहितं गोसहस्रं स्वर्गेन
जानीयात् । तस्मात्तत्परिहाराय प्रत्यङ्मुखीमेनामुत्सृजेत् । तदानीं पुरतो
गच्छन्तीं तां सहस्रतमीमनु पृष्ठतो गोसहस्रं गच्छति । सा च सहस्रतमी मार्गा-
भिज्ञा सती स्वर्गं प्राप्नोति ॥

यदुक्तं सूत्रकारेण—‘तां शतमानेन हिरण्येन निष्क्रीय यजमानस्य गोष्ठे विस्त-
जति’ इति, तदेतद्विधत्ते—

यजमानमभ्युत्सृजति क्षिप्रे सहस्रं प्र जायत

उत्तमा नीयते प्रथमा देवान्गच्छति, इति ॥

ऋत्विग्भ्यो निष्क्रीतां तां सहस्रतमीं यजमानगृहाभिमुख्येनोत्सृजेत् ।
तथा सति यजमानगृहे त्वरप एव काले सहस्रमुत्पद्यते । इयं च सहस्रतमी
दक्षिणानयनकाले चरमा सती नीयते । स्वर्गप्राप्तिकाले प्रथमा सती यजमा-
नेन सह देवाः प्राप्नुवन्ति ॥

(अथ सप्तमाष्टके प्रथमप्रपाठकेऽष्टनोऽनुवाकः)

अग्नि॑रद॒दादौ॒र्वी॒य प्र॒जां पु॒नर॑प॒श्य स रि॒रिचा॒-
नोऽम॑न्यत॒ निर्वी॑र्यः शिथि॒लो या॒तया॑मा स ए॒तं
च॒तूरा॒त्रम॑प॒श्यत्त॒माऽह॑र॒त्तेना॑यजत॒ ततो॒ वै तस्य॑
च॒त्वारो॑ वी॒रा आऽजा॑यन्त॒ सुहो॑ता॒ सृ॒द्धाता॒ स्व॒ध्वर्युः॑

(आत्रेयचतुरात्राभिवानम्)

सुसभेयो य एवं विद्वाःश्चतुरात्रेण यजत
 आऽस्य चत्वारो वीरा जायन्ते सुहोता सूद्राता
 स्वध्वर्युः सुसभेयो ये चतुर्विंशाः पर्वमाना
 ब्रह्मवर्चसं तत् (१) य उयन्तः स्तोमाः श्रीः
 साऽत्रिंश्रद्धादेवं यजमानं चत्वारि वीर्याणि
 नोपांनमन्तेज इन्द्रियं ब्रह्मवर्चसमन्नाद्यः स एताः-
 श्वतुरश्वतुष्टोमान्सोमानपश्यत्तानाऽहरत्तैर्यजत तेज
 एव प्रथमेनावारुन्धेन्द्रियं द्वितीयेन ब्रह्मवर्चसं तृती-
 येनान्नाद्यं चतुर्थेन य एवं विद्वाःश्चतुरश्वतुष्टोमा-
 न्सोमानाहरति तैर्यजते तेज एव प्रथमेनावारुन्ध
 इन्द्रियं द्वितीयेन ब्रह्मवर्चसं तृतीयेनान्नाद्यं चतुर्थेन
 यानेवात्रिंश्रद्धिमाध्नोत्तामेव यजमान ऋध्नोति (२)

(तत्तेज एवाष्टादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ सप्तमाष्टके प्रथमप्रपाठकेऽष्टमोऽनुवाकः ।)

अत्रिः । अददात् । और्वीय । प्रजामिति प्र-जाम् ।
 पुत्रकामायेति पुत्र-कामाय । सः । रिरिचानः । अमन्यत ।

निर्वीर्य इति निः-वीर्यः । शिथिलः । यातयामेति यात-
 यामा । सः । एतम् । चतुरात्रमिति चतुः-रात्रम् । अप-
 श्यत् । तम् । एति । अहरत् । तेन । अयजत । ततः ।
 वै । तस्य । चत्वारः । वीराः । एति । अजायन्त । सुहो-
 तेति सु-होता । सूद्धातेति सु-उद्धाता । स्वध्वर्युरिति सु-
 अध्वर्युः । सुसंभेय इति सु-संभेयः । यः । एवम् । विद्वान् ।
 चतुरात्रेणेति चतुः-रात्रेण । यजते । एति । अस्य ।
 चत्वारः । वीराः । जायन्ते । सुहोतेति सु-होता । सूद्धा-
 तेति सु-उद्धाता । स्वध्वर्युरिति सु-अध्वर्युः । सुसंभेय इति
 सु-संभेयः । ये । चतुर्विंशा इति चतुः-विंशाः । पव-
 मानाः । ब्रह्मवर्चसमिति ब्रह्म-वर्चसम् । तत् (१) ।
 ये । उद्यन्त इत्युत्-यन्तः । स्तोमाः । श्रीः । सा । अत्रिम् ।
 श्रद्धोदवमिति श्रद्धा-देवम् । यजमानम् । चत्वारि ।
 वीर्याणि । न । उपेति । अनमन् । तेजः । इन्द्रियम् ।
 ब्रह्मवर्चसमिति ब्रह्म-वर्चसम् । अन्नाद्यमित्यन्न-अद्यम् ।
 सः । एतान् । चतुरः । चतुष्टोमानिति चतुः-स्तोमान् ।
 सोमान् । अपश्यत् । तान् । एति । अहरत् । तैः । अय-
 जत । तेजः । एव । प्रथमेन । अवेति । अरुन्ध । इन्द्रि-
 यम् । द्वितीयेन । ब्रह्मवर्चसमिति ब्रह्म-वर्चसम् । तृतीयेन ।
 अन्नाद्यमित्यन्न-अद्यम् । चतुर्थेन । यः । एवम् । विद्वान् ।

(आत्रेयचतुरात्राभिधानम्)

चतुरः । चतुष्टोमानिति चतुः—स्तोमान् । सोमान् । आह-
रतीत्या—हरति । तैः । यजते । तेजः । एव । प्रथमेन ।
अवेति । रुन्धे । इन्द्रियम् । द्वितीयेन । ब्रह्मवर्चसमिति ब्रह्म-
वर्चसम् । तृतीयेन । अन्नाद्यमित्यन्न—अद्यम् । चतुर्थेन ।
याम् । एव । अग्निः । ऋद्धिम् । आर्ध्नीत् । ताम् । एव ।
यजमानः । ऋध्नोति (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठकेऽष्टमोऽनुवाकः ॥ ८ ॥

(अथ सप्तमाष्टके प्रथमप्रपाठकेऽष्टमोऽनुवाकः ।)

सप्तमे सहस्रतमीदानमुक्तम् । तावता पञ्चममारभ्य त्रिष्वनुवाकेषु गर्ग-
त्रिरात्रः समापितः । अथाष्टमनवमयोर्द्वौ चतुरात्रावुच्येते ॥

तत्रात्रेश्चतुरात्रमष्टमेऽभिधत्ते—

अत्रिरददादौर्वाय प्रजां पुत्रकामाय स रिरिचानोऽ-
मन्यत निर्वीर्यः शिथिलो यातयामा स एतं चतू-
रात्रमपश्यत्तमाऽहरत्तेनायजत ततो वै तस्य चत्वारो
वीरा आऽजायन्त सुहोता सूद्वाता स्वध्वर्युः सुसभेयो
य एवं विद्वाश्चतुरात्रेण यजत आऽस्य चत्वारो वीरा
जायन्ते सुहोता सुद्वाता स्वध्वर्युः सुसभेयः, इति ।

उर्वस्य पुत्र और्वः । स च पुत्रकामोऽग्निं याचितवान् । तस्मै सोऽग्निः
स्वकीयां प्रजां ददौ । ततः प्रजाराहित्येन रिक्तः सन्मनस्येवममन्यत—अहं
निर्वीर्यः प्रजोत्पादनसामर्थ्यरहितः, शिथिलः कार्येष्वक्षमः, यातयामा गत-
सारश्चास्मीति विचार्य प्रजोत्पादनसाधनं चतुरात्रं निश्चित्य तत्सामग्रीमाहृत्य

तेनायजत । तस्य सुहोत्रादयश्चत्वारः पुत्रा उत्पन्नाः । ते च हौत्र औद्गात्र
आध्वर्यवे यज्ञप्रयोगोपदेशे च कुशलाः । अतोऽन्येऽपि चतुरात्रेणेष्टा तादृशा-
न्पुत्राँल्लभन्ते ॥

अत्र वह्निष्यमानमाध्यंदिनपवमानाभन्नपवमानेषु त्रिष्वपि स्तोमविशेषं
विधत्ते—

ये चतुर्विंशः पवमाना ब्रह्मवर्चसं तत्, इति ।

चतुर्विंशतिसंख्याया यत्र स्तोत्रिया ऋच आवृत्ताः स स्तोमश्चतुर्विंशः ।
तादृशेन स्तोमेन युक्ता ये पवमानास्ते कर्तव्याः । तथा सति तत्पवमानत्रयं
सर्वं ब्रह्मवर्चसस्वरूपं भवति । चतुर्विंशतिसंख्याया गार्ग्यत्रीजपादिना ब्रह्म-
वर्चसहेतुत्वात् ॥

अथ पवमानव्यतिरिक्तस्तोत्रेषूत्तरोत्तरस्तोमैर्वाहं विधत्ते—

य उद्यन्तः स्तोमाः श्रीः सा , इति ।

उत्तरोत्तरमुत्कर्षं गच्छन्तः स्तोमा उद्यत्स्तोमाः । तादृशा ये सन्ति सैव
श्रीः । तद्धेतुत्वेन तेषां श्रीत्वम् । अभिवृद्धिप्रकारः सूच्यते—सन्ति त्रिवृ-
त्पञ्चदशसप्तदशैकविंशत्रिणवत्रयस्त्रिंशाख्याः षट्स्तोमाः । तत्र प्रथमेऽहि मातः-
सवनं त्रिवृत्स्तोमयुक्तम् । माध्यंदिनं सवनं पञ्चदशस्तोमयुक्तम् । तृतीयसवनं
सप्तदशस्तोमयुक्तम् । अथ द्वितीयेऽहि त्रिवृतं परित्यज्यैकविंशं स्तोमं स्वीकृत्य
पञ्चदशसप्तदशैकविंशैः सवनत्रयं निष्पाद्यम् । तृतीयेऽहि सप्तदशैकविंशत्रि-
णवैः । चतुर्थे त्वाहि एकविंशत्रिणवत्रयस्त्रिंशैः । तदिदमुद्यत्स्तोमत्वम् ॥

तमिमं चतुरात्रविकारं प्रशंसति—

अत्रिः श्रद्धादेवं यजमानं चत्वारि वीर्याणि नोपा-
नमन्तेज इन्द्रियं ब्रह्मवर्चसमन्नाद्यः स एताःश्च-
तुरश्चतुष्टोमान्सोमानपश्यत्तानाऽहरजैःश्चत तेज

(नानदश्वचतुराश्रितिवानम्)

एव प्रथमेनावारुन्धेन्द्रियं द्वितीयेन ब्रह्म-
वर्चसं तृतीयेनान्नायं चतुर्थेन , इति ।

श्रद्धादेवो यस्यासौ श्रद्धादेवः । यथा देवतायामादरस्तथा श्रद्धायामित्यर्थः । तादृशोऽभिर्यजमानः सर्वदा यागान्करोति । तथाविधं यजमानं तेज आदीनि न प्रामुवन् । तेजः शरीरकान्तिः । इन्द्रियं चक्षुरादिसामर्थ्यम् । ब्रह्मवर्चसं श्रुनाध्ययनसंपत्तिः । अन्नायं स्वादन्नसंपत्तिः । एकैकस्मिन्नहि पवमानेषु चतुर्विंशस्तोमः । पवमानत्रयार्थमुक्तरीत्या त्रिवृदादयस्त्रयःस्तोमाः । एवं चतुर्वर्षि दिनेषु चतुष्टोमाश्चत्वारः सोमयागास्तदनुष्ठानेनात्रिस्तेज आदिकमलभत ॥

पूर्वं चतुरात्रेणायजतेति कृत्स्नः क्रतुर्विहितः । इदानीं कृत्ववयवांश्चतुरहर्विशेषान्विधत्ते—

य एवं विद्वाःश्चतुरश्चतुष्टोमान्सोमानाहरति
तैर्यजते तेज एव प्रथमेनावारुन्धेन्द्रियं
द्वितीयेन ब्रह्मवर्चसं तृतीयेनान्नायं चतुर्थेन यामे-
वाचिर्ऋद्धिमाध्वीत्तमेव यजमानः क्रधोति, इति ॥

तेज एव प्रथमेनेत्यादेरुक्तस्यैव संग्रहार्थं यामेवेत्यादिपुनर्वचनम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे प्रथमप्रपाठकेऽ-

ष्टमोऽनुवाकः ॥ ८ ॥

(अथ सप्तमाष्टके प्रथमप्रपाठके नवमोऽनुवाकः)

जमदग्निः पुष्टिकामश्चतुरात्रेणायजत स एता-
न्योषाः अपुष्यत्तस्मात्पलितौ जामदग्नियौ न सं

जानाते एतानेव पोषान्पुष्यति य एवं विद्वाश्च-
 तूरात्रेण यजते पुरोडाशिन्यं उपसदो भवन्ति
 पशवो वै पुरोडाशः पशून्नेवाव रुन्धेऽन्नं वै
 पुरोडाशोऽन्नमेवाव रुन्धेऽन्नादः पशुमान्भवति य
 एवं विद्वाश्चतूरात्रेण यजते (१) ॥

(जमदग्निष्टाचत्वारिंशत् ।)

इति वृष्ण जुर्वेदीत्यैस्त्रिंशत् । १ । सप्तमाष्टके
 प्रथमप्रपाठके नवमोऽनुवाकः ॥ ९ ॥

(अथ सप्तमाष्टके प्रथमप्रपाठके नवमोऽनुवाकः ।)

जमदग्निः । पुष्टिकाम इति पुष्टि-कामः । चतूरात्रेणेति
 चतुः-रात्रेण । अयजत । सः । एतान् । पोषान् । अपु-
 ष्यत् । तस्मात् । पलितौ । जामदग्नियौ । न । समिति ।
 जानाते इति । एतान् । एव । पोषान् । पुष्यति । यः ।
 एवम् । विद्वान् । चतूरात्रेणेति चतुः-रात्रेण । यजते । पुरो-
 डाशिन्यः । उपसद इत्युप-सदः । भवन्ति । पशवः ।
 वै । पुरोडाशः । पशून् । एव । अवेति । रुन्धे । अन्नम् ।
 वै । पुरोडाशः । अन्नम् । एव । अवेति । रुन्धे । अन्नाद
 इत्यन्न-अदः । पशुमानिति पशु-मान् । भवति । यः ।

(जामदग्न्यचतुरात्राभिधानम्)

एवम् । विद्वान् । चतुरात्रेणेति चतुः—रात्रेण । यजते (१)॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठके नवमोऽनुवाकः ॥ ९ ॥

(अथ सप्तमकाण्डे प्रथमप्रपाठके नवमोऽनुवाकः ।)

अष्टमेऽनुवाके चतुरात्र आत्रेयो निरूपितः । अथ नवमे जामदग्न्यश्चतुरात्रो
निरूप्यते ॥

तमिमं विधातुं प्रस्तौति—

जमदग्निः पुष्टिकामश्चतुरात्रेणायजत

स एतान्पोषाः अपुष्यत्तस्मात्पलितौ

जामदग्नियौ न सं जानाते, इति ।

एताँल्लोकप्रसिद्धान्प्रजापशुधनपोषानपुष्यत्संपादितवान् । यस्मादेव जमदग्निः
पुष्टिहेतुर्यागप्रवर्तः स तस्माज्जामदग्नियौ तद्वशोत्पन्नौ तौ पितृपुत्रौ पुष्टिमन्तरेण
वृथैव पलितौ दारिद्र्यं न जानाते । अयमर्थः—पुष्टेः संशयः न भवति । अत्र कोऽपि
दारिद्र्यो नास्ति । यदि कश्चित् पालकः स तस्मात्पुष्टिं न जानाति । अतः पुष्टि-
मन्तरेण वृथा पलितौ न स्त एवेति ॥

अथ विधत्ते—

एतानेव पोषान्पुष्यति य एवं

विद्वाःश्चतुरात्रेण यजते, इति ।

अत्रोपसत्सु कंचिद्विशेषं विधत्ते—

पुरोडाशिन्य उपसदो भवन्ति पशवो

वै पुरोडाशः पशून्नेवाव रुन्धेऽन्नं

वै पुरोडाशोऽन्नमेवाव रुन्धे, इति ।

पुरोडाश आसूपसत्स्वस्तीति पुरोडाशिन्यः । द्वादशसूपसत्सु द्वादश पुरोडा-

शविशेषान्सूत्रकारो दर्शयति—‘आग्नेय एककपाल आश्विनो द्विकपालो वैष्णवः
स्त्रिकपालः सौर्यश्चतुष्कपालः सावित्रः पञ्चकपालो धात्रः षट्कपालो मारुतः
सप्तकपालो बार्हस्पत्योऽष्टाकपालो मैत्रो नवकपालो वारुणो दशकपाल ऐन्द्र
एकादशकपालो वैश्वदेवो द्वादशकपालो दर्विहोमा भवन्ति’ इति । पुरोडा-
शानां पशुहेतुत्वादन्नहेतुत्वादन्नरूपत्वाच्च तदुभयप्राप्तिः ॥

एतद्वेदनपूर्वकमनुष्ठानं प्रशंसति—

अन्नादः पशुमान्भवति य एवं

विद्वान्पञ्चरात्रेण यजते, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे प्रथमप्रपाठके

नवमोऽनुवाकः ॥ ९ ॥

(अथ सप्तमाष्टके प्रथमप्रपाठके दशमोऽनुवाकः ।)

संवत्सरो वा इदमेकं आसीत्सोऽकामयतर्तून्सृजे-
येति स एतं पञ्चरात्रमपश्यत्तमाऽहंरत्तेनायजत ततो वै
स ऋतून्सृजत य एवं विद्वान्पञ्चरात्रेण यजते प्रैव
जायते त ऋतवः सृष्टा न व्यावर्तन्त त एतं
पञ्चरात्रमपश्यन्तमाऽहंरन्तेनायजन्त ततो वै ते
व्यावर्तन्त (१) य एवं विद्वान्पञ्चरात्रेण यजते
वि पाप्मना भ्रातृव्येणाऽऽ वर्तते सार्वसिनिः
शौचेयोऽकामयत पशुमान्त्स्यामिति स एतं पञ्चरा-
त्रमाऽहंरत्तेनायजत ततो वै स सहस्रं पशून्प्राऽऽप्नोय
एवं विद्वान्पञ्चरात्रेण यजते प्र सहस्रं पशूनाप्नोति

(पञ्चरात्राभिधानम्)

ब॒वरः प्रा॒वा॒ह॒णिर॒काम॒यत॒ वा॒चः प्र॒वदि॒ता स्या॒मिति॒
स ए॒तं प॒ञ्चरा॒त्रमा (२) अ॒हर॒त्तेना॒यजत॒ ततो॒
वै स वा॒चः प्र॒वदि॒ताऽभ॒वद्य॒ एवं वि॒द्वान्प॒ञ्चरा॒त्रेण॒
यज॑ते प्र॒वदि॒तैव वा॒चो भ॑वत्यथो ए॒नं वा॒चस्पति॒-
॒स्थिः।।॥॥॥ श्व॒तूरा॒त्रोऽति॑रिक्तः ष॒ट्प्रा॒त्रोऽथ॒ वा ए॒ष
संप्र॑ति य॒ज्ञो यत्प॑ञ्चरा॒त्रो य एवं वि॒द्वान्प॒ञ्चरा॒त्रेण॒
यज॑ते संप्र॒त्येव॒ यज्ञेन॑ यजते प॒ञ्चरा॒त्रो भ॑वति
पञ्च॒ वा ऋ॒तवः॑ संवत्सरः (३) ऋ॒तुष्वे॒व संव॑त्सरे
प्रति॑ तिष्ठत्यथो पञ्चा॒क्षरा॒ पङ्क्तिः॒ पाद॑को
य॒ज्ञो य॒ज्ञमे॒वाव॑ रुन्धे त्रि॒वृद॑ग्निष्टो॒मो भ॑वति तेज॒
ए॒वाव॑ रुन्धे पञ्च॒दशो॑ भ॒वतीन्द्रि॒यमे॒वाव॑ रुन्धे सप्त॒-
द॒शो भ॑वत्य॒न्नस्य॑ रु॒द्ध्या अथो॒ प्रैव॑ तेन जायते
पञ्च॒विंशो॑ऽग्निष्टो॒मो भ॑वति प्र॒जाप॑तेरा॒प्त्यै महा॒व्र॒-
त॒वान॒न्नाय॑स्याव॒रुद्ध्यै॒ विश्व॑जित्सर्व॒पृष्ठोऽति॑रा॒त्रो
भ॑वति सर्व॑स्याभिजित्यै (४) ॥

(ते व्यावर्तन्त प्रवदिता स्यामिति स एतं पञ्चरात्रमा
संवत्सरोऽभिजित्यै)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके दशमोऽनुवाकः ॥ १० ॥

(अथ सप्तमाष्टके प्रथमप्रपाठके दशमोऽनुवाकः ।)

संवत्सर इति सं-वत्सरः । वै । इदम् । एकः । आसीत् ।
 सः । अकामयत् । ऋतून् । सृजेय । इति । सः । एतम् ।
 पञ्चरात्रमिति पञ्च-रात्रम् । अपश्यत् । तम् । एति । अह-
 रत् । तेन । अयजत् । ततः । वै । सः । ऋतून् । असृ-
 जत् । यः । एवम् । विद्वान् । पञ्चरात्रेणेति पञ्च-रात्रेण ।
 यजते । प्रेति । एव । जायते । ते । ऋतवः । सृष्टाः । न ।
 व्यावर्तन्तेति वि-आवर्तन्त । ते । एतम् । पञ्चरात्रमिति
 पञ्च-रात्रम् । अपश्यन् । तम् । एति । अहरन् । तेन ।
 अयजन्त । ततः । वै । ते । व्यावर्तन्तेति वि-आवर्तन्त
 (१) । यः । एवम् । विद्वान् । पञ्चरात्रेणेति पञ्च-
 रात्रेण । यजते । वीति । पाप्मना । भ्रातृव्येण । एति ।
 वर्तते । सार्वसेनिरिति सार्व-सेनिः । शौचेयः । अकामयत् ।
 पशुमानिति पशु-मान् । स्याम् । इति । सः । एतम् ।
 पञ्चरात्रमिति पञ्च-रात्रम् । एति । अहरत् । तेन । अय-
 जत् । ततः । वै । सः । सहस्रम् । पशून् । प्रेति ।
 आभोत् । यः । एवम् । विद्वान् । पञ्चरात्रेणेति पञ्च-
 रात्रेण । यजते । प्रेति । सहस्रम् । पशून् । आभोति ।
 बवरः । प्रावाहणिः । अकामयत् । वाचः । प्रवदितेति प्र-

(पञ्चरात्राभिधानम्)

वदिता । स्याम् । इति । सः । एतम् । पञ्चरात्रमिति
 पञ्च—रात्रम् । एति (२) । अहरत् । तेन । अयजत् ।
 ततः । वै । सः । वाचः । प्रवदितेति प्र—वदिता । अभ-
 वत् । यः । एवम् । विद्वान् । पञ्चरात्रेणेति पञ्च—रात्रेण ।
 यजते । प्रवदितेति प्र—वदिता । एव । वाचः । भवति ।
 अथो इति । एनम् । वाचः । पतिः । इति । आहुः ।
 अनाप्तः । चतुरात्र इति चतुः—रात्रः । अतिरिक्त इत्यति—
 रिक्तः । षड्रात्र इति षट्—रात्रः । अर्थ । वै । एषः ।
 संप्रतीति सं—प्रति । यज्ञः । यत् । पञ्चरात्र इति पञ्च—
 रात्रः । यः । एवम् । विद्वान् । पञ्चरात्रेणेति पञ्च—रात्रेण ।
 यजते । संप्रतीति सं—प्रति । एवा । यज्ञेन । यजते ।
 पञ्चरात्र इति पञ्च—रात्रः । भवति । पञ्च । वै । ऋतवः ।
 संवत्सर इति सं—वत्सरः (३) । ऋतुषु । एव । संवत्सर
 इति सं—वत्सरे । प्रतीति । तिष्ठति । अथो इति । पञ्चाक्ष-
 रोति पञ्च—अक्षरा । पङ्क्तिः । पाङ्क्तः । यज्ञः । यज्ञम् ।
 एव । अवेति । रुन्धे । त्रिवृदिति त्रि—वृत् । अग्निष्टोम
 इत्यग्नि—स्तोमः । भवति । तेजः । एव । अवेति । रुन्धे ।
 पञ्चदश इति पञ्च—दशः । भवति । इन्द्रियम् । एव ।
 अवेति । रुन्धे । सप्तदश इति सप्त—दशः । भवति । अन्ना-
 यस्येत्यन्न—अयस्य । अवरुद्ध्या इत्यव—रुद्ध्यै । अथो

इति । प्रेति । एव । तेन । जायते । पञ्चविंश इति पञ्च-
 विंशः । अग्निष्टोम इत्यग्नि-स्तोमः । भवति । प्रजापते-
 रिति प्रजा-पतेः । आप्त्यै । महाव्रतवानिति महाव्रत-
 वान् । अन्नायस्येत्यन्न-अयस्य । अवरुद्ध्या इत्यव-
 रुद्ध्यै । विश्वजिदिति विश्व-जित् । सर्वपृष्ठ इति सर्व-
 पृष्ठः । अतिरात्र इत्यति-रात्रः । भवति । सर्वस्य ।
 अभिजित्या इत्याभि-जित्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके दशमोऽनुवाकः ॥ १० ॥

(अथ सप्तमकाण्डे प्रथमप्रपाठके दशमोऽनुवाकः)

नवमेऽनुवाके जामदग्न्यचतुरात्र उक्तः । अथ दशमे पञ्चरात्रोऽभिधी-
 यते ॥

तमिमं विधत्ते—

संवत्सरो वा इदमेक आसीत्सोऽकामः पूर्णः पूजयेति स एतं
 पञ्चरात्रमपश्यत्तमाऽहरत्तेनायजत ततो वै स ऋतूनसृ-
 जत य एवं विद्वान्पञ्चरात्रेण यजते प्रैव जायते, इति ।

इदं वसन्ताद्यृतुभेदोपेतं कालस्वरूपमृतूत्पत्तेः पूर्वं संवत्सरात्मक एक एव
 प्रजापतिरासीत् । स ऋतून्सिंसृक्षुस्तत्साधनत्वेन पञ्चरात्रयागमनुष्ठाय सृष्ट-
 वान् । एवमन्योऽपि प्रजाकामस्तेन यागेन प्रजामुत्पादयति ।

अथ व्यावृत्तिकामस्य तमेव विधत्ते—

त ऋतवः सृष्ट्वा न व्यावर्तन्त त एतं पञ्चरात्रमपश्यन्त-
 माऽहरन्तेनायजन्त ततो वै ते व्यावर्तन्त य एवं विद्वा-

(पञ्चरात्राभिधानम्)

न्यञ्चरात्रेण यजते वि पाप्मना भ्रातृव्येणाऽऽवर्तते, इति ।

प्रजापतिना सृष्टा वसन्ताद्यृतुदेवास्तत्तद्वतुलिङ्गविशेषैर्व्यावृत्तिमलभमानास्त-
त्साधनत्वेन पञ्चरात्रमनुष्ठाय तत्तद्वतुलिङ्गैर्व्यावृत्तिं प्राप्ताः । एवमन्योऽप्यनु-
ष्ठाय पाप्मना भ्रातृव्येण च वियोगं प्राप्नोति ॥

अथ पशुप्राप्त्यर्थं तमेव विधत्ते—

सार्वसेनिः शौचेयोऽकामयत पशुमान्त्स्यामिति
स एतं पञ्चरात्रमाऽहरत्तेनायजत ततो वै
स सहस्रं पशून्प्राऽऽप्नोद्य एवं विद्वान्पञ्चरा-
त्रेण यजते प्र सहस्रं पशूनाप्नोति, इति ।

सर्वसेनाख्यस्य पुरुषस्यापत्यं सार्वसेनिः । शुच्याख्यायाः स्त्रिया अपत्यं
शौचेयः ॥

अथ सभायां वक्तृत्वविशेषं कामयमानस्य तमेव पञ्चरात्रं विधत्ते—

बबरः प्रावाहणिरकामयत वाचः प्रवदिता
स्यामिति स एतं पञ्चरात्रमाऽहरत्तेनायजत
ततो वै स वाचः प्रवदिताऽभवद्य एवं विद्वान्-
पञ्चरात्रेण यजते प्रवदितैव वाचो भव-
त्यथो एनं वाचस्पतिरित्याहुः, इति ।

बबरो नामतः, प्रवाहणस्यापत्यं प्रावाहणिः । बबरवदन्योऽपि पञ्चरात्रेण
सभायां प्रकर्षेण वक्ता भवति । तदीयं वक्तृत्वमनुमोदमानाः सर्वे सभ्यास्तं
वाचस्पतिरित्येवं व्यवहरन्ति ॥

एवं बहुविधफलसाधनत्वेन पञ्चरात्रं विधाय न्यूनातिरेकाभावेन तं प्रशं-
सति—

अनामश्चतूरात्रोऽतिरिक्तः षड्रात्रोऽथवा एष सं-
प्रति यज्ञो यत्पञ्चरात्रो य एवं विद्वान्पञ्चरात्रेण

यजते संप्रत्येव यज्ञेन यजते , इति ।

एकेनाह्वा न्यूनत्वाच्चतुरात्रो नोक्तेभ्यः फलेभ्यः पर्याप्तः । पञ्चभिरेवाहो-
भिस्तत्फलनिवृत्तेरेकेनाह्वा षड्वात्रोऽतिरिक्तः । एष पञ्चरात्रः संप्रति समी-
चीनो न्यूनातिरेकाभावेन योग्यः । अत एतदनुष्ठायी योग्येनैव यज्ञेनेष्टवा-
न्भवति ॥

अथाहर्गतां पञ्चसंख्यां प्रशंसति—

पञ्चरात्रो भवति पञ्च वा ऋतवः संवत्सरे
ऋतुष्वेव संवत्सरे प्रति तिष्ठत्यथो पञ्चाक्षरा
पङ्क्तिः पाङ्क्तो यज्ञो यज्ञमेवाव रुन्धे, इति ।

हेमन्तशिशिरयोः समासादृतूनां पञ्चत्वम् ॥

अथ पञ्चरात्रावयवभूतानि पञ्चाहानि विधत्ते—

त्रिवृदग्निष्टोमो भवति तेज एवाव रुन्धे पञ्चदशो भव-
न्तीन्द्रियमेवाव रुन्धे सप्तदशो भवत्यन्नाद्यस्यावरुद्ध्या
अथो प्रैव तेन जायते पञ्चविंशोऽग्निष्टोमो भवति
प्रजापतेराप्त्यै महाव्रतवानन्नाद्यस्यावरुद्ध्यै विश्वजि-
त्सर्वपृष्ठोऽतिरात्रो भवति सर्वस्याभिजित्यै, इति ।

प्रकृतौ हि त्रिवृत्पञ्चदशसप्तदशैकविंशैश्चतुर्भिः स्तोमैरग्निष्टोमगतानि द्वादश
स्तोत्राणि निष्पाद्यन्ते । अत्र त्वेकेनैव त्रिवृत्स्तोमेन सर्वस्तोत्रनिष्पत्तिः ।
तादृशोऽग्निष्टोमः प्रथममहः । त्रिवृदग्न्योरुभयोर्मुखेन सहोत्पन्नत्वात्त्रिवृता तेजः-
प्राप्तिः । पञ्चदशेनैकेनैव स्तोमेन युक्त उक्थ्यो द्वितीयमहः । पञ्चदशस्तोमस्ये-
न्द्रस्य चोरौ बाहुषु सहोत्पन्नत्वात्पञ्चदशेनेन्द्रियप्राप्तिः । सप्तदशेनैकेन स्तोमेन
युक्त उक्थ्यस्तृतीयमहः । सप्तदशस्यान्नाधारे मध्यप्रदेश उत्पन्नत्वात्तेनान्नप्राप्तिः ।
अपि च सप्तदशस्य प्राजापत्यत्वात्तेन प्रजोत्पादकत्वमपि भवति । यद्यप्यत्रो-
भयत्रोक्थ्यो न श्रुतस्तथाऽप्यहीनानामेतेषां द्वादशाहविकृतित्वाद्द्वादशाहे च
प्रायणीयानन्तरभाविनः पृष्ठचषडहस्य पञ्चरात्रप्रकृतित्वात्पृष्ठचषडहे च द्विती-
यतृतीययोरुभयोरुक्थ्यत्वात्तद्विकृतिरूपयोरनयोरप्यहोरुक्थ्यत्वं लभ्यते । एत-
देवाभिप्रेत्य बौधायनेनोक्तम्—‘ तस्याहानि त्रिवृदग्निष्टोमः पञ्चदश उक्थ्यः

(पञ्चरात्राभिधानम्)

सप्तदश उक्थयः पञ्चविंशोऽग्निष्टोमो महाव्रतवान्विश्वजित्सर्वपृष्ठोऽतिरात्रः ।
इति । चोदकप्राप्तानामपि त्रयाणामेतेषामह्नां विस्पष्टार्थं पुनर्विधानम् । पञ्च-
विंशेनैकेनैव स्तोमेन युक्तोऽग्निष्टोमश्चतुर्थमहः । यद्यपि त्रिवृदादिस्तोमवत्सामब्रा-
ह्मणे पञ्चविंशस्तोमो नाऽऽन्नातस्तथाऽपि सूत्रकारोक्तप्रकारेण स स्तोम उच्येयः ।
अस्य च स्तोमस्य प्रजापतिदेवताकत्वात्तेन तत्प्राप्तिः । स चाग्निष्टोमो महाव्रत-
धर्मवान् । गवामयने महाव्रताख्यमेकमहः । तस्मिन्नहनि यानि स्तोत्राणि
तान्यत्र प्रयोक्तव्यानीत्यर्थः । महाव्रतस्यान्नसाधनत्वात्तेनान्नप्राप्तिः । विश्वजि-
न्नामाऽग्निष्टोमविकारः कश्चिदेकाहः । सोऽन्नातिरात्रविकृतित्वमापादितः पञ्चम-
महर्भवति । स पुनः सर्वपृष्ठो रथंतरबृहद्वैरूपवैराजशाकरैवताख्यानि पृष्ठस्तोत्र-
गतानि सामानि सर्वाण्यपि यस्यासौ सर्वपृष्ठः । स च सर्वस्य फलस्याभिजित्यै
संपद्यते ॥

अत्र मीमांसा ।

अष्टमाध्यायस्य प्रथमपादे दशमाधिकरणे चिन्तितम्—

अहर्गणेषु सोमस्य द्वादशाहस्य वाऽग्निमः ।

पूर्ववह्निसंघादिविशेषैरन्तिमो भवेत् ॥

द्विरात्रमारभ्य शतरात्रपर्यन्तेषु अहर्गणेषु गवामयने च पूर्ववदव्यक्तलिङ्गेन
सोमस्य धर्मा इति चेन्न । विशेषलिङ्गसद्भावात् । द्वादशाहपदान्तर्गतोऽहःशब्दः
षष्टिघटिकात्मकदिनपरः । द्विरात्रादिपदान्तर्गतो रात्रिशब्दश्च तादृशः
एतदेकं विशेषलिङ्गम् । अहःसंघो द्वितीयं, द्वादश दीक्षास्तृतीयं, तच्च गवा
मयने विद्यते । तत्र ह्यभीन्धत एव दीक्षाभिरित्युक्त्वा दीक्षायुग्मानि(णि) षट्-
पन्यस्तानि—‘द्वाभ्यां लोमावद्यन्ति द्वाभ्यां त्वचं द्वाभ्यामसृद्वाभ्यां मांसं
द्वाभ्यामस्थि द्वाभ्यां मज्जानमात्मदक्षिणं वै सञ्चम्’ इति । तस्मादहर्गणेषु
द्वादशाहस्य धर्माः ॥

प्रथमाध्यायस्य तृतीयपादे पञ्चमाधिकरणे चिन्तितम्—

लौकिको वाक्यगो वाऽर्थस्त्रिवृदादेः समत्वतः ।

उभौ विध्यर्थवादैकवाक्यत्वादस्त्विहान्तिमः ॥

त्रिवृद्बहिष्पवमानमिति श्रुतौ त्रिवृच्छब्दस्य त्रैगुण्यं लोके प्रसिद्धोऽर्थः ।
वाक्यशेषाद्वक्त्रयात्मकेषु त्रिषु सूक्तेष्ववस्थितानां बहिष्पवमानस्तोत्रनिष्पादन-
क्षमाणामुपास्मै गायता नर इत्यादीनामृचां नवकमथः । तत्र धर्मनिर्णये वेदस्य
प्रबलत्वेऽपि पदपदार्थनिर्णये लोकवेदयोः समानबलत्वाद्भावार्थो विकल्पेन

ग्रहीतव्याविति चेन्मैवम् । लौकिकार्थस्वीकारपक्षे विधिवाक्येऽर्थस्त्रैगुण्यम्, अर्थवादवाक्ये स्तोत्रियाणामृचां नवकमित्येवं विध्यर्थवादवाक्ययोर्वैयधिकरण्यादेकवाक्यत्वं न स्यादत एकवाक्यत्वाय स्तोत्रियाणां नवक्रमेव विधिवाक्ये नियतोऽर्थः ॥

दशमाध्यायस्य षष्ठपादे सप्तमाधिकरणे चिन्तितम्—

त्रिवृदग्निष्टुदित्येतत्सर्वत्र स्तोम एव वा ।

आद्यस्त्रैगुण्यवाचित्वादन्त्यः स्तोमेऽस्य रूढितः ॥

एवं श्रूयते—‘त्रिवृदग्निष्टुदग्निष्टोमः’ इति । किं त्रिवृत्त्वमाग्निष्टुति क्रतौ सर्वेषु साधनेषु संपद्यते, किं वा स्तोममात्रसंबन्धि । तत्र त्रिवृद्रज्जुरित्यादौ त्रिवृच्छब्दस्य त्रैगुण्यवाचित्वदर्शनादत्रापि क्रतुसाधनेषु या या संख्या श्रूयते सा सर्वा त्रित्वेन विक्रियत इति प्राप्ते ब्रूमः—यद्यपि त्रिवृच्छब्दोऽवयवप्रसिद्ध्या लोके त्रैगुण्यं ब्रूते तथाऽपि वेदे रूढ्या स्तोमवाची । त्रिवृद्वहिष्पवमानौमित्युक्त्वा स्तोत्रियाणां नवानामृचामनुक्रमेणादत्र स्तोमविषयमेव त्रिवृत्त्वम् ॥

सप्तमाध्यायस्य तृतीयपादे तृतीयाधिकरणे चिन्तितम्—

विश्वजित्सर्वपृष्ठः किमनुवादो रथंतरम् ।

बृहता वा समुच्चयं यद्वा षाढहिकानि षट् ॥

अतिदेश्यानि तत्राऽऽद्यो माहेन्द्रादिचतुष्टये ।

पृष्ठशब्दाच्चोदकेन सर्वेषामिह संभवात् ॥

समुच्चयो वा विधये सर्वत्वं बह्वपेक्षया ।

न तु द्वयोरतः षण्णां पृष्ठानामतिदेशनम् ॥

“विश्वजित्सर्वपृष्ठो भवति” इति श्रूयते । तत्र सर्वपृष्ठशब्दोऽनुवादः । कुतः, प्राप्तत्वात् । तथा हि ज्योतिष्टोमे माध्यंदिनपवमानानन्तरभावीनि माहेन्द्रादीनि चत्वारि स्तोत्राणि सन्ति । ‘अभि त्वा शूर नोनुमः’ ‘कया नश्चित्र आभुवत्’ ‘तं वो दस्ममृतीषहं’ ‘तरोभिर्वो विदद्रसुम्’ इत्येतेषु चतुर्षु सूक्तेषु तानि स्तोत्राणि सप्तदशस्तोमतामापाद्य गीयन्ते । एकस्मिन्सूक्ते विद्यमानानां तिसृणामृचां ब्राह्मणोक्तविधानेन सप्तदशधाऽभ्यासः सप्तदशस्तोमः । तादृशेषु स्तोत्रेषु पृष्ठशब्दः श्रूयते—‘सप्तदशानि पृष्ठानि’ इति । तानि चत्वारि पृष्ठानि विश्वजिति चोदकप्राप्तत्वात्सर्वपृष्ठशब्देनानूद्यन्त इत्याद्यः पक्षः ।

(अश्वमेधमन्त्रकथनम्)

रथंतरपृष्ठबृहत्पृष्ठयोज्योतिष्ठोमे विकल्पितयोरिहापि चोदकेन विकल्पमासौ सर्वशब्देन समुच्चयो विधीयते । तथा सत्यनुवादकृतं वैयर्थ्यं न भविष्यतीति द्वितीयः पक्षः । सर्वत्वं बहुषु मुख्यं न तु द्वयोः । तस्मादनेन सर्वपृष्ठशब्देन षट्संख्याकानि पृष्ठान्यतिदिश्यन्ते । षडहे प्रतिदिनमेकैकं पृष्ठं विहितम् । तानि च षट्पृष्ठानि रथंतरबृहद्वैरूपवैराजशाकररैवतसामभिर्निष्पाद्यानि । यद्यपि विश्वजित एकाहत्वाज्ज्योतिष्ठोमविकृतित्वमेव नतु षडहविकृतित्वं, तथाऽपि सर्वपृष्ठोक्तिबलात्तानि षट्पृष्ठान्यतिदिश्यन्ते ॥

दशमाध्यायस्य षष्ठे पादे पञ्चमाधिकरणे चिन्तितम्—

किं सर्वपृष्ठे सर्वाणि पृष्ठदेशे यथोक्ति वा ।

पृष्ठशब्दात्पृष्ठदेशे वचनात्तु व्यवस्थितिः ॥

इदमाम्नायते—‘विश्वजित्सर्वपृष्ठः’ इति । षडहे षट्सहस्रं क्रमेण रथंतर-बृहद्वैरूपमित्यादिभिः षडभिः सामभिः पृष्ठस्तोत्रं निष्पादितम् । तानि सर्वाणि पृष्ठसामानि यस्मिन्विश्वजिति सोऽयं सर्वपृष्ठः । तत्र माध्यंदिनप-वमानमैत्रावरुणसाम्नोरन्तरालरूपे पृष्ठस्तोत्रदेशे किं सर्वाणि पृष्ठसामानि कार्याणि, किंवा यथावचनं देशव्यवस्थेति संशयः । पृष्ठकार्यगमकेन(ण) पृष्ठशब्देन पृष्ठदेशे प्राप्ते वचनेन देशविशेषो व्यवस्थाप्यते । वचनं चैवमा-म्नायते—‘पवमाने रथंतरं करोत्यार्भवे बृहन्मध्यत इतराणि वैरूपं होतुः पृष्ठं वैराजं ब्रह्मसाम शाकरं मैत्रावरुणसाम रैवतमच्छावाकसाम’ इति । वचनं हि न्यायाद्बलीयः । तस्माद्देशविशेषा व्यैवस्थिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

दशमोऽनुवाकः ॥ १० ॥

(अथ सप्तमाष्टके प्रथमप्रपाठके एकादशोऽनुवाकः ।)

दे॒वस्य॑ त्वा स॒वितुः॑ प्र॒सवे॑ऽश्विनो॒र्बाहु॑भ्यां
पू॒ष्णो ह॒स्ताभ्या॑मा द॒द इ॒माम॑गृ॒णन् र॒शना॑मृ॒तस्य॑

पूर्व आयुषि विदथेषु कव्या । तया देवाः सुतमा
 बभूवुर्ऋतस्य सामन्त्सरमारपन्ती । अभिधा असि
 वनमासि यन्ताऽसि धर्ताऽसि सोऽग्निं वैश्वानरश्च
 सप्रथमं गच्छ स्वाहाऽस्वः पृथिव्यां यन्ता राड्य-
 न्ताऽसि यमनो धर्ताऽसि धरुणः कृष्यै त्वा
 क्षेमाय त्वा रय्यै त्वा षोषाय त्वा पृथिव्यै
 त्वाऽन्तरिक्षाय त्वा दिवे त्वा सते त्वाऽ-
 संते त्वाऽद्भ्यस्त्वौषधीभ्यस्त्वा विश्वेभ्यस्त्वा
 भूतेभ्यः (१) ॥

(धरुणः पञ्चविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठक एकादशोऽनुवाकः ॥ ११ ॥

(अथ सप्तमाष्टके प्रथमप्रपाठक एकादशोऽनुवाकः ।)

देवस्य । त्वा । सवितुः । प्रसव इति प्र-सवे ।
 अश्विनोः । बाहुभ्यामिति बाहु-भ्याम् । पूष्णः ।
 हस्ताभ्याम् । एति । ददे । इमाम् । अगृभणन् । रशनाम् ।
 ऋतस्य । पूर्वे । आयुषि । विदथेषु । कव्या । तया ।
 देवाः । सुतम् । एति । बभूवुः । ऋतस्य । सामन् ।

मन्त्रपाठस्तु—

देवस्य त्वा सवितुः प्रसवेऽश्विनो-

र्बाहुभ्यां पूष्णो हस्ताभ्यामा ददे, इति

हे रशने सवितुर्देवस्य प्रेरणे सत्यश्विसंबन्धिभ्यां बाहुमूलाभ्यां पूषसंबन्धिभ्यां हस्ताग्राभ्यां त्वामाददे ॥

अथ ब्राह्मणम्—‘इमामगृभ्णन्नशनामृतस्येत्यधिवदति यजुष्कृत्यै’ इति ॥

पाठस्तु—

इमामगृभ्णन्नशनामृतस्य पूर्वं आयुषि

विदथेषु कव्या । तया देवाः सुत-

मा बभूवुर्ऋतस्य सामन्त्सरमारपन्ती, । इति ।

विदथेषु यज्ञेषु आयुषि यजमानायुर्निमित्ते पूर्वं कव्या कवयो विद्वांस ऋत्विज ऋतस्य यज्ञस्य संबन्धिनीमिमां रशनामगृभ्णन्स्वीकृतवन्तः । तया रशनया देवाः सर्वे सुतमाबभूवुरश्वबन्धनद्वारा तस्मिन्नश्वमेधे प्रधानभूतं त्रिरात्राख्यं सोमयागमभितः प्राप्ताः । कीदृशी रशना, ऋतस्य यज्ञस्य सामन्तामनि समाप्तौ निमित्तभूतायां सत्यां सरं सरणं प्रवृत्तिमारपन्ती कथयन्ती । हे ऋत्विग्यजमानाः शीघ्रं यज्ञं समापयतेति वदन्ती सेयं रशना लक्ष्यते, स्वकीयदीर्घत्वेनाश्वबन्धनयोग्यत्वदर्शनात् ॥

कल्पः—‘अभिधा असित्यश्वमभि दधाति’ इति ॥

पाठस्तु—

अभिधा असि भुवनमसि यन्ताऽसि धर्ताऽसि सोऽग्निं

वैश्वानरं सप्रथमं गच्छ स्वाहाकृतः पृथिव्यां

यन्ता राड्यन्ताऽसि यमनो धर्ताऽसि धरुणः कृष्यै

त्वा क्षेमाय त्वा रय्यै त्वा पोषाय त्वा पृथिव्यै

त्वाऽन्तरिक्षाय त्वा दिवे त्वा सते त्वाऽसते त्वाऽद्-

भ्यस्त्वौषधीभ्यस्त्वा विश्वेभ्यस्त्वा भूतेभ्यः, इति ॥

अभिधीयते धार्यते बध्यत इत्यभिधा । हेऽश्व त्वं तादृशो बध्यमानोऽसि । तथा भुवनादिरूपोऽसि । तव प्राजापत्यत्वात्प्राजापतिगुणाः सर्वेऽपि त्वय्य-

(अथमेधमन्त्रकथनम्)

वस्थिताः । प्रजापतिश्च भुवनकारणत्वाद्भुवनरूपः । अन्तर्यामित्वाच्च यन्ता ।
पोषकत्वाच्च धर्ता । तद्वारा त्वमपि तथाविधोऽसि । स तादृशस्त्वं वैश्वानरं सर्व-
पुरुषहितकारिणं सप्रथमं विस्तारेण सहितमग्निमाहवनीयं गच्छ । आहवनीये
ह्यग्निमानि हूयन्ते । तत्र गत्वा च स्वाहाकृतः स्वाहाकारेणास्माभिर्देवेभ्यो दत्तो
भव । ततो हुतः सन्नृपो भूत्वा पृथिव्यां यन्ता राहृभव नियामको राजा भव ।
ततोऽनन्तरभाविन्यन्तरिक्षे च ग्रहनक्षत्रादीनां यन्ता यमनश्चापि, नियन्तुमुद्युक्तो
यन्ता, नियन्तुं समर्थो यमनस्तादृशो भव । ततोऽप्युपरितने द्युलोके धर्ता
भरुणोऽसि, स्वर्गस्थितानां पुरुषाणां धर्ता पोषयितुमुद्युक्तः, धरुणः पोषयितुं
समर्थः, तादृशो भव । तथाविधं त्वां कृष्यै सर्व(स्य)निष्पत्तये बध्नामीति शेषः ।
एवमुत्तरत्रापि योज्यम् । क्षेमः प्राप्तस्य धनस्य रक्षणम् । रयिः प्रापणीयं
धनम् । पोषस्तज्जन्या भोगपुष्टिः । पृथिव्यादयस्त्रयः प्राप्तव्या लोकाः ।
तेषु लोकेषु पूर्वं विद्यमानं द्रव्यं सत् । इतः परं संपादनीयं द्रव्यमसत् ।
एतत्सर्वं भाविज्जन्मविषयम् । अस्मिञ्जन्मन्यपेक्षिता आप ओषधयः सर्वप्राणि-
नश्च । तस्य सर्वस्य सिद्ध्यर्थं त्वामिह बध्नामि । एतच्च सर्वं यागद्वारेणोप-
पद्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे प्रथमप्रपाठक

षकादशोऽनुवाकः ॥ ११ ॥

(अथ सप्तमाष्टके प्रथमप्रपाठके द्वादशोऽनुवाकः ।)

वि॒भूर्मा॒त्रा प्र॒भूः पि॒त्राऽश्वो॑ऽसि ह्यो॒ऽस्य॒त्यो॑ऽसि
न॒रोऽस्य॒र्वा॑ऽसि स॒प्ति॒रसि वा॒ज्य॑सि वृ॒षाऽसि
नृ॒मणा॑ असि य॒युर्ना॑मा॒स्यदि॒त्यानां॑ प॒त्वान्वि॑-
ह्य॒ग्नये॒ स्वाहा॒ स्वाहे॑न्द्रा॒ग्निभ्या॑ स्वाहा प्र॒जाप॑तये
स्वाहा वि॒श्वेभ्यो॑ दे॒वेभ्यः॑ स्वाहा सर्वा॑भ्यो

दे॒वता॑भ्य इ॒ह धृ॒तिः स्वा॒हेह वि॒धृतिः॑ स्वा॒हेह
रन्तिः॑ स्वा॒हेह रम॑तिः स्वाहा भूर॑सि भुवे त्वा
भव्या॑य त्वा भविष्य॑ते त्वा विश्वे॑भ्यस्त्वा भूते॑भ्यो
दे॒वा आशा॑पाला ए॒तं दे॒वेभ्योऽश्वं॑ मे॒धाय॑ प्रोक्षि॑तं
गोपा॑यत (१) ॥

(रन्तिः स्वाहा द्वाविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके द्वादशोऽनुवाकः ।)

वि॒भूरि॑ति वि-भूः । मा॒त्रा । प्र॒भूरि॑ति प्र-भूः ।
पि॒त्रा । अश्वः॑ । अ॒सि । ह॒यः । अ॒सि । अ॒त्यः । अ॒सि ।
न॒रः । अ॒सि । अ॒र्वा । अ॒सि । स॒त्तिः । अ॒सि । वा॒जी ।
अ॒सि । वृ॒षा । अ॒सि । नृ॒मणा॑ इति नृ-मनाः । अ॒सि ।
य॒युः । ना॒म । अ॒सि । आ॒दि॒त्याना॑म् । प॒त्वं । अ॒न्वि॒ति ।
इ॒हि । अ॒ग्रे॒ये । स्वाहा॑ । स्वाहा॑ । इन्द्रा॑ग्निभ्यामि॒ती-
न्द्रा॑ग्नि-भ्याम् । स्वाहा॑ । प्र॒जाप॑तय इति प्र॒जा-प॑तये ।
स्वाहा॑ । विश्वे॑भ्यः । दे॒वेभ्यः॑ । स्वाहा॑ । सर्वा॑भ्यः ।
दे॒वता॑भ्यः । इ॒ह । धृ॒तिः । स्वाहा॑ । इ॒ह । वि॒धृति॑रिति

(अश्वमेधमन्त्रकथनम्)

वि-धृतिः । स्वाहा । इह । रन्तिः । स्वाहा । इह ।
 रमतिः । स्वाहा । भूः । असि । भुवे । त्वा । भव्याय ।
 त्वा । भविष्यते । त्वा । विश्वेभ्यः । त्वा । भूतेभ्यः ।
 देवाः । आशापाला इत्याशा-पालाः । एतम् ।
 देवेभ्यः । अश्वम् । मेधाय । प्रोक्षितमिति प्र-उक्षितम् ।
 गोपायत (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके द्वादशोऽनुवाकः ।)

कल्पः—‘ विभूर्मात्रा प्रभूः पित्रेत्यश्वस्य दक्षिणे कर्णे यजमानं वाच-
 यित्वा ’ इति ॥

पाठस्तु—

विभूर्मात्रा प्रभूः पित्राऽश्वोऽसि हयोऽस्यत्योऽ-
 सि नरोऽस्यर्वाऽसि सप्तिरसि वाज्यासि वृषाऽसि
 नृमणा असि ययुर्नानास्यादित्यानां पदान्विहि, इति ।

हेऽश्व त्वं मात्रा त्वदीयया पृथिवीरूपया विभूगति व्याप्तिमानसि । पित्रा
 द्युलोकरूपेण प्रभूः प्रभुत्वशक्तिमानसि । ‘इयं वै माता । असौ पिता’ इति हि
 ब्राह्मणम् । पृथिव्या विभुत्वाद्युलोकस्य भोगप्रभुत्वाच्च तदुभयमस्मिन्नुपच-
 र्यते । तथा त्वमश्वोऽसि मुख्याश्वजातिमानसि, न तु तव गर्दभसांकर्यम् ।
 हिधातोः क्रमणार्थकादुत्पन्नो हयशब्दः । अतो हयोऽसि समीचीनक्रमणवा-
 नसि । सूरसौकर्येण भूमावाक्रमणं त्वदीयं स्थिरमित्यर्थः । अत्योऽसि सतत-
 गमनशीलोऽसि । नरोऽस्युपर्याख्यानां नेताऽसि । अर्वाऽसि समीचीनगतिमा-

नसि । सप्तिरसि सर्वेष्वपि युद्धादिकार्येषु संबद्धोऽसि । वाजी वेगवानसि । वृषा पुंस्त्वसामर्थ्यवानसि । नृमणा वृभिर्मननीयोऽसि । ययुर्नामासि स्वर्ग-
प्रापक इत्येतदेव तव प्रियं नाम । अत एव ब्राह्मणं ' ययुर्नामासीत्याह ।
एतद्वा अश्वस्य प्रियं नामधेयम् ' इति । ईदृशस्त्वमादित्यानां प्रतिमासवर्तिनां
द्वादशसंख्यानां पत्वे पतनं यदन्तरिक्षगमनं तदन्वन्तरिक्षमार्गेणेहि गच्छ ॥

कल्पः—' अग्नये स्वाहा स्वाहेन्द्राग्निभ्यामिति पूर्वहोमान्हुत्वा ' इति ॥

पाठस्तु—

अग्नये स्वाहा स्वाहेन्द्राग्निभ्याः स्वा-
हा प्रजापतये स्वाहा विश्वेभ्यो देवे-
भ्यः स्वाहा सर्वाभ्यो देवताभ्यः, इति ।

अत्र प्रथममन्त्रः स्वाहान्त उत्तरे चत्वारो मन्त्राः स्वाहादयः ॥

कल्पः—' रथकारगृहे वसतिर्भवतीह धृतिरिति सायमश्वस्य चतुर्षु पत्सु
चतस्रो धृतीर्जुहोति ' इति ॥

पाठस्तु—

इह धृतिः स्वाहेह विधृतिः स्वाहेह
रन्तिः स्वाहेह रमतिः स्वाहा, इति ।

इहास्मिन्दक्षिणपूर्वपादे धृतिर्धरणं स्थैर्यं भवतु । तदर्थमिदं स्वाहुतमस्तु ।
इहास्मिन्दक्षिणपृष्ठपादे विधृतिर्विशेषेण स्थैर्यमस्तु । इहास्मिन्नुत्तरपृष्ठपादे रन्तिः
स्थैर्येण रमणमस्तु । इहास्मिन्नुत्तरपूर्वपादे रमतिरत्यन्तं स्थिरं रमणमस्तु ॥

भूरसि भुवे त्वा भव्याय त्वा भविष्यते
त्वा विश्वेभ्यस्त्वा भूतेभ्यः, इति ।

कल्पः—' भूरसि भुवे त्वा भव्याय त्वा भविष्यते त्वेत्यश्वमुत्सृज्य ' इति ।

विश्वेभ्यस्त्वा भूतेभ्य इति मन्त्रशेषपाठः । हेऽश्व त्वं भूरस्यतीतानामनाग-
तानां वर्तमानानां भावयिताऽसि । भूशब्दोऽतीतमाचष्टे, भव्यशब्दो वर्त-
मानं, भविष्यच्छब्द आगामि, तस्य त्रिविधस्य श्रेयसः सिद्ध्यर्थं त्वामुत्सृ-
जामि । तथा विश्वेभ्यो भूतेभ्यः सर्वप्राणिस्वाधीनत्वार्थं त्वामुत्सृजामि ॥

कल्पः—' देवा आशापाला इति रत्निभ्यः परिददाति ' इति ॥

पाठस्तु—

(अश्वमेधमन्त्रकथनम्)

देवा आशापाला एतं देवेभ्योऽश्वं

मेधाय प्रोक्षितं गोपायत, इति ॥

आशापाला दिक्षु पालकाः । हे देवा देवमूर्तिधारिणो रत्नाद्याभरणभूषिताः शतसंख्याका राजपुत्रा मेधाय यज्ञाय प्रोक्षितमेतमश्वं देवेभ्यो देवार्थं गोपायत रक्षत ॥

इति श्रीमत्सायणाचार्यविरचिते माधर्वाये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके त्रयोदशोऽनुवाकः ।)

आर्यनाय स्वाहा प्रायणाय स्वाहोद्द्रावाय
स्वाहोद्द्रुताय स्वाहा शूकराय स्वाहा शूकृताय
स्वाहा पलायिताय स्वाहाऽऽपलायिताय स्वाहाऽऽव-
लंगते स्वाहा परावलंगते स्वाहाऽऽयते स्वाहा प्रयते
स्वाहा सर्वस्मै स्वाहा (१ ॥

(आर्यनायोत्तरमापलायिताय षड्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके त्रयोदशोऽनुवाकः ॥ १३ ॥

(अथ सप्तमाष्टके प्रथमप्रपाठके त्रयोदशोऽनुवाकः ।)

आर्यनायेत्या-अर्यनाय । स्वाहा । प्रायणायेति
प्र-अर्यनाय । स्वाहा । उद्द्रावायेत्युत्-द्रावाय । स्वाहा ।

उद्द्रुतायेत्युत्—द्रुताय । स्वाहा । शूकारायेति शू—काराय ।
 स्वाहा । शूकृतायेति शू—कृताय । स्वाहा । पलायिताय ।
 स्वाहा । आपलायितायेत्यां—पलायिताय । स्वाहा ।
 आवल्गते इत्यां—वल्गते । स्वाहा । परावल्गते इति
 परा—वल्गते । स्वाहा । आयते इत्यां—यते । स्वाहा ।
 प्रयते इति प्र—यते । स्वाहा । सर्वस्मै ।
 स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके त्रयोदशोऽनुवाकः ॥ १३ ॥

(अथ सप्तमकाण्डे प्रथमप्रपाठके त्रयोदशोऽनुवाकः)

कल्पः—‘आयनाय स्वाहा प्रायणाय स्वाहेत्युद्द्रावान्’ इति ॥
 पाठस्तु—

आयनाय स्वाहा प्रायणाय स्वाहोद्द्रावाय स्वाहो-
 द्द्रुताय स्वाहा शूकाराय स्वाहा शूकृताय स्वाहा
 पलायिताय स्वाहाऽऽपलायिताय स्वाहाऽऽवल्गते
 स्वाहा परावल्गते स्वाहाऽऽयते स्वाहा
 प्रयते स्वाहा सर्वस्मै स्वाहा, इति ॥

आभिमुख्येनायनं गमनं यस्यासावायनस्तस्मा अश्वाय, तत्प्रीत्यर्थमिदं
 स्वाहुतम् । आभिमुख्यगमनमपि द्विविधं—मन्दगमनं तीव्रगमनं च । तत्राऽऽद्यं
 पूर्वमन्त्रेऽभिहितं, द्वितीयं प्रायणमन्त्रेऽभिधीयते । केचन धूर्ता अश्वा गन्तुमनिच्छ-
 न्तस्ताडिताः सन्तः पूर्वपादावुन्नमयन्ति, अन्ये चापरौ पादावुन्नमयन्ति, तदु-
 भयमुद्द्रावोद्द्रुतशब्दाभ्यामभिधीयते । कशया घातितेनोद्भवणार्थं क्रियमाणस्य
 शब्दविशेषस्यानुकरणार्थं शूकार इति प्रयुक्तम् । शूकृतमेतदेव । पूर्वापरपाद

(अश्वमेधमन्त्रकथनम्)

विषयत्वेन द्वेधाऽभिधानम् । पुरतो वेगेन धावनं पलायनम् । आभिमुख्येन धावनमापलायनम् । चतुर्णामपि पादानां सकृदुन्नमनमाभिमुख्यविषयमावलगनम् । पराङ्मुखत्वविषयं परावलमनम् । पूर्वमायनप्रायणशब्दाभ्यां योऽर्थोऽभिहितः सोऽतीतविषयः । इह त्वायत्प्रयच्छब्दाभ्यां वर्तमानविषयः स एवार्थोऽभिधीयते । अतो यथोक्ततत्तद्गुणयुक्तायाश्वाय तत्प्रीत्यर्थं स्वाहा हुतमिदमस्तु । किं बहुना सर्वस्मै सर्वप्रकारगमनविशेषयुक्ताश्वप्रीत्यर्थमिदं स्वाहा हुतमस्तु । उत्कृष्टगमन-विषयत्वादेतेषां होमानामुद्भावा इति नामधेयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

अथोद्देशोऽनुवाकः ॥ १३ ॥

(अथ सप्तमाष्टके प्रथमप्रपाठके चतुर्दशोऽनुवाकः ।)

अ॒ग्नये॒ स्वाहा॒ सोमा॑य॒ स्वाहा॑ वा॒यवे॒ स्वाहा॑ऽपां
मोदा॑य॒ स्वाहा॑ स॒वित्रे॒ स्वाहा॑ सर॒स्वत्यै॒ स्वाहेन्द्रा॑य॒
स्वाहा॑ बृह॒स्पत॑ये॒ स्वाहा॑ मि॒त्राय॒ स्वाहा॑ वरु॒णाय॒
स्वाहा॑ सर्व॒स्मै स्वाहा॑ (१)

(अ॒ग्नये॒ वा॒यवे॑ऽपां मोदा॑येन्द्रा॑य॒ अ॒योर्विश॑न्तिः ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके चतुर्दशोऽनुवाकः ॥ १४ ॥

(अथ सप्तमाष्टके प्रथमप्रपाठके चतुर्दशोऽनुवाकः ।)

अ॒ग्नये॒ । स्वाहा॑ । सोमा॑य॒ । स्वाहा॑ । वा॒यवे॒ । स्वाहा॑ ।
अ॒पाम् । मोदा॑य॒ । स्वाहा॑ । स॒वित्रे॒ । स्वाहा॑ । सर॒स्वत्यै॒ ।

स्वाहा । इन्द्राय । स्वाहा । बृहस्पतये । स्वाहा । मित्राय ।

स्वाहा । वरुणाय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके चतुर्दशोऽनुवाकः ॥ १४ ॥

(अथ सप्तमकाण्डे प्रथमप्रपाठके चतुर्दशोऽनुवाकः ।)

कल्पः—‘ अग्नये स्वाहा सोमाय स्वाहेति पूर्वहोमान् ’ इति ॥

पाठस्तु—

अग्नये स्वाहा सोमाय स्वाहा वायवे स्वाहाऽपां
मोदाय स्वाहा सवित्रे स्वाहा सरस्वत्यै स्वाहे-
न्द्राय स्वाहा बृहस्पतये स्वाहा मित्राय स्वाहा
वरुणाय स्वाहा सर्वस्मै स्वाहा, इति ॥

अपां मोदः पर्जन्यः । अनुक्तानां पूर्वहोमाङ्गानां देवानां संग्रहार्थं
सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

चतुर्दशोऽनुवाकः ॥ १४ ॥

(अथ सप्तमाष्टके प्रथमप्रपाठके पञ्चदशोऽनुवाकः)

पृथिव्यै स्वाहाऽन्तरिक्षाय स्वाहा दिवे स्वाहा
सूर्याय स्वाहा चन्द्रमसे स्वाहा नक्षत्रेभ्यः स्वाहा
प्राच्यै दिशे स्वाहा दक्षिणायै दिशे स्वाहा प्रतीच्यै
दिशे स्वाहोदीच्यै दिशे स्वाहोर्ध्वायै दिशे स्वाहा

(अश्वमेधमन्त्रकथनम्)

दि॒ग्भ्यः स्वाहा॑ऽवा॒न्तर॑दि॒शाभ्यः स्वाहा॑ समा॒भ्यः
स्वाहा॑ श॒रद्भ्यः स्वाहा॑ऽहो॒रात्रे॑भ्यः स्वाहा॑ऽर्ध॒मासे॑भ्यः
स्वाहा॑ मा॒सेभ्यः स्वाह॑र्तु॒भ्यः स्वाहा॑ सं॒वत्स॒राय॑ स्वाहा॑
सर्व॑स्मै स्वाहा॑ (१) ॥

(पृथिव्यै सूर्याय नक्षत्रभ्यः प्राच्यै सप्तचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके पञ्चदशोऽनुवाकः ॥ १५ ॥

(अथ सप्तमाष्टके प्रथमप्रपाठके पञ्चदशोऽनुवाकः ।)

पृ॒थि॒व्यै । स्वाहा॑ । अ॒न्तरि॑क्षाय । स्वाहा॑ । दि॒वे ।
स्वाहा॑ । सूर्या॑य । स्वाहा॑ । च॒न्द्रम॑से । स्वाहा॑ । नक्ष॑त्रेभ्यः ।
स्वाहा॑ । प्रा॒च्यै । दि॒शे । स्वाहा॑ । दक्षि॑णायै । दि॒शे ।
स्वाहा॑ । प्र॒तीच्यै॑ । दि॒शे । स्वाहा॑ । उ॒दीच्यै॑ । दि॒शे ।
स्वाहा॑ । ऊ॒र्ध्वायै॑ । दि॒शे । स्वाहा॑ । दि॒ग्भ्य इति॑ दिक्—
भ्यः । स्वाहा॑ । अ॒वा॒न्तर॑दि॒शाभ्य॑ इत्य॒वान्तर॑—दि॒शाभ्यः॑ ।
स्वाहा॑ । समा॒भ्यः । स्वाहा॑ । श॒रद्भ्य॑ इति॑ श॒रत्—भ्यः॑ ।
स्वाहा॑ । अ॒हो॒रात्रे॑भ्य॑ इत्य॒हः—रा॒त्रेभ्यः॑ । स्वाहा॑ । अ॒र्ध॒मा॒सेभ्य॑ इत्य॒र्ध—मा॒सेभ्यः॑ । स्वाहा॑ । मा॒सेभ्यः॑ । स्वाहा॑ ।

ऋतुभ्य इत्यृतुभ्यः । स्वाहा । संवत्सरायेति संवत्सराय ।

स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके पञ्चदशोऽनुवाकः ॥ १५ ॥

(अथ सप्तमकाण्डे प्रथमप्रपाठके पञ्चदशोऽनुवाकः ।)

कल्पः—‘पृथिव्यै स्वाहाऽन्तरिक्षाय स्वाहेत्येतं हुत्वा’ इति ॥
एतमनुवाकं पूर्वनामकहोमान्तःपातित्वेनैव हुत्वेत्यर्थः ॥

पाठस्तु—

पृथिव्यै स्वाहाऽन्तरिक्षाय स्वाहा दिवे स्वाहा
सूर्याय स्वाहा चन्द्रमसे स्वाहा नक्षत्रेभ्यः स्वाहा
प्राच्यै दिशे स्वाहा दक्षिणायै दिशे स्वाहा प्रतीच्यै
दिशे स्वाहोदीच्यै दिशे स्वाहोर्ध्वायै दिशे स्वाहा
दिग्भ्यः स्वाहाऽवान्तरदिशाभ्यः स्वाहा समाभ्यः
स्वाहा शरद्भ्यः स्वाहाऽहोरात्रेभ्यः स्वाहाऽर्ध-
मासेभ्यः स्वाहा मासेभ्यः स्वाहर्तुभ्यः स्वाहा सं-
वत्सराय स्वाहा सर्वस्मै स्वाहा, इति ॥

प्राच्यादिशब्दा विशेषवाचिनः । दिक्शब्दः सामान्यवाची । समाशरसं-
वत्सरशब्दाः सौरचान्द्रनाक्षत्रविषयाः । सर्वशब्दोऽनुक्तकालविषयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे प्रथमप्रपाठके

पञ्चदशोऽनुवाकः ॥ १५ ॥

(अथमेवंमञ्जरुचयम्)

(अथ सप्तमाष्टके प्रथमप्रपाठके षोडशोऽनुवाकः ।)

अ॒ग्नये॒ स्वाहा॒ सोमा॒य स्वाहा॑ स॒वित्रे॒ स्वाहा॑
सर॑स्वत्यै॒ स्वाहा॑ पू॒ष्णे स्वाहा॑ बृह॒स्पतये॒ स्वाहा॑ऽपां
मोदा॑य॒ स्वाहा॑ वा॒यवे॒ स्वाहा॑ मि॒त्राय॒ स्वाहा॑ वरु॒-
णाय॒ स्वाहा॑ सर्व॑स्मै॒ स्वाहा॑ (१)

(अ॒ग्नये॒ सवि॒त्रे पू॒ष्णेऽपां॑ मोदा॑य॒ वा॒यवे॒ त्रयो॑वि॒श्वतिः॑ ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके षोडशोऽनुवाकः ॥ १६ ॥

(अथ सप्तमाष्टके प्रथमप्रपाठके षोडशोऽनुवाकः ।)

अ॒ग्नये॑ । स्वाहा॑ । सोमा॒य । स्वाहा॑ । स॒वित्रे॑ । स्वाहा॑ ।
सर॑स्वत्यै । स्वाहा॑ । पू॒ष्णे । स्वाहा॑ । बृह॒स्पतये॑ । स्वाहा॑ ।
अ॒पाम् । मोदा॑य । स्वाहा॑ । वा॒यवे॑ । स्वाहा॑ । मि॒त्राय॑ ।
स्वाहा॑ । वरु॒णाय॑ । स्वाहा॑ । सर्व॑स्मै । स्वाहा॑ (१) ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके षोडशोऽनुवाकः ॥ १६ ॥

(अथ सप्तमाष्टके प्रथमप्रपाठके षोडशोऽनुवाकः ।)

कल्पः—‘ अ॒ग्नये॒ स्वाहा॑ सोमा॒य स्वाहा॑न्ति पूर्वदीक्षाम् ’ इति ॥

पाठस्तु—

अ॒ग्नये॒ स्वाहा॑ सोमा॒य स्वाहा॑ स॒वित्रे॒ स्वाहा॑
सर॑स्वत्यै॒ स्वाहा॑ पू॒ष्णे स्वाहा॑ बृह॒स्पतये॑

स्वाहाऽपां मोदाय स्वाहा वायवे स्वाहा मित्राय

स्वाहा वरुणाय स्वाहा सर्वस्मै स्वाहा, इति ॥

पूर्वहोमानुवाकवदयमनुवाको व्याख्येयः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय
तैत्तिरीयसंहिताभाष्ये सप्तमकाण्डे प्रथमप्रपाठके
षोडशोऽनुवाकः ॥ १६ ॥

(अथ सप्तमाष्टके प्रथमप्रपाठके सप्तदशोऽनुवाकः ।)

पृथिव्यै स्वाहाऽन्तरिक्षाय स्वाहा दिवे स्वाहाऽ-
ग्नये स्वाहा सोमाय स्वाहा सूर्याय स्वाहा
चन्द्रमसे स्वाहाऽह्ने स्वाहा रात्रियै स्वाहर्जवे स्वाहा
साधवे स्वाहा सुक्षित्यै स्वाहा क्षुधे स्वाहाऽऽशितिम्ने
स्वाहा रोगाय स्वाहा हिमाय स्वाहा शीताय
स्वाहाऽऽतपाय स्वाहाऽरण्याय स्वाहा सुवर्गाय
स्वाहा लोकाय स्वाहा सर्वस्मै स्वाहा (१) ॥

(पृथिव्या अग्नयेऽह्ने चतुश्चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके सप्तदशोऽनुवाकः ॥ १७ ॥

(अथ सप्तमाष्टके प्रथमप्रपाठके सप्तदशोऽनुवाकः ।)

पृथिव्यै । स्वाहा । अन्तरिक्षाय । स्वाहा । दिवे ।
स्वाहा । अग्नये । स्वाहा । सोमाय । स्वाहा । सूर्याय ।
स्वाहा । चन्द्रमसे । स्वाहा । अह्ने । स्वाहा । रात्रियै ।

(अश्वमेधमन्त्रकथनम्)

स्वाहा । ऋजवे । स्वाहा । साधवे । स्वाहा । सुक्षित्या
इति सु-क्षित्यै । स्वाहा । क्षुधे । स्वाहा । आशितिम्ने ।
स्वाहा । रोगाय । स्वाहा । हिमाय । स्वाहा । शीताय ।
स्वाहा । आतपायेत्या-तपाय । स्वाहा । अरण्याय ।
स्वाहा । सुवर्गायेति सुवः-गाय । स्वाहा । लोकाय ।
स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठ सप्तमाष्टके
प्रथमप्रपाठके सप्तदशोऽनुवाकः ॥ १७ ॥

(अथ सप्तमकाण्डे प्रथमप्रपाठके सप्तदशोऽनुवाकः ।)

कल्पः—‘पृथिव्यै स्वाहाऽन्तरिक्षाय स्वाहेत्येकविंशिनीं दीक्षाम्’ इति ॥
पाठस्तु—

पृथिव्यै स्वाहाऽन्तरिक्षाय स्वाहा दिवे
स्वाहाऽग्नये स्वाहा सोमाय स्वाहा सूर्याय
स्वाहा चन्द्रमसे स्वाहाऽङ्गे स्वाहा रात्रियै
स्वाहर्जवे स्वाहा साधवे स्वाहा सुक्षित्यै
स्वाहा क्षुधे स्वाहाऽऽशितिम्ने स्वाहा रोगाय
स्वाहा हिमाय स्वाहा शीताय स्वाहाऽऽ-
तपाय स्वाहाऽरण्याय स्वाहा सुवर्गाय स्वाहा
लोकाय स्वाहा सर्वस्मै स्वाहा, इति ।

अत्र ऋज्वादयस्त्रयः पृथिव्यादिलोकाः । तथा च ब्राह्मणम्—‘इयं वा ऋजुः ।
अन्तरिक्षं साधु । असौ सुक्षितिः’ इति । अशितिमशब्देन श्रुतिवारक-

माशितृत्व+मभिधीयते । स्वर्गः पुण्यफलभूतः । लोकशब्दः सामान्यवाची ।
 अत्रातीतावग्रये स्वाहा पृथिव्यै स्वाहेत्यनुवाकौ पूर्वहोमविषयौ । तथा च
 ब्राह्मणम्—‘ अग्रये स्वाहा सोमाय स्वाहेति पूर्वहोमाजुहोति । पूर्वं एव द्विषन्तं
 भ्रातृव्यमतिक्रामति । पृथिव्यै स्वाहाऽन्तरिक्षाय स्वाहेत्याह । यथायजुरेवैतत् ।’
 इति । उत्तरौ त्वनुवाकौ दीक्षाविषयौ । तत्रापि ब्राह्मणम्—‘ अग्रये स्वाहा सोमाय
 स्वाहेति पूर्वदीक्षा जुहोति । पूर्वं एव द्विषन्तं भ्रातृव्यमतिक्रामति । पृथिव्यै
 स्वाहाऽन्तरिक्षाय स्वाहेत्येकविंशिर्नां दीक्षां जुहोति’ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

सप्तदशोऽनुवाकः ॥ १७ ॥

(अथ सप्तमाष्टके प्रथमप्रपाठकेऽष्टादशोऽनुवाकः)

भुवो देवानां कर्मणाऽपसर्तस्य पथ्याऽसि वसुभिर्दे-
 वेभिर्देवतया गायत्रेण त्वा छन्दसा युनज्म वस-
 न्तेन त्वर्तुना हविषा दीक्षयामि रुद्रेभिर्देवेभिर्देवतया
 त्रैष्टुभेन त्वा छन्दसा युनज्म ग्रीष्मेण त्वर्तुना
 हविषा दीक्षयाम्यादित्येभिर्देवेभिर्देवतया जागतेन
 त्वा छन्दसा युनज्म वर्षाभिस्त्वर्तुना हविषा
 दीक्षयामि विश्वेभिर्देवेभिर्देवतयाऽऽनुष्टुभेन त्वा
 छन्दसा युनज्म (१) शरदा त्वर्तुना हविषा

+ अत्र कस्मिंश्चित्पुस्तके ‘ आशितशब्दत्वम् ’ इति, कस्मिंश्चित्पुस्तके तु ‘ आशितशब्द-
 त्वम् ’ इति विद्यते तत्प्रामादिकमिति ज्ञेयम् ।

(अश्वमेधमन्त्रकथनम्)

दीक्षया॒म्यङ्गि॒रोभि॒र्देवेभि॒र्देव॒तया॒ पाङ्केन॒ त्वा
छन्द॑सा युन॒ज्मि हेम॑न्तशिशिराभ्यां त्व॒तुना॑ ह॒विषा॑
दीक्षया॒म्याऽहं दी॒क्षार्म॑रुहमृतस्य॒ पत्नीं॑ गाय॒त्रेण॒
छन्द॑सा ब्रह्म॒णा च॒र्तः सत्ये॑ऽधाः सत्यमृते॑ऽधाम् ।
मही॒मू षु सु॒त्रामा॑णमिह धृतिः॒ स्वाहे॒ह विधृ॑तिः
स्वाहे॒ह रन्तिः॒ स्वाहे॒ह रम॑तिः स्वाहा॑ (२) ॥

(आनुष्टुभेन त्वा छन्दसा युनज्म्येकाग्रपञ्चाशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठकेऽष्टादशोऽनुवाकः ॥ १८ ॥

(अथ सप्तमाष्टके प्रथमप्रपाठकेऽष्टादशोऽनुवाकः ।)

भुवः । दे॒वाना॑म् । कर्म॑णा । अ॒पसा॑ । ऋ॒तस्य॑ ।
प॒थ्या । अ॒सि । वसु॑भि॒रिति॒ वसु॑-भिः । दे॒वेभिः॑ । दे॒व-
तया॑ । गा॒य॒त्रेण॑ । त्वा । छन्द॑सा । युन॒ज्मि । वस॑न्तेन ।
त्वा । ऋ॒तुना॑ । ह॒विषा॑ । दी॒क्षया॒मि । रु॒द्रेभिः॑ । दे॒वेभिः॑ ।
दे॒वतया॑ । त्रैष्टु॑भेन । त्वा । छन्द॑सा । युन॒ज्मि ।
ग्री॒ष्मेण॑ । त्वा । ऋ॒तुना॑ । ह॒विषा॑ । दी॒क्षया॒मि ।
आ॒दि॒त्येभिः॑ । दे॒वेभिः॑ । दे॒वतया॑ । जा॒गतेन॑ । त्वा ।
छन्द॑सा । युन॒ज्मि । व॒र्षाभिः॑ । त्वा । ऋ॒तुना॑ ।

ह॒विषा॑ । दी॒क्षया॑मि । वि॒श्वेभिः॑ । दे॒वेभिः॑ । दे॒वत॑या ।
 आ॒नु॒ष्टु॒भेने॒त्यानु॑—स्तु॒भेन॑ । त्वा । छ॒न्द॒सा । यु॒न॒ज्मि
 (१) । श॒रदा॑ । त्वा । ऋ॒तुना॑ । ह॒विषा॑ । दी॒क्षया॑मि ।
 अ॒ङ्गि॒रोभि॑रित्य॒ङ्गि॒रः—भिः॑ । दे॒वेभिः॑ । दे॒वत॑या ।
 पा॒ङ्क्तेन॑ । त्वा । छ॒न्द॒सा । यु॒न॒ज्मि । हे॒मन्त॑शि॒शिरा॑—
 भ्या॒मिति॑ हे॒मन्त॑—शि॒शिरा॑भ्या॒म् । त्वा । ऋ॒तुना॑ ह॒विषा॑ ।
 दी॒क्षया॑मि । ए॒ति । अ॒हम् । दी॒क्षाम् । अ॒रु॒हम् । ऋ॒तस्य॑ ।
 प॒त्नीम् । गा॒य॒त्रेण॑ । छ॒न्द॒सा । ब्र॒ह्म॑णा । च । ऋ॒तम् ।
 स॒त्ये । अ॒धाम् । स॒त्यम् । ऋ॒ते । अ॒धाम् । म॒हीम् । उ ।
 स्विति॑ । सु॒त्रा॒मा॒णमिति॑ सु॒त्रा॒मा॒णम् । इ॒ह । धृ॒तिः ।
 स्वा॒हा । इ॒ह । वि॒धृति॑रिति॒ वि॒धृतिः॑ । स्वा॒हा । इ॒ह ।
 र॒न्तिः । स्वा॒हा । इ॒ह । र॒मतिः॑ । स्वा॒हा (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे प्रथमप्रपाठके ष्टादशोऽनुवाकः ।)

कल्पः—‘ भुवो देवानां कर्मणेत्यूतुदीक्षाभिः कृष्णाजिनमारोहन्तमभिमन्त्रयते ’ इति ॥

तत्र प्रथममन्त्रमाह—

भुवो देवानां कर्मणा पसर्तस्य पथ्याऽसि
 वसुभिर्देवेभिर्देवतया गायत्रेण त्वा

(अश्वमेधमन्त्रकथनम्)

छन्दसा युनज्मि वसन्तेन

त्वर्तुना हविषा दीक्षयामि, इति ।

हे दीक्षे त्वं देवानां संबन्धिना कर्मणर्तस्य यज्ञस्य संबन्धिनाऽपसा व्यापारेण भुवो युक्ता भव । त्वं पथ्याऽसि देवानां यज्ञस्य च हिताऽसि । अहं वसुभिर्देवेभिर्वसुसंज्ञकैर्देवैर्देवतया दीक्षाभिमानिन्या गायत्रेण च्छन्दसा च त्वां युनज्मि त्वां युक्तां करोमि । तथा वसन्तेनर्तुना सहितोऽहं त्वां हविषा दीक्षयामि संस्कृतां करोमि ॥

अथोत्तरांश्चतुरो मन्त्रानाह—

रुद्रेभिर्देवेभिर्देवतया त्रैष्टुभेन त्वा

छन्दसा युनज्मि ग्रीष्मेण त्वर्तुना

हविषा दीक्षयाम्यादित्येभिर्देवेभिर्दे-

वतया जागतेन त्वा छन्दसा

युनज्मि वर्षाभिस्त्वर्तुना हविषा

दीक्षयामि विश्वेभिर्देवेभिर्देवतयाऽऽ-

नुष्टुभेन त्वा छन्दसा युनज्मि

शरदा त्वर्तुना हविषा दीक्षयाम्य-

ङ्कितोभिर्देवेभिर्देवतया पाङ्क्तेन त्वा

छन्दसा युनज्मि हेमन्तशिशिराभ्यां

त्वर्तुना हविषा दीक्षयामि, इति ।

एतेषु चतुर्ष्वपि मन्त्रेषु भुवो देवानामित्यादिभागमनुषज्य पूर्ववद्व्याख्यायेयम् ॥

अथ षष्ठमन्त्रमाह—

आऽहं दीक्षामरुहमृतस्य पत्नीं

गायत्रेण छन्दसा ब्रह्मणा चर्तः

सत्येऽधाः सत्यमृतेऽधाम्, । इति ।

अहं यजमानो गायत्रेण च्छन्दसा ब्रह्मणा छन्दोरहितेन मन्त्रेण चानुगृहीतः सन्नृतस्य पत्नीं यज्ञस्य पालयित्रीं दीक्षां नियमविशेषरूपामारुहमारूढोऽस्मि ।

मदीयमृतं सत्ये स्थापयामि सत्यमप्यृते स्थापयामि । चिन्त्यमानं वस्तुतत्त्वं-
मृतम् । उच्यमानं वस्तुतत्त्वं सत्यम् । अहं सर्वदा मनसा वस्तुतत्त्वं विचार्य
पश्चाद्ब्रूयामि । वाचाऽपि वस्तुतत्त्वमुच्चार्य पश्चादन्यद्वस्तुतत्त्वं चिन्तयामीत्यर्थः ॥

अथ सप्तमाष्टमयोर्मन्त्रयोः प्रतीके दर्शयति—

महीमू षु सुत्रामाणम्, इति ।

महीमू षु मातरमित्येको मन्त्रः । सुत्रामाणं पृथिवीं ध्यामित्यपरो मन्त्रः । तौ
च मन्त्रौ वैश्वानरो न ऊत्येत्यनुवाके व्याख्यातौ ॥

कल्पः—‘सायं धृतिषु ह्रूयमानासु राजन्यो वीणागाथी गायति’ इति ॥
तानेतान्धृतिमन्त्रानाह—

इह धृतिः स्वाहेह विधृतिः स्वाहेह

रन्तिः स्वाहेह रमतिः स्वाहा, इति ॥

एतच्चतुष्टयं पूर्ववद्व्याख्येयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे प्रथमप्रपाठके-

ऽष्टादशोऽनुवाकः ॥ १८ ॥

(अथ सप्तमाष्टके प्रथमप्रपाठक एकोनविंशोऽनुवाकः ।)

ई॒का॒राय॒ स्वाहे॑ळ॒ताय॒ स्वाहा॒ क्रन्द॑ते स्वाहा॑ऽव-
क्रन्द॑ते स्वाहा॒ प्रोथ॑ते स्वाहा॒ प्र॒प्रोथ॑ते स्वाहा॒
गन्धाय॒ स्वाहा॑ घ्रा॒ताय॒ स्वाहा॑ प्रा॒णाय॒ स्वाहा॑
व्या॒नाय॒ स्वाहा॑ऽपा॒नाय॒ स्वाहा॑ संदी॒यमा॑नाय॒ स्वाहा॑
संदि॑ताय॒ स्वाहा॑ वि॒चृत्य॑मा॒नाय॒ स्वाहा॑ वि॒चृत्ता॑य॒
स्वाहा॑ पला॒यि॒ष्यमा॑णाय॒ स्वाहा॑ पला॒यिता॑य॒
स्वाहो॑पर॒स्यते॒ स्वाहो॑पर॒ताय॒ स्वाहा॑ निवे॒क्ष्यते॒
स्वाहा॑ निवि॒शमा॑नाय॒ स्वाहा॑ निवि॒ष्टाय॒ स्वाहा॑

(अश्वमेधमन्त्रकथनम्)

निषत्स्यते स्वाहा निषीदते स्वाहा निषण्णाय
 स्वाहा (१) आसिष्यते स्वाहाऽऽसीनाय
 स्वाहाऽऽसिताय स्वाहा निपत्स्यते स्वाहा
 निपद्यमानाय स्वाहा निपन्नाय स्वाहा शयिष्यते
 स्वाहा शयानाय स्वाहा शयिताय स्वाहा संमी-
 लिष्यते स्वाहा संमीलते स्वाहा संमीलिताय स्वाहा
 स्वप्स्यते स्वाहा स्वपते स्वाहा सुप्ताय स्वाहा प्रभो-
 त्स्यते स्वाहा प्रबुध्यमानाय स्वाहा प्रबुद्धाय स्वाहा
 जागरिष्यते स्वाहा जाग्रते स्वाहा जागरिताय
 स्वाहा शुश्रूषमाणाय स्वाहा शृण्वते स्वाहा श्रुताय
 स्वाहा वीक्षिष्यते स्वाहा (२) वीक्षमाणाय
 स्वाहा वीक्षिताय स्वाहा सञ्हास्यते स्वाहा संजि-
 हानाय स्वाहोज्जिहानाय स्वाहा विवत्स्यते स्वाहा
 विवर्तमानाय स्वाहा विवृत्ताय स्वाहोत्थास्यते
 स्वाहोत्तिष्ठते स्वाहोत्थिताय स्वाहा विधविष्यते
 स्वाहा विधून्वानाय स्वाहा विधूताय स्वाहो-
 त्कस्यते स्वाहोत्क्रामते स्वाहोत्क्रान्ताय स्वाहा
 चङ्क्रमिष्यते स्वाहा चङ्क्रम्यमाणाय स्वाहा
 चङ्क्रमिताय स्वाहा कण्डूयिष्यते स्वाहा कण्डूय-
 मानाय स्वाहा कण्डूयिताय स्वाहा निकषिष्यते

स्वाहा॑ नि॒कष॑मा॒णाय॒ स्वाहा॑ नि॒कषि॑ताय॒ स्वाहा॑
 यद॑त्ति॒ तस्मै॒ स्वाहा॑ यत्पि॒ब॑ति॒ तस्मै॒ स्वाहा॑ यन्मे॒
 ह॑ति॒ तस्मै॒ स्वाहा॑ यच्छृ॒ङ्क॑त्करोति॒ तस्मै॒ स्वाहा॑
 रे॒तसे॒ स्वाहा॑ प्र॒जाभ्यः॒ स्वाहा॑ प्र॒जन॑नाय॒ स्वाहा॑
 सर्व॑स्मै॒ स्वाहा॑ (३) ॥

(निष॑ण्णाय॒ स्वाहा॑ वी॒क्षि॑ष्यते॒ स्वाहा॑ नि॒कष॑मा॒णाय॒
 स्वाहा॑ सप्तवि॑ंशतिश्च)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठक एकोनविंशोऽनुवाकः ॥ १९ ॥

(अथ सप्तमाष्टके प्रथमप्रपाठक एकोनविंशोऽनुवाकः ।)

ई॒का॒राये॒तीं—का॒राय॑ । स्वाहा॑ । ई॒कृ॒ताये॒तीं—कृ॒ताय॑ ।
 स्वाहा॑ । क्र॒न्द॑ते । स्वाहा॑ । अ॒व॒क्र॒न्द॑त॒ इत्य॑व—क्र॒न्द॑ते ।
 स्वाहा॑ । प्रो॒थ॑ते । स्वाहा॑ । प्र॒प्रो॒थ॑त॒ इति॑ प्र—प्रो॒थ॑ते ।
 स्वाहा॑ । ग॒न्धा॑य॒ । स्वाहा॑ । घ्रा॒ताय॑ । स्वाहा॑ । प्रा॒णाय॑ति
 प्र—अ॒नाय॑ । स्वाहा॑ । व्या॒नाये॑ति॒ वि—अ॒नाय॑ । स्वाहा॑ ।
 अ॒पा॒नाये॑त्य॒प—अ॒नाय॑ । स्वाहा॑ । सं॒दी॒यमा॑नायेति॒ सं—दी॒
 यमा॑नाय । स्वाहा॑ । सं॒दि॒ताये॑ति॒ सं—दि॒ताय॑ । स्वाहा॑ ।
 वि॒चृ॒त्यमा॑नायेति॒ वि—चृ॒त्यमा॑नाय । स्वाहा॑ । वि॒चृ॒त्ताये॑ति
 वि—चृ॒त्ताय॑ । स्वाहा॑ । प॒ला॒यि॒ष्यमा॑णाय । स्वाहा॑ । प॒ला—

(अश्वमेधमन्त्रकथनम्)

यिताय । स्वाहा । उपर॑स्यत इत्युप॑-र॑स्यते । स्वाहा ।
 उपर॑तायेत्युप॑-र॑ताय । स्वाहा । निवे॑क्ष्यत इति नि-
 वे॑क्ष्यते । स्वाहा । निवि॑शमानायेति नि-वि॑शमानाय ।
 स्वाहा । निर्वि॑ष्टायेति नि-वि॑ष्टाय । स्वाहा । निष॑त्स्यत
 इति नि-स॑त्स्यते । स्वाहा । निषी॑दत इति नि-सी॑दते ।
 स्वाहा । निष॑ण्णायेति नि-स॑न्नाय । स्वाहा (१) ।
 आ॒सि॒ष्यते । स्वाहा । आ॒सी॒नाय । स्वाहा । आ॒सि॒ताय ।
 स्वाहा । नि॒प॒त्स्यत इति नि-प॒त्स्यते । स्वाहा । नि॒प॒र्य॒-
 मा॒नायेति नि-प॒र्य॒मा॒नाय । स्वाहा । नि॒प॒न्नायेति नि-
 प॒न्नाय । स्वाहा । श॒यि॒ष्यते । स्वाहा । श॒यि॒नाय । स्वाहा ।
 श॒यि॒ताय । स्वाहा । सं॒मी॒लि॒ष्यत इति सं-मी॒लि॒ष्यते ।
 स्वाहा । सं॒मी॒ल॒त इति सं-मी॒ल॒ते । स्वाहा । सं॒मी॒लि॒ता-
 येति सं-मी॒लि॒ताय । स्वाहा । स्व॒प्स्यते । स्वाहा । स्व॒प॒ते ।
 स्वाहा । सु॒प्ताय । स्वाहा । प्र॒भो॒त्स्यत इति प्र-भो॒त्स्यते ।
 स्वाहा । प्र॒बु॒ध्य॒मा॒नायेति प्र-बु॒ध्य॒मा॒नाय । स्वाहा ।
 प्र॒बु॒द्धायेति प्र-बु॒द्धाय । स्वाहा । जा॒ग॒रि॒ष्यते । स्वाहा ।
 जा॒ग्र॒ते । स्वाहा । जा॒ग॒रि॒ताय । स्वाहा । शु॒श्रू॒ष॒मा॒णाय ।
 स्वाहा । शृ॒ण्व॒ते । स्वाहा । श्रु॒ताय । स्वाहा । वी॒क्षि॒ष्यत
 इति वि-ई॒क्षि॒ष्यते । स्वाहा (२) । वी॒क्ष॒मा॒नायेति
 वि-ई॒क्ष॒मा॒णाय । स्वाहा । वी॒क्षि॒तायेति वि-ई॒क्षि॒ताय ।

स्वाहा । स॒हा॒स्य॒त इति॑ सं-हा॒स्य॒ते । स्वाहा । सं॒जिहा॒-
 ना॒येति॑ सं-जिहा॒नाय॑ । स्वाहा । उ॒ज्जिहा॒नायेत्यु॒त्-जिहा॒-
 नाय॑ । स्वाहा । वि॒वत्स्य॒त इति॑ वि-व॒त्स्य॒ते । स्वाहा ।
 वि॒वर्त॑मानायेति॑ वि-वर्त॑मानाय॑ । स्वाहा । विवृ॑त्तायेति॑
 वि-वृ॑त्ताय॑ । स्वाहा । उ॒त्था॒स्य॒त इत्यु॒त्-स्था॒स्य॒ते । स्वाहा ।
 उ॒त्तिष्ठ॑त इत्यु॒त्-तिष्ठ॑ते । स्वाहा । उ॒त्थि॑तायेत्यु॒त्-स्थि॑ताय॑
 स्वाहा । वि॒धवि॒ष्य॒त इति॑ वि-ध॒वि॒ष्य॒ते । स्वाहा । वि॒धू-
 न्ना॒नायेति॑ वि-धू॒न्वा॒नाय॑ । स्वाहा । विधू॑तायेति॑ वि-
 धू॒ताय॑ । स्वाहा । उ॒त्क्र॑स्य॒त इत्यु॒त्-क्र॑स्य॒ते । स्वाहा ।
 उ॒क्राम॑त इत्यु॒त्-क्राम॑ते । स्वाहा । उ॒क्रान्ता॑येत्यु॒त्-
 क्रान्ता॑य॑ । स्वाहा । च॒ङ्क॒मि॒ष्य॒ते । स्वाहा । च॒ङ्क॒म्य-
 मा॒णाय॑ । स्वाहा । च॒ङ्क॒मि॒ताय॑ । स्वाहा । क॒ण्डू॒यि॒ष्य॒ते ।
 स्वाहा । क॒ण्डू॒यमा॑नाय॑ । स्वाहा । क॒ण्डू॒यि॒ताय॑ । स्वाहा ।
 नि॒क॒षि॒ष्य॒त इति॑ नि-क॒षि॒ष्य॒ते । स्वाहा । नि॒क॒र्षमा॑णा-
 येति॑ नि-क॒र्षमा॑णाय॑ । स्वाहा । नि॒क॒षि॒तायेति॑ नि-क॒षि॒-
 ता॒य । स्वाहा । यत् । अ॒त्ति । तस्मै॑ । स्वाहा । यत् । पि॒ब॑ति ।
 तस्मै॑ । स्वाहा । यत् । मे॒ह॑ति । तस्मै॑ । स्वाहा । यत् ।
 श॒कृ॑त् । क॒रोति॑ । तस्मै॑ । स्वाहा । रे॒त॑से । स्वाहा ।

(अश्वमेधमन्त्रकथनम्)

प्रजाभ्य इति प्र-जाभ्यः । स्वाहा । प्रजननायेति प्र-जन-
नाय । स्वाहा । सर्वस्मै । स्वाहा (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठक एकोनविंशोऽनुवाकः ॥ १९ ॥

(अथ सप्तमकाण्डे प्रथमप्रपाठकं एकोनविंशोऽनुवाकः ।)

कल्पः—‘ईकाराय स्वाहेँकृताय स्वाहेत्यश्वचरितानि’ इति ॥

पाठस्तु—

ईकाराय स्वाहेँकृताय स्वाहा क्रन्दते स्वाहाऽवक्र-
न्दते स्वाहा प्रोथते स्वाहा प्रप्रोथते स्वाहा
गन्धाय स्वाहा घ्राताय स्वाहा प्राणाय स्वाहा
व्यानाय स्वाहाऽपानाय स्वाहा संदीयमानाय स्वाहा
संदिताय स्वाहा विचृत्यमानाय स्वाहा विचृत्ताय
स्वाहा पलायिष्यमाणाय स्वाहा पलायिताय
स्वाहोपरस्यते स्वाहोपरताय स्वाहा निवेक्ष्यते
स्वाहा निविशमानाय स्वाहा निविष्टाय स्वाहा
निषत्स्यते स्वाहा निषीदते स्वाहा निषण्णाय
स्वाहाऽऽसिष्यते स्वाहाऽऽसीनाय स्वाहाऽऽसिताय
स्वाहा निपत्स्यते स्वाहा निपद्यमानाय स्वाहा
निपन्नाय स्वाहा शायिष्यते स्वाहा शयानाय
स्वाहा शायिताय स्वाहा संमीलिष्यते स्वाहा
संमीलिताय स्वाहा स्वप्स्यते स्वाहा स्वपते स्वाहा
सुप्ताय स्वाहा प्रभोत्स्यते स्वाहा प्रबुध्यमानाय

स्वाहा प्रबुद्धाय स्वाहा जागरिष्यते स्वाहा
जाग्रते स्वाहा जागरिताय स्वाहा शुश्रूषमाणाय
स्वाहा शृण्वते स्वाहा श्रुताय स्वाहा वीक्षिष्यते
स्वाहा वीक्षमाणाय स्वाहा वीक्षिताय स्वाहा
संहास्यते स्वाहा संजिहानाय स्वाहोज्जिहानाय
स्वाहा विवर्त्स्यते स्वाहा विवर्तमानाय स्वाहा
विवृत्ताय स्वाहोत्थास्यते स्वाहोत्तिष्ठते स्वाहोत्थिताय
स्वाहा विधविष्यते स्वाहा विधून्वानाय स्वाहा
विधूताय स्वाहोत्क्रस्यते स्वाहोत्क्रमते स्वाहोत्क्रा-
न्ताय स्वाहा चङ्क्रमिष्यते स्वाहा चङ्क्रम्यमा-
णाय स्वाहा चङ्क्रमिताय स्वाहा कण्डूयिष्यते
स्वाहा कण्डूयमानाय स्वाहा कण्डूयिताय स्वाहा
निकषिष्यते स्वाहा निकषमाणाय स्वाहा निक-
षिताय स्वाहा यदत्ति तस्मै स्वाहा यतिवति
तस्मै स्वाहा यन्मेहति तस्मै स्वाहा यच्छकृत्करोति
तस्मै स्वाहा रेतसे स्वाहा प्रजाभ्यः स्वाहा
प्रजननाय स्वाहा सर्वस्मै स्वाहा, इति, ॥

खाद्यं दृष्ट्वा यातुं यो(यं) मन्दशब्दं करोति तदनुकरणं तदीमित्यनेनोच्यते ।
स च शब्दो वर्तमान ईकारः । अतीतस्त्वीकृतः । वडवां दृष्ट्वाचैर्घोषेणो-
त्साहजनितं क्रन्दनम् । विरोधिनमथं दृष्ट्वा क्रोधेनोच्चैर्घोषणमवक्रन्दनम् ।
गमनकाले नासापुटयोः श्वासशब्दः प्रोथनम् । स एवानुवर्तमानः प्रप्रोथनम् ।
तृणभक्षणे वा श्वासशब्दः प्रप्रोथनम् । अश्वान्तराग्राणं गन्धः । स एवातीतो
प्रातः । प्राणापानव्याना ऊर्ध्वार्धोमध्यवृत्तयः । संदीयमानो बध्यमानः ।
संदितो बद्धः । विचृत्यमानो मुच्यमानः । विचृतो मुक्तः । पलायितुमुद्यतः

(अश्वमेधमन्त्रकथनम्)

पलायिष्यमाणः । निर्वर्तितपलायनः पलायितः । पलायनपरित्याग उपरमः ।
स च भार्वा भूतश्च । शालाप्रवेशो निवेशनम् । तच्च भावि वर्तमानमतीतं चेति
त्रिविधम् । प्रविश्य शालायां स्थितिर्निपदनम् । तदपि पूर्ववाग्निविधम् ।
एतच्च त्रैविध्यं सर्वत्र द्रष्टव्यम् । क्षणमात्रं पादसंकोच आसनम् । पार्श्वस्य
भूमिरुपशो निपतनम् । पादप्रसारणं शयनम् । चक्षुषोर्निमीलनं संमीलनम् ।
स्वापो निद्रा । तत्परित्यागः प्रबोधः । बाह्यावलोकनं जागरणम् । अश्वपाल-
कानामुत्थापनशब्दानुसंधानं श्रवणम् । तृणखाद्यान्वेष्टनं वीक्षणम् । शालाया
बहिर्निर्गमनं संहानम् । निर्गत्य भूमौ विलुण्ठनं विवर्तनम् । तदनन्तरमूर्ध्व
स्थितिरुत्थानम् । उत्थितस्य धूलिमुत्प्रेषणं शरीरचालनं विधूयनम् । पादस्यो
न्नमनमुत्क्रमणम् । मन्दगमनं चञ्चलमणम् । दन्तपङ्क्तिभ्यां पृष्ठभागे दंशनं
कण्डूयनम् । कुड्यस्तम्भादौ शरीरघर्षणं निष्क्रमणम् । अदनादयः प्रसिद्धाः ।
प्रजा अश्वस्यापत्यानि । प्रजननं तदुत्पादनम् । सर्वशब्देनावशिष्टान्यवचरि-
तानि संगृह्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे प्रथमप्रपाठक
एकोनविंशोऽनुवाकः ॥ १९ ॥

(अथ सप्तमाष्टके प्रथमप्रपाठके विंशोऽनुवाकः ।)

अ॒ग्नये॒ स्वाहा॒ वा॒यवे॒ स्वाहा॒ सूर्या॒य स्वा॒हर्त॒म-
स्य॒तस्य॒र्त॒मा॒सि स॒त्य॒मा॒सि स॒त्यस्य॑ स॒त्य॒मस्य॑तस्य॒
प॒न्था॑ अ॒सि दे॒वानां॑ छा॒याऽमृत॑स्य॒ नाम॒ तत्स॒त्यं
यत्त्वं प्र॒जाप॑तिरस्याधि यदस्मिन्वा॒जिनी॒व शु॒भः
स्पर्ध॑न्ते दि॒वः सूर्ये॑ण वि॒शोऽपो वृ॒णानः॑ प॒वते
क॒व्य॒न्पशुं॑ न गो॒पा इर्यः॑ परि॒ज्मा (१) ॥

अ॒ग्नये॒ वा॒यवे॒ऽष्टा॒च॒स्वारि॑श्शत् ।]

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके विंशोऽनुवाकः ॥ २० ॥

प्रजननं प्रातःसवने वै ब्रह्मवादिनः स त्वाङ्गिरस आपो वै सोमो वै
संहस्रतम्याऽत्रिर्जपदग्निः संवत्सरो देवस्य विभूरायनायाग्नये पृथिव्या
अग्नये पृथिव्यै भुव ईकारायाग्नये वायवे विश्वतिः ॥ २० ॥

प्रजननमाङ्गिरसः सोमो वै प्रतियुह्यति विभूर्वाक्ष-
माणाय द्विपञ्चाशत् ॥ ५२ ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके
प्रथमः प्रपाठकः ॥ १ ॥

(अथ सप्तमाष्टके प्रथमप्रपाठके विंशोऽनुवाकः ।)

अग्नये । स्वाहा । वायेव । स्वाहा । सूर्याय । स्वाहा ।
ऋतम् । असि । ऋतस्य । ऋतम् । असि । सत्यम् । असि ।
सत्यस्य । सत्यम् । असि । ऋतस्य । पन्थाः । असि ।
देवानाम् । छाया । अमृतस्य । नाम । तत् । सत्यम् ।
यत् । त्वम् । प्रजार्पतिरिति प्रजा-पतिः । असि ।
अधीति । यत् । अस्मिन् । वाजिनि । इव । शुभः ।
स्पर्धन्ते । दिवः । सूर्येण । विशः । अपः । वृणानः ।

(अश्वमेधमन्त्रकथनम्)

प॒व॒ते । क॒व्यन् । प॒शुम् । न । गो॒पा इति गो-पाः ।
इ॒र्यः । परि॒ज्मेति परि-ज्मा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके विंशोऽनुवाकः ॥ २० ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमः प्रपाठकः ॥ १ ॥

(अथ सप्तमकाण्डे प्रथमप्रपाठके विंशोऽनुवाकः ।)

कल्पः—‘अग्नयेस्वाहा वायवे स्वाहेत्येतं हुत्वा’ इति ॥

एतास्मिन्ननुवाके त्रीन्मन्त्रानाह—

अग्नये स्वाहा वायवे स्वाहा सूर्याय स्वाहा, इति ।

अथ चतुर्थपञ्चममन्त्रावाह—

ऋतमस्यृतस्यर्तमसि सत्यमसि सत्यस्य सत्यमसि, इति ।

हेऽश्व त्वमृतं यन्मानसं सत्यं तदासि । यागरहितानां पुरुषाणां यदृतं तस्या-
प्युत्तमं त्वमृतं सत्यमसि । तव यागसाधनत्वात् । एवं सत्यवाक्यमपि वाच-
(चि)कविषयत्वेन व्याख्येयम् ॥

अथ षष्ठमन्त्रमाह—

ऋतस्य पन्था असि देवानां छायाऽमृतस्य

नाम तत्सत्यं यत्त्वं प्रजापतिरसि, इति ।

ऋतस्य यज्ञस्य पन्था मार्गोऽसि । त्वद्वारेण हि यागो निर्वर्त्यते । तथा
देवानां छायाऽसि । यथा धर्मकाले वृक्षस्य च्छाया सुखप्रदा तथा त्वं सुख-
प्रदोऽसि । अत एव त्वममृतस्य नामासि । देवा हि त्वदीयं हविः पीयूष-

मित्येव स्वी कुर्वन्ति । त्वं प्रजापतिरूपोऽसीति यत्तत्सत्यं नात्र कश्चिदुप-
चारोऽस्ति । प्रजापतेरक्ष्येव हि त्वदाकारेण निष्पन्नम् ॥

अथ सप्तममन्त्रमाह—

अधि यदस्मिन्वाजिनीव शुभः स्पर्धन्ते दिवः सूर्येण
विशोऽपो वृणानः पवते कव्यन्पशुं न गोपा इर्यः परिज्मा, इति ॥

यद्यस्मात्कारणाद्वाजिन्यास्मिन्नश्वे शुभः शोभनो गुणसंगोऽधीव देवेभ्योऽप्य-
धिक इव दृश्यते तस्मात्कारणादिवः संबन्धिनो विशो मरुद्गणाः सूर्येण सूर्य-
समानेनाश्वेन सार्धं स्पर्धन्ते वयं गुणाधिका अश्वो न गुणाधिक इत्येवं स्पर्धा
कुर्वन्ति । तादृशोऽयमश्वः । किंचायमपो वृणान इदं कर्म प्रवर्तयितुमिच्छन्प-
वते विश्वं पुनाति । तत्र दृष्टान्तः—कव्यन्पशुं न । यथा यागेषु स्तुतिमिच्छन्देवः
पशुं वृणीते तथाऽयमश्वः कर्मेदं वृणीते । देवो हि नानाविधाभिः स्तुतिभिः
स्तूयमानः पशुरूपं हविरतिप्रीतिपूर्वकमिच्छति । एवमश्वोऽप्यनेकैर्होमैः स्ताव-
कैर्मन्त्रैश्च परितुष्टः कर्मेदं समापयितुमिच्छतीत्यर्थः । कीदृशोऽश्वः, गोपा ऋत्वि-
ग्यजमानानां रक्षकः । इर्यः कर्मद्वाराऽन्नहेतुः । परिज्मा परितः स्वर्गलोकदौ
गन्तुं समर्थः । एतैः सप्तभिर्मन्त्रैर्होमो बौधायनेनापि दर्शितः—‘सावित्राणि
जुहोत्यग्रे स्वाहा वायवे स्वाहेति सप्त’ इति ॥

अत्र विनियोगसंग्रहः—

उच्यन्ते ह्यनुवाकार्थाः सप्तमाद्यप्रपाठके ।

अग्निष्टोमविधिस्त्वाद्ये द्वितीये स्तोमसंस्तवः ॥

सर्वस्तोमस्तृतीये स्याच्चतुर्थे तु द्विरात्रकः ।

त्रिरात्रः पञ्चमे षष्ठे स्युः सहस्रतमीगताः ॥

होमाद्याः सप्तमे दानं चतुरात्रोऽग्निमोऽष्टमे ।

द्वितीयो नवमे पञ्चरात्रो दशम ईरितः ॥

अत ऊर्ध्वं त्वश्वमेधमन्त्राणां विनियोजनम् ।

उच्यते रशनां देव गृहीत्वा मन्त्रयेदिमाम् ॥

अभिधेत्यश्वमावध्य(श्वं बध्नीयात्)त्रयो मन्त्रा इहेरिताः ।

विभूः कर्णे वाचयीत अग्नये पूर्वहोमकान् ॥

पञ्चेह पत्सु जुहुयाच्चतुर्भिर्भूरसीत्यतः ।

अश्वमुत्सृजते देवा रत्निभ्योऽश्वं प्रयच्छति ॥

(षड्रात्रकथनम्)

अनुवाके द्वादशेऽस्मिन्मन्त्रा द्वादश वर्णिताः ।
 आयनोद्द्रावहोमस्तु तत्र मन्त्रास्त्रयोदश ॥
 अग्नये पूर्वहोमाः स्युर्मन्त्रा एकादश स्मृताः ।
 पृथिव्या इति ते होमा मन्त्रा अत्रैकविंशतिः ॥
 अग्नये पूर्वदीक्षार्था होमा एकादश स्मृताः ।
 पृथ्वी(थी)त्यपि तथा होमा द्वाविंशतिरुदीरिताः ॥
 भुव इत्यृतुदीक्षाख्यमन्त्रैश्चर्माधिरोहणे ।
 मन्त्रयेदष्टभिः पत्सु जुहुयादिह पूर्ववत् ॥
 अष्टादशानुवाकेऽस्मिन्मन्त्रा द्वादश वर्णिताः ।
 ईमश्वचरितैर्होमाश्चतुरशीतिरीरिताः ॥
 अग्नये सप्तभिर्मन्त्रैर्होमः सावित्र ईरितः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये सप्तमकाण्डे प्रथमप्रपाठके
 विशोऽनुवाकः ॥ २० ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
 श्रीवीरबुक्कमहाराजस्याऽऽज्ञापरिपालकेन माधवाचार्येण विर-
 चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
 सप्तमकाण्डे प्रथमः प्रपाठकः ॥ १ ॥

(अथ सप्तमाष्टके द्वितीयः प्रपाठकः)

तत्र प्रथमोऽनुवाकः ।

हरिः ॐ ।

साध्या वै देवाः सुवर्गकामा एत ॥ षड्रात्रमपश्य-
 न्तमाऽहरन्तेनायजन्त ततो वै ते सुवर्गं लोकमा-

य॒न्य ए॒वं वि॒द्वाःसः॑ ष॒ड्रात्र॑मा॒सते॑ सु॒वर्ग॑मे॒व लो॒कं
 य॒न्ति दे॒वस॒त्रं वै ष॒ड्रात्रः॑ प्र॒त्यक्षः॑ हे॒तानि॑ पृ॒ष्ठानि॑
 य ए॒वं वि॒द्वाःसः॑ ष॒ड्रात्र॑मा॒सते॑ सा॒क्षादे॒व दे॒वता॑
 अ॒भ्यारो॑हन्ति ष॒ड्रात्रो॑ भ॒वति॑ ष॒ड्वा ऋ॒तवः॑
 ष॒ट्पृ॒ष्ठानि॑ (१) पृ॒ष्ठैरे॒वर्तू॒नन्वा॒रोह॑न्त्यु॒तुभिः॑ सं॒व॒-
 त्स॒रं ते सं॒वत्स॒र ए॒व प्र॒ति ति॑ष्ठन्ति बृ॒हद॒थं त॒राभ्या॑
 य॒न्ती॒यं वा॒व र॑थं॒तर॒मसौ॑ बृ॒हदा॒भ्यामे॒व य॒न्त्यथो॑
 अ॒नयो॒रे॒व प्र॒ति ति॑ष्ठन्त्ये॒ते वै य॒ज्ञस्या॑ञ्ज॒साय॑नी
 सु॒ती ता॒भ्यामे॒व सु॒वर्गं॑ लो॒कं य॒न्ति त्रि॒वृ॒दग्नि॑ष्टो॒मो
 भ॒वति॑ ते॒ज ए॒वाव॑ रु॒न्धते॑ प॒ञ्चद॒शो भ॑वतीन्द्रि॒यमे॒-
 वाव॑ रु॒न्धते॑ सप्त॒दशः॑ (२) भ॒वत्य॒न्नाय॒स्याव॑रु॒-
 द्ध्या अ॒थो प्रै॒व तेन॑ जा॒यन्त॑ एक॒विंशो॑ भ॒वति॑
 प्र॒ति॒ष्ठित्या॑ अ॒थो रु॒चमे॒वाऽऽत्म॑न्द॒धते॑ त्रि॒णवो॑
 भ॒वति॑ वि॒जित्यै॑ त्रयस्त्रिंशो भ॒वति॑ प्र॒ति॒ष्ठित्यै॑
 स॒दोह॑वि॒र्धानि॑ ए॒तेन॑ ष॒ड्रात्रे॑ण य॒जेर॒न्नाश्व॑त्थी
 ह॒वि॒र्धानं॑ चाऽऽशी॒धं च॑ भ॒वत॒स्ताद्धि॑ सु॒वर्ग्यं॑
 च॒क्री॒वती॑ भ॒वतः॑ सु॒वर्गस्य॑ लो॒कस्य॑ स॒मष्ट्या॑
 उ॒लूख॑ल॒बुध्नो॑ यू॒पो भ॒वति॑ प्र॒ति॒ष्ठित्यै॑ प्रा॒ञ्चो या॑न्ति
 प्रा॒ङ्मि॒व हि॑ सु॒वर्गः॑ (३) लो॒कः सर॑स्व॒त्या
 या॒न्येष॑ वै दे॒व्या॒नः प॒न्था॒स्तमे॒वान्वा॒रो-

(षड्रात्रकथनम्)

हन्त्याक्रोशन्तो यान्त्यवर्तिमेवान्यस्मिन्प्रतिषज्ज्य
प्रतिष्ठां गच्छन्ति यदा दश शतं कुर्वन्त्यथैक-
मुत्थानं शतायुः पुरुषः शतेन्द्रिय आयुष्येवेन्द्रिये
प्रति तिष्ठन्ति यदा शतं सहस्रं कुर्वन्त्यथैकमुत्थानं
सहस्रसंमितो वा असौ लोकोऽमुमेव लोकमभि
जयन्ति यदैषां प्रमीयेत यदा वा जीयेरन्नथैक-
मुत्थानं तद्धि तौर्थम् (४) ॥

(पृष्ठानि सप्तदशः सुवर्गो जयन्ति यदैकादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके प्रथमोऽनुवाकः ॥ १ ॥

(अथ सप्तमाष्टके द्वितीयः प्रपाठकः ।)

(तत्र प्रथमोऽनुवाकः ।)

हरिः ॐ ।

साध्याः । वै । देवाः । सुवर्गकामा इति सुवर्ग-कामाः ।
एतम् । षड्रात्रमिति षट्-रात्रम् । अपश्यन् । तम् । एति ।
अहरन् । तेन । अयजन्त । ततः । वै । ते । सुवर्गमिति
सुवः-गम् । लोकम् । आयन् । ये । एवम् । विद्वांसः ।
षड्रात्रमिति षट्-रात्रम् । आसते । सुवर्गमिति सुवः-गम् ।

ए॒व । लो॒कम् । य॒न्ति । दे॒व॒स॒त्रमि॒ति॑ दे॒व—स॒त्रम् । वै ।
 ष॒ड्रा॒त्र इति॑ षट्—रा॒त्रः । प्र॒त्यक्ष॒मि॒ति॑ प्र॒ति—अक्ष॑म् । हि ।
 ए॒ता॒नि॑ । पृ॒ष्ठानि॑ । ये । ए॒वम् । वि॒द्वा॒शंसः॑ । ष॒ड्रा॒त्रमि॒ति॑
 षट्—रा॒त्रम् । आ॒स॒न्ते । सा॒क्षादि॒ति॑ स—अ॒क्षात् । ए॒व ।
 दे॒वताः॑ । अ॒भ्य॒रोह॑न्तीत्य॒भि—आ॒रोह॑न्ति । ष॒ड्रा॒त्र इति॑
 षट्—रा॒त्रः । भ॒व॒ति॑ । षट् । वै । ऋ॒तवः॑ । षट् । पृ॒ष्ठानि॑
 (१) । पृ॒ष्ठैः । ए॒व । ऋ॒तून् । अ॒न्वा॒रोह॑न्तीत्य॒नु—आ॒रोह॑
 न्ति । ऋ॒तुभि॒रित्यु॒तु—भिः॑ । सं॒वत्स॒रमि॒ति॑ सं—व॒त्स॒रम् ।
 ते । सं॒वत्स॒र इति॑ सं—व॒त्स॒रे । ए॒व । प्र॒तीति॑ । ति॒ष्ठन्ति॑ ।
 बृ॒ह॒द्रथं॒तरा॒भ्यामि॒ति॑ बृ॒ह॒त्—रथं॒तरा॒भ्याम् । य॒न्ति । इ॒यम् ।
 वा॒व । रथं॒तरमि॒ति॑ रथं—त॒रम् । अ॒सौ । बृ॒ह॒त् । आ॒भ्याम् ।
 ए॒व । य॒न्ति । अथो॒ इति॑ । अ॒नयोः॑ । ए॒व । प्र॒तीति॑ ।
 ति॒ष्ठन्ति॑ । ए॒ते इति॑ । वै । य॒ज्ञस्य॑ । अ॒ञ्ज॒साय॑नी इत्य॒-
 अ॒सा—अ॒य॑नी । सु॒ती इति॑ । ता॒भ्याम् । ए॒व । सु॒व॒र्गमि॒ति॑
 सु॒वः—ग॒म् । लो॒कम् । य॒न्ति । त्रि॒वृदि॒ति॑ त्रि—वृ॒त् ।
 अ॒ग्नि॒ष्टोम॑ इत्या॒ग्नि—स्तो॒मः । भ॒व॒ति॑ । तेजः॑ । ए॒व । अ॒वेति॑ ।
 रु॒न्ध॒ते । प॒ञ्च॒द॒श इति॑ प॒ञ्च—द॒शः । भ॒व॒ति॑ । इ॒न्द्रि॒यम् ।
 ए॒व । अ॒वेति॑ । रु॒न्ध॒ते । स॒प्त॒द॒श इति॑ स॒प्त—द॒शः (२) ।
 भ॒व॒ति॑ । अ॒न्ना॒य॒स्येत्य॑न्न—अ॒य॑स्य । अ॒व॒रु॒द्ध्या॒ इत्य॒व॒-
 रु॒द्ध्यै॑ । अथो॒ इति॑ । प्रेति॑ । ए॒व । ते॒न । जा॒य॒न्ते॑ ।

(षड्रात्रकथनम्)

एकविंश इत्येक-विंशः । भवति । प्रतिष्ठित्या इति
प्रति-स्थित्यै । अथो इति । रुचम् । एव । आत्मन् ।
दधते । त्रिणव इति त्रि-नवः । भवति । विजित्या इति
वि-जित्यै । त्रयस्त्रिंश इति त्रयः-त्रिंशः । भवति ।
प्रतिष्ठित्या इति प्रति-स्थित्यै । सदोहविर्धानिन इति सदः-
हविर्धानिनः । एतेन । षड्रात्रेणेति षट्-रात्रेण । यजेरन् ।
आश्वत्थी इति । हविर्धानमिति हविः-धानम् । च ।
आग्नीध्रमित्याग्नि-इध्रम् । च । भवतः । तत् । हि । सुव-
र्ग्यमिति सुवः-र्ग्यम् । चक्रीवती इति । भवतः । सुवर्ग-
स्येति सुवः-गस्य । लोकस्य । समष्ट्या इति सम्-अष्ट्यै ।
उलूखलबुध्न इत्युलूखल-बुध्नः । यूपः । भवति । प्रतिष्ठित्या
इति प्रति-स्थित्यै । प्राञ्चः । यान्ति । प्राङ् । इव । हि ।
सुवर्ग इति सुवः-गः (३) । लोकः । सरस्वत्या ।
यान्ति । एषः । वै । देवयान इति देव-यानः । पन्थाः ।
तम् । एव । अन्वारोहन्तीत्यनु-आरोहन्ति । आक्रोशन्त
इत्या-क्रोशन्तः । यान्ति । अवर्तिम् । एव । अन्यस्मिन् ।
प्रतिषज्ज्येति प्रति-सज्ज्य । प्रतिष्ठामिति प्रति-स्थाम् ।
गच्छन्ति । यदा । दश । शतम् । कुर्वन्ति । अथ । एकम् ।
उत्थानमित्युत्-स्थानम् । शतायुरिति शत-आयुः ।
पुरुषः । शतेन्द्रिय इति शत-इन्द्रियः । आयुषि । एव ।

इन्द्रिये । प्रतीतिं । तिष्ठन्ति । यदा । शतम् । सहस्रम् ।
 कुर्वन्ति । अर्थ । एकम् । उत्थानमित्युत्-स्थानम् । सह-
 स्रसंमित इति सहस्र-संमितः । वै । असौ । लोकः ।
 अमुम् । एव । लोकम् । अभीतिं । जयन्ति । यदा ।
 एषाम् । प्रमीयेतेति प्र-मीयेत । यदा । वा । जीयेरन् ।
 अर्थ । एकम् । उत्थानमित्युत्-स्थानम् । तत् । हि ।
 तीर्थम् (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके प्रथमोऽनुवाकः ॥ १ ॥

(अथ सप्तमकाण्डे द्वितीयः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।
 निर्धमे तमहं वन्दे विद्यातीर्थमहेश्वरम् ॥
 अहीनाः पञ्चरात्रान्ताः प्रथमे समुदीरिताः ।
 षड्रात्राद्या द्वितीयेऽथ वक्ष्यन्तेऽस्मिन्प्रपाठके ॥

तत्र प्रथमोऽनुवाके षड्रात्रं विधत्ते—

साध्या वै देवाः सुवर्गकामा एतः षड्रात्रमपश्यन्त-
 माऽहरन्तेनायजन्त ततो वै ते सुवर्गं लोकमायन्य एवं
 विद्वांसः षड्रात्रमासते सुवर्गमेव लोकं यन्ति, इति ।

साध्यशब्दो देवगणविशेषवाची । अत्र सर्वत्र दर्शनं शास्त्रयिनिश्चयः ।
 आहरणं सामग्रीसंपादनम् । यजनमनघ्नानम् । यद्यप्ययं षड्रात्रोऽहीनत्वाद्य-

(षड्रात्रकथनम्)

जतिचोदनां विधेयस्तथाऽप्यत्र केषांचित्सारस्वतसत्रधर्माणां सद्भावमभिप्रेत्य विद्वांस आसत इत्यासिचोदनया विहितः । ते च धर्मा आश्वत्थी हविर्धानं चेत्यादिना वक्ष्यन्ते ॥

एतमेव सत्रत्वोपचारमभिप्रेत्य प्रशंसति—

देवसत्रं वै षड्रात्रः प्रत्यक्षः ह्येतानि
पृष्ठानि य एवं विद्वांसः षड्रात्रमासते
साक्षादेव देवता अभ्यारोहन्ति, इति ।

देवानां सत्रवत्प्रियत्वादिदं देवसत्रम् । तदेव सत्रवत्प्रियत्वं स्पष्टी क्रियते—
सत्ररूपे द्वादशाहे यः पृष्ठ्यः षडहस्तस्मिन् षट्सु दिनेषु यानि पृष्ठस्तोत्राणि
रथंतरबृहद्वैरूपवैराजशाकररैवतारूपैः सामभिर्निष्पाद्यानि एतान्यत्रापि षट्सु
दिनेषु क्रमेण प्रत्यक्षमुपलभ्यन्तो यस्मादेवं तस्माद्देवानां सत्रवत्प्रियत्वमुचि-
तम् । एवं देवप्रियत्वं विदित्वाऽनुष्ठानेन बहुकालव्यवधानमन्तरेणैव देवताः
प्राप्नोति ॥

अत्रार्हतां षट्संख्यां प्रशंसति—

षड्रात्रो भवति षड्वा ऋतवः षट्पृष्ठानि
पृष्ठैरेव तून्वारो हन्त्युतुभिः संवत्सरं ते
संवत्सर एव प्रति तिष्ठन्ति, इति ।

ऋतवो यथा षट्संख्याका एवं पृष्ठान्यपि षट्संख्याकानि । अतः पृष्ठै-
र्ऋतुद्वारा संवत्सरं प्राप्य तत्र प्रतितिष्ठन्ति ॥

एतेषु षट्सु पृष्ठस्तोत्रेषु प्रथमद्वितीययोरद्वोरनुष्ठेये रथंतरबृहत्पृष्ठे ये स्तोत्रे
ते विशेषेण प्रशंसति—

बृहद्वर्धतराभ्यां यन्तीयं वाव रथंतरमसौ बृहदाभ्या-
मेव यन्त्यथो अनयोरेव प्रति तिष्ठन्त्येते वै यज्ञस्या-
असायनी स्मृती ताभ्यामेव सुवर्गं लोकं यन्ति, इति ।

शब्दशास्त्रप्रोक्त एवात्र बृहच्छब्दस्य पूर्वनिपातः । अनुष्ठानं तु रथंतरस्यैव
प्रथमम् । यन्ति स्तोत्रमनुतिष्ठेयुरित्यर्थः । अनयोः साम्नोलोकद्वयरूपत्वा-

ल्लोकाभ्यामेव तदनुष्ठितं भवति । अपि चानुष्ठातारो लोकयोर्द्वयोः प्रतिष्ठित-
न्येव । किंचैते सामनी यज्ञस्याऽऽर्जवेन समाप्तिप्रापकौ मार्गावतस्ताभ्यामेव
स्वर्गं प्राप्नुवन्ति ॥

अथ षट्संख्याकान्यहानि चोदकप्राप्तानि विस्पष्टं दर्शयति—

त्रिवृदग्निष्टोमो भवति तेज एवाव रुन्धते पञ्चदशो
भवतीन्द्रियमेवाव रुन्धते सप्तदशो भवत्यन्नायस्या-
वरुद्ध्या अथो प्रैव तेन जायन्त एकविंशो
भवति प्रतिष्ठित्या अथो रुचमेवाऽऽत्मन्दधते त्रिणवो
भवति विजित्यै त्रयस्त्रिंशो भवति प्रतिष्ठित्यै, इति ।

त्रिवृदादयः शब्दाः पूर्वोक्तपञ्चरात्रानुवाक इवात्रापि व्याख्येयाः । तत्र
सत्रधर्मादिदेशभावेन बहुयजमानकत्वनियमाभावादेकवचनेन निर्देशः ।
इह तु तन्नियमसद्भावाद्बहुवचनेन निर्देशः । प्रकृतिरूपे पृष्ठ्यषडहे त्रिवृदग्नि-
ष्टोमो रथंतरसामा प्रथममहः । पञ्चदश उक्थ्यो बृहत्सामा द्वितीयः । सप्त-
दश उक्थ्यो वैरूपसामा तृतीयः । एकविंशः षोडशी वैराजसामा चतुर्थः ।
त्रिणव उक्थ्यः शाकरसामा पञ्चमः । त्रयस्त्रिंश उक्थ्यो रैवतसामा षष्ठः ।
तदिदं द्वादशाहान्तर्गतस्य पृष्ठ्यषडहस्य स्वरूपम् । तद्विकृतित्वादत्रापि तथा-
विधान्येवाहानि द्रष्टव्यानि ॥

अथ सारस्वतसत्रधर्माननुवाकसमाप्तिपर्यन्तमतिदिदिक्षुस्तावदेकं धर्मं विधत्ते—

सदोहविधानि एतेन षड्रात्रेण यजेरन्नाश्वत्थी हवि-
र्धानं चाऽऽग्नीध्रं च भवतस्तादृि सुवर्ग्यम्, इति ।

ये यजमानाः सदोहविधानाभ्यां मण्डपाभ्यां युक्ताः षड्रात्रे प्रवर्तन्ते तेषां
हविर्धानमाग्नीध्रं चेति मण्डपद्वयमाश्वत्थी भवतोऽश्वत्थकाष्ठनिर्मिते उभे कार्ये ।
तत्राश्वत्थकाष्ठं स्वर्गसाधनम् ॥

धर्मान्तरं विधत्ते—

चक्रीवती भवतः सुवर्गस्य लोकस्य समष्ट्यै, इति ।

यथा रथस्य शकटस्य वा चक्रं तथा चक्रं ययोरग्नीध्रहविर्धानमण्डप-
योस्ते चक्रीवती । अयमर्थः—चक्रयोरक्षं प्रक्षिप्य शकटाकारं कृत्वा तस्योपरि

वर्तिः । तां चावर्तिमन्यस्मिन्वैरिणि प्रतिषज्ज्य प्रतिष्ठितत्वेन संयुक्तां कृत्वा स्वयं धनसंपन्नां प्रतिष्ठां गच्छन्ति ॥

एवमनुतिष्ठतः कालावधिरूपं धर्मान्तरं विधत्ते—

यदा दश शतं कुर्वन्त्यथैकमुत्थानं शतायुःपुरुषः

शतेन्द्रिय आयुष्येवेन्द्रिये प्रति तिष्ठन्ति, इति ।

एकेन वृषभेण सहिता दश गावो यावति कालेऽपत्यप्रसवेन गवां शतं संपादयन्ति तावन्तं कालं पौनःपुन्येनानुष्ठाय तदनुष्ठानादुत्थानं कर्तव्यमनुष्ठानं समापयेदित्यर्थः । सोऽयमेकः समाप्तिकालः । गोशते सति पुरुषस्य शतसंवत्सरायुष्टान्नाडीशतकसंचारेण शतेन्द्रियत्वादा(च्चाऽऽ)युषीन्द्रिये च प्रति-
तिष्ठन्ति ॥

कालावधौ पक्षान्तरं विधत्ते—

यदा शतं सहस्रं कुर्वन्त्यथैकमुत्थानं सहस्रसंमितो

वा असौ लोकोऽमुमेव लोकमग्निं जयन्ति, इति ।

शतं गावो यदा पूर्ववत्सहस्रं संपादयन्ति सोऽयमेक उत्थानकालः । न चातीतपक्षेण सांकर्यं शङ्कनीयम् । प्रसववैचित्र्येण न्यूनाधिककालसंभवात् । गवां सहस्रसंपत्तौ सत्यां सहस्रसंख्याकैर्भोग्यजातैः समृद्धः स्वर्गः प्राप्तो भवति ॥

कालावधावेवापरं पक्षद्वयं विधत्ते—

यदैषां प्रमीयेत यदा वा जीयेरन्नथै-

कमुत्थानं तद्धि तीर्थम्, इति ॥

एषां यजमानानां मध्ये कश्चिद्यदा प्रमीयेत, सोऽयमेक उत्थानकालः । यदा वा राष्ट्रक्षोभादिना शत्रुभिरिते यजमाना जिता अपहृतसर्वस्वा भवन्ति, सोऽयमेक उत्थानकालः । उक्तविधं यदुत्थानं तत्तीर्थं पापेभ्यस्तारकम् । तस्मात्तत्पर्यन्तं षड्रात्र आवर्तनीयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे द्वितीयप्रपाठके

प्रथमोऽनुवाकः ॥ १ ॥

कुसु॒रु॒बि॒न्द औ॒द्वा॒लकि॒रका॒मय॒त प॒शुमा॒न्त्स्या॒-
मे॒ति स ए॒त॒ः स॒प्त॒रा॒त्रमा॒ऽह॒रत्ते॒ना॒यज॒त ते॒न वै स
याव॑न्तो ग्रा॒म्याः प॒शव॑स्तानवा॒रुन्ध॒ य ए॒वं
वि॒द्वान्त॑स॒प्त॒रा॒त्रेण॒ यज॑ते याव॑न्त ए॒व ग्रा॒म्याः
प॒शव॑स्ताने॒वाव॑ रुन्धे स॒प्त॒रा॒त्रो भ॑वति स॒प्त ग्रा॒म्याः
प॒शवः॑ स॒प्ताऽऽर॑ण्याः स॒प्त छ॒न्दा॑ः॒स्युभ॑य॒स्याव॑-
रु॒द्ध्यै त्रि॒वृ॒द॒ग्नि॒ष्टोमो॒ भव॑ति तेजः (१)
ए॒वाव॑ रुन्धे प॒ञ्चद॑शो भ॑वतीन्द्रि॒यमे॒वाव॑ रुन्धे
स॒प्तद॑शो भ॑वत्य॒न्नाय॑स्याव॒रुद्ध्य॑ अथो प्रै॒व तेन॑
जा॒यत॑ एक॒विं॒शो भ॑वति प्र॒ति॒ष्ठित्या॒ अथो
रु॒च॒मे॒वाऽऽत्म॑न्ध॒त्ते त्रि॒णवो॒ भव॑ति वि॒जित्यै॒ पञ्च॒विं॒-
शोऽ॒ग्नि॒ष्टोमो॒ भव॑ति प्र॒जाप॑ते॒राप्ते॑य॒ महा॑व्रतवा॒-
न॒न्नाय॑स्याव॒रुद्ध्यै॒ विश्व॑जि॒त्सर्व॑पृ॒ष्ठोऽति॒रा॒त्रो भ॑वति
सर्व॑स्या॒भिजि॑त्यै॒ यत्प्र॒त्यक्षं॒ पूर्वे॒ष्वहः॑सु पृ॒ष्ठान्यु॑पे॒युः
प्र॒त्यक्षं॑ (२) वि॒श्वजि॑ति॒ यथा॑ दु॒ग्धामु॑पसी॒-
द॒त्येवमु॑त्त॒मम॑हः स्या॒न्नैक॑रा॒त्रश्च॒न स्या॑द्बृ॒हद॒थंते॒रे
पूर्वे॒ष्वहः॑सूप॒ यन्ती॒यं वाव॑ रं॒थंते॒रम॒सौ बृ॒हदा॒भ्यामे॒व
न य॒न्त्यथो॑ अ॒नयो॑रे॒व प्र॒ति ति॑ष्ठन्ति॒ यत्प्र॒त्यक्षं॑

वि॒श्वजि॒तिं पृ॒ष्ठान्यु॒पय॒न्ति यथा॒ प्र॒त्तां दु॒हे
तादृ॒गे॒व तत् (३) ॥

(तेजं उपेयुः प्रत्यक्षं द्विचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयऋषाठके द्वितीयोऽनुवाकः ॥ २ ॥

(अथ सप्तमाष्टके द्वितीयप्रपाठके द्वितीयोऽनुवाकः ।)

कु॒सु॒रु॒वि॒न्दः । औ॒द्वा॒लकि॒रित्यौ॒त्—दा॒लकिः । अ॒का—
म॒यत् । प॒शुमा॒निति॑ प॒शु—मा॒न् । स्या॒म् । इति॑ । सः ।
ए॒तम् । स॒प्त॒रा॒त्रमि॒ति स॒प्त—रा॒त्रम् । एति॑ । अ॒हर॒त् ।
तेन॑ । अ॒यज॒त् । तेन॑ । वै । सः । याव॑न्तः । ग्रा॒म्याः ।
प॒शवः॑ । तान् । अवे॒ति । अ॒रु॒न्ध । यः । ए॒वम् । वि॒द्वान् ।
स॒प्त॒रा॒त्रेणे॒ति स॒प्त—रा॒त्रेण॑ । यज॑ते । याव॑न्तः । ए॒व ।
ग्रा॒म्याः । प॒शवः॑ । तान् । ए॒व । अवे॒ति । रु॒न्धे । स॒प्त—
रा॒त्र इति॑ स॒प्त—रा॒त्रः । भ॒वति॑ । स॒प्त । ग्रा॒म्याः । प॒शवः॑ ।
स॒प्त । आ॒र॒ण्याः । स॒प्त । छ॒न्दा॑श्च॒सि । उ॒भय॑स्य । अ॒व॒रु॒-
द्ध्या॑ इत्य॒व—रु॒द्ध्यै । त्रि॒वृ॒दि॒ति त्रि—वृ॒त् । अ॒ग्नि॒ष्टोम॑
इत्य॒ग्नि—स्तो॒मः । भ॒वति॑ । तेजः॑ (१) । ए॒व । अवे॒ति ।
रु॒न्धे । प॒ञ्च॒द॒श इति॑ प॒ञ्च—द॒शः । भ॒वति॑ । इ॒न्द्रि॒यम् ।

(सप्तरात्रकथनम्)

ए॒व । अ॒वेति॑ । रु॒न्धे । स॒प्त॒द॒श इति॑ स॒प्त—द॒शः । भ॒वति॑ ।
 अ॒न्नाद्य॒स्येत्य॑न्न—अद्य॒स्य । अ॒व॒रु॒द्ध्य॒ इत्य॑व—रु॒द्ध्यै ।
 अथो॒ इति॑ । प्रेति॑ । ए॒व । तेन॑ । जा॒यते॑ । ए॒क॒वि॒ंश
 इत्ये॒क—वि॒ंशः । भ॒वति॑ । प्र॒ति॒ष्ठित्या॑ इति॑ प्र॒ति—स्थि॒त्यै ।
 अथो॒ इति॑ । रुच॑म् । ए॒व । आ॒त्मन् । ध॒त्ते । त्रि॒णव॑
 इति॑ त्रि—न॒वः । भ॒वति॑ । वि॒जित्या॑ इति॑ वि—जि॒त्यै ।
 प॒ञ्च॒वि॒ंश इति॑ प॒ञ्च—वि॒ंशः । अ॒ग्नि॒ष्टोम॑ इत्य॒ग्नि—स्तो॒मः ।
 भ॒वति॑ । प्र॒जाप॑तेरिति॑ प्र॒जा—प॒तेः । आप्त्यै॑ । म॒हा॒व्रत॑वानिति॑
 म॒हा॒व्रत॑—वा॒न् । अ॒न्नाद्य॒स्येत्य॑न्न—अद्य॒स्य । अ॒व॒रु॒द्ध्य॒
 इत्य॑व—रु॒द्ध्यै । वि॒श्व॒जि॒दिति॑ वि॒श्व—जि॒त् । स॒र्व॒पृ॒ष्ठ इति॑
 स॒र्व—पृ॒ष्ठः । अ॒ति॒रा॒त्र इत्य॑ति—रा॒त्रः । भ॒वति॑ । स॒र्व॒स्य ।
 अ॒भि॒जित्या॑ इत्य॒भि—जि॒त्यै । यत् । प्र॒त्यक्ष॑मिति॑ प्र॒ति—
 अक्ष॑म् । पूर्वे॑षु । अ॒हःस्वि॒त्यहः—सु । पृ॒ष्ठानि॑ । उ॒पे॒युरि॒त्युप—
 इ॒युः । प्र॒त्यक्ष॑मिति॑ प्र॒ति—अक्ष॑म् (२) । वि॒श्व॒जि॒तीति॑
 वि॒श्व—जि॒ति॑ । यथा॑ । दु॒ग्धाम् । उ॒प॒सी॒दती॒त्युप—सी॑दति ।
 ए॒वम् । उ॒त्त॒ममि॒त्युत्—त॒मम् । अ॒हः । स्या॒त् । न । ए॒क—
 रा॒त्र इत्ये॒क—रा॒त्रः । च॒न । स्या॒त् । बृ॒ह॒द्रथ॑न्तरे॒ इति॑
 बृ॒ह॒त्—रथ॑न्तरे । पूर्वे॑षु । अ॒हःस्वि॒त्यहः—सु । उ॒पेति॑ । य॒न्ति ।
 इ॒यम् । वा॒व । रथ॑न्त॒रमि॒ति॑ रथ॑न्त॒रम् । अ॒सौ । बृ॒ह॒त् ।
 आ॒भ्याम् । ए॒व । न । य॒न्ति । अथो॒ इति॑ । अ॒नयोः॑ ।

एव । प्रतीतिं । तिष्ठन्ति । यत् । प्रत्यक्षमिति प्रति—अक्षम् ।
 विश्वजितीति विश्व—जिति । पृष्ठानि । उपयन्तीत्युप—यन्ति ।
 यथा । प्रक्षाम् । दुहे । तादृक् । एव । तत् (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके द्वितीयोऽनुवाकः ॥ २ ॥

(अथ सप्तमकाण्डे द्वितीयप्रपाठके द्वितीयोऽनुवाकः ।)

प्रथमेऽनुवाके षड्रात्रोऽभिहितः । अथ द्वितीये सप्तरात्रोऽभिधीयते ॥
 तमिमं विधत्ते—

कुसुरुबिन्द औद्दालकिरकामयत पशुमा-
 न्त्स्यामिति स एतः सप्तरात्रमाऽहरत्तेना-
 यजत तेन वै स यावन्तो ग्राम्याः पशवस्तान-
 वारुन्ध य एवं विद्वान्त्सप्तरात्रेण यजते यावन्त
 एव ग्राम्याः पशवस्तानेवाव रुन्धे, इति ।

कुसुरुबिन्दो नामतः । स चोद्दालकस्य पुत्रः । पशुमान्बहुपशुयुक्तः । गोछा-
 गाश्वाविपुरुषगर्दभोष्ट्राः सप्त ग्राम्याः ॥

अथाहःसंख्यां प्रशंसति—

सप्तरात्रो भवति सप्त ग्राम्याः पशवः सप्ताऽऽ-
 रण्याः सप्त छन्दाःस्युभयस्यावरुद्ध्यै, इति ।

ग्राम्या उक्ताः । द्विखुरश्वापदपक्षिसरीसृपहस्तिमर्कटनादेयाः सप्ताऽऽरण्याः ।
 गायत्र्युष्णिगनुष्टुब्बृहतीपङ्क्तित्रिष्टुब्जगत्य इति सप्त च्छन्दांसि । उभयस्य पशु-
 समूहस्य च्छन्दसः समूहस्य च ॥

अथार्हविशेषान्विधत्ते—

त्रिवृदग्निष्टोमो भवति तेज एवाव
 रुन्धे पञ्चदशो भवतीन्द्रियमेवाव

रुन्धे सप्तदशो भवत्यत्रायस्याव-
रुद्ध्या अथो प्रैव तेन जायत
एकविंशो भवति प्रतिष्ठित्या अथो
रुचमेवाऽऽत्मन्धत्ते त्रिणवो भवति
विजित्यै पञ्चविंशोऽग्निष्टोमो भवति
प्रजापतेराप्त्यै महाव्रतवानन्ना-
यस्यावरुद्ध्यै विश्वजित्सर्वपृष्ठोऽति-
रात्रो भवति सर्वस्याभिजित्यै, इति ।

यथासंभवं पञ्चरात्रषड्वात्रवच्च व्याख्येयम् । श्लोकेन पुरस्तात्सदसः स्तुव-
न्यनुश्लोकेन पश्चादित्यादयो महाव्रतधर्माः । तद्धर्मोपेतत्वं महाव्रतवत्त्वम् ॥

अत्र कंचिद्विशेषं विधत्ते—

यत्प्रत्यक्षं पूर्वेष्वहःसु पृष्ठान्युपेयुः प्रत्यक्षं
विश्वजिति यथा दुग्धामुपसीदत्येवमुत्तममहः
स्यान्नैकरात्रश्चन स्याद्बृहद्रथंतरे पूर्वेष्व-
हःसूप यन्तीयं वाव रथंतरमसौ बृहदाभ्या-
मेव न यन्त्यथो अनयोरेव प्रति तिष्ठन्ति
यत्प्रत्यक्षं विश्वजिति पृष्ठान्युपयन्ति यथा
प्रक्षां दुहे तादृगेव तत्, इति ॥

सप्तमादहः पूर्वाण्यहानि यानि सन्ति तेष्वहःसु रथंतरबृहद्वैरूपवैराजशा-
करैरेवतानि पृष्ठानि यदि प्रत्यक्षमुपेयुः, अविश्रुतानि तथैव प्रयुज्यन्त इत्यर्थः ।
तथा सति सर्वपृष्ठ इति विधानाद्विश्वजित्यपि सप्तमेऽह्नि यत्प्रत्यक्षमविकृतं
यथा भवति तथा पृष्ठस्तोत्राणि प्रयोक्तव्यानि । एवमुभयत्रापि^१ (वि)कृतप्रयोगे
सति यथा लोके सकृद्दुग्धां गां पुनरपि दोग्धुं भ्रान्तः पुरुष उपासीदत्येवमिद-
मुत्तमं सप्तममहः स्यात् । तथा सत्ययं विश्वजिदुग्धगोवन्निःसारत्वेन कैश्चि-

देकरात्रयागोऽपि न भवेत्, सप्तरात्रयागान्तर्भावोऽपि न संभवतीति किमु वक्तव्यम् । तस्माद्विश्वजितः सारत्वाय वैरूपादीनि पृष्ठान्यवस्थाप्य पूर्वेषु षट्स्वहःसु बृहद्रथंतरे उभे एव पृष्ठे पर्यायेणाऽऽवर्तनीये । इयं वावेत्यादि पूर्ववत् । पूर्वानुवाके निषेधकस्य नकारस्याभावादाभ्यामेव यन्तीत्यत्र लोकाभ्यामनुष्ठानं निर्वर्तयन्तीति व्याख्यातम् । इह तु नकारस्य सद्भावादाभ्यां लोकाभ्यां नापगच्छन्तीति व्याख्येयम् । पूर्वेष्वहःसु बृहद्रथंतरे द्वे एवानुष्ठाय विश्वजित्यविकृतानां सर्वेषां पृष्ठानामनुष्ठाने सति यथा लोके प्रक्षां क्षीरं दातुं प्रवृत्तां प्रसूतां गां पुरुषो दुग्धे तादृगेव तद्भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे द्वितीयप्रपाठके

द्वितीयोऽनुवाकः ॥ २ ॥

(अथ सप्तमाष्टके द्वितीयप्रपाठके तृतीयोऽनुवाकः ।)

बृहस्पतिरकामयत ब्रह्मवर्चसी स्यामिति स
एतमष्टरात्रमपश्यत्तमाऽहरत्तेनायजत ततो वै स
ब्रह्मवर्चस्यभवद्य एवं विद्वानष्टरात्रेण यजते
ब्रह्मवर्चस्यैव भवत्यष्टरात्रो भवत्यष्टाक्षरा गायत्री
गायत्री ब्रह्मवर्चसं गायत्रियैव ब्रह्मवर्चसमव रुन्धेऽ-
ष्टरात्रो भवति चतस्रो वै दिशश्चतस्रोऽवान्तर-
दिशा दिग्भ्य एव ब्रह्मवर्चसमव रुन्धे (१)
त्रिवृदग्निष्टोमो भवति तेज एवाव रुन्धे पञ्चदशो

(अष्टरात्रकथनम्)

भ॒वती॒न्द्रि॒यमे॒वाव॑ रु॒न्धे सप्त॑द॒शो भ॑वत्य॒न्नाय॒स्यावे॒-
 रु॒द्ध्य॒ अथो॒ प्रैव॑ तेन॒ जाय॑त एक॒विंशो॑ भ॒वति॒
 प्र॒ति॒ष्ठित्या॒ अथो॒ रुच॑मे॒वाऽऽत्म॑न्धत्ते त्रि॒णवो॑ भ॒वति॒
 वि॒जित्यै॒ त्रय॑स्त्रिंशो॑ भ॒वति॒ प्र॒ति॒ष्ठित्यै॒ पञ्च॑विं॒-
 शोऽग्नि॑ष्टो॒मो भ॑वति प्र॒जाप॑ते॒राप्त्यै॑ महा॒व्रत॑वा॒नन्ना॒-
 य॒स्यावे॒रु॒द्ध्यै वि॒श्वजि॑त्सर्व॑पृ॒ष्ठोऽति॑रा॒त्रो भ॑वति सर्व॑-
 स्या॒भिजि॑त्यै (२) ॥

(दिग्भ्य एव ब्रह्मवर्चसमव रुन्धेऽभिजित्यै)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके तृतीयोऽनुवाकः ॥ ३ ॥

(अथ सप्तमाष्टके द्वितीयप्रपाठके तृतीयोऽनुवाकः ।)

बृ॒हस्प॑तिः । अ॒का॒म॒य॒त । ब्र॒ह्मव॑र्चसीति॒ ब्र॒ह्म-व॑र्चसी ।
 स्या॒म् । इति॑ । सः । ए॒तम् । अ॒ष्टरा॑त्रमित्यष्ट-रा॒त्रम् ।
 अ॒प॒श्य॒त् । तम् । एति॑ । अ॒हर॒त् । तेन॑ । अ॒य॒ज॒त । ततः॑ ।
 वै । सः । ब्र॒ह्मव॑र्चसीति॒ ब्र॒ह्म-व॑र्चसी । अ॒भ॒व॒त् । यः ।
 ए॒वम् । वि॒द्वान् । अ॒ष्टरा॑त्रेणेत्यष्ट-रा॒त्रेण॑ । यज॑ते । ब्र॒ह्मव॑-
 र्चसीति॒ ब्र॒ह्म-व॑र्चसी । ए॒व । भ॒व॒ति । अ॒ष्टरा॑त्र इत्यष्ट-
 रा॒त्रः । भ॒व॒ति । अ॒ष्टाक्ष॑रेत्यष्टा-अ॒क्षरा॑ । गा॒यत्री॑ ।

गायत्री । ब्रह्मवर्चसमिति ब्रह्म-वर्चसम् । गायत्रिया । एव ।
 ब्रह्मवर्चसमिति ब्रह्म-वर्चसम् । अवेति । रुन्धे । अष्टरात्र
 इत्यष्ट-रात्रः । भवति । चतस्रः । वै । दिशः । चतस्रः ।
 अवान्तरदिशा इत्यवान्तर-दिशाः । दिग्भ्य इति दिक्-
 भ्यः । एव । ब्रह्मवर्चसमिति ब्रह्म-वर्चसम् । अवेति ।
 रुन्धे (१) । त्रिवृदिति त्रि-वृत् । अग्निष्टोम इत्यग्नि-
 स्तोमः । भवति । तेजः । एव । अवेति । रुन्धे । पञ्चदश
 इति पञ्च-दशः । भवति । इन्द्रियम् । एव । अवेति ।
 रुन्धे । सप्तदश इति सप्त-दशः । भवति । अन्नाद्यस्येत्यन्न-
 अद्यस्य । अवरुद्ध्या इत्यव-रुद्ध्यै । अथो इति ।
 प्रेति । एव । तेन । जायते । एकविंश इत्येक-विंशः ।
 भवति । प्रतिष्ठित्या इति प्रति-स्थित्यै । अथो इति ।
 रुचम् । एव । आत्मन् । धत्ते । त्रिणव इति त्रि-नवः ।
 भवति । विजित्या इति वि-जित्यै । त्रयस्त्रिंश इति
 त्रयः-त्रिंशः । भवति । प्रतिष्ठित्या इति प्रति-स्थित्यै
 पञ्चविंश इति पञ्च-विंशः । अग्निष्टोम इत्यग्नि-स्तोमः ।
 भवति । प्रजापतेरिति प्रजा-पतेः । आप्त्यै । महाव्रतवा-
 निति महाव्रत-वान् । अन्नाद्यस्येत्यन्न-अद्यस्य । अवरु-
 द्ध्या इत्यव-रुद्ध्यै । विश्वजिदिति विश्व-जित् । सर्व-

(अष्टरात्रकथनम्)

पृष्ठ इति सर्वे—पृष्ठः । अतिरात्र इत्यति—रात्रः । भवति ।
सर्वस्य । अभिजित्या इत्यभि—जित्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके तृतीयोऽनुवाकः ॥ ३ ॥

(अथ सप्तमकाण्डे द्वितीयप्रपाठके तृतीयोऽनुवाकः ।)

द्वितीये सप्तरात्रोऽभिहितः । अथ तृतीयेऽष्टरात्रोऽभिधीयते—

बृहस्पतिरकामयत ब्रह्मवर्चसी स्यामिति स एतमष्ट-
रात्रमपश्यत्तमाऽहरत्तेनायजत ततो वै स ब्रह्मवर्च-
स्यभवद्य एवं विद्वानष्टरात्रेण यजते ब्रह्मवर्चस्येव
भवत्यष्टरात्रो भवत्यष्टाक्षरा गायत्री गायत्री ब्रह्मव-
र्चसं गायत्रियैव ब्रह्मवर्चसमव रुन्धेऽष्टरात्रो
भवति चतस्रो वै दिशश्चतस्रोऽवान्तरदिशा
दिग्भ्य एव ब्रह्मवर्चसमव रुन्धे, इति ।

पूर्वत्र कुसुम्बेन्देन बाल्य एवाध्ययनकाले सप्तरात्रस्य गुरुमुखेन(ण)
निश्चितत्वात्कामनाया उर्ध्वं दर्शनं नापेक्षितमिति नोक्तम् । इह तु तदभावा-
दपश्यदित्युक्तम् । गायत्र्या अष्टाक्षरत्वाद्विशामवान्तरदिशां च मिलित्वाऽष्ट-
संख्योपेतत्वात्संख्याद्वारा तदुभयमुखेन ब्रह्मवर्चसप्राप्तिः ॥

अथाहविंशेषान्विधत्ते—

त्रिवृदग्निष्टोमो भवति तेज एवाव रुन्धे पञ्चदशो
भवतीन्द्रियमेवाव रुन्धे सप्तदशो भवत्यन्नाद्यस्याव-
रुद्ध्या अथो प्रैव तेन जायत एकविंशो भवति
प्रतिष्ठित्या अथो रुचमेवाऽऽत्मन्धत्ते त्रिणवो भवति

विजित्यै त्रयस्त्रिंशो भवति प्रतिष्ठित्यै पञ्च-
विंशोऽग्निष्टोमो भवति प्रजापतेराप्त्यै महा-
व्रतवानन्नायस्यावरुद्ध्यै विश्वजित्सर्वपृष्ठोऽति-
रात्रो भवति सर्वस्याभिजित्यै, इति ॥

पूर्वत्र पञ्चैव पृथ्यषडहगतान्यहानि । षष्ठः पञ्चविंशोऽग्निष्टोमः । इह तु
तस्य सप्तमत्वात्षाडहिकानि सर्वाण्यप्यहानि क्रमेणैवानुष्ठेयानि । अतिरात्रो-
ऽष्टमः ॥

इति श्रीमत्सायणाचार्यविरचिते माधवाय वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठके
तृतीयोऽनुवाकः ॥ ३ ॥

(अथ सप्तमाष्टके द्वितीयप्रपाठके चतुर्थोऽनुवाकः ।)

प्रजापतिः प्रजा असृजत ताः सृष्टाः क्षुधं
न्यायन्त्स एतं नवरात्रमपश्यत्तमाऽहरत्तेनायजत ततो
वै प्रजाभ्योऽकल्पत यर्हि प्रजाः क्षुधं निगच्छेयु-
स्तर्हि नवरात्रेण यजेतेमे हि वा एतासां लोका
अकृता अथैताः क्षुधं नि गच्छन्तीमानेवाऽऽभ्यो
लोकान्कल्पयति तान्कल्पमानान्प्रजाभ्योऽनु कल्पते
कल्पन्ते (१) अस्मा इमे लोका ऊर्जं प्रजासु
दधाति त्रिरात्रेणैवेमं लोकं कल्पयति त्रिरात्रेणान्त-
रिक्षं त्रिरात्रेणामुं लोकं यथा गुणे गुणमन्वस्यत्येव-

(नवरात्रकथनम्)

मेव तल्लोके लोकमन्वस्यति धृत्या अशिथिलंभावाय
 ज्योतिर्गौरायुरिति ज्ञाताः स्तोमा भवन्तीयं वाव
 ज्योतिरन्तरिक्षं गौरसावायुरेष्वेव लोकेषु प्रति
 तिष्ठन्ति ज्ञात्रं प्रजानाम् (२) गच्छति नवरात्रो
 भवत्यग्निपूर्वमेवास्मिन्तेजो दधाति यो ज्योगामया-
 वी स्यात्स नवरात्रेण यजेत प्राणा हि वा एतस्या-
 धृता अथैतस्य ज्योगामयति प्राणानेवास्मिन्दा-
 धारोत यदीतासुर्भवति जीवत्येव (३) ॥

(कल्पन्ते प्रजानां त्रयस्त्रिंशच्च)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके चतुर्थोऽनुवाकः ॥ ४ ॥

(अथ सप्तमाष्टके द्वितीयप्रपाठके चतुर्थोऽनुवाकः ।)

प्रजापतिरिति प्रजा-पतिः । प्रजा इति प्र-जाः ।
 असृजत् । ताः । सृष्टाः । क्षुधम् । नीति । आयन् । सः ।
 एतम् । नवरात्रमिति नव-रात्रम् । अपश्यत् । तम् ।
 एति । अहरत् । तेन । अयजत् । ततः । वै । प्रजाभ्य
 इति प्र-जाभ्यः । अकल्पत् । यर्हि । प्रजा इति प्र-जाः ।
 क्षुधम् । निगच्छेयुरिति नि-गच्छेयुः । तर्हि । नवरात्रे-

णेति नव—रात्रेण । यजेत । इमे । हि । वै । एतासाम् ।
 लोकाः । अकृष्णाः । अथ । एताः । क्षुधम् । नीति ।
 गच्छन्ति । इमान् । एव । आभ्यः । लोकान् । कल्पयति ।
 तान् । कल्पमानान् । प्रजाभ्य इति प्र—जाभ्यः ।
 अन्विति । कल्पते । कल्पन्ते (१) । अस्मै । इमे ।
 लोकाः । उर्जम् । प्रजास्विति प्र—जाम् । दधाति ।
 त्रिरात्रेणेति त्रि—रात्रेण । एव । इमम् । लोकम् ।
 कल्पयति । त्रिरात्रेणेति त्रि—रात्रेण । अन्तरिक्षम् ।
 त्रिरात्रेणेति त्रि—रात्रेण । अमुम् । लोकम् । यथा । गुणे ।
 गुणम् । अन्वस्यतीत्यनु—अस्यति । एवम् । एव । तत् । लोके ।
 लोकम् । अन्विति । अस्यति । धृत्यै । अशिथिलंभावाये-
 त्यशिथिलं—भावाय । ज्योतिः । गौः । आयुः । इति ।
 ज्ञाताः । स्तोमाः । भवन्ति । इयम् । वाव । ज्योतिः ।
 अन्तरिक्षम् । गौः । असौ । आयुः । एषु । एव । लोकेषु ।
 प्रतीति । तिष्ठन्ति । ज्ञात्रम् । प्रजानामिति प्र—जानाम्
 (२) । गच्छति । नवरात्र इति नव—रात्रः । भवति ।
 अभिपूर्वमित्यभि—पूर्वम् । एव । अस्मिन् । तेजः । दधाति ।
 यः । ज्योगामयावीति ज्योक्—आमयावी । स्यात् । सः ।
 नवरात्रेणेति नव—रात्रेण । यजेत । प्राणा इति प्र—अनाः ।
 हि । वै । एतस्य । अधृताः । अथ । एतस्य । ज्योक् ।

(नवरात्रकथनम्)

आमयति । प्राणानिति प्र-अनान् । एव । अस्मिन् ।
दाधार । उत । यदि । इतासुरितीत-असुः । भवति ।
जीवति । एव (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके चतुर्थोऽनुवाकः ॥ ४ ॥

(अथ सप्तमाष्टके द्वितीयप्रपाठके चतुर्थोऽनुवाकः ।)

तृतीयेऽनुवाकेऽष्टरात्रोऽभिहितः । अथ चतुर्थे नवरात्रोऽभिधीयते ॥
तमेतं विधत्ते—

प्रजापतिः प्रजा असृजत ताः सृष्टाः क्षुधं न्यायन्त्स
एतं नवरात्रमपश्यत्तमाऽहरत्तेनायजत ततो वै प्रजा-
भ्योऽकल्पत यर्हि प्रजाः क्षुधं निगच्छेयुस्तर्हि
नवरात्रेण यजेतेमे हि वा एतासां लोका अकृप्ता
अथैताः क्षुधं नि गच्छन्तीमानेवाऽऽभ्यो लोकान्क-
ल्पयति तान्कल्पमानान्प्रजाभ्योऽनु कल्पते कल्प-
न्तेऽस्मा इमे लोका ऊर्जं प्रजासु दधाति, इति ।

न्यायन्नितरां प्राप्नुवन् । प्रजाभ्योऽकल्पत प्रजानां क्षुन्निवारणाय सम-
र्थोऽभूत् । अतो यस्मिन्काले प्रजा अन्नाभावेन क्षुधं नितरां प्राप्नुवन्ति तदा
नवरात्रेण यजेत । इमे भूम्यादयो लोकाः सस्यनिष्पत्त्यभावेनैतासां प्रजानां
क्षुन्निवारणार्थमसमर्था यदा भवन्ति तदानीमेताः क्षुधं नितरां प्राप्नुवन्ति ।
नवरात्रयागेने(ण)माँल्लोकानेतासां प्रजानां क्षुन्निवारणसमर्थान्करोति लोकेषु
सस्यं बहु निष्पद्यत इत्यर्थः । तान्समर्थाँल्लोकाननु यजमानोऽपि प्रजानां
रक्षणे समर्थो भवति । ते च लोका यजमानार्थं समर्था भवन्ति यजमान-

स्येच्छानुसारेण सस्यं निष्पादयन्तीत्यर्थः । ततो यजमानः प्रजास्वन्नरसं
स्थापयति ॥

अथ नवरात्रं विभज्य तदवयवैस्त्रिभिर्लोकत्रयसामर्थ्यं दर्शयन् दृष्टान्तपुरः-
सरं प्रशंसति—

त्रिरात्रेणैवेमं लोकं कल्पयति त्रिरात्रेणान्तरिक्षं त्रिरा-
त्रेणामुं लोकं यथा गुणे गुणमन्वस्यत्येवमेव तल्लोके
लोकमन्वस्यति धृत्या अशिथिलंभावाय, इति ।

नवरात्रमध्ये योऽयमाद्यस्त्रिरात्रस्तेन भूलोकं क्षुन्निवारणसमर्थं करोति । स
एव त्रिरात्रो यदा द्वितीयवारमावर्त्यते तदा तेनान्तरिक्षं समर्थं करोति ।
यदा तृतीयवारमावर्त्यते तेन तदा स्वर्गं समर्थं करोति । तत्र दृष्टान्तः—यथा
लोके त्रिवृद्रज्जुं सिद्धुः पुरुष एकस्मिन्मूत्रे द्वितीयं मूत्रं योजयति ततस्तृती-
यमपि योजयति एवमेतेन त्रिरात्रेण पुनः पुनरभ्यस्तेनैतस्मिंल्लोके प्रथमं समर्थं
सति ततो द्वितीयं तृतीयं च लोकं समर्थं करोति । एतच्च सर्वासां प्रजानां
धारणाय लोकानामशैथिल्याय च संपद्यते ॥

इदानीमावर्त्यमानस्य त्रिरात्रस्यावयवभूतान्यहानि विधत्ते—

ज्योतिर्गौरायुरिति ज्ञाताः स्तोमा भवन्तीयं वाव
ज्योतिरन्तरिक्षं गौरसावायुरेष्वेव लोकेषु प्रति
तिष्ठन्ति ज्ञात्रं प्रजानां गच्छति, इति ।

ज्योतिरादिशब्दत्रयपूर्वकाः स्तोमशब्देनाभिधीयमानाः सामगैः सर्वै-
र्ज्ञातास्त्रयोऽहर्विशेषा विद्यन्ते । त एवात्राहर्विशेषाः कर्तव्याः । ज्योतिष्टोमः
प्रथममहः, गोष्टोमो द्वितीयमहः, आयुष्टोमस्तृतीयमहः । एते चाहर्विशेषा
अत्रापि गत्रामयनप्रसङ्गे स्पष्टी भविष्यन्ति । ज्योतिष्टोमं प्रथममुपयन्ति
गोष्टोमं द्वितीयमुपयन्त्यायुष्टोमं तृतीयमुपयन्तीति ह्यभिधास्यते । एतेषां च
स्तोत्रियावैषभ्येण भेदः । अत एतस्मिन्प्रसङ्गे आम्नास्यते—‘एकया गौरतिरिक्तः ।
एकयाऽऽयुरुनः ।’ इति । ज्योतिष्टोमे यावत्यः स्तोत्रीया गोष्टोमे तावतीभ्योऽ-
प्येकाऽधिका । आयुष्टोमेऽप्येका न्यूना । एवमस्यामपि शाखायां ज्ञाताः
प्रसिद्धाः । सामशाखायां तु त्रिकटुका इति ज्ञाताः प्रसिद्धाः । त एतेऽत्रा-

(नवरात्रकथनम्)

नुष्ठेयाः । ज्योतिरादीनां लोकत्रयरूपत्वात्तेष्वयं प्रतिष्ठितः । किंच प्रजानां मध्ये ज्ञात्रं गच्छति क्षुब्धवर्तकोऽयमित्येवं सर्वैर्ज्ञातत्वं ज्ञात्रं ख्यातिं प्राप्नोतीत्यर्थः । ज्योतिर्गौरायुरित्ययमेव त्रिरात्र आवर्त्यमानो नवरात्रः संपद्यते । अत एव सूत्रकारेणोक्तम्— 'शललीपिशङ्गेनाद्याकामो ज्योतिर्गौरायुर्गौर्ज्योतिरतिरात्रः' इति । चतुर्विधेषु नवरात्रयागेष्विदानीमुच्यमानस्य शललीपिशङ्ग इत्येतन्नाम ॥

नवरात्रक्रतुं प्रशंसति—

नवरात्रो भवत्यभिपूर्वमेवास्मिन्तेजो दधाति, इति ।

योऽयं ज्योतिरादिकस्त्रिरात्रः स एवाऽऽवर्त्यमानो नवरात्रो भवति । तदनुष्ठानेनाभिपूर्वमेवानुक्रमेणैव यजमाने तेजः संपादयति । सकृदनुष्ठितस्त्रिरात्रो द्विरनुष्ठितः षड्रात्रस्त्रिरनुष्ठितो नवरात्रः । एवं तेजोऽप्युत्तरोत्तरं वर्धत इत्यर्थः ॥

तदेवमन्नसंपादनद्वारा क्षुब्धवारणार्थं नवरात्रो विहितः । अथ दीर्घरोग निवृत्त्यर्थमपि तमेव विधत्ते—

यो ज्योगामयावी स्यात्स नवरात्रेण यजेत प्राणा
हि वा एतस्याधृता अथैतस्य ज्योगामयति प्राणाने-
वास्मिन्दाधारोत यदीतासुर्भवति जीवत्येव, इति ॥

ज्योगामयावी चिरकालीनरोगयुक्तः । तस्य पुरुषस्य प्राणा यदा धातुवैषम्यादधृता धारयितुमशक्या भवन्ति तदानीमेतस्य पुरुषस्य ज्योगामयति दीर्घरोग उत्पद्यते । नवरात्रनुष्ठानेन प्राणानस्मिन्धारयत्येव । अपि च रोगाधिक्यान्मूर्च्छया पूर्वं मुहूर्तमात्रं याममात्रं वा गतप्राणो भवति, तदाऽप्येतत्क्रतुसामर्थ्यादयं पुनर्जीवत्येव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

चतुर्थोऽनुवाकः ॥ ४ ॥

प्रजापतिरकामयत प्र जायेयेति स एतं दशहो-
 तारमपश्यत्तमजुहोत्तेन दशरात्रमसृजत तेन दशरात्रेण
 प्राजायत दशरात्राय दीक्षिष्यमाणो दशहोतारं
 जुहुयादशहोत्रैव दशरात्रः सृजते तेन दशरात्रेण प्र
 जायते वैराजो वा एष यज्ञो यदशरात्रो य
 एवं विद्वान्दशरात्रेण यजते विराजमेव गच्छति
 प्राजापत्यो वा एष यज्ञो यदशरात्रः (१) य
 एवं विद्वान्दशरात्रेण यजते प्रैव जायत इन्द्रो वै
 सहस्रदेवताभिरासीत्स न व्यावृत्तमगच्छत्स प्रजा-
 पतिमुपाधावत्तस्मा एतं दशरात्रं प्रायच्छत्तमाऽहर-
 तेनायजत ततो वै सोऽन्याभिर्देवताभिर्व्यावृत्तमग-
 च्छद्य एवं विद्वान्दशरात्रेण यजते व्यावृत्तमेव
 पाप्मना भ्रातृव्येण गच्छति त्रिकुद्वै (२) एष
 यज्ञो यदशरात्रः ककुत्पञ्चदशः ककुदेकविंशः
 ककुत्रयस्त्रिंशो य एवं विद्वान्दशरात्रेण यजते
 त्रिकुदेव समानानी भवति यजमानः पञ्चदशो
 यजमान एकविंशो यजमानस्त्रयस्त्रिंशः पुर इतरा
 अभिचर्यमाणो दशरात्रेण यजेत देवपुरा एव पर्यु-

(दशरात्रकथनम्)

हते तस्य न कुतश्चनोपाव्याधो भवति नैनमभिच-
 रन्स्तृणुते देवासुराः संयत्ता आसन्ते देवा एताः
 (३) देवपुरा अपश्यन् दशरात्रस्ताः पर्यैहन्त
 तेषां न कुतश्चनोपाव्याधोऽभवत्ततो देवा अभवन्प-
 राऽसुरा यो भ्रातृव्यवान्स्यात्स दशरात्रेण यजेत
 देवपुरा एव पर्यैहते तस्य न कुतश्चनोपाव्याधो
 भवति भवत्यात्मना पराऽस्य भ्रातृव्यो भवति
 स्तोमः स्तोमस्योपस्तिर्भवति भ्रातृव्यमेवोपस्ति
 कुरुते जामि वै (४) एतत्कुर्वन्ति यज्ज्यायाऽस-
 स्तोममुपेत्य कनीयाऽसमुपयन्ति यदग्निष्टोमसा-
 मान्यवस्ताच्च परस्ताच्च भवन्त्यजामित्वाय त्रिवृदग्नि-
 ष्टोमोऽग्निष्टुदग्नेयीषु भवति तेज एवाव रुन्धे पञ्च-
 दश उक्थ्य ऐन्द्रीष्विन्द्रियमेवाव रुन्धे त्रिवृदग्नि-
 ष्टोमो वैश्वदेवीषु पुष्टिमेवाव रुन्धे सप्तदशोऽग्निष्टोमः
 प्राजापत्यासु तीव्रसोमोऽन्नाद्यस्यावरुद्ध्या अथो
 प्रैव तेन जायते (५) एकविंश उक्थ्यः सौरीषु
 प्रतिष्ठित्या अथो रुचमेवाऽऽत्मन्धत्ते सप्तदशोऽग्नि-
 ष्टोमः प्राजापत्यासूपहव्य उपहवमेव गच्छति त्रिण-
 वावग्निष्टोमावभित ऐन्द्रीषु विजित्यै त्रयस्त्रिंश

उ॒क्थ्यो॑ वै॒श्वदे॒वीषु॑ प्र॒ति॒ष्ठित्यै॑ वि॒श्वजि॒त्सर्व॑पृ॒ष्ठोऽति॒-
रा॒त्रो भ॑वति॒ सर्व॑स्याभिजित्यै (६) ॥

(प्राजापत्यो वा एष यज्ञो यद्दशरात्रस्त्रिकुट्टा एता
वै जायत एकत्रिंशच्च)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके पञ्चमोऽनुवाकः ॥ ५ ॥

(अथ सप्तमाष्टके द्वितीयप्रपाठके पञ्चमोऽनुवाकः ।)

प्र॒जाप॑तिरिति॒ प्र॒जा—प॒तिः । अ॒काम॒यत॒ । प्रेति॑ ।
जा॒ये॒य । इति॑ । सः । ए॒तम् । द॒श॒हो॒ता॒रमि॒ति द॒श—
हो॒ता॒रम् । अ॒प॒श्यत् । तम् । अ॒जु॒होत् । तेन॑ । द॒श॒रा॒त्र-
मि॒ति द॒श—रा॒त्रम् । अ॒सृ॒जत॒ । तेन॑ । द॒श॒रा॒त्रेणे॒ति द॒श—
रा॒त्रेण॑ । प्रेति॑ । अ॒जा॒यत॒ । द॒श॒रा॒त्राये॒ति द॒श—रा॒त्राय॑ ।
दी॒क्षि॒ष्यमा॑णः । द॒श॒हो॒ता॒रमि॒ति द॒श—हो॒ता॒रम् । जु॒हु॒यात् ।
द॒श॒हो॒त्रेति॑ द॒श—हो॒त्रा । ए॒व । द॒श॒रा॒त्रमि॒ति द॒श—रा॒त्रम् ।
सृ॒जते॒ । तेन॑ । द॒श॒रा॒त्रेणे॒ति द॒श—रा॒त्रेण॑ । प्रेति॑ । जा॒यते॒ ।
वैरा॒जः । वै । ए॒षः । य॒ज्ञः । यत् । द॒श॒रा॒त्र इति॑ द॒श—
रा॒त्रः । यः । ए॒वम् । वि॒द्वान् । द॒श॒रा॒त्रेणे॒ति द॒श—रा॒त्रेण॑ ।
य॒जते॒ । वि॒रा॒जमि॒ति वि—रा॒जम् । ए॒व । ग॒च्छ॒ति । प्रा॒जा-
प॒त्य इति॑ प्रा॒जा—प॒त्यः । वै । ए॒षः । य॒ज्ञः । यत् । द॒श—

(दशरात्रकथनम्)

रात्र इति दश—रात्रः (१) । यः । ए॒वम् । वि॒द्वान् ।
 द॒श॒रा॒त्रेणेति॑ दश—रा॒त्रेण॑ । य॒ज॒ते । प्रेति॑ । ए॒व । जा॒य॒ते ।
 इन्द्रः॑ । वै । स॒दृङ्ङिति॑ स—दृङ् । दे॒वता॑भिः । आ॒सीत् । सः ।
 न । व्या॒वृ॒तमिति॑ वि—आ॒वृ॒तम् । अ॒गच्छ॑त् । सः । प्र॒जा-
 प॒तिमिति॑ प्र॒जा—प॒तिम् । उ॒पेति॑ । अ॒धा॒वत् । तस्मै॑ ।
 ए॒तम् । द॒श॒रा॒त्रमिति॑ दश—रा॒त्रम् । प्रेति॑ । अ॒यच्छ॑त् ।
 तम् । एति॑ । अ॒हर॑त् । तेन॑ । अ॒य॒ज॒त । तत॑ । वै । सः ।
 अ॒न्याभिः॑ । दे॒वता॑भिः । व्या॒वृ॒तमिति॑ वि—आ॒वृ॒तम् ।
 अ॒गच्छ॑त् । यः । ए॒वम् । वि॒द्वान् । द॒श॒रा॒त्रेणेति॑ दश—
 रा॒त्रेण॑ । य॒ज॒ते । व्या॒वृ॒तमिति॑ वि—आ॒वृ॒तम् । ए॒व ।
 पा॒प्म॒ना । भ्रातृ॑व्येण । ग॒च्छति॑ । त्रि॒क॒कु॒दिति॑ त्रि—क॒कुत् ।
 वै (२) । ए॒ष । य॒ज्ञः । यत् । द॒श॒रा॒त्र इति॑ दश—रा॒त्रः ।
 क॒कुत् । प॒ञ्च॒द॒श इति॑ प॒ञ्च—द॒शः । क॒कुत् । ए॒क॒वि॒ंश
 इत्ये॒क—वि॒ंशः । क॒कुत् । त्र॒य॒स्त्रि॒ंश इति॑ त्रयः—त्रि॒ंशः ।
 यः । ए॒वम् । वि॒द्वान् । द॒श॒रा॒त्रेणेति॑ दश—रा॒त्रेण॑ । य॒ज॒ते ।
 त्रि॒क॒कु॒दिति॑ त्रि—क॒कुत् । ए॒व । स॒मा॒ना॒नाम् । भ॒वति॑ । य॒ज॒-
 मानः॑ । प॒ञ्च॒द॒श इति॑ प॒ञ्च—द॒शः । य॒ज॒मा॒नः । ए॒क॒वि॒ंश इत्ये॒क—
 वि॒ंशः । य॒ज॒मा॒नः । त्र॒य॒स्त्रि॒ंश इति॑ त्रयः—त्रि॒ंशः । पु॒रः ।
 इ॒तराः॑ । अ॒भि॒र्च॒य॒मा॒ण इत्य॑भि॒र्च॒य॒मा॒णः । द॒श॒रा॒त्रेणेति॑ दश—

रात्रिणं । यजेत । देवपुरा इति देव-पुराः । एव । परीति । उहते ।
 तस्य । न । कुतः । चन । उपाव्याध इत्युप-आव्याधः ।
 भवति । न । एनम् । अभिचरन्नित्यभि-चरन् । स्तृणुते ।
 देवासुरा इति देव-असुराः । संयत्ता इति सं-यत्ताः ।
 आसन् । ते । देवाः । एताः (३) । देवपुरा इति देव-पुराः ।
 अपश्यन् । यत् । दशरात्र इति दश-रात्रः । ताः । परीति ।
 औहन्त । तेषाम् । न । कुतः । चन । उपाव्याध इत्युप-आव्याधः ।
 अभवत् । ततः । देवाः । अभवन् । परेति । असुराः । यः ।
 भ्रातृव्यवानिति भ्रातृव्य-वान् । स्यात् । सः । दशरा-
 त्रेणेति दश-रात्रेण । यजेत । देवपुरा इति देव-पुराः ।
 एव । परीति । उहते । तस्य । न । कुतः । चन ।
 उपाव्याध इत्युप-आव्याधः । भवति । भवति । आत्मना ।
 परेति । अस्य । भ्रातृव्यः । भवति । स्तोमः । स्तोमस्य ।
 उपस्तिः । भवति । भ्रातृव्यम् । एव । उपस्तिम् । कुरुते ।
 जामि । वै (४) । एतत् । कुर्वन्ति । यत् ।
 ज्यायांसम् । स्तोमम् । उपेत्येत्युप-इत्य । कनीयांसम् ।
 उपयन्तीत्युप-यन्ति । यत् । अग्निष्टोमसामानीत्यग्निष्टोम-
 सामानि । अवस्तात् । च । परस्तात् । च । भवन्ति ।
 अजाभित्वायेत्यजाभि-त्वाय । त्रिवृदिति त्रि-वृत् । अग्नि-

(दशरात्रकथनम्)

ष्टोम इत्यग्नि-स्तोमः । अग्निष्टुदित्यग्नि-स्तुत् । आग्नेयीषु ।
 भवति । तेजः । एव । अवेति । रुन्धे । पञ्चदश इति
 पञ्च-दशः । उक्थ्यः । ऐन्द्रीषु । इन्द्रियम् । एव ।
 अवेति । रुन्धे । त्रिवृदिति त्रि-वृत् । अग्निष्टोम इत्यग्नि-
 स्तोमः । वैश्वदेवीष्विति वैश्व-देवीषु । पुष्टिम् । एव ।
 अवेति । रुन्धे । सप्तदश इति सप्त-दशः । अग्निष्टोम
 इत्यग्नि-स्तोमः । प्राजापत्यास्विति प्राजा-पत्यासु । तीव्र-
 सोम इति तीव्र-सोमः । अन्नाद्यस्येत्यन्न-अद्यस्य । अवं-
 रुद्ध्या इत्यवं-रुद्ध्यै । अथो इति । प्रेति । एव ।
 तेन । जायते (५) । एकविंश इत्येक-विंशः ।
 उक्थ्यः । सौरीषु । प्रतिष्ठित्या इति प्रति-स्थित्यै । अथो
 इति । रुचम् । एव । आत्मन् । धत्ते । सप्तदश इति सप्त-
 दशः । अग्निष्टोम इत्यग्नि-स्तोमः । प्राजापत्यास्विति
 प्राजा-पत्यासु । उपहव्य इत्युप-हव्यः । उपहवमित्युप-
 हवम् । एव । गच्छति । त्रिणवाविति त्रि-नवौ । अग्नि-
 ष्टोमादित्यग्नि-स्तोमौ । अभितः । ऐन्द्रीषु । विजित्या
 इति वि-जित्यै । त्रयस्त्रिंश इति त्रयः-त्रिंशः ।
 उक्थ्यः । वैश्वदेवीष्विति वैश्व-देवीषु । प्रतिष्ठित्या
 इति प्रति-स्थित्यै । विश्वजिदिति विश्व-जित् । सर्वपृष्ठ

इति सर्वे—पृष्ठः । अतिरात्र इत्यति—रात्रः । भवति ।

सर्वस्य । अभिजित्या इत्याभि—जिन्यै (६) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके पञ्चमोऽनुवाकः ॥ ५ ॥

(अथ सप्तमकाण्डे द्वितीयप्रपाठके पञ्चमोऽनुवाकः ।)

चतुर्थेऽनुवाके नवरात्रोऽभिहितः । अथ पञ्चमे दशरात्रोऽभिधीयते ॥
तमेतं विधित्सुगदौ तदङ्गभूतं होमं विधत्ते —

प्रजापतिरकामयत प्र जायेयेति स एतं दशहोतारम-
पश्यत्तमजुहोत्तेन दशरात्रमसृजत तेन दशरात्रेण प्राजा-
यत दशरात्राय दीक्षिष्यमाणो दशहोतारं जुहुयादश-
होत्रैव दशरात्रं सृजते तेन दशरात्रेण प्र जायते, इति ।

प्रजाः सिष्टश्रुः प्रजापतिरदौ तत्साधनभूतं दशरात्रक्रतुमुत्पादयितुं
तस्यापि साधनभूतं दशहोत्राख्यं ' चित्तिः सुक् । चित्तमाज्यम् । ' इत्या-
दिकं मन्त्रमाचष्टुष्षण्डोऽन्विष्य तेन मन्त्रेण हुत्वा क्रतुं च सृष्ट्वा प्रजा
असृजत । तस्मिन्मन्त्रे चित्तिः जुगिन्पारभ्य सामाध्वर्युगित्यन्तैर्वाक्यैर्होमनिष्पा-
दकानां सुगादीनां दशानां मिथानादयं मन्त्रो दशहोता । यद्वा तन्मन्त्राभि-
मानी पुरुषो दशवरमाहूतः प्रत्यशृणोत् । तस्मादयं दशहोता । तथा च होतृ-
ब्राह्मणे समाज्जायते—' आत्मज्ञात्मज्ञिन्यमन्त्रयत । तस्मै दशमं हूतः प्रत्यशृणोत् ।
स दशहूतोऽभवत् । दशहूतो ह वै नामैषः । तं वा एतं दशहूतं सन्तम् ।
दशहोतेत्याचक्षते परोक्षेण । परोक्षप्रिया इव हि देवाः । ' इति । तमेतं मन्त्रं
दशरात्रदीक्षार्थं जुहुयात् । तेन होमेन दशरात्रक्रतुं सृष्ट्वा तेन दशरात्रेण
प्रजामुत्पादयति ॥

(दशरात्रकथनम्)

अथ दशसंख्यामुपजीव्य क्रमं प्रशंसति—

वैराजो वा एष यज्ञो यद्वशरात्रो य एवं

विद्वान्दशरात्रेण यजते विराजमेव गच्छति, इति ।

दशसंख्याया विराट्मन्वन्धित्वाद्विराट्छन्दःसाध्यमन्त्रं प्राप्नोतीत्यर्थः ॥

प्रजापतिसृष्टत्वेन क्रतोस्तत्संबन्धमुपजीव्य प्रशंसति—

प्राजापत्यो वा एष यज्ञो यद्वशरात्रो य एवं

विद्वान्दशरात्रेण यजते प्रैष जायते, इति ।

प्रजोत्पादनलक्षणं फलमभिधाय पापक्षयलक्षणं फलमभिधातुं विधत्ते—

इन्द्रो वै सहङ्देवताभिर्गसीक्त न व्यावृतमगच्छत्स

प्रजापतिमुपाधावत्तस्मा एतं दशरात्रं प्रायच्छत्तमाऽ-

हरत्तेनायजत ततो वै सोऽन्याभिर्देवताभिव्यावृत-

मगच्छद्य एवं विद्वान्दशरात्रेण यजते व्यावृत-

मेव पाप्मना भ्रातृव्येण गच्छति, इति ।

पुरा कदाचिदिन्द्रोऽन्याभिर्देवताभिः समान एवाऽऽसीत्, न तु व्यावृत्तिं प्राप्तवान् । भो इन्द्र गच्छ गच्छेत्येवमेव सर्वे देवा व्यवहरन्ति, न तु कश्चिद्राज-
न्स्वामिन्निति व्यवहरति । ततः प्रजापतिमुपसेव्य तन्मुखादशरात्रं क्रतुमवगत्य
तदनुष्ठानेन व्यावृत्तिं प्राप्तवान् । एवमन्योऽप्येतदनुष्ठाय पाप्मना भ्रातृव्येण
च वियोगं गच्छति ॥

विधास्यमानेषु दशस्वहःसु त्रयाणामह्नां वृषभसंबन्धिककुत्साम्येनौन्नत्यं
संपाद्य प्रशंसति—

त्रिककुद्वा एष यज्ञो यद्वशरात्रः ककुत्पञ्चदशः

ककुदेकविंशः षकुत्रयस्त्रिंशो य एवं

विद्वान्दशरात्रेण यजते त्रिककुदेव समानानां

भवति यजमानः पञ्चदशो यजमान एक-

विंशो यजमानस्त्रयस्त्रिंशः पुर इतराः, इति ।

त्रीणि ककुत्सदृशान्युन्नतस्तोमयुक्तान्यहानि यस्य दशरात्रस्य साऽयं त्रिक-
कुत् । किं तदुन्नतमहस्त्रयमिति, तदुच्यते—यः पञ्चदश उक्थ्यो द्वितीयमहस्तदेकं
ककुत्स्थानीयम् । प्रथमतृतीययोस्त्रिवृदग्निष्टोमयोरहोर्नीचस्तोमयुक्तत्वात् । यथा
वृषसंबन्धिककुदः पुरोवर्ती गलभागः पश्चाद्वर्ती पृष्ठभागश्चेत्युभौ निम्नौ तद्वत् ।
तथैकविंश उक्थ्यः पञ्चममहः । तदेकं ककुत्स्थानीयं, चतुर्थषष्ठयोः सप्तदशोक्थ्य-
रूपयोरहोर्नीचस्थानीयत्वात् । तथा त्रयस्त्रिंश उक्थ्योऽष्टममहः । तदप्येकं
ककुत्स्थानीयं, त्रिणवाग्निष्टोमरूपयोः सप्तमनवमयोरहोर्नीचस्थानीयत्वात् ।
एतं महिमानमभिज्ञायानुष्ठाने यजमानः समानानां मध्ये त्रिगुणेनौन्नत्येन
प्रजापशुधनादिकृतेन युक्तो भवति । य एते पञ्चदशैकविंशत्रयस्त्रिंशास्तस्थान-
नीयो यजमान इतरा अहस्थानीयाः प्रजा यजमानस्य पुरस्थानीया भवन्ति ।
यथा पुरां सर्वासां राजा स्वामी, एवमन्यासां प्रजानां यजमानः स्वामी भव-
तीत्यर्थः ॥

पूर्वं दशरात्रस्यान्नप्राप्तिः पापव्यावृत्तिश्चेति फलद्वयं दर्शितम् । अथाभि-
चारबाधनिवृत्तिरूपं फलं दर्शयितुं विधत्ते—

अभिचर्यमाणो दशरात्रेण यजेत देवपुरा
एव पर्यूहते तस्य न कुतश्चनोपाव्याधो
भवति नैनमभिचरन्तस्तृणुते, इति ।

यमुद्दिश्य शत्रुरभिचारं करोति सोऽयमभिचर्यमाणः । स चाभिचारबाधपरि-
हाराय दशरात्रेण यजेत । तस्मिन्ननुष्ठिते सति देवानां यानि पुराणि बहुवि-
धशूरभटभृत्यपरिपूर्णानि तानि सर्वाणि स्वरक्षार्थं परितः स्थापयति । यः
शत्रुरभिचरति सोऽप्येनं न हिनस्ति, तस्य हिंसितुमक्षमत्वात् । न कुतोऽप्यभि-
चारादेर्बाध एतस्य यजमानस्य संभवति ॥

अभिचारबाधनिवृत्तिफलमुक्त्वा शत्रुजयरूपं फलमभिधातुं विधत्ते—

देवासुराः संयत्ता आसन्ते देवा एता
देवपुरा अपश्यन्त्यदशरात्रस्ताः पर्यूहन्त
तेषां न कुतश्चनोपाव्याधोऽभवत्ततो देवा
अभवन्पराऽसुरा यो भ्रातृव्यवान्तस्यात्स दश-
रात्रेण यजेत देवपुरा एव पर्यूहते तस्य न

कुतश्चनोपाव्याधो भवति भवत्यात्मना पराऽस्य
भ्रातृव्यो भवति स्तोमः स्तोमस्योपस्तिर्भ-
वति भ्रातृव्यमेवोपस्तिं कुरुते , इति ।

देवाश्चासुराश्च यदा युद्धोद्यतास्तदानीं देवा विजयोपायं विचार्य यो दशरा-
त्रस्तद्रूपाणि देवपुराण्युपायत्वेन निश्चित्य परितस्तानि स्थापितवन्तः । तेषां
वैरिणां कुतोऽपि भ्रातृव्याभिवाधो न भवति । ततो देवा विजयं प्राप्ता असु-
राश्च पराजिताः । ततो भ्रातृव्यवान्यजमानोऽपि दशरात्रेण विजयी भवति ।
तदीयो भ्रातृव्यश्च पराभवति । किं चात्र ककुद्रूपस्य पञ्चदशस्तोमस्य समीप-
वता त्रिवृदादिस्तोम उपस्तिः क्षीणो भवति । तेन भ्रातृव्यमेव क्षीणं
करोति ॥

अथास्मिन्दशरात्रे कंचिद्विशेषं विधत्ते—

जामि वा एतत्कुर्वन्ति यज्ज्यायाऽसं स्तोम-
मुपेत्य कनीयाऽसमुपयन्ति यदग्निष्टोमसामा-
न्यवस्ताच्च परस्ताच्च भवन्त्यजामित्वाय, इति ।

यथा लोके कश्चिद्राजामात्यादिर्महतीं संपदमनुभूय पश्चाद्द्वारिष्यमनुभवन्न-
त्यन्तमलसः क्लिष्टो भवति तथाऽत्रापि द्वितीयेऽह्नि ज्यायांसं पञ्चदशस्तोमं
ककुद्रूपमनुष्ठाय ततस्तृतीयेऽह्नि कनीयांसं निम्नभागस्थानीयं त्रिवृत्स्तोममनुति-
ष्ठन्तीति यत्तदेतज्जामि कुर्वन्ति आलस्ययुक्तं कुर्वन्तीत्यर्थः । अत आलस्यपरि-
हाराय पञ्चदशोक्थ्यरूपाद्वितीयस्मादह्नोऽवस्तात्प्रथमेऽहन्युपरिष्ठाच्च तृतीयेऽह-
न्यग्निष्टोमसामानि यज्ञायज्ञीयारूपाणि कुर्यात् । तेनाऽऽलस्यं परिहृतं भवति ।
एवमेकविंशोक्थ्यरूपात्पञ्चमादह्नः पूर्वोत्तरदिनयोः । त्रयस्त्रिंशोक्थ्यरूपादष्ट-
मादह्नः पूर्वोत्तरदिनयोरप्यग्निष्टोमसंस्थाप्रयोजि(ज)कानि यज्ञायज्ञीयसामानि
कुर्यात् । तेन सर्वत्राऽऽलस्यं परिहृतं भवति ।

अथास्य दशरात्रस्य प्रथममहर्विधत्ते—

त्रिवृदग्निष्टोमोऽग्निष्टुदाग्नेयीषु भवति
तेज एवाव रुन्धे, इति ।

अग्निविषयो यज्ञायज्ञीयसामसाध्योऽन्तिमस्तोत्रगतः स्तोमो यस्य सोऽयमग्निष्टोमः । तस्यैवावान्तरविशेषः कश्चिदग्निष्टुदित्युच्यते । यत्र सर्वेष्वपि स्तोत्रेष्वग्निरेव स्तूयते स च सर्वोऽपि त्रिवृत्स्तोमेनैव युक्तः । सर्वत्राग्निरेव स्तुत्यत्वादाग्नेयीष्वृक्षु सोग्निष्टुद्ववति । तदिदं प्रथममहः । तेन तेजः प्राप्नोति ॥

अथ द्वितीयमहर्विधत्ते—

पञ्चदश उक्थ्य ऐन्द्रीष्विन्द्रियमेवाव रुन्धे, इति ।

सर्वासामृचामिन्द्रविषयत्वादिन्द्रियप्राप्तिः ।

अथ तृतीयमहर्विधत्ते—

त्रिवृदग्निष्टोमो वैश्वदेवीषु पुष्टिमेवाव रुन्धे, इति ।

सर्वासामृचां वैश्वदेवत्वेन पुष्टिप्राप्तिः ।

अथ चतुर्थमहर्विधत्ते—

सप्तदशोऽग्निष्टोमः प्राजापत्यासु तीव्रसोमोऽन्नायस्या-

वरुद्भ्या अथो प्रैव तेन जायते, इति ।

तीव्रसोमो नाम कश्चिदुक्थ्यावान्तरविशेषः । यस्मिन्नाशीरर्थं गवां शतं दुहन्ति तमुक्थ्यमग्निष्टोमरूपतामापाद्यानुतिष्ठेत् । पञ्चदशसु स्तोत्रेष्वन्तिमस्तोत्रत्रये परित्यक्ते सति द्वादशस्तोत्रेत्वेनाग्निष्टोमता संपद्यते । स्तोत्राणि च सर्वाणि प्राजापत्यासृक्षु प्रयोक्तव्यानि । तीव्रसोमत्वादन्नप्राप्तिर्ऋचां प्राजापत्यत्वात्प्रजोत्पत्तिश्च भवति ।

अथ पञ्चममहर्विधत्ते—

एकविंश उक्थ्यः सौरीषु प्रति-

ष्ठित्या अथो रुचमेवाऽऽत्मन्धत्ते, इति ।

स्त्वोमस्यैकविंशत्वेन प्रतिष्ठाप्राप्तिः । ऋचां सौरीत्वादीप्तिधारणम् ।

अथ षष्ठमहर्विधत्ते—

सप्तदशोऽग्निष्टोमः प्राजापत्यासू-

पहव्य उपहवमेव गच्छति, इति ।

उपहव्यो नाम कश्चिदेकाहविशेषः । तदनुष्ठानेनात्रोपहवं सर्वेषामनुज्ञां पूजाविषयां प्राप्नोति ।

(ऐंकादशरात्रकथनम्)

अथ सप्तमनवमे अहनी विधत्ते—

त्रिणवावग्निष्टोमावभित ऐन्द्रीषु विजित्यै, इति ।

वक्ष्यमाणस्य त्रयस्त्रिंशत्ख्यस्याहः पूर्वोत्तरदिनयोस्त्रिणवस्तोमयुक्तावग्निष्टो-
मौ कार्यौ । तत्र सर्वा अप्यृच ऐन्द्यस्तेन विजयो भवति ।

तयोरहोर्मध्यममष्टममहर्विधत्ते—

त्रयस्त्रिंश उक्थ्यो वैश्वदेवीषु प्रतिष्ठित्यै, इति ।

ऋचां सर्वासां वैश्वदेवत्वेन प्रतिष्ठासिद्धिः ।

अथ दशममहर्विधत्ते—

विश्वजित्सर्वपृष्ठोऽतिरात्रो भवति सर्वस्याभिजित्यै, इति ॥

गतम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

पञ्चमोऽनुवाकः ॥ ९ ॥

(अथ सप्तमाष्टके द्वितीयप्रपाठके षष्ठोऽनुवाकः ।)

ऋतवो वै प्रजाकामाः प्रजां नाविन्दन्त तेऽका-
मयन्त प्रजां सृजेमहि प्रजामव रुन्धीमहि प्रजां
विन्देमहि प्रजावन्तः स्यामेति त एतमेकादशरात्रम-
पश्यन्तमाऽहरन्तेनायजन्त ततो वै ते प्रजा-
मवारुन्धत प्रजामविन्दन्त प्रजावन्तोऽभवन्त
ऋतवोऽभवन्तदार्तिवानामार्तवत्वमृतूनां वा एते
पुत्रास्तस्मात् (१) आर्तवा उच्यन्ते य एवं
विद्वांस एकादशरात्रमासते प्रजामेव सृजन्ते
प्रजामव रुन्धते प्रजां विन्दन्ते प्रजावन्तो भवन्ति

ज्योतिरतिरात्रो भवति ज्योतिरेव पुरस्ताद्धते
 सुवर्गस्य लोकस्यानुख्यात्यै पृष्ठयः षडहो भवति
 षड्वा ऋतवः षट्पृष्ठानि पृष्ठैरेवतूनन्वारोहन्त्युतुभिः
 संवत्सरं ते संवत्सर एव प्रति तिष्ठन्ति चतुर्विंशो
 भवति चतुर्विंशत्यक्षरा गायत्री (२) गायत्रं
 ब्रह्मवर्चसं गायत्रियामेव ब्रह्मवर्चसे प्रति तिष्ठन्ति
 चतुश्चत्वारिंशो भवति चतुश्चत्वारिंशदक्षरा
 त्रिष्टुगिन्द्रियं त्रिष्टुप्त्रिष्टुभ्येवेन्द्रिये प्रति तिष्ठन्त्यष्टा-
 चत्वारिंशो भवत्यष्टाचत्वारिंशदक्षरा जगती
 जगताः पशवो जगत्यामेव पशुषु प्रति तिष्ठन्त्ये-
 कादशरात्रो भवति पञ्च वा ऋतव आर्तवाः
 पञ्चर्तुष्वेवाऽऽर्तवेषु संवत्सरे प्रतिष्ठाय प्रजामव रुन्ध-
 तेऽतिरात्रावभितो भवतः प्रजायै परिगृहीत्यै (३) ॥

(एते पुत्रास्तस्माद्वायव्येकान्न पञ्चाशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके षष्ठोऽनुवाकः ॥ ६ ॥

(अथ सप्तमाष्टके द्वितीयप्रपाठके षष्ठोऽनुवाकः ।)

ऋतवः । वै । प्रजाकामा इति प्रजा-कामाः । प्रजामिति
 प्र-जाम् । न । अविन्दन्त । ते । अकामयन्त । प्रजामिति

(एकादशरात्रकथनम्)

प्र-जाम् । सृजेमहि । प्रजामिति प्र-जाम् । अवेति ।
 रुन्धीमहि । प्रजामिति प्र-जाम् । विन्देमहि । प्रजावन्त
 इति प्रजा-वन्तः । स्याम । इति । ते । एतम् । एकादश-
 रात्रमित्येकादश-रात्रम् । अपश्यन् । तम् । एति । अह-
 रन् । तेन । अयजन्त । ततः । वै । ते । प्रजामिति
 प्र-जाम् । असृजन्त । प्रजामिति प्र-जाम् । अवेति ।
 अरुन्धत । प्रजामिति प्र-जाम् । अविन्दन्त । प्रजावन्त इति
 प्रजा-वन्तः । अभवन् । ते । ऋतवः । अभवन् । तत् ।
 आर्तवानाम् । आर्तवत्वमित्यार्तव-त्वम् । ऋतूनाम् । वै ।
 एते । पुत्राः । तस्मात् (१) । आर्तवाः । उच्यन्ते ।
 ये । एवम् । विद्वांसः । एकादशरात्रमित्येकादश-रात्रम् ।
 आसते । प्रजामिति प्र-जाम् । एव । सृजन्ते । प्रजामिति
 प्र-जाम् । अवेति । रुन्धते । प्रजामिति प्र-जाम् ।
 विन्दन्ते । प्रजावन्त इति प्रजा-वन्तः । भवन्ति । ज्योतिः ।
 अतिरात्र इत्यति-रात्रः । भवति । ज्योतिः । एव । पुर-
 स्तात् । दधते । सुवर्गस्येति सुवः-गस्य । लोकस्य ।
 अनुख्यात्या इत्यनु-ख्यात्यै । पृष्ठ्यः । षडह इति षट्-
 अहः । भवति । षट् । वै । ऋतवः । षट् । पृष्ठानि ।
 पृष्ठैः । एव । ऋतून् । अन्वारोहन्तीत्यनु-आरोहन्ति ।
 ऋतुभिरित्यूतु-भिः । संवत्सरमिति सं-वत्सरम् । ते । संवत्सर

इति सं-वत्सरे । एव । प्रतीति । तिष्ठन्ति । चतुर्विंश
 इति चतुः-विंशः । भवति । चतुर्विंशत्यक्षरेति चतु-
 र्विंशति-अक्षरा । गायत्री (२) । गायत्रम् । ब्रह्मवर्च-
 समिति ब्रह्म-वर्चसम् । गायत्रियाम् । एव । ब्रह्मवर्चस
 इति ब्रह्म-वर्चसे । प्रतीति । तिष्ठन्ति । चतुश्चत्वारिंश
 इति चतुः-चत्वारिंशः । भवति । चतुश्चत्वारिंशदक्षरेति
 चतुश्चत्वारिंशत्-अक्षरा । त्रिष्टुक् । इन्द्रियम् । त्रिष्टुप् ।
 त्रिष्टुभि । एव । इन्द्रिये । प्रतीति । तिष्ठन्ति । अष्टाचत्वा-
 रिंश इत्यष्टा-चत्वारिंशः । भवति । अष्टाचत्वारिंश-
 दक्षरेत्यष्टाचत्वारिंशत्-अक्षरा । जगती । जागताः ।
 पशवः । जगत्याम् । एव । पशुषु । प्रतीति । तिष्ठन्ति ।
 एकादशरात्र इत्येकादश-रात्रः । भवति । पञ्च । वै ।
 ऋतवः । आर्तवाः । पञ्च । ऋतुषु । एव । आर्तवेषु ।
 संवत्सर इति सं-वत्सरे । प्रतिष्ठायेति प्रति-स्थाय ।
 प्रजामिति प्र-जाम् । अवेति । रुन्धते । अतिरात्रावि-
 त्यति-रात्रौ । अभितः । भवतः । प्रजाया इति प्र-जायै ।
 परिगृहीत्या इति परि-गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

द्वितीयपपाठके षष्ठोऽनुवाकः ॥ ६ ॥

पञ्चमे दशरात्रोऽभिहितः । अथ षष्ठ एकादशरात्रोऽभिधीयते ।
तमेतं विधत्ते—

ऋतवो वै प्रजाकामाः प्रजां नाविन्दन्त तेऽकामयन्त
प्रजां सृजेमहि प्रजामव रुन्धीमहि प्रजां विन्देमहि
प्रजावन्तः स्यामेति त एतमेकादशरात्रमपश्यन्तमाऽ-
हरन्तेनायजन्त ततो वै ते प्रजामसृजन्त प्रजामवा-
रुन्धत प्रजामविन्दन्त प्रजावन्तोऽभवन्त ऋतवोऽ-
भवन्तर्क्षानामार्तवत्कृतूनां वा एते पुत्रा-
स्तस्मादार्तवा उच्यन्ते य एवं विद्वांस एका-
दशरात्रमासते प्रजामेव सृजन्ते प्रजामव
रुन्धते प्रजां विन्दन्ते प्रजावन्तो भवन्ति, इति ।

वसन्ताद्यृत्वभिमानिनो देवाः पुरा प्रजामिच्छन्तोऽपि नालभन्त । ते चतु-
र्विधां कामनामकुर्वन्त । प्रजां स्रष्टुं समर्थाः स्यामेत्येका कामना । ततोऽवरोद्धुं
नियन्तुं समर्थाः स्यामेति द्वितीया कामना । तत उत्पादनेन प्रजां लभेमहीति
तृतीया कामना । ततो बर्हीभिः प्रशस्ताभिश्च प्रजाभिर्युक्ता अवतिष्ठेमेति
चतुर्थी कामना । तेषामृतूनामेकादशरात्रेण तत्सर्वं सिद्धम् । ततस्ते वसन्ताद्या
ऋतवोऽभवन् । प्रजारूपां भूमिमैश्वर्यं प्राप्ताः । यस्मादेते सर्वे प्राणिन ऋतूनां
पुत्रास्तस्मादार्तवा इत्युच्यन्ते । ऋतुवदन्येषामपि यजमानानामेतत्सर्वं सि-
ध्यति । अस्य चैकादशरात्रस्य सत्रलक्षणभूतयाऽपि चोदनया विधानात्सत्रत्वं
द्रष्टव्यम् । नह्यत्र साध्यानां षड्रात्र इव धर्मातिदेशार्थेयमासिचोदना । तद्व-
दत्रातिदेश्यानां धर्मविशेषाणामश्रवणात् । तस्मादयमृतूनामेकादशरात्रः सत्रम् ।
इतोऽन्ये शाखान्तरविहिता एकादशरात्रा अहीनाः ।

एतस्मिन्नृतूनामेकादशरात्रे प्रथममहर्विधत्ते—

ज्योतिरतिरात्रो भवति ज्योतिरेव पुरस्ता-

दधते सुवर्गस्य लोकस्यानुख्यात्यै, इति ।

पूर्वं ज्योतिर्गौरागुरितिज्योतिःशब्दाभिधेयो, य एकाहः, उक्तस्तमेकाहम-

त्रातिरात्रसंस्थारूपं कुर्यात् । तथा सति प्रथममेव ज्योतिर्विधानात्स्वर्गं जिग-
मिषोर्यजमानस्य पुरस्तादेव प्रकाशः कृतो भवति । तच्च स्वर्गलोकप्रकाशनाय
भवति ॥

अथ द्वितीयादिसप्तमान्तान्यहानि विधत्ते—

पृष्ठ्यः षडहो भवति षड्वा ऋतवः षट्

पृष्ठानि पृष्ठैरेवर्तूनन्वारोहन्त्यृतुभिः संवत्सरं

ते संवत्सर एव प्रति तिष्ठन्ति, इति ।

द्वादशाहे द्वितीयदिनमारभ्य सप्तमान्तेषु दिनेषु रथंतरादिभिः षड्भिः पृष्ठै-
र्युक्तानि षडहानि विहितानि । तानि चास्माभिः साध्यानां षड्वात्रपसङ्गेनो-
दाहृतानि । तेषां संघः पृष्ठ्यः षडहः, सोऽत्र कर्तव्यः । तथा सति षट्सं-
ख्याद्वारेणर्तुप्राप्तिः । तद्वारा संवत्सरप्राप्तिः ॥

अथाष्टममहर्विधत्ते—

चतुर्विंशो भवति चतुर्विंशत्यक्षरा

गायत्री गायत्रं ब्रह्मवर्चसं गायत्रि-

यामेव ब्रह्मवर्चसे प्रति तिष्ठन्ति, इति ।

चतुर्विंशस्तोमयुक्तो रथंतरसामा य उक्थ्यः सोऽयमत्राष्टममहः । तथा सति
चतुर्विंशतिसंख्याद्वारा गायत्रीप्राप्तिः । तद्वारा च ब्रह्मवर्चसप्राप्तिः ॥

अथ नवममहर्विधत्ते—

चतुश्चत्वारिंशो भवति चतुश्चत्वारिंशदक्षरा त्रिष्टुगि-

न्द्रियं त्रिष्टुप्त्रिष्टुभ्येवेन्द्रिये प्रति तिष्ठन्ति, इति ।

चतुश्चत्वारिंशस्तोमयुक्तो बृहद्रथंतरसामा य उक्थ्यः सोऽयमत्र नवममहः ।
तदनुष्ठानेन संख्याद्वारा त्रिष्टुप्प्राप्तिः । तद्वारा चेन्द्रियप्राप्तिः ॥

अथ दशममहर्विधत्ते—

अष्टाचत्वारिंशो भवत्यष्टाचत्वारिंश-

दक्षरा जगती जागताः पशवो जग-

त्यामेव पशुषु प्रति तिष्ठन्ति, इति ।

अष्टाचत्वारिंशस्तोमयुक्तो बृहत्सामा य उक्थ्यः सोऽयमत्र दशममहः ।
त्वेन संख्याद्वारा जगतीं प्राप्य तद्वारा पशुषु प्रतितिष्ठन्ति । तान्येतानि त्रीण्य-

(एकादशरात्रकथनम्)

हानि सूत्रकारेण साष्टमुदाहृतानि—‘तत्तन्त्रीं छन्दोमातुष्यानन्वहमुपयन्ति चतुर्विंशं चतुश्चत्वारिंशमष्टाचत्वारिंशमिति, रथंतरसामा प्रथमो बृहद्रथंतरसामा द्वितीयो बृहत्सामा तृतीयः, इति । छन्दोभिर्गायत्रीत्रिष्टुब्जगतीभिरक्षरसंख्याद्वारा मीयन्ते परिच्छिद्यन्त इति चतुर्विंशदिस्तोमाश्छन्दोमाः । तत्र चतुर्विंशस्तोमस्य विष्टुतिः सामब्राह्मण एवमाप्नायते—‘अष्टाभ्यो हिं करोति स तिसृभिः स चतसृभिः स एकया, अष्टाभ्यो हिं करोति स एकया स तिसृभिः स चतसृभिः, अष्टाभ्यो हिं करोति स चतसृभिः स एकया स तिसृभिः, पशवो वै छन्दोमा यदष्टाभ्यो हिं करोत्यष्टाशफाः पशवः’ इति । स एकस्मिंस्तृचे प्रथमपर्याये प्रथमामृचं त्रिः पठेत् । द्वितीयां चतुः पठेत् । तृतीयां सकृत्पठेत् । द्वितीयपर्याये सकृत्त्रिश्चतुश्चेति क्रमः । तृतीयपर्याये चतुः सकृत्त्रिश्चेति क्रमः । चतुश्चत्वारिंशस्तोमस्य विष्टुतिरेवमाप्नायते—‘पञ्चदशभ्यो हिं करोति स तिसृभिः स एकादशभिः स एकया, चतुर्दशभ्यो हिं करोति स एकया स तिसृभिः स दशभिः, पञ्चदशभ्यो हिं करोति स एकादशभिः स एकया स तिसृभिः’ इति । अत्र प्रथमपर्याये त्रिरेकादशकृत्वः सकृदितिक्रमः । द्वितीयपर्याये सकृत्त्रिर्दशकृत्वः । तृतीयपर्याये एकादशकृत्वः सकृत्त्रिः । अष्टाचत्वारिंशस्तोमस्य विष्टुतिरेवमाप्नायते—‘षोडशभ्यो हिं करोति स तिसृभिः स द्वादशभिः स एकया, षोडशभ्यो हिं करोति स एकया स तिसृभिः स द्वादशभिः, षोडशभ्यो हिं करोति स द्वादशभिः स एकया स तिसृभिः, अन्तो वा अष्टाचत्वारिंशैः पशवश्छन्दोमाः’ इति । अत्र प्रथमपर्याये त्रिर्द्वादशकृत्वः सकृत् । द्वितीयपर्याये सकृत्त्रिर्द्वादशकृत्वः । तृतीयपर्याये द्वादशकृत्वः सकृत्त्रिः । एवं विधेः छन्दोमैरष्टमनवमदशमान्यहानि निष्पाद्यानि ।

वक्ष्यमाणमेकादशमप्यहर्हृदि निधाय तेन सहितमेकादशरात्रं प्रशंसति—

एकादशरात्रो भवति पञ्च वा ऋतव

आर्तवाः पञ्चर्तुष्वेवाऽऽर्तवेषु संवत्सरे

प्रतिष्ठाय प्रजामव रुन्धते , इति ।

अस्य ऋतोर्द्रष्टारो वसन्ताद्यृतुदेवताः (वाः) पञ्चसंख्याकास्तैर्देवैः संपादिताः पुष्पोद्गमादय ऋतुसंबन्धिनः स्वभावाः पञ्चसंख्याकाः । एवं मिलित्वा दश संपन्नाः । संवत्सर एकादशः । एतेन सर्वेष्वेकादशरात्रानुष्ठानेन प्रतिष्ठां प्राप्य पञ्चात्मजां प्राप्नुवन्ति ।

अथैकादशमहर्विधत्ते—

अतिरात्रावभितो भवतः प्रजायै परिगृहीत्यै, इति ॥

एकोनत्रिंशस्तोमयुक्तो योऽयमतिरात्र एकाहविशेषः सोऽयमत्रैकादशमहः ।
ज्योतिरतिरात्रो भवतीत्युक्तेन प्रथमेनाह सह निर्देशादतिरात्राविति द्विवचन-
निर्देशः । सत्रलिङ्गस्योभयतोऽतिरात्रत्वस्य ख्यापनाय प्रजासाधनस्य क्रतो-
रुभयतोऽतिरात्रत्वे सति फलभूतायाः प्रजाया उभयतो रक्षा परिगृहीता
भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे द्वितीयप्रपाठके

षष्ठोऽनुवाकः ॥ ६ ॥

(अथ सप्तमाष्टके द्वितीयप्रपाठके सप्तमोऽनुवाकः)

ऐन्द्रवायवाग्रान्गृहीयायः कामयेत यथापूर्वं प्रजाः
कल्पेरन्निति यज्ञस्य वै कृत्तिमनु प्रजाः कल्पन्ते यज्ञ-
स्याकृत्तिमनु न कल्पन्ते यथापूर्वमेव प्रजाः कल्पयति
न ज्यायाश्च कनीयानति क्रामत्यैन्द्रवायवाग्रान्गृही-
यादामयाविनः प्राणेन वा एष व्यृध्यते यस्याऽऽम-
येति प्राण ऐन्द्रवायवः प्राणेनैवैनं समर्धयति मैत्रा-
वरुणाग्रान्गृहीरन्येषां दीक्षितानां प्रमीयेत (१)
प्राणापानाभ्यां वा एते व्यृध्यन्ते येषां दीक्षितानां
प्रमीयेते प्राणापानौ मित्रावरुणौ प्राणापानावेव
मुखतः परि हरन्त आश्विनाग्रान्गृहीताऽऽनुजावरौऽ-
श्विनौ वै देवानामानुजावरौ पश्वेवाग्रं पर्येतामश्विना-

(द्वादशरात्रकथनम्)

वे॒तस्य॑ दे॒वता॒ य आ॒नुजा॒वर॒स्ता॒वि॒वैन॒मग्रं॑ पीरं
 ण॒यतः॑ शु॒क्राग्रा॑न्गृहीत ग॒तश्रीः॑ प्र॒तिष्ठा॒कामो॒ऽसौ वा
 आ॒दि॒त्यः शु॒क्र ए॒षोऽन्तो॒ऽन्तं म॒नुष्यः॑ (२) श्रि॒यै
 ग॒त्वा नि॒ वर्त॑तेऽन्ता॒दिवा॑न्त॒मा र॑भते न ततः पापी-
 या॒न्भव॑ति म॒न्थ्यग्रा॑न्गृहीताभि॒चर॑न्ना॒र्तपा॑त्रं वा ए॒त-
 द॒न्मन्थि॑पात्रं मृत्यु॒नैवैनं॑ ग्राहयति ता॒जगा॑र्ति॒माछि॑-
 त्याग्र॒यणा॑ग्रा॒न्गृहीत॑ यस्य पि॒ता पि॒ताम॒हः पु॒ण्यः
 स्या॒दथ॒ तन्न॑ प्रा॒प्नुया॑द्वा॒चा वा ए॒ष इ॒न्द्रि॒येण॑ व्यृध्य-
 ते॒ यस्य॑ पि॒ता पि॒ताम॒हः पु॒ण्यः॑ (३) भ॒वत्य॑थ
 तन्न॑ प्रा॒प्नोत्यु॑र॒ इवै॒तय॑ज्ञस्य वा॒ग्नि॒व यदा॑ग्र॒यणो
 वा॒चैवैन॑मिन्द्रि॒येण॑ स॒मर्ध॑यति न ततः पापी॒या॒न्भ-
 व॒त्युक्थ्या॑ग्रा॒न्गृहीता॑भि॒चर्य॑माणः स॒र्वेषां॑ वा ए॒तत्पा॑-
 त्रा॒णामिन्द्रि॒यं यदु॑क्थ्यपात्रं स॒र्वेणै॒वैन॑मिन्द्रि॒ये-
 णाति॑ प्र यु॒क्ते सर॑स्व॒त्याभि॒ नो ने॒षि व॒स्य इति॑ पुरो॒रुचं॑
 कुर्या॒द्वाग्वै॑ (४) सर॑स्वती वा॒चैवैन॑मति॒ प्र यु॒क्ते मा
 त्वक्षे॑त्राण्य॒रणानि॑ ग॒न्मेत्या॑ह मृत्यो॒र्वै क्षे॑त्राण्य॒रणानि॑
 तेनै॒व मृत्योः॑ क्षे॒त्राणि॑ न गच्छति पू॒र्णान्ग्र॑हा॒न्गृही॑-
 या॒दाम॒यावि॑नः प्रा॒णान्वा ए॒तस्य॑ शु॒गृच्छ॑ति॒ यस्याऽऽ-
 म॒र्यति॑ प्रा॒णा ग्र॑हाः प्रा॒णाने॒वास्य॑ शु॒चो मु॑ञ्चत्यु॒त
 यदी॒तासु॑र्भवति जी॒वत्ये॒व पू॒र्णान्ग्र॑हा॒न्गृही॑या॒द्यहि॑

प॒र्जन्यो न वर्षेत्प्रा॒णान्वा ए॒तर्हि प्र॒जानां शु॒गृच्छति
यर्हि प॒र्जन्यो न वर्षति प्रा॒णा ग्र॒हाः प्रा॒णाने॒व
प्र॒जानां शु॒चो मुञ्चति ता॒जक॒र्ष वर्षति (५) ॥

(प्रमीयेत मनुष्यं ऋध्यते यस्य पिता पितामहः पुण्यो वाग्वा
एव पूर्णान्ग्रहान्पञ्चविंशतिश्च) ॥ ७ ॥

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके सप्तमोऽनुवाकः ॥ ७ ॥

(अथ सप्तमाष्टके द्वितीयप्रपाठके सप्तमोऽनुवाकः ।)

ऐ॒न्द्र॒वा॒य॒वा॒ग्रा॒नि॒त्यै॒न्द्र॒वा॒य॒व॒—अ॒ग्रा॒न् । गृ॒ही॒या॒त् । यः ।
का॒मये॑त् । य॒था॒पूर्व॑मिति॑ यथा—पूर्वम् । प्र॒जा इति॑ प्र—
जाः । क॒ल्पे॒रन् । इति॑ । य॒ज्ञस्य॑ । वै । कृ॒षि॑म् ।
अ॒न्वि॑ति । प्र॒जा इति॑ प्र—जाः । क॒ल्प॒न्ते । य॒ज्ञस्य॑ ।
अ॒कृ॒षि॑म् । अ॒न्वि॑ति । न । क॒ल्प॒न्ते । य॒था॒पूर्व॑मिति॑
यथा—पूर्वम् । ए॒व । प्र॒जा इति॑ प्र—जाः । क॒ल्प॒य॒ति । न ।
ज्या॒यां॒सम् । क॒नी॒या॒न् । अ॒ती॒ति । का॒म॒ति । ऐ॒न्द्र॒वा॒य॒—
वा॒ग्रा॒नि॒त्यै॒न्द्र॒वा॒य॒व॒—अ॒ग्रा॒न् । गृ॒ही॒या॒त् । आ॒म॒या॒वि॒नः ।
प्रा॒णे॒ने॒ति॑ प्र—अ॒ने॒न । वै । ए॒षः । वी॒ति । ऋ॒ध्य॒ते ।
यस्य॑ । आ॒म॒य॒ति । प्रा॒ण इति॑ प्र—अ॒नः । ऐ॒न्द्र॒वा॒
इ॒त्यै॒न्द्र॒—वा॒य॒वः । प्रा॒णे॒ने॒ति॑ प्र—अ॒ने॒न । ए॒व । ए॒

मृत्युर्ना । एव । एनम् । ग्राहयति । ताजक् । अर्तिम् ।
 एति । ऋच्छति । आग्रयणाग्रानित्याग्रयण—अग्रान् ।
 गृहीत । यस्य । पिता । पितामहः । पुण्यः । स्यात् ।
 अर्थ । तत् । न । प्रामुयादिति प्र—आमुयात् । वाचा ।
 वै । एषः । इन्द्रियेण । वीति । ऋध्यते । यस्य । पिता ।
 पितामहः । पुण्यः (३) । भवति । अर्थ । तत् । न ।
 प्राप्नोतीति प्र—आप्नोति । उरः । इव । एतत् । यज्ञस्य ।
 वाक् । इव । यत् । आग्रयणः । वाचा । एव । एनम् ।
 इन्द्रियेण । समिति । अर्धयति । न । ततः । पापीयान् ।
 भवति । उक्थ्याग्रानित्युक्थ्य—अग्रान् । गृहीत । अभि-
 चर्यमाण इत्यभि—चर्यमाणः । सर्वेषाम् । वै । एतत् ।
 पात्राणाम् । इन्द्रियम् । यत् । उक्थ्यपात्रमित्युक्थ्य—पात्रम् ।
 सर्वेण । एव । एनम् । इन्द्रियेण । अति । प्रेति । युङ्क्ते ।
 सरस्वति । अभीति । नः । नेषि । वस्यः । इति ।
 पुरोरुचमिति पुरः—रुचम् । कुर्यात् । वाक् । वै
 (४) । सरस्वती । वाचा । एव । एनम् । अति ।
 प्रेति । युङ्क्ते । मा । त्वत् । क्षेत्राणि । अरणानि । गन्म् ।
 इति । आह । मृत्योः । वै । क्षेत्राणि । अरणानि ।
 तेन । एव । मृत्योः । क्षेत्राणि । न । गच्छति । पूर्णान् ।
 ग्रहान् । गृहीयात् । आमयाविनः । प्राणानिति प्र—

(द्वादशरात्रकथनम्)

अ॒नान् । वै । ए॒तस्य॑ । शुक् । ऋ॒च्छति॑ । यस्य॑ । आ॒म॒
य॑ति । प्रा॒णा इति॑ प्र॒अ॒नाः । ग्र॒हाः । प्रा॒णानिति॑ प्र॒
अ॒नान् । ए॒व । अ॒स्य । शु॒चः । मु॒ञ्चति॑ । उ॒त । यदि॑ ।
इ॒तासु॑रिती॒त—अ॒सुः । भ॒वति॑ । जी॒वति॑ । ए॒व । पूर्णान् ।
ग्र॒हान् । गृ॒ह्णीया॑त् । य॒हिं । प॒र्जन्यः॑ । न । वर्षे॑त् । प्रा॒णा॒
निति॑ प्र॒अ॒नान् । वै । ए॒तहिं॑ । प्र॒जाना॑मिति॑ प्र॒जाना॑म् ।
शुक् । ऋ॒च्छति॑ । य॒हिं । प॒र्जन्यः॑ । न । वर्षे॑ति । प्रा॒णा
इति॑ प्र॒अ॒नाः । ग्र॒हाः । प्रा॒णानिति॑ प्र॒अ॒नान् । ए॒व ।
प्र॒जाना॑मिति॑ प्र॒जाना॑म् । शु॒चः । मु॒ञ्चति॑ । ता॒जक् ।
प्रेति॑ । वर्षे॑ति (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके सप्तमोऽनुवाकः ॥ ७ ॥

(अथ सप्तमकाण्डे द्वितीयप्रपाठके सप्तमोऽनुवाकः ।)

षष्ठेऽनुवाके एकादशरात्रोऽभिहितः । अथ सप्तममारभ्य दशमान्तेषु चतुर्ष्वनु॒
वाकेषु द्वादशरात्रोऽभिधीयते । तत्रास्मिन्सप्तमे काम्यग्रहानुष्ठानप्रकारा उच्यन्ते ।

तत्र प्रथममेकं प्रकारं विधत्ते—

ऐन्द्र॒वाय॒वाग्रान्गृ॒ह्णीया॑यः कामयेत यथापूर्वं प्रजाः
कल्पेरन्निति यज्ञस्य वै ऋ॒तिम॑नु प्रजाः कल्पन्ते
यज्ञस्याऋ॒तिम॑नु न कल्पन्ते यथापूर्वमेव प्रजाः
कल्पयति न ज्यायाश्मं कनीयानति क्वासति

पूर्वे पितृपितामहादयो यादृश आचारे प्रवृत्तास्तादृश एवाऽऽचारे पुत्रपौत्रा-
दीनां प्रजानां च प्रवृत्तिर्यथापूर्वत्वम् । एतत्कामयमानो द्विदेवत्यग्रहेष्वादावै-
न्द्रवायवग्रहं गृहीयात् । यद्यपि नित्यप्रयोगेऽपि तदग्रत्वमस्ति तथाऽपि काम-
संयोगार्थं पुनर्विधानम् । यथाऽग्निहोत्रे दध्ना जुहोतीति सत्यपि नित्यविधौ
दध्नेन्द्रियकामस्येति पुनर्विधानं तद्वत् । यज्ञस्य सम्यक्प्रवृत्त्या तत्फलभूतानां
प्रजानां प्रवृत्तिः समीचीना भवति । यज्ञस्य विपर्यये प्रजानामपि विपर्ययो
भवति । तस्मादैन्द्रवायवाग्रत्वे प्रजा यथापूर्वमेव प्रवर्तन्ते । न तु ज्यायांसं पितरं
पितामहं वा कनीयान्कश्चिदप्यतिक्रामति ।

उक्तमेव प्रकारं रोगनिवृत्त्यर्थं विधत्ते —

ऐन्द्रवायवाग्रान्गृहीयादामयादिनः प्राणेन
वा एष व्यूध्यते यस्याऽऽमयति प्राण
ऐन्द्रवायवः प्राणेनैवैनं समर्थयति, इति ।

यस्य पुरुषस्य रोगो भवति स प्राणेन वियुक्तो भवति, प्राणस्य निर्गन्तु-
मुद्युक्तत्वात् । ऐन्द्रवायवस्य प्राणरूपात्वं प्राण ऐन्द्रवायव इत्यादिश्रुतिबला-
दवगन्तव्यम् । वागपि हि प्राणविशेष एव । अत ऐन्द्रवायवस्य प्राथम्येन
प्राणस्य समृद्धौ सत्यां रोगो निवर्तते ।

अथ नैमित्तिकं कंचिद्ग्रहप्रकारं विधत्ते —

मैत्रावरुणाग्रान्गृहीरन्त्येषां दीक्षितानां प्रमीयेत
प्राणापानाभ्यां वा एते व्यूध्यन्ते येषां
दीक्षितानां प्रमीयते प्राणापानौ मित्रावरुणौ
प्राणापानावेव मुखतः परि हरन्ते, इति ।

सत्ररूपे द्वादशाहे दीक्षितानां मध्ये यदि कश्चिन्म्रियेत तदा तस्मिन्मरणं
निमित्तीकृत्येतेरे दीक्षिताः प्रथमं मैत्रावरुणं गृह्णीयात् पश्चादैन्द्रवायवं प्रयुञ्जी-
रन् । सर्वैः सहातुष्टातुष्टाक्रान्तत्वादेर्कास्मिन्निति मृते सत्यन्त्येषां प्राणापानौ
शिथिलाविव भवतः । मित्रावरुणयोः प्राणापानाभिमामनित्वात्तदीयग्रहस्य
प्राथम्ये सत्यादित एव प्राणापानौ परितः समादधते ।

अथापकर्षपरिहारार्थं प्रकारान्तरं विधत्ते —

आश्विनाग्रान्गृहीताऽऽनुजावरोऽश्विनौ वै
देवानामानुजावगौ पञ्चेशाग्रं पर्येताम-

श्विनावेतस्य देवता य आनुजावर-
स्तावेनैवमग्रं परि णयतः, इति ।

स्वयं सर्वेषामग्रजत्वेन पूजाः सन्नपानुजवद्वगो भूत्वा यः सर्वैस्तिरस्क्रियते सोऽयमानुजावरः । स चाऽऽश्विनं ग्रहं प्रथमं प्रयुज्य पश्चादैन्द्रवायवादीन्प्रयु-
ञ्जीत । देवानां मध्येऽश्विनावानुजावरौ स्वयं देवत्वेन पूज्यौ सन्तावपि भिष-
क्त्वेनावरत्वमापन्नौ । अत एवान्यत्राऽऽम्नातम् ‘अपूतौ वा इमौ मनुष्यचरौ
भिषजाविति’ इति । तथाभिधावश्विनौ पश्चात्कालान्तरेऽग्रभिष पयैतां श्रेष्ठ्यमेव
प्राप्तवन्तौ । एतःपि तत्रैवाऽऽम्नातम् — ‘तौ वहिष्यमानेन पययित्वा ताभ्या-
मेतमाश्विनमगृह्णतु’ इति । एवं सान य आनुजावरोऽस्त्येतस्य समानस्वभावत्वा-
दश्विनौ देवता । तदीयग्रहस्याग्रत्वे सत्यश्विनावेनैव यजमानं श्रेष्ठ्यं प्राप-
यतः ॥

अथ प्रतिष्ठार्थं प्रकारान्तरं विधत्ते—

शुक्राग्रान्गृहीत गतश्रीः प्रतिष्ठाकामोऽसौ
वा आदित्यः शुक्र एषोऽन्तोऽन्तं मनुष्यः
श्रियै गत्वा नि वर्ततेऽन्तादेवान्तमा
रभते न ततः पानीयान्भदति, इति ।

यो नष्टश्रीकः सन्तुनः प्रतिग्रां कामयते सोऽयं शुक्रमादौ गृहीयादिति । दीप्ति-
मत्त्वादसावादित्यः शुक्रः । एष एव प्रकाशानामन्तः काष्ठाऽन्तिमः । न ह्यादि-
त्यादधिकः प्रकाशोऽस्ति । अतः शुक्राग्रत्वेन मनुष्यश्रिया अन्तं काष्ठां प्राप्य
पूर्वस्माद्वारिष्यानिवर्तते । प्रकाशपरमकाष्ठारूपादादित्यादेव संपत्परमकाष्ठां
प्राप्नोति । तत ऊर्ध्वं कदाचिदपि दरिद्रो न भवति ॥

अभिचारहेतुं प्रकारं विधत्ते—

मन्थ्यग्रान्गृहीताभिचरन्मार्तिपात्रं वा एतद्यन्मन्थिपात्रं
मृत्युनैवैनं ग्राहयति ताजगार्तिमार्छति, इति ॥

अभिचरन्मन्थिनमादौ गृहीयात् । परस्याऽऽतत्त्वप्रापणाद्विदमार्तिपात्रम् ।
तदग्रत्वेन वैरिणं मृत्युगृहीतं करोति । स च वैरी तदानीमेव मृत्युं प्राप्नोति ॥

स्वकीयपित्रादिसमानोत्कर्षप्राप्त्यर्थं प्रकारान्तरं विधत्ते—

आग्रयणाग्रान्गृहीत यस्य पिता पितामहः पुण्यः
स्यादथ तन्न प्राप्नुयाद्वाचा वा एष इन्द्रियेण व्यूध्यते
यस्य पिता पितामहः पुण्यो भवत्यथ तन्न प्राप्नो-
त्युर इवैतयज्ञस्य वागिव यदाग्रयणो वाचैवैन-
मिन्द्रियेण समर्थयति न ततः पापीयान्भवति, इति ।

यस्य यजमानस्य पितृपितामहौ धनविद्यादिभिर्गुणैरुत्कृष्टौ, स्वयं तु तमुत्कर्षं
यदि नाऽऽप्नोति, तादृश आग्रयणं प्रथमं गृहीयात् । पित्रादेरुत्कर्षे सति स्वय-
मुत्कर्षहीनः सभामध्ये वाक्पाण्डित्येनेतरव्यवहारेष्विन्द्रियसामर्थ्येन वियुक्तः,
आग्रयणस्तु यज्ञस्योरःपदेशवत्सामर्थ्याधारो वागिन्द्रियवदुत्कर्षहेतुश्च । अतस्त-
दग्रत्वेनैनं यजमानं सदा पाण्डित्यरूपया वाचा व्यवहारान्तरसामर्थ्यरूपेण-
िन्द्रियेण च समृद्धं करोति । तत ऊर्ध्वं कदाचिदपि तदुभयहीनो न
भवति ॥

परकीयाभिचारनिवृत्त्यर्थं प्रकारान्तरं विधत्ते—

उक्थ्याग्रान्गृहीताभिचर्यमाणः सर्वेषां
वा एतत्पात्राणामिन्द्रियं यदुक्थ्यपात्रं
सर्वेणैवैनमिन्द्रियेणाति प्र युङ्क्ते, इति ।

यान्येतानि सोमपात्राणि सन्ति तेषां मध्ये यदुक्थ्यपात्रं तदिन्द्रियसाम-
र्थ्योपेतम् । अतस्तस्याग्रत्वे सत्याभिचारकर्तारमेनं सर्वेणापि सामर्थ्येनातिक्रम्य
स्वयमनुतिष्ठति ।

अत्र मन्त्रविशेषं विधत्ते—

सरस्वत्यभि नो नेषि वस्य इति पुरोरुचं कुर्या-
द्वाग्वै सरस्वती वाचैवैनमति प्र युङ्क्ते, इति ।

सोमरसग्रहणात्पूर्वं पठितव्या पुरोरुक्तां च पुरोरुचमत्र सरस्वतीत्यादिकां
पठेत् । मन्त्रोक्ता सरस्वती वाग्देवता । अतो वाचैवैनमभिचरितारमतिक्रम्या-
नुतिष्ठति । इयमृगब्राह्मणग्रन्थे द्वितीयकाण्ड उपहोमाख्ये प्रपाठक एव-
माम्नाता—

(द्वादशरात्रकथनम्)

‘ सरस्वत्यभि नो नेपि वस्यः । मा पस्फरीः पयसा मा न आधक् । जुपस्व नः सख्या वेश्या च । मा त्वत्क्षेत्राण्यरणानि गन्म । ’ इति ॥

अस्यायमर्थः—हे सरस्वति नोऽस्मान्वस्यो वसिष्ठं प्राणधारणरूपं जीवनमभिनेष्याभिमुख्येन प्रापय । मा पस्फरीऽस्मान्मा हिंसीः । मा न आधक्, अस्मान्मा धाक्षीः । अपि तु सख्या सख्येन वेश्या च प्रवेशनि(नी)यतया च नोऽस्माञ्जुपस्वास्मासु प्रविश्य सख्यं कुर्वित्यर्थः । किंच त्वत्प्रसादादरणानि क्षेत्राणि अरमणीयानि स्थलानि मा गन्म मा प्राप्नुयामेति ॥

तमिमं चतुर्थपादमनूय व्याचष्टे—

मा त्वत्क्षेत्राण्यरणानि जन्तेत्यह मृत्योर्वै क्षेत्राण्यर-

णानि तेनैव मृत्योः क्षेत्राणि न गच्छति, इति ।

तेन मन्त्रपाठेन मृत्युसंबन्धीन्यरणानि यानि स्थानानि तानि न प्राप्नोति न प्रमीयत इत्यर्थः ॥

अथ रोगपरिहाराय प्रकारान्तरं विधत्ते —

पूर्णान्ग्रहान्गृहणीयादामयाविनः प्राणान्वा एतस्य

शुगृच्छति यस्याऽऽमयति प्राणा ग्रहाः प्राणाने-

वास्य शुचो मुञ्चत्युत यदीतासुर्भवति जीवत्येव, इति ।

यान्यैन्द्रवायवादीनि पात्राणि तानि सोमरसेन पूर्णानि यथा भवन्ति तथा रोगनिवृत्त्यर्थं गृह्णीयात् । यस्य रोगो वर्तते तस्य प्राणाञ्जुशोक उपद्रवः प्राप्नोति । ततः पूर्णानां ग्रहाणां प्राणरूपत्वादस्य यजमानस्य प्राणान्पूर्णग्रहैः शोकान्मोचयति । तथा सति यद्यपि मुहूर्तमात्रं गतप्राणस्तथाऽपि पुनर्जीवत्येव ।

एतमेव प्रकारं पुनरपि वृष्ट्यर्थं विधत्ते —

पूर्णान्ग्रहान्गृहणीयायर्हि पर्जन्यो न वर्षेत्प्राणान्वा

एतर्हि प्रजानां शुगृच्छति यर्हि पर्जन्यो न

वर्षति प्राणा ग्रहाः प्राणानेव प्रजानां

शुचो मुञ्चति ताजक्प्र वर्षति, इति ॥

यदा स्वकाले वृष्टिर्न भवेत्तदा वृष्ट्यर्थमैन्द्रवायवादिपात्राणि सोमरसेन

पूरणीयानि । यदा वृष्ट्यभावस्तदा प्रजानां प्राणा अन्नभावाच्छोकेन प्राप्यन्ते ।
ग्रहपूरणेन शोको निवर्तने । तदानीमेव प्रकृषेण वर्षणात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यत्तेतिरियसंहितामये सप्तमकाण्डे द्वितीयप्रपाठो

सप्तमोऽनुवाकः ॥ ७ ॥

(अथ सप्तमाष्टके द्वितीयप्रपाठके षष्ठोऽनुवाकः ।)

गा॒य॒त्रो वा ऐ॒न्द्रवा॒यवो गा॒य॒त्रं प्रा॒य॒णीय॒म॒-
ह॒स्तस्मा॑त्प्रा॒य॒णीयेऽह॑न्नेन्द्रवा॒यवो गृ॑ह्यते स्व ए॒वैनं॑-
मा॒य॒त॒ने गृ॑ह्णाति त्रैष्टु॒भो वै शु॒क्र॒स्त्रैष्टु॒भं द्वि॒तीय॒मह॑-
स्तस्मा॑द्वि॒तीयेऽह॑ञ्छु॒क्रो गृ॑ह्यते स्व ए॒वैनं॑मा॒य॒त॒ने
गृ॑ह्णाति जा॒ग॒तो वा आ॑ग्र॒य॒णो जा॒ग॒तं तृ॒तीय॒मह॑-
स्तस्मा॑त्तृ॒तीयेऽह॑न्नाग्र॒य॒णो गृ॑ह्यते स्व ए॒वैनं॑मा॒य॒त॒ने
गृ॑ह्णात्येत॒द्वै (१) य॒ज्ञमा॑प॒यच्छ॑न्दाः॒ऽस्मा॒मेति॑
यदा॑ग्र॒य॒णः श्वो गृ॑ह्यते यत्रै॒व य॒ज्ञम॑दृ॒शन्त॑त ए॒वैनं॑
पुनः॑ प्र गृ॒ह्के जग॑न्मुखो वै द्वि॒तीय॑स्त्रि॒रात्रो जा॒ग॒त
आग्र॒य॒णो यच्च॑तुर्थेऽह॑न्नाग्र॒य॒णो गृ॑ह्यते स्व ए॒वैनं॑-
मा॒य॒त॒ने गृ॑ह्णात्यथो स्वम॑व छन्दोऽनु॒ पर्या॑वर्तन्ते
राथ॑न्तरो वा ऐ॒न्द्रवा॒यवो राथ॑न्तरं पञ्च॒मम॑ह॒स्तस्मा॑-
त्पञ्च॒मेऽह॑न् (२) ऐ॒न्द्रवा॒यवो गृ॑ह्यते स्व ए॒वैनं॑-
मा॒य॒त॒ने गृ॑ह्णाति बा॒र्हतो॑ वै शु॒क्रो बा॒र्हतः॑

(द्वादशरात्रकयनम्)

षष्ठमहस्तस्मात्पष्ठेऽहञ्छुको गृह्यते स्व एवैनमायतने
 गृह्णात्येतद्वै द्वितीयं यज्ञमापद्यच्छन्दाः स्यामोति
 यच्छुक्रः श्वो गृह्यते यत्रैव यज्ञमहंशन्तत एवैनं
 पुनः प्र युङ्क्ते त्रिमुङ्मुखो वै तृतीयस्त्रिरात्रस्रैष्टुभः
 (३) शुक्रो यत्समेऽहञ्छुको गृह्यते स्व
 एवैनमायतने गृह्णात्यथो स्वमेव छन्दोऽनु पर्या-
 वर्तन्ते वाग्वा आग्रयणो वागष्टममहस्तस्मा-
 दष्टमेऽहन्नाग्रयणो गृह्यते स्व एवैनमायतने गृह्णाति
 प्राणो वा ऐन्द्रवायवः प्राणो नवममहस्तस्मान्नव-
 मेऽहन्नैन्द्रवायवो गृह्यते स्व एवैनमायतने गृह्णात्येतत्
 (४) वै तृतीयं यज्ञमापद्यच्छन्दाः स्यामोति
 यदैन्द्रवायवः श्वो गृह्यते यत्रैव यज्ञमहंशन्तत
 एवैनं पुनः प्र युङ्क्तेऽथो स्वमेव छन्दोऽनु पर्यावर्तन्ते
 पथो वा एतेऽध्यपथेन यन्ति ये न्येनैन्द्रवायवात्प्र-
 तिपद्यन्तेऽन्तः खलु वा एष यज्ञस्य यद्वंशमहंश-
 मेऽहन्नैन्द्रवायवो गृह्यते यज्ञस्य (५)
 एवान्तं गत्वा पथात्पन्थामपि यन्त्यथो यथा वही-
 यसा प्रतिसारं वहन्ति तादृगेव तच्छन्दाः स्य-
 न्योऽन्यस्य लोकमभ्यध्याय तान्येतेनैव देवा व्यवा-
 हयन्नैन्द्रवायवस्य वा एतदायतनं यच्चैतथमद्वयम्

आग्रयणो गृह्यते तस्मादाग्रयणस्याऽऽयतने नव-
 मेऽहंनैन्द्रवायवो गृह्यते शुक्रस्य वा एतदायतनं
 यत्पञ्चमम् (६) अहस्तस्मिन्नैन्द्रवायवो गृह्यते
 तस्मादनैन्द्रवायवस्याऽऽयतने सप्तमेऽहञ्छुक्रो गृह्यत
 आग्रयणस्य वा एतदायतनं यत्षष्ठमहस्तस्मिञ्छुक्रो
 गृह्यते तस्माच्छुक्रस्याऽऽयतनेऽष्टमेऽहंनैन्द्रवायवो गृह्यते
 छन्दांस्येय तद्वि वाहयति प्र वस्यसो विवाहमाप्नोति
 य एवं वेदार्थो देवताभ्य एव यज्ञे संविदं दधाति
 तस्मादिदमन्योऽन्यस्मै ददाति (७) ॥

(एतद्वै पञ्चमेऽहन्नैष्ठम एतद्वृह्यते यज्ञस्य पञ्चममन्यस्मा एकं च ।)

इति कृष्णयजुर्वेदीयतैत्तिरीयसंहिताया सप्तमाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ सप्तमाष्टके द्वितीयप्रपाठकेऽष्टमोऽनुवाकः ।)

गायत्रः । वै । ऐन्द्रवायव इत्यैन्द्र-वायवः । गायत्रम् ।
 प्रायणीयमिति प्र-अयनीयम् । अहः । तस्मात् ।
 प्रायणीय इति प्र-अयनीये । अहन् । ऐन्द्रवायव
 इत्यैन्द्र-वायवः । गृह्यते । स्वे । एव । एनम् । आयतन
 इत्या-यतने । गृह्णाति । त्रैष्टुभः । वै । शुक्रः । त्रैष्टुभम् ।

(द्वादशरात्रकथनम्)

द्वितीयम् । अहः । तस्मात् । द्वितीये । अहन् । शुक्रः ।
 गृह्यते । स्वे । एव । एनम् । आयतन इत्या—यतने ।
 गृह्णाति । जागतः । वै । आग्रयणः । जागतम् ।
 तृतीयम् । अहः । तस्मात् । तृतीये । अहन् । आग्रयणः ।
 गृह्यते । स्वे । एव । एनम् । आयतन इत्या—यतने ।
 गृह्णाति । एतत् । वै (१) । यज्ञम् । आपत् । यत् ।
 छन्दाश्सि । आमोति । यत् । आग्रयणः । श्वः ।
 गृह्यते । यत्र । एव । यज्ञम् । अहश्चान् । ततः । एव ।
 एनम् । पुनः । प्रेति । युङ्क्ते । जगन्मुख इति जगत्—
 मुखः । वै । द्वितीयः । त्रिरात्र इति त्रि—रात्रः ।
 जागतः । आग्रयणः । यत् । चतुर्थे । अहन् ।
 आग्रयणः । गृह्यते । स्वे । एव । एनम् । आयतन
 इत्या—यतने । गृह्णाति । अथो इति । स्वम् । एव ।
 छन्दः । अन्विति । पर्यावर्तन्त इति परि—आवर्तन्ते ।
 राथंतर इति राथं—तरः । वै । ऐन्द्रवायव इत्यैन्द्र—वायवः ।
 राथंतरमिति राथं—तरम् । पञ्चमम् । अहः । तस्मात् । पञ्चमे ।
 अहन् (२) । ऐन्द्रवायव इत्यैन्द्र—वायवः । गृह्यते ।
 स्वे । एव । एनम् । आयतन इत्या—यतने । गृह्णाति ।
 बार्हितः । वै । शुक्रः । बार्हितम् । षष्ठम् । अहः ।
 तस्मात् । षष्ठे । अहन् । शुक्रः । गृह्यते । स्वे । एव ।

एनम् । आयर्तन इत्या—यर्तने । गृह्णाति । एतत् । वै ।
 द्वितीयम् । यज्ञम् । आपत् । यत् । छन्दाश्सि ।
 आप्नोति । यत् । शुक्रः । श्वः । गृह्येते । यत्र । एव ।
 यज्ञम् । अदृशन् । तर्तः । एव । एनम् । पुनः । प्रेति ।
 युद्क्ते । त्रिष्टुङ्मुख इति त्रिष्टुक्—मुखः । वै । तृतीयम् ।
 त्रिरात्र इति त्रि—रात्रः । त्रैष्टुभः (३) । शुक्रः ।
 यत् । सप्तमे । अहंन् । शुक्रः । गृह्येते । स्वे । एव । एनम् ।
 आयर्तन इत्या—यर्तने । गृह्णाति । अथो इति । स्वम् ।
 एव । छन्दः । अन्विति । पर्यावर्तन्त इति परि—
 आवर्तन्ते । वाक् । वै । आग्रयणः । वाक् । अष्टमम् ।
 अहः । तस्मात् । अष्टमे । अहंन् । आग्रयणः । गृह्येते ।
 स्वे । एव । एनम् । आयर्तन इत्या—यर्तने । गृह्णाति ।
 प्राण इति प्र—अनः । वै । ऐन्द्रवायव इत्यैन्द्र—वायवः ।
 प्राण इति प्र—अनः । नवमम् । अहः । तस्मात् ।
 नवमे । अहंन् । ऐन्द्रवायव इत्यैन्द्र—वायवः । गृह्येते ।
 स्वे । एव । एनम् । आयर्तन इत्या—यर्तने । गृह्णाति ।
 एतत् (४) । वै । तृतीयम् । यज्ञम् । आपत् । यत् ।
 छन्दाश्सि । आप्नोति । यत् । ऐन्द्रवायव इत्यैन्द्र—वायवः ।
 श्वः । गृह्येते । यत्र । एव । यज्ञम् । अदृशन् । तर्तः ।
 एव । एनम् । पुनः । प्रेति । युद्क्ते । अथो इति । स्वम् ।

(द्वादशरात्रकथनम्)

ए॒व । छ॒न्दः । अ॒न्वि॒ति । प॒र्या॒व॒र्त॒न्त॒ इति॑ प॒रि—आ॒व॒र्त॒न्ते ।
 प॒थः । वै । ए॒ते । अ॒धी॒ति । अ॒प॒थे॒न । य॒न्ति॒ । ये । अ॒न्ये॒न ।
 ऐ॒न्द्र॒वा॒य॒वा॒दि॒त्यै॒न्द्र—वा॒य॒वा॒त् । प॒रि॒प॒थ॒न्त॒ इति॑ प॒रि—प॒थ॒न्ते ।
 अ॒न्तः । ख॒लु । वै । ए॒षः । य॒ज्ञ॒स्य॑ । य॒त् । द॒श॒म॒म् । अ॒हः ।
 द॒श॒मे । अ॒ह॒न् । ऐ॒न्द्र॒वा॒य॒व॒ इत्यै॑न्द्र—वा॒य॒वः । गृ॒ह्य॒ते ।
 य॒ज्ञ॒स्य॑ (५) । ए॒व । अ॒न्त॒म् । ग॒त्वा । अ॒प॒था॒त् ।
 प॒न्था॑म् । अ॒पी॒ति । य॒न्ति॒ । अ॒थो॒ इति॑ । य॒था । व॒ही॒य॒सा ।
 प॒रि॒सा॒र॒मि॒ति॑ प॒रि—सा॒र॒म् । व॒ह॒न्ति॒ । ता॒दृक् । ए॒व । त॒त् ।
 छ॒न्दा॑श्च॒सि । अ॒न्यः । अ॒न्य॒स्य॑ । लो॒क॒म् । अ॒भी॒ति॑ ।
 अ॒ध्या॒य॒न् । ता॒नि॑ । ए॒ते॒न॑ । ए॒व । दे॒वाः । वी॒ति॑ । अ॒वा—
 ह॒य॒न् । ऐ॒न्द्र॒वा॒य॒व॒स्ये॒त्यै॑न्द्र—वा॒य॒व॒स्य॑ । वै । ए॒त॒त् । आ॒य॒—
 त॒न॒मि॒त्या—य॒त॒न॒म् । य॒त् । च॒तु॒र्थ॒म् । अ॒हः । त॒स्मि॒न् ।
 आ॒ग्र॒य॒णः । गृ॒ह्य॒ते । त॒स्मा॑त् । आ॒ग्र॒य॒ण॒स्य॑ । आ॒य॒त॒न॒
 इ॒त्या—य॒त॒ने॑ । न॒व॒मे । अ॒ह॒न् । ऐ॒न्द्र॒वा॒य॒व॒ इत्यै॑न्द्र—वा॒य॒वः ।
 गृ॒ह्य॒ते । शु॒क्र॒स्य॑ । वै । ए॒त॒त् । आ॒य॒त॒न॒मि॒त्या—य॒त॒न॒म् ।
 य॒त् । प॒ञ्च॒म॒म् (६) । अ॒हः । त॒स्मि॒न् । ऐ॒न्द्र॒वा॒य॒व॒
 इत्यै॑न्द्र—वा॒य॒वः । गृ॒ह्य॒ते । त॒स्मा॑त् । ऐ॒न्द्र॒वा॒य॒व॒स्ये॒त्यै॑न्द्र—
 वा॒य॒व॒स्य॑ । आ॒य॒त॒न॒ इ॒त्या—य॒त॒ने॑ । स॒प्त॒मे । अ॒ह॒न् । शु॒क्रः ।
 गृ॒ह्य॒ते । आ॒ग्र॒य॒ण॒स्य॑ । वै । ए॒त॒त् । आ॒य॒त॒न॒मि॒त्या—य॒त॒न॒म् ।
 य॒त् । ष॒ष्ठ॒म् । अ॒हः । त॒स्मि॒न् । शु॒क्रः । गृ॒ह्य॒ते । त॒स्मा॑त् ।

शुक्रस्य । आयतन इत्या—यतने । अष्टमे । अहन् । आग्र-
 यणः । गृह्यते । छन्दांसि । एव । तत् । वीति । वाह-
 यति । प्रेति । वस्यसः । विवाहमिति वि—वाहम् । आमोति ।
 यः । एवम् । वेद । अथो इति । देवताभ्यः । एव । यज्ञे ।
 संविदमिति सं—विदम् । दधाति । तस्मात् । इदम् । अन्यः ।
 अन्यस्मै । ददाति (७) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ सप्तमकाण्डे द्वितीयप्रपाठकेऽष्टमोऽनुवाकः ।)

सप्तमेऽनुवाके द्वादशाहगताः काम्यग्रहप्रकारा उक्ताः । स च द्वादशाहो
 द्विविधः— समूहो व्यूढश्च । तत्र समूहप्रकारः सूत्रकारेण दर्शितः—‘ ज्यनीकां
 व्याख्यास्याम ऐन्द्रवायवाग्रौ प्रायणीयोदयनीयौ दशमं चाहः । अथेतरेषां
 नवानामैन्द्रवायवाग्रं प्रथममहः । अथ शुक्राग्रमथाऽऽग्रयणाग्रमेवं विहिता त्रिरुय-
 नीका परिवर्तते यद्यव्यूढः ’ इति । एवं समूहप्रकारमुक्त्वा व्यूढप्रकारोऽपि
 तेनैव दर्शितः—‘ व्यूढे त्वैन्द्रवायवाग्रौ प्रायणीयोदयनीयावथेतरेषां दशानामैन्द्र-
 वायवाग्रं प्रथममहः । अथ शुक्राग्रमथ द्वे आग्रयणाग्रे अथैन्द्रवायवाग्रमथ द्वे शुक्राग्रे
 अथाऽऽग्रयणाग्रमथ द्वे ऐन्द्रवायवाग्रे ’ इति । तत्रास्मिन्नष्टमेऽनुवाके व्यूढप्रका-
 रोऽभिधीयते ।

तत्र प्रायणीयोदयनीयौ परित्यज्य यानीतराण्यहानि मध्यवर्तीनि दशसं-
 ख्यार्वाकानि तेषु प्रथमेऽहन्यैन्द्रवायवाग्रत्वं विधत्ते—

गायत्रो वा ऐन्द्रवायवो गायत्रं प्रायणीयम-
 हस्तस्मात्प्रायणीयेऽह्नैन्द्रवायवो गृह्यते
 स्व एवैनमायतने गृह्णाति, इति ।

(द्वादशरात्रकथनम्)

यानि मुख्यानि च्छन्दांसि गायत्रीत्रिष्टुब्जगनीरूपाणि तेषां मध्ये गायत्री प्रथमा । अग्रत्वेन चात्रैन्द्रवायवशुक्राग्रयणा विकल्पन्ते । तेषां च मध्य ऐन्द्रवायवः प्राथम्येन प्रकृतावान्नातः । ततः प्राथम्यमात्म्यादैन्द्रवायवो गायत्रः । निरूपणीयानां दशानामह्नां मध्ये यत्प्रायणीयं प्रथममाव्यहस्तदपि प्राथम्यस्य साम्याद्वाग्रयम् । एवं च सति तस्मिन्प्रायणीये दशानां मध्ये प्रथमेऽहन्यैन्द्रवायव आदौ ग्रहीतव्यः । ऐन्द्रवायवस्य गायत्रत्वसाम्यात् । एवं च सति स्वसंबन्धिन्येवाऽऽयतने प्रथमाहःस्वरूपस्थाने तमैन्द्रवायवं गृह्णाति ।

अथ दशस्वहःसु द्वितीयेऽहनि शुक्राग्रत्वं विधत्ते—

त्रैष्टुभो वै शुक्रत्रैष्टुभं द्वितीयमहस्तस्माद्वितीयेऽह-

च्छुक्रो गृह्यते स्व एवैनमायतने गृह्णाति, इति ।

त्रिष्टुच्छन्दसः शुक्रस्य द्वितीयस्याहश्च पूर्वन्यायेन द्वितीयत्वसाम्यं योजयित्वा व्याख्येयम् ।

अथ तृतीयेऽहन्याग्रयणाग्रत्वं विधत्ते—

जागतो वा आग्रयणो जागतं तृतीयमहस्तस्मात्तृ-

तीयेऽहन्नाग्रयणो गृह्यते स्व एवैनमायतने गृह्णाति, इति ।

पूर्ववद्योजनीयम् ।

एतदेवाऽऽग्रयणाग्रत्वं प्रशंसति—

एतद्वै यज्ञनापद्यच्छन्दास्त्याप्नोति

यदाग्रयणः श्वो गृह्यते यत्रैव यज्ञम-

दृशन्तत एवैनं पुनः प्र युङ्क्ते, इति ।

यदाग्रयणाग्रत्वं छन्दास्याप्नोति गायत्र्यादिच्छन्दोरूपाणि त्रीण्यहानि व्याप्नोति त्रयाणामहामनेनऽऽग्रयणाग्रत्वेन समाप्तत्वादेतदेवाऽऽग्रयणाग्रत्वं यज्ञमापत्प्रथमत्र्यनीकारूपं त्रिरात्रं यज्ञं प्राप्नोति । त्रीण्यनीकान्यग्रत्वान्यैन्द्रवायवाग्रत्वशुक्राग्रत्वाग्रयणाग्रत्वरूपाणि यस्यां क्रियायां सा क्रिया त्र्यनीका । तद्रूपत्रिरात्रयज्ञोऽनेनाऽऽग्रयणाग्रत्वेन समाप्यते । किं चोत्तरास्मिंश्चतुर्थेऽहन्याग्रयण एवाऽऽदौ गृह्यते । यस्मादेवं तस्माद्यत्रैवाऽऽग्रयणाग्रत्वे यज्ञमदृशंस्त्रिरा-

असमाप्तिं दृष्ट्वन्तस्तत एवाऽऽग्रयणाग्रत्वादेनं यज्ञं पुनः प्रयुक्तवान्भवति । तस्मादिदं प्रशस्तम् ।

अथ चतुर्थेऽह्न्याग्रयणाग्रत्वमेव विधत्ते—

जगन्मुखो वै द्वितीयस्त्रिरात्रो जागत
आग्रयणो यच्चतुर्थेऽहन्नाग्रयणो
गृह्यते स्व एवैनमायतने गृह्णात्यथो
स्वमेव छन्दोऽनु पर्यावर्तन्ते, इति ।

समूहे द्वादशाहे ज्यौतिका त्रिरावृत्ता । तत्रैकाऽऽवृत्तिः प्रथमस्त्रिरात्रो द्वितीयाऽऽवृत्तिर्द्वितीयस्त्रिरात्रः । स च यद्यपि समूहे द्वादशाह ऐन्द्रवायवोपक्रमत्वादैनद्रवायवस्य च गायत्रत्वाद्वायव्रीमुखो भवति, तथाऽप्यत्र जगन्मुखो जगत्पुपक्रमः कर्तव्यः । आग्रयणाग्रश्च जागत इति पूर्वमेवोपपादितम् । तस्माच्चतुर्थेऽह्न्याग्रयणाग्रत्वे गृहीते सति स्वकीय एव स्थाने तद्गृहीतं भवति । अपि चाऽऽग्रयणाग्रत्वं स्वकीयमेव जगतीछन्दोऽनुसृत्य पुनरावृत्तं भवति ।

अथ पञ्चमेऽह्न्यैन्द्रवायवाग्रत्वं विधत्ते—

राथंतरो वा ऐन्द्रवायवो राथंतरं पञ्चम-
महस्तस्मात्पञ्चमेऽहन्नैन्द्रवायवो गृह्यते
स्व एवैनमायतने गृह्णाति, इति ।

प्रकृतिरूपे ज्योतिष्टोमे यदि रथंतरसामा सोमः स्यादैन्द्रवायवाग्रान्गृहीयादित्यैन्द्रवायवाग्रत्वं प्रति रथंतरसाम्नो निमित्तत्वश्रवणादैन्द्रवायवस्य राथंतरत्वम् । पञ्चमस्याह्नो रथंतरसंबन्धस्य शाखान्तरे प्रसिद्धत्वाद्वाथंतरत्वम् । तस्मादैन्द्रवायवस्याह्नश्च राथंतरत्वसाम्यात्पञ्चमेऽह्न्यैन्द्रवायवः प्रथमं गृह्यते । तथा सत्येनमैन्द्रवायवं स्वकीय एव स्थाने गृह्णाति ।

अथ षष्ठेऽहनि शुक्राग्रत्वं विधत्ते—

बार्हतो वै शुक्रो बार्हतः षष्ठमहस्तस्मात्षष्ठेऽह-
ञ्छुक्रो गृह्यते स्व एवैनमायतने गृह्णाति, इति ।

शुक्रग्रहस्य षष्ठस्याह्नश्च बृहत्सामसंबन्धः शाखान्तरे प्रसिद्धः । शेषं पूर्ववद्धारव्येयम् ॥

(द्वादशरात्रकथनम्)

तदेतच्छुक्राग्रत्वं प्रशंसति—

एतद्वै द्वितीयं यज्ञमापद्यच्छन्दाः-
स्याप्नोति यच्छुक्रः श्वो गृह्यते यत्रैव
यज्ञमदृशन्तत एवैनं पुनः प्र युङ्क्ते, इति ।

अयनीकाया द्वितीयावृत्तिरूपस्त्रिरात्रो द्वितीयो यज्ञः । शेषमाग्रयणवाक्य-
वद्व्यारव्येयम् ।

अथ सप्तमेऽहन्यपि शुक्राग्रत्वमेव विधत्ते—

त्रिष्टुब्मुखो वै तृतीयस्त्रिरात्रस्त्रैष्टुभः
शुक्रो यत्सप्तमेऽहच्छुक्रो गृह्यते
स्व एवैनमायतने गृह्णात्यथो स्वमे-
व छन्दोऽनु पर्यावर्तन्ते, इति ।

यद्यपि समूहे तृतीयस्य त्रिरात्रस्याऽऽद्येऽहन्यैन्द्रवायवाग्रत्वाद्वायव्रीमुख-
एवायं त्रिरात्रस्तथाऽप्यत्र त्रिष्टुब्मुखः कर्तव्यः । शुक्रश्च त्रैष्टुभ इति पूर्वमेवो-
पपादितम् । तस्मात्सप्तमेऽहनि शुक्रः प्रथमो गृह्यते । शेषं पूर्ववद्व्यारव्येयम् ।

अथाष्टमेऽहन्याग्रयणाग्रत्वं विधत्ते—

वाग्वा आग्रयणो वागष्टममहस्तस्मादष्टमेऽहन्नाग्रयणो
गृह्यते स्व एवैनमायतने गृह्णाति, इति ।

षष्ठकाण्ड आग्रयणग्रहब्राह्मणे वाग्वै देवेभ्योऽपाक्रामदित्युपक्रम्य साऽऽग्र-
यणं प्रत्यागच्छदित्युक्तत्वादाग्रयणस्य वाग्रूपत्वमर्थवादान्तरे द्रष्टव्यम् । अतो
वाग्रूपत्वसामान्यादष्टमेऽहन्याग्रयणः प्रथमं प्रयोक्तव्यः ।

अथ नवमेऽहन्यैन्द्रवायवाग्रत्वं विधत्ते—

प्राणो वा ऐन्द्रवायवः प्राणो नवममहस्तस्मान्नवमेऽह-
न्यैन्द्रवायवो गृह्यते स्व एवैनमायतने गृह्णाति, इति ।

प्रकृतौ गृहब्राह्मणे वाग्वा एषा यदैन्द्रवायव इत्युक्तत्वाद्वागिन्द्रियस्य च
प्राणान्तरभेदत्वादैन्यैन्द्रवायवस्य प्राणत्वम् । नवमस्याहोऽपि प्राणत्वेन स्तति-

रन्त्यत्र द्रष्टव्या । अतः प्राणत्वसाम्यान्नवमेऽह्न्यैन्द्रवायवः प्रथमं ग्रही-
तव्यः ।

तदेतदैन्द्रवायवाग्रत्वं प्रशंसति—

एतद्वै तृतीयं यज्ञमापद्यच्छदाऽस्याप्नोति यदैन्द्र-
वायवः श्वो गृह्यते यत्रैव यज्ञमहशन्तत एवैनं पुनः
प्र युङ्क्तेऽथो स्वमेव छन्दोऽनु पर्यावर्तन्ते, इति ।

त्र्यनीकायास्तृतीयावृत्तिरूपस्त्रिरात्रस्तृतीयो यज्ञः । शेषमाग्रयणवाक्यवद्ब्रूया-
रव्येयम् ।

अथ दशमेऽह्न्यैन्द्रवायवाग्रत्वं विधत्ते—

पथो वा एतेऽध्यपथेन यन्ति येऽन्येनैन्द्रवायवा-
त्प्रतिपद्यन्तेऽन्तः खलु वा एष यज्ञस्य यदशममहर्द-
शमेऽह्न्यैन्द्रवायवो गृह्यते यज्ञस्यैन्नान्तं गत्वा
पथात्पन्थामपि यन्त्यथो यथा वहीयसा
प्रतिसारं वहन्ति तादृगेव तत्, इति ।

द्वादशाहस्य प्रायणीयोदयनीययोर्मध्यवर्ती योऽयं दशरात्रस्तं दशरात्रं ये
यजमाना ऐन्द्रवायवाग्रत्वादन्येन शुक्राग्रत्वादिना प्रतिपद्यन्ते प्रारभन्ते त एते
यजमानाः पथः सकाशद्वष्टा अधिकेनापथा कुमार्गेण गच्छन्ति । तस्मादैन्द्रवा-
यवाग्रत्वेनैव दशरात्र उपक्रान्तव्यः । तथैव ह्यनुवाकादौ वर्णितम् । यदेतदशममह-
रस्ति स एष ऐन्द्रवायवाग्रत्वेनोपक्रान्तस्य दशरात्राख्यस्य यज्ञस्यान्तः खलु वै
समाप्तिभूमिरेव । ततः प्रथमदिनवदन्तिमदिनेऽप्यैन्द्रवायव एव प्रथमं ग्रहीतव्यः ।
तथा सति यज्ञस्य परिसमाप्तिपर्यन्तं कुमार्गं परित्यज्य सम्मार्गमेव प्राप्नुवन्ति ।
अपि च यथा लोके वहीयसा प्रौढवारजहिना बलीवर्दसमूहेन युक्ता वणिजः
प्रतिसारं वहन्ति पार्श्वद्वयगतान्क्षुद्रमार्गान्परित्यज्य प्रसिद्ध एव राजमार्गे बली-
वर्दः पङ्क्याकारो यथा भवति तथा नयन्ति तद्वद्वाप्यैन्द्रवायवोपक्रमोपसंहारौ
द्रष्टव्यौ ।

(द्वादशगोत्रकथनम्)

तमिममैन्द्रवायवाग्रत्वादिरूपां व्यूढप्रकारं लोकप्रसिद्धविवाहसाम्येन प्रशंसति—

छन्दाः स्यन्त्योऽन्यस्य लोकत्रयध्याय-

न्तान्येतेनैव देवा व्यवहयन्, इति ।

यथा लोके काश्यपगोत्रोत्पन्नाः पुरुषा विवाहार्थं भारद्वाजगोत्रोत्पन्नां कन्यकापभितो विचाग्यन्ति, भारद्वाजगोत्रोत्पन्नाश्चेतसां विचार्य तद्देव विवाहं कुर्वन्ति, एवमत्राणि छन्दोभिमानितो देवाः स्वकीयानामैन्द्रवायवाग्रत्वादीनामन्योन्यस्य स्थानप्रविध्याय तस्तानि सर्वाण्यैन्द्रवायवत्वादीन्येतेनैव पूर्वोक्तप्रकारेण विवाहयन्ति विवाहं कारयन्ति स्थानविपर्यासेन प्रापयन्तीत्यर्थः ।

तथैन्द्रवायवाग्रयणयोरन्योन्यस्थानविर्याम दर्शयति—

एँ द्रवायवस्य वा एतदायतनं यच्चतुर्थमह-

स्तस्मिन्नाग्रयणो गृह्यते तस्मादाग्रयणस्याऽऽ-

यतने नवमेऽहन्नैन्द्रवायवो गृह्यते, इति ।

समूहो हि द्वादशाहो व्यूढस्य प्रकृतिः । समूहे हि प्रायणीयोदयनीयदशमाहानि परित्यज्यावशिष्टेषु नवसु दिनेषु त्रयनीका विराट्त्ता । तत्र द्वितीयायास्त्रयनीकाया मध्यवर्तिनां नवरात्रस्य चतुर्थेऽहन्युत्क्रान्तव्यत्वात्तदहरैन्द्रवायवस्याऽऽयतनं, तस्मिन्नहनि पूर्वोक्तव्यूढप्रकारेण द्वितीय आग्रयणो गृहीतः । नवमं चाहः समूह आग्रयणस्याऽऽयतनम् । तत्र व्यूढप्रकारेण द्वितीय ऐन्द्रवायवो गृहीतः । सोऽयमैन्द्रवायवाग्रयणयोः परस्परं विवाहः ।

अथ शुक्रैन्द्रवायवयोः परस्परं विवाहं दर्शयति—

शुक्रस्य वा एतदायतनं यत्पञ्चममहस्त-

स्मिन्नैन्द्रवायवो गृह्यते तस्मादैन्द्रवायव-

स्याऽऽयतने सप्तमेऽहच्छुक्रो गृह्यते, इति ।

समूहगते नवरात्रे यत्पञ्चममहस्तदेतद्वितीयायास्त्रयनीकाया मध्यवर्तिन्याच्छुक्रस्यऽऽयतनम् । तस्मिन्नहनि व्यूढप्रकारेणैन्द्रवायवो गृहीतः । यत्तु सप्तममहस्तदेतद्वितीययास्त्रयनीकायाः प्रथमदिनत्वादैन्द्रवायवस्याऽऽयतनम् । तस्मिन्नहनि द्वितीयवारमावर्त्यमानः शुक्रो गृहीतः । सोऽयं शुक्रैन्द्रवायवयोर्विवाहः ।

अथ शुक्राग्रयणाग्रयोः परस्परं विवाहं दर्शयति—

आग्रयणस्य वा एतदायतनं यत्षष्ठमह-
स्तस्मिच्छुक्रो गृह्यते तस्माच्छुक्रस्याऽऽय-
तनेऽष्टमेऽहन्नाग्रयणो गृह्यते, इति ।

यदेतत्षष्ठमहस्तदेतद्वितीयायास्त्र्यनीकाया अन्तिमत्वादाग्रयणस्याऽऽ-
यतनं, तस्मिन्नहनि व्यूढप्रकारेणाऽऽवर्त्यमानः प्रथमः शुक्रो गृहीतः । यत्षष्ठमह-
स्तदेतत्तृतीयायास्त्र्यनीकाया मध्यवर्तित्वाच्छुक्रस्याऽऽयतनं, तस्मिन्नहनि
व्यूढप्रकारेणाऽऽग्रयणो गृहीतः । सोऽयं शुक्राग्रयणयोर्विवाहः ।

एतद्वेदनं प्रशंसति—

छन्दास्येव तद्वि वाहयति प्र
वस्यसो विवाहमाप्नोति य एवं वेदाथो
देवताभ्य एव यज्ञे संविदं दधाति
तस्मादिदमन्योऽन्यस्मै ददाति, इति ।

यः पुमानेवमैन्द्रवायवाग्रत्वादीनां विवाहं जानाति स तेन वेदनेन छन्दो-
देवतानामेव विवाहं कृतवान्भवति । स्वयं च धनिकतमान्कुलाद्विवाहं प्राप्नोति ।
अपि च यज्ञानुष्ठानकाले देवताविषयमभिज्ञानं दधाति धारयति । यस्मादेवं
छन्दसां विवाहः प्रवृत्तस्तस्माल्लोकेऽपीदं कन्यकारूपमपत्यमन्यः पिताऽन्यस्मै
जामात्रे ददाति ।

अथ मीमांसा—

दशमाध्यायस्य पञ्चमपादे त्रयोविंशाधिकरणे चिन्तितम्—

त्र्यनीकायामैन्द्रवायवशुक्राग्रानुवादता ।

पारिसंख्या वार्थवादो वा विधिर्वा न हि त्रयम् ॥

वैयर्थ्येन त्रिदोषत्वाल्लक्षणापत्तिस्तथा ।

विधिराग्रयणाग्रत्वं इवानैमित्तिको हि सः ॥

अस्ति द्वादशाहे त्र्यनीका । ऐन्द्रवायवाग्रौ प्रायणीषादयनीयौ दशमं
चाहः । अथेतरेषां नवानामहामैन्द्रवायवाग्रं प्रथममहः । अथ शुक्राग्रमथाऽऽ-
ग्रयणाग्रमथैन्द्रवायवाग्रमथ शुक्राग्रमथाऽऽग्रयणाग्रमथैन्द्रवायवाग्रमथ शुक्राग्रम-
थाऽऽग्रयणाग्रमिति । तत्र द्वादशाहगतेषु द्वितीयतृतीयचतुर्थेषु त्रिष्वहःसु

(द्वादशरात्रकथनम्)

क्रमेणैन्द्रवायवाग्रत्वशुक्राग्रत्वाग्रयणाग्रत्वानि विहितानि । तेष्वद्यं रथंतर-
निमित्तम् । द्वितीयं बृहन्निमित्तम् । एतच्च प्रकृतौ व्यवस्थितम् । तदुभयमत्र
चोदकेन प्राप्तम् । तत्र चतुर्था संशयः—अनुवादो वा परिसंख्या वाऽर्थ-
वादो वा विधिर्वेति । तत्र प्राप्तत्वादनुवाद इति चेत् । न, वैयर्थ्यापत्तेः । तर्हि
गुणान्तरपरिसंख्याऽस्त्विति चेत् । न, दोषत्रयापत्तेः । चतुर्थेऽहन्यप्राप्तस्याऽऽ-
ग्रयणाग्रत्वस्य विधित्सितस्य प्रशंसार्थोऽयमर्थवाद इति चेन्न । लक्षणावृत्तिप्रस-
ङ्गात् । तस्मादाग्रयणाग्रत्वे यथा विधिस्तथेतरयोरपि द्रष्टव्यः । न च प्राप्त-
त्वादविधिरिति वाच्यम् । तस्य विधेरनैमित्तिकत्वाभ्युपगमात् । रथंतरादिनिमि-
त्तकयोरेव हि चोदकेन प्राप्तिः । प्रयोजनं तु द्वादशाहविकृतिषु यत्र कापि रथं-
तरादिनिमित्तत्वाभावेऽप्यैन्द्रवायवाग्रत्वसिद्धिः ।

तत्रैवान्यच्चिन्तितम्—

व्यूढोऽपि प्रकृतिः किं वा विकृतिः स्याद्धि पृष्ठवत् ।

विधिसाम्यादादिमोऽन्त्यो लिङ्गात्कामे विधेरपि ॥

द्विविधो हि द्वादशाहः—समूढो व्यूढश्च । तत्र समूढः पूर्वमुद्गाहतः ।
अथ व्यूढ उदाह्रियते—ऐन्द्रवायवाग्रौ प्रायणीयोदयनीयौ । अथेतरेषां दशा-
नामहामैन्द्रवायवाग्रं प्रथममहः । अथ शुक्राग्रमथ द्वे आग्रयणाग्रे । अथैन्द्र-
वायवाग्रमथ द्वे शुक्राग्रे अथाऽऽग्रयणाग्रमथ द्वे ऐन्द्रवायवाग्रे इति ।
तत्र समूढस्य तावत्प्रकृतित्वमविवादम् । तद्वद्व्यूढोऽपि किं प्रकृतिः किं वा
विकृतिरिति संशये प्रकृतिरिति प्राप्तम् । कुतः । विधिसाम्यात् । यथा समूढ-
प्रकारः क्रत्वर्थो विहितस्तथा व्यूढप्रकारोऽपि । न चात्र कश्चिद्विशेषोऽस्ति,
येन तयोः प्रकृतिविकृतिभावो निश्चीयेत । न च प्रकारद्वयस्य प्रकृतित्वमदृष्ट-
चरम् । रथंतरबृहत्पृष्ठयोज्योतिष्टोमप्रकारयोस्तद्दर्शनादिति पूर्वः पक्षः । व्यूढः
समूढस्य विकृतिः । कुतः । लिङ्गदर्शनात् । 'ऐन्द्रवायवस्य वा एतदायतनं यच्च-
तुर्थमहः' इति व्यूढे श्रूयते । एतच्च विकृतित्वे सति भवति नान्यथा । तथा हि—
व्यूढे प्रायणीयोदयनीयव्यतिरिक्तेषु दशस्वहःसु यच्चतुर्थं तदाग्रयणाग्रत्वादौ-
न्द्रवायवस्याऽऽयतनम् । समूढे तु तदहर्नवानामहान् मध्ये द्वितीयत्रिकादित्वादौ-
न्द्रवायवाग्रम् । तच्च व्यूढस्य विकृतितायां चोदकेन प्राप्यमाणं विधित्सिता
ग्रयणाग्रत्वस्तुतयेऽनूद्यत इति युक्तम् । किं च यः कामयेत बहु स्यां प्रजायेयेति
कामाय व्यूढो विधीयते । तथा च सति समूढवत्क्रत्वर्थे विध्यभावादर्थंतर-

बृहत्पृष्ठवैषम्येण विकलितपकृतित्वं नास्ति ततः समद्वयं द्वादशः हस्य विहृतिः ।
अहर्गणेष्वनयोरन्यतरस्यादिदेशः पूर्वपक्षिणः प्रयोजनम् । स्यूढस्यैवादिदेशः
सिद्धान्तः ।

तत्रैवान्यच्चिन्तितम्—

व्यूढे भक्षादिमन्त्राणामर्थानां च व्यतिक्रमः ।

मन्त्राणामेव वाऽऽद्यः स्यादविशेषेण कीर्तनात् ॥

छन्दसां व्यत्ययः प्राक्तो नार्थानां तेन मन्त्रगाः ।

गायत्र्याद्या विपर्यया अर्थेषूक्तिः प्रशस्तये ॥

व्यूढे द्वादशाहे भक्षपवमानतदुभयपञ्चपरिधिकपालानि चोदकप्रमाणानि ।
तत्र भक्षपत्रेषु सवनत्रयगतेषु गायत्रीछन्दमस्त्रिष्टुप्छन्दो जगतीछन्दम इति
पदत्रयं श्रुतम् । तथा पवपानत्रयविशेषेष्वाहमेव त्रेषु गायत्रीछन्दास्त्रिष्टु-
प्छन्दा जगतीछन्दा इति श्रुतम् । तथा परिधिस्तावत्तत्त्वार्थादे पठ्यते—‘गायत्रो
मध्यमः परिधिस्त्रिष्टुपो दक्षिणो जागत उतः’ इति । तथा कालविपर्ययं वाक्यं
पठ्यते—‘अष्टाकपालः प्रातःसवनीय एकादशकपालो माध्यंदिनीयो द्वादश-
कपालस्तृतीयास्तार्तीयसवनीयः’ इति । अत्राष्टत्वादिमस्त्रिभिः संख्यभि-
र्गायत्र्यादिच्छन्दांसि तत्तत्पादाक्षस्मृतिप्रारेणोऽस्थाप्यन्ते । एवं स्थिते सति
व्यूढप्रकरणे छन्दोव्यतिक्रमः पठ्यते—‘छन्दांसि वा अन्योन्यस्य लोकमभ्य-
ध्यायन्, गायत्री त्रिष्टुप्स्त्रिष्टुप्जगत्या जगती गायत्र्याः’ इति । तत्र संशयः—
सोऽयं छन्दोव्यतिक्रमो भक्षपवमानपरिधिकपालरूपाणामर्थानामुभयविधपञ्च-
गतच्छन्दोवाचिशब्दानां च कर्तव्यः, किं वा तेषां शब्दानामेवेति । तत्र मन्त्र-
गतानामेवेति विशेषाश्रयणत्तसर्वत्र व्यतिक्रम इत्याद्यः पक्षः । तत्र गायत्रीशब्द-
निर्दिष्टः प्रातःसवनीयो भक्षस्त्रिष्टुप्शब्दस्तस्य माध्यंदिनीयस्य भक्षस्य स्थाने ।
स च तृतीयसवनीयस्य स्थाने, सोऽपि प्रातःसवनीयस्य स्थाने । तथा
बाहिष्पवमानो माध्यंदिनपवमाने, माध्यंदिनपवमानस्तृतीयसवने । आर्भवपव-
मानः प्रातःसवने । तथा मध्यमः स्थविष्ठः परिधिर्दक्षिणतः, अणीयान्द्राघी-
यानुत्तरतः, अणिष्ठो हसिष्ठो मध्यतः । तथाऽष्टाकपालो माध्यंदिने सवने,

* न्यायमालयां मन्त्रेतिपदं न विद्यते ।

(द्वादशरात्रस्थनम्)

एकादशकां अनुतीयमाने, द्वादशरूपलः प्रातःमवने । सोऽयमर्थव्यतिक्रमः ।
मन्त्रद्वयान्वयेष्वप्येवं योजनीयमिति भाते ब्रूतः- छन्दासीति वाक्येऽर्थानां व्यतिक्रमा नोक्तः । अतः मन्त्रगतगायत्र्याः शब्दानामेव व्यतिक्रमः । यस्त्वंथेषु गायत्र्यादिशब्दमयोगः स प्रशंसार्थः । भक्षाद्यर्थानां मुख्यच्छन्दस्त्वाभावादिति रादान्तः ॥

इति श्रीमत्पायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहितामप्ये सप्तमकाण्डे द्वितीयप्रपाठकेऽ-

ष्टमोऽनुवाकः ॥ ८ ॥

अथ सप्तमकाण्डे द्वितीयप्रपाठके नमोऽनुवाकः ।

प्रजापतिरकामयत् प्र जायेयेति स एतं द्वादश-
रात्रमपश्यत्तमाऽहंरत्तेनायजत् ततो वै स प्राजायत्
यः कामयेत् प्र जायेयेति स द्वादशरात्रेण यजेत् प्रैव
जायते ब्रह्मवादिनो वदन्त्यग्निष्टोमप्रायणा यज्ञा अथ
कस्मादतिरात्रः पूर्वः प्र युज्यत इति चक्षुषी वा
एते यज्ञस्य यदतिरात्रौ कनीनिके अग्निष्टोमौ
यत् (१) अग्निष्टोमं पूर्वं प्रयुञ्जीरन्बहिर्धा कनी-
निके दध्युस्तस्मादतिरात्रः पूर्वः प्र युज्यते चक्षुषी
एव यज्ञे धित्वा मध्यतः कनीनिके प्रति दधति
यो वै गायत्रीं ज्योतिःपक्षां वेद ज्योतिषा भासा
सुवर्गं लोकमेति यावद्भिष्टोमौ तौ पक्षौ येऽन्तरेऽ-
ष्टावुक्थ्याः स आत्मैषा वै गायत्री ज्योतिःपक्षा य

ए॒वं वे॒द ज्योति॑षा भा॒सा सु॒वर्गं लो॒कम् (२)
 ए॒ति प्र॒जाप॑ति॒र्वा ए॒ष द्वा॑दश॒धा वि॑हि॒तो यद्वा॑दशरा॒त्रो
 याव॑तिरा॒त्रौ तौ प॒क्षौ येऽन्त॑रेऽष्टावु॒क्थ्याः स आ॒त्मा
 प्र॒जाप॑ति॒र्वावैष॑ सन्त्सद्भ॒वै स॒त्रेण॑ स्पृ॒णोति॑ प्रा॒णा वै
 सत्प्रा॒णाने॒व स्पृ॑णोति॒ सर्वा॑सां वा ए॒ते प्र॒जानां॑ प्रा॒णै-
 रा॑स॒ते ये स॒त्रमा॑स॒ते तस्मा॑त्पृच्छन्ति॒ किमे॒ते स॒त्रिण॑
 इति॑ प्रि॒यः प्र॒जाना॑मुत्थि॒तो भव॑ति॒ य
 ए॒वं वे॒द (३) ॥

(अग्निष्टोमौ यत्सुवर्गं लोकं प्रियः प्रजानां पञ्च च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके नवमोऽनुवाकः ॥ ९ ॥

(अथ सप्तमाष्टके द्वितीयप्रपाठके नवमोऽनुवाकः ।)

प्र॒जाप॑ति॒रिति॑ प्र॒जा-प॒तिः । अ॒काम॑य॒त । प्रेति॑ ।
 जा॒ये॒य । इति॑ । सः । ए॒तम् । द्वा॒दश॒रात्र॑मिति॑ द्वादश-
 रा॒त्रम् । अ॒पश्य॑त् । तम् । एति॑ । अ॒हर॑त् । तेन॑ । अ॒य-
 ज॒त । तर्तः॑ । वै । सः । प्रेति॑ । अ॒जा॒य॒त । यः । का॒म-
 ये॒त । प्रेति॑ । जा॒ये॒य । इति॑ । सः । द्वा॒दश॒रात्रे॑णेति॑ द्वादश-
 रा॒त्रेण॑ । य॒जे॒त । प्रेति॑ । ए॒व । जा॒य॒ते । ब्र॒ह्म॒वादि॑ना
 इति॑ ब्र॒ह्म-वादि॑नः । वद॑न्ति । अ॒ग्निष्टो॑मप्रा॒यणा॑ इत्याग्नि-

(द्वादशरात्रकथनम्)

ष्टोम—प्रायणाः । यज्ञाः । अथ । कस्मात् । अतिरात्र
 इत्याति—रात्रः । पूर्वः । प्रेति । युज्यते । इति । चक्षुषी
 इति । वै । एते इति । यज्ञस्य । यत् । अतिरात्रावि-
 त्याति—रात्रौ । कनीनिके इति । अग्निष्टोमावित्याग्नि-
 स्तोमौ । यत् (१) । अग्निष्टोममित्याग्नि—स्तोमम् ।
 पूर्वम् । प्रयुञ्जीरन्निति प्र—युञ्जीरन् । बहिर्धेति बहिः—धा ।
 कनीनिके इति । दध्युः । तस्मात् । अतिरात्र इत्याति-
 रात्रः । पूर्वः । प्रेति । युज्यते । चक्षुषी इति । एव । यज्ञे ।
 धित्वा । मध्यतः । कनीनिके इति । प्रतीति । दधति ।
 यः । वै । गायत्रीम् । ज्योतिःपक्षामिति ज्योतिः—पक्षाम् ।
 वेद । ज्योतिषा । भासा । सुवर्गमिति सुवः—गम् । लोकम् ।
 एति । यौ । अग्निष्टोमावित्याग्नि—स्तोमौ । तौ । पक्षौ । ये ।
 अन्तरे । अष्टौ । उक्थ्याः । सः । आत्मा । एषा । वै ।
 गायत्री । ज्योतिःपक्षेति ज्योतिः—पक्षा । यः । एवम् ।
 वेद । ज्योतिषा । भासा । सुवर्गमिति सुवः—गम् ।
 लोकम् (२) । एति । प्रजापतिरिति प्रजा—पतिः । वै ।
 एषः । द्वादशधेति द्वादश—धा । विहित इति वि—हितः ।
 यत् । द्वादशरात्र इति द्वादश—रात्रः । यौ । अतिरात्रावि-
 त्याति—रात्रौ । तौ । पक्षौ । ये । अन्तरे । अष्टौ । उक्थ्याः ।
 सः । आत्मा । प्रजापतिरिति प्रजा—पतिः । वाव । एषः ।

सन् । सत् । ह । वै । सत्रेण । स्पृणोति । प्राणा इति
 प्र-अनाः । वै । सत् । प्राणानिति प्र-अनान् । एव ।
 स्पृणोति । सर्वासाम् । वै । एते । प्रजानामिति प्र-
 जानाम् । प्राणैरिति प्र-अनैः । आसते । ये । सत्रम् ।
 आसते । तस्मात् । पृच्छन्ति । किम् । एते । सत्रिणः ।
 इति । प्रियः । प्रजानामिति प्र-जानाम् । उत्थित इत्युत्-
 स्थितः । भवति । यः । एवम् । वेद (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके नवमोऽनुवाकः ॥ ९ ॥

(अथ सप्तमकाण्डे द्वितीयप्रपाठके नवमोऽनुवाकः ।)

अष्टमेऽनुव के द्वादशाहस्य व्यूढाकारो निरूपितः । अथ नवमे द्वादशा-
 हस्यार्हविंशषा उच्यन्ते ।

तत्राऽऽदौ द्वादशाहं विधत्ते—

प्रजापतिस्कामयत प्र जायेयेति स एतं
 द्वादशरात्रमपश्यत्तस्माऽहस्तेनायजत ततो
 वै स प्राजायत यः कामयेत प्र जायेयेति
 स द्वादशरात्रेण यजेत प्रैव जायते, इति ।

अथ प्रश्नो (रमुखेन न) प्रथमद्विधत्ते —

ब्रह्मवादिनो वदन्त्यग्निष्टोमप्रायणा यज्ञा अथ कस्मा-
 दतिरात्रः पूर्वः प्र युज्यत इति चक्षुषी वा एते यज्ञस्य
 यदतिरात्रौ कनीनिके अग्निष्टोमौ यदग्निष्टोमं

(द्वादशरात्रकथनम्)

पूर्ः प्रयुञ्जीरन्वहिर्धा कनीनिके दध्युस्तस्मादति-

रात्रः पूर्वः प्र युज्यते चक्षुषी एव यज्ञे

धित्वा मध्यतः कनीनिके प्रति दधति, इति ।

अग्निष्टोमः प्रायणं प्रथमभावी येषा सोमयागानां तेऽग्निष्टोमप्रायगाः । अत एवास्य काण्डस्याऽऽद्यानुवाकेऽभिहितम्—‘तस्मादाहुर्ज्यंष्ठयज्ञ इति’ इति । एवं सति तमाग्निष्टोमं परि-यज्य द्वादशाहस्य प्रथमेऽह्नि कस्मात्कारणादतिरात्रः प्रयु-ज्यत इति ब्रह्मवादिनां प्रश्नः । तत्राभिज्ञा उत्तरमेवमाहुः—पुरुषस्थानीयस्य द्वादशाहयज्ञस्य चक्षुर्गोलस्थानीयावतिरात्रौ । कनीनिकास्थानीयावग्निष्टोमौ । कृष्णमण्डलस्य मध्ये यद्वान्तरं पृथङ्मण्डलमतिकृष्णं तद्दर्शनशक्तिस्थानं, सेयं कनीनिकेत्युच्यते । एवं सति यदि यजमानाः प्रथमाग्निष्टोमं-प्रयुञ्जीरन्स्तदानी-माधारभूतं गोलकं विना बहिरेवाऽऽकाशप्रदेशे कनीनिके स्थापयेयुः । तस्मा-त्कारणादनिरात्र एव प्रथमेऽह्नि प्रयोक्तव्यः । तथा सति पुरुषरूपे द्वादशाह-यज्ञे गोलकद्वयं प्रथमं स्थापयित्वा तन्मध्ये कनीनिकाद्वयं स्थापयन्ति ।

तदेवं प्रथममहर्विधायानन्तरभावीनि दशाहानि पक्षिरूपं परिकल्प्य विधत्ते—

यो वै गायत्रीं ज्योतिःपक्षां वेद ज्योतिषा भासा

सुवर्गं लोकमेति यावग्निष्टोमौ तौ पक्षौ येऽन्तरेऽष्टा-

वुक्थ्याः स आत्मैषा वै गायत्री ज्योतिःपक्षा य एवं

वेद ज्योतिषा भासा सुवर्गं लोकमेति, इति ।

अष्टाक्षरवादां गायत्रीमष्टमरव्योपेतमुक्थारूपमहरष्टकं पक्षिरूपैत्वं परि-कल्प्य तद्रूपं गायत्रीत्युच्यते ज्योतीरूपौ पक्षौ यस्या गायत्र्याः सा ज्योतिः-पक्षा । तादृशी यो यजमानो वेद स यजमानः पक्षरूपं ज्योतिरेव स्वर्गमार्ग-प्रदर्शनाय भासकं दीपकं कृत्वा तेनानृष्टज्योतिरारव्येन प्रकाशेन स्वर्गं प्राप्नोति । कौ तौ पक्षौ किं तस्याः पक्षिरूपाया गायत्र्याः स्वरूपमिति तदु-भयमुच्यते—द्वादशाहस्य प्रायणीयेदयनीयाख्ये प्रथमोत्तमे अहनी विहाय मध्यवर्तिनो दशरात्रस्याऽऽद्यन्तयोरहोरनुष्ठेयौ यावाग्रष्टोमौ तौ पक्षस्थानीयौ ।

ये च तयोरग्निष्टोमयोरभ्यन्तरेष्वष्टसंख्याकेष्वहःस्वनुष्ठेया अष्टाबुक्थ्याः सोऽ-
यमुक्थ्यसंघः पक्षिरूपाया गायत्र्या आत्मा शरीरम् । एतादृशानि दशाहानि
कुर्यादित्यर्थः । एषा वा इत्यादिः प्रतिपादितस्यार्थस्योपसंहारः ।

सोऽयं द्वादशरात्रो द्विविधः—सत्ररूपोऽहीनरूपश्च । तत्र सत्ररूपं तावद्वि-
धातुं प्रस्तौति—

प्रजापतिर्वा एष द्वादशधा विहितो यद्वादशरात्रो
यावतिरात्रौ तौ पक्षौ येऽन्तरेऽष्टाबुक्थ्याः स
आत्मा प्रजापतिर्वावैष सन्तसद्ध वै सत्रेण
स्पृणोति प्राणा वै सत्याणामेव स्पृणोति, इति ।

योऽयं द्वादशरात्रोऽस्ति सोऽयं द्वादशभिः प्रकारैराविर्भूतः प्रजापतिरेव । तस्य
च प्रजापतेः पक्षिरूपत्वं परिकल्प्यते । पूर्वं पक्षत्वेन निरूपितयोरग्निष्टोमयोः
समीपवर्तिनौ प्रथमद्वादशयोरहोरनुष्ठेयौ प्रायणीयोदयनीयाख्यौ यावतिरात्रौ
तावपि पक्षाग्रस्थानीयत्वात्पक्षाविव । अग्निष्टोमसहितयोरतिरात्रयोः पक्षयो-
र्मध्ये येऽष्टाबुक्थ्याः सोऽयमुक्थ्यसंघः पक्षिरूपस्य प्रजापतेः शरीरम् । एष एवं-
विधो द्वादशरात्रो यथोक्तकल्पनया द्वादशविधः । प्रजापतिरेव स्वकीयेन सत्ररू-
पप्रयोगेण सद्ध स्पृणोति सच्छब्दवाच्यं यदस्ति तन्प्री गम्यत्येव । किं तद्वाच्य-
मिति तदुच्यते—प्रजानां प्राणा एव सच्छब्दवाच्याः । जन्मान्तरेऽप्यनपायेन
सद्भावात् । अतः सच्छब्दवाच्यान्प्राणानेव प्रीणयति ।

अथ प्रस्तुतं सत्ररूपं विधत्ते—

सर्वासां वा एते प्रजानां प्राणैरासते ये सत्रमासते
तस्मात्पृच्छन्ति किमेते सत्रिण इति, इति ।

ये यजमाना द्वादशाहरूपं सत्रमासतेऽनुतिष्ठन्ति । आसिधातुः सत्र-
विषयेऽनुष्ठानमुपलक्षयति । ते यजमानाः सर्वासां प्रजानां प्राणैरेव निमित्तभू-
तैरनुतिष्ठन्ति । एतदनुष्ठानेनैव जगन्निर्वाहहेतुना प्राणाः प्रीता भवन्तीत्यर्थः ।
अस्मात्सत्रानुष्ठानं प्राणानां प्रीतिहेतुस्तस्मात्सर्वे जना अनुष्ठानान्दृष्ट्वा किमेते
सत्रिण इत्येवमादरेण साश्चर्याः पृच्छन्ति । अतः प्रशस्तमिदं सत्रमनुष्ठेयमि-
त्यर्थः ।

अथ वेदनं प्रशंसति—

प्रियः प्रजानामुत्थितो भवति य एवं वेद, इति ॥

(द्वादशमाष्टक्यम्)

सत्रस्य वेदिना सर्वासां प्रजानां प्रियो भूत्वा जगत्युत्कृष्टोऽवतिष्ठते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमाष्टके द्वितीयप्रपाठके

नवमोऽनुवाकः ॥ ९ ॥

(अथ सप्तमाष्टके द्वितीयप्रपाठके दशमोऽनुवाकः ।)

न वा एषोऽन्यतो वैश्वानरः सुवर्गाय लोकाय
 प्राभवदूर्ध्वो ह वा एष आतत आसीत्ते देवा एतं
 वैश्वानरं पर्यौहन्त्सुवर्गस्य लोकस्य प्रभूत्या ऋतवो
 वा एतेन प्रजापतिमयाजयन्तेष्वार्धोदाधि तद्वधोति
 ह वा ऋत्विक्षु य एवं विद्वान्द्वादशाहेन यजते
 तेऽस्मिन्नैच्छन्त स रसमहं वसन्ताय प्रायच्छत्
 (१) यवं ग्रीष्मायौषधीर्वर्षाभ्यो ब्रीहीञ्छरदे
 माषतिलौ हेमन्तशिशिराभ्यां तेनेन्द्रं प्रजापतिरया-
 जयत्ततो वा इन्द्र इन्द्रोऽभवत्तस्मादाहुरानुजावरस्य
 यज्ञ इति स ह्येतेनाग्रेऽयजतैष ह वै कुणपमत्ति यः
 सत्रे प्रतिगृह्णाति पुरुषकुणपमंश्चकुणपं गौर्वा अन्नं
 येन पात्रेणान्नं विभ्रति यत्तन्न निर्णेनिजति
 ततोऽधि (२) मलं जायत एक एव यजेतैको
 हि प्रजापतिरार्धोद्वादश रात्रीर्दक्षितः स्याद्वादश

मासाः संवत्सरः संवत्सरः प्रजापतिः प्रजापतिर्वा-
 वैष एष ह त्वै जायते यस्तपसोऽधि जायते चतुर्धा
 वा एतास्तिस्तिस्तिस्त्रो रात्रयो यद्वादशोपसदो याः
 प्रथमा यज्ञं ताभिः सं भरति या द्वितीया यज्ञं
 ताभिरा रभते (३) यास्तृतीयाः पात्राणि ताभि-
 निर्णोभिक्ते याश्चतुर्थीरपि ताभिरात्मानमन्तरतः
 शुन्धते यो वा अस्य पशुमर्त्ति मांसं सोऽत्ति यः
 पुरोडाशं मस्तिष्कं स यः परिवापं पुरीषं स य
 आज्यं मज्जानं स यः सोमं स्वेदं सोऽपि ह
 वा अस्य शीर्षण्या निष्पदं प्रति गृह्णाति यो
 द्वादशाहे प्रतिगृह्णाति तस्माद्द्वादशाहेन न याज्यं
 पाप्मनो व्यावृत्त्यै (४) ॥

(अयच्छ्रद्धिं रभते द्वादशाहेन चत्वारि च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके दशमोऽनुवाकः ॥ १० ॥

(अथ सप्तमाष्टके द्वितीयप्रपाठके दशमोऽनुवाकः ।)

न । वै । एषः । अन्यतोवैश्वानर इत्यन्यतः—वैश्वानरः ।
 सुवर्गयेति सुव—गायं । लोकायं । प्रेति । अभवत् ।
 ऊर्ध्वः । ह । वै । एषः । आतत इत्या—ततः । आसीत् ।

(द्वादशरात्रकथनम्)

ते । दे॒या । ए॒तम् । वै॒श्वान॒रं । प॒रीति॑ । ओ॒हन् । सु॒वर्ग-
 स्येति॑ सु॒वः—ग॒स्य । लो॒कस्य॑ । प्र॒भूत्या॒ इति॑ प्र—भू॒त्यै ।
 ऋ॒तवः॑ । वै । ए॒तेन॑ । प्र॒जाप॑तिमि॒ति प्र॒जा—प॒तिम् । अ॒या-
 ज॒यन् । ते॒षु । आ॒ध्वोत् । अधी॑ति । तत् । ऋ॒ध्वोति॑ । ह ।
 वै । त्र॒त्विक्षु॑ यः । ए॒वम् । वि॒द्वान् । द्वा॒श्शा॒हेनेति॑
 द्वा॒दश—अ॒हेन॑ । यज॑ते । ते । अ॒स्मिन् । ऐ॒च्छन्त॑ । सः ।
 रस॑म् । अ॒हं । व॒सन्ता॒य । प्रेति॑ । अय॑च्छत् (१) ।
 य॒वम् । ग्री॒ष्माय॑ । ओष॑धीः व॒र्षाभ्यः॑ । ब्री॒हीन् ।
 श॒रेद॑ । मा॒षति॒लावि॑ति मा॒ष—ति॒लौ । हे॒मन्त॑शि॒शिरा॒भ्या-
 मि॑ति हे॒मन्त॑—शि॒शिरा॒भ्याम् । तेन॑ । इन्द्र॑म् । प्र॒जाप॑ति-
 रि॑ति प्र॒जा—प॒तिः । अ॒याज॒यत् । ततः॑ । वै । इन्द्रः॑ ।
 इन्द्रः॑ । अ॒भ॒वत् । तस्मा॑त् । आ॒हुः । आ॒नुजा॒वर॑स्येत्या॒नु—
 जा॒वर॑स्य । य॒ज्ञः । इति॑ । सः । हि । ए॒तेन॑ । अ॒ग्रे ।
 अय॑जत । ए॒षः । ह । वै । कु॒णप॑म् । अ॒त्ति । यः ।
 स॒त्रे । प्र॒तिगृ॒ह्णातीति॑ प्र॒ति—गृ॒ह्णाति॑ । पु॒रुष॑कु॒णप॑मि॒ति
 पु॒रुष॑—कु॒णप॑म् । अ॒श्वकु॑ण॒पमित्य॑श्व—कु॒णप॑म् । गौः । वै ।
 अ॒न्नम् । येन॑ । पात्रे॑ण । अ॒न्नम् । बि॒भ्रति॑ । यत् । तत् ।
 न । नि॒र्गेनि॑ज॒तीति॑ निः—नेनि॑जति । ततः॑ । अधी॑ति
 (२) । म॒लम् । जा॒यते॑ । ए॒कः । ए॒व । यजे॑त । ए॒कः ।

हि । प्रजापतिरिति प्रजा-पतिः । आर्ध्वोत् । द्वादश ।
 रात्रीः । दीक्षितः । स्यात् । द्वादश । मासाः । संवत्सर
 इति सं-वत्सरः । संवत्सर इति सं-वत्सरः । प्रजापतिरिति
 प्रजा-पतिः । प्रजापतिरिति प्रजा-पतिः । वाव । एषः ।
 एषः । ह । तु । वै । जायते । यः । तपसः । अधीति ।
 जायते । चतुर्थेति चतुः-धा । वै । एताः । तिस्रस्त्रि
 इति तिस्रः-तिस्रः । रात्रयः । यत् । द्वादश । उपसद
 इत्युप-सदः । याः । प्रथमाः । यज्ञम् । ताभिः । समिति ।
 भरति । याः । द्वितीयाः । यज्ञम् । ताभिः । एति ।
 रभते (३) । याः । तृतीयाः । पात्राणि । ताभिः ।
 निरिति । नेनिके । याः । चतुर्थीः । अपीति । ताभिः ।
 आत्मानम् । अन्तरतः । शुन्धते । यः । वै । अस्य ।
 पशुम् । अत्ति । मांसम् । सः । अत्ति । यः । पुरोडाशम् ।
 मस्तिष्कम् । सः । यः । परिवापमिति परि-वापम् ।
 पुरीषम् । सः । यः । आज्यम् । मज्जानम् । सः । यः ।
 सोमम् । स्वेदम् । सः । अपीति । ह । वै । अस्य ।
 शीर्षण्याः । निष्पद इति निः-पदः । प्रतीति । गृह्णाति ।
 यः । द्वादशाह इति द्वादश-अहे । प्रतिगृह्णातीति प्रति-

(द्वादशरात्रकथनम्)

गृह्णाति । तस्मात् । द्वादशाहेनेति द्वादश—अहेन । न ।
याज्यम् । पाप्मनः । व्यावृत्त्या इति वि—आवृत्त्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके दशमोऽनुवाकः ॥ १० ॥

(अथ सप्तमाष्टके द्वितीयप्रपाठके दशमोऽनुवाकः ।)

नवमेऽनुवाके द्वादशाहगतान्वेकादशाहानि विहितानि । अथ दशमे
द्वादशमहर्विधत्ते—

न वा एषोऽन्यतोवैश्वानरः सुवर्गाय लोकाय प्राभव-
दूर्ध्वो ह वा एष आतत आसीत्ते देवा एतं वैश्वा-
नरं पर्यौहन्त्सुवर्गस्य लोकस्य प्रभूत्यै, इति ।

वैश्वानराख्येनामिना दृष्टत्वादतिरात्रो वैश्वानरः । अन्यत एकस्मिन्नेव
भागे वैश्वानरशब्दवाच्योऽतिरात्रो यस्य द्वादशाहस्य सोऽयमन्यतोवैश्वा-
नरः । आदावेवातिरात्रयुक्तो न त्ववसान इत्यर्थः । एतादृश एष द्वादशाहः
स्वर्गलोकं संपादयितुं न समर्थः । कुतो न समर्थ इति तदुच्यते— एष द्वादशाह
उर्ध्वाभिमुखोऽतिविस्तृत आसीत् । तस्यावसाननियामकाभावात् । अतोऽयम-
पर्यवसितः सन्स्वर्गस्य प्रभुर्नाऽऽसीत् । तदानीं देवा एतं वैश्वानरशब्दवाच्य-
मतिरात्रं पर्यौहन्परितोऽवसानस्थाने नियामकत्वेन स्थापितवन्तः । अतोऽ-
तिरात्रेण नियमितत्वादेतावानयं द्वादशाह इति तत्परिमाणस्य पर्यवसितत्वा-
त्स्वर्गलोकं संपादयितुमयं प्रभुर्भवति । तस्मादुपरिष्ठादातिरात्रः कर्तव्य इति
विध्युन्नयः ।

अथैतस्य द्वादशाहस्याहीनरूपतां विधत्ते—

ऋतवो वा एतेन प्रजापतिमयाजय-
न्तेष्वार्धोदधि तदध्नोति ह वा ऋत्विक्षु
य एवं विद्वान्द्वादशाहेन यजते, इति ।

पुरा कदाचिद्वसन्तादृतवो देवा ऋत्विजो भूत्वा प्रजापतिं यजमानमेतेन
द्वादशाहेनायाजयन् । तेन द्वादशाहेन स प्रजापतिस्तेष्वतप मध्येऽधिकां

समृद्धिं प्राप्नोत् । तद्वदन्योऽप्यृत्तिशु मध्ये द्वादशाहयोगेन समृद्धिं प्राप्नोति ।
पूर्वत्र यजमानबहुत्वादासिचोदनया विधानाच्च द्वादशाहस्य सन्नत्वम् । इह तु
यजमानैकत्वाद्यजतिचोदनया विधानाच्चाहीनत्वमिति विशेषः ।

तमिमं द्वादशाहं प्रशंसितुं पूर्वोक्तामेव प्रजापतेः समृद्धिं प्रपञ्चयति—

तेऽस्मिन्नैच्छन्त स रसमह वसन्ताय

प्रायच्छद्यवं ग्रीष्मायौषधीर्वर्षाभ्यो ब्रीहि-

ञ्छरदे माषतिलौ हेमन्तशिशिराभ्याम्, इति ।

ते वसन्ताद्या ऋतवोऽस्मिन्समृद्धे प्रजापतौ भागमैच्छन् । स च प्रजापति-
र्वसन्ताय रसमह सर्वमपि भोग्यवस्तुगतं सारं दत्तवान् । वसन्तकाले हि
भोगातिशयः प्रसिद्धः । तथा यवादीन्धान्यविशेषान्ग्रीष्मादिभ्यः प्रायच्छत् ।
ते हि तत्तत्काले प्रभूता भवन्ति ।

एवमुत्कर्षहेतुत्वेन द्वादशाहः प्रशस्तः । अथापकर्षनिवारकत्वेन द्वादशाहं
प्रशंसति—

तेनेन्द्रं प्रजापतिरयाजयत्ततो वा इन्द्र इन्द्रोऽभवत्त-

स्मादाहुरानुजावरस्य यज्ञ इति स ह्येतेनाग्नेऽयजत, इति ।

इन्द्र उत्तमत्वेनाग्रजभ्रातृवत्पूज्योऽपि सन्पुरा कदाजिदनुजवदवरः सर्व-
देवैस्तिरस्क्रियमाणो भूत्वा तत्परिहारोपायं वेदितुं प्रजापतिमुपसेवितवानित्ये-
तावदत्र बहिरेव द्रष्टव्यम् । अत एव न्यत्राऽऽस्नातम् ' इन्द्रो वै देवानामानु-
जावर आसीत्स प्रजापतिमुपाधावत् ' इति । स च प्रजापतिस्तेन द्वादशाहेने-
न्द्रमयाजयत् । ततो द्वादशाहप्रभावादयमिन्द्रस्तदानीमिन्द्रोऽभवत्स्वकीयपर-
मैश्वर्यलक्षणमिन्द्रत्वं प्राप्तवान् । तस्माद्याज्ञिका आनुजावरस्य यज्ञ इति द्वाद-
शाहमाचक्षते । यस्मादिन्द्र आनुजावरो भूत्वा तन्निवृत्तये प्रथममेतेन द्व दशाहे-
नायजत तस्मादानुजावरयज्ञत्वमस्योपपन्नम् ।

इदानीं सन्नरूपे द्वादशाहप्रयोगे दक्षिणानिषेधं निन्दगोचयति—

एष ह वै कुणपमात्ति यः सत्रे प्रतिगृह्णाति पुरुषकु-

णपमश्वकुणपं गौर्वा अन्नं येन पात्रेणान्नं विभजति

यत्तन्न निर्णेजिजति ततोऽधि मलं जायते, इति ।

सत्रे हि ये यजमानास्त ऋत्विज इत्येवं यजमानत्वव्यवहारवदृत्विक्त्व-
व्यवहारोऽप्यस्ति । अत एव शाखान्तरे ' अर्ध्वयुर्गृहपतिं दीक्षयित्वा
ब्रह्माणं दीक्षयति ' इत्यादावर्ध्वयुर्ब्रह्मादिशब्दैर्व्यवाहयन्ते । एवं सति
ऋत्विक्त्वबुद्ध्या यागान्तरवदत्र यो दक्षिणां प्रतिगृह्णाति स प्रतिग्रहीता
शवभक्षणेन यः प्रत्यवायस्तं प्राप्नोति । नात्र पञ्चनखशवो विवक्षितः, किंतु
पुरुषाश्वादिशवः । किंचानेन यदन्नं भक्ष्यते तद्वैरेव भवति गोमांसभक्षणसमः
प्रत्यवायो भवतीत्यर्थः । किंचैनं प्रतिग्रहीतारमुद्दिश्य यस्मिन्कांस्यपात्रे भाण्डे
वाऽन्नं धारयन्ति तत्पात्रं यदि शास्त्रोक्तमार्गेण शोधितं न भवेत्ततः शोध-
नाभावात्तद्युक्तमृहेऽधिकं मलं जायते, तेन पात्रेण व्यवहर्तृणामधिकः
प्रत्यवायो भवतीत्यर्थः ।

एवं दक्षिणानिषेधेन सत्रप्रयोगं दृढीकृत्य यजमानैक्येनाहीनप्रयोगमपि
दृढी करोति—

एक एव यजेतैको हि प्रजापतिराध्वोत्, इति ।

प्रजापतेरेकस्यैव समृद्धिरभूत्, न तु याजकानामृतूनाम् । तस्मादेकस्य
कर्तृत्वात्फलभाक्त्वाच्चाहीनत्वं सिद्धम् ।

अथ दीक्षाविशेषं विधत्ते—

द्वादश रात्रीर्दीक्षितः स्याद्द्वादश मासाः संव-
त्सरः संवत्सरः प्रजापतिः प्रजापतिर्वावैष एष
ह त्वै जायते यस्तपसोऽधि जायते, इति ।

द्वादशसंख्योपेतानां मासानां संवत्सररूपत्वात्संवत्सरस्य च प्रजापति-
सृष्टत्वेन प्रजापतिरूपत्वादेव यजमानो द्वादशदीक्षायोगात्प्रजापतिरेव भवति ।
किंच यत्पूर्वं मातापितृभ्यां जननं तन्न मुख्यम् । किंतु यो यजमानो दीक्षारू-
पात्तपसोऽधिजायत एष एव हि जायते मुख्यजन्मवानित्यर्थः ।

अथोपसद्विशेषं विधत्ते—

चतुर्धा वा एतास्तिस्रस्तिस्रो रात्रयो यद्द्वादशोपसदो
याः प्रथमा यज्ञं ताभिः सं भरति या द्वितीया यज्ञं
ताभिरा रभते यास्तृतीयाः पात्राणि ताभिर्निर्णेनिके
याश्चतुर्थीरपि ताभिरात्मानमन्तरतः शुन्धते, इति ।

अत्रानुष्ठेया द्वादशदिनसाध्या उपसदो याः सन्ति तास्मिन्नास्ति
एकैकराशिरूपेण चतुर्था विभज्यन्ते । तत्र प्रथमराशिगताभिस्तिष्ठभिर्यज्ञसाधन-
संपादनं भवति । द्वितीयराशिगताभिस्तिष्ठभिर्यज्ञमुपक्रमते । तृतीयराशिगता-
भिस्तिष्ठभिर्यज्ञपात्राणि शोधयति । चतुर्थराशिगताभिस्तिष्ठभिः स्वात्म-
नोऽन्तः शुद्धिं करोति ।

पुनरपि सत्रे दक्षिणाप्रतिग्रहलोभातिशयेन प्रसक्तिं निन्दति—

यो वा अस्य पशुमत्ति मांसं सोऽत्ति यः पुरो-
डाशं मस्तिष्कं स यः परिवापं पुरीषं स यः आज्यं
मज्जानं स यः सोमं स्वेदं सोऽपि ह वा अस्य
शीर्षण्या निष्पदः प्रति गृह्णाति यो द्वादशाहे प्रतिगृह्णाति
तस्माद्द्वादशाहेन न याज्यं पाप्मनो व्यावृत्त्यै, इति ॥

यः पुमान्द्वादशाहसत्रे दक्षिणां प्रतिगृह्णाति सोऽयं यदा स्वयं सोमयागं
करोति तदा तदीययागे योऽन्य ऋत्विग्भूत्वा तस्य प्रतिग्रहीतुः संबन्धिन-
मग्नीषोमीयादिपशुहविःशेषमत्ति स ऋत्विक्पुरुषादिमांसभक्षणसमं प्रत्यवायं
प्राप्नुयात् । यस्तदीययागे पुरोडाशशेषमत्ति स मस्तिष्कं पुरुषादिशिरोगतं
मांसं भक्षितवान्भवति । यः परिवापं लाजरूपहविःशेषमत्ति स पुरीषमेव
भक्षितवान्भवति । यस्तदीययाग आज्येडाभागं भक्षयति स मज्जानं
भक्षितवान्भवति । यस्तदीययागे सोमशेषं भक्षयति स स्वेदं भक्षितवान्
भवति । किं च स प्रतिग्रहीता स्वयमप्यस्य द्वादशाहकर्तुः शीर्षण्याः शिरस्यु-
त्पन्ना निष्पदो द्वारैर्निर्गच्छन्तीर्मलिनजातीः प्रतिगृह्णाति । अथ वैतद्वाक्यं
सर्वमहीनद्वादशाहविषयं व्याख्येयम् । तदानीं यो वा अस्य पशुमित्यादेर-
यमर्थः—यः कश्चिदृत्विग्भूत्वाऽहीनरूपद्वादशाहे पशुहविःशेषमत्ति सोऽयमस्य
यजमानस्यैव मांसमत्ति । एवमुत्तरत्रापि योज्यम् । यस्मादहीनद्वादशाहे
दक्षिणाप्रतिग्रहो निषिद्धस्तस्मात्कारणादृत्विग्भूत्वा द्वादशाहेन यजमानं न
याजयेत् । तदेतदयाजनं पाप्मनो व्यावृत्त्यै संपद्यते । याजने तु शास्त्रोक्तं
प्रायश्चित्तं कर्तव्यम् । सत्राहीनयोरेतावान्विशेषः—सत्रे तु स्वयम(स्या)पि
यजमानत्वात्प्रतिग्रह एव नास्ति । अहीने तु विद्यमानस्य प्रतिग्रहस्य दुष्टत्वा-
त्प्रतिग्रह प्रायश्चित्तं कर्तव्यमिति ।

अत्र भीमांसा ॥

(द्वादशरात्रकथनम्)

दशमाध्यायस्व षष्ठपादे षोडशाधिकरणे चिन्तितम्—

अहीनसत्रयोर्लक्ष्मभिदा नास्त्यस्ति वा न हि ।

आवृत्तिसाम्यादाद्यः स्यादिज्यासिभ्यां तयोर्भिदा ॥

अस्ति द्वादशाहस्याहीनत्वं सत्रत्वं च । तत्रैतच्चिन्त्यते—किमहीनसत्र-
योर्लक्षणभेदो नास्त्युतास्तीति । तत्र नास्तीति तावत्प्राप्तम् । कुतः, ज्योतिष्टो-
मावृत्तिरूपस्य समानत्वात् । यथा द्विरात्रादीनामेकादशरात्रान्तानामहीनाना-
मावृत्तौ ज्योतिष्टोमस्वरूपं तथा त्रयोदशरात्रादीनां सत्राणामिति प्राप्ते ब्रूमः—
आसीरन्नुपेयुरिति चोदनाद्वयं यजमानबहुत्वं च सत्रलक्षणं, यजतिचोदना
यजमानबहुत्वं चोदनाभावश्चाहीनलक्षणम् । वैदिकप्रयोगेषु तयोरेव्यभिचारा-
दिति राद्धान्तः ।

तत्रैवान्यच्चिन्तितम्—

सत्रमेकः करोत्याहो बहवः प्रकृताविव ।

एकः कुर्यादिहाऽऽसीरन्नित्युक्त्या बहवो मताः ॥

द्वादशाहादिसत्रस्य ज्योतिष्टोमः प्रकृतिः । तत्र कर्त्रैक्याचोदकेन सत्रेऽपि
कर्त्रैक्ये प्राप्ते प्रत्यक्षवचनाद्बहवोऽभ्युपेयाः ।

तत्रैवान्यच्चिन्तितम्—

ऋत्विजोऽन्येऽत्र यष्टृभ्यः स्युस्त एवोत चोदकात् ।

अन्ये यष्टार एव स्युः प्रत्यक्षवचनादिभिः ॥

अत्र सत्रे किं यजमानेभ्यो व्यतिरिक्ता ऋत्विजः कर्तव्याः किं वा यज-
माना एवर्त्विजः । ज्योतिष्टोमो यजमानादन्येषामृत्विक्त्वादत्राप्यन्ये स्युरिति
प्राप्ते ब्रूमः—ये यजमानास्त ऋत्विज इति प्रत्यक्षवचनाददक्षिणानि सत्राणी-
त्याहुरिति दक्षिणाराहित्यश्रवणादध्वर्युर्गृहपतिं दीक्षयित्वा ब्रह्माणं दीक्षयति
तत उद्गातारमित्यादिना ब्रह्मोद्गात्रादिसमाख्यासंयोगदीक्षासंयोगयोरात्वि-
ज्ययाजमानद्योतकयोः प्रतिभानाच्च यजमाना एवर्त्विजः ।

तत्रैव द्वितीयपादे दशमाधिकरणे चिन्तितम्—

ऋत्विजां वरणं सत्रे कार्यं नो वाऽत्र सोमवत् ।

कार्यं मैवं स्वकर्मत्वाक्रयार्था प्रकृतौ वृतिः ॥

अग्निर्होतेत्यादिमन्त्रैः सोमे वरणमृत्विजामाम्नातम् । सोमवत्सत्रेऽपि तत्का-
र्यम् । अन्यथा वरणरहितानामृत्विक्त्वाभावात्सत्रं न सिध्येत् । अत एव तत्सि

द्वये सत्रप्रकरणे ये यजमानास्त ऋत्विज इति स्वतः प्रवृत्तानपि यजमानान-
नूद्य वरणसाध्यमृत्विक्त्वं तेष्वधातव्यमिति विदधाति । तस्मादृत्विग्वरणं
सत्रे कार्यम् । मैवम् । सत्रं ह्यनुष्ठातॄणां सर्वेषां स्वकर्म । न हि स्वकर्मणि
क्रयार्थं वरणमपेक्ष्यते । क्रयार्थं हि प्रकृतौ वरणम् । दानमेव क्रयार्थं वरणं
त्वदृष्टार्थमिति चेन्न । वरणस्य भविष्यद्दानसूचनेनोत्साहजननार्थत्वात् ।
अन्यथा वरणकाले कञ्चित्कल्याण्यो दक्षिणा इत्यृत्विजां प्रश्नः कथं संगच्छेत ।
न च ऋत्विक्त्वासिद्धिः शङ्कनीया । तत्र वक्तव्यमृत्विक्त्वं नाम किं कर्मकरत्व-
मुत यागकर्तृत्वमिति । आद्ये कर्मकराणां स्वामित्वाभावेन ये यजमानास्त
ऋत्विज इति वचनं विरुध्येत । द्वितीये तु स्वत एव यागं कर्तुं प्रवृत्तत्वाद्वरण-
मन्तरेणाप्यृत्विक्त्वं सिध्यति । ईदृशमेवाऽऽर्त्विज्यं वचनेन विधीयते । तस्मा-
द्दानवद्वरणं सत्रे लुप्यते ।

तत्रैवान्यच्चिन्तितम्—

क्रयः कार्यो न वा सत्रे निषेधात्क्रीतिकल्पनम् ।

नित्यानुवादेनाऋतेन क्रयो वरणं यथा ॥

सत्कारपुरःसरमग्निर्होतेत्यादिमन्त्रेण प्रार्थना वरणम् । तच्च वरणं चिकीर्षुर्यज-
मानो वरणीयेभ्यो ब्राह्मणेभ्यः सोमं ब्रूयात् । तेभ्यः सोमं प्राहेत्यापस्तम्बवच-
नात् । सोमाभिधानप्रकारस्त्वत्र कल्पे दर्शितः—‘ज्योतिष्टोमेनाग्निष्टोमसंस्थेन रथं-
तरपृष्ठेन गवां द्वादशशतदक्षिणेनाहं यक्ष्ये । तत्र मे त्वमुद्गाता भव’ इति । तत्र देय-
दक्षिणाद्रव्यनिश्चयेन ब्राह्मणाः स्वकीयाः कर्मविशेषे नियोक्तुं योग्या भवन्ति ।
साऽयं क्रयः । स च प्रकृताविव सत्रे कार्यः । न च दक्षिणादानस्य निराकृतत्वेन
देयद्रव्यनिश्चये लुप्ते सति तत्साध्यः क्रयोऽपि लुप्तेतेति शङ्कनीयम् । निषेधमुप-
जीव्य क्रयानुष्ठानस्य कल्पयितुं शक्यत्वात् । तथाहि—‘न ह्यत्र गौर्दीयते । न
वासो न हिरण्यम्’ इति सत्रे गवादिदानं निषिध्यते । स च निषेधोऽसत्यां
प्रसक्तौ न संभवति । ततः सोमे देयद्रव्याणां सत्रे दानप्रसक्तिरभ्युपेया ।
सोमे च देयद्रव्याण्येवं श्रूयन्ते—‘गौश्चाश्वश्चाश्वतरश्च गर्धश्चाजाश्चावयश्च
ब्रीहयश्च यवाश्च तिलाश्च माषाश्च तस्य द्वादशशतं दक्षिणा’ इति । तत्र
गोवासोहिरण्यादीनां विशेषतो निषेधेन द्रव्यान्तराणां चोदकप्राप्तानामभ्यनुज्ञा
प्रतीयते । ततो देयद्रव्यसद्भावात्क्रयः कर्तव्य इति पूर्वः पक्षः । ‘न ह्यत्र

प्रयाजेषु पुरुषभेदेनानुष्ठानप्रकारो भिद्यते— राजन्यवसिष्ठादीनां न (ना)राशंसो द्वितीयः प्रयाजः । तनूनपादन्येषाम् । तत्र वसिष्ठात्रिवध्य-
श्वशुनककण्वकश्यपसंकृतिगोत्रोत्पन्ना ये न(ना)राशंसप्रयाजवन्तः, येचान्ये
तनूनपात्प्रयाजकाः, त एते भिन्नकल्पा अपि मिलित्वा सप्तदशावराः
सत्रेऽधिकारिणः स्युः । कुतः, न(ना)राशंसमुद्दिश्य तदङ्गत्वेन वसिष्ठादिविधा-
नात् । तथा सति सत्रिणां मध्ये केषांचिद्वसिष्ठादिगोत्रजत्वेऽपि तदङ्गत्वं
सिध्यतीति प्राप्ते ब्रूमः—वासिष्ठादीन्यजमानानुद्दिश्य न(ना)राशंसो विधीयते ।
तथा सति विधायकपदगतस्य धात्वर्थस्य विधेयत्वात्संनिकर्षः । वसिष्ठादि-
विधौ तु पदान्तरोपात्तत्वाद्विकर्षः । अतो वसिष्ठाद्युद्देशेन नाराशंसविधौ न-
(ना)राशंसानुष्ठाने वसिष्ठादीनां साद्रुण्यमितरेषां तु वैगुण्यं, तनूनपादनुष्ठाने
तु वैपरीत्यम् । सर्वथा भिन्नकल्पानां सर्वेषां साद्रुण्यं न सिध्यति । अतः
साद्रुण्याय तुल्यकल्पा एवाधिकारिणः ।

तत्रैवान्यच्चिन्तितम्—

विप्रस्य सत्रं सर्वस्य वासिष्ठस्यैव वा भवेत् ।

वैश्वामित्रस्यैव वाऽऽद्य ऋद्धीच्छ्रुत्वेन मध्यमः ॥

ब्रह्मत्वाय ह्यवासिष्ठो ब्रह्मा वा स्तोमभागतः ।

वैश्वामित्रसमानानामेव होतृत्वसिद्धये ॥

ऋद्धिकामस्य सत्रं विहितम् । ब्राह्मणाश्च सर्वे ऋद्धिं वाञ्छन्ति । तस्माद्विप्रस्य
सर्वस्य सत्राधिकार इत्याद्यः पक्षः । वासिष्ठो ब्रह्मा भवतीति वचनादवासि-
ष्ठस्य ब्रह्मत्वासंभवादब्रह्मत्वाय वासिष्ठस्याधिकारो वाच्यः । तथा सति
भिन्नकल्पत्वारणाय तत्तुल्यकल्पा एवाधिक्रियन्त इति द्वितीयः पक्षः ।
वासिष्ठो ब्रह्मेति वाक्यान्न वासिष्ठस्य ब्रह्मता । रश्मिरसि क्षयाय त्वेत्यादयो
मन्त्राः स्तोमभागास्तानधीयानः स्वयमवासिष्ठोऽपि ब्रह्मतामर्हतीति
स्तोमभागप्रशंसारूपेऽर्थवादे वासिष्ठो ब्रह्मेति पठितत्वात् । तस्माद्वै-
श्वामित्रो होतेति विहितस्य होतृत्वसिद्धये वैश्वामित्रस्य तत्समाजकल्पानां
चाधिकारो नान्येषाम् ।

तत्रैवान्यच्चिन्तितम्—

अनाधातुश्च तर्त्तिकं वाऽऽधातुरेवाग्निमो यतः ।

एकस्याग्निषु तत्सिद्धिर्न स्वाग्निष्वात्मनेपदात् ॥

(द्वादशरात्रकथनम्)

तत्सत्रमग्न्याधानरहितस्यापि संभवति । कुतः, सत्रिणां मध्ये कस्यचि-
दाहिताग्नित्वे तदीयेष्वग्निषु तेन सह प्रवृत्तैरनाहिताग्निभिरपि तस्य सत्रस्य
साधयितुं शक्यत्वादिति चेन्मैवम् । आदधीतेत्यात्मनेपदमाधानफलस्य कर्तृ-
गामितां दर्शयति । तत्फलं चाग्नीनां कर्मयोग्यता । ततो येऽनाहिताग्नयो न
तेऽधिकारिणः । यश्चाऽऽहिताग्निस्तस्यैव कर्मयोग्यता नान्यस्य । किं च सोम-
विकृतीनामिष्टिपूर्वकत्वं निर्णीतम् । इष्टिश्चाऽऽधानपूर्विका । तस्मादाधातुरेव
सत्राधिकारः ।

तत्रैवान्यच्चिन्तितम्—

जुह्वादयो यस्य कस्य कार्याः साधारणा उत ।

अविरोधादग्निमोऽन्त्यो मृतदाहे विरोधतः ॥

सत्रिणां मध्ये यस्य कस्याचित्संबन्धिभिर्जुह्वादिपात्रैः सत्रं प्रयोक्तव्यम् ।
कुतः, अविरोधात् । अन्यदीयेष्वग्निष्व्वात्मनेपदं यथा विरुध्यते नैवमत्र विरोधः
कश्चिदुपलभ्यत इति प्राप्ते ब्रूमः—यस्य जुह्वादयः स चेत्सत्रमध्ये त्रियते तदा
मृतेन सह जुह्वादयो दहन्ते । ‘आहिताग्निमग्निभिर्दहन्ति यज्ञपात्रैश्च दक्षिण-
हस्ते जुहूमासादयति’ इत्यादिवचनैस्तदवगमात् । पात्रदाहे चावशिष्टः सत्र-
प्रयोगो विगुणः स्यात् । तस्मात्साधारणा भिन्ना एव जुह्वादयः सत्रे संपाद-
नीयाः ।

एकादशाध्यायस्य चतुर्थपादे पञ्चमाधिकरणे चिन्तितम्—

द्वादशाहे सदीक्षोपसदहःसु दिनानि किम् ।

शतत्रयं द्वादश वा षट्त्रिंशद्वाऽग्निमो यतः ॥

एकैककर्मणोऽहोऽस्य ज्योतिष्टोमविकारता ।

एकैकं तदनुष्ठानं दिनानां पञ्चविंशतिः ॥

अह्नां द्वादशताश्रुत्या मध्यपक्षस्तैदाऽपि किम् ।

कार्या द्वादश सार्धैस्काश्रुतुष्काणामुत त्रिकम् ॥

एकैकस्यैव यागस्य विकृतित्वादिहाऽऽदिमः ।

अमुख्यकालाङ्गबाधाच्चतुष्ट्वं(ष्कं)भिद्यते त्रिधा ॥

दीक्षा उपसदःसुत्याः प्रत्येकं द्वादश स्मृताः ।

ततः साङ्गस्य मुख्यस्य षट्त्रिंशद्विसा मताः ॥

१ ख. घ. ङ. च. ‘वृत्तेर’ । २ ख. च. ‘हति य’ । ३ च. ‘दहे दिनमानकम्’ । ४ ख. च. ‘घानं दि’ ५ क. घ. ङ. च. ‘स्तथाऽपि’ । ६ ख. ङ. च. ‘यस्काश्च’ । ७ क. घ. ङ. भिद्यता । ८ घ. ङ. श्रुताः । ९ ख. च. ‘ताः’ । साङ्गस्य द्वादशाहस्य ४ ।

द्वादशाहस्यैकैकमहः पृथक्कर्म । तस्मिंश्च सदीक्षस्य सोपसत्कस्य समुत्पत्त्यस्य ज्योतिष्टोमस्य विध्यन्तोऽतिदिष्टः । अतिदिष्टानां दीक्षाणामुपसदां च प्राकृतसंख्याबाधनाय पृथग्द्वादशत्वं श्रुतम् । ततो दीक्षोपसदर्थं चतुर्विंशतिदिनानि सुत्यार्थमेकं दिनमिति पञ्चविंशतिः । ईदृशस्य कर्मविशेषस्याहं द्वादशभिरावृत्तिभिः शतत्रयं स्यादित्याद्यः पक्षः । तथा सत्यह्नां द्वादशत्वं श्रूयमाणं बाध्येत । तस्माद्द्वादशैव दिवसा इति मध्यमः पक्षः । तदाऽपि दीक्षोपसद्भ्यामङ्गाभ्यामुपेतस्यैकैकस्याहः साङ्गज्योतिष्टोमविकारत्वात्तत्सर्वं सद्य एव कर्तव्यमित्येकः पक्षः । प्रकृतौ दीक्षोपसदोर्मुख्यकालात्प्रागेवानुष्ठितत्वादिहापि तदैवानुष्ठानं प्राप्तम् । तच्च मुख्यकाले तदनुष्ठाने बाध्येत । तस्मादङ्गद्वयस्य प्रधानस्य च द्वादश दिनानि विभज्यानुष्ठानमिति पक्षान्तरम् । द्वादशाहस्य द्वादश दीक्षा द्वादशोपसद इत्यङ्गयोर्मुख्ये च पृ(ख्यवत्पृ)थग्द्वादशत्वश्रुत्या षट्त्रिंशदिति राद्धान्तः ।

नवमाध्यायस्य प्रथमपादे नवमाधिकारणे चिन्तितम्—

पत्नीसंयाजसंस्था किं सर्वेष्वन्त्येतेरेषु वा ।

अविशेषादादिमोऽन्त्योऽसंस्थितत्वात्कैल्लिङ्गतः ॥

द्वादशाहे श्रूयते 'पत्नीसंयाजान्तान्यहानि संतिष्ठन्ते' इति । तत्र द्वादशसंख्याेषु सर्वेष्वप्यहःसु पत्नीसंयाजान्तं कर्मानुष्ठायावशिष्टं पिष्टलेपादिकं न कार्यम् । कुतः, एतावत्सु पत्नीसंयाजैः समाप्तिर्नन्तरेष्विति विशेषनियामकाभावादिति चेन्मैवम् । असंस्थितत्ववाक्योक्तलिङ्गेन प्रागुक्तमादहो यानीतराण्यहानि तेषु पत्नीसंयाजान्तत्वं व्यवतिष्ठते । तथाहि—पत्नीसंयाजान्तान्यहानि संतिष्ठन्त इत्यस्य विधेः शेष एवमाम्नायते—'न बर्हिर्नुप्रहरति असंस्थितो हि तर्हि यज्ञः' इति । तत्र पत्नीसंयाजैः सर्वेषामह्नां समाप्तवसंस्थितत्वं व्याह्रन्येत । तस्मात्संतिष्ठन्त इति शब्दो न समाप्तिवचनः, किं तर्हि सत्येव तदहः—संबन्धिकर्तव्यशेषे व्यापारोपरममात्रं ब्रूते । अयं च कर्तव्यशेषश्चरमेऽह्न्यनुष्ठातव्यः । तथा सति द्वादशानामह्नां विहितः सहप्रयोगोऽनुगृहीतो भवति । तथा हि द्वादशाहेन यजेतेति सहप्रयोगो विहितः । अत एव दीक्षोपसदादिकं

(अश्वमेधगतमन्त्रकथनम्)

तन्नेणानुष्ठीयते । तत्र प्रथममहः पत्नीसंयाजान्तमनुष्ठाय पिष्टलेपादिकं बर्हिष्प-
हरणान्तं कर्तव्यत्वेनावस्थाप्य द्वितीयमहः प्रक्रमते । एवमुत्तरत्रापि । तत्र सर्व-
प्रावशिष्टं कर्तव्यमुत्तमेऽहन्यनुष्ठायतव्यम् । तथा सत्युपक्रमैक्यबहुपसंहारस्याप्ये-
कत्वाद्विहितः सहप्रयोगः सिध्यति । एकैकस्याहः पत्नीसंयाजैः समाप्तौ
भिन्नाः प्रयोगाः प्रसज्येरन् । यत्तु दशमस्याहो मानसग्रहेण समापनं तद्वाच-
निकम् । तस्मादुत्तमव्यातिरिक्तानामेवाह्नां पत्नीसंयाजानन्तरं व्यापारोपरमः ।

षष्ठाध्यायस्य द्वितीयपादे प्रथमाधिकरणे चिन्तितम्—

सत्रे फलांशः प्रत्येकं सर्वं वाऽऽद्यः समूहेके ।

कर्तृत्वादन्त्य एकैकस्यापि तस्याद्बहुत्वतः ॥

इदमाम्नायते—‘ऋद्धिकामाः सत्रमासीरन्’ इति । तत्र सत्रे बहूनां समुदायस्य
कर्तृत्वमवगतम् । सप्तदशावराः सत्रमासीरन्निति श्रवणाद् । कर्तृत्वेन समुदा-
यस्यैव फालित्वात्पुरुषाणां प्रत्येकं फलांश एव न तु सर्वं फलमेकैकस्येति चेन्मैवम् ।
एकैकस्यापि समुदायान्तःपातिनः कर्तृत्वसद्भावात् । अन्यथा समुदायस्यैक-
त्वेन सत्रमासीरन्निति श्रुतं कर्तृबहुत्वं नोपपद्येत । तस्मादेकैकस्य कर्तुः सर्व-
फलसद्भावात्सर्वफलकामिनामेवात्राधिकारो न त्वंशैफलकामिनाम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे द्वितीयप्रपाठके

दशमोऽनुवाकः ॥ १० ॥

(अथ सप्तमाष्टके द्वितीयप्रपाठक एकादशोऽनुवाकः ।)

एकस्मै स्वाहा द्वाभ्यां स्वाहा त्रिभ्यः स्वाहा
चतुर्भ्यः स्वाहा पञ्चभ्यः स्वाहा षड्भ्यः स्वाहा
सप्तभ्यः स्वाहाऽष्टाभ्यः स्वाहा नवभ्यः स्वाहा
दशभ्यः स्वाहैकादशभ्यः स्वाहा द्वादशभ्यः स्वाहा
त्रयोदशभ्यः स्वाहा चतुर्दशभ्यः स्वाहा पञ्चदशभ्यः

स्वाहा षोडशभ्यः स्वाहा सप्तदशभ्यः स्वाहाऽष्टाद-
 शभ्यः स्वाहैकान्न विंशत्यै स्वाहा नवविंशत्यै
 स्वाहैकान्न चत्वारिंशते स्वाहा नवचत्वारिंशते
 स्वाहैकान्न षष्ट्यै स्वाहा नवषष्ट्यै स्वाहैकान्नाशीत्यै
 स्वाहा नवाशीत्यै स्वाहैकान्न शताय स्वाहा शताय
 स्वाहा द्वाभ्यां शताभ्यां स्वाहा सर्वस्मै
 स्वाहा (१) ॥

(नवचत्वारिंशते स्वाहैकान्नैकविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठक एकादशोऽनुवाकः ॥ ११ ॥

(अथ सप्तमाष्टके द्वितीयप्रपाठक एकादशोऽनुवाकः ।)

एकस्मै । स्वाहा । द्वाभ्याम् । स्वाहा । त्रिभ्य इति
 त्रिभ्यः । स्वाहा । चतुर्भ्य इति चतुर्भ्यः । स्वाहा ।
 पञ्चभ्य इति पञ्चभ्यः । स्वाहा । षड्भ्य इति षट्भ्यः ।
 स्वाहा । सप्तभ्य इति सप्तभ्यः । स्वाहा । अष्टाभ्यः ।
 स्वाहा । नवभ्य इति नवभ्यः । स्वाहा । दशभ्य इति
 दशभ्यः । स्वाहा । एकादशभ्य इत्येकादशभ्यः । स्वाहा ।
 द्वादशभ्य इति द्वादशभ्यः । स्वाहा । त्रयोदशभ्य इति
 त्रयोदशभ्यः । स्वाहा । चतुर्दशभ्य इति चतुर्दशभ्यः ।

(अश्वमेधगतमन्त्रकथनम्)

स्वाहा । पञ्चदशभ्य इति पञ्चदश-भ्यः । स्वाहा ।
 षोडशभ्य इति षोडश-भ्यः । स्वाहा । सप्तदशभ्य इति
 सप्तदश-भ्यः । स्वाहा । अष्टादशभ्य इत्यष्टादश-भ्यः ।
 स्वाहा । एकात् । न । विशत्यै । स्वाहा । नवविंशत्या
 इति नव-विंशत्यै । स्वाहा । एकात् । न । चत्वारिंश-
 शेते । स्वाहा । नवचत्वारिंशत इति नव-चत्वारिंशते ।
 स्वाहा । एकात् । न । षष्ट्यै । स्वाहा । नवषष्ट्या इति
 नव-षष्ट्यै । स्वाहा । एकात् । न । अशीत्यै । स्वाहा । नवा-
 शीत्या इति नव-अशीत्यै । स्वाहा । एकात् । न ।
 शतार्य । स्वाहा । शतार्य । स्वाहा । द्वाभ्याम् । शताभ्याम् ।
 स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठक एकादशोऽनुवाकः ॥ ११ ॥

(अथ सप्तमकाण्डे द्वितीयप्रपाठक एकादशोऽनुवाकः) ।

दशमेऽनुवाके द्वादशाहस्यान्तिममहर्दीक्षाविशेषश्चोक्तः । अत्र शिष्टेषु दश-
 स्यनुवाकेष्वश्वमेधगता मन्त्रा उच्यन्ते ।

कल्पः—‘संस्थितेऽहन्यभित आहवनीयं षट्त्रिंशतमाश्वत्थानुपतल्पान्विमि-
 न्वन्त्यस्तमित आदित्ये षट्त्रिंशतमध्वर्यवे उपतल्पानाधिरुह्य खादिरैः क्षुवैः
 सर्वाश्च रात्रिमन्त्राणामञ्जुं चाजं मधुतण्डुलान्पृथुकाह्वाञ्जान्करम्बान्वाणाः सक्क-

न्मसूस्यानि प्रियङ्गुतण्डुलानित्येकस्मै स्वाहेत्येतेषामनुवाकानामयुज आज्येन युजोऽन्नेनाऽऽज्येनान्ततः ' इति ।

तत्राऽऽदौ युजामयुजां च मिश्रितानां संवमाह—

एकस्मै स्वाहा द्वाभ्यां स्वाहा त्रिभ्यः स्वाहा
चतुर्भ्यः स्वाहा पञ्चभ्यः स्वाहा षड्भ्यः स्वाहा
सप्तभ्यः स्वाहाऽष्टाभ्यः स्वाहा नवभ्यः स्वाहा
दशभ्यः स्वाहैकादशभ्यः स्वाहा द्वादशभ्यः स्वाहा
त्रयोदशभ्यः स्वाहा चतुर्दशभ्यः स्वाहा पञ्चद-
शभ्यः स्वाहा षोडशभ्यः स्वाहा सप्तदशभ्यः
स्वाहाऽष्टादशभ्यः स्वाहैकान्न विश्वेत्यै स्वाहा नव-
विश्वेत्यै स्वाहैकान्न चत्वारिंशते स्वाहा
नवचत्वारिंशते स्वाहैकान्न षष्ठ्यै स्वाहा
नवषष्ठ्यै स्वाहैकान्नशीत्यै स्वाहा द्वादशीत्यै
स्वाहैकान्न शताय स्वाहा शताय स्वाहा
द्वाभ्यां शताभ्यां स्वाहा सर्वस्मै स्वाहा, इति॥

अत्र त्वेकशब्देन सर्वात्मकः प्रजापतिरुच्यते । अत एव ब्राह्मणे समा-
न्नास्यते—'एकस्मै स्वाहेत्याह । प्रजापतिर्वा एकः । तमेवाऽऽप्नोति ' इति । अस्य
च सर्वात्मकत्वाद्ये ये द्विन्वादिभिरुपावेशिष्ठाः पदार्थास्ते सर्वेऽपि प्रजापतिरूपाः
तस्मात्प्रजापतिरूपानेतान्सर्वान्पदार्थानुद्दिश्येदं स्वाहुतमस्त्वित्येवं यथान्नातं
त्रिंशदाहुतीर्जुहुयात् । अनुक्तपदार्थसंग्रहार्थं सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठक

एकादशोऽनुवाकः ॥ ११ ॥

(अश्वमेधतमन्त्रकथनम्)

त्रयोदशभ्यः स्वाहा पञ्चदशभ्यः स्वाहा सप्तदशभ्यः
 स्वाहैकान्न विशत्यै स्वाहा नवविंशत्यै स्वाहै-
 कान्न चत्वारिंशते स्वाहा नवचत्वारिंशते
 स्वाहैकान्न षष्ठ्यै स्वाहा नवषष्ठ्यै स्वाहैकान्नाशीत्यै
 स्वाहा नवाशीत्यै स्वाहैकान्न शताय स्वाहा शताय
 स्वाहा सर्वस्मै स्वाहा (१) ॥

(एकस्मै पञ्चाशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके द्वादशोऽनुवाकः ॥ १२ ॥

(अथ सप्तमाष्टके द्वितीयप्रपाठके द्वादशोऽनुवाकः ।)

एकस्मै । स्वाहा । त्रिभ्य इति त्रि-भ्यः । स्वाहा ।
 पञ्चभ्य इति पञ्च-भ्यः । स्वाहा । सप्तभ्य इति सप्त-भ्यः ।
 स्वाहा । नवभ्य इति नव-भ्यः । स्वाहा । एकादशभ्य
 इत्येकादश-भ्यः । स्वाहा । त्रयोदशभ्य इति त्रयोदश-
 भ्यः । स्वाहा । पञ्चदशभ्य इति पञ्चदश-भ्यः । स्वाहा ।
 सप्तदशभ्य इति सप्तदश-भ्यः । स्वाहा । एकात् । न ।
 विशत्यै । स्वाहा । नवविंशत्या इति नव-विंशत्यै ।
 स्वाहा । एकात् । न । चत्वारिंशते । स्वाहा । नवच-
 त्वारिंशत इति नव-चत्वारिंशते । स्वाहा । एकात् ।
 न । षष्ठ्यै । स्वाहा । नवषष्ठ्या इति नव-षष्ठ्यै । स्वाहा ।

एकात् । न । अशीत्यै । स्वाहा । नवाशीत्या इति नव—
 अशीत्यै । स्वाहा । एकात् । न । शतार्य । स्वाहा ।
 शतार्य । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके द्वादशोऽनुवाकः ॥ १२ ॥

(अथ सप्तमकाण्डे द्वितीयप्रपाठके द्वादशोऽनुवाकः ।)

अथायुजामेकाधिकानां संघमाह—

एकस्मै स्वाहा त्रिभ्यः स्वाहा पञ्चभ्यः स्वाहा
 सप्तभ्यः स्वाहा नवभ्यः स्वाहैकादशभ्यः स्वाहा
 त्रयोदशभ्यः स्वाहा पञ्चदशभ्यः स्वाहा सप्तदशभ्यः
 स्वाहैकान्न विश्वत्यै स्वाहा नवविश्वत्यै स्वाहै-
 कान्न चत्वारिंशते स्वाहा नवचत्वारिंशते
 स्वाहैकान्न षष्ठ्यै स्वाहा नवषष्ठ्यै स्वाहैकान्नाशीत्यै
 स्वाहा नवाशीत्यै स्वाहैकान्न शतार्य स्वाहा
 शतार्य स्वाहा सर्वस्मै स्वाहा, इति ॥

एतैरयुक्संख्यैर्मन्त्रैर्विश्वत्याहुतीर्जुहुयात् । न चात्र पूर्वानुवाकेन सह पुन-
 रुक्तिः शङ्कनीया । यथावचनमनुगृह्यत्वात् । अथवाऽनन्तेषु प्रजापत्यवय-
 वेषु यथामति विषयभेदः कल्पनीयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे द्वितीयप्रपाठके

द्वादशोऽनुवाकः ॥ १२ ॥

(अश्वमेधगतमन्त्रकथनम्)

(अथ सप्तमाष्टके द्वितीयप्रपाठके त्रयोदशोऽनुवाकः)

द्वाभ्याम् स्वाहा चतुर्भ्यः स्वाहा षड्भ्यः
स्वाहाऽष्टाभ्यः स्वाहा दशभ्यः स्वाहा द्वादशभ्यः
स्वाहा चतुर्दशभ्यः स्वाहा षोडशभ्यः स्वाहाऽष्टा-
दशभ्यः स्वाहा विंशत्यै स्वाहाऽष्टानंवत्यै
स्वाहा शताय स्वाहा सर्वस्मै स्वाहा (१) ॥

(द्वाभ्यामष्टानंवत्यै षड्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके त्रयोदशोऽनुवाकः ॥ १३ ॥

(अथ सप्तमाष्टके द्वितीयप्रपाठके त्रयोदशोऽनुवाकः ।)

द्वाभ्याम् । स्वाहा । चतुर्भ्य इति चतुः-भ्यः । स्वाहा ।
षड्भ्य इति षट्-भ्यः । स्वाहा । अष्टाभ्यः । स्वाहा ।
दशभ्य इति दश-भ्यः । स्वाहा । द्वादशभ्य इति द्वादश-
भ्यः । स्वाहा । चतुर्दशभ्य इति चतुर्दश-भ्यः । स्वाहा ।
षोडशभ्य इति षोडश-भ्यः । स्वाहा । अष्टादशभ्य इत्य-
ष्टादश-भ्यः । स्वाहा । विंशत्यै । स्वाहा । अष्टानंवत्या
इत्यष्टा-नंवत्यै । स्वाहा । शताय । स्वाहा । सर्वस्मै ।
स्वाहा (१) ॥

इति कृष्णयजुर्वेदीयतैत्तिरीयसंहिताप्रपाठे सप्तमाष्टके
द्वितीयप्रपाठके त्रयोदशोऽनुवाकः ॥ १३ ॥

(अथ सप्तमकाण्डे द्वितीयप्रपाठके त्रयोदशोऽनुवाकः) ।

अथ द्विसंख्यामारभ्य युग्मसंख्यानां संघमाह —

द्वाभ्यां स्वाहा चतुर्भ्यः स्वाहा षड्भ्यः स्वाहाऽ-
ष्टाभ्यः स्वाहा दशभ्यः स्वाहा द्वादशभ्यः स्वाहा
चतुर्दशभ्यः स्वाहा षोडशभ्यः स्वाहाऽष्टादशभ्यः
स्वाहा विंशत्यै स्वाहाऽष्टानवत्यै स्वाहा
शताय स्वाहा सर्वस्मै स्वाहा, इति ॥

तैरेतैर्मन्त्रैस्त्रयोदशाऽऽज्याहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

त्रयोदशोऽनुवाकः ॥ १३ ॥

(अथ सप्तमाष्टके द्वितीयप्रपाठके चतुर्दशोऽनुवाकः ।)

त्रिभ्यः स्वाहा पञ्चभ्यः स्वाहा सप्तभ्यः स्वाहा
नवभ्यः स्वाहैकादशभ्यः स्वाहा त्रयोदशभ्यः स्वाहा
पञ्चदशभ्यः स्वाहा सप्तदशभ्यः स्वाहैकान्न विंशत्यै
स्वाहा नवविंशत्यै स्वाहैकान्न चत्वारिंशते स्वाहा
नवचत्वारिंशते स्वाहैकान्न षष्ठ्यै स्वाहा नवषष्ठ्यै
स्वाहैकान्नाशीत्यै स्वाहा नवाशीत्यै स्वाहैकान्न
शताय स्वाहा शताय स्वाहा सर्वस्मै स्वाहा (१) ॥

(त्रिभ्योऽष्टाचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठके चतुर्दशोऽनुवाकः ॥ १४ ॥

(अथमेधगतमन्त्रकथनम्)

(अथ सप्तमाष्टके द्वितीयप्रपाठके चतुर्दशोऽनुवाकः)

त्रि॒भ्य इति॑ त्रि-भ्यः । स्वाहा । प॒ञ्च॒भ्य इति॑ प॒ञ्च-
भ्यः । स्वाहा । स॒प्त॒भ्य इति॑ स॒प्त-भ्यः । स्वाहा । न॒व॒भ्य
इति॑ न॒व-भ्यः । स्वाहा । ए॒का॒द॒श॒भ्य इति॑ ए॒का॒द॒श-भ्यः ।
स्वाहा । त्रयो॒द॒श॒भ्य इति॑ त्रयो॒द॒श-भ्यः । स्वाहा । प॒ञ्च-
द॒श॒भ्य इति॑ प॒ञ्च॒द॒श-भ्यः । स्वाहा । स॒प्त॒द॒श॒भ्य इति॑ स॒प्त-
द॒श-भ्यः । स्वाहा । ए॒का॒त् । न । वि॒श॒त्यै । स्वाहा ।
न॒व॒वि॒श॒त्या इति॑ न॒व-वि॒श॒त्यै । स्वाहा । ए॒का॒त् । न ।
च॒त्वा॒रि॒श॒ते । स्वाहा । न॒व॒च॒त्वा॒रि॒श॒त इति॑ न॒व-च॒त्वा-
रि॒श॒ते । स्वाहा । ए॒का॒त् । न । ष॒ष्ट्यै । स्वाहा । न॒व-
ष॒ष्ट्या इति॑ न॒व-ष॒ष्ट्यै । स्वाहा । ए॒का॒त् । न । अ॒शी॒त्यै ।
स्वाहा । न॒वा॒शी॒त्या इति॑ न॒व-अ॒शी॒त्यै । स्वाहा । ए॒का॒त् ।
न । श॒ताय॑ । स्वाहा । श॒ताय॑ । स्वाहा । सर्व॑स्मै ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके चतुर्दशोऽनुवाकः ॥ १४ ॥

(अथ सप्तमाष्टके द्वितीयप्रपाठके चतुर्दशोऽनुवाकः ।)

अथ त्रिसंख्यामारभ्य विषमसंख्यानां संघमाह—

त्रि॒भ्यः स्वाहा प॒ञ्च॒भ्यः स्वाहा स॒प्त॒भ्यः स्वाहा
न॒व॒भ्यः स्वाहा ए॒का॒द॒श॒भ्यः स्वाहा त्रयो॒द॒श॒भ्यः

स्वाहा पञ्चदशभ्यः स्वाहा सप्तदशभ्यः स्वाहैकान्न
 विश्शत्यै स्वाहा नवविश्शत्यै स्वाहैकान्न चत्वा-
 रिश्शते स्वाहा नवचत्वारिश्शते स्वाहैकान्न
 षष्ट्यै स्वाहा नवषष्ट्यै स्वाहैकान्नशीत्यै
 स्वाहा नवाशीत्यै स्वाहैकान्न शताय स्वाहा
 शताय स्वाहा सर्वस्मै स्वाहा, इति ॥
 तैरेतैर्मन्त्रैरेकोनविंशतिसंख्याका आहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

चतुर्दशोऽनुवाकः ॥ १४ ॥

(अथ सप्तमाष्टके द्वितीयप्रपाठके पञ्चदशोऽनुवाकः ।)

चतुर्भ्यः स्वाहाऽष्टाभ्यः स्वाहा द्वादशभ्यः
 स्वाहा षोडशभ्यः स्वाहा विश्शत्यै स्वाहा
 षण्णवत्यै स्वाहा शताय स्वाहा सर्वस्मै
 स्वाहा (१) ॥

(चतुर्भ्यः षण्णवत्यै षोडश ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके पञ्चदशोऽनुवाकः ॥ १५ ॥

(अथ सप्तमाष्टके द्वितीयप्रपाठके पञ्चदशोऽनुवाकः ।)

चतुर्भ्य इति चतुः-भ्यः । स्वाहा । अष्टाभ्यः ।
 स्वाहा । द्वादशभ्य इति द्वादश-भ्यः । स्वाहा । षोडशभ्य

(अश्वमेधगतमन्त्रकथनम्)

इति षोडश-भ्यः । स्वाहा । विश्व-त्यै । स्वाहा । षण्णवत्या
इति षट्-नवत्यै । स्वाहा । शताय । स्वाहा । सर्वस्मै ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके पञ्चदशोऽनुवाकः ॥ १५ ॥

(अथ सप्तमाष्टके द्वितीयप्रपाठके पञ्चदशोऽनुवाकः ।)

अथ चतुःसंख्यामारभ्य चतुरुत्तराणां समसंख्यानां संघमाह—
चतुर्भ्यः स्वाहाऽष्टाभ्यः स्वाहा द्वादशभ्यः स्वाहा
षोडशभ्यः स्वाहा विश्व-त्यै स्वाहा षण्णवत्यै
स्वाहा शताय स्वाहा सर्वस्मै स्वाहा, इति ॥
एतैर्मन्त्रैरष्टावाहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमाष्टके द्वितीयप्रपाठके
पञ्चदशोऽनुवाकः ॥ १५ ॥

(अथ सप्तमाष्टके द्वितीयप्रपाठके षोडशोऽनुवाकः ।)

पञ्चभ्यः स्वाहा दशभ्यः स्वाहा पञ्चदशभ्यः
स्वाहा विश्व-त्यै स्वाहा पञ्चनवत्यै स्वाहा शताय
स्वाहा सर्वस्मै स्वाहा (१) ॥

(पञ्चभ्यः पञ्चनवत्यै चतुर्दश ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके षोडशोऽनुवाकः ॥ १६ ॥

पञ्चभ्य इति पञ्च-भ्यः । स्वाहा । दशभ्य इति दश-
 भ्यः । स्वाहा । पञ्चदशभ्य इति पञ्चदश-भ्यः । स्वाहा ।
 विश्वशतै । स्वाहा । पञ्चनवत्या इति पञ्च-नवत्यै ।
 स्वाहा । शताय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके षोडशोऽनुवाकः ॥ १६ ॥

(अथ सप्तमकाण्डे द्वितीयप्रपाठके षोडशोऽनुवाकः ।)

अथ पञ्चसंख्यामारभ्य पञ्चोत्तराणां समविषमसंख्यानां संघमाह—

पञ्चभ्यः स्वाहा दशभ्यः स्वाहा पञ्चदशभ्यः
 स्वाहा विश्वशतै स्वाहा पञ्चनवत्यै स्वाहा
 शताय स्वाहा सर्वस्मै स्वाहा, इति ॥

एतैर्मन्त्रैः सप्ताऽऽहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये सप्तमकाण्डे द्वितीयप्रपाठके
 षोडशोऽनुवाकः ॥ १६ ॥

(अथ सप्तमाष्टके द्वितीयप्रपाठके सप्तदशोऽनुवाकः ।)

दशभ्यः स्वाहा विश्वशतै स्वाहा विश्वशते
 स्वाहा चत्वारिंशते स्वाहा पञ्चाशते स्वाहा

(अथनेथः तमन्त्रकथनम्)

षष्ट्यै स्वाहा सप्तत्यै स्वाहाऽशीत्यै स्वाहा नवत्यै
स्वाहा शताय स्वाहा सर्वस्मै स्वाहा (१) ॥

(दशभ्यो द्वाविंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके सप्तदशोऽनुवाकः ॥ १७ ॥

(अथ सप्तमाष्टके द्वितीयप्रपाठके सप्तदशोऽनुवाकः ।)

दशभ्य इति दश-भ्यः । स्वाहा । विंशत्यै । स्वाहा ।
त्रिंशते । स्वाहा । चत्वारिंशते । स्वाहा । पञ्चाशते ।
स्वाहा । षष्ट्यै । स्वाहा । सप्तत्यै । स्वाहा । अशीत्यै ।
स्वाहा । नवत्यै । स्वाहा । शताय । स्वाहा । सर्वस्मै ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके सप्तदशोऽनुवाकः ॥ १७ ॥

(अथ सप्तमाष्टके द्वितीयप्रपाठके सप्तदशोऽनुवाकः ।)

अथ दशसंख्यामारभ्य दशोत्तराणां संघं दर्शयति—

दशभ्यः स्वाहा विंशत्यै स्वाहा त्रिंशते
स्वाहा चत्वारिंशते स्वाहा पञ्चाशते स्वाहा
षष्ट्यै स्वाहा सप्तत्यै स्वाहाऽशीत्यै स्वाहा नवत्यै
स्वाहा शताय स्वाहा सर्वस्मै स्वाहा, इति ॥

एतैर्मन्त्रैरेकादशाऽऽहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डेद्वितीयप्रपाठके

सप्तदशोऽनुवाकः ॥ १७ ॥

(अथ सप्तमाष्टके द्वितीयप्रपाठकेऽष्टादशोऽनुवाकः ।)

वि॒श॒त्यै स्वाहा॑ च॒त्वारि॒श॒ते स्वाहा॑ ष॒ष्ट्यै
स्वाहा॑ऽशी॒त्यै स्वाहा॑ श॒ताय॒ स्वाहा॑ सर्व॒स्मै
स्वाहा॑ (१) ॥

(वि॒श॒त्यै द्वा॒दश॑ ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठकेऽष्टादशोऽनुवाकः ॥ १८ ॥

(अथ सप्तमाष्टके द्वितीयप्रपाठकेऽष्टादशोऽनुवाकः ।)

वि॒श॒त्यै । स्वाहा॑ । च॒त्वारि॒श॒ते । स्वाहा॑ । ष॒ष्ट्यै ।
स्वाहा॑ । अ॒शी॒त्यै । स्वाहा॑ । श॒ताय॒ । स्वाहा॑ । सर्व॒स्मै ।
स्वाहा॑ (१) ॥

इति कृष्णयजुर्वेदीयतैत्तिरीयसंहिताप्रपाठे सप्तमाष्टके
द्वितीयप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे द्वितीयप्रपाठकेऽष्टादशोऽनुवाकः ।)

अथ विंशतिसंख्यामारभ्य विंशत्युत्तराणां संख्यानां संघमाह—

(अश्वमेधगतमन्त्रकथनम्)

वि॒शत्यै स्वाहा चत्वारि॑शते
स्वाहा षष्ट्यै स्वाहाऽशीत्यै स्वाहा
शताय स्वाहा सर्वस्मै स्वाहा, इति ॥

एतैर्मन्त्रैः षडाहुतीर्जुहुयात् ॥

इति श्रीमत्सायणाचार्यविरचिते माध्वर्यागे वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठकेऽ-
ष्टादशोऽनुवाकः ॥ १८ ॥

(अथ सप्तमाष्टके द्वितीयप्रपाठक एकोनविंशोऽनुवाकः ।)

पञ्चा॒शते स्वाहा॑ श॒ताय स्वाहा॑ द्वाभ्या॑ः
श॒ताभ्या॑ः स्वाहा॑ त्रि॒भ्यः श॒तेभ्यः स्वाहा॑ च॒तुर्भ्यः
श॒तेभ्यः स्वाहा॑ प॒ञ्चभ्यः श॒तेभ्यः स्वाहा॑ षड्भ्यः
श॒तेभ्यः स्वाहा॑ स॒प्तभ्यः श॒तेभ्यः स्वाहा॑ ष्टा॒भ्यः
श॒तेभ्यः स्वाहा॑ न॒वभ्यः श॒तेभ्यः स्वाहा॑ स॒हस्रा॑य
स्वाहा॑ सर्वस्मै स्वाहा॑ (१) ॥

(पञ्चा॒शते द्वात्रि॑ंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठक एकोनविंशोऽनुवाकः ॥ १९ ॥

(अथ सप्तमाष्टके द्वितीयप्रपाठक एकोनविंशोऽनुवाकः ।)

पञ्चा॒शते । स्वाहा॑ । श॒ताय । स्वाहा॑ । द्वाभ्या॑म् ।
श॒ताभ्या॑म् । स्वाहा॑ । त्रि॒भ्य इति त्रि॒भ्यः । श॒तेभ्यः ।

स्वाहा । चतुर्भ्य इति चतुः—भ्यः । शतेभ्यः । स्वाहा ।
 पञ्चभ्य इति पञ्च—भ्यः । शतेभ्यः । स्वाहा । षड्भ्य इति
 षट्—भ्यः । शतेभ्यः । स्वाहा । सप्तभ्य इति सप्त—भ्यः ।
 शतेभ्यः । स्वाहा । अष्टाभ्यः । शतेभ्यः । स्वाहा ।
 नवभ्य इति नव—भ्यः । शतेभ्यः । स्वाहा । सहस्राय ।
 स्वाहा । सर्वस्मै । स्वाहा । (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठक एकोनविंशोऽनुवाकः ॥ १९ ॥

(अथ सप्तमकाण्डे द्वितीयप्रपाठक एकोनविंशोऽनुवाकः)

अथ पञ्चाशत्संख्यामारभ्य पञ्चाशदुत्तराणां शतोत्तराणां च संघं दर्शयति—

पञ्चाशते स्वाहा शताय स्वाहा द्वाभ्यां शताभ्यां
 स्वाहा त्रिभ्यः शतेभ्यः स्वाहा चतुर्भ्यः शतेभ्यः
 स्वाहा पञ्चभ्यः शतेभ्यः स्वाहा षड्भ्यः शतेभ्यः
 स्वाहा सप्तभ्यः शतेभ्यः स्वाहा अष्टाभ्यः
 शतेभ्यः स्वाहा नवभ्यः शतेभ्यः स्वाहा
 सहस्राय स्वाहा सर्वस्मै स्वाहा, इति ॥

एतैर्मन्त्रैर्द्वादशाऽऽहुतीर्जुहुयात् ॥

इति श्रीमत्सायणाचार्यविरचिते माधवगिरि वेशार्थभाष्ये कृष्णयजुर्वेदीय-
 तैत्तिरीयसंहिताभाष्ये सप्तमकाण्डे द्वितीयप्रपाठक
 एकोनविंशोऽनुवाकः ॥ १९ ॥

श॒ताय॒ स्वाहा॑ सह॒स्राय॒ स्वाहा॑ऽयु॒ताय॒ स्वाहा॑
 नि॒युताय॒ स्वाहा॑ प्र॒युताय॒ स्वाहा॑ऽर्बु॒दाय॒ स्वाहा॑
 न्य॒र्बुदाय॒ स्वाहा॑ स॒मुद्राय॒ स्वाहा॑ म॒ध्याय॒ स्वाहा॑ऽ-
 न्ताय॒ स्वाहा॑ प॒रार्धाय॒ स्वाहो॑ष॒से स्वाहा॑ व्यु॒ष्ट्यै
 स्वाहो॑दि॒ष्यते स्वाहो॑द्य॒ते स्वाहो॑दि॒ताय॒ स्वाहा॑
 सुव॒र्गाय॒ स्वाहा॑ लो॒काय॒ स्वाहा॑ सर्व॒स्मै
 स्वाहा॑ (१) ॥

(शतायाष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके विंशोऽनुवाकः ॥ २० ॥

सा॒ध्याः ष॒ड्रात्रं॑ कु॒सुरु॒विन्दः॑ स॒प्त॒रात्रं॑ बृ॒हस्प॑तिर॒ष्ट॒रात्रं॑ प्र॒जाप॑तिः क्षु॒धं
 न॒व॒रात्रं॑ प्र॒जाप॑तिर्द॒श॒होता॑र॒मृत॑व॒ ऐन्द्र॑वा॒यवा॑ग्रा॒न्गाय॑त्रो वै प्र॒जाप॑तिः स
 द्वा॒द॒श॒रात्रं॑ न वा ए॒कस्मा॑ ए॒कस्मै॑ द्वा॒भ्यां त्रि॑भ्यश्चतु॒र्भ्यः प॒ञ्च॒भ्यो द॒श॒भ्यो
 वि॒ंश॒त्यै प॒ञ्चा॒शते॑ श॒ताय॒ वि॒ंश॒तिः ॥ २० ॥

सा॒ध्या अ॒स्मा इ॒मे लो॒का गा॑य॒त्रं वै तृ॒तीय॒मेक॑स्मै

प॒ञ्चा॒शत् ॥ ५० ॥

ह॒रिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके द्वितीयः
 प्रपाठकः ॥ २ ॥

श॒ताय॑ । स्वाहा॑ । स॒हस्रा॑य । स्वाहा॑ । अ॒युता॑य ।
 स्वाहा॑ । नि॒युता॑येति॒ नि-यु॑ताय । स्वाहा॑ । प्र॒युता॑येति॒
 प्र-यु॑ताय । स्वाहा॑ । अ॒र्बुदा॑य । स्वाहा॑ । न्य॒र्बुदा॑येति॒
 नि-अ॒र्बुदा॑य । स्वाहा॑ । स॒मुद्रा॑य । स्वाहा॑ । म॒ध्या॑य ।
 स्वाहा॑ । अ॒न्ता॑य । स्वाहा॑ । प॒रा॒र्धायेति॑ प॒रा-अ॒र्धा॑य ।
 स्वाहा॑ । उ॒पसे॑ । स्वाहा॑ । व्यु॑ष्ट्या इति॒ वि-उ॒ष्ट्यै॑ ।
 स्वाहा॑ । उ॒दे॒ष्य॒त इत्यु॑त्-ए॒ष्य॒ते । स्वाहा॑ । उ॒द्य॒त
 इत्यु॑त्-य॒ते । स्वाहा॑ । उ॒दि॒ता॒येत्यु॑त्-इ॒ता॒य । स्वाहा॑ ।
 सु॒व॒र्गायेति॑ सु॒वः-गा॑य । स्वाहा॑ । लो॒का॒य । स्वाहा॑ ।
 स॒र्वस्मै॑ । स्वाहा॑ (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके विंशोऽनुवाकः ॥ २० ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयः प्रपाठकः ॥ २ ॥

(अथ सप्तमकाण्डे द्वितीयप्रपाठके विंशोऽनुवाकः ।)

(भस्वसेधगतमन्त्रकथनम्)

शताय स्वाहा सहस्राय स्वाहाऽयुताय स्वाहा
नियुताय स्वाहा प्रयुताय स्वाहाऽर्बुदाय स्वाहा न्यर्बु-
दाय स्वाहा समुद्राय स्वाहा मध्याय स्वाहाऽन्ताय
स्वाहा परार्धाय स्वाहोषसे स्वाहा व्युष्ट्यै स्वाहोदे-
ष्यते स्वाहोद्यते स्वाहोदिताय स्वाहा सुवर्गाय स्वाहा
लोकाय स्वाहा सर्वस्मै स्वाहा, इति ॥

अत्र समुद्रादिशब्दाः सर्वे शतसहस्रादिशब्दवदुत्तरोत्तरदशगुणसंख्यावा-
चिन एव । परार्धब्रह्मण आयुष्यार्धस्याऽऽवृत्तानां मानुषसंवत्सराणामव-
धिभूता चरमसंख्या । न ह्यतोऽधिका काचित्संख्या क्वचिद्विद्यते । परार्धस्य
द्वैगुण्ये तु परार्धद्वयमित्येव व्यवहरन्ति । तस्मात्संख्यावृद्धिबिभ्रान्तिस्तत्र
द्रष्टव्या ।

कल्पः—‘एताननुशाकान्नुनः पुनर्भवासं रात्रिशेषं हुत्वोषसे स्वाहेत्युषसि
व्युच्छन्त्यै स्वाहेति व्युच्छन्त्यां व्युष्ट्यै स्वाहेति व्युष्टायामुदेष्यते स्वाहेत्युपो-
दयमुद्यते स्वाहेत्युद्यति उदिताय स्वाहा सुवर्गाय स्वाहा लोकाय स्वाहेत्युदिते
हुत्वा’ इति । अत्र व्युच्छन्त्यै स्वाहेति शाखान्तरमन्त्रः । इतरेत्वत्रत्या एव । अत्र
ब्राह्मणो रात्र्यवसाने सति तदीया उपःकालादयोऽत्र विवक्षिताः । यद्वा
मनुष्यप्रसिद्धाः । एवं सत्युषःशब्देन प्रभातोपक्रम उक्तः । व्युष्टिशब्देन
सम्यक्प्रभातदशोक्ता । उदेष्यच्छब्देन सूर्योदयात्प्राचीनसमीपदशा । उद्य-
च्छब्देनोदयकालीनदशा । उदितशब्देनोदयादूर्ध्वभाविनी दशा । स्वर्गशब्देन
शुलोको विवक्षितः । लोकशब्देन प्रकाशयुक्तो भूतादिः । अत्रानुक्तसर्वविशे-
षसंग्रहार्थं सर्वस्मै स्वाहेत्यन्ते समाम्नातम् ।

अत्र प्रपाठकस्य विनियोगसंग्रहः—

षड्रात्रः स्याद्वितीयाद्ये द्वितीये सप्तरात्रकः ।

अष्टरात्रस्तृतीये स्याच्चतुर्थे नवरात्रकः ॥ १ ॥

दशरात्रः पञ्चमेऽथ स्यादेकादशरात्रकः ।

षष्ठे काम्यग्रहाः सप्तमे समूहोऽष्टमे श्रुतः ॥ २ ॥

द्वादशाहगतानि स्युरहान्येकादशानि तु ।

नवमे दशमे तस्य शेषः सर्व उदीरितः ॥ ३ ॥

अथाश्वमेधशेषाः स्युर्मन्त्राः सर्वाग्नहोमगाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

विंशोऽनुवाकः ॥ २० ॥

वेदार्थस्य प्रकाशेन तमो हार्दं निवारयन् ।

पुमर्थोऽथतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

सप्तमकाण्डे द्वितीयः प्रपाठकः ॥ २ ॥

(अथ सप्तमाष्टके तृतीयः प्रपाठकः)

तत्र प्रथमोऽनुवाकः

हरिः ॐ ।

प्रजवं वा एतेन यन्ति यदशममहः पापा-
वहीयं वा एतेन भवन्ति यदशममहुर्यो
वै प्रजवं यतामपथेन प्रतिपद्यते यः स्थाणुः हन्ति
यो भेषं न्येति स हीयते स यो वै दशमेहन्नवि-
वाक्य उपहन्यते स हीयते तस्मै य उपहताय
व्याह तमेवान्वारभ्य समश्नुतेऽथ यो व्याह सः (१)

(पूर्वोक्तद्वादशाहशेषविशेषकथनम्)

ही॒य॒ते तस्मा॑द॒श॒मेऽह॑न्न॒विवा॒क्य उ॒प॒ह॒ताय॒ न व्यु॒च्य-
म॒थो ख॒ल्वाहु॑र्य॒ज्ञस्य॒ वै स॒मृ॒द्धेन॒ दे॒वाः सु॒द॒र्गं लो॒क-
मा॒य॒न्य॒ज्ञस्य॒ व्यृ॒द्धेना॒सुरा॑न्परा॒ऽभा॒दय॒न्निति॒ यःख॒लु
वै य॒ज्ञस्य॒ स॒मृ॒द्धं तय॑मान॒स्य यद्व्यृ॒द्धं तद्भा॒तृ-
व्यस्य॒ स यो वै द॑श॒मेऽह॑न्न॒विवा॒क्य उ॒प॒ह॒न्यते॒ स
ए॒वाति॑ रेचयति॒ ते ये बा॒ह्या दृ॒शीक॑वः (२)
स्यु॒स्ते वि ब्रू॑युर्यदि॒ तत्र॒ न वि॒न्देयु॑रन्तः॒ सद॒साद्व्यु॒च्यं
यदि॒ तत्र॒ न वि॒न्देयु॑र्यद्वि॒प॒तिना॒ व्यु॒च्यं तद्व्यु॒च्यमे॒वाथ
वा ए॒तत्त॑र्प॒ण॒ज्ञिया॑ ऋ॒ग्भि रतु॑वन्ती॒यं वै सर्प॑तो
राज्ञी॒ यद्वा अ॒स्मां किं चा॑र्च॒न्ति यदा॑नृ॒चुस्तेने॒यः
सर्प॑राज्ञी॒ ते यदे॒व किं च॒ वाचा॑ऽऽनृ॒चुर्यद॑तोऽ॒र्ध्यार्चि॑-
ता॒रः (३) तदु॒भय॑मा॒प्त्वाऽव॑रु॒ध्योत्ति॑ष्ठा॒मेति॒ ताभि॑-
र्म॒नसा॒ स्तुव॑ते॒ न वा इ॒मांश्च॑र॒थो ना॒श्व॒तरी॑र॒थः
स॒यः पर्या॑प्तुम॒र्हति॒ मनो॒ वा इ॒मांश्च॑र॒थः पर्या॑प्तुम॒-
र्हति॒ मनः॒ परि॑भ॒वितु॑मथ॒ ब्रह्म॑ वदन्ति॒ परि॑मिता॒ वा
ऋ॒चः परि॑मितानि॒ सामा॑नि॒ परि॑मितानि॒ यजू॑ऽप्य-
थै॒तस्यै॒वान्तो॒ नास्ति॒ यद्व॒ह्न तत्प्र॑तिगृ॒णत॒ आ
च॑क्षीत॒ स प्र॑तिग॒रः (४) ॥

(व्याह स दृशीकवोऽर्चितारः स एकं च ।)

इति कृष्णयजुर्वेदीयतैत्तिरीयसंहितायां सप्तप्राष्टके
ततीयप्रपाठके प्रथमोऽनवाकः ॥ १ ॥

(अथ सप्तमाष्टके तृतीयः प्रपाठकः ।)

(तत्र प्रथमोऽनुवाकः ।)

हरिः ॐ ।

प्रजवमिति प्र-जवम् । वै । एतेन । यन्ति । यत् ।
 दशमम् । अहः । पापावहीयमिति पाप-अवहीयम् । वै ।
 एतेन । भवन्ति । यत् । दशमम् । अहः । यः । वै ।
 प्रजवमिति प्र-जवम् । यताम् । अपथेन । प्रतिपद्यत इति
 प्रति-पद्यते । यः । स्थाणुम् । हन्ति । यः । भेषम् ।
 न्येतीति नि-एति । सः । ह्रीयते । सः । यः । वै । दशमे ।
 अहन् । अविवाक्य इत्यवि-वाक्ये । उपहन्यत इत्युप-
 हन्यते । सः । ह्रीयते । तस्मै । यः । उपहतायेत्युप-हताय ।
 व्याहेति वि-आह । तम् । एव । अन्वारभ्येत्यनु-आरभ्य ।
 समिति । अश्रुते । अथ । यः । व्याहेति वि-आह ।
 सः (१) । ह्रीयते । तस्मात् । दशमे । अहन् । अवि-
 वाक्य इत्यवि-वाक्ये । उपहतायेत्युप-हताय । न । व्युच्य-
 मिति वि-उच्यम् । अथो इति । खलु । आहुः । यज्ञस्य ।
 वै । समृद्धेनेति सम-ऋद्धेन । देवाः । सुवर्गमिति सुवः-
 गम् । लोकम् । आयन् । यज्ञस्य । व्यृद्धेनेति वि-ऋद्धेन ।
 असुरान् । परेति । अभावयन् । इति । यत् । खलु ।

(पूर्वोक्तद्वादशाहशेषविशेषकथनम्)

वै । य॒ज्ञस्य॑ । स॒मृ॒द्धमि॒ति॒ स॒म-॒क्र॒द्धम् । तत् । य॒ज॒मा-
न॒स्य । यत् । व्यृ॒द्धमि॒ति॒ वि-॒क्र॒द्धम् । तत् । भ्रातृ॑व्यस्य ।
सः । यः । वै । द॒शमे॑ । अ॒ह॒न् । अ॒वि॒वा॒क्य॒ इत्य॑वि-
वा॒क्ये । उ॒प॒ह॒न्य॒त॒ इत्यु॑प-ह॒न्य॒ते । सः । ए॒व । अ॒ती॒ति॒ ।
रे॒च॒य॒ति॒ । ते । ये । बा॒ह्याः । दृ॒श॒क॒र्षः (२) । स्युः ।
ते । वी॒ति॒ । ब्रू॒युः । य॒दि॒ । त॒त्र॒ । न । वि॒न्दे॒युः । अ॒न्तः-
स॒द॒सा॒दि॒त्य॒न्तः-स॒द॒सा॒त् । व्यु॒च्य॒मि॒ति॒ वि-उ॒च्य॑म् । य॒दि॒ ।
त॒त्र॒ । न । पि॒न्दे॒युः । दृ॒ष्ट॒प॒ति॒ने॒ति॒ दृ॒ष्ट-प॒ति॒ना । व्यु॒च्य॒-
मि॒ति॒ वि-उ॒च्य॑म् । तत् । व्यु॒च्य॒मि॒ति॒ वि-उ॒च्य॑म् । ए॒व ।
अथ॑ । वै । ए॒तत् । सर्प॑रा॒ज्ञि॒या॒ इति॑ सर्प-रा॒ज्ञि॒याः ।
क्र॒ग्भि॒रित्यु॑क्-भिः । स्तु॒व॒न्ति॒ । इ॒यम् । वै । सर्प॑तः ।
रा॒ज्ञी॑ । यत् । वै । अ॒स्याम् । किम् । च । अ॒र्च॒न्ति॒ ।
यत् । आ॒नृ॒चुः । तेन॑ । इ॒यम् । सर्प॑रा॒ज्ञी॒ति॒ सर्प-रा॒ज्ञी॑ ।
ते । यत् । ए॒व । किम् । च । वा॒चा । आ॒नृ॒चुः । यत् ।
अ॒तो॒धि॑ । अ॒र्चि॒तारः॑ (३) । तत् । उ॒भय॑म् । आ॒प्त्वा ।
अ॒व॒रु॒ध्येत्य॑व-रु॒ध्य॑ । उ॒दि॒ति॒ । ति॒ष्ठाम॑ । इति॑ । ता॒भिः ।
म॒न॒सा । स्तु॒व॒ते॒ । न । वै । इ॒माम् । अ॒श्व॒रथ॑ इत्य॑श्व-
रथः । न । अ॒श्व॒त॒री॒स्थ॑ इत्य॑श्वतरी-रथः । स॒द्यः । पर्या॑-
प्तु॒मि॒ति॒ परि॑-आ॒प्तु॒म् । अ॒र्ह॒ति॒ । म॒नः । वै । इ॒माम् । स॒द्यः ।

मिति परि-भवितुम् । अथ । ब्रह्म । वदन्ति । परिमिता
इति परि-मिताः । वै । ऋचः । परिमितानीति परि-
मितानि । सामानि । परिमितानीति परि-मितानि ।
यजूंषि । अथ । एतस्य । एव । अन्तः । न । अस्ति ।
यत् । ब्रह्म । तत् । प्रतिगृणत इति प्रति-गृणते । एति ।
चक्षीत । सः । प्रतिगर इति प्रति-गरः (४) ॥

इति कृष्णयजुर्वेदीयतैत्तिरीयसंहितासदृशं सप्तमाष्टके
तृतीयपाठके प्रथमोऽनुवाकः ॥ १ ॥

(अथ सप्तमकाण्डे तृतीयः प्रपाठकः ।)

(तत्र प्रथमोऽनुवाकः ।)

यस्य निःश्वसिनं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहंश्वरम् ॥
षड्रात्राद्या द्वादशाहपर्यं ता दक्षिताः क्रमात् ।
द्वितीयेऽथ तृतीयेऽग्निं सत्रजातमुदीर्यते ॥

तत्र प्रथमेनानुवाकेन पूर्वोक्तद्वादशाहशेषत्वेन दशमेऽह्नि कियानपि विशेष-
षोऽभिधीयते ।

प्रथमं तावत्प्रमादाद्विस्तृतस्य कस्यचिदङ्गस्य स्मारणायान्येन वचनं
प्रतिषेधति—

प्रजवं वा एतेन यन्ति यदशममहः पापावहीयं
वा एतेन भवन्ति यदशममहर्यो वै प्रजवं यतामपथेन
प्रतिपद्यते यः स्थाणुं हन्ति यो भेषं न्येति स
हीयते स यो वै दशमेऽहन्नविवाक्य उपहन्यते स

समश्नुतेऽथ यो व्याह स हीयते तस्मादश-
मेऽहन्नविवाक्य उपहताय न व्युच्यम्, इति ।

यदिदं दशममहरस्ति एतेन प्रजवं यन्ति अत्रानुष्ठेयाङ्गबाहुल्यात्तस्मिन्ने-
वाहि कृत्स्नसमाप्तये प्रकृष्टो जवो वेगो यथा भवति तथैवानुतिष्ठन्ति । इयता
प्रयासेनैतदनुष्ठाने कारणमुच्यते—यद्दशममहरस्त्येतेन पापावहीयं भवन्ति पाप-
स्यावहीयं हानिः पापक्षयमेतेनाह्वा भवन्ति प्राप्नुवन्ति । तस्मात्प्रयासं सोद्वाऽ-
पि त्वरया तदहरनुष्ठेयम् । त्वयाऽनुष्ठानुः स्वल्पेन लौकिको दृष्टान्त उच्यते—
चोरव्माघ्रादिभयाकुलमहारण्ये प्रजवं यतां प्रकर्षेण वेगो यथा भवति तथा
गच्छतां पुरुषाणां मध्ये यः कोऽपि मन्दबुद्धिः पुरुषः पण्डितमन्यः सन्सर्वेषां
पुरतस्त्वरया गच्छन्बुद्ध्यपराधाद्राजमार्गं परित्यज्य केनाप्यमार्गेण गच्छति ।
यश्चान्यः पुरुषः सहसा गच्छन्पुरोवर्तिनं स्थाणुमदृष्ट्वा पादेन तं स्थाणुं हन्ति ।
योऽप्यन्यः पुरुषः कण्टकादिना रोगेण वा पीडितः सन्भ्रेषं न्येति गन्तुमशक्तो
गमनभ्रंशं नितरां प्राप्नोति, स त्रिविधोऽपि पुरुषो हीयते रक्षाहेतोः सहाय-
भूताद्गच्छतो जनसंपाद्वीनो भवति । यथाऽयं त्रिविधः पुरुषो हीनस्तथा
दशमेऽहन्यपि विस्मृतानुष्ठानः पुरुष ऋत्विक्कनंघाताद्वीयते । सोऽयं दार्ष्टा-
न्तिक इहाभिधीयते । स यो वा एतेषां मध्ये यः कोऽप्यृत्विग्दशमेऽहन्युप-
हन्यतेऽस्मिन्नहन्यङ्गानुष्ठानविस्मृतिलक्षणमुपघातं प्राप्नोति । सोऽयमृत्वि-
क्सम्यगनुष्ठानुत्तृभ्य ऋत्विग्भ्यो हीनो भवति । अविवाक्य इत्येतेन दशममहार्च-
शेष्यते । अन्येषु यागेषु यत्प्रमादादेकेन विस्मृतमङ्गं तदन्येन स्मारयितुं वक्तव्यं
भवति । विकलं च तद्वाक्यं वक्तव्यं चेति विवाक्यं, न विद्यते विवाक्य-
मस्मिन्नहनि तदहरविवाक्यम्, एकेन विस्मृतमङ्गं जानताऽप्यन्येनास्मिन्नहनि
न वक्तव्यमित्यर्थः । एवं न्त्युरहनाय स्वल्पितानुष्ठानाय तस्मा ऋत्विजे
योऽन्यः कश्चिदृत्विग्व्याह विस्मृतं त्वयेदमिति ब्रूते तमेव वक्तारमन्वारभ्याव-
लम्ब्य स्वल्पितानुष्ठानः स ऋत्विक्समश्नुते सम्यगनुतिष्ठति । अथानन्तरं
योऽन्यो व्याह विकलं ब्रूते सोऽयं विवेचनेनापराधेन सम्यगनुष्ठानुत्तृभ्य ऋत्वि-
ग्भ्यो हीयते । तस्मात्कारणादविवाक्येऽस्मिन्दशमेऽहन्युपहताय स्वल्पितानु-
ष्ठानाय न व्युच्यं विकलमङ्गं न वक्तव्यम् ।

पक्षान्तरमाह—

अथो स्वल्पान्तरं वै समृद्धेन देवाः सुवर्गं लोकमा-
यन्यज्ञस्य व्यृद्धेनासुरान्पराऽभावयन्निति यत्स्वल्पं वै
यज्ञस्य समृद्धं तद्यजमानस्य यद्व्यृद्धं तद्भ्रातृव्यस्य
स यो वै दशमेऽहन्निविवाक्य उपहन्यते स एवाति
रेचयति ते ये बाह्या दृशीकवः स्युस्ते विब्रूयुः, इति ।

अभिज्ञास्त्वेवमाहुः—यज्ञस्य यत्संपूर्णमनुष्ठानं तेन देवाः स्वर्गं गताः । यज्ञस्य
यदनुष्ठानं विकलं तेनासुरान्पराभावयन्पराभवं प्रापितवन्तः । संपूर्णफलं यज
मानगामि विकलं तु भ्रातृव्यगामि । एवं सति दशमेऽहनि यो यजमान उपह-
न्यते स्वलितानुष्ठानो भवति स एव यजमानोऽतिरेचयति शास्त्रीयमनुष्ठान-
मतिलङ्घयति । तथा सत्यनुष्ठानस्य विकलत्वेन न्यूनफलत्वात्तत्फलं भ्रातृव्य-
गामि स्यात् । अतस्तत्परिहाराय विरुद्धं वक्तव्यमेव । तदाऽप्यृत्विजो वक्तुः
पूर्वोक्तरीत्या प्रत्यवायो भविष्यतीति तत्परिहाराय यज्ञाङ्गभूतेभ्य ऋत्विग्भ्यो
बर्हिर्भूता यज्ञं द्रष्टुमागता ये केचित्पुरुषाः सन्ति तेऽत्र विकलमङ्गं ब्रूयुः । एवं
सत्यृत्विजः प्रत्यवायो न भविष्यति, विकलमङ्गं च समाहितं भवति ।

अथ पक्षान्तरमाह—

यदि तत्र न विन्देयुरन्तः सदसाद्व्युच्यम्, इति ।

तत्र तेषु द्रष्टुमागतेषु पुरुषेषु स्वलितप्रयोगाभिज्ञानृत्विग्यजमाना यदि न
लभेरन्तदानीमन्तःसदसात्सदसो यज्ञभूमेरन्तर्मध्ये वर्तमानैरेवृत्विग्भिस्ताद्वि-
कलमङ्गं वक्तव्यम् ।

पुनरपि पक्षान्तरमाह—

यदि तत्र न विन्देयुर्गृहपतिना व्युच्यम्, इति ।

तत्र तेष्वृत्विक्षु वैकल्याभिज्ञान्पुरुषान्यदि न लभेरन्तदानीं यजमानेन तद्वि-
कलमङ्गं वक्तव्यम् ।

सर्वेषां पक्षाणां तात्पर्यं निगमयति—

तद्व्युच्यमेव, इति ।

किञ्चिद्भूना द्रष्टुमागतैः पुरुषैर्वा तत्रत्यैर्ऋत्विग्भिर्वा यजमानेन वा सर्वथाऽपि
तद्विकलमङ्गं वक्तव्यमेव । एवं तर्हि विकलस्यावश्यवक्तव्यत्वादविवाक्यत्वविशे-
षणमयुक्तमिति चेन्मैवम् । अन्यथा योजयितुं शक्यत्वात् । विवाक्यं विक-

(पूर्वोक्तद्वादशाहशेषविशेषकथनम्)

लाङ्गवचनं यथा प्रसक्तं न भवति तथा सावधानैरनुष्ठेयत्वादिदमहरवि-
वाक्यम् । इतरेष्वहःसु कथंचिद्वैकल्येऽप्यनायासेन समाधातुं शक्यम् । अत्र तु
समाधानं दुःशकमित्यवश्यमप्रमत्तैर्भवितव्यमित्यर्थः ।

अस्मिन्नहनि मानसग्रहकाले स्तोत्रविशेषं विधत्ते—

अथ वा एतत्सर्पराज्ञिया ऋग्भिः स्तुवन्तीयं वै सर्पतो
राज्ञी यद्वा अस्यां किं चार्चन्ति यदानृत्स्तेनेयम्
सर्पराज्ञी ते यदेव किं च वाचाऽऽनृचुर्यदतो-
ध्यर्चितारस्तदुभयमाप्त्वाऽवरुध्योत्तिष्ठामेति , इति ।

अथ वा अनन्तरमेव मानसग्रहकाल इत्यर्थः । एतदेतस्मिन्नहनि सर्पराज्ञियाः
सर्पस्वामिन्या भूमेः संबन्धिनीभिर्ऋग्भिर्भूमेः स्तुतिं कुर्युः । का सा सर्पराज्ञी
कथं वा तस्याः सर्पराज्ञीत्वमिति तदुभयमुच्यते—इयमेव भूमिः सर्पतः संचारं
कुर्वतः सर्वस्य प्राणिनो राज्ञी । एतेन का सेत्यस्योत्तरं संपन्नम् । अथ कथं
सर्पराज्ञीत्वमित्यस्योत्तरमुच्यते—प्राणिनां मध्ये परस्परोपकार्योपकारित्वस्य
सद्भावात्केचिदर्चकाः [अर्चनीयाश्च] । तत्र यत्किंचित्प्राणिजातमन्ये पुरुषा
अर्चन्ति, यदानृचुर्येऽपि पुरुषा अर्चयितारः, तदुभयमप्यर्चनीयार्चयितृप्राणि-
स्वरूपमस्यां पृथिव्यामेव वर्तते । तस्मात्सर्वतोऽर्चनादिव्यवहारं कुर्वतः प्राणि-
जातस्याऽऽधार इति भूमिरियं सर्पराज्ञीत्युच्यते । तस्याः सर्पराज्ञियाः संब-
न्धिन्य ऋचो भूमिर्भूम्नेत्यादयः । एते च मन्त्राः प्रथमकाण्डे पुनराधानप्रकरणे
समाभ्याताः । ताश्च तत्रत्ये ब्राह्मण एतन्नाम्ना व्यवहृताः—‘सर्पराज्ञिया ऋग्भि-
र्गार्हपत्यमादधाति’ इति । तस्माद्भूमिर्भूम्नेत्यादिभिरत्र स्तुतिं कुर्युः । स्तोतृ-
णामत्र कोऽभिप्राय इति सोऽयमुच्यते—यदेव किंचित्प्राणिजातमन्ये पुरुषा
अस्यां भूमौ वाचा पूजितवन्तः, ये चास्या भूमेरुपर्यर्चितारस्तदुभयस्वरूपमपि
स्तोतारो वयं प्राप्य तच्च स्वाधीनं कृत्वा पश्चादुत्तिष्ठामेत्येवमेताभिर्ऋग्भिः
स्तोतृणामयमभिप्रायः ।

स्तोत्रान्तरेभ्यः कंचिद्विशेषं विधत्ते—

ताभिर्मनसा स्तुवते न वा इमामश्वरथो नाश्वतरी-
रथः सद्यः पर्याप्तुमर्हति मनो वा इमाः सद्यः
पर्याप्तुमर्हति मनः परिभवितुम् , इति ।

इतरैः स्तोत्रैर्वाचिकी स्तुतिः क्रियते । ताभिस्तु सर्पराज्ञीभिरत्र मानस-
ग्रहस्य प्रवर्तमानत्वान्मनसा स्तुतिं कर्तुः । तत्रायं हेतुरुच्यते—बलवद्भिरध्वर्युक्तो
रथोऽश्वरथः । अश्वतर्यस्तु संकीर्णजातयोऽत्यन्तबलयुक्तास्ताभिर्युक्तोऽश्वतरी-
रथः । तयोरन्यतरोऽप्येकस्मिन्नेव दिने भूमिभिर्वा कृत्स्नां व्याप्तुं नार्हति । मन-
वेकस्मिन्नेव क्षणे सर्वा भूमिं व्याप्तुमर्हति । अनिष्टं च सर्वं तिरस्कर्तुमर्हति ।
तस्माद्भूमिविषयाभिर्ऋग्भिर्मनसैव स्तोतव्यम् ।

यदुक्तं सूत्रकारेण—‘ होता चतुर्होतृन्व्याचष्टे ’ इति, तदिदं विधत्ते—

अथ ब्रह्म वदन्ति परिमिता वा ऋचः परिमितानि
सामानि परिमितानि यजूंष्यथैतस्यैवान्तो नास्ति
यद्ब्रह्म तत्प्रतिगृणत आ चक्षीत स प्रतिगरः, इति ॥

पूर्वोक्ताभिर्ऋग्भिः शंसनकाले यत्र यत्राध्वर्युः प्रतिगरं प्रयुङ्क्ते तत्र तत्र प्रति-
गरकाले होता ब्रह्मशब्दाभिधेयं चतुर्होतृमन्त्रं ब्रूयात् । ‘ ब्रह्म वै चतुर्होतारः ’
इति श्रुत्यन्तरात्तस्य मन्त्रस्य ब्रह्मत्वम् । ‘ पृथिवी होता । द्यौरध्वर्युः । ’ इत्या-
दिक आरण्यकाण्डाम्नातश्चतुर्होतृमन्त्रः । एतेन सर्वेऽपि होतृमन्त्रा उपलक्षिताः ।
अत एव सर्वेषां होतृमन्त्राणां पृथक्प्रतिगरं सूत्रकारो दर्शयति—‘ ओमिति
दशहोतुः प्रतिगरस्तथेति चतुर्होतुरोमिति पञ्चहोतुस्तथेति षड्होतुररात्स्म होत-
रिति सप्तहोतुः ’ इति । शंसितुः प्रोत्साहजननं प्रतिगरः । तत्प्रतिगरविषय-
त्वेनारण्यकाण्डोक्ताः सर्वे दशहोत्रादिमन्त्रा होत्रा वक्तव्याः । तत्सर्वमत्र
संगृह्य ब्रह्मवदन्तीत्यनेन वाक्येन विधीयते । मन्त्रान्तरपरित्यागेन ब्रह्मण
एव वदने हेतुरुच्यते—य ऋगुगामज्जास्ते परिमिताः कचित्कचिदेव प्रायो-
ज्यत्वात् । एवं यजुषां साम्नां च परिमितत्वम् । यत्तु ब्रह्मशब्दाभिधेयं होतृ-
मन्त्रजातमेतस्यैवान्तः परिमितत्वं नास्ति बहुषु प्रदेशेषु प्रयोक्तव्यत्वात् ।
तस्माद्ब्रह्मशब्दाभिधेयं होतृमन्त्रजातं प्रतिगृणते प्रतिगरार्थमुद्युक्तायाध्वर्यवे
होता ब्रूयात् । सोऽयं होतृमन्त्रसंघः प्रतिगीर्यत इति प्रतिगरः, अध्वर्यु-
कर्तृकायाः प्रतिगरणक्रियायाः कर्मभूत इत्यर्थः ।

अत्र मीमांसा ।

दश पाध्यायस्य षष्ठपाठे त्रयोदशाधिकरणे निम्नितम्—

(अहीनद्वादशाहकथनम्)

द्वादशाहे मानसप्राणं श्रूयते—‘ अनया त्वा पृथिव्या पात्रेण समुद्रः रसया प्रजापतये जुष्टं गृह्णाति मानसं प्राजापत्यं गृह्णाति ’ इति । अयमर्थः—पृथिवी पात्रं समुद्रः सोमसुद्राः प्रजापतिर्देवता । एवं विशिष्टस्य ग्रहस्य ग्रहणे मनः साधनम् । तदिदं मानसमिति । एतच्च द्वादशभ्योऽहोभ्यो भिन्न-महस्त्रयोदशेऽहनि कर्तव्यो यागविशेषः । कुतः, स्तुत्यादिभ्यः । मानसेन द्वादशाहस्य स्तुतिरेवमाध्यायते—‘ द्वादशाहस्य हृतरसानि च्छन्दांसि तानि मानसेनाऽऽप्याययन्ति ’ इति । स्तुतिसाधनं च मानसं स्तोतव्याद्भिन्नं भवितुं युक्तम् । तथा व्यपदेशभेदोऽपि श्रूयते—‘ वाग्वै द्वादशाहो मनो मानसम् ’ इति । एवमाद्युपपत्तिभिर्भिन्नमहरिति प्राप्ते ब्रूमः—दशमस्याहोऽङ्गं तत्स्याद्विसर्गोक्त्यादिभ्यः । ‘ एष वै दशमस्याहो विसर्गो यन्मानसम्, इति विसर्गोक्तिः । इयं च दशमाहाङ्गत्वं गमयति । अहरन्तरत्वे द्वादशाहसमारख्या च विरुध्यते । अङ्गभूतेनापि मानसेन स्तुतिव्यपदेशभेदादिकमुपपद्यते । तस्मादङ्गम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे तृतीयप्रपाठके
प्रथमोऽनुवाकः ॥ १ ॥

(अथ सप्तमाष्टके तृतीयप्रपाठके द्वितीयोऽनुवाकः ।)

ब्रह्मवादिनो वदन्ति किं द्वादशाहस्य प्रथमेना-
हर्त्विजां यजमानो वृङ्क्त इति तेज इन्द्रियमिति
किं द्वितीयेनेति प्राणानन्नायमिति किं तृतीयेनेति
त्रीणिमाँल्लोकानिति किं चतुर्थेनेति चतुष्पदः
पशूनिति किं पञ्चमेनेति पञ्चाक्षरां षड्क्तिमिति
किं षष्ठेनेति षड्ऋतूनिति किं सप्तमेनेति
सप्तपदाः शक्नोमीति (१) किमष्टमेनेत्यष्टाक्षरां
गायत्रीमिति किं नवमेनेति त्रिवृतः स्तोममिति किं

द॒शमे॒नेति॒ द॒शाक्ष॑रां वि॒राज॑मिति॒ किमे॒काद॑शेनेत्ये-
 का॒दशा॑क्षरां त्रि॒ष्टुभ॑मिति॒ किं द्वा॒दशे॑नेति॒ द्वाद॑शाक्षरां
 जग॑तीमित्ये॒ताव॒द्वा अ॒स्ति याव॑दे॒तयाव॑दे॒वास्ति
 तदे॑षां वृ॒ङ्क्ते (२) ॥

(शक॑रीमित्येकचत्वारि॑ंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके द्वितीयोऽनुवाकः ॥ २ ॥

(अथ सप्तमाष्टके तृतीयप्रपाठके द्वितीयोऽनुवाकः ।)

ब्र॒ह्मवा॒दिन॒ इति॑ ब्रह्म—वा॒दिनः॑ । व॒दन्ति॒ । किम् ।
 द्वा॒दशा॑हस्येति॒ द्वाद॑श—अ॒हस्य॑ । प्र॒थमे॑न । अ॒ह्ना ।
 ऋ॒त्विजा॑म् । यज॑मानः । वृ॒ङ्क्ते । इति॑ । तेजः॑ । इ॒न्द्रिय॑म् ।
 इति॑ । किम् । द्वि॒तीये॑न । इति॑ । प्रा॒णानि॑ति॒ प्र—अ॒नान् ।
 अ॒न्नाय॑मित्य॒न्न—अ॒यम् । इति॑ । किम् । तृ॒तीये॑न । इति॑ ।
 त्रीन् । इ॒मान् । लो॒कान् । इति॑ । किम् । च॒तुर्थे॑न । इति॑ ।
 च॒तुष्प॑द॒ इति॑ च॒तुः—प॒दः । प॒शून् । इति॑ । किम् । प॒ञ्च-
 मे॑न । इति॑ । प॒ञ्चाक्ष॑रामिति॒ प॒ञ्च—अ॒क्षरा॑म् । प॒ङ्क्ति॑म् । इति॑ ।
 किम् । ष॒ष्ठेन॑ । इति॑ । षट् । ऋ॒तून् । इति॑ । किम् । स॒प्त-
 मे॑न । इति॑ । स॒प्तप॑दामिति॒ स॒प्त—प॒दाम् । शक॑रीम् ।
 इति॑ (१) । किम् । अ॒ष्टमे॑न । इति॑ । अ॒ष्टाक्ष॑रामि-

(अहीनद्वादशाहकथनम्)

त्यष्टा—अक्षराम् । गायत्रीम् । इति । किम् । नवमेन ।
 इति । त्रिवृतमिति त्रि—वृतम् । स्तोमम् । इति । किम् ।
 दशमेन । इति । दशाक्षरामिति दश—अक्षराम् । विराज-
 मिति वि—राजम् । इति । किम् । एकादशेन । इति ।
 एकादशाक्षरामित्येकादश—अक्षराम् । त्रिष्टुभम् । इति ।
 किम् । द्वादशेन । इति । द्वादशाक्षरामिति द्वादश—अक्षराम् ।
 जगतीम् । इति । एतावत् । वै । अस्ति । यावत् ।
 एतत् । यावत् । एव । अस्ति । तत् । एषाम् ।
 वृङ्क्ते (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके द्वितीयोऽनुवाकः ॥ २ ॥

(अथ सप्तमाष्टके तृतीयप्रपाठके द्वितीयोऽनुवाकः) ।

प्रथमेऽनुवाके द्वादशाहगतमविवाक्यमहः प्रपञ्चितम् । अथ द्वितीये प्रश्नो-
 त्तराभ्यामहीनद्वादशाह आर्त्विज्यनिन्दामुखेन तद्याजिनं यजमानं प्रशंसति—

ब्रह्मवादिनो वदन्ति किं द्वादशाहस्य प्रथमेनाह-
 र्त्विजां यजमानो वृङ्क्त इति तेज इन्द्रियमिति किं
 द्वितीयेनेति प्राणानन्नाद्यमिति किं तृतीयेनेति त्रीनि-
 माँल्लोकानिति किं चतुर्थेनेति चतुष्पदः पशूनिति किं
 पञ्चमेनेति पञ्चाक्षरां षड्क्तिमिति किं षष्ठेनेति षड्क्-
 तूनिति किं सप्तमेनेति सप्तपदाः शक्करीमिति किम-
 ष्टमेनेत्यष्टाक्षरां गायत्रीमिति किं नवमेनेति त्रिवृतः

स्तोममिति किं दशमेनेति दशाक्षरां विराजमिति
किमेकादशेनेत्येकादशाक्षरां त्रिष्टुभमिति किं द्वादशे-
नेति द्वादशाक्षरां जगतीमित्येतावद्वा अस्ति
यावेदेतथावेदेवास्ति तदेषां वृद्धे, इति ॥

अहीनस्य द्वादशाहस्यानुष्ठाता यजमान ऋत्विजां संबन्धि यच्छ्रेयोऽस्ति तत्सर्वं
तैर्वर्जितं यथा भवति तथा स्वयं सर्वमादत्त इत्येतमर्थं (* सिद्धवत्कृत्य केनाहर्वि-
शेषेण कं फलविशेषमादत्त इत्येवं) ब्रह्मवादिनः पप्रच्छुः । तत्राभिज्ञः कश्चित्ते-
जआदिकं क्रमेणाऽऽदत्त इत्युत्तरं ब्रूते । पञ्चाक्षरपादान्वितं यत्पङ्क्तिच्छन्दस्तेन
साध्यं फलं वृद्धे । एवं तत्र यथायोगमुन्नेयम् । एतैरुक्तैर्द्वादशभिर्वाक्यैर्या-
वदेतच्छ्रेय उक्तमेतावदेवर्त्विजां विद्यमानं श्रेयः । अतो यावदेषामस्ति तत्सर्वं
यजमान आदत्ते ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

द्वितीयोऽनुवाकः ॥ २ ॥

(अथ सप्तमाष्टके तृतीयप्रपाठके तृतीयोऽनुवाकः ।)

एष वा आसौ द्वादशाहो यत्र त्रयोदशरात्रः
समानः हेतदहर्ह्यत्प्रायणीयश्चोदयनीयश्च अतिरात्रो
भवति त्रयं इमे लोका एषां लोकाना-
माप्त्यै प्राणो वै प्रथमोऽतिरात्रो व्यानो द्वितीयोऽ-
पानस्तृतीयः प्राणापानोदानेष्वेवान्नाद्ये प्रति तिष्ठन्ति
सर्वमार्युर्यन्ति य एवं विद्वांसं त्रयोदशरात्रमपतिते
तदाहुर्वाग्वा एषा धितता (१) यद्वादशाहस्तां

(त्रयोदशरात्रकथनम्)

वि च्छिन्द्यन्मध्यैऽतिरात्रं कुर्युरुपदासुका गृहपते-
 र्वाक्स्यादुपरिष्ठाच्छन्दोमानां महाव्रतं कुर्वन्ति
 संततामेव वाचमव रुन्धतेऽनुपदासुका गृहपतेर्वाग्भ-
 वति पशवो वै छन्दोमा अन्नं महाव्रतं यदुपरिष्ठा-
 च्छन्दोमानां महाव्रतं कुर्वन्ति पशुषु चैवान्नाथे च
 प्रति तिष्ठन्ति (२) ॥

(वितंता त्रिचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके तृतीयोऽनुवाकः ॥ ३ ॥

(अथ सप्तमाष्टके तृतीयप्रपाठके तृतीयोऽनुवाकः ।)

ए॒षः । वै । आ॒प्तः । द्वा॒द॒शा॒ह इति॑ द्वाद॒श—अ॒हः ।
 यत् । त्रयो॒द॒श॒रा॒त्र इति॑ त्रयो॒द॒श—रा॒त्रः । स॒मा॒नम् । हि ।
 ए॒तत् । अ॒हः । यत् । प्रा॒य॒णी॒य इति॑ प्र—अ॒य॒नी॒यः ।
 च । उ॒द॒य॒नी॒य इत्यु॒त्—अ॒य॒नी॒यः । च । अ॒ति॒रा॒त्र इति॑
 त्रि—अ॒ति॒रा॒त्रः । भ॒व॒ति । त्रयः॑ । इ॒मे । लो॒काः ।
 ए॒षाम् । लो॒का॒ना॒म् । आ॒प्त्यै । प्रा॒ण इति॑ प्र—अ॒नः ।
 वै । प्र॒थ॒मः । अ॒ति॒रा॒त्र इत्य॑ति—रा॒त्रः । व्या॒न इति॑ वि—
 अ॒नः । द्वि॒तीयः॑ । अ॒पा॒न इत्य॑प—अ॒नः । तृ॒तीयः॑ । प्रा॒णा-

पानोदानेष्विति प्राणापान—उदानेषु । एव । अन्नाद्य
 इत्यन्न—अद्ये । प्रतीति । तिष्ठन्ति । सर्वम् । आयुः ।
यन्ति । ये । एवम् । विद्वासः । त्रयोदशरात्रमिति त्रयो-
 दश—रात्रम् । आसंते । तत् । आहुः । वाक् । वै । एषा ।
विततेति वि—तता (१) । यत् । द्वादशाह इति द्वादश—
अहः । ताम् । वीति । छिन्युः । यत् । मध्ये । अतिरात्र-
मित्यति—रात्रम् । कुर्युः । उपदासुकेत्युप—दासुका । गृह-
पतेरिति गृह—पतेः । वाक् । स्यात् । उपरिष्टात् । छन्दो-
मानामिति छन्दः—मानाम् । महाव्रतमिति महा—व्रतम् ।
कुर्वन्ति । संततामिति सं—तताम् । एव । वाचम् । अवेति ।
रुन्धते । अनुपदासुकेत्यनुप—दासुका । गृहपतेरिति गृह—
पतेः । वाक् । भवति । पशवः । वै । छन्दोमा इति छन्दः—
माः । अन्नम् । महाव्रतमिति महा—व्रतम् । यत् । उपरिष्टात् ।
छन्दोमानामिति छन्दः—मानाम् । महाव्रतमिति महा—
व्रतम् । कुर्वन्ति । पशुषु । च । एव । अन्नाद्य इत्यन्न—
अद्ये । च । प्रतीति । तिष्ठन्ति (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके तृतीयोऽनुवाकः ॥ ३ ॥

कस्यादुपरिष्ठाच्छन्देऽमां महाव्रतं कुर्वन्ति संततामेव
वाचमव रुन्धतेऽनुपदामुका गृहपतेर्वाग्भवति, इति ।

योऽयं द्वादशाहोऽस्ति सोऽयं विस्तीर्णवाकस्वरूपः । तत्रत्येष्वहःसु विद्य-
मानानां स्तोत्रशस्त्राणामविच्छेदस्य प्रकृतिभूते तस्मिन्द्वादशाहे कृप्तत्वात् ।
एवं च सति षडहस्य च्छन्दोमानां च मध्ये यदि कश्चिदन्यः सर्वस्तोमोऽति-
रात्रोऽनुष्ठीयेत तदानीं द्वादशाहगतं, कृप्तां संततां वाचमनुष्ठातारो विच्छिन्द्युः ।
तथा सति यजमानस्य वागुपक्षयशीला स्यात् । अतस्तत्परिहाराय च्छन्दो-
मानामुपरि यद्विवाक्यमहर्द्वादशाहगतं तदेवाहः सर्वस्तोमातिरात्ररूपं कुर्यात् ।
तस्मिंश्च महाव्रतधर्मातिदेशाभिप्रायेण महाव्रतशब्दप्रयोगः । एवमुपरिष्ठादनु-
ष्ठाने सति संततामेव वाचं प्राप्नोति । न तु यजमानस्य वागुपक्षीयते ।

तदेवोपरिष्ठादनुष्ठानं प्रकारान्तरेण प्रशंसति—

पशवो वै छन्दोमा अन्नं महाव्रतं
यदुपरिष्ठाच्छन्देऽमानां महाव्रतं कुर्वन्ति
पशुषु चैवान्नाथे च प्रति तिष्ठन्ति, इति ॥

सत्सु प्रथमं पशुषु पश्चाद्घृतक्षीरादिरूपमन्नाद्यं युक्तम् । तस्मादन्नरूपस्य
महाव्रतधर्मकस्यातिरात्रस्योपरिष्ठादेवानुष्ठानं न्यायम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे तृतीयप्रपाठके
तृतीयोऽनुवाकः ॥ ३ ॥

(अथ सप्तमाष्टके तृतीयप्रपाठके चतुर्थोऽनुवाकः ।)

आदित्या अकामयन्तोभ्योर्लोकयोर्ऋध्रुयामेति
त एतं चतुर्दशरात्रमपश्यन्तमाऽहरन्तेनायजन्त ततो
वै त उभयोर्लोकयोर्ऋध्रुवन्नस्मिश्चामुष्मिश्च य
एवं विद्वांसश्चतुर्दशरात्रमासंत उभयोरेव लोकयोर्ऋ-

(चतुर्दशरात्रकथनम्)

भुवन्त्यस्मिश्चा॒मुष्मिश्च॒ चतुर्दशरा॒त्रो भवति सप्त
ग्राम्या ओष॑धयः सप्ताऽऽर॒ण्या उ॒भयो॑षाम॒वर्द्ध्यै
यत्प॒रा॒चीना॑नि पृ॒ष्ठानि॑ (१) भवन्त्य॒मुमे॒व
तैर्लो॒कम॒भि ज॑यन्ति यत्प्र॒तीची॑नानि पृ॒ष्ठानि
भव॑न्ती॒ममे॒व तैर्लो॒कम॒भि ज॑यन्ति त्रयस्त्रि॒ंशौ
म॒ध्यतः॑ स्तोमौ भवतः साम्राज्यमे॒व गच्छ॑न्त्यधिरा॒जौ
भव॑तोऽधिरा॒जा ए॒व संमा॑नानां भवन्त्यतिरा॒त्रा-
व॒भितो॑ भवतः परि॒गृही॑त्यै (२) ॥

(पृष्ठानि चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके चतुर्थोऽनुवाकः ॥ ४ ॥

(अथ सप्तमाष्टके तृतीयप्रपाठके चतुर्थोऽनुवाकः ।)

आ॒दि॒त्याः । अ॒काम॑यन्त । उ॒भयोः॑ । लो॒कयोः॑ ।
ऋ॒धु॒याम॑ । इति॑ । ते । ए॒तम् । च॒तुर्द॑शरा॒त्रमि॑ति चतुर्दश-
रा॒त्रम् । अ॒प॒श्यन् । तम् । ए॒ति॑ । अ॒हरन् । तेन॑ । अ॒य-
ज॑न्त । ततः॑ । वै । ते । उ॒भयोः॑ । लो॒कयोः॑ । आ॒र्ध्वन् ।
अ॒स्मिन् । च । अ॒मुष्मिन् । च । ये । ए॒वम् । वि॒द्वाश्सः॑ ।
च॒तुर्द॑शरा॒त्रमि॑ति चतुर्दश-रा॒त्रम् । आ॒स॒ते । उ॒भयोः॑ ।
ए॒व । लो॒कयोः॑ । ऋ॒धु॒वन्ति॑ । अ॒स्मिन् । च । अ॒मुष्मिन् ।

च । चतुर्दशरात्र इति चतुर्दश—रात्रः । भवति । सप्त ।
 ग्राम्याः । ओषधयः । सप्त । आरण्याः । उभयीषाम् ।
 अवरुद्ध्या इत्यव—रुद्ध्यै । यत् । पराचीनानि । पृष्ठानि
 (१) । भवन्ति । अमुम् । एव । तैः । लोकम् ।
 अभीति । जयन्ति । यत् । प्रतीचीनानि । पृष्ठानि ।
 भवन्ति । इमम् । एव । तैः । लोकम् । अभीति ।
 जयन्ति । त्रयस्त्रिंशाविति त्रयः—त्रिंशौ । मध्यतः ।
 स्तोमौ । भवतः । साम्राज्यमिति साम्—राज्यम् । एव ।
 गच्छन्ति । अधिराजावित्यधि—राजौ । भवतः । अधि-
 राजा इत्यधि—राजाः । एव । समानानाम् । भवन्ति ।
 अतिरात्रावित्यति—रात्रौ । अभितः । भवतः । परिगृ-
 हीत्या इति परि—गृहीत्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

तृतीयप्रपाठके चतुर्थोऽनुवाकः ॥ ४ ॥

(अथ सप्तमकाण्डे तृतीयप्रपाठके चतुर्थोऽनुवाकः)

तृतीयेऽनुवाके त्रयोदशरात्रोऽभिहितः । अथ चतुर्थे चतुर्दशरात्रोऽभिधी-
 यते ।

तमेतं विधत्ते—

आदित्या अकामयन्तोभयोर्लोकयोर्ऋधुयामेति

त एतं चतुर्दशरात्रमपश्यन्तमाऽहरन्तेनाय-

(चतुर्दशरात्रकथनम्)

जन्त ततो वै त उभयोर्लोकयोराध्ववन्नस्मि-
श्चामुष्मिश्च य एवं विद्वांसश्चतुर्दशरात्रमासत
उभयोरेव लोकयोर्ऋध्ववन्त्यस्मिश्चामुष्मिश्च, इति ।

तत्राह्वां संख्यां प्रशंसति—

चतुर्दशरात्रो भवति सप्त ग्राम्या ओषधयः
सप्ताऽऽरण्या उभयीषामवरुद्ध्यै, इति ।

ग्राम्याश्चाऽऽरण्याश्चासकृद्वाख्याताः ।

प्रायणीयोदयनीययोर्मध्यवर्तीनि द्वादशसंख्याकान्यहानि विधत्ते—

यत्पराचीनानि पृष्ठानि भवन्त्यमुमेव तैर्लोक-
मग्निं जयन्ति यत्प्रतीचीनानि पृष्ठानि भव-
न्तीमेव तैर्लोकमग्निं जयन्ति, इति ।

रथंतरबृहद्वैरूपवैराजशकरैवतसामसाध्यैः पृष्ठस्तोत्रैरुक्तान्यहानि पृष्ठा-
नीत्युच्यन्ते । तेषामुक्तोऽनुक्रमः पराचीनत्वं, विपरीतक्रमः प्रतीचीनत्वम् । तेन
द्वैविध्येन लोकद्वयप्राप्तिः ।

एतमेवाऽऽरोहावरोहप्रकारं पुनः प्रशंसति—

त्रयस्त्रिंशौ मध्यतः स्तोमौ भवतः
साम्राज्यमेव गच्छन्त्यधिराजौ भवतोऽ-
धिराजा एव समानानां भवन्ति, इति ।

त्रिवृत्पञ्चदशः सप्तदश एकविंशस्त्रिणवस्त्रयस्त्रिंश इत्येष स्तोमानां षट्स्वि-
हाऽऽरोहक्रमः । त्रयस्त्रिंशस्त्रिणव एकविंशः सप्तदशः पञ्चदशस्त्रिवृदित्ययमव-
रोहक्रमः । एवं च सत्येषु द्वादशस्वहःसु मध्ये षष्ठसप्तमयोरहोर्नैरन्तर्येण
त्रयस्त्रिंशस्तोमौ संपद्येते । तेन च यजमानाः साम्राज्यं गच्छन्ति । किंचैता-
वन्येषां स्तोमानामधिराजावर्वाचीनानां तत्रान्तर्भावात् । अतो यजमानाः
सर्वेषामन्येषामधिराजा भवन्ति ।

अथ प्रायणीयोदयनीयावहविशेषौ विधत्ते—

अद्विष्टादभितो भवतः परिगृहीत्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

चतुर्थोऽनुवाकः ॥ ४ ॥

(अथ सप्तमाष्टके तृतीयप्रपाठके पञ्चमोऽनुवाकः ।)

प्रजापतिः सुवर्गं लोकमैतं देवा अन्वायन्ता-
नादित्याश्च पशवश्चान्वायन्ते देवा अब्रुवन्यान्पशू-
नुपाजीविष्म त इमेऽन्वाग्मन्निति तेभ्य एतं चतुर्दश-
रात्रं प्रत्यौहन्त आदित्याः पृष्ठैः सुवर्गं लोकमाऽ-
रोहन्त्यहाभ्यामस्मिँल्लोके पशून्प्रत्यौहन्पृष्ठैरादित्या
अमुष्मिँल्लोक आर्ध्वन्त्यहाभ्यामस्मिन् (१)
लोके पशवो य एवं विद्वांसश्चतुर्दशरात्रमासत
उभयोरेव लोकयोर्ऋधुवन्त्यस्मिँश्चामुष्मिँश्च पृष्ठै-
रेवामुष्मिँल्लोक ऋधुवन्ति त्र्यहाभ्यामस्मिँल्लोके
ज्योतिर्गौरायुरिति त्र्यहो भवतीयं वाव ज्योतिरन्त-
रिक्षं गौरसावष्टुष्टिष्टेष्टे लोकानभ्यारोहन्ति यद-
न्यतः पृष्ठानि स्युर्विविधः स्यान्मध्ये पृष्ठानि
भवन्ति सविवधत्वाय (२) ओजो वै वीर्यं पृष्ठा-
न्योर्ज एव वीर्यं मध्यतो दधते बृहद्रथंतराभ्यां
यन्तीयं वाव रथंतरमसौ बृहदाभ्यामेव यन्त्यथो

(अन्यच्चतुर्दशरात्रकथनम्)

अ॒नयो॑रे॒व प्र॒ति ति॒ष्ठन्त्ये॒त वै य॒ज्ञस्या॑ञ्ज॒साय॑नी
 स्रु॒ती ता॒भ्यामे॒व सु॒वर्गं॑ लो॒कं य॑न्ति॒ परा॑ञ्चो वा
 ए॒ते सु॒वर्गं॑ लो॒कम॒भ्यरो॑हन्ति॒ ये परा॑ची॒नानि॑
 पृ॒ष्ठान्यु॑प॒यन्ति॑ प्र॒त्यङ्म॒हो भ॑वति॒ प्रत्यव॑रूढ्या अथो
 प्र॒तिष्ठि॑त्या उ॒भयो॑र्लो॒कयो॑र्ऋ॒ध्वोत्ति॑ष्ठन्ति॒ चतु॑र्दशै-
 तास्ता॒सां या द॑श द॒शाक्ष॑रा वि॒राडन्नं॑ वि॒राड्वि-
 राजै॑वान्नाद्य॒मव॑ रुन्धते॒ याश्च॑त॒स्त्रश्च॑त॒स्रो दि॑शो
 दि॒क्ष्वेव॑ प्र॒ति ति॒ष्ठन्त्यति॑रात्राव॒भितो॑ भवतः
 परि॑गृहीत्यै (३) ॥

(आहु॒क्त्र्य॒हाभ्या॑म॒स्मिन्त्सं॑वि॒वध॒त्वाय॑ प्र॒तिष्ठि॑त्या
 एक॑त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके पञ्चमोऽनुवाकः ॥ ५ ॥

(अथ सप्तमाष्टके तृतीयप्रपाठके पञ्चमोऽनुवाकः ।)

प्र॒जाप॑तिरिति॒ प्र॒जा-प॑तिः । सु॒वर्ग॑मिति॒ सुवः॑-गम् ।
 लो॒कम् । ए॒त । तम् । दे॒वाः । अ॒न्वि॑ति । आ॒यन् । तान् ।
 आ॒दि॒त्याः । च । प॒शवः॑ । च । अ॒न्वि॑ति । आ॒यन् । ते ।
 दे॒वाः । अ॒ब्रु॒वन् । यान् । प॒शून् । उ॒पाजी॑विष्मेत्यु॒प-अ॒जी-
 विष्म । ते । इ॒मे । अ॒न्वाग्म॑न्नित्यनु-आग्मन् । इति॑ ।

तेभ्यः । एतम् । चतुर्दशरात्रमिति चतुर्दश—रात्रम् । प्रतीति ।
 औहन् । ते । आदित्याः । पृष्ठैः । सुवर्गमिति सुवः—गम् ।
 लोकम् । एति । अरोहन् । व्यहाभ्यामिति त्रि—अहाभ्याम् ।
 अस्मिन् । लोके । पशून् । प्रतीति । औहन् । पृष्ठैः ।
 आदित्याः । अमुष्मिन् । लोके । आर्ध्वन् । व्यहाभ्यामिति
 त्रि—अहाभ्याम् । अस्मिन् (१) । लोके । पशवः ।
 ये । एवम् । विद्वांसः । चतुर्दशरात्रमिति चतुर्दश—रात्रम् ।
 आसते । उभयोः । एव । लोकयोः । ऋध्वन्ति । अस्मिन् ।
 च । अमुष्मिन् । च । पृष्ठैः । एव । अमुष्मिन् । लोके ।
 ऋध्वन्ति । व्यहाभ्यामिति त्रि—अहाभ्याम् । अस्मिन् ।
 लोके । ज्योतिः । गौः । आयुः । इति । व्यह इति
 त्रि—अहः । भवति । इयम् । वाव । ज्योतिः । अन्तरिक्षम् ।
 गौः । असौ । आयुः । इमान् । एव । लोकान् । अभ्या-
 रोहन्तीत्यग्नि—आरोहन्ति । यत् । अन्यतः । पृष्ठानि ।
 स्युः । विविधमिति वि—विवधम् । स्यात् । मध्ये ।
 पृष्ठानि । भवन्ति । सविवधत्वायेति सविवध—त्वाय (२) ।
 ओजः । वै । वीर्यम् । पृष्ठानि । ओजः । एव । वीर्यम् ।
 मध्यतः । दधते । बृहद्रथंतराभ्यामिति बृहत्—रथंतराभ्याम् ।
 यन्ति । इयम् । वाव । रथंतरमिति रथ—तरम् । असौ ।

(अन्यच्चतुर्दशरात्रकथनम्)

बृहत् । आभ्याम् । एव । यन्ति । अथो इति । अनयोः ।
 एव । प्रतीति । तिष्ठन्ति । एते इति । वै । यज्ञस्य ।
 अजसायनी इत्यजसा-अयनी । सुती इति । ताभ्याम् ।
 एव । सुवर्गमिति सुवः-गम् । लोकम् । यन्ति । पराञ्चः ।
 वै । एते । सुवर्गमिति सुवः-गम् । लोकम् । आभ्यारोह-
 न्तीत्यभि-आरोहन्ति । ये । पराचीनानि । पृष्ठानि । उप-
 यन्तीत्युप-यन्ति । प्रत्यङ् । अह इति त्रि-अहः ।
 भवति । प्रत्यवरूढ्या इति प्रति-अवरूढ्यै । अथो इति ।
 प्रतिष्ठित्या इति प्रति-स्थित्यै । उभयोः । लोकयोः ।
 ऋद्ध्वा । उदिति । तिष्ठन्ति । चतुर्दशेति चतुः-दश ।
 एताः । तासाम् । याः । दश । दशाक्षरेति दश-अक्षरा ।
 विराडिति वि-राट् । अन्नम् । विराडिति वि-राट् ।
 विराजेति वि-राजा । एव । अन्नायमित्यन्न-अयम् ।
 अवेति । रुन्धते । याः । चतस्रः । चतस्रः । दिशः ।
 दिक्षु । एव । प्रतीति । तिष्ठन्ति । अतिरात्रावित्यति-
 रात्रौ । अभितः । भवतः । परिगृहीत्या इति परि-
 गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके पञ्चमोऽनुवाकः ॥ ५ ॥

(अथ सप्तमकाण्डे तृतीयप्रपाठके पञ्चमोऽनुवाकः ।)

चतुर्थेऽनुवाक एकश्चतुर्दशरात्रोऽभिहितः । अथ पञ्चमेऽन्यश्चतुर्दशरात्रोऽ-
भिधीयते ।

तमेव विधातुं प्रस्तौति—

प्रजापतिः सुवर्गं लोकमैतं देवा अन्वायन्ताना-
दित्याश्च पशवश्चान्वायन्ते देवा अब्रुवन्यान्पशूनु-
पाजीविष्म त इमेऽन्वाग्मन्निति तेभ्य एतं चतुर्दश-
रात्रं प्रत्योहन्त आदित्याः पृष्ठैः सुवर्गं लोकमाऽरो-
हन्त्यहाभ्यामस्मिल्लोके पशून्प्रत्योहन्पृष्ठैरादित्या अमु-
ष्मिल्लोकं आर्ध्वन्त्यहाभ्यामस्मिल्लोके पशवः, इति ।

यदा प्रजापतिः स्वर्गं गतस्तदा प्रजापतिमनु सर्वेऽपि देवा गताः । तान्दे-
वाननु पश्वादादित्याः पशवश्च गताः । तानादित्यान्पशूनुभयविधान्दृष्ट्वा ते देवाः
परस्परमिदमब्रुवन्—यान्पशूनुपेत्य मनुष्यैः सहिताः सर्वे वयमजीविष्म ते पशवः
सर्वेऽप्यस्माकं पृष्ठत एव समागताः । आगतानामादित्यानां पशूनां च मध्य
आदित्याः स्वर्गमारोहन्तु, पशवः प्रतिनिवृत्य भूमौ गच्छन्तु, तत्र क उपाय
इति विचार्यैतं चतुर्दशरात्रं प्रत्यावृत्तिगुणयुक्तमनुष्ठितवन्तः । तत्रेयमहः-
ऋषिः—आदावेकोऽतिरात्रः । ततो ज्योतिर्गौरायुरित्यारोहरूपस्त्रिरात्रः । ततः
पृष्ठयः षडहः । तत आयुर्गौर्ज्योतिरित्यवरोहरूपस्त्रिरात्रः । ततोऽतिरात्र इति ।
तस्मिन्ननुष्ठिते सति पृष्ठशब्दाभिधेयैः षडभिरहोभिरादित्याः स्वर्गमारोहन् ।
प्रत्यावृत्तियुक्ताभ्यां ज्यहाभ्यां देवाः पशून्स्मिल्लोके प्रतिनिवर्तितवन्तः ।
तत्राऽऽदित्याः पृष्ठैः स्वर्गं प्राप्य तत्र समृद्धिं गताः । पशवस्तु ज्यहाभ्याम-
स्मिल्लोके समृद्धिं गताः ।

तदिदानीं विधत्ते—

य एवं विद्वांसश्चतुर्दशरात्रमासत उभयोरेव
लोकयोर्ऋध्वन्त्यस्मिंश्चामुष्मिंश्च पृष्ठैरेवामु-

(अन्यच्चतुर्दशरात्रकथनम्)

अथाऽऽरोहरूपं प्रथमं त्र्यहं विधत्ते—

ज्योतिर्गौरायुरिति त्र्यहो भवतीयं वाव ज्योतिरन्तरिक्षं

गौरसावायुरिमानेव लोकानभ्यारोहन्ति, इति ।

ज्योतिष्टोमगोष्टोमायुष्टोमरूपा अहर्विशेषा मिलित्वा त्र्यहः । तेन च त्रित्व-
साम्याल्लोकत्रयप्राप्तिर्भवति ।

अथ षडहगतान्यहानि विधत्ते—

यदन्यतः पृष्ठानि स्युर्विविधः स्यान्मध्ये

पृष्ठानि भवन्ति सविवधत्वायौजो वै

वीर्यं पृष्ठान्योज एव वीर्यं मध्यतो दधते, इति ।

विवधशब्देनोभयतः शिकयोपेतः क्षीराज्यादिवाही काष्ठविशेष उच्यते ।
तस्य चोभयतो भारः समानः । एवं सत्यत्रायं पृष्ठयः षडह आदावन्ते वा
यद्येकस्मिन्पार्श्वे भवेत्तदा भारद्वयसाम्याभावाद्विविधलक्षणमिदं कर्म स्यात् ।
अतो विविधसदृशत्वाय पृष्ठारूपाण्यहानि मध्ये कर्तव्यानि । किंचैतानि
पृष्ठानि शरीरबलस्येन्द्रियसामर्थ्यस्य च हेतुत्वात्तद्रूपाणि । तस्मात्तेषां मध्य-
तोऽनुष्ठाने सत्योजो वीर्यं च मध्ये धृतं भवति ।

अथ तेष्वहःसु चोदकप्राप्तानि वैरूपवैराजादिसामान्यपवादितुं विधत्ते—

बृहद्रथंतराभ्यां यन्तीयं वाव रथंतरमसौ बृहदाभ्यामेव

यन्त्यथो अनयोरेव प्रति तिष्ठन्त्येते वै यज्ञस्याञ्जसा-

यनी स्नुती ताभ्यामेव सुवर्गं लोकं यन्ति, इति ।

प्रथमतृतीयपञ्चमेष्वहःसु रथंतरसाम्ना पृष्ठस्तोत्रं निष्पादनीयम् । द्वितीय-
चतुर्थषष्ठेष्वहःसु बृहत्साम्नेति विवेकः । अवशिष्टं वाक्यम् ‘ साध्या वै देवाः
सुवर्गकामाः ’ इत्यस्मिन्ननुवाके व्याख्यातम् ।

अथ प्रत्यवरोहरूपं त्र्यहं विधत्ते—

पराञ्चो वा एते सुवर्गं लोकमभ्यारोहन्ति ये पराची-

नानि पृष्ठान्युपयन्ति प्रत्यङ्-त्र्यहो भवति प्रत् वरूढ्या

अथो प्रतिष्ठित्या उभयोर्लोकयोर्ऋद्ध्वोत्तिष्ठन्ति, इति ।

ये यजमाना अनुक्रमगतानि पृष्ठारूपाण्यहन्यन्नुत्तिष्ठन्त्येते यजमानाः प्रत्या-

रित्येवंविधरूपद्वयः कर्तव्यः । अपि चायं ज्यहोऽस्मिँल्लोके प्रतिष्ठायै सपद्यते ।
तस्मादुभयोरपि लोकयोः समृद्धिं प्राप्योत्कर्षेण तिष्ठन्ति ।

अहर्मातां संख्यां प्रशंसति—

चतुर्दशैतास्तासां या दश दशाक्षरा विराडन्त्रं
विराड्द्विषष्टैराष्टादशैव रुन्धते याश्चतस्र-
श्चतस्रो दिशो दिक्ष्वेव प्रतितिष्ठन्ति, इति ।

चतुर्दशरात्रक्रतुगता या रात्रय एताश्चतुर्दशसंख्याकास्तासां मध्ये या
रात्रयो दशसंख्याकास्ताभिः संख्यासाम्याद्विराड्द्वाराऽन्नप्राप्तिः । यास्तूपरि-
ष्टाश्चतस्रो रात्रयस्ताभिः संख्यासाम्याच्चतुर्दिक्षु प्रतितिष्ठन्ति ।

अथ प्रायणीयोदयनीयौ विधत्ते—

अतिरात्रावभितो भवतः परिगृहीत्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

पञ्चमोऽनुवाकः ॥ ९ ॥

(अथ सप्तमाष्टके तृतीयप्रपाठके षष्ठोऽनुवाकः ।)

इन्द्रो वै सद्देवताभिरासीत्स न व्यावृत्तमग-
च्छत्स प्रजापतिमुपाधावत्तस्मा एतं पञ्चदशरात्रं
प्रायच्छत्तमाऽहरत्तेनायजत ततो वै सोऽन्याभि-
र्देवताभिर्व्यावृत्तमगच्छय एवं विद्वांसः पञ्चदश-
रात्रमासते व्यावृत्तमेव पाप्मना भ्रातृव्येण गच्छन्ति
ज्योतिर्गौरायुरिति ज्यहो भवतीयं वाव ज्योति-
रन्तरिक्षम् (१) गौरसावायुरेष्वेव लोकेषु प्रति

(पञ्चदशरात्रकथनम्)

तिष्ठन्त्यसत्रं वा एतदच्छन्दोऽयं यच्छन्दोमा भवन्ति
तेन सत्रं देवता एव पृष्ठैरव रुन्धते पशूञ्छन्दोमै-
रोजो वै वीर्यं पृष्ठानि पशवश्छन्दोमा ओजस्येव
वीर्यं पशुषु प्रति तिष्ठन्ति पञ्चदशरात्रो भवति
पञ्चदशो वज्रो वज्रमेव भ्रातृव्येभ्यः प्र हरन्त्य-
तिरात्रावभितो भवत इन्द्रियस्य परिगृहीत्यै (२) ॥

(अन्तरिक्षमिन्द्रियस्यैकं च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके षष्ठोऽनुवाकः ॥ ६ ॥

(अथ सप्तमाष्टके तृतीयप्रपाठके षष्ठोऽनुवाकः ।)

इन्द्रः । वै । सद्दृढिति स-दृढ् । देवताभिः । आसीत् ।
सः । न । व्यावृतमिति वि-आवृतम् । अगच्छत् । सः ।
प्रजापतिमिति प्रजा-पतिम् । उपेति । अधावत् । तस्मै ।
एतम् । पञ्चदशरात्रमिति पञ्चदश-रात्रम् । प्रेति । अयच्छत् ।
तम् । एति । अहरत् । तेन । अयजत् । ततः । वै । सः ।
अन्याभिः । देवताभिः । व्यावृतमिति वि-आवृतम् ।
अगच्छत् । ये । एवम् । विद्वांसः । पञ्चदशरात्रमिति
पञ्चदश-रात्रम् । आसते । व्यावृतमिति वि-आवृतम् ।
एव । पाप्मना । भ्रातृव्येण । गच्छन्ति । ज्योतिः । गौः ।

आयुः । इति । अह इति त्रि-अहः । भवति । इयम् ।
 वाव । ज्योतिः । अन्तरिक्षम् (१) । गौः । असौ ।
 आयुः । एषु । एव । लोकेषु । प्रतीति । तिष्ठन्ति ।
 असत्रम् । वै । एतत् । यत् । अछन्दोममित्यछन्दः—मम् ।
 यत् । छन्दोमा इति छन्दः—माः । भवन्ति । तेन । सत्रम् ।
 देवताः । एव । पृष्ठैः । अवेति । रुन्धते । पशून् । छन्दो-
 मैरिति छन्दः—मैः । ओजः । वै । वीर्यम् । पृष्ठानि ।
 पशवः । छन्दोमा इति छन्दः—माः । ओजसि । एव ।
 वीर्ये । पशुषु । प्रतीति । तिष्ठन्ति । पञ्चदशरात्र इति
 पञ्चदश—रात्रः । भवति । पञ्चदश इति पञ्च—दशः ।
 वज्रः । वज्रम् । एव । भ्रातृव्येभ्यः । प्रेति । हरन्ति ।
 अतिरात्रावित्याति—रात्रौ । अभितः । भवतः । इन्द्रियस्य ।
 परिगृहीत्या इति परि—गृहीत्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके षष्ठोऽनुवाकः ॥ ६ ॥

(अथ सप्तमकाण्डे तृतीयप्रपाठके षष्ठोऽनुवाकः ।)

पञ्चमे द्वितीयश्चतुर्दशरात्रोऽभिहितः । अथ षष्ठे पञ्चदशरात्रोऽभिधीयते ।
 तमेतं विधत्ते—

इन्द्रो वै सदङ्देवताभिरासीत्स न व्यावृतमगच्छत्स
 प्रजापतिमुपाधावत्तस्मा एतं पञ्चदशरात्रं प्रायच्छ-

(पञ्चदशरात्रकथनम्)

तमाऽहरत्तेनायजत ततो वै सोऽन्याभिर्देवताभिर्व्या-
वृत्तं च्छद्य एवं विद्वांसः पञ्चदशरात्रमासते
व्यावृत्तमेव पाप्मना भ्रातृव्येण गच्छन्ति, इति ।

देवस्वामित्वाहोऽपीन्द्रः स्वामित्वमलभमानोऽन्याभिर्देवताभिः समान
एवाऽऽसीन्न तु व्यावृत्तिं प्राप्तवान् । ततः प्रजापतिं गत्वा प्रजापत्युपदेशात्पञ्च-
दशरात्रमनुष्ठाय व्यावृत्तिं प्राप्नोत् । तद्वदन्येऽपि तमनुष्ठाय पाप्मना भ्रातृ-
व्येण च व्यावृत्ता भवन्ति ।

तत्रैकं त्र्यहं विधत्ते—

ज्योतिर्गौरायुरिति त्र्यहो भवतीयं वाव ज्योतिरन्त-
रिक्षं गौरसावायुरेष्वेव लोकेषु प्रति तिष्ठन्ति, इति ।

अथ चतुरश्छन्दोमान्पृष्ठयं षडहं च विधत्ते—

असत्रं वा एतद्वद्वन्दोमं यच्छन्दोमा भवन्ति
तेन सत्रं देवता एव पृष्ठैरव रुन्धते
पशूञ्छन्दोमैरोजो वै वीर्यं पृष्ठानि पशवश्छन्दोमा
ओजस्येव वीर्यं पशुषु प्रति तिष्ठन्ति, इति ।

नात्र च्छन्दोमरहितस्य सत्रत्वनिषेधे तात्पर्यं, किंतु च्छन्दोमवतः प्रशं-
सायां तात्पर्यम् । अत एतस्य च्छन्दोमवत्त्वे सति प्रशस्तं सत्रं भवति । किंच
पृष्ठसंज्ञकैरहोभिर्देवताः प्राप्नुवन्ति । छन्दोमैश्चतुर्भिः पशून्प्राप्नुवन्ति । किंच
पृष्ठानां षण्णामहामोजोवीर्यरूपत्वाच्छन्दोमानां चतुर्णामहाम् पशुरूपत्वाच्च
तदनुष्ठानेनोभे(भय)ओजआदिषु प्रति तिष्ठन्ति । तस्मात्पृष्ठयः षडहश्च-
त्वारश्छन्दोमा इत्येतानि दशाहान्यनुष्ठेयानीत्यर्थः ।

अथ क्रतुगतामहः संख्या प्रशंसति—

पञ्चदशरात्रो भवति पञ्चदशो वज्रो

वज्रमेव भ्रातृव्येभ्यः प्र हरन्ति, इति ।

पञ्चदशस्तोमस्य हिंसाहेतुत्वाद्वज्रत्वम् । तद्धेतुत्वं च होतृब्राह्मणे समाम्नातम्
'तं पञ्चदशः स्तोमो मध्यत उदत्तणत्' इति । एतत्संख्यासाम्येन पञ्चदशरा-

अथ प्रायणीयोदयनीयौ विधत्ते—

अतिरात्रावभितो भवत इन्द्रियस्य परिगृहीत्यै, इति ॥

अस्य क्रतोरिन्द्रेणानुष्ठितत्वादत्रेन्द्रियपरिग्रहः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे तृतीयप्रपाठके

षष्ठोऽनुवाकः ॥ ६ ॥

(अथ सप्तमाष्टके तृतीयप्रपाठके सप्तमोऽनुवाकः ।)

इन्द्रो वै शिथिल इवाप्रतिष्ठित आसीत्सोऽसु-
रेभ्योऽबिभेत्स प्रजापतिमुपधावत्तस्मा एतं पञ्चदश-
रात्रं वज्रं प्रायच्छत्तेनासुरान्पराभाव्य विजित्य
श्रियमगच्छदग्निष्टुतां पाप्मानं निरदहत पञ्चदश-
रात्रेणौजो बलमिन्द्रियं वीर्यमात्मन्नधत्त य एवं
विद्वांसः पञ्चदशरात्रमासते भ्रातृव्यानेव पराभाव्य
विजित्य श्रियं गच्छन्त्यग्निष्टुतां पाप्मानं निः
(१) दहन्ते पञ्चदशरात्रेणौजो बलमिन्द्रियं
वीर्यमात्मन्दधत्त एता एव पशव्याः पञ्चदश वा
अर्धमासस्य रात्रयोऽर्धमासशः संवत्सर आप्यते
संवत्सरं पशवोऽनुप्र जायन्ते तस्मात्पशव्या एता
एव सुवर्ग्याः पञ्चदश वा अर्धमासस्य रात्रयोऽर्ध-
मासशः संवत्सर आप्यते संवत्सरः सुवर्गो

(द्वितीयपञ्चदशरात्रकयम्)

लो॒कस्तस्मात्सुव॒र्ग्यां ज्योति॒र्गौरायु॒रिति॑ भ्य॒हो भव॒-
 ती॒यं वाव॑ ज्योति॒रन्तरि॑क्षम् (२) गौर॒सावा॒रिमा॒-
 ने॒व लो॒कान॒भ्यारो॑हन्ति॒ यदन्य॑तः पृ॒ष्ठानि॑ स्युर्वि॒वि॒-
 वधः॑ स्यान्म॒ध्ये पृ॒ष्ठानि॑ भवन्ति॒ सविव॑ध॒त्वायौजो॑
 वै वी॒र्यं॑ पृ॒ष्ठान्यो॒ज ए॒व वी॒र्यं॑ म॒ध्यतो॑ दधते
 बृ॒हदथ॑न्तरा॒भ्यां यन्ती॒यं वाव॑ रथ॑न्तर॒मसौ॑ बृ॒हदा॒भ्या॒-
 मे॒व यन्त्य॑थो॒ अनयो॑रे॒व प्रति॑ तिष्ठन्त्येते॒ वै यज्ञ॑स्या॒-
 अ॒साय॑नी॒ क्षुती॑ ता॒भ्यामे॒व सु॒वर्गं॑ लो॒कम् (३)
 यन्ति॒ परा॑ञ्चो॒ वा ए॒ते सु॒वर्गं॑ लो॒कम॒भ्यारो॑हन्ति॒ ये
 परा॒चीना॑णि॒ पृ॒ष्ठान्यु॑पयन्ति॒ प्रत्यङ्म॒ध्यहो॑ भवति
 प्र॒त्यव॑रूढ्या॒ अथो॑ प्र॒तिष्ठि॑त्या॒ उ॒भयोर्लो॒कयोर्ऋ॑-
 द्ध्वो॒त्तिष्ठ॑न्ति॒ पञ्च॑दशै॒तास्ता॑सां॒ या दश॑ दशाक्षरा
 वि॒राडन्नं॑ वि॒राड् वि॒राड् वि॒राड् वा॒जाव॑म॒व रु॑न्धते॒ याः पञ्च॑
 पञ्च॑ दि॒शो दि॒क्षेव॑ प्रति॑ ति॒न्यति॑रा॒त्राव॑भितो॒
 भव॑त इ॒न्द्रि॒यै वी॒र्य॑स्य॒ प्रजा॑यै॒ पशू॑नां
 परि॑गृही॒त्यै (४) ॥

(गच्छन्त्यग्निष्टुतां पाप्मानं निरन्तरिक्षं लोकं

प्रजायै द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके सप्तमोऽनुवाकः ॥ ७ ॥

इन्द्रः । वै । शिथिलः । इव । अप्रतिष्ठित इत्यप्रति-
 स्थितः । आसीत् । सः । असुरेभ्यः । अविभेत् । सः ।
 प्रजापतिमिति प्रजा-पतिम् । उपेति । अधावत् । तस्मै ।
 एतम् । पञ्चदशरात्रमिति पञ्चदश-रात्रम् । वज्रम् । प्रेति ।
 अयच्छत् । तेन । असुरान् । पराभाव्येति परा-भाव्य ।
 विजित्येति वि-जित्य । श्रियम् । अगच्छत् । अग्निष्टुते-
 त्याग्नि-स्तुता । पाप्मानम् । निरिति । अदहत । पञ्चदश-
 रात्रेणेति पञ्चदश-रात्रेण । ओजः । बलम् । इन्द्रियम् ।
 वीर्यम् । आत्मन् । अधत्त । ये । एवम् । विद्वांसः । पञ्च-
 दशरात्रमिति पञ्चदश-रात्रम् । आसते । भ्रातृव्यान् । एव ।
 पराभाव्येति परा-भाव्य । विजित्येति वि-जित्य ।
 श्रियम् । गच्छन्ति । अग्निष्टुतेत्याग्नि-स्तुता । पाप्मानम् ।
 निरिति (१) । दहन्ते । पञ्चदशरात्रेणेति पञ्चदश-
 रात्रेण । ओजः । बलम् । इन्द्रियम् । वीर्यम् । आत्मन् ।
 दधते । एताः । एव । पशव्याः । पञ्चदशेति पञ्च-दश ।
 वै । अर्धमासस्येत्यर्ध-मासस्य । रात्रयः । अर्धमासश
 इत्यर्धमास-शः । संवत्सर इति सं-वत्सरः । आप्यते ।
 संवत्सरमिति सं-वत्सरम् । पशवः । अनु । प्रेति । जायन्ते ।

(द्वितीयपञ्चदशरात्रकथनम्)

तस्मात् । पशव्याः । एताः । एव । सुवर्ग्या इति सुवः—
 ग्याः । पञ्चदशेति पञ्च—दश । वै । अर्धमासस्येत्यर्ध—
 मासस्य । रात्रयः । अर्धमासश इत्यर्धमास—शः । संवत्सर
 इति सं—वत्सरः । आप्यते । संवत्सर इति सं—वत्सरः ।
 सुवर्ग इति सुवः—गः । लोकः । तस्मात् । सुवर्ग्या इति
 सुवः—ग्याः । ज्योतिः । गौः । आयुः । इति । व्यह
 इति त्रि—अहः । भवति । इयम् । वाव । ज्योतिः । अन्त-
 रिक्षम् (२) । गौः । असौ । आयुः । इमान् । एव ।
 लोकान् । अभ्यारोहन्तीत्यभि—आरोहन्ति । यत् । अन्यतः ।
 पृष्ठानि । स्युः । विविधमिति वि—विवधम् । स्यात् ।
 मध्ये । पृष्ठानि । भवन्ति । सविवधत्वायेति सविवध—त्वार्य ।
 ओजः । वै । वीर्यम् । पृष्ठानि । ओजः । एव । वीर्यम् ।
 मध्यतः । दधते । बृहद्वथंतराभ्यामिति बृहत्—रथं—
 तराभ्याम् । यन्ति । इयम् । वाव । रथंतरमिति रथं—
 तरम् । असौ । बृहत् । आभ्याम् । एव । यन्ति । अथो
 इति । अनयोः । एव । प्रतीति । तिष्ठन्ति । एते इति ।
 वै । यज्ञस्य । अअसायनी इत्यअसा—अयनी । सुती इति
 ताभ्याम् । एव । सुवर्गमिति सुवः—गम् । लोकम् (३) ।
 यन्ति । पराञ्चः । वै । एते । सुवर्गमिति सुवः—गम् ।
 लोकम् । अभ्यारोहन्तीत्यभि—आरोहन्ति । ये । पराची-

नानि । पृष्ठानि । उपयन्तीत्युप—यन्ति । प्रत्यङ् । व्यह
 इति त्रि—अहः । भवति । प्रत्यवरूढ्या इति प्रति—अव-
 रूढ्यै । अथो इति । प्रतिष्ठित्या इति प्रति—स्थित्यै ।
 उभयोः । लोकयोः । ऋद्ध्वा । उदिति । तिष्ठन्ति । पञ्च-
 दशेति पञ्च—दश । एताः । तासाम् । याः । दश । दशा-
 क्षरेति दश—अक्षरा । विराडिति वि—राट् । अन्नम् ।
 विराडिति वि—राट् । विराजेति वि—राजा । एव । अन्ना-
 यमित्यन्न—अन्नम् । अवेति । रुन्धते । याः । पञ्च ।
 पञ्च । दिशः । दिक्षु । एव । प्रतीति । तिष्ठन्ति । अति-
 रात्रावित्यति—रात्रौ । अभितः । भवतः । इन्द्रियस्य ।
 वीर्यस्य । प्रजाया इति प्र—जायै । पशूनाम् । परिगृहीत्या
 इति परि—गृहीत्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

तृतीयप्रपाठके सप्तमोऽनुवाकः ॥ ७ ॥

(अथ सप्तमकाण्डे तृतीयप्रपाठके सप्तमोऽनुवाकः ।)

षष्ठेऽनुवाके प्रथमः पञ्चदशरात्रोऽभिहितः । अथ सप्तमे द्वितीयः पञ्चदश-
 रात्रोऽभिधीयते ।

तमेतं विधत्ते—

इन्द्रो वै शिथिल इवाप्रतिष्ठित आसीत्सोऽसुरेभ्योऽ-
 बिभेत्स प्रजापतिमुपाधावत्तस्मा एतं पञ्चदशरात्रं

(द्वितीयपञ्चदशरात्रकथनम्)

वज्रं प्राञ्जल्येनानुप्राप्त्य भाव्य विजित्य श्रियमग-
च्छदग्निष्टुता पाप्मानं निरदहत पञ्चदशरात्रे-
णौजो बलमिन्द्रियं वीर्यमात्मन्नधत्त, इति ।

इन्द्रः कदाचिच्छिथिलो योद्धुमसमर्थः सेनारहित एकाकी दरिद्र इवैकत्रा-
वस्थातुमसुरोपद्रवरहितं स्थानमलभमान आसीत् । सोऽसुरेभ्यो भीतः
सन्प्रजापत्युपदेशाद्ब्रह्मसमानं वक्ष्यमाणं पञ्चदशरात्रकृतुमनुष्ठाय तेन तानसु-
रान्पराभूतान्कृत्वा स्वयं विजित्य श्रियमाप्नोत् । तस्मिन्कृतौ यदिदमग्नि-
ष्टुदाख्यं द्वितीयमहस्तेन स्वशैथिल्यहेतुं पाप्मानं निर्दग्धवान् । अवशिष्टेन
पञ्चदशरात्रकृतुभागेन बलहेतुमोजोरूपं सप्तमधातुं शारीरं बलमिन्द्रियपाटवं
युद्धे विजयोत्साहं च स्वस्मिन्संपादितवान् ।

वेदनं प्रशंसति—

य एवं विद्वांसः पञ्चदशरात्रे भ्रातृव्या-
नेव पराभाव्य विजित्य श्रियं गच्छन्त्य-
ग्निष्टुता पाप्मानं निर्दहन्ते पञ्चदशरात्रे-
णौजो बलमिन्द्रियं वीर्यमात्मन्दधत्त, इति ।

इन्द्रवदन्येऽपि यजमानाः फलं प्राप्तुवन्ति ।

एतस्मिन्कृतौ विद्यमानाः पञ्चदशसंख्याका रात्रीः प्रशंसति—

एता एव पशव्याः पञ्चदश वा अर्धमासस्य
रात्रयोऽर्धमासशः संवत्सर आप्यते संवत्सरं
पशवोऽनु प्र जायन्ते तस्मात्पशव्याः, इति ।

अस्मिन्कृतौ या रात्रय एताः पशुभ्यो हितास्तत्प्राप्तिहेतुत्वात् । कथामिति
तदुच्यते—एकस्यार्धमासस्य पञ्चदश रात्रयः सन्ति । स चार्धमासः क्रमेण
वर्तमानः संवत्सरत्वमापद्यते । पशवश्च संवत्सरमात्रं गर्भे स्थित्वा प्रजायन्ते ।
तस्मात्ता रात्रयः संख्याद्वारा पशुहेतुभूताः ।

पुनरपि प्रकारान्तरेण प्रशंसति—

एता एव सुवर्ग्याः पञ्चदश वा अर्धमासस्य
रात्रयोऽर्धमासशः संवत्सर आप्यते संव-
त्सरः सुवर्गो लोकस्तस्मात्सुवर्ग्याः, इति ।

पूर्वोक्तरीत्या संख्याद्वारा संवत्सरसंपत्तौ सत्यां स संवत्सरो वसन्तकाली-
नज्योतिष्टोमानुष्ठानद्वारा स्वर्गप्राप्तिहेतुः । तस्मादेता रात्रयः स्वर्गाय
हिताः ।

अथाहर्विशेषा विधातव्याः । तत्राग्निष्टुदाख्यमेकमहः स्तुत्यैवोन्नीत-
विधिकमितिद्रष्टव्यम् । अग्निष्टुता पाप्मानं निरदहतेति स्तुतिः पूर्वमुदाहृता ।
अत ऊर्ध्वं त्र्यहं विधत्ते—

ज्योतिर्गौरायुरिति त्र्यहो भवतीयं वाव ज्योतिरन्त-
रिक्षं गौरसावायुरिमानेव लोकानभ्यारोहन्ति, इति ।

पूर्ववद्व्याख्येयम् ।

अथ पृष्ठचषडहगतान्यहानि विधत्ते—

यदन्यतः पृष्ठानि स्युर्विविधः स्यान्मध्ये पृष्ठानि
भवन्ति सविवधत्वायौजो वै वीर्यं पृष्ठान्योज एव
वीर्यं मध्यतो दधते बृहद्रथंतराभ्यां यन्तीयं वाव
रथंतरमसौ बृहदाभ्यामेव यन्त्यथो अनयोरेव
प्रति तिष्ठन्त्येते वै यज्ञस्याञ्जसायनीं स्तुती
ताभ्यामेव सुवर्गं लोकं यन्ति, इति ।

एतदपि पूर्ववद्व्याख्येयम् ।

आरोहरूपस्त्र्यहः पूर्वं विहितः । इदानीमवरोहरूपं त्र्यहं विधत्ते—

पराञ्चो वा एते सुवर्गं लोकमभ्यारोहन्ति ये पराची-
नानि पृष्ठान्युपयन्ति प्रत्यङ्महो भवति प्रत्यवरूढ्या
अथो प्रतिष्ठित्या उभयोर्लोकयोर्ऋद्ध्वोत्तिष्ठन्ति, इति ।

एतदपि पूर्ववद्व्याख्येयम् ।

अथ ऋतुगतां रात्रिसंख्यां प्रशंसति—

पञ्चदशैतास्तासां या दश दशाक्षरा विराड्भ्रं
विराड्विराजैवान्नाद्यमव रुन्धते याः पञ्च
पञ्च दिशो दिक्ष्वेव प्रति तिष्ठन्ति, इति ।

(सप्तदशरात्रकथनम्)

ऊर्ध्वया सह दिशां पञ्चत्वम् । अन्यत्पूर्ववद्वाख्येयम् ।

प्रायणीयोदयनीयौ विधत्ते—

अतिरात्रावभितो भवत इन्द्रियस्य वीर्यस्य

प्रजायै पशूनां परिगृहीत्यै, इति ॥

इन्द्रेणानुष्ठितत्वादिन्द्रियहेतुत्वं, वज्ररूपत्वाच्च वीर्यहेतुत्वं, पशव्यत्वस्य च पूर्वमुक्तत्वात्तस्य चोपलक्षणत्वात्प्रजापशुहेतुत्वम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

सप्तमोऽनुवाकः ॥ ७ ॥

(अथ सप्तमाष्टके तृतीयप्रपाठकेऽष्टमोऽनुवाकः)

प्रजापतिरकामयतान्नादः स्यामिति स एतः सप्तद-

शरात्रमपश्यत्तमाऽहरत्तेनायजत ततो वै सोऽन्नादौऽ-

भवय एवं विद्वांसः सप्तदशरात्रमासतेऽन्नादा एव

भवन्ति पञ्चाहो भवति पञ्च वा ऋतवः संवत्सर

ऋतुष्वेव संवत्सरे प्रति तिष्ठन्त्यथो पञ्चाक्षरा पङ्क्तिः

पाङ्क्तो यज्ञो यज्ञमेवाव रुन्धतेऽसत्रं वा एतत्

(१) यदच्छन्दोमं यच्छन्दोमा भवन्ति तेन सत्रं

देवता एव पृष्ठैरव रुन्धते पशूञ्छन्दोमैरोजो वै

वीर्यं पृष्ठानि पशवश्छन्दोमा ओजस्येव वीर्यं

पशुषु प्रति तिष्ठन्ति सप्तदशरात्रो भवति सप्तदशः

प्रजापतिः प्रजापतेराज्या अतिरात्रावभितो भवतोऽ-
न्नाद्यस्य परिगृहीत्यै (२) ॥

(एतत्सप्तत्रिंशच्च ।)

इति कृष्णयजुर्वेदीयतैत्तिरीयसंहिताया सप्तमाष्टके
तृतीयप्रपाठकेऽष्टमोऽनुवाकः ॥ ८ ॥

अथ सप्तमाष्टके तृतीयप्रपाठकेऽष्टमोऽनुवाकः ।

प्रजापतिरिति प्रजा-पतिः । अकामयत् । अन्नाद
इत्यन्न-अदः । स्याम् । इति । सः । एतम् । सप्तदशरात्र-
मिति सप्तदश-रात्रम् । अपश्यत् । तम् । एति । अहरत् ।
तेन । अयजत् । ततः । वै । सः । अन्नाद इत्यन्न-अदः ।
अभवत् । ये । एवम् । विद्वांसः । सप्तदशरात्रमिति सप्त-
दश-रात्रम् । आसते । अन्नादा इत्यन्न-अदाः । एव ।
भवन्ति । पञ्चाह इति पञ्च-अहः । भवति । पञ्च । वै ।
ऋतवः । संवत्सर इति सं-वत्सरः । ऋतुषु । एव । संव-
त्सर इति सं-वत्सरे । प्रतीति । तिष्ठन्ति । अथो इति ।
पञ्चाक्षरेति पञ्च-अक्षरा । पङ्क्तिः । पाङ्क्तः । यज्ञः ।
यज्ञम् । एव । अवेति । रुन्धते । असत्रम् । वै । एतत्
(१) । यत् । अछन्दोममित्यछन्दः-मम् । यत् ।
छन्दोमा इति छन्दः-माः । भवन्ति । तेन । सत्रम् ।

(सप्तदशरात्रकधनम्)

दे॒वताः । ए॒व । पृ॒ष्ठैः । अ॒वेति॑ । रु॒न्धते॑ । प॒शून् । छ॒न्दोमै॑-
रिति॑ छ॒न्दः—मैः । ओजः॑ । वै । वी॒र्यम् । पृ॒ष्ठानि॑ ।
प॒शवः॑ । छ॒न्दोमा॑ इति॑ छ॒न्दः—माः । ओज॑सि । ए॒व ।
वी॒र्यम् । प॒शुषु॑ । प्रतीति॑ । ति॒ष्ठन्ति॑ । स॒प्तद॒शरा॒त्र इति॑ सप्त-
द॒श—रा॒त्रः । भ॒वति॑ । स॒प्तद॒श इति॑ सप्त—द॒शः । प्र॒जाप॑-
तिरिति॑ प्र॒जा—प॒तिः । प्र॒जाप॑तेरिति॑ प्र॒जा—प॒तेः । आ॒प्त्यै ।
अ॒तिरा॒त्रावि॒त्यति॑—रा॒त्रौ । अ॒भितः॑ । भ॒वतः॑ । अ॒न्नाय॒स्ये-
त्य॒न्न—अय॑स्य । परि॑गृही॒त्या इति॑ परि॑गृही॒त्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठकेऽष्टमोऽनुवाकः ॥ ८ ॥

(अथ सप्तमकाण्डे तृतीयप्रपाठकेऽष्टमोऽनुवाकः ।)

सप्तमे द्वितीयः पञ्चदशरात्रोऽभिहितः । अथाष्टमे सप्तदशरात्रोऽभिधीयते
तमेतं विधत्ते—

प्रजापतिरकामयतान्नादः स्यामिति स एतः
सप्तदशरात्रमपश्यत्तमाऽहरत्तेनायजत ततो वै
सोऽन्नादोऽभवय एवं विद्वांसः सप्तदश-
रात्रमासतेऽन्नादा एव भवन्ति, इति ।

अथैतदीयेष्वहःसु ज्योतिर्गौरायुरित्येवंविधमह्नां पञ्चकं विधत्ते—

पञ्चाहो भवति पञ्च वा ऋतवः संवत्सर ऋतुष्वेवं
संवत्सरे प्रति तिष्ठन्त्यथो पञ्चाक्षरा पङ्क्तिः
पाङ्क्तो यज्ञो यज्ञमेवाव रुन्धते, इति ।

द्विरावृत्ते ज्यहे द्वितीयज्योतिर्वर्जितोऽवशिष्टः पञ्चाहः । हेमन्तशिशिरयोरेकी-
भावाद्दूनां पञ्चत्वम् ।

अथ पृष्ठयं षडहं चतुरश्रच्छन्दोमांश्च विधत्ते—

असत्रं वा एतद्यदच्छन्दोमं यच्छन्दोमा भवन्ति
तेन सत्रं देवता एव पृष्ठैरव रुन्धते
पशूच्छन्दोमैरोजो वै वीर्यं पृष्ठानि पशवश्छन्दोमा
ओजस्येव वीर्यं पशुषु प्रति तिष्ठन्ति, इति ।

पूर्ववद्व्याख्येयम् ।

ऋतुगतां रात्रिसंख्यां प्रशंसति—

सप्तदशरात्रो भवति सप्तदशः

प्रजापतिः प्रजापतेराप्त्यै, इति ।

आश्रावयेत्यादिसप्तदशाक्षरात्मकत्वात्प्रजापतेः सप्तदशत्वम् ।

प्रायणीयोदयनीयौ विधत्ते—

अतिरात्रावभितो भवतोऽन्नाद्यस्य परिगृहीत्यै, इति ॥

अन्नाद्यस्य फलत्वं विधिवाक्ये स्पष्टम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठकेऽ-

ष्टमोऽनुवाकः ॥ ८ ॥

(अथ सप्तमाष्टके तृतीयप्रपाठके नवमोऽनुवाकः ।)

सा वि॒राड्वि॒क्रम्या॑तिष्ठ॒द्वत्स॑णा दे॒वेष्वन्ने॒नासुरे॑षु
ते दे॒वा अ॒काम॑यन्तो॒भय॑ꣳ सं वृ॒ज्जीम॑हि ब्र॒ह्म चा॒न्नं
चेति॒ त ए॒ता वि॑श्र॒न्तिꣳ रात्री॑रप॒श्यन्त॑तो वै त
उ॒भय॑ꣳ सम॑वृ॒ज्जत॑ ब्र॒ह्म चा॒न्नं च ब्र॒ह्मव॑र्च॒सिनो॑ऽन्ना॒दा
अ॒भ॒वन्त्य॑ ए॒वं वि॒द्वाꣳस ए॒ता आ॑स॒न्त उ॒भय॑मे॒व सं
वृ॒ज्जते॑ ब्र॒ह्म चा॒न्नं च (१) ब्र॒ह्मव॑र्च॒सिनो॑ऽन्ना॒दा

(विंशतिरात्रकथनम्)

भवन्ति द्वे वा एते विराजौ तयोरेव नाना प्रति
तिष्ठन्ति विश्वो वै पुरुषो दश हस्त्या अङ्गुलयो
दश पद्या यावानेव पुरुषस्तमाप्त्वोत्तिष्ठन्ति ज्योति-
गौरायुरिति व्यहा भवन्तीयं वाव ज्योतिरन्तरिक्षं
गौरसावायुरिमानेव लोकानभ्यारोहन्त्यभिपूर्वं व्यहा
भवन्त्यभिपूर्वमेव सुवर्गं (२) लोकमभ्यारोहन्ति
यदन्यतः पृष्ठानि स्युर्विविधः स्यान्मध्ये पृष्ठानि
भवन्ति सविवधत्वायौजो वै वीर्यं पृष्ठान्योज एव
वीर्यं मध्यतो दधते बृहद्रथंतराभ्यां यन्तीयं वाव
रथंतरमसौ बृहदाभ्यामेव यन्त्यथो अनयोरेव प्रति
क्षिप्स्येते वै यज्ञस्याञ्जसायनी स्नुती ताभ्यामेव
सुवर्गं लोकं यन्ति पराञ्चो वा एते सुवर्गं लोकम-
भ्यारोहन्ति ये पराचीनानि पृष्ठान्युपयन्ति प्रत्यङ्-
व्यहो भवति प्रत्यवर्कृढ्या अथो प्रतिष्ठित्या उभयो-
र्लोकयोर्ऋद्ध्वोत्तिष्ठन्त्यतिरात्रावाभितो भवतो ब्रह्म-
वर्चसस्यान्नायस्य परिगृहीत्यै (३) ॥

(वृज्जते ब्रह्म चात्रं च सुवर्गमेते सुवर्गं

त्रयोविंशतिश्च)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके नवमोऽनुवाकः ॥ ९ ॥

सा । विराडिति वि-राट् । विक्रम्येति वि-क्रम्य ।
 अतिष्ठत् । ब्रह्मणा । देवेषु । अन्नेन । असुरेषु । ते ।
 देवाः । अकामयन्त । उभयम् । समिति । वृज्जीमहि ।
 ब्रह्म । च । अन्नम् । च । इति । ते । एताः । विश्शतिम् ।
 रात्रीः । अपश्यन् । ततः । वै । ते । उभयम् । समिति ।
 अवृज्जत । ब्रह्म । च । अन्नम् । च । ब्रह्मवर्चसिन् इति
 ब्रह्म-वर्चसिनः । अन्नादा इत्यन्न-अदाः । अभवन् । ये ।
 एवम् । विद्वांसः । एताः । आसते । उभयम् । एव ।
 समिति । वृज्जते । ब्रह्म । च । अन्नम् । च (१) ।
 ब्रह्मवर्चसिन् इति ब्रह्म-वर्चसिनः । अन्नादा इत्यन्न-अदाः ।
 भवन्ति । द्वे इति । वै । एते इति । विराजाविति वि-
 राजौ । तयोः । एव । नाना । प्रतीति । तिष्ठन्ति ।
 विश्शः । वै । पुरुषः । दश । हस्त्याः । अङ्गुलयः ।
 दश । पद्याः । यावान् । एव । पुरुषः । तम् । आप्त्वा ।
 उदिति । तिष्ठन्ति । ज्योतिः । गौः । आयुः । इति ।
 अह्ना इति त्रि-अहाः । भवन्ति । इयम् । वाव ।
 ज्योतिः । अन्तरिक्षम् । गौः । असौ । आयुः । इमान् ।
 एव । लोकान् । अभ्यारोहन्तीत्याभि-आरोहन्ति । अभि-

(विंशतिरात्रकथनम्)

पूर्वमित्यभि—पूर्वम् । अ॒ह इति॑ त्रि—अ॒हाः । भ॒वन्ति॑ ।
 अ॒भिपूर्वमित्यभि—पूर्वम् । ए॒व । सु॒वर्गमिति॑ सु॒वः—गम् ।
 (२) । लो॒कम् । अ॒भ्यारोह॑न्तीत्यभि—आरोहन्ति ।
 यत् । अ॒न्यतः॑ । पृ॒ष्ठानि॑ । स्युः । वि॒वि॒व॒ध॒मिति॑ वि—
 वि॒व॒ध॒म् । स्यात् । मध्ये॑ । पृ॒ष्ठानि॑ । भ॒वन्ति॑ । स॒वि॒व॒ध॒-
 त्वायेति॑ सवि॒व॒ध॒—त्वाय॑ । ओजः । वै । वी॒र्य॑म् । पृ॒ष्ठानि॑ ।
 ओजः । ए॒व । वी॒र्य॑म् । म॒ध्यतः॑ । द॒धते॑ । बृ॒ह॒द्रथ॑न्त॒-
 राभ्यामिति॑ बृ॒ह॒त्—रथ॑न्त॒राभ्या॑म् । य॒न्ति॑ । इ॒यम् । वा॒व ।
 रथ॑न्त॒रमिति॑ रथं—त॒रम् । अ॒सौ । बृ॒ह॒त् । आ॒भ्याम् ।
 ए॒व । य॒न्ति॑ । अथो॑ इति॑ । अ॒नयोः॑ । ए॒व । प्र॒तीति॑ ।
 ति॒ष्ठन्ति॑ । ए॒ते इति॑ । वै । य॒ज्ञस्य॑ । अ॒ज॒साय॑नी इत्य॒ज॒-
 सा—अ॒य॑नी । सु॒ती इति॑ । ता॒भ्याम् । ए॒व । सु॒वर्गमिति॑
 सु॒वः—गम् । लो॒कम् । य॒न्ति॑ । प॒राञ्चः॑ । वै । ए॒ते ।
 सु॒वर्गमिति॑ सु॒वः—गम् । लो॒कम् । अ॒भ्यारोह॑न्तीत्यभि—
 आरोहन्ति । ये । प॒रा॒चीना॑नि । पृ॒ष्ठानि॑ । उ॒प॒य॒न्तीत्यु॑प—
 य॒न्ति॑ । प्र॒त्यङ् । अ॒ह इति॑ त्रि—अ॒हः । भ॒वति॑ ।
 प्र॒त्यव॑रूढ्या इति॑ प्र॒ति—अ॒व॑रूढ्यै । अथो॑ इति॑ । प्र॒ति-
 ष्ठित्या॑ इति॑ प्र॒ति—स्थि॑त्यै । उ॒भयोः॑ । लो॒कयोः॑ । ऋ॒द्ध्वा ।
 उ॒दि॒ति । ति॒ष्ठन्ति॑ । अ॒ति॒रात्रा॑वित्य॒ति—रात्रौ॑ ।
 अ॒भि॒तः । भ॒वतः॑ । ब्र॒ह्म॒व॒र्च॒सस्येति॑ ब्र॒ह्म—व॒र्च॒सस्य॑ ।

अन्नाद्यस्येत्यन्न—अद्यस्य । परिगृहीत्या इति परि-
गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठके नवमोऽनुवाकः ॥ ९ ॥

(अथ सप्तमकाण्डे तृतीयप्रपाठके नवमोऽनुवाकः ।)

अष्टमे सप्तदशरात्रोऽभिहितः । अथ नवमे विंशतिरात्रोऽभिधीयते ।
तमेतं विधत्ते—

सा विराड्विक्रम्यातिष्ठद्ब्रह्मणा देवेष्वन्नेनासुरेषु ते
देवा अकामयन्तोभयं सं वृज्जीमहि ब्रह्म चान्नं
चेति त एता विश्शतिं रात्रीरपश्यन्ततो वै त
उभयं समवृजत ब्रह्म चान्नं च ब्रह्मवर्चसिनोऽन्नादा
अभवन्त्येवं विद्वांस एता आसत उभयमेव सं वृजत
ब्रह्म चान्नं च ब्रह्मवर्चसिनोऽन्नादा भवन्ति, इति ।

दशरात्राभिमानिनी काचिद्विराड्देवता रूपद्वयेन विभज्यातिष्ठत्—देवेषु
ब्रह्मवर्चसरूपेणासुरेषु चान्नरूपेण । तदानीं देवा असुरेभ्योऽन्नमपनीय तदेतदु-
भयं वयमेव लभेमहीत्यकामयन्त । ततस्तत्साधनत्वेन वक्ष्यमाणा विंशतिसं-
ख्याका रात्रीर्निश्चित्य तदनुष्ठानेनासुरेभ्यस्तदपनीय स्वयमेवाधिकेन ब्रह्मवर्च-
सेनाग्नेन च संपन्ना अभवन् । एवमन्येऽपि तदनुष्ठानेन तत्फलं प्राप्नुवन्ति ।
पूर्वत्राहःसंघप्राधान्येन सप्तदशरात्रपञ्चदशरात्रादीनामेकवचनेन निर्देशः । अत्र
तु क्रत्ववयवभूतरात्रिप्राधान्येन बहुवचननिर्देशः ।

क्रतुगतां विंशतिरात्रिसंख्यां प्रशंसति—

द्वे वा एते विराजौ तयोरेव नाना प्रति तिष्ठन्ति
विश्वो वै पुरुषो दश हस्त्या अङ्गुलयो
दश पदा यावानेव पुरुषस्तमाप्तवोत्तिष्ठन्ति, इति ।

(विंशतिरात्रकथम्)

दशसंख्यया विभज्यमाने द्वे एते विराजौ संपद्येते । तयोश्च ब्रह्मवर्चसान्न-
साधनभूतयोः पृथगेव प्रतितिष्ठन्ति, एकैकं फलमितरनिरपेक्षत्वेनैव संपूर्णं
लभत इत्यर्थः । अथ वा विद्वत्सभायामुपयुक्तं ब्रह्मवर्चसम् । धनिकसभायामु-
पयुक्ताऽन्नसमृद्धिः । एवं नानाविधा प्रतिष्ठा । किंच पुरुषस्य हस्तपादगता-
ङ्गुलिसंख्यासाम्याद्यावान्गुणसंघः पुरुषे संभावितस्तं सर्वं प्राप्नोति ।

अथात्र नवाहानि विधत्ते—

ज्योतिर्गौरायुरिति त्र्यहा भवन्तीयं वाव
ज्योतिरन्तरिक्षं गौरसावायुरिमानेव लोका-
नभ्यारोहन्त्यभिपूर्वं त्र्यहा भवन्त्यभि-
पूर्वमेव सुवर्गं लोकमभ्यारोहन्ति, इति ।

यथा प्रथमरुह्यहोज्योतिरादिकं एवं द्वितीयतृतीयावपि ज्योतिरादिकौ
न त्वत्र कश्चिदप्यायुरादिकोऽस्ति । एवं सत्यनुक्रमेणैव स्वर्गमभ्यारोहन्ति ।

एतेषां त्र्यहाणां वक्ष्यमाणत्र्यहस्य च मध्ये पृष्ठं विधत्ते—

यदन्यतः पृष्ठानि स्युर्विविधः स्यान्मध्ये पृष्ठानि
भवन्ति सविवधत्वायौजो वै वीर्यं पृष्ठान्योज एव
वीर्यं मध्यतो दधते बृहद्रथंतराभ्यां यन्तीयं वाव
रथंतरमसौ बृहदाभ्यामेव यन्त्यथो अनयोरेव
प्रति तिष्ठन्त्येते वै यज्ञस्याञ्जसायनीं श्रुती
ताभ्यामेव सुवर्गं लोकं यन्ति, इति ।

पूर्वोक्तेषु त्र्यहेषु योऽयमन्त्यरुह्यहो यश्च भावी त्र्यहस्तयोरुभयोर्मध्यवर्ति-
त्वेन विवधसाम्यम् । अन्यत्पूर्ववद्वाख्येयम् ।

अथ प्रत्यवरोहरूपं त्र्यहं विधत्ते—

पराञ्चो वा एते सुवर्गं लोकमभ्यारोहन्ति
ये परार्चीनानि पृष्ठान्युपयन्ति प्रत्यङ्त्र्यहो

भवति प्रत्यवरूढ्या अथो प्रति-
ष्ठित्या उभयोर्लोकयोर्ऋद्धोत्तिष्ठन्ति, इति ।

पूर्ववद्भाष्येयम् ।

प्रायणीयोदयनीयौ विधत्ते —

अतिरात्रावभितो भवतो ब्रह्मवर्चस-
स्यान्नाद्यस्य परिगृहीत्यै, इति ॥

फलद्वयं विधिवाक्य एव विस्पष्टम् ।

अत्र मीमांसा ।

चतुर्थाध्यायस्य तृतीयपादेऽष्टमाधिकरणे चिन्तितम्—

स्वर्गाय वा प्रतिष्ठायै रात्रिसत्रमिहाग्रिमः ।

पूर्ववत्स्यात्प्रतिष्ठाऽत्र श्रुतौ तेनाश्रुताद्वरम् ॥

सत्रकाण्डे श्रूयते—‘प्रतिष्ठित्यै ह वा एता रात्रीरुपयन्ति’ इति, ‘ब्रह्मवर्च-
सिनोऽन्नादा भवन्ति’ इति, ‘य एता उपयन्ति’ इति च । द्वादशाहादूर्ध्वभा-
विनस्त्रयोदश चतुर्दश रात्रादयः सर्वे सत्रविशेषाः । त्रयोदशसंख्याका रात्रयो
यस्मिन्सत्रविशेषे सोऽयं त्रयोदशरात्र इति समुदायप्राधान्येनैकवचनान्ततया
प्रायेण निर्देशो भवति । क्वचित्तु समुदायिनां रात्रिविशेषाणां प्राधान्यमभ्युपे-
त्यैक एव सत्रविशेषो बहुवचनान्तेन रात्रिशब्देनाऽऽम्नायते । तद्यथा—‘त
एता विंशतिः रात्रीरुपयन्’ इति । तादृशे रात्रिसत्रे विश्वजिज्ञासेन स्वर्गः
फलत्वेन कल्पनीय इति प्राप्ते ब्रूयः—अस्य रात्रिसत्रविधेस्तावदर्थवादे
प्रतिष्ठा श्रुता । सा चास्मिन्वाक्येऽत्यन्तश्रुतात्स्वर्गात्प्रत्यासन्ना । तस्मात्प्रतिष्ठा-
कामो रात्रिसत्रं कुर्यादित्येवं प्रतिष्ठैव फलत्वेन कल्पनीया ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे तृतीयप्रपाठके

नवमोऽनुवाकः ॥ ९ ॥

असावा॑दित्योऽस्मिँल्लोक॑ आसी॑त्तं दे॒वाः पृ॒ष्ठैः
 परि॑गृह्य सु॒वर्गं॑ लो॒कम॑गमयन्पैरै॒रवस्ता॑त्पर्यगृह्णन्दि॒-
 वाकी॑र्त्येन सु॒वर्गे॑ लो॒के प्रत्य॑स्थापयन्पैरैः परस्ता॑त्प-
 र्यगृह्णन्पृ॒ष्ठैरु॒पावा॑रोहन्त्स वा असावा॑दित्योऽमुष्मिँ-
 ल्लो॒के पैरै॑रुभयतः परि॑गृहीतो यत्पृ॒ष्ठानि॑ भवन्ति
 सु॒वर्गमे॒व तैर्लो॒कं यज॑माना यन्ति पैरै॒रवस्ता॑त्परि॒-
 गृह्णन्ति॑ दिवाकी॒र्त्येन॑ (१) सु॒वर्गे॑ लो॒के प्रति॑
 तिष्ठन्ति पैरैः परस्ता॑त्परि॒ गृह्णन्ति॑ पृ॒ष्ठैरु॒पावा॑रोहन्ति
 यत्पैरै॑ परस्ता॒न्न स्युः॑ परा॑श्चः सु॒वर्गाल्लो॒कान्निष्प॑-
 येरन्यदस्ता॒न्नः स्युः॑ प्र॒जा निर्दे॑हेयुरभितो दिवा॒-
 की॒र्त्यं परः॑सामानो भवन्ति सु॒वर्ग ए॒वैन॑ल्लो॒क
 उ॒भयतः॑ परि॒ गृह्णन्ति॑ यज॑माना वै दि॒वाकी॒र्त्यं
 संवत्सरः॑ परः॑सामानोऽभितो दि॒वाकी॒र्त्यं परः॑सा॒-
 मानो॑ भवन्ति संवत्सर ए॒वोभ॑यतः (२) प्रति॑
 तिष्ठन्ति पृ॒ष्ठं वै दि॒वाकी॒र्त्यं पार्श्वे॑ परः॑सामानोऽ-
 भितो दि॒वाकी॒र्त्यं परः॑सामानो भवन्ति तस्मा॑द॒भितः॑
 पृ॒ष्ठं पार्श्वे॑ भूयि॑ष्ठा ग्रहा॑ गृह्यन्ते भूयि॑ष्ठं शस्यते
 यज्ञ॑स्यैव तन्मध्यतो ग्रन्थि॑ ग्रन्थनन्त्यविस्त्र॑साय सप्त
 गृह्यन्ते सप्त वै शी॒र्षण्याः॑ प्रा॒णाः प्रा॒णाने॒व यज॑-

मानेषु दधति यत्पराचीनानि पृष्ठानि भवन्त्यमुमेव
 तैर्लोकमभ्यारोहन्ति यदिमं लोकं न (३) प्रत्यव-
 रोहेयुरुद्धा माघेयुर्यजमानाः प्र वा मीयेरन्यत्प्रती-
 चीनानि पृष्ठानि भवन्तीममेव तैर्लोकं प्रत्यवरोह-
 न्त्यथो अस्मिन्नेव लोके प्रति तिष्ठन्त्यनुन्मादायेन्द्रो
 वा अप्रतिष्ठित आसीत्स प्रजापतिमुपाधावत्तस्म
 एतमेकविंशतिरात्रं प्रायच्छत्तमाऽहरत्तेनायजत
 ततो वै स प्रत्यतिष्ठये बहुयाजिनोऽप्रतिष्ठिताः (४)
 स्युस्त एकविंशतिरात्रमासीरन्द्वादश मासाः पञ्च-
 र्तवस्त्रय इमे लोका असावादित्य एकविंश एता-
 वन्तो वै देवल्लोकास्तेष्वेव यथापूर्वं प्रति तिष्ठन्त्य-
 सावादित्यो न व्यरोचत स प्रजापतिमुपाधावत्तस्मा
 एतमेकविंशतिरात्रं प्रायच्छत्तमाऽहरत्तेनायजत
 ततो वै सोऽरोचत य एवं विद्वांस एकविंशति-
 रात्रमासंते रोचन्त एवैकविंशतिरात्रो भवति रुग्वा
 एकविंशो रुचमेव गच्छन्त्यथो प्रतिष्ठामेव प्रतिष्ठा
 हेकविंशोऽतिरात्रावभितो भवतो ब्रह्मवर्चसस्य
 परिगृहीत्यै (५) ।

[गृह्णन्ति दिवाकीर्त्यैर्नैवोभयतो नाप्रतिष्ठिता आसन्त एकविंशतिश्च]

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके दशमोऽनुवाकः ॥ १० ॥

असौ । आदित्यः । अस्मिन् । लोके । आसीत् ।
तम् । देवाः । पृष्ठैः । परिगृह्येति परि—गृह्य । सुवर्गमिति
सुवः—गम् । लोकम् । अगमयन् । पैरैः । अवस्तात् ।
परीति । अगृह्णन् । दिवाकीर्त्येनेति दिवा—कीर्त्येन । सुवर्ग
इति सुवः—गे । लोके । प्रतीति । अस्थापयन् । पैरैः ।
परस्तात् । परीति । अगृह्णन् । पृष्ठैः । उपावरोहन्नि-
त्युप—अवरोहन् । सः । वै । असौ । आदित्यः ।
अमुष्मिन् । लोके । पैरैः । उभयतः । परिगृहीत इति
परि—गृहीतः । यत् । पृष्ठानि । भवन्ति । सुवर्गमिति
सुवः—गम् । एव । तैः । लोकम् । यजमानाः । यन्ति ।
पैरैः । अवस्तात् । परीति । गृह्णन्ति । दिवाकीर्त्येनेति
दिवा—कीर्त्येन (१) । सुवर्ग इति सुवः—गे । लोके ।
प्रतीति । तिष्ठन्ति । पैरैः । परस्तात् । परीति । गृह्णन्ति ।
पृष्ठैः । उपावरोहन्तीत्युप—अवरोहन्ति । यत् । पैरैः ।
परस्तात् । न । स्युः । पराञ्चः । सुवर्गादिति सुवः—गात् ।
लोकात् । निरिति । पथेरन् । यत् । अवस्तात् । न ।
स्युः । प्रजा इति प्र—जाः । निरिति । दहेयुः । अभितः ।
दिवाकीर्त्यमिति दिवा—कीर्त्यम् । परःसामान इति परः—

सामानः । भवन्ति । सुवर्ग इति सुवः—गे । एव । एनान् ।
लोके । उभयतः । परीति । गृह्णन्ति । यजमानाः । वै ।
दिवाकीर्त्यमिति दिवा—कीर्त्यम् । संवत्सर इति सं—
वत्सरः । परःसामान इति परः—सामानः । अभितः ।
दिवाकीर्त्यमिति दिवा—कीर्त्यम् । परःसामान इति परः—
सामानः । भवन्ति । संवत्सर इति सं—वत्सरे । एव ।
उभयतः (२) । प्रतीति । तिष्ठन्ति । पृष्ठम् । वै ।
दिवाकीर्त्यमिति दिवा—कीर्त्यम् । पार्श्वे इति । परः सामान
इति परः—सामानः । अभितः । दिवाकीर्त्यमिति दिवा—
कीर्त्यम् । परःसामान इति परः—सामानः । भवन्ति ।
तस्मात् । अभितः । पृष्ठम् । पार्श्वे इति । भूयिष्ठाः ।
ग्रहाः । गृह्यन्ते । भूयिष्ठम् । शस्यते यज्ञस्य । एव ।
तत् । मध्यतः । ग्रन्थिम् । ग्रथन्ति । अविस्त्रसायेत्यवि—
स्त्रसाय । सप्त । गृह्यन्ते । सप्त । वै । शीर्षण्याः प्राणा
इति प्र—अनाः । प्राणानिति प्र—अनान् । एव । यज-
मानेषु । दधति । यत् । पराचीनानि । पृष्ठानि । भवन्ति ।
अमुम् । एव । तैः । लोकम् । अभ्यारोहन्तीत्यभि—आरो-
हन्ति । यत् । इमम् । लोकम् । न (३) । प्रत्यवरोहेयुरिति
प्रति—अवरोहेयुः । उदिति । वा । मायेयुः । यजमानाः ।
प्रेति । वा । मीयेरन् । यत् । प्रतीचीनानि । पृष्ठानि ।

(एकविंशतिरात्रकथनम्)

भवन्ति । इमम् । एव । तैः । लोकम् । प्रत्यवरोहन्तीति ।
 प्रति—अवरोहन्ति । अथो इति । अस्मिन् । एव । लोके ।
 प्रतीति । तिष्ठन्ति । अनुन्मादायेत्यनुत्—मादाय । इन्द्रः ।
 वै । अप्रतिष्ठित इत्यप्रति—स्थितः । आसीत् । सः । प्रजा-
 पतिमिति प्रजा—पतिम् । उपेति । अधावत् । तस्मै ।
 एतम् । एकविंशतिरात्रमित्येकविंशति—रात्रम् । प्रेति ।
 अयच्छत् । तम् । एति । अहरत् । तेन । अयजत् ।
 ततः । वै । सः । प्रतीति । अतिष्ठत् । ये । बहुयाजिन
 इति बहु—याजिनः । अप्रतिष्ठिता इत्यप्रति—स्थिताः (४) ।
 स्युः । ते । एकविंशतिरात्रमित्येकविंशति—रात्रम् ।
 आसीरन् । द्वादश । मासाः । पञ्च । ऋतवः । त्रयः ।
 इमे । लोकाः । असौ । आदित्यः । एकविंश इत्येक-
 विंशः । एतावन्तः । वै । देवल्लोका इति देव—लोकाः ।
 तेषु । एव । यथापूर्वमिति यथा—पूर्वम् । प्रतीति । तिष्ठन्ति ।
 असौ । आदित्यः । न । वीति । अरोचत् । सः । प्रजा-
 पतिमिति प्रजा—पतिम् । उपेति । अधावत् । तस्मै ।
 एतम् । एकविंशतिरात्रमित्येकविंशति—रात्रम् । प्रेति ।
 अयच्छत् । तम् । एति । अहरत् । तेन । अयजत् ।
 ततः । वै । सः । अरोचत् । ये । एवम् । विद्वांसः ।
 एकविंशतिरात्रमित्येकविंशति—रात्रम् । आसते । रोचन्ते ।

एव । एकविंशतिरात्र इत्येकविंशति—रात्रः । भवति ।
 रुक् । वै । एकविंश इत्येक—विंशः । रुचम् । एव ।
 गच्छन्ति । अथो इति । प्रतिष्ठामिति प्रति—स्थाम् । एव ।
 प्रतिष्ठेति प्रति—स्था । हि । एकविंश इत्येक—विंशः ।
 अतिरात्रावित्यति—रात्रौ । अभितः । भवतः । ब्रह्मवर्चस-
 स्येति ब्रह्म—वर्चसस्य । परिगृहीत्या इति परि—
 गृहीत्ये (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके दशमोऽनुवाकः ॥ १० ॥

(अथ सप्तमकाण्डे तृतीयप्रपाठके दशमोऽनुवाकः ।)

नवमेऽनुवाके विंशतिरात्रोऽभिहितः । अथ दशम एकविंशतिरात्रोऽभिधीयते ।
 तत्र तावदियमहःकृप्तिः—आदावतिरात्रः । ततः पृष्ठयः षडहः । ततः स्वरसामा-
 नस्त्रयोऽहविंशेषाः । ततो दिवाकीर्त्येकमहः । पुनरपि त्रयः स्वरसामानः ।
 पुनरपि पृष्ठयः षडहः । ततोऽतिरात्रः, इति ।

तमिमं विधातुं प्रस्तौति—

असावादित्योऽस्मिँल्लोक आसीत्तं देवाः पृष्ठैः
 परिगृह्य सुवर्गं लोकमगमयन्परैरवस्तात्पर्य-
 गृह्णन्दिवाकीर्त्येन सुवर्गे लोके प्रत्यस्थापयन्परैः
 परस्तात्पर्यगृह्णन्पृष्ठैरुपावारोहन्त्स वा असावा-
 दित्योऽमुष्मिँल्लोके परैरुभयतः परिगृहीतः, इति ।

असौ स्वर्गे दृश्यमान आदित्यः पुरा भूलोक एव तिष्ठति स्म । तमादित्यं
 देवाः परिगृह्य पृष्ठारूयैः षडभिरहोभिः स्वर्गं प्रापितवन्तः । तत्र च परशब्देन

प्रकारान्तरेण दिवाकीर्त्यं परः सामाख्यान्यहानि प्रशंसति—

यजमाना वै दिवाकीर्त्यं संवत्सरः परःसामानोऽ-
भितो दिवाकीर्त्यं परःसामानो भवन्ति
संवत्सर एवोभयतः प्रति तिष्ठन्ति, इति ।

दिवाकीर्त्यस्य यजमानस्थानीयत्वात्परः साम्नां च संवत्सरस्थानीयत्वाद्दु-
भयतस्तदनुष्ठाने यजमाना अधस्ताच्चोपरिष्ठाच्च संवत्सरदेवतायामेव प्रति-
तिष्ठन्ति ।

पुनरपि प्रकारान्तरेण प्रशंसति—

पृष्ठं वै दिवाकीर्त्यं पार्श्वे परःसामानोऽभितो दिवा-
कीर्त्यं परःसामानो भवन्ति तस्मादभितः पृष्ठं पार्श्वे
भूयिष्ठा ग्रहा गृह्यन्ते भूयिष्ठं शस्यते यज्ञ-
स्यैव तन्मध्यतो ग्रन्थि ग्रथनन्त्यविस्रंसाय, इति ।

यथा लोके पुरुषस्य पृष्ठभागो मध्यवर्ती पार्श्वभागवृभयतो वर्तिनावेव-
मत्रापि दिवाकीर्त्यं पृष्ठस्थानीयं परःसामानस्तूभयपार्श्वस्थानीयाः । किं चैत-
स्मिन्दिवाकीर्त्यं परःसामाननु चातिग्राह्या ग्रहा अपि भूयिष्ठा गृह्यन्ते । तथा
हि दिवाकीर्त्यं परःसामानश्च गवामयन उत्पन्नः । तत्र हि चोदकप्राप्तेभ्योऽति-
ग्राह्येभ्योऽधिकास्त्रयोऽतिग्राह्यास्तृतीयकाण्डोक्ता अद्भ्यस्त्वौषधीभ्य इत्यादि-
मन्त्रसाध्या विहिताः सन्ति । तद्विकृतित्वादत्रापि तेऽधिका ग्रहा गृह्यन्ते । अत
एव शस्त्रमप्यधिकं शस्यते । तत्तेनाधिकानुष्ठानेन यज्ञस्यैकविंशतिरात्ररूपस्य
ग्रन्थि ग्रथनन्ति दृढबन्धनं कुर्वन्ति । तच्च यज्ञस्य विस्रंसनपरिहाराय
भवति ।

पुनरपि दिवाकीर्त्यं विशेषं दर्शयति—

सप्त गृह्यन्ते सप्त वै शीर्षण्याः प्राणाः

प्राणानेव यजमानेषु दधति, इति ।

दिवाकीर्त्यात्प्रतीचिनेषु दिनेष्वेकैकस्मिन्नेकैकोऽतिग्राह्य इत्यनुक्रमेण त्रयो
गृह्यन्ते । उत्तरेषु दिनेषु त एवावरोहक्रमेण गृह्यन्ते । त एते षडपि दिवाकी-

(एकविंशतिरात्रकथनम्)

त्यदिने तथैव गृह्यन्ते । तेषां मध्ये सौर्यं उदुत्यं जातवेदसमिति मन्त्रसाध्यः सप्तमो गृह्यन्ते । तदेवं तस्मिन्दिने सप्ताधिका ग्रहाः । ते च, संख्यायामूर्ध्वगत-सप्तच्छिद्रवर्तिप्राणसमाः । अतस्तदनुष्ठानेन यजमानेषु प्राणान्स्थापयन्ति । तदेवं दिवाकीर्त्यमहः प्रशस्तम् । यद्वा भूयिष्ठा ग्रहा इत्यादि गवामयनगतानामत्र-त्यानां चाह्नां प्रकृतिविकृतिभावद्योतनाय तल्लिङ्गं दर्शयितुं विधिरेवास्तु ।

अथावरोहरूपं पृष्ठयषडहं विधत्ते—

यत्पराचीनानि पृष्ठानि भवन्त्यमुमेव तैर्लोकमभ्या-
रोहन्ति यदिमं लोकं न प्रत्यवरोहेयुरुद्वा मायेयुर्यज-
मानाः प्र वा मीयेरन्यत्परीचीनानि पृष्ठानि
भवन्तीममेव तैर्लोकं प्रत्यवरोहन्त्यथो अस्मि-
न्नेव लोके प्रति तिष्ठन्त्यनुन्मादाय, इति ।

दिवाकीर्त्यसदृशेभ्यः परःसामभ्यः पूर्वमनुष्ठितानि पराचीनान्यारोहरूपाणि
यानि पृष्ठसामान्यहानि सन्ति तैर्यजमानाः स्वर्गं लोकमारोहन्त्येव । अत ऊर्ध्व-
मिमं लोकं प्रति यद्यवरोहसाधनानि कानिचिदहानि नानुतिष्ठेयुस्तदानीं ते
यजमाना एतं लोकव्यवहारक्रमं विस्मृत्योन्मत्ता मृता वा भवेयुः । तस्मात्प-
रीचीनान्यवरोहरूपाणि पृष्ठारूपान्यहान्यनुष्ठेयानि । तैरहोभिरिमं लोकं प्रत्य-
वरोहन्ति । अपि चास्मिन्लोके प्रतिष्ठिता अनुन्मत्ताश्च भवन्ति ।

पूर्वं सुवर्गमेव तैर्लोकं यजमाना यन्तीत्यादिना क्रत्ववयवानामहर्विशेषाणां
फलोपन्यासमुखेन स्वर्गार्थमयं क्रतुर्विहितः । अथ प्रतिष्ठार्थमिमं क्रतुं
विधत्ते—

इन्द्रो वा अप्रतिष्ठित आसीत्स प्रजापतिमुपाधावत्तस्मा
एतमेकविंशतिरात्रं प्रायच्छत्तमाहरत्तेनायजत ततो
वै स प्रत्यतिष्ठये बहुयाजिनोऽप्रतिष्ठिताः स्युस्त
एकविंशतिरात्रमासीरन्द्वादश मासाः पञ्चर्तवस्त्रय
इमे लोका असावादित्य एकविंश एतावन्तो वै
देवलोकास्तेष्वेव यथापूर्वं प्रति तिष्ठन्ति, इति ।

पुरा यथेन्द्रः प्रजापत्युपदेशादिमं क्रतुमनुष्ठाय प्रत्यतिष्ठत्, एवं बहुयागान्कृ-
त्वाऽप्यप्रतिष्ठिता यजमाना एतं क्रतुमनुष्ठायार्हतैकविंशतिसंख्यासाम्याद्वाद-

शमासाभिमानिदेवस्थानेषु पञ्चस्वृत्वभिमानिदेवस्थानेषु त्रिषु पृथिव्यादिलो-
केष्वेकस्मिन्नादित्यलोके च तेष्वेकविंशतिस्थानेषु यथापूर्वं प्रतितिष्ठन्ति तल्लोक-
वासिनः सर्वे प्राणिनो यथाप्रतिष्ठितास्तद्वत्प्रतितिष्ठन्तीत्यर्थः ।

एवं प्रतिष्ठार्थं क्रतुं विधाय फलान्तरार्थं पुनर्विधत्ते—

असावादित्यो न व्यरोचत स प्रजापतिमुपाधावत्तस्मा
एतमेकविंशतिरात्रं प्रायच्छत्तमाऽहरोत्तेनायजत
ततो वै सोऽरोचत य एवं विद्वांस एकविंशति-
रात्रमासते रोचन्त एवैकविंशतिरात्रो भवति
रुग्वा एकविंशो रुचमेव गच्छन्त्यथो
प्रतिष्ठामेव प्रतिष्ठा ह्येकविंशः, इति ।

पुरा कदाचिदादित्यः स्वर्भान्वाख्येनासुरेण तमसा विद्धोऽन्येन वा मेघ-
हिमादिना निरन्तरमावृतः सन्विशेषेण नादीप्यत । ततः प्रजापत्युपदेशादेतं
क्रतुमनुष्ठायादीप्यत । तद्वदन्येऽपि यजमानाः पूर्वं विद्याधनादिभिर्मनुष्येष्व-
प्रकाशमाना एतं क्रतुमनुष्ठाप्य पश्चात्प्रकाशन्ते । किंचात्राह्वामेकविंशतिसंख्या-
सद्भावात्तेनैकविंशतिस्तोमेन ऋद्धिप्रकाशहेतुत्वाद्ब्रह्मवर्चसं परिगृहीतम् । स
च त्रिवृदाद्यपेक्षया प्रौढत्वाद्दीप्यमान इव । अतस्तत्साम्यादेतदनुष्ठायिनोऽपि
प्रकाशं प्राप्नुवन्ति, एकविंशतिस्तोमस्येतरप्रतिष्ठाधारत्वात् ।

अथ प्रायणीयोदयनीयौ विधत्ते—

अतिरात्रावभितो भवतो ब्रह्म-
वर्चसस्य परिगृहीत्यै, इति॥

अस्य विद्यादिप्रकाशहेतुत्वाद्ब्रह्मवर्चसमत्र परिगृहीतं भवति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे तृतीयप्रपाठके

(अश्वमेधगतमन्त्रकथनम्)

(अथ सप्तमाष्टके तृतीयप्रपाठक एकादशोऽनुवाकः ।)

अर्वाङ्च॒ यज्ञः॑ सं॒ क्राम॑त्वमुष्मा॒दधि॑ मा॒मभि॑ ।
 ऋषी॑णां॒ यः पुरो॑हितः । नि॒र्देवं॑ निर्वी॒रं कृ॒त्वा
 विष्क॑न्धं तस्मिन्हीयतां॒ योऽस्मान्द्वेष्टि॑ । शरी॑रं यज्ञ-
 शम॑लं कुसी॒दं तस्मिन्त्सीद॑तु योऽस्मान्द्वेष्टि॑ । यज्ञ
 यज्ञ॑स्य यत्तेज॒स्तेन॑ सं॒ क्राम॑मामभि । ब्रा॒ह्मणा॑नृ-
 त्विजो॑ दे॒वान्य॒ज्ञस्य॑ तर्प॑सा ते स॒वाह॑मा हु॒वे । इष्टे॑न
 प॒क्वमुप॑ (१) ते हु॒वे स॒वाह॑म । सं ते वृ॒ञ्जे
 सु॒कृतः॑ सं प्र॒जां प॒शून् । प्रैषा॑न्त्सामिधेनी॒राधा॑रा-
 वाज्य॑भागा॒वाश्रु॑तं प्र॒त्याश्रु॑तमा शृ॒णामि॑ ते । प्र॒याजा॑-
 नू॒याजान्ति॑स्वष्ट॒कृतमि॒डांमा॑शिष॒ आ वृ॒ञ्जे सु॒वः ।
 अ॒ग्निने॒न्द्रेण॑ सोमे॒न सर॑स्वत्या॒ विष्णु॑ना दे॒वता॑भिः ।
 या॒ज्यानु॑वाक्या॒भ्यामुप॑ ते हु॒वे स॒वाहं॑ य॒ज्ञमा द॑दे ते
 वर्ष॑ष्ट॒कृतम् । स्तु॒तः श॒स्त्रं प्र॑तिग॒रं ग्र॒हमि॒डांमा॑शिषः
 (२) आ वृ॒ञ्जे सु॒वः । प॒त्नीसं॑या॒जानुप॑ ते हु॒वे
 स॒वाहः॑ संमिष्ट॒यजुरा॑ द॑दे तव । प॒शून्त्सु॑तं पुरो॒डा-
 शान्त्सर्व॑नान्योत य॒ज्ञम् । दे॒वान्त्सेन्द्रा॑नुप॑ ते हु॒वे
 स॒वाहम॑ग्निमु॒खान्त्सोम॑वतो॒ ये च वि॒श्वे (३) ॥

(उप॒ ग्र॒हमि॒डांमा॑शिषो द्वात्रिं॑श्शच ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठक एकादशोऽनुवाकः ॥ ११ ॥

अ॒र्वाङ् । य॒ज्ञः । स॒मि॒ति॑ । क्रा॒म॒तु॒ । अ॒मुष्मा॑त् ।
 अधी॑ति । मा॒म् । अ॒भि । ऋ॒षी॑णाम् । यः । पु॒रोहि॑त् इति
 पु॒रः—हि॒तः । नि॒र्दे॒वमि॑ति नि—दे॒वम् । नि॒र्वी॒रमि॑ति निः—
 वी॒रम् । कृ॒त्वा । विष्क॑न्धमि॒ति वि—स्क॑न्धम् । तस्मि॑न् ।
 ही॒य॒ता॒म् । यः । अ॒स्मान् । द्वेष्टि॑ । शरी॑रं । य॒ज्ञश॑मल-
 मि॒ति य॒ज्ञ—श॑मलम् । कु॒भी॑दम् । तस्मि॑न् । सी॒द॒तु॒ । यः ।
 अ॒स्मान् । द्वेष्टि॑ । य॒ज्ञ । य॒ज्ञस्य॑ । यत् । तेजः॑ । तेन॑ ।
 स॒मि॒ति॑ । क्रा॒म॒ । मा॒म् । अ॒भि । ब्रा॒ह्म॒णान् । ऋ॒त्विजः॑ ।
 दे॒वान् । य॒ज्ञस्य॑ । तप॑सा । ते । स॒व॒ । अ॒हम् । ए॒ति॑ ।
 हु॒वे । इ॒ष्टेन॑ । प॒क्वम् । उ॒पेति॑ (१) । ते । हु॒वे । स॒व॒ ।
 अ॒हम् । स॒मि॒ति॑ । ते । वृ॒ञ्जे॑ । सु॒कृत॑मि॒ति सु—कृत॑म् ।
 स॒मि॒ति॑ । प्र॒जामि॑ति प्र—जा॒म् । प॒शून् । प्रै॒षानि॑ति प्र—
 णा॒न् । सा॒मि॒धेनी॑रिति॒ साम्—इ॒धेनीः॑ । अ॒घ्रा॒ता॒वित् ।
 घा॒रौ । आ॒ज्य॑भागा॒वित्या॒ज्य—भा॒गौ । आ॒श्रु॒तमि॑त्या—श्रु॒तम् ।
 प्र॒त्याश्रु॑तमि॒ति प्र॒ति—आ॑श्रु॒तम् । ए॒ति॑ । श्रृ॒णामि॑ । ते ।
 प्र॒या॒जा॒नू॒या॒जानि॑ति॒ प्रया॑ज—अ॒नू॒या॒जान् । स्वि॒ष्ट॒कृत॑मि॒ति
 स्वि॒ष्ट—कृत॑म् । इ॒डा॒म् । आ॒शिष॑ इ॒त्या—शिषः॑ । ए॒ति॑ ।
 वृ॒ञ्जे॑ । सु॒वः । अ॒ग्नि॒ना । इ॒न्द्रे॒ण । सो॒मे॒न । सर॑स्वत्या ।

(अश्वमेधगतमश्वकथनम्)

विष्णुना । देवताभिः । याज्यदुवाष्ट्याभ्यामिति याज्या-
 अनुवाक्याभ्याम् । उपेति । ते । हुवे । सव । अहम् ।
 यज्ञम् । एति । ददे । ते । वर्षदृक्तमिति वर्षदृ-क्तम् ।
 स्तुतम् । शस्त्रम् । प्रतिगरमिति प्रति-गरम् । ग्रहम् ।
 इडांम् । आशिष इत्या-शिषः (२) । एति । वृजे ।
 सुवः । पत्नीसंयाजानिति पत्नी-संयाजान् । उपेति । ते ।
 हुवे । सव । अहम् । समिष्टयजुरिति समिष्ट-यजुः । एति ।
 ददे । तव । पशून् । सुतम् । पुरोडाशान् । सर्वनानि ।
 एति । उत । यज्ञम् । देवान् । सेन्द्रानिति स-इन्द्रान् ।
 उपेति । ते । हुवे । सव । अहम् । अग्निमुखानित्यग्नि-
 मुखान् । सोमवत इति सोम-वतः । ये । च ।
 विश्वे (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठक एकादशोऽनुवाकः ॥ ११ ॥

(अथ सप्तमकाण्डे तृतीयप्रपाठक एकादशोऽनुवाकः ।)

दशमेऽनुवाक एकविंशतिरात्रोऽभिहितः । अथावाशिष्टेष्वनुवाकेष्वश्वमेध-
 गता मन्त्रा उच्यन्ते । तत्रास्मिन्ननुवाक आप्त्याख्यानामष्टाहुतीनां मन्त्रा
 उच्यन्ते । अत एव ब्राह्मणे विनियोगः पठ्यते-‘अर्वाङ्यज्ञः संक्रामत्वित्याप्ती-
 र्जुहोति ’ इति ।

तत्र प्रथमामाह—

अर्वाङ्चयज्ञः सं क्रामत्वमुष्मादधि
मामभि। ऋषीणां यः पुरोहितः, इति ।

योऽश्वमेधाख्यो यज्ञः स ऋषीणां ज्ञानवतां पूर्वसिद्धानां यजमानानां पुरोहितः सर्वार्थसाधनभावेन पुरस्तादवस्थापितः । स यज्ञोऽमुष्मान्मग्न्यतिरिक्तादेवदत्तादेर्यजमानादपक्रम्य मामभि मामुद्दिश्यार्वाङ्गभिमुखः सन्नधिसंक्रामतु आधिक्येनाऽऽदरातिशयेन सम्यगागच्छतु ।

अथ द्वितीयामाह—

निर्देवं निर्वीरं कृत्वा विष्कन्धं तस्मिन्ही-
यतां योऽस्मान्द्वेष्टि । शरीरं यज्ञशमलं
कुसीदं तस्मिन्त्सीदतु योऽस्मान्द्वेष्टि, इति ।

यः पुरुषोऽस्मान्द्वेष्टि तस्य शरीरं निर्देवादिविशेषणविशिष्टं कृत्वा तस्मिन् द्वेषिणि पुरुषे हीयतां हीनत्वेनावस्थाप्यताम् । कीदृशं शरीरम्, निर्देवं निर्गता यज्ञाङ्गभूता देवा यस्मात्तन्निर्देवं देवताभक्तिरहितमित्यर्थः । निर्गता वीराः पुत्रा भृत्याश्च यस्मात्तन्निर्वीरम् । विरूपाः स्कन्धाद्यवयवा यस्य तद्विष्कन्धम् । किं च योऽस्मान्द्वेष्टि तस्मिन् द्वेषिणि पुरुषे यज्ञशमलं यज्ञानुष्ठाने मलिनं कदाचिदप्यनुष्ठानरहितमित्यर्थः । तादृशं यत्कुसीदं निरन्तरं धनवृद्ध्याद्यर्जनेन यज्जीवनं तत्सीदतु द्वेषी पुमान्यज्ञे विमुखः केवलो वणिग्भूत्वा यथाकथंचित्तिष्ठत्वित्यर्थः ।

अथ तृतीयामाह—

यज्ञ यज्ञस्य यत्तेजस्तेन सं क्राम मामभि। ब्राह्मणानृ-
त्विजो देवान्यज्ञस्य तपसा ते सवाहमा हुवे, इति ।

हेऽश्वमेधाख्य यज्ञ सम्यगनुष्ठितस्य यज्ञस्य तव यत्तेजः फलं तेन फलेन सह मामभि संक्रामाभिमुखो भूत्वा मां प्रविश । सूयतेऽभिषिच्यतेऽन्नेत्यभिषेकयुक्तो यज्ञः सवः । हे सव सम्यगनुष्ठितस्य यज्ञस्य ते तव तपसा सामर्थ्येनानुग्रहरूपेणानुगृहीतोऽहं ब्राह्मणान्सदस्यानृत्विजोऽध्वर्युप्रभृतीन् देवान्यष्टव्यानाहुव इहकर्मण्याह्वयामि ।

(अश्वमेधगतमन्त्रकथनम्)

अथ चतुर्थीमाह—

इष्टेन पक्षगुप ते हुवे सवाहम् । सं ते
वृञ्जे सुकृतम् सं प्रजां पशून् । इति ।

हे सव यज्ञ त इष्टेन त्वदीयेन यजनेनाहं पक्षगुप्तमुपहुवे समीप आह्वयामि ।
ते तवानुग्रहान्मुकृतं संवृञ्जे सम्यगावर्जितं कुर्ये पुण्यं संपादयामीत्यर्थः । तथा
प्रजां पशून्संपादयामि ।

अथ पञ्चमीमाह—

प्रैषान्त्सामिधेनीराघाराशज्यभागावाश्रुतं प्रत्या-
श्रुतसा शृणामि ते । प्रयाजानूजाजान्स्वि-
ष्टकृतमिडामाशिष आ वृञ्जे सुवः । इति ।

प्रैषादीनि यज्ञाङ्गानि प्रसिद्धानि, तानि सर्वाणि नद्वन्मिद्व्यर्थमाश्रुणामि
सर्वतः शास्त्रमुखाच्छ्रुत्वा संपादयामि । तथा प्रयाजादीनि यज्ञाङ्गानि सुवः
फलरूपं स्वर्गं चाऽऽवृञ्जे सर्वतः संपादयामि ।

अथ षष्ठीमाह—

अग्निनेन्द्रेण सोमेन सरस्वत्या विष्णुना
देवताभिः । याज्यानुवाक्याभ्यामुप ते हुवे
सवाहं यज्ञमा ददे ते वषट्कृतम् । इति ।

हे सव यज्ञाग्न्यादयो ये देवा उक्ता याश्चानुक्ता, अन्याः सर्वा देवताः,
ये च तद्देवताविषये याज्यानुवाक्ये, तैः सर्वैः सहितोऽहं ते त्वत्सिद्ध्यर्थमुपहुवे
समीप एवाध्वर्युप्रभृतीन्नुग्रातृनाह्वयामि । तथा ते त्वत्सिद्ध्यर्थं वषट्कृतं वष-
ट्कारसहितं यज्ञं कृत्स्नप्रयोगमाददे स्वी करांमि ।

अथ सप्तमीमाह—

स्तुतम् शस्त्रं प्रतिगरं ग्रहमिडामाशिष आ
वृञ्जे सुवः । पत्नीसंयाजानुप ते
हुवे सवाहम् समिष्टयजुरा ददे तव, इति ।

स्तोत्रशस्त्रादीनि यज्ञाङ्गानि सुवः फलरूपं स्वर्गं चाऽऽवृञ्जे सर्वतः संपा-

दयामि । स्वर्गस्य प्राधान्यात्पुनरभिधानम् । हे सव त्वत्सिद्ध्यर्थं पत्नीसंया-
जानुद्दिश्योपहुव ऋत्विजः समीपमाह्वयामि । तथा तव त्वत्सिद्ध्यर्थं समिष्ट-
यजुः स्वी करोमि ।

अथाष्टमीमाह—

पशून्त्सुतं पुरोडाशान्त्सवनान्योत यज्ञम् ।

देवान्त्सेन्द्रानुप ते हुवे सवाहमग्निमु-

खान्त्सोमवतो ये च विश्वे । इति ॥

येऽग्नीषोमीयादयः पशवः, यश्चाभिषुतः सोमो ये च सवनीयपुरोडाशा-
यानि च प्रातःसवनादीनि, यश्च तैर्निष्पाद्यः कृत्स्नो यज्ञस्तान्सर्वानावृञ्ज
इत्यनुवर्तते । हे सव ते त्वत्सिद्ध्यर्थमहं देवानुपहुवे समीपमाह्वयामि । किदशा-
न्देवान्, इन्द्रेण सह वर्तन्त इति सेन्द्रान् । अग्निमुखं येषां तेऽग्नि-
मुखास्तान् । सोमो येषामस्ति ते सोमवन्तस्तान् । अपि च येऽन्ये विश्वे देवा-
स्तान्सर्वानप्युपहुवे ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठक

एकादशोऽनुवाकः ॥ ११ ॥

(अथ सप्तमाष्टके तृतीयप्रपाठके द्वादशोऽनुवाकः ।)

भूतं भव्यं भविष्यद्वषट्स्वाहा नम ऋक्साम
यजुर्वषट्स्वाहा नमो गायत्री त्रिष्टुब्जगती वषट्-
त्स्वाहा नमः पृथिव्यन्तरिक्षं द्यौर्वषट्स्वाहा नमोऽ-
ग्निर्वायुः सूर्यो वषट्स्वाहा नमः प्राणो व्यानोऽ-
पानो वषट्स्वाहा नमोऽन्नं कृषिर्वृष्टिर्वषट्स्वाहा

(अश्वमेधगतमन्त्रकथनम्)

नमः पिता पुत्रः पौत्रो वषट्स्वाहा नमो भूभुवः
सुवर्वषट्स्वाहा नमः (१) ॥

(भुवश्चत्वारि च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके द्वादशोऽनुवाकः ॥ १२ ॥

(अथ सप्तमाष्टके तृतीयप्रपाठके द्वादशोऽनुवाकः ।)

भूतम् । भव्यम् । भविष्यत् । वर्षट् । स्वाहा । नमः ।
ऋक् । साम । यजुः । वर्षट् । स्वाहा । नमः । गायत्री ।
त्रिष्टुप् । जगती । वर्षट् । स्वाहा । नमः । पृथिवी ।
अन्तरिक्षम् । द्यौः । वर्षट् । स्वाहा । नमः । अग्निः ।
वायुः । सूर्यः । वर्षट् । स्वाहा । नमः । प्राण इति प्र-
अनः । व्यान इति वि-अनः । अपान इत्यप-अनः ।
वर्षट् । स्वाहा । नमः । अन्नम् । कृषिः । वृष्टिः ।
वर्षट् । स्वाहा । नमः । पिता । पुत्रः । पौत्रः । वर्षट्
स्वाहा । नमः । भूः । भुवः । सुवः । वर्षट् । स्वाहा ।
नमः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठके द्वादशाऽनुवाकः ॥ १२ ॥

(अथ सप्तमकाण्डे तृतीयप्रपाठके द्वादशोऽनुवाकः ।)

एकादश आप्त्याख्या मन्त्रा उक्ताः । अथ द्वादशे पर्याप्त्याख्या मन्त्रा उच्यन्ते ।

तथा च ब्राह्मणे विनियोगः श्रूयते—‘ भूतं भव्यं भविष्यदिति पर्याप्तिर्जिहोति ’ इति ।

तत्र प्रथममन्त्रमाह—

भूतं भव्यं भविष्यद्वषट्स्वाहा नमः, इति ।

वषट्कारादीनि त्रीणि ब्रह्मणो नामानि । एभिश्च सत्यत्वमाख्यायते । तथा सति कालत्रयवर्तीनि सत्यानीति वाग्यार्थे भवति । आदरार्थमेकार्थवाचिनां वषडादीनां त्रयाणां प्रयोगः । एतेभ्यः स्वाहेति शेषः । एवमुत्तरेष्वपि योजनीयम् ।

तानेतानुत्तरान्मन्त्रानाह—

ऋक्साम यजुर्वषट्स्वाहा नमो गायत्री त्रिष्टुब्जगती
वषट्स्वाहा नमः पृथिव्यन्तरिक्षं द्यौर्वषट्स्वाहा
नमोऽग्निर्वायुः सूर्यो वषट्स्वाहा नमः प्राणो
व्यानोऽपानो वषट्स्वाहा नमोऽन्नं कृषिर्वृष्टिर्वषट्-
स्वाहा नमः पिता पुत्रः पौत्रो वषट्स्वाहा
नमो भूर्भुवः सुवर्वषट्स्वाहा नमः, इति ॥

वेदच्छन्दोलोकदेवप्राणानपितृव्याहनिविषया एतेऽष्टौ मन्त्राः पूर्वेण मन्त्रेण सहैतैर्मन्त्रैर्नवाभिः पर्याप्त्याख्या आहुतयो होतव्याः ।

इति श्रीमत्सायणाचार्यविरचिते माधवप्रिये वेदार्थप्रकाशे कृष्णयजुर्वेदी-

यत्रैत्तिरीयसंहिताभाष्ये सप्तमकाण्डे तृतीयप्रपाठके

द्वादशोऽनुवाकः ॥ १२ ॥

(अथ मेधगतमन्त्रकथनम्)

(अथ सप्तमाष्टके तृतीयप्रपाठके त्रयोदशोऽनुवाकः ।)

आ मे॑ गृ॒हा भ॑व॒न्त्वा प्र॒जा म॒ आ मा॑ य॒ज्ञो
वि॑शतु वी॒र्या॑वान् । आपो॑ दे॒वीर्य॑ज्ञिया॒ माऽऽ वि॑शन्तु
स॒हस्र॑स्य मा भू॒मा मा प्र हा॑सीत् । आ मे॒ ग्रहो॑
भव॒त्वा पु॑रोरुक्स्तुतश॒स्त्रे माऽऽवि॑शता॒ऽ समी॑ची ।
आ॒दि॒त्या रु॒द्रा वस॑वो मे सद॒स्याः स॒हस्र॑स्य मा
भू॒मा मा प्र हा॑सीत् । आ मा॑ऽग्नि॒ष्टोमो वि॑शतु-
क्थ्य॑श्वातिरा॒त्रो माऽऽवि॑शत्वापिशर्व॒रः । ति॒रो-
अ॒ह्निया मा सु॒हुता॒ आ वि॑शन्तु स॒हस्र॑स्य मा
भू॒मा मा प्र हा॑सीत् (१) ॥

(अग्निष्टोमो विशन्वष्टादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके त्रयोदशोऽनुवाकः ॥ १३ ॥

(अथ सप्तमाष्टके तृतीयप्रपाठके त्रयोदशोऽनुवाकः ।)

एति॑ । मे॒ । गृ॒हाः । भ॑व॒न्तु । एति॑ । प्र॒जेति॑ प्र-जा ।
मे॒ । एति॑ । मा॒ । य॒ज्ञः । वि॑शतु । वी॒र्या॑वानिति॑ वी॒र्य-
वा॒न् । आपः॑ । दे॒वीः । य॒ज्ञियाः । मा॒ । एति॑ । वि॑शन्तु ।
स॒हस्र॑स्य । मा॒ । भू॒मा । मा॒ । प्रेति॑ । हा॒सीत् । एति॑ ।

मे । ग्रहः । भवतु । एति । पुरोरुगिति पुरः—रुक् । स्तुत-
 शस्त्रे इति स्तुत—शस्त्रे । मा । एति । विशताम् । समीची-
 इति । आदित्याः । रुद्राः । वसवः । मे । सदस्याः । सह-
 स्त्रस्य । मा । भूमा । मा । प्रेति । हासीत् । एति । मा ।
 अग्निष्टोम इत्यग्नि—स्तोमः । विशतु । उक्थ्यः । च । अति-
 रात्र इत्यति—रात्रः । मा । एति । विशतु । आपिशर्वर
 इत्यापि—शर्वरः । तिरोअह्निया इति तिरः—अह्नियाः ।
 मा । सुहुता इति सु—हुताः । एति । विशन्तु । सहस्त्रस्य ।
 मा । भूमा । मा । प्रेति । हासीत् (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके त्रयोदशोऽनुवाकः ॥ १३ ॥

(अथ सप्तमकाण्डे तृतीयप्रपाठके त्रयोदशोऽनुवाकः ।)

पर्याप्तिनामका मन्त्रा द्वादशेऽभिहिताः । अथाऽऽभूनामका होममन्त्रास्त्रयो-
 दशेऽभिधीयन्ते । तथाच ब्राह्मणे विनियोगः—‘आ मे गृहा भवन्त्वित्याभूर्जु-
 होति’ इति ।

तत्र प्रथममाह—

आमे गृहा भवन्त्वा प्रजा म आ मा यज्ञो
 विशतु वीर्यावान् । आपो देवीर्यज्ञिया माऽऽ-
 विशन्तु सहस्रस्य मा भूमा मा प्र हासीत् । इति ।

मे मर्दर्थं ग्रहाः समीचीना आभवन्तु सर्वतः संपद्यन्ताम् । तथा प्रजा पुत्रा-
 दिरूपाऽपि मे मर्दर्थमाभवन्तु । तथा वीर्यावान्फलोपेतो यज्ञश्च मामाविशतु ।

(अश्वमेधगतमन्त्रकथनम्)

तथा यज्ञिया यज्ञार्हा आपो देवीर्जलदेवता मामाविशन्तु । सहस्रस्य भूमा सह-
स्रसंख्याकस्य धनस्य बाहुल्यं मां कदाचिदपि मा प्रहासीन्मा परित्य-
जतु ।

अथ द्वितीयमाह—

आ मे ग्रहो भवत्वा पुरोरुक्स्तुतशस्त्रे माऽऽवि-
शताः समीची । आदित्या रुद्रा वसवो मे सदस्याः
सहस्रस्य मा भूमा मा प्र हासीत् । इति ।

मे मदर्थं ग्रहोऽप्यैन्द्रवायवादिकः स आभवतु सर्वतः संपद्यताम् । तथा
पुरोरुग्रहं ग्रहीतुं पुरतः पठ्यमानो मन्त्रोऽप्याभवतु । तथा स्तोत्रशस्त्रे अपि
समीची अनुकूले मामाविशताम् । तथाऽऽदित्याद्या देवाः सदस्या ब्राह्म-
णाश्च मामाविशन्तु । सहस्रस्येत्यादि पूर्ववत् ।

अथ तृतीयमाह—

आ माऽग्निष्टोमो विशतूक्थ्यश्चातिरात्रो
माऽऽविशत्वापिशर्वरः । तिरोअह्निया मा
सुहुता आ विशन्तु सहस्रस्य मा
भूमा मा प्र हासीत् । इति ॥

सोमयागेषु प्रथमसंस्थारूपो योऽयमग्निष्टोमः स मामाविशतु । यश्च द्विती-
यसंस्थारूप उक्थः सोऽयं मामाविशतु । यश्चतुर्थसंस्थारूपोऽतिरात्रः सोऽपि
मामाविशतु । कीदृशोऽतिरात्रः, अपिशर्वरः, अपि गतानि प्राप्तानि शर्वर्या
पठितव्यानि स्तोत्राणि यस्यासावापिशर्वरः । तथा तिरो अह्निया अह्न[ह]-
स्तिरस्कृत्य रात्रौ प्रयोक्तव्या अतिरात्रगताः सोमविशेषाः । ते च सुष्ठु हुताः
सन्तो मामाविशन्तु । सहस्रस्येत्यादि पूर्ववत् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

त्रयोदशोऽनुवाकः ॥ १३ ॥

(अथ सप्तमाष्टके तृतीयप्रपाठके चतुर्दशोऽनुवाकः ।)

अ॒ग्निना॒ तपोऽन्व॑भवद्वा॒चा ब्र॒ह्म म॒णिना॑
 रू॒पाणीन्द्रे॑ण दे॒वान्वाते॑न प्रा॒णान्सूर्ये॑ण यां च॒न्द्र-
 म॒सा नक्ष॑त्राणि य॒मेन॑ पित॒न्त्राज्ञा॑ मनु॒ष्यान्फ॑लेन
 नादे॒यानज॑गरेण सर्पा॒न्व्याघ्रे॑णाऽऽर॒ण्यान्प॑शूञ्छये॒नेन॑
 पत॒त्रिणो॑ वृ॒ष्णाऽश्व॑वृष॒भेन॑ गा व॒स्तेना॒जा वृ॒ष्णि-
 नाऽधी॒र्धीहि॑ष्ठाऽऽ॒र्ध्वेन॑ यदे॒नौष॑धी॒र्ध्वोऽधे॑न वन॒स्प-
 तीनु॑दु॒म्बरे॑णो॒जं गाय॑त्रि॒दा छन्दा॑श्च॒क्षि त्रि॒वृता॑
 स्तोमा॑न्ब्राह्म॒णेन॑ वाच॑म् (१) ॥

(ब्राह्मणेनैकं च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके चतुर्दशोऽनुवाकः ॥ १४ ॥

(अथ सप्तमाष्टके तृतीयप्रपाठके चतुर्दशोऽनुवाकः)

अ॒ग्निना॑ । तपः । अ॒न्वि॒ति । अ॒भ॒वत् । वा॒चा । ब्र॒ह्म ।
 म॒णिना॑ । रू॒पाणि॑ । इन्द्रे॑ण । दे॒वान् । वा॒तेन॑ । प्रा॒णा-
 नि॒ति प्र-अ॒नान् । सू॒र्येण॑ । याम् । च॒न्द्रम॑सा । नक्ष॑त्राणि ।
 य॒मेन॑ । पि॒तृन् । रा॒ज्ञा । मनु॒ष्यान् । फ॒लेन॑ । नादे॒यान् ।
 अ॒जग॑रेण । सर्पा॒न् । व्याघ्रे॑ण । आ॒र॒ण्यान् । प॒शून् ।

(अश्वमेधगतमन्त्रकथनम्)

श्येनेन । प॒त॒त्रि॒णः । वृ॒ष्णा । अ॒श्वान् । ऋ॒षभे॑ण । गाः ।
व॒स्तेन॑ । अ॒जाः । वृ॒ष्णिना॑ । अ॒वीः । व्री॒हिणा॑ । अ॒न्नानि॑ ।
य॒वेन॑ । ओ॒षधीः । न्य॒ग्रोधे॑न । वन॒स्पती॑न् । उ॒दु॒म्बरे॑ण ।
ऊ॒र्जम् । गा॒य॒त्रिया॑ । छन्दा॒ःसि॑ । त्रि॒वृते॑ति त्रि-वृ॒ता ।
स्तोमा॑न् । ब्रा॒ह्मणे॑न । वाच॑म् (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठके चतुर्दशोऽनुवाकः ॥ १४ ॥

(अथ सप्तमकाण्डे तृतीयप्रपाठके चतुर्दशोऽनुवाकः ।)

आभूनामका मन्त्रास्त्रयोदशेऽभिहिताः । अथानुभूनामकाश्चतुर्दशेऽभिधीयन्ते
तथा च ब्राह्मणे विनिर्यागः-‘अग्निना तपोऽन्वभवदित्यनुभूजुहोति’ इति ।
पाठस्तु—

अग्निना तपोऽन्वभवद्वाचा ब्रह्म मणिना
रूपाणीन्द्रेण देवान्वातेन प्राणान्तसूर्येण
वां चन्द्रमसा नक्षत्राणि यमेन पितृन्राज्ञा
मनुष्यान्फलेन नादेयानजगरेण सर्पान्व्याघ्रे-
णाऽऽरण्यान्पशूञ्छचेनेन पतत्रिणो वृष्णाश्वा-
नृषभेण गा वस्तेनाजा वृष्णिनाऽवीव्री-
हिणाऽन्नानि यवेनौषधीर्न्यग्रोधेन वनस्पती-
नुदुम्बरेणोर्जं गायत्रिया छन्दाःसि
त्रिवृता स्तोमान्ब्राह्मणेन वाचम्, इति ॥

अयं यजमानोऽग्निना तपोऽन्वभवदग्निरूपो भूत्वा तत्सामर्थ्येन सर्वं तपो
व्याप्नोति । एवमुत्तरेष्वपि त्रयोविंशतिमन्त्रेषु व्याख्येयम् । तृतीयान्तैस्तत्तदात्म-

कत्वं यजमानस्येत्युच्यते । द्वितीयान्तैर्व्याप्यं वस्तु । अन्वभवदिति सर्वत्रानु-
षज्यते । ब्रह्म मन्त्रजातम् । रूपाणि प्रतिविम्बात्मकानि । फलेन वृक्षगतेन
पक्वेन । नादेयान्नदीवत्संपूर्णात्रिसान् । मण्डूकादीनामिव मनुष्याणां निगरणे
समर्थः प्रौढः सर्पोऽजगरः । वृषा प्रौढोऽश्वः । वाचं वेदात्मिकाम् । स्पष्ट-
मन्यत् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

चतुर्दशोऽनुवाकः ॥ १४ ॥

(अथ सप्तमाष्टके तृतीयप्रपाठके पञ्चदशोऽनुवाकः ।)

स्वाहाऽऽधिमाधीताय स्वाहा स्वाहाऽऽधीतं मनसे
स्वाहा स्वाहा मनः प्रजापतये स्वाहा काय स्वाहा
कस्मै स्वाहा कतमस्मै स्वाहाऽदित्यै स्वाहाऽदित्यै
मह्यै स्वाहाऽदित्यै सुमृडीकायै स्वाहा सरस्वत्यै
स्वाहा सरस्वत्यै बृहत्यै स्वाहा सरस्वत्यै पावकायै
स्वाहा पूष्णे स्वाहा पूष्णे प्रपथ्याय स्वाहा पूष्णे
नरन्धिषाय स्वाहा त्वष्ट्रे स्वाहा त्वष्ट्रे तुरीपाय
स्वाहा त्वष्ट्रे पुरुरूपाय स्वाहा विष्णवे स्वाहा
विष्णवे निखुर्यपाय स्वाहा विष्णवे निभूयपाय
स्वाहा सर्वस्मै स्वाहा (१) ॥

(पुरुरूपाय स्वाहा दश च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके पञ्चदशोऽनुवाकः ॥ १५ ॥

(अश्वमेधगतमन्त्रकथनम्)

(अथ सप्तमाष्टके तृतीयप्रपाठके पञ्चदशोऽनुवाकः)

स्वाहा । आधिमित्या—धिम् । आधीतायेत्या—धीताय ।
 स्वाहा । स्वाहा । आधीतमित्या—धीतम् । मनसे ।
 स्वाहा । स्वाहा । मनः । प्रजापतय इति प्रजा—पतये ।
 स्वाहा । काय । स्वाहा । कस्मै । स्वाहा । कतमस्मै ।
 स्वाहा । अदित्यै । स्वाहा । अदित्यै । मह्यै । स्वाहा ।
 अदित्यै । सुमृडीकाया इति सु—मृडीकायै । स्वाहा । सर-
 स्वत्यै । स्वाहा । सरस्वत्यै । बृहत्यै । स्वाहा । सरस्वत्यै ।
 पावकायै । स्वाहा । पूष्णे । स्वाहा । पूष्णे । प्रपथ्यायेति
 प्र—पथ्याय । स्वाहा । पूष्णे । नरन्धिषाय । स्वाहा ।
 त्वष्ट्रे । स्वाहा । त्वष्ट्रे । तुरीपाय । स्वाहा । त्वष्ट्रे । पुरु-
 रूपा-
 येति पुरु—रूपाय । स्वाहा । विष्णवे । स्वाहा । विष्णवे ।
 निखुर्यपायेति निखुर्य—पाय । स्वाहा । विष्णवे । निभूय-
 पायेति निभूय—पाय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके पञ्चदशोऽनुवाकः ॥ १५ ॥

(अथ सप्तमकाण्डे तृतीयप्रपाठके पञ्चदशोऽनुवाकः ।)

अनुभूनामका मन्त्राश्चतुर्दशेऽभिहिताः । अथ पञ्चदशे त्रैश्वदेवाख्या आहु-
 तिमन्त्रा उच्यन्ते ।

कल्पः—‘आकूत्यै प्रयुजेऽग्नये स्वाहेति चत्वार्यौद्ग्रहणानि जुहोति स्वाहाऽऽधि-
माधीताय स्वाहेति त्रीणि वैश्वदेवानि, सोऽयं दीक्षाहुतिकालो विवृद्धः सप्ताहम-
न्वहमौद्ग्रहणैर्वैश्वदेवैश्चोत्तरोत्तरैः प्रचरति षडुत्तमेऽह्न्यौद्ग्रहणानि जुहोति
सर्वस्मै स्वाहेति पूर्णाहुतिमुत्तमाम्, इति ।

तत्रौद्ग्रहणमन्त्राः प्रथमकाण्डे सामान्नाताः । वैश्वदेवमन्त्रा इहाऽऽन्नायन्ते ।

तेषु प्रथमदिनमन्त्रानाह—

स्वाहाऽऽधिमाधीताय स्वाहा स्वाहाऽऽधीतं मनसे

स्वाहा स्वाहा मनः प्रजापतये स्वाहा, इति ।

एते च मन्त्रा उभयतः स्वाहाकाराः । तत्रान्तिमस्वाहाकारो हविष्प्रदाने
वर्तते । प्रथमस्तु स्वाहाकारो निपाता अनेकार्था इति न्यायेनोचितार्थे योज-
नीयः । आ समन्ताद्धीयते स्थाप्यते मन्त्रं अनुष्ठाननिर्णयोऽस्यां बुद्धावित्या-
धिर्बुद्धिस्तां बुद्धिं स्वाहा संपादयामीत्यत्रोचितार्थः । अधीताय तस्यां बुद्धौ
स्थापिताय मन्त्राभिमानिने देवाय स्वाहुतमिदमस्तु । तथाऽऽधीतं बुद्धौ संशु-
हीतं स्वाहा विस्मरणमन्तरेण धारयामि । मनसे तद्धारणसमर्थयान्तःकरणाय
स्वाहुतमिदमस्तु । तथा मनस्तथाविधमन्तःकरणं स्वाहा संपादितवानस्मि ।
प्रजापतये तस्य मनसः प्रेरकाय स्वाहुतमिदमस्तु ।

अथ द्वितीयदिनमन्त्रानाह—

काय स्वाहा कस्मै स्वाहा कतमस्मै स्वाहा, इति ।

प्रथममन्त्रगतः कश्चिद् कश्चिद् प्रजापतिवाचकः । को ह वै नाम प्रजापतिरिति
श्रुत्यन्तरात् । द्वितीयमन्त्रगतरु कश्चिद् सर्वनामत्वात्प्रशस्तवाची । तेन चा-
विज्ञानं लक्ष्यते । ईदृशोऽयमिति केनापि ज्ञातुमशक्य इत्यर्थः । कतमश्चिद्
बहुनां मध्ये निर्धारणप्रश्ने वर्तते । तेन च सर्वेषु देवेषु मध्ये शास्त्रविवरणनि-
र्धारणीयस्वरूप इत्युक्तं भवति ।

अथ तृतीयदिनगतामन्त्रानाह—

अदित्यै स्वाहाऽदित्यै मह्यै स्वाहाऽदि-

त्यै सुमृडीकायै स्वाहा, इति ।

अदितिर्भूमिः । मही विस्तीर्णा । सुमृडीका सुखप्रदा ।

(अथमेवगतमन्त्रकथनम्)

अथ चतुर्थदिनगतान्मन्त्रानाह—

सरस्वत्यै स्वाहा सरस्वत्यै बृहत्यै स्वाहा
सरस्वत्यै पावकायै स्वाहा, इति ।

पावकायै शोधयिष्ये ।

अथ पञ्चमदिनगतान्मन्त्रानाह—

पूष्णे स्वाहा पूष्णे प्रपथ्याय स्वाहा
पूष्णे नरन्धिषाय स्वाहा, इति ।

प्रकृष्टाय श्रौतस्मार्तमार्गाय हितः प्रपथ्यः । नराणां धारयिता नरन्धिषः ।

अथ षष्ठदिनगतान्मन्त्रानाह—

त्वष्ट्रे स्वाहा त्वष्ट्रे तुरीपाय स्वाहा
त्वष्ट्रे पुरुषपाय स्वाहा, इति ।

तूर्णं मातस्तुरीपः । बहुमूर्तिविशेषैर्युक्तः पुरुषः ।

अथ सप्तमदिनगतान्मन्त्रानाह—

विष्णवे स्वाहा विष्णवे निखुर्यपाय स्वाहा
विष्णवे निभूयपाय स्वाहा, इति ।

नितरां खुरं पापरोगादिबाधमर्हन्तीति निखुर्याः । तेषां पाता निखुर्यपः ।
विधेभ्यर्थादिराहित्येन न्यग्रभावयोग्या निभूयास्तेषां पाता निभूयपः ।

अथ पूर्णाहुतिमन्त्रमाह—

सर्वस्मै स्वाहा, इति ॥

सर्वमकारपालकाय स्वाहुतमित्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

पञ्चदशोऽनुवाकः ॥ १९ ॥

(अथ सप्तमाष्टके तृतीयप्रपाठके षोडशोऽनुवाकः ।

इ॒द्भ्यः स्वाहा ह॒नू॒भ्याः स्वा॒होष्ठा॒भ्याः स्वाहा

मु॒खाय स्वाहा ना॒सिका॒भ्याः स्वाहाऽक्षी॒भ्याः स्वाहा

कर्णाभ्यां स्वाहा पार इक्षवोऽवार्येभ्यः पक्ष्मभ्यः
 स्वाहाऽवार इक्षवः पार्येभ्यः पक्ष्मभ्यः स्वाहा
 शीर्ष्णे स्वाहा भ्रूभ्यां स्वाहा ललाटाय स्वाहा
 मूर्ध्ने स्वाहा मस्तिष्काय स्वाहा केशेभ्यः स्वाहा
 वहाय स्वाहा ग्रीवाभ्यः स्वाहा स्कन्धेभ्यः स्वाहा
 कीकसाभ्यः स्वाहा पृष्ठीभ्यः स्वाहा पाजस्थाय
 स्वाहा पार्श्वाभ्यां स्वाहा (१) अस्ताभ्यां
 स्वाहा दोषभ्यां स्वाहा बाहुभ्यां स्वाहा जङ्घा-
 भ्यां स्वाहा श्रोणीभ्यां स्वाहोरुभ्यां स्वाहाऽक्षी-
 वद्भ्यां स्वाहा जङ्घाभ्यां स्वाहा भ्रसेदे स्वाहा
 शिखण्डेभ्यः स्वाहा बालधानाय स्वाहाऽण्डाभ्यां
 स्वाहा शेपाय स्वाहा रेतसे स्वाहा प्रजाभ्यः स्वाहा
 प्रजननाय स्वाहा पद्भ्यः स्वाहा शफेभ्यः स्वाहा
 लोमभ्यः स्वाहा त्वचे स्वाहा लोहिताय स्वाहा
 मांसाय स्वाहा स्नावभ्यः स्वाहाऽस्थभ्यः स्वाहा
 मज्जभ्यः स्वाहाऽङ्गेभ्यः स्वाहाऽऽत्मने स्वाहा
 सर्वस्मै स्वाहा (२) ॥

[पार्श्वाभ्यां स्वाहा मज्जभ्यः स्वाहा षट्च]

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके षोडशोऽनुवाकः ॥ १६ ॥

दद्भ्य इति दत्-भ्यः । स्वाहा । हनूभ्यामिति हनू-
भ्याम् । स्वाहा । ओष्ठाभ्याम् । स्वाहा । मुखाय । स्वाहा ।
नासिकाभ्याम् । स्वाहा । अक्षीभ्याम् । स्वाहा । कर्णा-
भ्याम् । स्वाहा । पारे । इक्षवः । अवार्येभ्यः । पक्ष्मभ्य
इति पक्ष्म-भ्यः । स्वाहा । अवारे । इक्षवः । पार्येभ्यः ।
पक्ष्मभ्य इति पक्ष्म-भ्यः । स्वाहा । शीर्ष्णे । स्वाहा ।
भ्रूभ्याम् । स्वाहा । ललाटाय । स्वाहा । मूर्ध्ने । स्वाहा ।
मस्तिष्काय । स्वाहा । केशेभ्यः । स्वाहा । वहाय ।
स्वाहा । ग्रीवाभ्यः । स्वाहा । स्कन्धेभ्यः । स्वाहा । कीक-
साभ्यः । स्वाहा । पृष्ठीभ्य इति पृष्टि-भ्यः । स्वाहा ।
पाजस्याय । स्वाहा । पार्श्वाभ्याम् । स्वाहा (१) ।
अश्वाभ्याम् । स्वाहा । दोषभ्यामिति दोष-भ्याम् ।
स्वाहा । बाहुभ्यामिति बाहु-भ्याम् । स्वाहा । जङ्घा-
भ्याम् । स्वाहा । श्रोणीभ्यामिति श्रोणि-भ्याम् । स्वाहा ।
ऊरुभ्यामित्यूरु-भ्याम् । स्वाहा । अष्टीवद्भ्यामित्यष्टीवत्-
भ्याम् । स्वाहा । जङ्घाभ्याम् । स्वाहा । भ्रसेदे ।
स्वाहा । शिखण्डेभ्यः । स्वाहा । बालधानायेति बाल-
धानाय । स्वाहा । आण्डाभ्याम् । स्वाहा । शेपाय । स्वाहा ।

रेतसे । स्वाहा । प्रजाभ्य इति प्र-जाभ्यः । स्वाहा ।
 प्रज-नायेति प्र-जननाय । स्वाहा । पद्भ्य इति पत्-भ्यः ।
 स्वाहा । शफेभ्यः । स्वाहा । लोमभ्य इति लोम-भ्यः ।
 स्वाहा । त्वचे । स्वाहा । लोहिताय । स्वाहा ।
 माशसाय । स्वाहा । स्नावभ्य इति स्नाव-भ्यः । स्वाहा ।
 अस्थभ्य इत्यस्थ-भ्यः । स्वाहा । मज्जभ्य इति
 मज्ज-भ्यः । स्वाहा । अङ्गेभ्यः । स्वाहा । आत्मने ।
 स्वाहा । सर्वस्मै । स्वाहा (२) ॥

इति कृष्णयजुर्वेदीयतैत्तिरीयसंितापदपाठे सप्तमाष्टके
 तृतीयप्रपाठके षोडशोऽनुवाकः ॥ १६ ॥

(अथ सप्तमकाण्डे तृतीयप्रपाठके षोडशोऽनुवाकः ।)

पञ्चदशे वैश्वदेवाहुतिमन्त्रा उक्ताः । षोडशे पञ्चङ्गहोममन्त्रा उच्यन्ते ।
 तथा च ब्राह्मणम्—‘द्वयः स्वाहा हनूभ्याः स्वाहेत्यङ्गहोमाहुती’ इति ।
 पाठस्तु—

दद्भ्यः स्वाहा हनूभ्याः स्वाहोष्ठाभ्याः स्वाहा मुखाय
 स्वाहा नासिकाभ्याः स्वाहाऽक्षीभ्याः स्वाहाः कर्णा-
 भ्याः स्वाहा पार इक्षवोऽवार्येभ्यः पक्ष्मभ्यः स्वाहाऽ-
 वार इक्षवः पार्येभ्यः पक्ष्मभ्यः स्वाहा शीर्ष्णे
 स्वाहा भ्रूभ्याः स्वाहा ललाटाय स्वाहा मूर्ध्ने
 स्वाहा मस्तिष्काय स्वाहा केशेभ्यः स्वाहा वहाय
 स्वाहा ग्रीवाभ्यः स्वाहा स्कन्धेभ्यः स्वाहा कीक-

(अश्वमेधगतमग्निकथनम्)

साभ्यः स्वाहा पृष्ठीभ्यः स्वाहा पाजस्याय स्वाहा
 पार्श्वभ्याः स्वाहाऽऽसाभ्याः स्वाहा दोषभ्याः
 स्वाहा बाहुभ्याः स्वाहा जङ्घाभ्याः स्वाहा श्रोणी-
 भ्याः स्वाहोरुभ्याः स्वाहाऽष्ठीवद्भ्याः स्वाहा
 जङ्घाभ्याः स्वाहा भसदे स्वाहा शिखण्डेभ्यः स्वाहा
 बालधानाय स्वाहाऽऽण्डाभ्याः स्वाहा शेपाय स्वाहा
 रेतसे स्वाहा प्रजाभ्यः स्वाहा प्रजननाय स्वाहा
 पद्भ्यः स्वाहा शफेभ्यः स्वाहा लोमभ्यः स्वाहा त्वचे
 स्वाहा लोहिताय स्वाहा माःसाय स्वाहा स्नावभ्यः
 स्वाहाऽस्थभ्यः स्वाहा मज्जभ्यः स्वाहाऽङ्गेभ्यः
 स्वाहाऽऽत्मने स्वाहा सर्वस्मै स्वाहा, इति ॥

अत्र दन्तहन्वादयोऽश्वस्यावयवाः प्रसिद्धाः । इक्षवोऽक्षिरोमाणि । ते च
 पार उपरिभागे वर्तन्ते । कस्मात्पार इति तदुच्यते-अवार्येभ्यः पक्ष्मभ्योऽधो-
 भागवर्तिभ्यो रोमभ्य उपरि वर्तन्ते । एतादृशा ये सन्ति तेभ्यः स्वाहेति योज-
 नीयम् । एवं पार्थेभ्यः पक्ष्मभ्योऽवारेऽधोभागे ये केचिदिक्षवो वर्तन्ते । अत्र
 शिरःशब्देन ललाटादधोभागो विवक्षितः । मूर्धशब्देन चोपरिभागः । तत्रत्यं
 मांसं मस्तिष्कम् । वहशब्देन रथयुगस्य बाहकः प्रदेश उच्यते । ग्रीवाशब्देन
 गलगता नाड्यः । स्कन्धशब्देन गलस्योपरिभागावयवाः । कीकसाशब्देन
 पृष्ठास्थिगता गुलिकाः । पृष्ठिशब्देनोभयपार्श्वगता अस्थिविशेषाः । पाजो बलं
 तत्स्थानं हृदयं पाजस्यम् । दोःशब्देन बाहुशब्देन च पूर्वपदयोरुत्तराधरभागा-
 वुच्येते । जङ्घाशब्देन मध्यभागः । श्रोण्यादिशब्दैश्चतुर्भिः पृष्ठगतयोः पादयो-
 र्चत्वार ऊर्ध्वाधोभागा उच्यन्ते । भसच्छब्देनापानप्रदेशः । शिखण्डा ऊर्ध्व-
 केशाः । बालधानं पुच्छदण्डः । प्रजननमुत्पादनसामर्थ्यम् । अङ्गान्यनुक्तावयवाः ।
 आत्मा तत्रत्यो जीवः । सर्वं कृत्स्नशरीरम् । एतैः पञ्चाशन्मन्त्रैरङ्गहोमान्कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

षोडशोऽनुवाकः ॥ १६ ॥

आ॒ञ्ज्ये॒ताय॒ स्वाहा॑ऽअ॒जिस॒क्थाय॒ स्वाहा॑ शि॒ति-
 पदे॒ स्वाहा॑ शि॒ति॒ककु॒दे स्वाहा॑ शि॒तिर॒न्ध्राय॒ स्वाहा॑
 शि॒ति॒पृष्ठा॒य स्वाहा॑ शि॒त्य॒श्याय॒ स्वाहा॑ पु॒ष्प॒कर्णाय॒
 स्वाहा॑ शि॒त्योष्ठा॒य स्वाहा॑ शि॒ति॒भ्रवे॒ स्वाहा॑ शि॒ति-
 भ॒सदे॒ स्वाहा॑ श्वे॒तानू॒काशाय॒ स्वाहा॑ऽअ॒ज्ये स्वाहा॑
 ल॒लामाय॒ स्वाहा॑ऽसि॒तज्ञ॒वे स्वाहा॑ कृष्णै॒ताय॒ स्वाहा॑
 रोहि॒तैताय॒ स्वाहा॑ऽरु॒णैताय॒ स्वाहे॒दृशाय॒ स्वाहा॑
 की॒दृशाय॒ स्वाहा॑ ता॒दृशाय॒ स्वाहा॑ स॒दृशाय॒ स्वाहा॑
 वि॒सदृशाय॒ स्वाहा॑ सु॒सदृशाय॒ स्वाहा॑ रू॒पाय॒ स्वाहा॑
 सर्व॑स्मै स्वाहा॑ (१) ॥

(रूपाय स्वाहा द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके सप्तदशोऽनुवाकः ॥ १७ ॥

(अथ सप्तमाष्टके तृतीयप्रपाठके सप्तदशोऽनुवाकः ।)

अ॒ञ्ज्ये॒तायेत्य॑अ॒जि—ए॒ताय॑ । स्वाहा । अ॒जिस॒क्था-
 येत्य॑अ॒जि—स॒क्थाय॑ । स्वाहा । शि॒ति॒पदे॒ इति॑ शि॒ति—पदे॑ ।
 स्वाहा । शि॒ति॒ककु॒दे इति॑ शि॒ति—ककु॑दे । स्वाहा ।
 शि॒ति॒र॒न्ध्रायेति॑ शि॒ति—र॒न्ध्राय॑ । स्वाहा । शि॒ति॒पृष्ठा॒येति॑

(भस्वमेघगतसम्प्रकथनम्)

शिति-पृष्ठाय । स्वाहा । शित्यश्सायेति शिति-
अश्साय । स्वाहा । षुष्पकणायेति पुष्प-कर्णाय । स्वाहा ।
शित्योष्ठायेति शिति-ओष्ठाय । स्वाहा । शितिभ्रव इति
शिति-भ्रवे । स्वाहा । शितिभसद इति शिति-भसदे ।
स्वाहा । श्वेतानूकाशायेति श्वेत-अनूकाशाय । स्वाहा ।
अञ्जे । स्वाहा । ललामाय । स्वाहा । असितज्ञव
इत्यसित-ज्ञवे । स्वाहा । कृष्णैतायेति कृष्ण-एताय ।
स्वाहा । रोहितैतायेति रोहित-एताय । स्वाहा । अरुणै-
तायेत्यरुण-एताय । स्वाहा । ईदृशाय । स्वाहा ।
कीदृशाय । स्वाहा । तादृशाय । स्वाहा । सदृशाय ।
स्वाहा । विसदृशयेति वि-सदृशाय । स्वाहा । सुसदृ-
शयेति सु-सदृशाय । स्वाहा । रूपाय । स्वाहा ।
सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठके सप्तदशोऽनुवाकः ॥ १७ ॥

(अथ सप्तमकाण्डे तृतीयप्रपाठके सप्तदशोऽनुवाकः ।)

षोडशेऽनुवाकेऽङ्गहोममन्त्रा उक्ताः । अथ सप्तदशाष्टदशयो रूपहोममन्त्रा
उच्यन्ते । तथाच ब्राह्मणम्—‘ अञ्जयेताय स्वाहा कृष्णाय स्वाहा श्वेताय
स्वाहेत्यश्वरूपाणि जुहोति ’ इति ।

तत्रैकानुवाकगतानाह—

अञ्जयेताय स्वाहाऽञ्जिसक्थाय स्वाहा शितिपदे
स्वाहा शितिककुदे स्वाहा शितिरन्ध्राय स्वाहा
शितिपृष्ठाय स्वाहा शित्यञ्साय स्वाहा पुष्पकर्णाय
स्वाहा शित्योष्ठाय स्वाहा शितिभ्रवे स्वाहा शिति-
भसदे स्वाहा श्वेतानूकाशाय स्वाहाऽञ्जये स्वाहा
ललामाय स्वाहाऽसितज्ञवे स्वाहा कृष्णैताय स्वाहा
रोहितैताय स्वाहाऽरुणैताय स्वोद्देशाय स्वाहा
कीदृशाय स्वाहा तादृशाय स्वाहा सदृशाय
स्वाहा विसदृशाय स्वाहा सुसदृशाय
स्वाहा रूपाय स्वाहा सर्वस्मै स्वाहा, इति ॥

अञ्जिः शुक्लः । एतः सांध्यो वर्णः । अञ्जिश्चासावेतश्चेत्यञ्जेतः । मिश्रवर्ण
इत्यर्थः । अञ्जिसक्थः श्वेतरुणः । शितिः श्वेतस्तादृशपादयुक्तः शितिपात् ।
ककुदादयोऽपि श्वेता यस्येति योज्यम् । रन्ध्राणि कर्णादिच्छिद्राणि । पुष्पा-
कारलक्षणं कर्णयोर्यस्यासौ पुष्पकर्णः । श्वेताभ्यां भ्रूभ्यां युक्तः शितिभ्रुः ।
श्वेतेनापानेन युक्तः शितिभसत् । अनूकाशश्चक्षुष्पदेशः । अञ्जिः श्वेतकृत्स्नश-
रीरः । ललाटश्चैत्ययुक्तो ललामः । कृष्णजानुयुक्तोऽसितभ्रुः । कृष्णमिश्रसां-
ध्यवर्णयुक्तः कृष्णैतः । जपाकुसुमवदत्यन्तरागयुक्तः संध्यावर्णो लोहितैतः ।
ईषदारूपयुक्तः संध्यावर्णोऽरुणैतः । इदमिति स्पष्टत्वेनावभासमानाकार
ईदृशः । किमित्यनिश्चितत्वेनावभासमानः कीदृशः । दूरस्थदृष्टान्तेनोपमीयमा-
नस्तादृशः । समीपस्थदृष्टान्तेनोपमीयमानः सदृशः । उपमारहितो विसदृशः ।
सुखेनोपमातुं शक्यः सुसदृशः । आकारसामान्यं रूपम् । अनुक्तसंग्रहार्थः
सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे तृतीयप्रपाठके

सप्तदशोऽनुवाकः ॥ १७ ॥

(अथनेत्रमन्त्रप्रत्ययम्)

(अथ सप्तमाष्टके तृतीयप्रपाठकेऽष्टादशोऽनुवाकः ।)

कृष्णाय॒ स्वाहा॑ श्वेताय॒ स्वाहा॑ पिशङ्गाय॒ स्वाहा॑
सारङ्गाय॒ स्वाहा॑ऽरुणाय॒ स्वाहा॑ गौराय॒ स्वाहा॑ बभ्रवे॒
स्वाहा॑ नकुलाय॒ स्वाहा॑ रोहिताय॒ स्वाहा॑ शोणाय॒
स्वाहा॑ श्यावाय॒ स्वाहा॑ श्यामाय॒ स्वाहा॑ पाकलाय॒
स्वाहा॑ सुरूपाय॒ स्वाहा॑ऽनुरूपाय॒ स्वाहा॑ विरूपाय॒
स्वाहा॑ सरूपाय॒ स्वाहा॑ प्रतिरूपाय॒ स्वाहा॑ शबलाय॒
स्वाहा॑ कमलाय॒ स्वाहा॑ पृथ्व्ये॒ स्वाहा॑ पृथ्विसक्थाय॒
स्वाहा॑ सर्वस्मै॒ स्वाहा॑ (१) ॥

(कृष्णाय षट्चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठकेऽष्टादशोऽनुवाकः ॥ १८ ॥

(अथ सप्तमाष्टके तृतीयप्रपाठकेऽष्टादशोऽनुवाकः ।)

कृष्णाय॑ । स्वाहा॑ । श्वेताय॑ । स्वाहा॑ । पिशङ्गाय॑ ।
स्वाहा॑ । सारङ्गाय॑ । स्वाहा॑ । अरुणाय॑ । स्वाहा॑ ।
गौराय॑ । स्वाहा॑ । बभ्रवे॑ । स्वाहा॑ । नकुलाय॑ । स्वाहा॑ ।
रोहिताय॑ । स्वाहा॑ । शोणाय॑ । स्वाहा॑ । श्यावाय॑ । स्वाहा॑ ।
श्यामाय॑ । स्वाहा॑ । पाकलाय॑ । स्वाहा॑ । सुरूपाये॑ऽगृही-
रूपाय॑ । स्वाहा॑ । अनुरूपायेत्यनु॑-रूपाय॑ अवपन्नेभ्य॑

विरूपायेति वि-रूपाय । स्वाहा । सरूपायेति स-रूपाय ।
 स्वाहा । प्रतिरूपायेति प्रति-रूपाय । स्वाहा । शबलाय ।
 स्वाहा । कमलाय । स्वाहा । पृथ्रये । स्वाहा । पृश्निस-
 कथायेति पृश्नि-सकथाय । स्वाहा । सर्वस्मै । स्वाहा(१)॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे तृतीयप्रपाठकेऽष्टादशोऽनुवाकः ।)

सप्तदशेऽश्वावयवरूपमन्त्रा उक्ताः । अष्टादशे त्ववयविरूपमन्त्रा उच्यन्ते ।
 विनियोगस्तु पूर्वमेवोदाहृतः ।

पाठस्तु—

कृष्णाय स्वाहा श्वेताय स्वाहा पिशङ्गाय स्वाहा
 सारङ्गाय स्वाहाऽरुणाय स्वाहा गौराय स्वाहा
 बभ्रवे स्वाहा नकुलाय स्वाहा रोहिताय स्वाहा
 शोणाय स्वाहा श्यावाय स्वाहा श्यामाय स्वाहा
 पाकलाय स्वाहा मुरुपाय स्वाहाऽनुरूपाय स्वाहा
 विरूपाय स्वाहा सरूपाय स्वाहा प्रतिरूपाय स्वाहा
 शबलाय स्वाहा कमलाय स्वाहा पृथ्रये स्वाहा
 पृश्निसकथाय स्वाहा सर्वस्मै स्वाहा, इति ॥

कृत्स्नेऽपि शरीरे काष्ण्ययुक्तः कृष्णः । एवं श्वेतादयः । पिशङ्गो गोरोचन-
 वर्णः । सारङ्गश्चातकवर्णः । ईषद्रक्तोऽरुणः । गौरोऽत्यन्तश्वेतः । बभ्रुः कपिलः ।
 श्वर्णः । रोहितोऽत्यन्तरक्तः । शोणः पीतलोहितः । श्यावः
 मो नीलः । अत्यन्तकृष्णः पाकलः । शोभनरूपः मुरुपः ।
 विविधरूपो विरूपः । समानरूपः सरूपः, नात्यन्तं

(अश्वमेधगतसम्प्रकथनम्)

सुरूपो नात्यन्तं कुरूप इत्यर्थः । प्रतिकूलरूपः प्रतिरूपः । मिश्रवर्णः शबलः । कमलवर्णः कमलः । चित्रवर्णः पृश्निः । तथाविधाभ्यां सक्थिभ्यामुपेतः पृश्नि-सक्थः । अनुक्तसंग्रहार्थः सर्वशब्दः । पूर्वानुवाकोक्तैः षड्विंशतिमन्त्रैरेतदनुवा-कोक्तैस्त्रयोविंशतिमन्त्रैश्चेत्येवमेकोनपञ्चाशन्मन्त्रैरश्वरूपाणि जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमाष्टके तृतीयप्रपाठकेऽ-

ष्टादशोऽनुवाकः ॥ १८ ॥

(अथ सप्तमाष्टके तृतीयप्रपाठक एकोनविंशोऽनुवाकः ।)

ओषधीभ्यः स्वाहा मूलेभ्यः स्वाहा तूलेभ्यः
स्वाहा काण्डेभ्यः स्वाहा वल्शेभ्यः स्वाहा पुष्पेभ्यः
स्वाहा फलेभ्यः स्वाहा गृहीतेभ्यः स्वाहाऽगृहीतेभ्यः
स्वाहाऽवपन्नेभ्यः स्वाहा शयानेभ्यः स्वाहा
सर्वस्मै स्वाहा (१) ॥

(ओषधीभ्यश्चतुर्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठक एकोनविंशोऽनुवाकः ॥ १९ ॥

(अथ सप्तमाष्टके तृतीयप्रपाठक एकोनविंशोऽनुवाकः ।)

ओषधीभ्य इत्योषधि-भ्यः । स्वाहा । मूलेभ्यः ।
स्वाहा । तूलेभ्यः । स्वाहा । काण्डेभ्यः । स्वाहा । वल्शेभ्यः ।
स्वाहा । पुष्पेभ्यः । स्वाहा । फलेभ्यः । स्वाहा । गृही-
तेभ्यः । स्वाहा । अगृहीतेभ्यः । स्वाहा । अवपन्नेभ्य

इत्यर्व—पन्नेभ्यः । स्वाहा । शयानेभ्यः । स्वाहा । सर्वस्मै ।

स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठक एकोनविंशोऽनुवाकः ॥ १९ ॥

(अथ सप्तमकाण्डे तृतीयप्रपाठक एकोनविंशोऽनुवाकः ।)

अवयविरूपमन्त्रा अष्टादशे प्रोक्ताः । अथौषधिमन्त्रा एकोनविंशेऽभिधीयन्ते ।
तथा च ब्राह्मणम्—‘ ओषधीभ्यः स्वाहा मूलेभ्यः स्वाहेत्योषधिहोमाञ्जु-
होति ’ इति ।

पाठस्तु—

ओषधीभ्यः स्वाहा मूलेभ्यः स्वाहा तूलेभ्यः
स्वाहा काण्डेभ्यः स्वाहा वल्शेभ्यः स्वाहा
पुष्पेभ्यः स्वाहा फलेभ्यः स्वाहा गृहीतेभ्यः
स्वाहाऽगृहीतेभ्यः स्वाहाऽवपन्नेभ्यः स्वाहा
शयानेभ्यः स्वाहा सर्वस्मै स्वाहा, इति ॥

तूलान्यग्राणि काण्डानि दण्डसदृशा भागाः । वल्शानि द्वैधीभावसंघयः ।
गृहीतानि प्राणिभिरुपयुक्तानि । अगृहीतानि प्राणिभिरनुपयुक्तानि । अवप-
न्नानि स्तम्बेभ्यो विद्युज्य भूमौ पतितानि । शयानानि स्तम्बैः सह भूमौ पति-
तानि । अनुक्तसंग्रहार्थः सर्वशब्दः । एतैर्द्वादशभिर्मन्त्रैरोषधिहोमाञ्जुहुयात् ॥

इति श्रीमत्सायणाचार्यविरचिते माध्वाये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठक

एकोनविंशोऽनुवाकः ॥ १९ ॥

(अथ सप्तमाष्टके तृतीयप्रपाठके विंशोऽनुवाकः ।)

वनस्पतिभ्यः स्वाहा मूलेभ्यः स्वाहा तूलेभ्यः
स्वाहा स्कन्धोभ्यः स्वाहा शाखाभ्यः स्वाहा पर्णेभ्यः

स्वाहा पुष्पेभ्यः स्वाहा फलेभ्यः स्वाहा गृहीतेभ्यः
स्वाहाऽगृहीतेभ्यः स्वाहाऽवपन्नेभ्यः स्वाहा शया-
नेभ्यः स्वाहा शिष्टाय स्वाहाऽतिशिष्टाय स्वाहा
परिशिष्टाय स्वाहा सशिश्टाय स्वाहोच्छिष्टाय स्वाहा
रिक्ताय स्वाहाऽरिक्ताय स्वाहा पररिक्ताय स्वाहा
सशरिक्ताय स्वाहोद्विक्ताय स्वाहा सर्वस्मै
स्वाहा (१) ॥

(वनस्पतिभ्यः षट्चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके विंशोऽनुवाकः ॥ २० ॥

प्रजवं ब्रह्मवादिनः किमेष वा आस आदित्या उभयोः प्रजापतिरन्वायन्नि-
न्द्रो वै सदृङ्ङिन्द्रो वै शिथिलः प्रजापतिरकामयतान्नदः सा विराडसावादि-
त्योऽर्वाङ्भुनमा मेऽग्निना तपः स्वाहाऽऽधि दज्जोऽज्जयेताय कृष्णायौषधीभ्यो
वनस्पतिभ्यो विश्वशतिः ॥ २० ॥

प्रजवं प्रजापतिर्यदछन्दोमं ते हुवे सवाहमौषधीभ्यो
द्विचत्वारिंशत् ॥ ४२ ॥
हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके तृतीयः
प्रपाठकः ॥ ३ ॥

(अथ सप्तमाष्टके तृतीयप्रपाठके विंशोऽनुवाकः ।)

वनस्पतिभ्य इति वनस्पतिभ्यः । स्वाहा । मूलेभ्यः ।
स्वाहा । तूलेभ्यः । स्वाहा । स्कन्धोभ्य इति स्कन्धोभ्यः ।

स्वाहा । शात्रुभ्यः । स्वाहा । पर्जेभ्यः । स्वाहा ।
 पुष्पेभ्यः । स्वाहा । फलेभ्यः । स्वाहा । गृहीतेभ्यः । स्वाहा ।
 अगृहीतेभ्यः । स्वाहा । अवपन्नेभ्य इत्यर्ध—पन्नेभ्यः । स्वाहा ।
 शयानेभ्यः । स्वाहा । शिष्टाय । स्वाहा । अतिशिष्टाये-
 त्यति—शिष्टाय । स्वाहा । परिशिष्टायेति परि—शिष्टाय ।
 स्वाहा । सशिश्टायेति सं—शिष्टाय । स्वाहा । उच्छि-
 ष्टायेत्युत्—शिष्टाय । स्वाहा । रिक्ताय । स्वाहा । अरि-
 क्ताय । स्वाहा । प्ररिक्तायेति प्र—रिक्ताय । स्वाहा ।
 सशरिक्तायेति सं—रिक्ताय । स्वाहा । उद्रिक्तायेत्युत्—
 रिक्ताय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके विंशोऽनुवाकः ॥ २० ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयः प्रपाठकः ॥ ३ ॥

(अथ सप्तमकाण्डे तृतीयप्रपाठके विंशोऽनुवाकः ।)

ओषधिहोममन्त्रा एकोनविंशोऽभिधीयते । वृषमन्त्रा विंशोऽभिधीयन्ते । तथा
 च ब्राह्मणम्—‘ वनस्पतिभ्यः स्वाहाति वनस्पति होमाञ्जुहोति ’ इति ।
 पाठस्तु—

वनस्पतिभ्यः स्वाहा मूलेभ्यः स्वाहा तूलेभ्यः

स्वाहा स्कन्धोभ्यः स्वाहा शाखाभ्यः स्वाहा

(अश्वमेधगतमन्त्रकथनम्)

पर्णेभ्यः स्वाहा पुष्पेभ्यः स्वाहा फलेभ्यः स्वाहा
गृहीतेभ्यः स्वाहाऽगृहीतेभ्यः स्वाहाऽवपन्नेभ्यः
स्वाहा शयानेभ्यः स्वाहा शिष्टाय स्वाहाऽ-
तिशिष्टाय स्वाहा परिशिष्टाय स्वाहा सन्शि-
ष्टाय स्वाहोच्छिष्टाय स्वाहा रिक्ताय स्वाहाऽ-
रिक्ताय स्वाहा प्ररिक्ताय स्वाहा सन्प्ररिक्ताय
स्वाहोद्विक्ताय स्वाहा सर्वस्मै स्वाहा, इति ॥

स्कधांसि द्वैधीभावसंधयः । एकस्मिन्कीर्णीदानीमुपयुक्तादन्यः कालान्तर
उपयोक्ष्यमाणः शिष्टः । कालान्तरेऽपि तत्कर्मोपयुक्तादन्तोऽतिशिष्टः । कर्मा-
न्तरेष्वप्युपयुक्तादन्यः परिशिष्टः । लोकव्यवहारेऽप्युपयुक्तादन्यः संशिष्टः ।
उपयुज्य त्यक्त उच्छिष्टः । इदानीं पूर्वेः फलैर्निर्जितो रिक्तः । तद्युक्तस्त्व-
रिक्तः । सर्वदा तद्वर्जितः वारिक्तः । परैरापि वर्जितः प्ररिक्तः । सर्वैः सर्वदा
समृद्ध उद्विक्तः । अनुक्तसंग्रहार्थः सर्वतदः । एतस्मात्त्रिंशत्तमत्रैर्वनस्यति-
होमास्तुहुयात् ।

अत्रास्य प्रपाठकस्य विनियोगसंग्रहः —

अविवाक्यं तृतीयाद्ये द्वितीये क्रतुमंस्तवः ।
यस्त्वयोदशरात्रोऽसौ तृतीयेऽथ चतुर्थके ॥ १ ॥
स्याच्चतुर्दशरात्रोऽथ पञ्चमेऽन्यथ तादृशः ।
षष्ठसप्तमयोः स्यातां द्वौ पञ्चदशरात्रकौ ॥ २ ॥
यः सप्तदशरात्रोऽयमष्टमे नवमे पुनः ।
भवेद्विंशतिरात्रोऽथ दशमे समुदीरितः ॥ ३ ॥
एकविंशतिरात्रोऽथ मन्त्राः सर्वेऽधमेधगाः ।
अर्वाङ्गवाप्तिमन्त्रा भूतं पर्याप्तयो नव ॥ ४ ॥
आभूमन्त्रास्तु मे ह्यनुभूमन्त्रकाः पुनः ।
चतुर्विंशतिसंख्याः स्युर्वाग्नेत्येवमादयः ॥ ५ ॥
दीक्षाहोमार्थमन्त्रास्तु स्वाहा द्वाविंशतिर्मताः ।
दक्षभ्योऽङ्गमन्त्राः पञ्चाशदङ्गि षड्विंशतिस्तथा ॥ ६ ॥

कृष्णा त्रयोविंशतिः स्युर्मिलित्वा रूपमन्नकाः ।

द्वादशौषधिमन्त्राः स्युस्त्रयोविंशतिरीरिताः ॥ ७ ॥

वनस्पतिभ्यो वृक्षाख्यमन्त्रा उक्ताः प्रपाठके ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

विंशोऽनुवाकः ॥ २० ॥

वेदार्थस्य प्रकाशेन तमो हार्दं निवारयन्

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

सप्तमकाण्डे तृतीयः प्रपाठकः ॥ ३ ॥

(अथ सप्तमाष्टके चतुर्थः प्रपाठकः ।)

(तत्र प्रथमोऽनुवाकः ।)

हरिः ॐ ।

बृहस्पतिरकामयत श्रन्मे देवा दधीरन्गच्छेयं
पुरोधामिति स एतं चतुर्विंशतिरात्रमपश्यत्तमाऽहं-
रत्तेनायजत ततो वै तस्मै श्रद्देवा अदधतागच्छ-
त्युरोधां य एवं विद्वांसश्चतुर्विंशतिरात्रमासते
श्रदेभ्यो मनुष्या दधते गच्छन्ति पुरोधां ज्योतिर्गौ-
रायुरिति ज्यहा भवन्तीयं वाव ज्योतिरन्तरिक्षं

(प्रमथचतुर्विंशतिरात्रकथनम्)

भि॒पूर्वं च्य॒हा भव॑न्त्यभि॒पूर्वमे॒व सु॒वर्गं लो॒कम॒भ्या-
 रो॒हन्त्य॑स॒त्रं वा ए॒तद्य॑द॒च्छन्दो॑मं य॒च्छन्दो॑मा भव॑न्ति
 तेन॑ स॒त्रं दे॒वता॑ ए॒व पृ॒ष्ठैर॑व॒ रुन्ध॑ते प॒शूच्छ॑न्दो॒मै-
 रोजो॑ वै वी॒र्यं पृ॒ष्ठानि॑ प॒शव॑श्छन्दो॒मा ओज॑स्येव
 वी॒र्यं प॒शुषु॑ प्रति॑ तिष्ठन्ति बृ॒हद्भ॑थ॒न्तरा॑भ्यां यन्ती॒यं
 वाव र॑थ॒न्तर॑म॒सौ बृ॒हदा॑भ्यामे॒व (२) य॒न्त्यथो॑
 अ॒नयो॑रे॒व प्रति॑ तिष्ठन्त्ये॒ते वै य॒ज्ञस्या॑ञ्ज॒साय॑नी
 स्तु॒ती ता॑भ्यामे॒व सु॒वर्गं लो॒कं य॑न्ति चतुर्विं॒शति॑-
 रा॒त्रो भ॑वति चतुर्विं॒शति॑र॒र्धमा॑साः स॒ंवत्सरः
 स॒ंवत्सरः सु॒वर्गो लो॒कः स॒ंवत्सर॑ ए॒व सु॒वर्गे लो॒कं
 प्रति॑ तिष्ठन्त्यथो चतुर्विं॒शत्य॑क्षरा गाय॒त्री गा॒यत्री
 ब्र॒ह्मव॑र्च॒सं गा॒यात्रि॑यैव ब्र॒ह्मव॑र्च॒सम॑व॒ रुन्ध॑तेऽतिरा॒त्रा-
 व॒भितो॑ भवतो ब्र॒ह्मव॑र्च॒तस्य॑ परि॒गृही॑त्यै (३) ॥

(अन्तरिक्षं गौरसावायुराभ्यामेव पञ्चचत्वारिंशच्च ।)

इति कृष्णयजुर्वेदीयतैत्तिरीयसंहितायाम् सप्तमाष्टके
 चतुर्थप्रपाठके प्रथमोऽनुवाकः ॥ १ ॥

(अथ सप्तमाष्टके चतुर्थः प्रपाठकः ।)

हरिः ॐ ।

बृहस्पतिः । अकामयत् । श्रत् । मे । देवाः । दधीरन् ।
 गच्छेयम् । पुरोधामिति पुरः-धाम् । इति । सः । एतम् ।
 चतुर्विंशतिरात्रमिति चतुर्विंशति-रात्रम् । अपश्यत् ।
 तम् । एति । अहरत् । तेन । अयजत् । ततः । वै ।
 तस्मै । श्रत् । देवाः । अदधत् । अगच्छत् । पुरोधामिति
 पुरः-धाम् । ये । एवम् । विद्वांसः । चतुर्विंशतिरात्र-
 मिति चतुर्विंशति-रात्रम् । आसते । श्रत् । एभ्यः ।
 मनुष्याः । दधते । गच्छन्ति । पुरोधामिति पुरः-धाम् ।
 ज्योतिः । गौः । आयुः । इति । त्र्यहा इति त्रि-अहाः ।
 भवन्ति । इयम् । वाव । ज्योतिः । अन्तरिक्षम् । गौः ।
 असौ । आयुः । (१) । इमान् । एव । लोकान् ।
 अभ्यारोहन्तीत्याग्नि-आरोहन्ति । अभिपूर्वमित्याग्नि-पूर्वम् ।
 त्र्यहा इति त्रि-अहाः । भवन्ति । अभिपूर्वमित्याग्नि-पूर्वम् ।
 एव । सुवर्गमिति सुवः-गम् । लोकम् । अभ्यारोहन्ती-
 त्याग्नि-आरोहन्ति । असत्रम् । वै । एतत् । यत् । अछ-
 न्दोममित्यछन्दः-मम् । यत् । छन्दोमा इति छन्दः-माः ।
 भवन्ति । तेन । सत्रम् । देवताः । एव । पृष्ठैः । अवेति ।
 रुन्धते । पशून् । छन्दोभैरिति छन्दः-भैः । ओजः । वै ।
 वीर्यम् । पृष्ठानि । पशवः । छन्दोमा इति छन्दः-माः ।

(अथ सप्तमकाण्डे चतुर्थः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

एकविंशतिरात्रान्तं सत्रमुक्तं तृतीयके ।

चतुर्विंशतिरात्रादि चतुर्थेऽथ प्रवक्ष्यते ॥

द्वौ चतुर्विंशतिरात्रौ तयोराद्यं प्रथमेऽनुवाके विधत्ते—

बृहस्पतिरकामयत श्रन्मे देवा दधीरन्गच्छेयं पुरो-

धामिति स एतं चतुर्विंशतिरात्रमपश्यत्तमाऽह-

रत्तेनायजत ततो वै तस्मै श्रदेवा अदधतागच्छत्यु-

रोधां य एवं विद्वांसश्चतुर्विंशतिरात्रमासते

श्रदेभ्यो मनुष्या दधते गच्छन्ति पुरोधाम्, इति ।

पुरा कदाचिद्बृहस्पतिर्देवैरिन्द्रादिभिरविश्वसनीयः सन्मनस्येवमकामयत—
एते देवा मे मदर्थं श्रद्धीरन्नयं बृहस्पतिरस्मभ्यं हित इति विश्वासं धारयन्तु ।
ततोऽहं पुरोधां पौरोहित्यमाचार्यत्वरूपं मुख्यत्वं वा गच्छेयमिति । ततस्तदु-
पायं विचार्य शास्त्रमुखेन(ण) चतुर्विंशतिरात्रं निश्चित्य तमनुष्ठाय देवैर्विश्वस-
नीयः सन्पुरोधां प्राप्तवान् । एवमन्येऽपि यजमाना एतदनुष्ठानेन मनुष्यैर्विश्व-
सनीयाः सन्तः पुरोधां प्राप्नुवन्ति ।

तत्र कानिचिद्दहानि विधत्ते—

ज्योतिर्गौरायुरिति त्र्यहा भवन्तीयं वाव ज्योतिरन्त-

रिक्षं गौरसावायुरिमानेव लोकानभ्यारोहन्ति, इति ।

अत्र चत्वारस्त्र्यहा विज्ञेयाः । तावता विवक्षितसंख्यायाः पूरणात् ।

तत्र चतुर्णां त्र्यहानामानुपूर्व्यं विधत्ते—

अभिपूर्वं त्र्यहा भवन्त्याभिपूर्वमेव

सुवर्गं लोकमभ्यारोहन्ति, इति ।

(प्रथमचतुर्विंशतिरात्रकथनम्)

अथ पृष्ठयः षडहश्चत्वारश्छन्दोमा इत्येवं द्वादशाहगतानि दशाहानि विधत्ते —

असत्रं वा एतद्यदछन्दोमं यच्छन्दोमा भवन्ति
तेन सत्रं देवता एव पृष्ठैरव रुन्धते षशूच्छन्दोमै-
रोजो वै धीर्यं पृष्ठानि षशश्छन्दोमा ओजस्येव
वीर्यं पशुषु प्रति तिष्ठन्ति बृहद्रथंतराभ्यां यन्तीयं
वाव रथंतरमसौ बृहदाभ्यामेव यन्त्यथो अनयो-
रेव प्रति तिष्ठन्त्येते वै यज्ञस्याञ्जसायनी स्तुती
ताभ्यामेव सुवर्गं लोकं यन्ति, इति ।

पूर्ववद्वाख्येयम् ।

अथैतत्क्रतुगतामहःसंख्यां प्रशंसति —

चतुर्विंशतिरात्रो भवति चतुर्विंशति-
र्धमासाः संवत्सरः संवत्सरः सुवर्गो लोकः
संवत्सर एव सुवर्गे लोके प्रति तिष्ठन्त्यथो
चतुर्विंशत्यक्षरा गायत्री गायत्री ब्रह्मव-
र्चसं गायत्रियैव ब्रह्मवर्चसमव रुन्धते, इति ।

संख्यासाम्यार्धमासद्वारा संवत्सरं प्राप्य तत्कालीनकर्मानुष्ठानद्वारा
स्वर्गे प्रतितिष्ठन्ति । तथा गायत्रीद्वारा ब्रह्मवर्चसं प्राप्नुवन्ति ।

अथ प्रायणीयोदयनीयौ विधत्ते —

अतिरात्रावभितो भवतो ब्रह्मवर्चसस्य परिगृहीत्यै, इति ॥

गायत्रीद्वारा ब्रह्मवर्चसप्राप्तेरुक्ततात्पर्यग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे चतुर्थप्रपाठके

यथा वै मनुष्या एवं देवा अग्र आसन्तेऽकाम-
 यन्तार्वाति पाप्मानं मृत्युमपहत्य दैवीः सःसदं
 गच्छेमेति त एतं चतुर्विंशतिरात्रमपश्यन्तमाऽहं-
 रन्तेनायजन्त ततो वै तेऽर्वाति पाप्मानं मृत्युमप-
 हत्य दैवीः सःसदमगच्छन्त्य एवं विद्वाःसंश्चतु-
 र्विंशतिरात्रमासतेऽर्वातिमेव पाप्मानमपहत्य श्रियं
 गच्छन्ति श्रीर्हि मनुष्यस्य (१) दैवी सःसज्ज्यो-
 तिरतिरात्रो भवति सुवर्गस्य लोकस्यानुख्यात्यै
 पृष्ठयः षडहो भवति षड्वा ऋतवः संवत्सरस्तं
 मासा अर्धमासा ऋतवः प्रविश्य दैवीः सःसदमग-
 च्छन्त्य एवं विद्वाःसंश्चतुर्विंशतिरात्रमासते संव-
 त्सरमेव प्रविश्य वस्यसीः सःसदं गच्छन्ति त्रय-
 स्रयस्त्रिंशा अवस्ताद्भवन्ति त्रयस्त्रयस्त्रिंशाः पर-
 स्तात्रयस्त्रिंशैरेवोभयतोऽर्वाति पाप्मानमपहत्य दैवीः
 सःसदं मध्यतः (२) गच्छन्ति पृष्ठानि हि दैवी
 सःसज्जामि वा एतत्कुर्वन्ति यत्रयस्त्रयस्त्रिंशा
 अन्वञ्चो मध्येऽनिरुक्तो भवति तेनाजाम्यूर्ध्वानि
 पृष्ठानि भवन्त्यूर्ध्वशृण्दोमा उभाभ्याः रूपाभ्याः

(द्वितीयचतुर्विंशतिरात्रकथनम्)

सुवर्गं लोकं यन्त्यसत्रं वा एतयदछन्दोमं यच्छन्दोमा
 भवन्ति तेन सत्रं देवता एव पृष्ठैरव रुन्धते पशूञ्छ-
 दोमैरोजो वै वीर्यं पृष्ठानि पशवः (३) छन्दोमा
 ओजस्येव वीर्यं पशुषु प्रति तिष्ठन्ति त्रयस्त्रयस्त्रिंशा
 अवस्ताद्भवन्ति त्रयस्त्रयस्त्रिंशाः परस्तान्मध्ये पृष्ठा-
 न्युरो वै त्रयस्त्रिंशा आत्मा पृष्ठान्यात्मन एव तद-
 जमानाः शर्म नह्यन्तेऽनात्यै बृहद्रथंतराभ्यां
 यन्तीयं वाव रथंतरमसौ बृहदाभ्यामेव यन्त्यथो
 अनयोरेव प्रति तिष्ठन्त्येते वै यज्ञस्याञ्जसायनी
 सुती ताभ्यामेव (४) सुवर्गं लोकं यन्ति पराञ्चो
 वा एते सुवर्गं लोकमभ्यारोहन्ति ये पराचीनानि
 पृष्ठान्युपयन्ति प्रत्यङ्मण्डहो भवति प्रत्यवस्तुत्या
 अथो प्रतिष्ठित्या उभयोर्लोकयोर्ऋद्ध्वोत्तिष्ठन्ति
 त्रिवृतोऽधि त्रिवृतमुप यन्ति स्तोमानाः संपत्यै
 प्रभवाय ज्योतिरग्निष्टोमो भवत्ययं वाव स क्षयोऽ-
 स्मादेव तेन क्षयान्न यन्ति चतुर्विंशतिरात्रो
 भवति चतुर्विंशतिरर्धमासाः संवत्सरः संवत्सरः
 सुवर्गो लोकः संवत्सर एव सुवर्गे लोके प्रति
 तिष्ठन्त्यथो चतुर्विंशत्यक्षरा गायत्री गायत्री

ब्रह्मवर्चसं गायात्रियैव ब्रह्मवर्चसमव रुन्धतेऽतिरात्रा-
वभितो भवतो ब्रह्मवर्चसस्य परिगृहीत्यै (५) ॥

(मनुष्यस्य मध्यतः पशवस्ताम्रमेव संवत्सरश्चतुर्विंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके द्वितीयोऽनुवाकः ॥ २ ॥

(अथ सप्तमाष्टके चतुर्थप्रपाठके द्वितीयोऽनुवाकः)

यथा । वै । मनुष्याः । एवम् । देवाः । अग्रे ।
आसन् । ते । अकामयन्त । अवर्तिम् । पाप्मानम् ।
मृत्युम् । अपहत्येत्यप-हत्य । दैवीम् । सप्तदमिति
सं-सदम् । गच्छेम् । इति । ते । एतम् । चतुर्विंशति-
रात्रमिति चतुर्विंशति-रात्रम् । अपश्यन् । तम् । एति ।
अहरन् । तेन । अयजन्त । ततः । वै । ते । अवर्तिम् ।
पाप्मानम् । मृत्युम् । अपहत्येत्यप-हत्य । दैवीम् ।
सप्तदमिति सं-सदम् । अगच्छन् । ये । एवम् ।
विद्वांसः । चतुर्विंशतिरात्रमिति चतुर्विंशति-रात्रम् ।
आसते । अवर्तिम् । एव । पाप्मानम् । अपहत्येत्यप-
हत्य । श्रियम् । गच्छन्ति । श्रीः । हि । मनुष्यस्य
(१) । दैवी । सप्तदमिति सं-सत् । ज्योतिः । अति-

(द्वितीयचतुर्विंशतिरात्रकथनम्)

रात्र इत्यति—रात्रः । भवति । सुवर्गस्येति सुवः—गस्य ।
 लोकस्य । अनुख्यात्या इत्यनु—ख्यात्यै । पृष्ठयः । षडह
 इति षट्—अहः । भवति । षट् । वै । ऋतवः । संवत्सर
 इति सं—वत्सरः । तम् । मासाः । अर्धमासा इत्यर्ध—
 मासाः । ऋतवः । प्रविश्येति प्र—विश्य । दैवीम् । स॒स-
 दमिति सं—सदम् । अगच्छन् । ये । एवम् । विद्वांसः ।
 चतुर्विंशतिरात्रमिति चतुर्विंशति—रात्रम् । आसते ।
 संवत्सरमिति सं—वत्सरम् । एव । प्रविश्येति प्र—विश्य ।
 वस्यसीम् । स॒सदमिति सं—सदम् । गच्छन्ति । त्रयः ।
 त्रयस्त्रिंशा इति त्रयः—त्रिंशाः । अवस्तात् । भवन्ति ।
 त्रयः । त्रयस्त्रिंशा इति त्रयः—त्रिंशाः । परस्तात् ।
 त्रयस्त्रिंशैरिति त्रयः—त्रिंशैः । एव । उभयतः ।
 अवर्तिम् । पाप्मानम् । अपहत्येत्यप—हत्य । दैवीम् ।
 स॒सदमिति सं—सदम् । मध्यतः (२) । गच्छन्ति ।
 पृष्ठानि । हि । दैवी । स॒सदिति सं—सत् । जामि । वै ।
 एतत् । कुर्वन्ति । यत् । त्रयः । त्रयस्त्रिंशा इति त्रयः—
 त्रिंशाः । अन्वञ्चः । मध्ये । अनिरुक्त इत्यनिः—उक्तः ।
 भवति । तेन । अजामि । ऊर्ध्वानि । पृष्ठानि । भवन्ति ।
 ऊर्ध्वाः । छन्दोमा इति छन्दः—माः । उभाभ्याम् । रूपा-
 भ्याम् । सुवर्गमिति सुवः—गम् । लोकम् । यन्ति । असत्रम् ।

वै । एतत् । यत् । अछन्दोममित्यछन्दः—मम् । यत् ।
 छन्दोमा इति छन्दः—माः । भवन्ति । तेन । सत्रम् ।
 देवताः । एव । पृष्ठैः । अवेति । रुन्धते । पशून् ।
 छन्दोमैरिति छन्दः—मैः । ओजः । वै । वीर्यम् ।
 पृष्ठानि । पशवः (३) । छन्दोमा इति छन्दः—माः ।
 ओजसि । एव । वीर्यं । पशुषु । प्रतीति । तिष्ठन्ति ।
 त्रयः । त्रयस्त्रिंशा इति त्रयः—त्रिंशाः । अवस्तात् ।
 भवन्ति । त्रयः । त्रयस्त्रिंशा इति त्रयः—त्रिंशाः ।
 परस्तात् । मध्ये । पृष्ठानि । उरः । वै । त्रयस्त्रिंशा
 इति त्रयः—त्रिंशाः । आत्मा । पृष्ठानि । आत्मने ।
 एव । तत् । यजमानाः । शर्म । नह्यन्ते । अनात्यै ।
 बृहद्वथंतराभ्यामिति बृहत्—रथंतराभ्याम् । यन्ति । इयम् ।
 वाव । रथंतरमिति रथं—तरम् । असौ । बृहत् । आभ्याम् ।
 एव । यन्ति । अथो इति । अनयोः । एव । प्रतीति ।
 तिष्ठन्ति । एते इति । वै । यज्ञस्य । अजसायनी इत्य-
 असा—अयनी । सुती इति । ताभ्याम् । एव (४) ।
 सुवर्गमिति सुवः—गम् । लोकम् । यन्ति । पराञ्चः । वै ।
 एते । सुवर्गमिति सुवः—गम् । लोकम् । अभ्यारोहन्ती-
 त्यभि—आरोहन्ति । ये । पराचीनानि । पृष्ठानि । उप-
 यन्तीत्युप—यन्ति । प्रत्यङ् । षडह इति षट्—अहः ।

(द्वितीयचतुर्विंशतिराप्रकथनम्)

भवति । प्रत्यर्वरूढ्या इति प्रति—अर्वरूढ्यै । अथो इति ।
प्रतिष्ठित्या इति प्रति—स्थित्यै । उभयोः । लोकयोः ।
ऋद्ध्वा । उदिति । तिष्ठन्ति । त्रिवृत इति त्रि—वृतः ।
अधीति । त्रिवृतमिति त्रि—वृतम् । उपोति । यन्ति ।
स्तोमानाम् । संपत्त्या इति सं—पत्त्यै । प्रभवायेति प्र—भवायै ।
ज्योतिः । अग्निष्टोम इत्यग्नि—स्तोमः । भवति । अयम् ।
वाव । सः । क्षयः । अस्मात् । एव । तेन । क्षयात् । न ।
यन्ति । चतुर्विंशतिरात्र इति चतुर्विंशति—रात्रः । भवति ।
चतुर्विंशतिरिति चतुः—विंशतिः । अर्धमासा इत्यर्ध—
मासाः । संवत्सर इति सं—वत्सरः । संवत्सर इति सं—
वत्सरः । सुवर्ग इति सुवः—गः । लोकः । संवत्सर इति
सं—वत्सरे । एव । सुवर्ग इति सुवः—गे । लोके । प्रतीति ।
तिष्ठन्ति । अथो इति । चतुर्विंशत्यक्षरेति चतुर्विंशति—
अक्षरा । गायत्री । गायत्री । ब्रह्मवर्चसमिति ब्रह्म—
वर्चसम् । गायत्रिया । एव । ब्रह्मवर्चसमिति ब्रह्म—वर्चसम् ।
अवेति । रुन्धते । अतिरान्नावित्यति—रात्रौ । अभितः ।
भवतः । ब्रह्मवर्चसस्येति ब्रह्म—वर्चसस्य । परिगृहीत्या इति
परि—गृहीत्यै (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके द्वितीयोऽनुवाकः ॥ २ ॥

(अथ सप्तमकाण्डे चतुर्थप्रपाठके द्वितीयोऽनुवाकः ।)

प्रथमेऽनुवाके कश्चित्तुर्विंशतिरात्रोऽभिहितः । अथ द्वितीयेऽन्यश्चतुर्विंश-
तिरात्रोऽभिधीयते ।

तमेतं विधत्ते—

यथा वै मनुष्या एवं देवा अग्र आसन्तेऽकामयन्ता-
वर्तिं पाप्मानं मृत्युमपहत्य दैवीं सःसदं गच्छे-
मेति त एतं चतुर्विंशतिरात्रमपश्यन्तमाऽहरन्तेना-
यजन्त ततो वै तेऽवर्तिं पाप्मानं मृत्युमपहत्य
दैवीं सःसदमगच्छन्त्य एवं विद्वांसश्चतुर्विंश-
तिरात्रमासतेऽवर्तिमेव पाप्मानमपहत्य श्रियं
गच्छन्ति श्रीर्हि मनुष्यस्य दैवी सःसत्, इति ।

यथा मनुष्या दारिद्र्यहेतुभूतपापयुक्ता एवं देवा अपि पूर्वमासन् । ते च
देवाः कदाचिदेवमकामयन्त । वर्तिवृत्तिर्जीवनोपायो धनसंपत् । तद्-
भावांऽवर्तिः । तत्र हेतुः पाप्मा दारिद्र्यहेतुर्जन्मान्तरकृतः पापविशेषः । स एव
क्लेशहेतुर्जन्मृत्युः । तमेतादृशमवर्तिं पाप्मानं मृत्युं केन पि सुकृतानुष्ठानेनापह-
त्य देवसंबन्धिनीं संपत्तिं प्राप्नुयामेति विचार्य चतुर्विंशतिरात्रं तदुपायं शास्त्र-
मुखाग्निश्चित्य तदनुष्ठानेन तत्फलं प्राप्ताः । एवं मनुष्या अपि तदनुष्ठानेन
दारिद्र्यहेतुपापनिवृत्तिद्वारा देवसंबन्धिनीं संसदं प्राप्नुवन्ति । देवाः सम्यक्सी-
दन्ति सुखेनावतिष्ठन्ते यस्यां श्रियां सा श्रीरेव दैवी संसत् । मनुष्या हि
श्रियमेव देवसभां मन्यन्ते ।

तत्र प्रथममहर्विधत्ते—

ज्योतिरतिरात्रो भवति सुव-
र्गस्य लोकस्यानुख्यात्यै, इति ।

ज्योतिष्ठोमविशेषो योऽयमतिरात्रः स एव प्रथममहस्तेन ज्योतिषा स्वर्गः
प्रकाश्यते ।

(द्वितीयचतुर्विंशतिरात्रकथनम्)

अनन्तरभावीनि षडहानि विधत्ते—

पृष्ठ्यः षडहो भवति षड्वा ऋतवः संवत्सरस्तं मासा
अर्धमासा ऋतवः प्रविश्य दैवी* स॥सदमगच्छन्त्य
एवं विद्वांसश्चतुर्विंशतिरह्नाः संवत्सरमेव
प्रविश्य वस्यसी* स॥सदं गच्छन्ति, इति ।

षडविधैः पृष्ठस्तोत्रैर्निष्पाद्यः पृष्ठ्यः षडहः स्तोत्रानुष्ठेयः । षट्संख्याका
ऋतवस्ते च संभूय संवत्सरी भवन्ति । तं च संवत्सरं द्वादश मासाश्चतुर्विंश-
तिरर्धमासाः षट्ठवश्चावयवत्वेन प्रविश्यातिशयेन धनममृद्धां सभां प्राप्नु-
यन्ति । मनुष्या अपि तथैव पृष्ठ्यषडहयुक्तेन चतुर्विंशतिरात्रेण फलं प्राप्नु-
यन्ति ।

अथान्यान्यपि षडहानि विधत्ते—

त्रयस्त्रयस्त्रिंशा अवस्ताद्भवन्ति त्रयस्त्रय-
स्त्रिंशाः परस्तात्रयस्त्रिंशैरेवोभयतोऽवर्ति
पाप्मानमपहत्य दैवी* स॥सदं मध्यतो
गच्छन्ति पृष्ठानि हि दैवी स॥सत्, इति ।

अत्रेयमहःकृत्तिः सूत्रकारेण दर्शिता—‘ संसदा चतुर्विंशतिरात्रेण स्वर्गे
लोके सीदन्त्यतिरात्रश्चतुर्विंश उक्थ्य आरम्भणीयस्त्रिवृद्धा पृष्ठ्यस्तोमः षड-
हस्त्रयस्त्रिंशमहरनिरुक्तं त्रयस्त्रिंशं [निरुक्तं] त्रिणवं द्वे एकविंशे त्रिणवं त्रय-
स्त्रिंशमहर्निरुक्तं त्रयस्त्रिंशमनिरुक्तं पृष्ठ्यस्तोमः षडहः प्रत्यहस्त्रिवृद्धहरनि-
रुक्तं ज्योतिष्टोमो वैश्वानरोऽतिरात्रः ’ इति । यदिदमतिरात्ररूपं प्रथममहः
सूत्रेऽभिहितं तज्ज्योतिरतिरात्रो भवतीति वाक्येनाऽऽन्नातम् । यच्चार-
म्भणीयरूपं द्वितीयमहस्तच्छास्त्रान्तरगतम् । तृतीयमहरारभ्याष्टमान्तः परा-
श्रूपः पृष्ठ्यः षडहः । तत्र षष्ठमहस्त्रयस्त्रिंशरूपम् । यश्चाऽऽ(चाऽऽ)दित आरभ्य
गणनायामष्टममहः । ततो नवममहरनिरुक्तं त्रयस्त्रिंशं, स्पष्टलिङ्गैर्मन्त्रैर्गानं
निरुक्तं, तद्विपरीतमनिरुक्तम् । ततो दशममहर्निरुक्तं त्रयस्त्रिंशम् । त एतेऽष्ट-
मनवमदशमा अहर्विशेषास्त्रयोऽवस्तादधोभागे वर्तमानास्त्रयस्त्रिंशाः । तत एका-
दशद्वादशत्रयोदशचतुर्दशाख्यान्यहानि त्रिणवैकविंशद्वयत्रिणवरूपाणि मध्य-

वर्तीनि पृष्ठानीत्युच्यन्ते । ततः पञ्चदशषोडशसप्तदशा अर्हविंशेषास्त्रिसं-
ख्याकाः परस्तादूर्ध्वभागे वर्तमानास्त्रयस्त्रिंशः । तेषु त्रिषु मध्यमं(मं) निरुक्तं
त्रयस्त्रिंशम् । तस्मादुपरितनं त्रयस्त्रिंशस्तोमयुक्तं(क्तम) निरुक्तम् । सप्तदश-
संख्यापूरकं दिनमारभ्य द्वाविंशदिनपर्यन्तमावृत्तः पृष्ठयः षडहः । अत एवायं
प्रत्यङ्गति निर्दिश्यते । तत ऊर्ध्वमुपान्तिममहस्त्रिवृदानिरुक्तं ज्योतिरग्नि-
ष्टोमरूपम् । तत ऊर्ध्वमतिरात्रोऽन्तिमः । एवं स्थिते सत्येकादशादिचतुर्द-
शान्तान्मध्यवर्तिनोऽहश्चतुष्टयादथ उपरिष्ठाच्च ये त्रिसंख्याकास्त्रयस्त्रिंशस्तै-
रुभयतोऽवस्थितैर्दारिद्र्यहेतुं पाप्मानमपहत्य दैवीं सभां मध्यवर्तिनीं गच्छन्ति ।
यानि मध्यवर्तीनि चत्वारि पृष्ठारव्यान्यहान्येतान्येवात्र दैवी संसदित्युच्यते ।
तस्मादुभयतस्त्रयस्त्रिंशयुक्तान्यहानि कुर्यादिति विध्युन्नयः ।

अथाधोवर्तिषु त्रिषु त्रयस्त्रिंशेषु यो मध्यमो यश्चोर्ध्ववर्तिषु त्रिषु मध्यम-
स्तस्योभयविधस्य मध्यमस्यानिरुक्तं विधत्ते—

जामि वा एतत्कुर्वन्ति यत्रयस्त्रयस्त्रिंशा अन्वश्चो
मध्येऽनिरुक्तो भवति तेनाजामि, इति ।

यद्यनुक्रमवर्तिनः सर्वेऽपि त्रयस्त्रिंशा एकविधाः स्युस्तदानीमनुष्ठातार
आलस्यं कुर्वन्ति । तस्मान्मध्ये वर्तमानमहर्विशेषमनिरुक्तत्वेनेतरस्मान्निरुक्ता-
द्विलक्षणं कुर्युः । तेन वैलक्षणेनाऽऽलस्यं परिहृतं भवेत् ।

उभयतोऽवस्थितानां त्रयस्त्रिंशानां मध्यवर्तिषु चतुर्ष्वहःसु कंचिद्विशेषं
विधत्ते—

ऊर्ध्वानि पृष्ठानि भवन्त्यूर्ध्वाश्छन्दोमा उभा-
भ्यां रूपाभ्यां सुवर्गं लोकं यन्ति, इति ।

रथंतरबृहदाद्यनुक्रमगतानि पृष्ठस्तोत्राणि निष्पादनीयानि । तथा चतुर्विं-
शचतुश्चत्वारिंशाद्यनुक्रमगताश्छन्दोमा निष्पादनीयाः । यद्यपि त्रिणवैकविंश-
द्वयत्रिणवस्तोमैस्तान्यहानि निष्पाद्यानीति शाखान्तरानुसारेण सूत्रेऽभिहितं,
तथाऽप्यत्र वचनबलात्पवमानादिषु केषुचित्स्तोत्रेषु चतुर्विंशादयश्छन्दोमा
अनुक्रमेण प्रयोक्तव्याः । एवं सत्युभाभ्यां पृष्ठयश्छन्दोमरूपाभ्यां स्वर्गं
प्राप्नुवन्ति ।

तमेतं पृष्ठ्यच्छन्दोमविधिं प्रशंसति—

असत्रं वा एतद्यदच्छन्दोमं यच्छन्दोमा भवन्ति तेन
सत्रं देवता एव पृष्ठैरव रुन्धते पशूञ्छन्दोमैरोजो वै
वीर्यं पृष्ठानि पशवश्छन्दोमा ओजस्येव
वीर्यं पशुषु प्रति तिष्ठन्ति, इति ।

पूर्ववद्धारूपेयम् ।

तान्येतानि मध्यवर्तीनि पृष्ठान्युभयतोऽवस्थितांस्त्रयस्त्रिंशांश्च प्रकारान्तरेण
प्रशंसति—

त्रयस्त्रयस्त्रिंशा अवस्ताद्भवन्ति त्रयस्त्रयस्त्रिंशाः
परस्तान्मध्ये पृष्ठान्युरो वै त्रयस्त्रिंशा आत्मा पृष्ठा-
न्यात्मन एव तद्यजमानाः शर्म नहन्तेऽनात्यै, इति ।

य एतेऽधोवर्तिनस्त्रयस्त्रिंशा ये चोपरिवर्तिनस्ते सर्वेऽपि पुरुषशरीररूपस्यो-
रोदेशस्थानीयाः । यानि तु मध्यवर्तीनि पृष्ठानि तानि जीवात्मस्थानीयानि ।
तत्तेनोभयविधानुष्ठानेन यजमानाः स्वार्थं शर्म नहन्ते सुखं वध्नन्ति संपादय-
न्तीत्यर्थः । तच्चानात्यै दुःखविनाशाय भवति ।

उक्तेषु पृष्ठस्तोत्रेषु पर्यायेण सामद्वयमेव विधत्ते—

बृहद्रथंतराभ्यां यन्तीयं वाव रथंतरमसौ बृहदा-
भ्यामेव यन्त्यथो अनयोरेव प्रति तिष्ठन्त्येते
वै यज्ञस्याञ्जसायनी स्तुती ताभ्यामेव सुवर्गं
लोकं यन्ति पराञ्चो वा एते सुवर्गं लोकमभ्या-
रोहन्ति ये पराचीनानि पृष्ठान्युपयन्ति प्रत्य-
ङ्षडहो भवति प्रत्यवखट्वा अथो प्रति-
ष्ठित्या उभयोर्लोकयोर्ऋद्ध्वोत्तिष्ठन्ति, इति ।

पूर्ववद्धारूपेयम् ।

अथोपान्त्यं त्रयोविंशमहर्विधत्ते—

त्रिवृतोऽधि त्रिवृतमुप यन्ति स्तोमानाः संपत्त्यै
प्रभवाय ज्योतिरग्निष्टोमो भवत्ययं वाव स
क्षयोऽस्मादेव तेन क्षयान्न यन्ति, इति ।

भाट्टतः पृष्ठयः षडहस्त्रयस्त्रिंशदिस्त्रिवृदन्तः । तथा सति द्वाविंशे दिने
त्रिवृत्स्तोमः प्राप्नोति । तस्मात्त्रिवृत्स्तोमयुक्ताद्द्वोऽप्यध्वर्य्वं त्रयोविंशदिने
त्रिवृतमेवानुतिष्ठेयुः । तथा सति त्रिवृत्स्तोमस्य सातत्यादेर्षां स्तोमानां संप-
त्तिर्भवति । सा च संपत्तिर्यजमानस्य पुत्रादिप्रभवाय संपद्यते । स च त्रिवृ-
त्स्तोमयुक्ताद्द्विंशेषो ज्योतिष्टोमः कार्यः, सप्तसंस्थारूपेऽग्निष्टोमे प्रथमसंस्था-
रूपं कुर्यादित्यर्थः । अयमेव मनुष्यलोकः सोऽग्निष्टोमरूपः क्षयो निवासाथो
गृहविशेषः । तेनाग्निष्टोमानुष्ठानेनास्मान्मूलोक्वर्तिनः क्षयामृहाभयन्ति न
विनश्यन्तीत्यर्थः ।

अथ क्रतुगतामहःसंख्यां प्रशंसति—

चतुर्विंशतिरात्रो भवति चतुर्विंशतिरर्धमासाः संव-
त्सरः संवत्सरः सुवर्गो लोकः संवत्सर एव सुवर्गे लोके
प्रति तिष्ठन् तथो चतुर्विंशत्यक्षरा गायत्री गायत्री
ब्रह्मवर्चसं गायत्रियैव ब्रह्मवर्चसमव रुन्धते, इति ।

पूर्ववद्वाख्येयम् ।

अथोदयनीयमहर्विधत्ते—

अतिरात्रा भितो भवतो ब्रह्मवर्चसस्य परिगृहीत्यै, इति ॥

पूर्वं विहितेन ज्योतिरतिरात्रो भवतीत्यनेन प्रायणीयेन सह निर्देष्टुं द्विवच-
नम् । वर्णसंख्याया गायत्रीसाम्याद्ब्रह्मवर्चसफलत्वेन तत्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे चतुर्थप्रपाठके

द्वितीयोऽनुवाकः ॥ २ ॥

ऋ॒क्षा वा इ॒यम॒लोम॒काऽऽसी॒त्साऽका॒मय॒तौष॒धी-
 भि॒र्वन॒स्पति॑भिः प्र जा॒येयेति॑ सै॒तास्त्रि॒ंशत॑ रात्री-
 रप॒श्यत्ततो॑ वा इ॒यमोष॑धीभि॒र्वन॒स्पति॑भिः प्राजा॒यत॑
 ये प्र॒जाका॑माः प॒शुका॑माः स्युस्त ए॒ता आसी॑रन्प्रैव
 जा॒यन्ते प्र॒जया॑ प॒शुभि॑रियं वा अ॒क्षुध्य॒त्सैतां॑ वि॒राज॑-
 मप॒श्यत्ता॒मात्म॑न्धित्वाऽन्नाद्य॒मवारु॑न्धौष॒धीः (१)
 वन॒स्पती॑न्प्र॒जां प॒शून्तेना॑वर्धत सा जे॒मानं॑ महि॒मानं॑-
 मगच्छ॒द्य एवं वि॒द्वाश्स॑ ए॒ता आस॑ते वि॒राज॑मे॒वाऽऽ-
 त्मन्धि॒त्वाऽन्नाद्य॑मव॒ रुन्धते॑ वर्ध॒न्ते प्र॒जया॑ प॒शुभि॑र्जे-
 मानं॑ महि॒मानं॑ गच्छन्ति ज्योति॑रतिरात्रो भ॒वति
 सुव॑र्गस्य ले॒ख्यस्या॒दुःख्या॒त्यै पृ॒ष्ठयः॑ षड॒हो भ॑वति
 षड्वा ऋ॒तवः॑ षट्पृ॒ष्ठानि॑ पृ॒ष्ठैरेव॑र्तून॒न्वारो॑हन्त्यु॒तुभिः॑
 संवत्सरं॑ ते संवत्सर ए॒व (२) प्रति॑ तिष्ठन्ति त्रय-
 स्त्रि॒ंशात्र॑यस्त्रि॒ंशमु॑प॒ यन्ति य॒ज्ञस्य॑ संत॒त्या अथो॑
 प्र॒जाप॑तिर्वै त्रयस्त्रि॒ंशः प्र॒जाप॑तिमे॒वाऽऽर॑भन्ते
 प्राति॑ष्ठित्यै त्रि॒णवो॑ भ॒वति वि॒जित्या॑ एकवि॒ंशो
 भ॒वति प्राति॑ष्ठित्या अथो रुच॑मे॒वाऽऽत्म॑न्दधते त्रि॒वृ-
 द॒ग्नि॒ष्टुर्द्भवति॑ पा॒प्मान॑मे॒व तेन॑ निर्द॒हन्तेऽथो॑ तेजो

वै त्रिवृत्तेज एवाऽऽत्मन्दधते पञ्चदश इन्द्रस्तोमो
 भवतीन्द्रियमेवाव (३) रुन्धते सप्तदशो भवत्य-
 न्नाद्यस्यावरुद्ध्या अथो प्रैव तेन जायन्त एकविंशो
 भवति प्रतिष्ठित्या अथो रुचमेवाऽऽत्मन्दधते चतु-
 र्विंशो भवति चतुर्विंशतिरर्धमासाः संवत्सरः
 संवत्सरः सुवर्गो लोकः संवत्सर एव सुवर्गो लोके
 प्रति तिष्ठन्त्यथो एष वै विषूवान्विषूवन्तो भवन्ति
 य एवं विद्वांस एता आसते चतुर्विंशात्पृष्ठान्युप
 यन्ति संवत्सर एव प्रतिष्ठाय (४) देवता अभ्या-
 रोहन्ति त्रयस्त्रिंशात्रयस्त्रिंशमुप यन्ति त्रयस्त्रिं-
 शद्वै देवता देवतास्वेव प्रति तिष्ठन्ति त्रिणवो भव-
 तीमे वै लोह्वादिष्टिष्ट एष्वेव लोकेषु प्रति तिष्ठन्ति
 द्वावेकविंशौ भवतः प्रतिष्ठित्या अथो रुचमे-
 वाऽऽत्मन्दधते बहवः षोडशिनो भवन्ति तस्माद्ब-
 हवः प्रजासु वृषाणो यदेते स्तोमा व्यतिषक्ता
 भवन्ति तस्मादियमोषधीभिर्वनस्पतिभिर्व्यतिषक्ता
 (५) व्यतिषज्यन्ते प्रजया पशुभिर्य एवं विद्वांस एता
 आसतेऽकृता वा एते सुवर्गं लोकं यन्त्युच्चावचाहि
 स्तोमानुपयन्ति यदेत ऊर्ध्वाः कृताः स्तोमा भवन्ति
 कृता एव सुवर्गं लोकं यन्त्युभयोरिभ्यो लोकयोः

(त्रिशद्वात्रकथनम्)

कल्पते त्रिंशदेतास्त्रिंशदक्षरा विराडन्नं विराड्-
विराजैवान्नायमव रुन्धतेऽतिरात्रावभितो भवतोऽन्ना-
यस्य परिगृहीत्यै (६) ॥

(ओषधीः संवत्सर एवाव प्रतिष्ठाय व्यतिपक्तैकान्न पञ्चाशच्च)
इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके तृतीयोऽनुवाकः ॥ ३ ॥

(अथ सप्तमाष्टके चतुर्थप्रपाठके तृतीयोऽनुवाकः ।)

ऋक्षा । वै । इयम् । अलोमका । आसीत् । सा ।
अकामयत् । ओषधीभिरित्योषधि-भिः । वनस्पतिभिरिति
वनस्पति-भिः । प्रेति । जायेय । इति । सा । एताः ।
त्रिंशतम् । रात्रीः । अपश्यत् । ततः । वै । इयम् । ओष-
धीभिरित्योषधि-भिः । वनस्पतिभिरिति वनस्पति-भिः ।
प्रेति । अजायत् । ये । प्रजाकामा इति प्रजा-कामाः ।
पशुकामा इति पशु-कामाः । स्युः । ते । एताः । आसी-
रन् । प्रेति । एव । जायन्ते । प्रजयेति प्र-जया । पशुभि-
रिति पशु-भिः । इयम् । वै । अक्षुध्यत् । सा । एताम् ।
विराजमिति वि-राजम् । अपश्यत् । ताम् । आत्मन् ।
धित्वा । अन्नायमित्यन्न-अयम् । अवेति । अरुन्ध ।
ओषधीः (१) । वनस्पतीन् । प्रजामिति प्र-जाम् ।

प॒शून् । तेन॑ । अ॒व॒र्ध॒त । सा । जे॒मान॑म् । म॒हि॒मान॑म् ।
 अ॒ग॒च्छ॒त् । ये । ए॒वम् । वि॒द्वा॒ः । ए॒ताः । आ॒स॒ते ।
 वि॒रा॒ज॒मि॒ति॑ वि—रा॒ज॑म् । ए॒व । आ॒त्म॒न् । धि॒त्वा । अ॒न्ना॒य॒-
 मि॒त्य॒न्न—अ॒द्य॑म् । अ॒वे॒ति॑ । रु॒न्ध॒ते । वर्ध॑न्ते । प्र॒ज॒ये॒ति॑
 प्र—ज॒या । प॒शु॒भि॒रि॒ति॑ प॒शु—भिः । जे॒मान॑म् । म॒हि॒मान॑म् ।
 ग॒च्छ॒न्ति॑ । ज्यो॒तिः । अ॒ति॒रा॒त्र इ॒त्य॒ति—रा॒त्रः । भ॒व॒ति॑ ।
 सु॒व॒र्ग॒स्ये॒ति॑ सु॒वः—ग॒स्य॑ । लो॒क॒स्य॑ । अ॒नु॒ख्या॒त्या इ॒त्य॒नु—
 ख्या॒त्यै । पृ॒ष्ठ॒यः । ष॒ड॒ह इ॒ति॑ षट्—अ॒हः । भ॒व॒ति॑ । षट् ।
 वै । ऋ॒त॒वः । षट् । पृ॒ष्ठा॒नि॑ । पृ॒ष्ठैः । ए॒व । ऋ॒तून् ।
 अ॒न्वा॒रो॒ह॒न्ती॒त्य॒नु—आ॒रो॒ह॒न्ति॑ । ऋ॒तु॒भि॒रि॒त्यु॒तु—भिः । सं॒व॒-
 त्स॒र॒मि॒ति॑ सं—व॒त्स॒र॑म् । ते । सं॒व॒त्स॒र इ॒ति॑ सं—व॒त्स॒रे ।
 ए॒व (२) । प्र॒ती॒ति॑ । ति॒ष्ठ॒न्ति॑ । त्र॒य॒स्त्रि॒ंश॒दि॒ति॑ त्रयः—
 त्रि॒ंश॒त् । त्र॒य॒स्त्रि॒ंश॒मि॒ति॑ त्रयः—त्रि॒ंश॒म् । उ॒पे॒ति॑ ।
 य॒न्ति॑ । य॒ज्ञ॒स्य॑ । सं॒त॒त्या इ॒ति॑ सं—त॒त्यै । अथो॑ इ॒ति॑ ।
 प्र॒जा॒प॒ति॒रि॒ति॑ प्र॒जा—प॒तिः । वै । त्र॒य॒स्त्रि॒ंश इ॒ति॑ त्रयः—
 त्रि॒ंशः । प्र॒जा॒प॒ति॒मि॒ति॑ प्र॒जा—प॒ति॑म् । ए॒व । ए॒ति॑ ।
 र॒भ॒न्ते॑ । प्र॒ति॒ष्ठि॒त्या इ॒ति॑ प्र॒ति—स्थि॒त्यै । त्रि॒ण॒व इ॒ति॑ त्रि—
 न॒वः । भ॒व॒ति॑ । वि॒जि॒त्या इ॒ति॑ वि—जि॒त्यै । ए॒क॒वि॒ंश
 इ॒त्ये॒क—वि॒ंशः । भ॒व॒ति॑ । प्र॒ति॒ष्ठि॒त्या इ॒ति॑ प्र॒ति—स्थि॒त्यै ।

(त्रिंशद्वात्रकथनम्)

अथो इति । रुचम् । एव । आत्मन् । दधते । त्रिवृदिति
 त्रि-वृत् । अभिष्टुदित्यभि-स्तुत् । भवति । पाप्मानम् ।
 एव । तेन । निरिति । दहन्ते । अथो इति । तेजः । वै ।
 त्रिवृदिति त्रि-वृत् । तेजः । एव । आत्मन् । दधते । पञ्च-
 दश इति पञ्च-दशः । इन्द्रस्तोम इतीन्द्र-स्तोमः ।
 भवति । इन्द्रियम् । एव । अवेति (३) । रुन्धते ।
 सप्तदश इति सप्त-दशः । भवति । अन्नाद्यस्थेत्यन्न-
 अद्यस्य । अवरुद्ध्या इत्यव-रुद्ध्यै । अथो इति । प्रेति ।
 एव । तेन । जायन्ते । एकविंश इत्येक-विंशः । भवति ।
 प्रतिष्ठित्या इति प्रति-स्थित्यै । अथो इति । रुचम् ।
 एव । आत्मन् । दधते । चतुर्विंश इति चतुः-विंशः ।
 भवति । चतुर्विंशतिरिति चतु-विंशतिः । अर्धमासा
 इत्यर्ध-मासाः । संवत्सर इति सं-वत्सरः । संवत्सर इति
 सं-वत्सरः । सुवर्ग इति सुवः-गः । लोकः । संवत्सर
 इति सं-वत्सरे । एव । सुवर्ग इति सुवः-गे । लोके ।
 प्रतीति । तिष्ठन्ति । अथो इति । एषः । वै । विषूवा-
 निरिति विषु-वान् । विषूवन्त इति विषु-वन्तः । भवन्ति ।
 ये । एवम् । विद्वांसः । एताः । आसते । चतुर्विंशा-
 दिति चतुः-विंशात् । पृष्ठानि । उपेति । यन्ति । संव-
 त्सर इति सं-वत्सरे । एव । प्रतिष्ठयेति प्रति-स्थाय(४) ।

दे॒वताः । अ॒भ्या॒रोह॒न्तीत्य॑भि—आ॒रोह॑न्ति । त्र॒यस्त्रिं॑शा-
 दि॒ति त्रयः—त्रिं॑शात् । त्र॒यस्त्रिं॑शमि॒ति त्रयः—त्रिं॑शम् ।
 उपे॒ति । य॒न्ति । त्रय॑स्त्रिं॑शदि॒ति त्रयः—त्रिं॑शत् । वै ।
 दे॒वताः । दे॒वता॑सु । ए॒व । प्रती॑ति । ति॒ष्ठन्ति । त्रि॒णव॑ इति
 त्रि—न॒वः । भ॒वति॑ । इ॒मे । वै । लो॒काः । त्रि॒णव॑ इति
 त्रि—न॒वः । ए॒षु । ए॒व । लो॒केषु॑ । प्रती॑ति । ति॒ष्ठन्ति । द्वौ ।
 ए॒कविं॑शा॒वित्ये॒क—विं॑शौ । भ॒वतः॑ । प्र॒तिष्ठि॑त्या इति
 प्र॒ति—स्थि॑त्यै । अथो॒ इति॑ । रुच॑म् । ए॒व । आ॒त्मन् ।
 द॒धते॑ । ब॒हवः॑ । षो॒डशि॑नः । भ॒वन्ति॑ । तस्मा॑त् । ब॒हवः॑ ।
 प्र॒जास्वि॑ति प्र—जासु॑ । वृ॒षाणः॑ । यत् । ए॒ते । स्तो॒माः ।
 व्य॒तिष॑क्ता इति॑ वि—अ॒तिष॑क्ताः । भ॒वन्ति॑ । तस्मा॑त् ।
 इ॒यम् । ओ॒ष॒धीभि॑रित्यो॒ष॒धि—भिः॑ । वन॒स्पति॑भिरिति॒ वन॒-
 स्प॒ति—भिः॑ । व्य॒तिष॑क्तेति॑ वि—अ॒तिष॑क्ता (५) । व्य॒ति-
 ष॒ज्यन्त॑ इति॑ वि—अ॒तिष॑ज्यन्ते । प्र॒जये॑ति प्र—जया॑ ।
 प॒शुभि॑रिति॒ प॒शु—भिः॑ । ये । ए॒वम् । वि॒द्वांसः॑ । ए॒ताः ।
 आ॒सते॑ । अ॒कृ॒ताः । वै । ए॒ते । सु॒वर्ग॑मिति॒ सुवः—ग॑म् ।
 लो॒कम् । य॒न्ति । उ॒च्चा॒वचा॑न् । हि । स्तो॒मान् । उ॒पय॑न्ती-
 त्यु॒प—य॑न्ति । यत् । ए॒ते । ऊ॒र्ध्वाः । कृ॒ताः । स्तो॒माः ।
 भ॒वन्ति॑ । कृ॒ताः । ए॒व । सु॒वर्ग॑मिति॒ सुवः—ग॑म् । लो॒कम् ।
 य॒न्ति । उ॒भयोः॑ । ए॒भ्यः । लो॒कयोः॑ । क॒ल्पे॑त् । त्रिं॑शत् ।

ए॒ताः । त्रि॒ंश॒द॒क्ष॒रोति॑ त्रि॒ंश॒त्-अ॒क्ष॒रा । वि॒रा॒डिति॑
 वि-रा॒ट् । अ॒न्नम् । वि॒रा॒डिति॑ वि-रा॒ट् । वि॒रा॒जेति॑
 वि-रा॒जा । ए॒व । अ॒न्ना॒द्य॒मित्य॑न्न-अ॒द्यम् । अ॒वेति॑ ।
 रु॒न्ध॒ते । अ॒ति॒रा॒त्रा॒वित्य॑ति-रा॒त्रौ । अ॒भि॒तः । भ॒व॒तः ।
 अ॒न्ना॒द्य॒स्येत्य॑न्न-अ॒द्यस्य॑ । परि॒गृ॒ही॒त्या इति॑ परि॒-
 गृ॒ही॒त्यै (६) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके तृतीयोऽनुवाकः ॥ ३ ॥

(अथ सप्तमाष्टके चतुर्थप्रपाठके तृतीयोऽनुवाकः ।)

द्वितीये द्वितीयश्चतुर्विंशतिरात्रोऽभिहितः । अथ तृतीये त्रिंशद्वात्रोऽभिधी-
 यते ।

तमेतं विधत्ते—

ऋ॒क्षा वा इ॒यम॒लोम॒काऽऽसी॒त्साऽका॒मय॒तौ-
 ष॒धीभि॑र्वनस्पतिभिः प्र जायेयेति सैता-
 स्त्रि॒ंश॒तः रा॒त्रीर॑पश्यत्ततो वा इयमोष-
 धीभि॑र्वनस्पतिभिः प्राजायत ये प्रजा-
 कामाः पशुकामाः स्युस्त एता आसी-
 रन्प्रै॒व जा॒यन्ते॑ प्रजया पशुभिः, इति ।

ओषधयो वनस्पतयश्च पृथिव्या लोमानि, तद्रहितत्वात्कदाचिदियमृक्षा
 परुषाऽऽसीत् । तत ओषधिवनस्पत्युत्पादनं कामयित्वा त्रिंशद्वात्रयागानुष्ठाने-
 नोत्पादयामास । एवमन्येऽपि तदनुष्ठानेन प्रजाः पशून्धोत्पादयन्ति । समुदा-
 यप्राधान्यं परित्यज्य प्रत्येकप्राधान्यविवक्षया रात्रीरिति बहुवचननिर्देशः ।

अथान्नप्राप्त्यर्थं तमेव क्रतुं विधत्ते —

इयं वा अक्षुध्यत्सैतां विराजमपश्यत्तामात्मन्धि-
त्वाऽन्नाद्यमवारुन्धौषधीर्वनस्पतीन्प्रजां पशून्ते-
नावर्धत सा जेमानं महिमानमगच्छद्य एवं
विद्वांस एता आसते विराजभेवाऽऽत्मन्धित्वाऽ-
न्नाद्यमव रुन्धते वर्धन्ते प्रजया पशुभि-
र्जेमानं महिमानं गच्छन्ति, इति ।

इयं भूमिरन्नाभावात्क्रदाचित्क्षुधिताऽभूत् । ततस्तत्परिहारं विचार्यैतां
त्रिशद्वात्रिरूपां विराजमाश्यत् । त्रिशदक्षसाभ्याद्विरद्वम् । तां च विराजं
स्वमनासि स्थापयित्वा तदनुष्ठानेनान्नं प्राप्तवती । तच्चान्नपुदकतृणौदनरूपेण
बहुविधम् । तेनौषध्यादीनवर्धयत् । वर्धयित्वा च सर्वत्र पूज्यत्वलक्षणं
महित्वं च प्राप्नोत् । एवमन्येऽपि तदनुष्ठानेन तत्फलं प्राप्नुवन्ति ।

तत्र प्रथममहर्विधत्ते —

ज्योतिरातिरात्रो भवति सुव-

र्गस्य लोकस्यानुख्यात्यै, इति ।

अथानन्तरभावीनि षट्संख्याकान्यहानि विधत्ते —

पृष्ठयः षडहो भवति षड्वा ऋतवः

षट्पृष्ठानि पृष्ठैरेतूनन्वारोहन्त्युतुभिः संव-

त्सरं ते संवत्सर एव प्रति तिष्ठन्ति, इति ।

गतम् ।

अथाष्टममहर्विधत्ते —

त्रयस्त्रिंशात्रयस्त्रिंशमुप यन्ति यज्ञस्य

संतत्या अथो प्रजापतिर्वै त्रयस्त्रिंशः

प्रजापतिमेवाऽऽरभन्ते प्रतिष्ठित्यै, इति ।

पृष्ठयषडहे यदन्तिममहस्तदेतत्रयस्त्रिंशम् । तस्मादूर्ध्वं पुनस्त्रयस्त्रिंशानुष्ठानेन
सजातीयत्वेन यज्ञस्य सांतत्यं भवति । अपि च त्रयस्त्रिंशस्य प्रजापतिना सृष्ट-

(त्रिशद्वात्रकथनम्)

त्वात्तद्रूपत्वं, तेन तदनुष्ठायिनेस्तेन प्रजापतिमेवानुतिष्ठन्ति । तच्च प्रतिष्ठार्थं भवति ।

अथ नवममहर्विधत्ते—

त्रिणवो भवति विजित्यै, इति ।

अन्यत्र ' त्रिणवेन स्तोमेनैभ्यो लोकेभ्योऽसुरान्प्राणुदन्त ' इति श्रवणा-
त्रिणवो जयहेतुः ।

अथ दशममहर्विधत्ते—

एकविंशो भवति प्रतिष्ठित्या

अथो रुचमेवाऽऽत्मन्दधते, इति ।

अन्यत्र ' प्रतिष्ठा वा एकविंशः । ' ' रुग्वा एकविंशः । ' इति श्रवणादुभय-
प्राप्तिः ।

अथैकादशमहर्विधत्ते—

त्रिवृदग्निष्टुन्द्रवति पाप्मानमेव तेन निर्दहन्तेऽथो

तेजो वै त्रिवृत्तेज एवाऽऽत्मन्दधते, इति ।

अग्निरेव यत्र स्तूयते सोऽग्निष्टुत् । अतोऽग्निसामर्थ्यात्पापदाहः । त्रिवृत्सा-
मर्थ्यात्कान्तिप्राप्तिः ।

अथ द्वादशमहर्विधत्ते—

पञ्चदश इन्द्रस्तोमो भवतीन्द्रियमेवाव रुन्धते, इति ।

इन्द्र एव यत्र स्तूयते सोऽयमिन्द्रस्तोमस्तेनेन्द्रियप्राप्तिः ।

अथ त्रयोदशमहर्विधत्ते—

सप्तदशो भवत्यन्नायस्यावरुद्ध्या

अथो प्रैव तेन जायन्ते, इति ।

सप्तदशस्तोमस्यान्नप्रजाहेतुत्वादुभयप्राप्तिः ।

अथ चतुर्दशमहर्विधत्ते—

एकविंशो भवति प्रतिष्ठित्या

अथो रुचमेवाऽऽत्मन्दधते, इति ।

पूर्ववद्धारुयेयम् ।

अथ पञ्चदशमहविधत्ते—

चतुर्विंशो भवति चतुर्विंशतिरर्धमासाः संवत्सरः
संवत्सरः सुवर्गो लोकः संवत्सर एव सुवर्गे लोके
प्रति तिष्ठन्त्यथो एष वै विषूवान्विषूवन्तो भवन्ति
य एवं विद्वांस एता आसते, इति ।

संख्यासाम्यादर्थमाससंवत्सरद्वारा स्वर्गे प्रतिष्ठा । अपि चायमहविंशेषो
विषूवान्विविधा सूतिः फलोत्पत्तिरिति विषूस्तद्वानयम् । तस्मादेवं विदित्वाऽ-
नुष्ठानतारोऽपि विविधफलोत्पत्तिमन्तो भवन्ति ।

अथ षोडशमारभ्यैकविंशतिपर्यन्तानि षट्संख्याकान्यहानि विधत्ते—

चतुर्विंशतात्पृष्ठान्युप यन्ति संवत्सर एव
प्रतिष्ठाय देवता अभ्यारोहन्ति, इति ।

प्रतिष्ठाहेतुसंवत्सरात्मकचतुर्विंशस्तोमयुक्तादह ऊर्ध्वं पृष्ठयषडहानुष्ठाने सति
प्रथमसंवत्सरे प्रतिष्ठां प्राप्य पश्चात्षडभिरहोभिरारभ्य देवताः प्राप्नोति ।

अथ द्वाविंशं दिनं विधत्ते—

त्रयस्त्रिंशान्नयस्त्रिंशमुप यन्ति त्रयस्त्रिं-
शद्वै देवता देवतास्वेव प्रति तिष्ठन्ति, इति ।

पृष्ठये षडहेऽन्तिमं त्रयस्त्रिंशमहस्तस्मादूर्ध्वं पुनरपि त्रयस्त्रिंशानुष्ठाने ये देवा
दिव्येकादश स्थेत्यादिमन्त्रोक्तासु त्रयस्त्रिंशत्संख्याकासु देवतास्वेव प्रतिष्ठिता
भवन्ति ।

अथ त्रयोविंशं दिनं विधत्ते—

त्रिणवो भवतीमे वै लोकास्त्रिणव
एष्वेव लोकेषु प्रति तिष्ठन्ति, इति ।

नवसंख्याविषयया त्रिसंख्यया समानत्वाल्लोकत्रये प्रतिष्ठा ।

अथ त्रयोविंशचतुर्विंशदिने विधत्ते—

द्वावेकविंशौ भवतः प्रतिष्ठित्या
अथो रुचमेवाऽऽत्मन्दधते, इति ।

पूर्ववद्भाष्येयम् ।

(त्रिंशद्वात्रकथनम्)

अथ पञ्चविंशदिनमारभ्यैकोनत्रिंशपर्यन्तानि पञ्चाहानि विधत्ते—

बहवः षोडशिनो भवन्ति तस्मा-

द्वहवः प्रजासु वृषाणः, इति ।

षोडशस्तोत्रयुक्ता अहर्विशेषाः षोडशिनः । ते च बहवो नैरन्तर्येणात्र पञ्च-
चानुष्ठेयाः । तावतैवापेक्षितसंख्यायाः पूरितत्वात् । यस्मात्प्रजोत्पत्तिहेतवः
षोडशिनोऽत्र बहवोऽनुष्ठितास्तस्माल्लोके प्रजासु मध्ये वृषाणः पुंस्त्वधर्म-
युक्ता बहवो दृश्यन्ते ।

एतेभ्यः षोडशिभ्य ऊर्ध्वदिनेष्वनुष्ठितान्परस्परविलक्षणान्स्तोमान्प्रशंसति—

यदेते स्तोमा व्यतिषक्ता भवन्ति तस्मा-

दियमोषधीभिर्व-स्पतिभिर्व्यतिषक्ता, इति ।

यस्मादेते स्तोमा न्यूनाधिकभावेन संकीर्णास्तस्माद्भूमिरपि व्यवस्थामन्तरे-
णौषधीभिर्वनस्पतिभिश्च सर्वत्र संकीर्णा दृश्यन्ते ।

स्तोमव्यतिषक्त्वेदनं प्रशंसति—

व्यतिषज्यन्ते प्रजया पशुभिर्य एवं

विद्वांस एता आसते, इति ।

एतास्त्रिंशद्वात्रीर्येऽनुतिष्ठन्ति तेषां मध्य एकस्य प्रजा अपरस्य पशव एवेति
व्यवस्था नास्ति, किंतु सर्वेऽपि प्रजया पशुभिश्च संकीर्णा भवन्ति ।

अथ षोडशिष्वहःस्वेकविधस्तोमान्प्रशंसति—

अकृप्ता वा एते सुवर्गं लोकं यन्त्यु-

च्चावचान्हि स्तोमानुपयन्ति यदेत ऊर्ध्वाः

कृप्ताः स्तोमा भवन्ति कृप्ता एव सुवर्गं लोकं

यन्त्युभयोरेभ्यो लोकयोः कल्पते, इति ।

ये यजमानाः पूर्वेषु दिनेषुच्चावचान्परस्परविलक्षणान्स्तोमाननुतिष्ठन्ति ते
यजमाना अकृप्ता वा इदमेतावत्तत्र भोग्यमित्येवं निश्चयरहिता एव स्वर्गं
प्राप्नुवन्ति । तस्मात्कृप्ताः क्लृप्तोभयविधस्तोमानुष्ठानादेतद्यजमानार्थमुभयो-
र्लोकयोर्भोग्यं क्लृप्तं भवति ।

अथ क्रतुगतामहःसंख्यां प्रशंसति—

त्रिंशदेतास्त्रिंशदक्षरा विराडन्नं विराड्-
विराजैवान्नाद्यमव रुन्धते; इति ।

गतम् ।

अथान्तिममहर्विधत्ते—

अतिरात्राव भितो भवतोऽन्नाद्यस्य परिगृहीत्यै, इति ॥

प्रायणीयेन सह निर्देशाद्विवचनम् । अन्नाद्यफलस्य विधिवाक्ये स्पष्टत्वा-
त्तत्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे चतुर्थप्रपाठके
तृतीयोऽनुवाकः ॥ ३ ॥

(अथ सप्तमाष्टके चतुर्थप्रपाठके चतुर्थोऽनुवाकः ।)

प्रजापतिः सुवर्गं लोकमैत्तं देवा येनयेन छन्द-
साऽनु प्रायुञ्जत तेन नाऽऽमुवन्त एता द्वात्रिंशत्
रात्रीरपश्यन्द्वात्रिंशदक्षराऽनुष्टुगानुष्टुभः प्रजापतिः
स्वेनैव छन्दसा प्रजापतिमाप्त्वाऽभ्यारुह्य सुवर्गं
लोकमायन्य एवं विद्वांस एता आसते द्वात्रिंश-
देता द्वात्रिंशदक्षराऽनुष्टुगाऽनुष्टुभः प्रजापतिः
स्वेनैव छन्दसा प्रजापतिमाप्त्वा श्रियं गच्छन्ति
(१) श्रीर्हि मनुष्यस्य सुवर्गो लोको द्वात्रिं-

(द्वात्रिंशद्वात्रिंशदक्षराभिधानम्)

शदे॒ता द्वात्रिं॑शदक्षराऽनुष्टु॒प्त्वागनुष्टु॒प्सर्वा॒मेव वाच॑-
मामुव॑न्ति॒ सर्वे॑ वा॒चो व॑दि॒तारो॑ भव॑न्ति॒ सर्वे॑ हि
श्रियं॑ गच्छ॑न्ति॒ ज्योति॒र्गौरायु॑रिति॒ त्र्यहा॑ भव॑न्तीयं
वाव॑ ज्योति॒रन्तरि॑क्षं॒ गौरसा॒वायु॑रि॒माने॒व लो॒कान-
भ्यारो॑हन्त्यभिपूर्वं॒ त्र्यहा॑ भव॑न्त्यभिपूर्वमेव॒ सुव॑र्गं
लो॒कम॒भ्यारो॑हन्ति॒ बृह॒द्रथ॑न्तराभ्यां॒ यन्ति॑ (२)
इयं॑ वाव॒ रथ॑न्तरमसौ॒ बृह॒दाभ्या॑मेव॒ यन्त्यथो॑ अ॒न-
योरे॒व प्रति॑ तिष्ठ॑न्त्येते॒ वै य॒ज्ञस्दा॑ज॒साय॑नी॒ सुती॑
ताभ्या॑मेव॒ सुव॑र्गं लो॒कं य॑न्ति॒ परा॑ञ्चो॒ वा ए॒ते
सुव॑र्गं लो॒कम॒भ्यारो॑हन्ति॒ ये परा॑च॒स्यहा॑नु॒पय॑न्ति॒
प्रत्यङ्॒स्यहो॑ भ॒वाति॒ प्रत्यव॑रूढ्या॒ अथो॑ प्रति॑ष्ठित्या
उ॒भयो॑र्लो॒कयो॑र्ऋ॒ध्वोति॑ष्ठन्ति॒ द्वात्रिं॑शदे॒तास्ता॑सां
यास्त्रिं॑श॒त्रिंश॑दक्षरा॒ विरा॑डन्नं॒ विरा॑ड्विरा॒जैवान्ना॒द्य-
मव॑ रुन्धते॒ ये द्वे॑ अ॒होरा॒त्रे ए॒व ते उ॒भाभ्यां॑ रूपा-
भ्यां॑ सुव॑र्गं लो॒कं य॑न्त्यतिरा॒त्राव॑भितो॒ भवतः॑
परि॑गृहीत्यै (३)

[गच्छन्ति॒ यन्ति॒ त्रिंश॑दक्षरा॒ द्वाविं॑शतिश्च ।]

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके चतुर्थोऽनुवाकः ॥ ४ ॥

(अथ सप्तसाष्टके चतुर्थप्रपाठके चतुर्थोऽनुवाकः ।)

प्रजापतिरिति प्रजा-पतिः । सुवर्गमिति सुवः-गम् ।
लोकम् । ऐत् । तम् । देवाः । येनयेनेति येन-येन ।
छन्दसा । अनु । प्रेति । अयुञ्जत । तेन । न । आमुवन् ।
ते । एताः । द्वात्रिंशतम् । रात्रीः । अपश्यन् । द्वात्रिंश-
दक्षरेति द्वात्रिंशत्-अक्षरा । अनुष्टुगित्यनु-स्तुक् । आनु-
ष्टुभ इत्यानु-स्तुभः । प्रजापतिरिति प्रजा-पतिः । स्वेन ।
एव । छन्दसा । प्रजापतिमिति प्रजा-पतिम् । आप्त्वा ।
अभ्यारुह्येत्यभि-आरुह्य । सुवर्गमिति सुवः-गम् । लोकम् ।
आयन् । ये । एवम् । विद्वांसः । एताः । आसते ।
द्वात्रिंशत् । एताः । द्वात्रिंशदक्षरेति द्वात्रिंशत्-अक्षरा ।
अनुष्टुगित्यनु-स्तुक् । आनुष्टुभ इत्यानु-स्तुभः । प्रजा-
पतिरिति प्रजा-पतिः । स्वेन । एव । छन्दसा । प्रजापति-
मिति प्रजा-पतिम् । आप्त्वा । श्रियम् । गच्छन्ति
(१) । श्रीः । हि । मनुष्यस्य । सुवर्ग इति सुवः-गः ।
लोकः । द्वात्रिंशत् । एताः । द्वात्रिंशदक्षरेति द्वात्रिं-
शत्-अक्षरा । अनुष्टुगित्यनु-स्तुक् । वाक् । अनुष्टुबित्य-
नु-स्तुप् । सर्वाम् । एव । वाचम् । आमुवन्ति । सर्वे ।
वाचः । वदितारः । भवन्ति । सर्वे । हि । श्रियम् ।

गच्छन्ति । ज्योतिः । गौः । आयुः । इति । अ॒हः इति
 त्रि-अ॒हः । भ॒वन्ति । इ॒यम् । वा॒व । ज्योतिः । अ॒न्त-
 रि॑क्षम् । गौः । अ॒सौ । आयुः । इ॒मान् । ए॒व । लो॒कान् ।
 अ॒भ्यारो॑हन्तीत्य॒भि-आ॑रोहन्ति । अ॒भिपूर्व॑मित्य॒भि-पूर्व॑म् ।
 अ॒हः इति त्रि-अ॒हः । भ॒वन्ति । अ॒भिपूर्व॑मित्य॒भि-पूर्व॑म् ।
 ए॒व । सु॒वर्ग॑मिति सु॒वः-गम् । लो॒कम् । अ॒भ्यारो॑हन्ती-
 त्य॒भि-आ॑रोहन्ति । बृ॒हद्द॒थन्तरा॑भ्यामिति बृ॒हत्-र॒थन्त॑-
 रा॒भ्याम् । य॒न्ति (२) । इ॒यम् । वा॒व । र॒थन्त॑रमिति
 र॒थन्त॑रम् । अ॒सौ । बृ॒हत् । आ॒भ्याम् । ए॒व । य॒न्ति ।
 अथो॑ इति । अ॒नयोः । ए॒व । प्रती॑ति । ति॒ष्ठन्ति । ए॒ते
 इति । वै । य॒ज्ञस्य॑ । अ॒ञ्जसा॑र्यनी इत्य॒ञ्जसा-अ॑र्यनी ।
 सु॒ती इति । ता॒भ्याम् । ए॒व । सु॒वर्ग॑मिति सु॒वः-गम् ।
 लो॒कम् । य॒न्ति । परा॑ञ्चः । वै । ए॒ते । सु॒वर्ग॑मिति
 सु॒वः-गम् । लो॒कम् । अ॒भ्यारो॑हन्तीत्य॒भि-आ॑रोहन्ति ।
 ये । परा॑चः । अ॒हानि॑ति त्रि-अ॒हान् । उ॒पय॑न्तीत्यु-
 प-य॑न्ति । प्र॒त्यङ् । अ॒हः इति त्रि-अ॒हः । भ॒वति ।
 प्र॒त्यव॑रूढ्या इति प्र॒ति-अ॑वरूढ्यै । अथो॑ इति । प्र॒तिष्ठि॑त्या
 इति प्र॒ति-स्थि॑त्यै । उ॒भयोः । लो॒कयोः । ऋ॒ध्वा ।
 उ॒दि॒ति । ति॒ष्ठन्ति । द्वात्रिं॑शत् । ए॒ताः । ता॒साम् । याः ।
 त्रिं॑शत् । त्रिं॑शदक्षरेति त्रिं॑शत्-अक्षरा । वि॒राडिति

वि—राट् । अन्नम् । विराडिति वि—राट् । विराजेति वि—
 राजा । एव । अन्नाद्यमित्यन्न—अद्यम् । अवेति । रुन्धते ।
 ये इति । द्वे इति । अहोरात्रे इत्यहः—रात्रे । एव । ते
 इति । उभाभ्याम् । रूपाभ्याम् । सुवर्गमिति सुवः—गम् ।
 लोकम् । यन्ति । अतिरात्रावित्यति—रात्रौ । अभितः ।
 भवतः । परिगृहीत्या इति परि—गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके चतुर्थोऽनुवाकः ॥ ४ ॥

(अथ सप्तमकाण्डे चतुर्थप्रपाठके चतुर्थोऽनुवाकः ।)

तृतीयेऽनुवाके त्रिंशद्वात्रोऽभिहितः । अथ चतुर्थे द्वात्रिंशद्वात्रोऽभिधीयते ।
 तमिमं विधत्ते—

प्रजापतिः सुवर्गं लोकमैत्तं देवा येनयेन छन्द-
 साऽनु प्रायुञ्जत तेन नाऽऽमुवन्त एता द्वात्रिंशत्
 रात्रीरपश्यन्द्वात्रिंशदक्षराऽनुष्टुगानुष्टुभः प्रजापतिः
 स्वेनैव छन्दसा प्रजापतिमाप्त्वाऽभ्यारुह्य सुवर्गं
 लोकमायन्य एवं विद्वांस एता आसते द्वात्रिं-
 शदेता द्वात्रिंशदक्षराऽनुष्टुगानुष्टुभः प्रजापतिः
 स्वेनैव छन्दसा प्रजापतिमाप्त्वा श्रियं
 गच्छन्ति श्रीर्हि मनुष्यस्य सुवर्गो लोकः, इति ।

यदा प्रजापतिः स्वर्गं प्राप्नोत्तदा प्रजापतिं स्वर्गं गच्छन्तं वयमप्यनु प्राप्नुम इति
 मन्यमाना देवा येन येन छन्दसा यत्तं यज्ञमन्वतिष्ठंस्तेन सर्वेणापि नाऽऽमु-

(द्वात्रिंशद्वात्राभिधानम्)

बन् । ततस्ते देवा द्वात्रिंशद्वात्रं तत्साधनत्वेनानुष्ठितवन्तः । तत्संख्याया अनु-
ष्ठुभि विद्यमानत्वात्प्रजापतेश्च मन्त्रराजानुष्ठुभा सर्वस्रष्टृत्वस्य तापनीये भुत-
त्वादेनमानुष्ठुभं प्रजापतिं तदीयेनैव द्वात्रिंशदक्षरेण च्छन्दसा प्राप्य स्वर्गम-
प्यारुह्य तत्र भोगान्प्राप्नुवन्तः । एवमन्येऽपि यजमानास्तदनुष्ठानेन प्रजापतिं
प्राप्य तदनुग्रहाच्छ्रियं गच्छन्ति । न चात्र स्वर्गोऽनुक्त इति शङ्कनीयम् ।
यस्मान्मनुष्यस्य श्रीदेवता स्वर्गः ।

क्रतुगतामहःसंख्यां प्रशंसति —

द्वात्रिंशदेता द्वात्रिंशदक्षराऽनुष्ठुग्वगनुष्ठु-
प्सवामिव वाचमामुवन्ति सर्वे वाचो वदि-
तारो भवन्ति सर्वे हि श्रियं गच्छन्ति, इति ।

एताः क्रतुगता रात्रयो द्वात्रिंशत्संख्याकाः । अनुष्ठुबक्षरसंख्याऽपि तावती ।
अनुष्ठुप्च वाग्विशेषरूपत्वाद्वागेव । तस्मादेतदनुष्ठानेन वाचं वेदशास्त्रादिरूपां
सर्वामपि प्राप्नुवन्ति । सर्वेऽपि यजमानाः सभारञ्जनाय वाचं वदितुं समर्था
भवन्ति । तेन वेक्तृत्वेन पूज्यत्वलक्षणां श्रियमपि प्राप्नुवन्ति ।

अथाहानि विधत्ते —

ज्योतिर्गौरायुरिति त्र्यहा भवन्तीयं वाव
ज्योतिरन्तरिक्षं गौरसावायुरिमानेव लोका-
नभ्यारोहन्त्यभिपूर्वं त्र्यहा भवन्त्यभि-
पूर्वमेव सुवर्गं लोकमभ्यारोहन्ति, इति ।

त्र्यहा इति बहुवचननिर्देशाद्यावाहिरपेक्षितसंख्यापूर्तिस्तावन्तोऽनुष्ठेयाः ।
अत्र च नवसंख्यया तत्पूर्तेर्नवैवानुष्ठेयाः । ते सर्वेऽप्यानुलोम्येनानुष्ठेयाः ।
तथा सत्यनुक्रमेणैव स्वर्गं प्राप्नुवन्ति ।

अथैतेषु सप्तविंशतिदिनेषु पृष्ठस्तोत्रार्थं सामद्वयमेव पर्यायेण विधत्ते —

बृहद्रथंतराभ्यां यन्तीयं वाव रथंतर-
मसौ बृहदाभ्यामेव यन्त्यथो अनयोरेव

प्रति तिष्ठन्त्येते वै यज्ञस्याञ्जसायनी
स्रुती ताभ्यामेव सुवर्गं लोकं यन्ति, इति ।

अथ प्रातिलोम्येनानुष्ठेयमेकं त्र्यहं विधत्ते—

पराञ्चो वा एते सुवर्गं लोकमभ्यारोहन्ति ये परा-
चक्ष्यहानुपयन्ति प्रत्यङ्म्यहो भवति प्रत्यवरूढ्या
अथो प्रतिष्ठित्या उभयोर्लोकयोर्ऋध्वोत्तिष्ठन्ति, इति ।

पूर्ववम्याख्येयम् ।

ऋतुगतदिनसंख्या पूर्वं समूहरूपेण प्रशस्ता । इदानीं विभज्य प्रशंसति—

द्वात्रिंशदेतास्तासां यास्त्रिंशद्विंशद-
क्षरा विराढन्नं विराड्विराजैवान्नाद्यमव
रुन्धते ये द्वे अहोरात्रे एव ते उभाभ्यां
रूपाभ्यां सुवर्गं लोकं यन्ति, इति ।

अत्र त्रिंशत्संख्यया विराड्द्वाराऽन्नप्राप्तिः । उपरितनया द्विसंख्ययाऽहो-
रात्ररूपाभ्यां स्वर्गप्राप्तिः ।

अथ प्रायणीयोदयनीयौ विधत्ते—

अतिरात्रावभितो भवतः परिगृहीत्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे चतुर्थप्रपाठके

चतुर्थोऽनुवाकः ॥ ४ ॥

(अथ सप्तमाष्टके चतुर्थप्रपाठके पञ्चमोऽनुवाकः ।)

द्वे वाव देवसत्रे द्वादशाहश्चैव त्रयस्त्रिंशदहश्च
य एवं विद्वांसस्रयस्त्रिंशदहमासंते साक्षादेव देवता

(त्रयस्त्रिंशद्वात्रकथनम्)

अभ्यारोहन्ति यथा खलु वै श्रेयानभ्यारूढः कामयते
तथा करोति यद्यवविध्यति पापीयान्भवति यदि
नावविध्यति सदृश्य एवं विद्वांसस्रयस्त्रिंशदह-
मासते वि पाप्मना भ्रातृव्येणाऽऽवर्तन्तेऽहर्भाजो
वा एता देवा अग्र आऽहरन् (१) अहरेकोऽर्भज-
ताहरेकस्ताभिर्वैते प्रबाहुर्गार्ध्वन्व्य एवं विद्वांसस्रय-
स्त्रिंशदहमासते सर्वे एव प्रबाहुर्गृध्नुवन्ति सर्वे ग्राम-
णीयं प्राऽऽमुवन्ति पञ्चाहा भवन्ति पञ्च वा ऋतवः
संवत्सर ऋतुष्वेव संवत्सरे प्रति तिष्ठन्त्यथो पञ्चा-
क्षरा पङ्क्तिः पाङ्क्तो यज्ञो यज्ञमेवाव रुन्धते
त्रिण्याश्विनानि भवन्ति त्रय इमे लोका एषु (२)
एव लोकेषु प्रति तिष्ठन्त्यथो त्रीणि वै यज्ञस्येन्द्रि-
याणि तान्येवाव रुन्धते विश्वजिद्धवत्यन्नायस्याव-
रुद्ध्यै सर्वपृष्ठो भवति सर्वस्याभिजित्यै वाग्वै द्वाद-
शाहो यत्पुरस्ताद्वादशाहमुपेयुरनां वाचमुपेयुरुप-
दासुकैषां वाक्स्यादुपरिष्ठाद्वादशाहमुप यन्त्याप्तामेव
वाचमुप यन्ति तस्मादुपरिष्ठाद्वाचा वदामोऽवान्तरम्
(३) वै दशरात्रेण प्रजापतिः प्रजा असृजत यद्द-
शरात्रो भवति प्रजा एव तद्यजमानाः सृजन्त एताः
ह वा उदङ्कः शौल्वायनः सत्रस्यर्धमुवाच यद्द-

शरात्रो यद्दशरात्रो भवति सत्रस्यर्ध्या अथो यदेव
 पूर्वेष्वहःसु विलोम क्रियते तस्यैवैषा शान्तिद्व्य-
 नीका वा एता रात्रयो यजमाना विश्वजित्सहाति-
 रात्रेण पूर्वाः षोडश सहातिरात्रेणोत्तराः षोडश
 य एवं विद्वांसस्त्रयस्त्रिंशदहमासत एषां द्व्यनीका
 प्रजा जायतेऽतिरात्रावभितो भवतः परिगृहीत्यै (४) ॥

(अहरत्रेष्ववान्तरं षोडश सह सप्तदश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके पञ्चमोऽनुवाकः ॥ ५ ॥

(अथ सप्तमाष्टके चतुर्थप्रपाठके पञ्चमोऽनुवाकः)

द्वे इति । वाव । देवसत्रे इति देव-सत्रे । द्वादशाह
 इति द्वादश-अहः । च । एव । त्रयस्त्रिंशदह इति त्रय-
 स्त्रिंशत्-अहः । च । ये । एवम् । विद्वांसः । त्रय-
 स्त्रिंशदहमिति त्रयस्त्रिंशत्-अहम् । आसते । साक्षादिति
 स-अक्षात् । एव । देवताः । अभ्यारोहन्तीत्यभि-आरो-
 हन्ति । यथा । खलु । वै । श्रेयान् । अभ्यारूढ इत्यभि-
 आरूढः । कामयते । तथा । करोति । यदि । अवविध्यती-
 त्यव-विध्यति । पापीयान् । भवति । यदि । न । अवविध्य-

(त्रयस्त्रिंशद्वात्रकथनम्)

तीत्यव-विध्यति । सदङ्ङिति स-दङ् । ये । एवम् ।
विद्वांसः । त्रयस्त्रिंशदहमिति त्रयस्त्रिंशत्-अहम् ।
आसते । वीति । पाप्मना । भ्रातृव्येण । एति । वर्तन्ते ।
अहर्भाज इत्यहः-भाजः । वै । एताः । देवाः । अग्रे ।
एति । अहरन् (१) । अहः । एकः । अभजत । अहः ।
एकः । ताभिः । वै । ते । प्रबाहुगिति प्र-बाहुक् । आध्नु-
वन् । ये । एवम् । विद्वांसः । त्रयस्त्रिंशदहमिति त्रय-
स्त्रिंशत्-अहम् । आसते । सर्वे । एव । प्रबाहुगिति प्र-
बाहुक् । ऋध्नुवन्ति । सर्वे । ग्रामणीयमिति ग्राम-नीयम् ।
प्रेति । आमुवन्ति । पञ्चाहा इति पञ्च-अहाः । भवन्ति ।
पञ्च । वै । ऋतवः । संवत्सर इति सं-वत्सरः । ऋतुषु ।
एव । संवत्सर इति सं-वत्सरे । प्रतीति । तिष्ठन्ति । अथो
इति । पञ्चाक्षरेति पञ्च-अक्षरा । पङ्क्तिः । पाङ्क्तः ।
यज्ञः । यज्ञम् । एव । अवेति । रुन्धते । त्रीणि । आश्वि-
नानि । भवन्ति । त्रयः । इमे । लोकाः । एषु (२) ।
एव । लोकेषु । प्रतीति । तिष्ठन्ति । अथो इति । त्रीणि ।
वै । यज्ञस्य । इन्द्रियाणि । तानि । एव । अवेति ।
रुन्धते । विश्वजिदिति विश्व-जित् । भवति । अन्नाद्यस्ये-
त्यन्न-अद्यस्य । अवरुद्ध्या इत्यव-रुद्ध्यै । सर्वपृष्ठ इति
सर्व-पृष्ठः । भवति । सर्वस्य । अभिजित्या इत्याभि-जित्यै ।

वाक् । वै । द्वादशाह इति द्वादश—अहः । यत् । पुरस्तात् ।
 द्वादशाहमिति द्वादश—अहम् । उपेयुरित्युप—इयुः । अना-
 त्ताम् । वाचम् । उपेति । इयुः । उपदासुकेत्युप—दासुका ।
 एषाम् । वाक् । स्यात् । उपरिष्ठात् । द्वादशाहमिति
 द्वादश—अहम् । उपेति । यन्ति । आत्ताम् । एव । वाचम् ।
 उपेति । यन्ति । तस्मात् । उपरिष्ठात् । वाचा । वदामः ।
 अवान्तरमित्यव—अन्तरम् (३) । वै । दशरात्रेणेति
 दश—रात्रेण । प्रजापतिरिति प्रजा—पतिः । प्रजा इति
 प्र—जाः । असृजत् । यत् । दशरात्र इति दश—रात्रः ।
 भवति । प्रजा इति प्र—जाः । एव । तत् । यजमानाः ।
 सृजन्ते । एताम् । ह । वै । उदङ्कः । शौल्बायनः ।
 सत्रस्य । ऋद्धिम् । उवाच । यत् । दशरात्र इति दश—
 रात्रः । यत् । दशरात्र इति दश—रात्रः । भवति । सत्रस्य ।
 ऋद्ध्यै । अथो इति । यत् । एव । पूर्वेषु । अहःस्वित्यहः—
 सु । विलोमोति वि—लोम । क्रियते । तस्य । एव । एषा ।
 शान्तिः । द्व्यनीका इति द्वि—अनीकाः । वै । एताः ।
 रात्रयः । यजमानाः । विश्वजिदिति विश्व—जित् । सह ।
 अतिरात्रेणेत्यति—रात्रेण । पूर्वाः । षोडश । सह । अति-
 रात्रेणेत्यति—रात्रेण । उत्तरा इत्युत्—तराः । षोडश । ये ।
 एवम् । विद्वांसः । त्रयस्त्रिंशदहमिति त्रयस्त्रिंशत्—अहम् ।

(त्रयस्त्रिंशद्रात्रकथनम्)

आस॑ते । ए॒ति॑ । ए॒षाम् । द्वा॒व्य॒नी॒के॒ति॑ द्वि॒-अ॒नी॒का ।
प्र॒जे॒ति॑ प्र॒-जा । जा॒य॒ते । अ॒ति॒रा॒त्रा॒वि॒त्य॒ति॑-रा॒त्रौ ।
अ॒भि॒तः । भ॒व॒तः । परि॑गृही॒न्या इति॑ परि॒-गृही॒त्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके पञ्चमोऽनुवाकः ॥ ५ ॥

(अथ सप्तमकाण्डे चतुर्थप्रपाठके पञ्चमोऽनुवाकः ।)

चतुर्थेऽनुवाके द्वात्रिंशद्रात्रोऽभिहितः । अथ पञ्चमे त्रयस्त्रिंशद्रात्रोऽभिधीयते ।
तमिमं विधत्ते—

द्वे वाव देवसत्रे द्वादशाहश्चैव त्रयस्त्रिंशदहश्च य
एवं विद्वांसस्रयस्त्रिंशदहमासते साक्षादेव देवता
अभ्यारोहन्ति यथा खलु वै श्रेयानभ्यारूढः
कामयते तथा करोति यद्यवविध्यति पापीयान्भवति
यदि नावविध्यति सहङ्च एवं विद्वांसस्रयस्त्रिंश-
दहमासते वि पाप्मना भ्रातृव्येणाऽऽवर्तन्ते, इति ।

देवानां प्रिये सत्रे द्वे एव-योऽयं द्वादशाहो यश्चायं त्रयस्त्रिंशदहः, एतयो-
रुभयोरतिप्रीतिः । एतां प्रीतिं ज्ञान्वा येऽनुतिष्ठन्ति ते विलम्बमन्तरेणैव देवताः
प्राप्नुवन्ति । न केवलं देवताप्राप्तिः किंतु पापव्यावृत्तिरपि । तत्र कश्चिद्यतिरेक-
दृष्टान्तः—यथा लोके श्रेयान्नाजामत्यादिः प्रशस्तः पुरुषो राज्यमभ्यारूढः
पुनरप्यधिकं राज्यं कामयमानस्तथा करोति यादृशेन सामभेदाद्युपायेन तद्रा-
ज्यान्तरं प्रसिध्यति तादृशं करोति । यद्यवविध्यति तस्मिन्नुपाये प्रमाद्यति
तदानीं पापीयान्भवति पूर्वं विद्यमानमपि श्रेष्ठ्यमपगच्छतीत्यर्थः । यदि
नावविध्यति न प्रमाद्यति तदाऽपि सहङ्भवति पुरा यादृशः श्रेयान्पश्चादपि
तादृश एव भवति । पूर्वं राजेति व्यवहरन्तः प्राणिनः पश्चादपि राजेत्येव

व्यवहरन्ति न तु तस्मादुत्कृष्टः कश्चिद्व्यवहारस्तस्मिन्विद्यते । सोऽयं व्यतिरेक-
दृष्टान्तः । इह तु पूर्वं विद्यैश्वर्यादिसंपन्ना अपि मनुष्या यजमानास्त्रयस्त्रिंशद्वात्रस्य
महिमानं जानन्तोऽनुष्ठाय देवत्वप्राप्तिप्रतिबन्धकपापरूपेण भ्रातृव्येण वियुक्ताः
सन्तः पूर्वसिद्धान्मनुष्यत्वादप्यधिकं देवत्वं प्राप्नुवन्तीति विशेषः ।

पुनरपि प्रकारान्तरेण प्रशंसति —

अहर्भाजो वा एता देवा अग्र आऽहरन्नहरे-
कोऽभजताहरेकस्ताभिर्वैते प्रबाहुगार्ध्वन्य एवं
विद्वाःसन्नयास्त्रिंशदहमासते सर्व एव प्रबाहुगृ-
ध्वन्ति सर्वे ग्रामणीयं प्राऽऽप्नुवन्ति, इति ।

अहानि भजन्तेऽनुतिष्ठन्तीत्यहर्भाजः । तादृशा देवा एतास्त्रयस्त्रिंशत्संख्याका
रात्रीः संपादितवन्तः । कथमिति तदुच्यते—एको देव एकमहरन्वतिष्ठत् ।
पुनरप्येको देवोऽन्यदहरन्वतिष्ठत् । एवं त्रयस्त्रिंशत्संख्याका देवास्तत्संख्याका-
न्यहान्यन्वतिष्ठन्, ताभिरनुष्ठिताभी रात्रिभिरेव ते सर्वेऽपि देवाः प्रबाहुगार्ध्व-
वन्तसं यथा भवति तथा समृद्धिं प्राप्नुवन्, न त्वेकोऽपि तन्मध्ये समृद्धि-
विकलः । एवं यजमाना अपि सर्वे साम्येन समृद्धिं प्राप्नुवन्ति । सैव समृद्धिः
स्पष्टी क्रियते—सर्वे ग्रामणीयं ग्रामस्वामित्वं प्राप्नुवन्ति ।

अथाहानि विधत्ते—

पञ्चाहा भवन्ति पञ्च वा ऋतवः संवत्सर
ऋतुष्वेव संवत्सरे प्रति तिष्ठन्त्यथो पञ्चाक्षरा
पङ्क्तिः पाङ्क्तो यज्ञो यज्ञमेवाव रुन्धते, इति ।

ज्योतिर्गौरायुरित्येवंविधो द्विरावृत्तस्यहो द्वितीयज्योतिर्विवर्जितः पञ्चाहः ।
तादृशाश्च पञ्चाहा यावन्तोऽपेक्षितास्तावन्तोऽनुष्ठेयाः । इह तु चतुर्भिरपेक्षित-
संख्यापूरणाच्चत्वारो विधीयन्ते । हेमन्तशिशिरयोरैक्यात्पञ्चसंख्याका ऋतव-
स्तद्वारेण संवत्सरे प्रतितिष्ठन्ति । किंच पञ्चसंख्यया पङ्क्तिद्वारेण यज्ञं प्राप्नु-
वन्ति ।

प्रायणीयोदयनीययोरतिरात्रयोर्मध्यमे चातिरात्रे शस्त्राणि विधत्ते—

त्रीण्याश्विनानि भवन्ति त्रय इमे लोका
एष्वेव लोकेषु प्रति तिष्ठन्त्यथो त्रीणि

तमेव दशरात्रं पुनः प्रशंसति—

एताश्च वा उदङ्कः शौल्बायनः सत्रस्यर्धिमुवाच
यद्दशरात्रो यद्दशरात्रो भवति सत्रस्यर्ध्या अथो यदेव
पूर्वेष्वहःसु विलोम क्रियते तस्यैवैषा शान्तिः, इति ।

उदङ्को नामतः, स च शुल्बस्यापत्यभूतः । एतस्य सत्रस्याङ्गभूतो योऽयं
दशरात्रोऽस्त्येतेन कृत्स्नस्य सत्रस्यैतामृद्धिं फलमुदङ्क उवाच । अतो यदि
दशरात्रोऽनुष्ठीयते तर्हि कृत्स्नसमृद्धिस्तेन भवति । अपि च पूर्वेष्वहःसु यदे-
वाङ्गं विकलमनुष्ठीयते तस्य सर्वस्यैषा दशरात्रानुष्ठितिरुपशमहेतुर्भवति ।

इदानीं योऽयं विश्वजित्सर्वपृष्ठो विहितस्तस्य स्थानविशेषं विधत्ते—

द्व्यनीका वा एता रात्रयो यजमाना विश्व-
जित्सहातिरात्रेण पूर्वाः षोडश सहातिरात्रेणो-
त्तराः षोडश य एवं विद्वांसस्त्रयस्त्रिंशदहमा-
सत एषां द्व्यनीका प्रजा जायते, इति ।

अनीकं सेना, द्वे अनीके सेनारूपे यासां रात्रीणां ता द्व्यनीकाः, सेनाद्व-
यसमाना इत्यर्थः । तत्र प्रायणीयातिरात्रेण सह त्रयः पञ्चाहाः षोडश पूर्व-
भाविन्यो रात्रय एका सेना । उदयनीयेनातिरात्रेण सहैकः पञ्चाहो
दशरात्रं चेत्युत्तरभाविन्यः, एताः षोडश रात्रयो द्वितीया सेना ।
विश्वजिद्यजमानस्थानीयत्वाद्भुभयपार्श्ववर्तिन्योः सेनयोर्मध्येऽवस्थितो राजेव
सप्तदशसंख्यापूरके मध्यमदिने प्रयोक्तव्यः । एवं विदित्वा क्रतुमनुतिष्ठतां
यजमानानां बहुपुत्ररूपा बहुकन्यकारूपा च द्विविधा प्रजा सर्वतो जायते ।

अथ प्रायणीयोदयनीयौ विधत्ते—

अतिरात्रावभितो भवतः परिगृहीत्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे चतुर्थप्रपाठके

पञ्चमोऽनुवाकः ॥ ९ ॥

आ॒दि॒त्या अ॒काम॑यन्त सु॒वर्गं॑ लो॒कमि॑यामेति ते
सु॒वर्गं॑ लो॒कं न प्रा॑जानन्न सु॒वर्गं॑ लो॒कमा॑यन्त
एत॑ षट्त्रिंशद्वात्रमपश्यन्तमाऽहरन्तेनायजन्त ततो
वै ते सु॒वर्गं॑ लो॒कं प्रा॑जानन्तसु॒वर्गं॑ लो॒कमा॑यन्त्य एवं
वि॒द्वांसः॑ षट्त्रिंशद्वात्रमासते सु॒वर्गमे॒व लो॒कं प्र
जा॑नन्ति सु॒वर्गं॑ लो॒कं य॑न्ति ज्योति॑रतिरात्रः (१)
भ॒वति॑ ज्योति॑रे॒व पु॒रस्ता॑दधते सु॒वर्गस्य॑ लो॒कस्या॒
नु॒ख्यात्यै॑ षड॒हा भ॑वन्ति षड्वा ऋत॑वं ऋतु॑ष्वे॒व
प्रति॑ तिष्ठन्ति च॒त्वारो॑ भवन्ति चत॑स्रो दि॒शो
दि॒क्ष्वे॒व प्रति॑ तिष्ठन्त्यस॑त्रं वा एत॑द्यद॒च्छन्दो॑मं यच्छ॑
न्दो॒मा भ॑वन्ति तेन॑ स॒त्रं दे॒वता॑ ए॒व पृ॒ष्ठैर॑व रुन्धते
प॒शूञ्छन्दो॑मैरो॒जो वै वी॒र्यं॑ पृ॒ष्ठानि॑ प॒शव॑श्छन्दो॒मा
ओ॒जस्ये॒व (२) वी॒र्यं॑ प॒शुषु॑ प्रति॑ तिष्ठन्ति षट्
त्रिंशद्वात्रो भ॑वति षट्त्रिंशद॒क्षरा॑ बृ॒हती॒ बार्ह॑ताः
प॒शवो॑ बृ॒हत्यै॒व प॒शून्व॑ रुन्धते बृ॒हती॒ छन्द॑सा
स्वा॒राज्य॑माश्रुताश्रुवते स्वा॒राज्यं॑ य एवं वि॒द्वांसः॑
षट्त्रिंशद्वात्रमासते सु॒वर्गमे॒व लो॒कं य॑न्त्यतिरा॒

त्रावभितो भवतः सुवर्गस्य लोकस्य परिगृ-
हीत्यै (३) ॥

(अतिरात्र ओजस्येव षट्त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके

चतुर्थप्रपाठके षष्ठोऽनुवाकः ॥ ६ ॥

(अथ सप्तमाष्टके चतुर्थप्रपाठके षष्ठोऽनुवाकः ।)

आदित्याः । अक॒ण्ण॒ण्ण॒ । सुवर्गमिति सुवः—गम् ।
लोकम् । इयाम् । इति । ते । सुवर्गमिति सुवः—गम् ।
लोकम् । न । प्रेति । अजानन् । न । सुवर्गमिति सुवः—
गम् । लोकम् । आयन् । ते । एतम् । षट्त्रिंशद्वात्रमिति
षट्त्रिंशत्—रात्रम् । अपश्यन् । तम् । एति । अहरन् ।
तेन । अयजन्त । ततः । वै । ते । सुवर्गमिति सुवः—गम् ।
लोकम् । प्रेति । अजानन् । सुवर्गमिति सुवः—गम् ।
लोकम् । आयन् । ये । एवम् । विद्वांसः । षट्त्रिंशद्वात्र-
मिति षट्त्रिंशत्—रात्रम् । आसते । सुवर्गमिति सुवः—
गम् । एव । लोकम् । प्रेति । जानन्ति । सुवर्गमिति
सुवः—गम् । लोकम् । यन्ति । ज्योतिः । अतिरात्र
इत्यति—रात्रः (१) । भवति । ज्योतिः । एव । पुरस्तात् ।

(षट्त्रिंशद्वात्रकथनम्)

दधते । सुवर्गस्येति सुवः-गस्य । लोकस्य ।
अनुख्यात्या इत्यनु-ख्यात्यै । षडहा इति षट्-अहाः ।
भवन्ति । षट् । वै । ऋतवः । ऋतुषु । एव । प्रतीति ।
तिष्ठन्ति । चत्वारः । भवन्ति । चतस्रः । दिशः । दिक्षु ।
एव । प्रतीति । तिष्ठन्ति । असत्रम् । वै । एतत् । यत् ।
अछन्दोममित्यछन्दः-मम् । यत् । छन्दोमा इति छन्दः-
माः । भवन्ति । तेन । सत्रम् । देवताः । एव । पृष्ठैः ।
अवेति । रुन्धते । पशून् । छन्दोमैरिति छन्दः-मैः ।
ओजः । वै । वीर्यम् । पृष्ठानि । पशवः । छन्दोमा इति
छन्दः-माः । ओजसि । एव (२) । वीर्ये । पशुषु ।
प्रतीति । तिष्ठन्ति । षट्त्रिंशद्वात्र इति षट्त्रिंशत्-रात्रः ।
भवति । षट्त्रिंशदक्षरोति षट्त्रिंशत्-अक्षरा । बृहती ।
बार्हताः । पशवः । बृहत्या । एव । पशून् । अवेति ।
रुन्धते । बृहती । छन्दसाम् । स्वाराज्यमिति स्व-राज्यम् ।
आश्रुत । आश्रुवेते । स्वाराज्यमिति स्व-राज्यम् । ये । एवम् ।
विद्वांसः । षट्त्रिंशद्वात्रमिति षट्त्रिंशत्-रात्रम् । आसते ।
सुवर्गमिति सुवः-गम् । एव । लोकम् । यन्ति । अति-
रात्रावित्यति-रात्रौ । अभितः । भवतः । सुवर्गस्येति सुवः-

गस्य । लोकस्य । परिगृहीत्या इति परि-गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके षष्ठोऽनुवाकः ॥ ६ ॥

(अथ सप्तमकाण्डे चतुर्थप्रपाठके षष्ठोऽनुवाकः ।)

पञ्चमेऽनुवाके त्रयस्त्रिंशद्वात्रोऽभिहितः । अथ षष्ठे षट्त्रिंशद्वात्रोऽभिधीयते ।
तमेतं विधत्ते—

आदित्या अकामयन्त सुवर्गं लोकमियामेति ते
सुवर्गं लोकं न प्राजानन्न सुवर्गं लोकमायन्त
एतः षट्त्रिंशद्वात्रमपश्यन्तमाऽहरन्तेनायजन्त
ततो वै ते सुवर्गं लोकं प्राजानन्सुवर्गं लोकमा-
यन्य एवं विद्वांसः षट्त्रिंशद्वात्रमासते सुव-
र्गमेव लोकं प्र जानन्ति सुवर्गं लोकं यन्ति, इति ।

पुरा कदाचिदादित्याः स्वर्गं लोकं गन्तुकामा मार्गमप्यज्ञात्वा स्वर्गं न
प्राप्ताः । ततस्तदुपायं विचार्य षट्त्रिंशद्वात्रं निश्चिद्य तदनुष्ठानेन मार्गमवगत्य
स्वर्गं प्राप्ताः । एवमन्तेऽपि यजमानाः स्वर्गं प्राप्नुवन्ति ।

प्रायणीयमहर्विधत्ते—

ज्योतिरतिरात्रो भवति ज्योतिरेव पुरस्ता-
द्वधते सुवर्गस्य लोकस्यानुख्यात्यै, इति ।

अथोत्तराणि कानिचिदहानि विधत्ते—

षडहा भवन्ति षड्वा ऋतव ऋतु-
ष्वेव प्रति तिष्ठन्ति, इति ।

ज्योतिर्गौरायुरायुर्गौर्ज्योतिरित्ययमेकोऽभिष्टुवः षडहः । तादृशाः षडहा
यावन्तोऽपेक्षितास्तावन्तोऽनुष्ठेयाः ।

(षट्त्रिंशद्वात्रकथनम्)

तेषां संख्यां विधत्ते—

चत्वारो भवन्ति चतस्रो दिशो

दिक्ष्वेव प्रति तिष्ठन्ति, इति ।

चतुर्भिः षडहैरत्रापेक्षिता संख्या पूर्यते ।

अथ पृष्ठयः षडहश्चत्वारश्छन्दोमा इत्येवंविधं द्वादशाहस्य दशरात्रं विधत्ते—

असत्रं वा एतदछन्दोमं यच्छन्दोमा भवन्ति

तेन सत्रं देवता एव पृष्ठैरव रुन्धते पशूच्छन्दो-

मैरोजो वै वीर्यं पृष्ठानि पशवश्छन्दोमा ओज-

स्येव वीर्यं पशुषु प्रति तिष्ठन्ति, इति ।

पूर्ववद्धारयेयम् ।

क्रतुगतामहःसंख्यां प्रशंसति—

षट्त्रिंशद्वात्रो भवति षट्त्रिंशदक्षरा बृहती

बार्हताः पशवो बृहत्यैव पशूनव रुन्धते बृहती छन्दसाः

स्वाराज्यमाश्रुताश्रुवते स्वाराज्यं य एवं विद्वांसः

षट्त्रिंशद्वात्रमासते सुवर्गमेव लोकं यन्ति, इति ।

पशूनां बार्हतत्वं चयनब्राह्मणे स्पष्टमाम्नातम्—‘छन्दांसि पशुण्वाजिमयु-
स्तान्बृहत्युदजयत्तस्माद्बार्हताः पशव उच्यन्ते’ इति । किंच, छन्दसां मध्ये बृहती
स्वाराज्यं प्राप्तवती । तस्मादेतदनुष्ठायिन इह स्वाराज्यं प्राप्य परत्र स्वर्गं
प्राप्नुवन्ति ॥

अथोदयनीयं विधत्ते—

अतिरात्रावभितो भवतः सुवर्गस्य

लोकस्य परिगृहीत्यै, इति ॥

प्रायणीयेन सह निर्देष्टुं द्विवचनम् । स्वर्गहेतुत्वस्य विधिवाक्ये स्पष्टत्वात्त-
त्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयः

तैत्तिरीयसंहितामाप्ये सप्तमकाण्डे चतुर्थप्रपाठके

षष्ठोऽनुवाकः ॥ ६ ॥

वसिष्ठो ह॒तपु॑त्रोऽकामयत वि॒न्देयं प्र॒जाम॒भि
 सौ॒दा॒सान्भवे॒यमि॒ति स ए॒तमे॑कस्मान्नपञ्चाशमपश्य-
 त्तमाऽह॑र॒त्तेना॑यजत॒ ततो॒ वै सोऽवि॑न्दत प्र॒जाम॒भि
 सौ॒दा॒सान्भव॒द्य ए॒वं वि॒द्वांस॑ एकस्मान्नपञ्चाशमा-
 संते वि॒न्दन्ते॑ प्र॒जाम॒भि भ्रातृ॑व्यान्भवन्ति त्रयस्त्रि-
 वृ॒तोऽग्नि॑ष्टोमा भवन्ति वज्र॑स्यैव मुख॑ स॒ श्य॑न्ति
 दश॑ प॒ञ्चद॒शा भ॑वन्ति पञ्चद॒शो वज्रः॑ (१) वज्र-
 मे॒व भ्रातृ॑व्येभ्यः प्र ह॑रन्ति षोड॒शि॒मद॒शम॑हर्भवति
 वज्र॑ ए॒व वी॒र्यं द॑धति द्वाद॒श सप्त॑द॒शा भ॑वन्त्यन्नाद्य-
 स्याव॑रुद्ध्या अथो प्रै॒व तैर्जी॑यन्ते पृ॒ष्ठयः॑ षड॒हो
 भ॑वति षड्वा ऋ॒तवः॑ षट्पृ॒ष्ठानि॑ पृ॒ष्ठैरे॒वतू॑नन्वा-
 रे॒ह्य॒तुभिः॑ सं॒वत्सरं॑ ते सं॒वत्सर॑ ए॒व प्र॒ति ति॑ष्ठन्ति
 द्वाद॑शैकवि॒ंशा भ॑वन्ति प्र॒तिष्ठि॑त्या अथो रुच॑मे-
 वाऽऽत्मन् (२) द॒धते॒ ब॒हवः॑ षोड॒शि॒नो भ॑वन्ति
 विजि॑त्यै षड॒श्वि॒नानि॑ भवन्ति षड्वा ऋ॒तव॑ ऋ॒तु-
 ष्वे॒व प्र॒ति ति॑ष्ठन्त्यूनातिरि॒क्ता वा ए॒ता रात्र॑य
 ऊ॒नास्त॑द्यदेकस्यै॒ न पञ्चा॑शदतिरि॒क्तास्त॑द्यद्भूयसीर-
 ष्टाच॑त्वारि॒ंशत॑ ऊ॒नाच्च॑ ख॒लु वा अति॑रि॒क्ताच्च॑

(एकोनपञ्चाशद्रात्रकथनम्)

प्रजापतिः प्राजायत ये प्रजाकामाः पशुकामाः
 स्युस्त एता आसीरन्प्रैव जायन्ते प्रजया पशुभि-
 र्वैराजो वा एष यज्ञो यदेकस्मान्नपञ्चाशो य एवं
 विद्वांसं एकस्मान्नपञ्चाशमासते विराजमेव गच्छ-
 न्त्यन्नादा भवन्त्यतिरात्रावभितो भवतोऽन्नायस्य
 परिगृहीत्यै (३)

(वज्रं आत्मन्प्रजया द्वाविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके सप्तमोऽनुवाकः ॥ ७ ॥

(अथ सप्तमाष्टके चतुर्थप्रपाठके सप्तमोऽनुवाकः ।)

वसिष्ठः । हतपुत्र इति हत-पुत्रः । अकामयत ।
 विन्देय । प्रजामिति प्र-जाम् । अभीति । सौदासान् ।
 भवेयम् । इति । सः । एतम् । एकस्मान्नपञ्चाशमित्येक-
 स्मात्-नपञ्चाशम् । अपश्यत् । तम् । एति । अहरत् ।
 तेन । अयजत । ततः । वै । सः । अविन्दत । प्रजामिति
 प्र-जाम् । अभीति । सौदासान् । अभवत् । ये । एवम् ।
 विद्वांसः । एकस्मान्नपञ्चाशमित्येकस्मात्-नपञ्चाशम् ।
 आसते । विन्दन्ते । प्रजामिति प्र-जाम् । अभीति ।

भ्रातृव्यान् । भवन्ति । त्रयः । त्रिवृत इति त्रि-वृतः ।
 अग्निष्टोमा इत्यग्नि-स्तोमाः । भवन्ति । वज्रस्य । एव ।
 मुखम् । समिति । श्यन्ति । दश । पञ्चदशा इति पञ्च-
 दशाः । भवन्ति । पञ्चदश इति पञ्च-दशः । वज्रः (१) ।
 वज्रम् । एव । भ्रातृव्येभ्यः । प्रेति । हरन्ति । षोडशिम-
 दिति षोडशि-मत् । दशमम् । अहः । भवति । वज्रे ।
 एव । वीर्यम् । दधति । द्वादश । सप्तदशा इति सप्त-दशाः ।
 भवन्ति । अन्नाद्यस्येत्यन्न-अद्यस्य । अवरुद्ध्या इत्यव-
 रुद्ध्यै । अथो इति । प्रेति । एव । तैः । जायन्ते । पृष्ठ्यः ।
 षडह इति षट्-अहः । भवति । षट् । वै । ऋतवः । षट् ।
 पृष्ठानि । पृष्ठैः । एव । ऋतून् । अन्वारोहन्तीत्यनु-आरो-
 हन्ति । ऋतुभिरित्युतु-भिः । संवत्सरमिति सं-वत्सरम् ।
 ते । संवत्सर इति सं-वत्सरे । एव । प्रतीति । तिष्ठन्ति ।
 द्वादश । एकविंशा इत्येक-विंशाः । भवन्ति । प्रति-
 ष्ठित्या इति प्रति-स्थित्यै । अथो इति । रुचम् । एव ।
 आत्मन् (२) । दधते । बहवः । षोडशिनः । भवन्ति ।
 विजित्या इति वि-जित्यै । षट् । आश्विनानि । भवन्ति ।
 षट् । वै । ऋतवः । ऋतुषु । एव । प्रतीति । तिष्ठन्ति ।
 ऊनातिरिक्ता इत्यून-अतिरिक्ताः । वै । एताः । रात्रयः ।
 ऊनाः । तत् । यत् । एकस्यै । न । पञ्चाशत् । अति-

(एकोनपञ्चाशद्रात्रकथनम्)

रिक्ता इत्यति—रिक्ताः । तत् । यत् । भूर्यसीः । अष्टाच-
 त्वारिंशत इत्यष्टा—चत्वारिंशतः । ऊनात् । च । खलु ।
 वै । अतिरिक्तादित्यति—रिक्तात् । च । प्रजापतिरिति
 प्रजा—पतिः । प्रेति । अजायत् । ये । प्रजाकामा इति
 प्रजा—कामाः । पशुकामा इति पशु—कामाः । स्युः । ते ।
 एताः । आसीरन् । प्रेति । एव । जायन्ते । प्रजयेति प्र-
 जया । पशुभिरिति पशु—भिः । वैराजः । वै । एषः ।
 यज्ञः । यत् । एकस्मान्नपञ्चाश इत्येकस्मात्—नपञ्चाशः ।
 ये । एवम् । विद्वांसः । एकस्मान्नपञ्चाशमित्येकस्मात्—
 नपञ्चाशम् । आसते । विराजमिति वि—राजम् । एव ।
 गच्छन्ति । अन्नादा इत्यन्न—अदाः । भवन्ति । अतिरात्रा-
 वित्यति—रात्रौ । अभितः । भवतः । अन्नाद्यस्येत्यन्न-
 अद्यस्य । परिगृहीत्या इति परि—गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

चतुर्थप्रपाठके सप्तमोऽनुवाकः ॥ ७ ॥

(अथ सप्तमकाण्डे चतुर्थप्रपाठके सप्तमोऽनुवाकः ।)

षष्ठे षट्त्रिंशद्रात्रोऽभिहितः । अथ सप्तम एकोनपञ्चाशद्रात्रोऽभिधीयते ।

तमेतं विधत्ते—

वसिष्ठो हतपुत्रोऽकामयत विन्देय प्रजामभि सौदा-
सान्भवेयमिति स एतमेकस्मान्नपञ्चाशमपश्यत्तमाऽ-
हरत्तेनायजत ततो वै सोऽविन्दत प्रजामभि सौदा-
सानभवद्य एवं विद्वांस एकस्मान्नपञ्चाशमासेत
विन्दन्ते प्रजामभि भ्रातृव्यान्भवन्ति, इति ।

विश्वामित्रशापेन हतेषु पुत्रेषु प्रजां शत्रुक्षयं च कामयमानो वसिष्ठस्तदुपा-
यत्वेनैकस्मान्नपञ्चाशं निश्चित्य तदनुष्ठानेन प्रजां लब्ध्वा सौदासान्भ्यभवत् ।
सुदासस्य पुत्राः सौदासास्ते च वसिष्ठस्य शत्रवः । वसिष्ठवद्यजमाना अपि
तदनुष्ठानेन प्रजां लब्ध्वा भ्रातृव्यानभिभवन्ति ।

अथाहानि विधत्ते—

त्रयस्त्रिवृतोऽग्निष्टोमा भवन्ति वज्र-

स्यैव मुखं सः श्यन्ति, इति ।

त्रिवृतस्तोमयुक्ता अग्निष्टोमरूपा अहर्विशेषास्त्रयः कर्तव्याः । 'त्रिवृतमेव वज्रं
संभृत्य भ्रातृव्याय प्रहरति' इति श्रुत्यन्तरात्रिवृद्रूपस्य वज्रस्य मुखमनेन
तीक्ष्णी कुर्वन्ति ।

अथान्यानि कानिचिदहानि विधत्ते—

दश पञ्चदशा भवन्ति पञ्चदशो वज्रो

वज्रमेव भ्रातृव्येभ्यः प्र हरन्ति, इति ।

षष्ठदशस्तोमयुक्ता अहर्विशेषा दशसंख्याकाः कर्तव्याः । 'तं पञ्च-
दशस्तोमो मध्यत उदतृणत्' इत्येवमन्यत्र हिंसाहेतुत्वश्रवणात्पञ्चदशस्य
वज्रत्वम् ।

अथान्यदहर्विधत्ते—

षोडशिमदशममहर्भवति वज्र एव वीर्यं दधति, इति ।

षोडशस्तोत्रयुक्तं दशरात्रस्य दशममविवाक्यमेकमहः कार्यम् । तेन
पूर्वोक्ते वज्रे वीर्यं स्थापयन्ति ।

(एकोनपञ्चाशद्रात्रकथनम्)

अथान्यानि कानिचिदहानि विधत्ते—

द्वादश सप्तदशा भवन्त्यन्नाद्यस्याव-

रुद्ध्या अथो प्रैव तैर्जायन्ते, इति ।

सप्तदशस्तोमयुक्ता अहर्विशेषा द्वादशसंख्याकाः कार्याः । सप्तदशस्तोम-
स्योदरभागजन्यत्वाद्बहेतुत्वम् । सप्तदशाक्षरस्य प्रजापतिरूपत्वाच्च प्रजाहे-
तुत्वम् ।

अथ षट्संख्याकान्यहानि विधत्ते—

पृष्ठयः षडहो भवति षड्वा ऋतवः

षट्पृष्ठानि पृष्ठैरेवतूनन्वारोहन्त्यृतुभिः संव-

त्सरं ते संवत्सर एव प्रति तिष्ठन्ति, इति ।

अथान्यानि कानिचिदहानि विधत्ते—

द्वादशैकविंशा भवन्ति प्रतिष्ठित्या

अथो रुचमेवाऽऽत्मन्दधते, इति ।

एकविंशस्तोमयुक्ता अहर्विशेषा द्वादश कर्तव्याः । एकविंशस्तोमस्य प्रति-
ष्ठाहेतुत्वं कान्तिहेतुत्वं चासकृदुक्तम् ।

अथान्यानि कानिचिदहानि विधत्ते—

बहवः षोडशिनो भवन्ति विजित्यै, इति ।

षोडशस्तोत्रयुक्ता अहर्विशेषा यावन्तोऽपेक्षितास्तावन्तः कार्याः । अत्र
त्रिभिरपेक्षितसंख्यायाः पूरणात्रयः कार्याः ।

एतत्क्रतुगतेषु षट्स्वहःस्वाश्विनशस्त्रं विधत्ते—

षडाश्विनानि भवन्ति षड्वा ऋतव

ऋतुष्वेव प्रति तिष्ठन्ति, इति ।

एकोनपञ्चाशद्रूपं स्तौति—

ऊनातिरिक्ता वा एता रात्रय ऊ० ॥ १५ ॥ डेकस्यै न

पञ्चांशदतिरिक्तास्तद्यज्ज्यसीरष्टाचत्वारिंशत ऊनाच्च

खलु वा अतिरिक्ताश्च प्रजापतिः प्राजायत, इति ।

अस्मिन्क्रतौ विद्यमाना एता रात्रय ऊनाश्चातिरिक्ताश्च भवन्ति । कथमिति तदुच्यते—यद्यस्मात्कारणादेकोनपञ्चाशदेकया रात्र्या वर्जिता पञ्चाशत्संख्या तस्मादेता ऊनाः । यद्यस्मात्कारणादष्टाचत्वारिंशत्संख्याया अधिकास्तस्मादातिरिक्ताः । प्रजापतिः पुरा क्वचिदूनादल्पाद्वीर्यात्प्रौढशरीररूपाः प्रजा असृजत । क्वचिच्चातिरिक्तादधिकादाकाशदेरुत्तरोत्तरन्यूनान्वाय्वादीनसृजत । तस्मादूनातिरिक्तरूपोऽयं क्रतुः प्रशस्तः ।

पूर्वं विधिवाक्येऽभिहितं फलमुपसंहरति—

ये प्रजाकामाः पशुकामाः स्युस्त एता आसी-
रन्प्रैव जायन्ते प्रजया पशुभिः, इति ।

क्रतुगतामहःसंख्यां प्रशंसति—

वैराजो वा एष यज्ञो यदेकस्मान्नपञ्चाशो
य एवं विद्वांस एकस्मान्नपञ्चाशमा-
सते विराजमेव गच्छन्त्यन्नादा भवन्ति, इति ।

चतुर्ष्वर्हदशकेषु दशसंख्यासद्भावान्मुख्यं वैराजत्वम् । पञ्चमस्य दशकस्यैकेन न्यूनत्वेऽपि वैराजत्वमुपचरितुं शक्यम् । ' न वा एकेनाक्षरेण च्छन्दांसि वियन्ति न द्वाभ्याम् ' इति श्रुत्यन्तरात् । अतो वैराजत्वादन्नप्राप्तिः ।

प्रायणीयोदयनीयौ विधत्त—

अतिरात्रावभितो भवतोऽन्नायस्य परिगृहीत्यै, इति ॥

उक्तन्यायेनान्नहेतुत्वादनपरिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

सप्तमोऽनुवाकः ॥ ७ ॥

(अथ सप्तमाष्टके चतुर्थप्रपाठकेऽष्टमोऽनुवाकः ।)

संवत्सराय दीक्षिष्यमाणा एकाष्टकायां दक्षि-
रन्नेषा वै संवत्सरस्य पत्नी यदेकाष्टकैतस्यां वा

(संवत्सरसत्रदीक्षाकालः)

ए॒ष ए॒ता॒ः रा॒त्रिं व॒सति॒ सा॒क्षादे॒व सं॒वत्स॒रमा॒रभ्य॑
दी॒क्षन्ते॒ आ॒र्तं वा ए॒ते सं॒वत्स॒रस्या॒भि दी॒क्षन्ते॒ य
ए॒काष्ट॒कायां॑ दी॒क्षन्तेऽन्त॑नामानावृ॒तू भ॑वतो व्य॒स्तं
वा ए॒ते सं॒वत्स॒रस्या॒भि दी॒क्षन्ते॒ य ए॒काष्ट॒कायां॑
दी॒क्षन्तेऽन्त॑नामानावृ॒तू भ॑वतः फल्गुनीपूर्णमा॒से दी॒क्षे-
र॒न्मुखं॑ वा ए॒तत् (१) सं॒वत्स॒रस्य॒ यत्फ॑ल्गुनी-
पूर्णमा॒सो मुख॑त ए॒व सं॒वत्स॒रमा॒रभ्य॑ दी॒क्षन्ते॒ तस्यै-
कै॒व नि॒र्या यत्सा॑मे॒ध्ये वि॒षुवा॒न्तसं॑ प॒द्यते॒ चि॒त्रापूर्॑णमा॒से
दी॒क्षेर॒न्मुखं॑ वा ए॒तत्सं॒वत्स॒रस्य॒ यच्चि॑त्रापूर्॑णमा॒सो
मुख॑त ए॒व सं॒वत्स॒रमा॒रभ्य॑ दी॒क्षन्ते॒ तस्य॒ न का
च॒न नि॒र्या भ॑वति चतुर॒हे पुर॑स्तात्पौ॒र्णमा॒स्यै दी॒क्षे-
र॒न्तेषा॑मे॒काष्ट॒कायां॑ क्र॒यः सं प॑द्यते तेनै॒काष्ट॒कां न
छ॒म्बद॑र्कुर्वन्ति॒ तेषा॑म् (२) पूर्॒वप॒क्षे सु॒त्या सं
प॑द्यते पूर्॒वप॒क्षं मा॒सा अ॒भि सं प॑द्यन्ते॒ ते पूर्॒वप॒क्ष
उ॒त्तिष्ठ॑न्ति॒ तानु॒त्तिष्ठ॑त ओष॒धयो॒ वन॒स्पत॑योऽनु॒त्ति-
ष्ठ॑न्ति॒ तान्क॑ल्या॒णी की॒र्तिर॒नुत्तिष्ठ॑त्य॒रात्सुरि॑मे यज॒-
मा॒ना इति॒ तद॒नु सर्वे॑ रा॒ष्ट्रव॑न्ति (३) ॥

(ए॒तच्छ॒म्बद॑र्कुर्वन्ति॒ तेषां॑ चतु॒स्त्रिंश॑च्च)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठकेऽष्टमोऽनुवाकः ॥ ८ ॥

संवत्सरायेति सं-वत्सराय । दीक्षिष्यमाणाः । एकाष्ट-
 कायामित्येक-अष्टकायाम् । दीक्षेरन् । एषा । वै । संवत्स-
 रस्येति सं-वत्सरस्य । पत्नी । यत् । एकाष्टकेत्येक-
 अष्टका । एतस्याम् । वै । एषः । एताम् । रात्रिम् । वसति ।
 साक्षादिति स-अक्षात् । एव । संवत्सरमिति सं-वत्सरम् ।
 आरभ्येत्या-रभ्य । दीक्षन्ते । आर्तम् । वै । एते । संव-
 त्सरस्येति सं-वत्सरस्य । अभीति । दीक्षन्ते । ये । एका-
 ष्टकायामित्येक-अष्टकायाम् । दीक्षन्ते । अन्तनामानावि-
 त्यन्त-नामानौ । ऋतू इति । भवतः । व्यस्तमिति वि-
 अस्तम् । वै । एते । संवत्सरस्येति सं-वत्सरस्य । अभीति ।
 दीक्षन्ते । ये । एकाष्टकायामित्येक-अष्टकायाम् । दीक्षन्ते ।
 अन्तनामानावित्यन्त-नामानौ । ऋतू इति । भवतः ।
 फल्गुनीपूर्णमास इति फल्गुनी-पूर्णमासे । दीक्षेरन् ।
 मुखम् । वै । एतत् (१) । संवत्सरस्येति सं-वत्सरस्य ।
 यत् । फल्गुनीपूर्णमास इति फल्गुनी-पूर्णमासः । मुखतः ।
 एव । संवत्सरमिति सं-वत्सरम् । आरभ्येत्या-रभ्य ।
 दीक्षन्ते । तस्य । एका । एव । निर्येति निः-या । यत् ।
 सांमेध्य इति सां-मेध्ये । विष्वानिति विषु-वान् । संपद्यत-

(संवत्सरसत्रदीक्षाकालः)

इति सं-पद्यते । चित्रापूर्णमास इति चित्रा-पूर्णमासे ।
 दीक्षेरन् । मुखम् । वै । एतत् । संवत्सरस्येति सं-वत्सरस्य ।
 यत् । चित्रापूर्णमास इति चित्रा-पूर्णमासः । मुखतः ।
 एव । संवत्सरमिति सं-वत्सरम् । आरभ्येत्या-रभ्य ।
 दीक्षन्ते । तस्य । न । का । चन । निर्येति निः-या ।
 भवति । चतुरह इति चतुः-अहे । पुरस्तात् । पौर्णमास्या
 इति पौर्ण-मास्यै । दीक्षेरन् । तेषाम् । एकाष्टकायामित्येक-
 अष्टकाया । कयः । समिति । पद्यते । तेन । एकाष्टका-
 मित्येक-अष्टकाया । न । छम्बद् । कुर्वन्ति । तेषाम्
 (२) । पूर्वपक्ष इति पूर्व-पक्षे । सुत्या । समिति ।
 पद्यते । पूर्वपक्षमिति पूर्व-पक्षम् । मासाः । अभि । समिति ।
 पद्यन्ते । ते । पूर्वपक्ष इति पूर्व-पक्षे । उदिति । तिष्ठन्ति ।
 तान् । उत्तिष्ठत इत्युत्-तिष्ठतः । ओषधयः । वनस्पतयः ।
 अनु । उदिति । तिष्ठन्ति । तान् । कल्याणी । कीर्तिः ।
 अनु । उदिति । तिष्ठन्ति । अरात्सुः । इमे । यजमानाः ।
 इति । तत् । अन्विति । सर्वे । राधुवन्ति (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

चतुर्थप्रपाठकेऽष्टमोऽनुवाकः ॥ ८ ॥

(अथ सप्तमकाण्डे चतुर्थप्रपाठकेऽष्टमोऽनुवाकः ।)

सप्तमेऽनुवाक एकोनपञ्चाशद्रात्रोऽभिहितः । अथाष्टमादिषु चतुर्ष्वनुवाकेषु संवत्सरसत्रमभिधीयते ।

तत्राष्टमेऽनुवाके संवत्सरसत्रस्य दीक्षाकालं विधत्ते—

संवत्सराय दीक्षिष्यमाणा एकाष्टकायां
दीक्षेरन्नेषा वै संवत्सरस्य पत्नी यदे-
काष्टकैतस्यां वा एष एतां रात्रिं वसति
साक्षादेव संवत्सरमारभ्य दीक्षन्ते, इति ।

ये यजमानाः संवत्सरसत्रार्थं दीक्षिष्यन्ते ते यजमाना एकाष्टकायां माघकृष्णाष्टम्यां दीक्षां कुर्युः । येयमेकाष्टकाभिमानिनी देवता सेयं संवत्सराभिमानिनो देवस्य पत्नी । एकाष्टकाया अभिमानिदेवतारूपत्वं गर्भधारणादवगम्यते । तथा चाग्निकाण्डे मन्त्र आम्नायते—‘एकाष्टका तपसा तप्यमाना जजान गर्भं महिमानमिन्द्रम्’ इति । संवत्सरस्य पतित्वं चान्यत्र मन्त्रान्तरेणाऽऽम्नातम्—‘एकाष्टका तपसा तप्यमाना संवत्सरस्य या पत्नी दुदुहे प्रपीना’ इति ।

एष संवत्सराभिमानि देव एतां माघकृष्णाष्टम्यां रात्रिं सर्वामप्येतस्यामेकाष्टका देवतायामेव वसति । अतस्तत्र दीक्षां कुर्वन्तो यजमाना मुख्यमेव संवत्सरमारभ्य दीक्षितवन्तो भवन्ति ।

तमेतं पक्षं दूषयित्वा पक्षान्तरं विधत्ते—

आर्तं वा एते संवत्सरस्याग्निं दीक्षन्ते य एकाष्टकायां दीक्षन्तेऽन्तनामानावृतू भवतो व्यस्तं वा एते संवत्सरस्याग्निं दीक्षन्ते य एकाष्टकायां दीक्षन्तेऽन्तनामानावृतू भवतः फल्गुनीपूर्णमासे दीक्षेरन्मुखं वा एतत्संवत्सरस्य यत्फल्गुनीपूर्णमासो मुखत एव संवत्सरमारभ्य दीक्षन्ते, इति ।

ये यजमाना एकाष्टकायां दीक्षन्ते ते यजमानाः संवत्सरसत्रस्याऽऽर्तमभि विनाशमभिलक्ष्य दीक्षन्ते । तत्रायं हेतुः—पुष्य(पौष)माघरूपावृत्त्वयवौ संवत्स-

(संवत्सरसत्रदीक्षाकालः)

रस्यान्त इत्येतन्नामधारिणौ । तयोः शिशिरर्तुरूपत्वात् । तेन चर्तुना पूर्वसंवत्सरस्य समाप्तत्वात्पौषपौर्णमासीमारभ्य फाल्गुनपौर्णमास्याः प्राचीनः कालः संवत्सरस्यान्तः । किंचक्राष्टकायां दीक्षमाणाः संवत्सरस्य व्यस्तमभि विपर्यासमभिलक्ष्य दीक्षन्ते । आदौ हि दीक्षा कर्तव्या । अयं च संवत्सरस्यान्तः कालः । ऋत्ववयवयोरेकयोरुक्तन्यायेनान्तनामोपेतत्वात् । तस्मादुत्तरफल्गुनीयुक्ते पूर्णमासे दीक्षां कुर्युः । तस्य च भाविसंवत्सरोपक्रमदिनत्वात् । एतदेवाभिप्रेत्याऽऽधानब्राह्मणे समाज्ज्ञातम्—'उत्तरयोरादधीत । एषा वै प्रथमा रात्रिः संवत्सरस्य । यदुत्तरे फल्गुनी । 'इति ।

एतमपि पक्षं दूषयित्वा पक्षान्तरं विधत्ते—

तस्यैकैव निर्या यत्सामेधे विषूवान्संपद्यते चित्रा-
पूर्णमासे दीक्षेरन्मुखं वा एतत्संवत्सरस्य यच्चि-
त्रापूर्णमासो मुखत एव संवत्सरमारभ्य दीक्षन्ते
तस्य न का चन निर्या भवति, इति ।

तस्य फल्गुनीपूर्णमासदीक्षापक्षस्यैकैव निर्या वक्ष्यमाण एक एव दोषः, न तु पूर्वोक्तार्तत्वव्यस्तत्वदोषौ । कोऽसावेको दोष इति स उच्यते—समीचीना अतिवर्षणक्षमा मेघा यस्मिन्वर्षतौ सोऽयं संमेघः । तस्य संबन्धी प्रत्यासन्नः कालः सामेध्यः । अस्मिन्काले विषूवानहः(?) संपद्यते । तथा हि विषूवानिति संवत्सरस्य मध्यवर्ती मुख्योऽहर्विशेषः । ततः पूर्वं षण्मासा उत्तरे च षण्मासाः । तयोरुभयोर्मासषट्कयोर्मध्ये सोऽहर्विशेषः कर्तव्यः । अत्र च फल्गुनीपूर्णमासमारभ्य द्वादश दीक्षा द्वादशोपसदश्चानुष्ठायोत्तरदिने प्रथममासोपक्रमः कार्यः । तथा सति चैत्रशुद्धनवम्यामुपक्रमो भवति । आश्वयुजशुद्धाष्टम्यां मासषट्कं समाप्य नवम्यां विषूवान्कार्यः । स च वर्षतोः प्रत्यासन्नः । भाद्रपदपौर्णमास्यां वर्षतौ समाप्ते सत्यनन्तरमासवर्तित्वात् । अतो वर्षर्तुसमीपे विषुवदिनसंपत्तिपरिहाराय चित्रानक्षत्रयुक्तायां पौर्णमास्यां दीक्षा कर्तव्या । सोऽपि वसन्तर्तुमध्यपातित्वात्संवत्सरस्य मुखमेव । अतो मुखत एवाऽऽरम्भः कृतो भवति । एवं सति कार्तिकशुद्धनवम्यां विषूवान्संपद्यते । तच्च दिनं वर्षतोर्दूरवर्ति । अतो वृष्टिशङ्काया अभावाद्विस्मभेणानुष्ठानं शक्यत इति तस्य पक्षस्य न कोऽपि दोषोऽस्ति ।

अथ गुणविशेषमवलोक्य पक्षान्तरं विधत्ते—

चतुरहे पुरस्तात्पौर्णमास्यै दीक्षेरन्ते-
षामेकाष्टकायां क्रयः सं पद्यते
तेनैकाष्टकां न छम्बद्कुर्वन्ति, इति ।

माघपौर्णमास्याः पुरस्ताच्चतुरहे शुक्लैकादश्यां दीक्षेरन् । तथा सति माघकृ-
ष्णसप्तम्यां द्वादशदीक्षाणां समाप्तत्वात्तदनन्तरवर्तिन्यामेकाष्टकायां सोमक्रयः
संपद्यते । तथा सत्येकाष्टकाया अप्युपयुक्तत्वात्संवत्सरपत्नीत्वेन मुख्यामेतां
न छम्बद्कुर्वन्ति निष्प्रयोजनां न कुर्वन्ति । ततः संवत्सरपत्न्याः सत्कार
एको गुणः ।

अथ गुणान्तरं दर्शयति—

तेषां पूर्वपक्षे सुत्या सं पद्यते पूर्वपक्षं मासा
अभि सं पद्यन्ते ते पूर्वपक्ष उत्तिष्ठन्ति तानु-
त्तिष्ठत ओषधयो वनस्पतयोऽनूत्तिष्ठन्ति
तान्कल्याणी कीर्तिरनूत्तिष्ठत्यरात्सुरिमे यज-
माना इति तदनु सर्वे राधुवन्ति, इति ॥

तेषामेकाष्टकायां क्रयमनुत्तिष्ठतां यजमानानां तद्दिनमारभ्यानुष्ठीयमाना उप-
सदश्चैत्रशुद्धचतुर्थ्यां संपद्यन्ते । तत उत्तरदिने क्रियमाणा सुत्या शुक्लपक्ष
एवोपक्रान्ता भवति । तत आरभ्य सर्वेऽपि मासाः शुक्लपक्षमेवाभिलक्ष्य
समाप्यन्ते । तेषु समाप्तेषु ते सत्रिणोऽपि पूर्वपक्ष एव सत्रादुत्तिष्ठन्ति ।
उत्तिष्ठतस्तान्यजमानाननु भूम्यामोषधयो वनस्पतयश्च सत्कर्मानुष्ठानसाम-
र्थ्यादुद्भवं गच्छन्ति । तदुद्भवे सति तान्यजमानाननु पुण्यकीर्तिरुत्तिष्ठति ।
कीदृशी कीर्तिरिति सोच्यते—इमे यजमाना अरात्सुः समृद्धिं गता इत्येतादृशी
कीर्तिः । सत्कीर्त्युत्थानमनु सर्वे प्राणिनः समृद्धा भवन्ति । एतदीयेन सत्क-
र्मानुष्ठानेन भूमौ सर्वसस्याभिवर्धनात् । तस्मादीदृशं गुणसंघमवेक्ष्य माघशुक्लै-
कान्दश्यां दीक्षेत्ययमेव मन्त्रः पक्षः ।

अत्र मीमांसा ॥

षष्ठाध्यायस्य पञ्चमपादे दशमाधिकरणे चिन्तितम्—

गवामयन उक्ता तु या काचित्पूर्णिमाऽथवा ।

चैत्री माघ्युत काचित्स्यादविशेषात्प्रशंसया ॥

चैत्री स्यात्क्रय एकाष्टकायामित्युपवर्णितम् ।

माघकृष्णाष्टमी त्वेकाष्टकाऽतो माघपूर्णिमा ॥

गवामयने श्रूयते—‘ चतुरहे पुरस्तात्पौर्णमास्यै दीक्षेरन्तेषामेकाष्टकायां क्रयः संपद्यते ’ इति । पौर्णमास्याः पूर्वस्मिंश्चतुरहे दीक्षेरन्नेकादश्यां दीक्षामारभेत । तथा सति पौर्णमास्या उपरितने सप्तमे दिने द्वादश दीक्षाः पूर्यन्ते । तत उप-
रितन्यामष्टम्यां सोमक्रय इत्यर्थः । तत्र विशेषस्यादृष्टत्वाद्या काचित्पूर्णिमे-
त्येकः पक्षः । ‘ चित्रापूर्णमासे दीक्षेरन्मुखं वा एतत्संवत्सरस्य यच्चित्रापूर्ण-
मासः ’ इति प्रशस्यमानतया चैत्री पौर्णमासीति द्वितीयः पक्षः । याज्ञिक-
समाख्यया माघकृष्णाष्टम्येकाष्टका । तत्र सोमक्रयसंपत्तये माघ्याः पौर्ण-
मास्याः पूर्वस्यामेकादश्यां दीक्षाऽऽरब्धव्या ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे चतुर्थप्रपाठ-

केऽष्टमोऽनुवाकः ॥ ८ ॥

(अथ सप्तमाष्टके चतुर्थप्रपाठके नवमोऽनुवाकः ।

सुवर्गं वा एते लोकं यन्ति ये सत्रमुपयन्त्य-
भीन्धत एव दीक्षाभिरात्मानं श्रपयन्त उपसद्भि-
र्द्वाभ्यां लोमाव यन्ति द्वाभ्यां त्वचं द्वाभ्यामसृद्वाभ्यां
मांसं द्वाभ्यामस्थि द्वाभ्यां मज्जानमात्मदक्षिणं वै
सत्रमात्मानमेव दक्षिणां नीत्वा सुवर्गं लोकं यन्ति

शिखामनु प्र वपन्त ऋद्ध्य अथो रधीयाःसः
सुवर्गं लोकमयामेति (१) ॥

(सुवर्गं पञ्चाशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके नवमोऽनुवाकः ॥ ९ ॥

(अथ सप्तमाष्टके चतुर्थप्रपाठके नवमोऽनुवाकः ।)

सुवर्गमिति सुवः—गम् । वै । एते । लोकम् । यन्ति ।
ये । सत्रम् । उपयन्तीत्युप—यन्ति । अभीति । इन्धते । एव ।
दीक्षाभिः । आत्मानम् । श्रपयन्ते । उपसद्भिरित्युपसत्—
भिः । द्वाभ्याम् । लोम । अवेति । बन्ति । द्वाभ्याम् ।
त्वचम् । द्वाभ्याम् । असृत् । द्वाभ्याम् । मांसम् ।
द्वाभ्याम् । अस्थि । द्वाभ्याम् । मज्जानम् । आत्मदाक्षि-
णमित्यात्म—दक्षिणम् । वै । सत्रम् । आत्मानम् । एव ।
दक्षिणाम् । नीत्वा । सुवर्गमिति सुवः—गम् । लोकम् ।
यन्ति । शिखाम् । अनु । प्रेति । वपन्ते । ऋद्ध्यै । अथो
इति । रधीयाःसः । सुवर्गमिति सुवः—गम् । लोकम् ।
अयाम् । इति (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके नवमोऽनुवाकः ॥ ९ ॥

अष्टमे संवत्सरसत्रस्य दीक्षाकाल उक्तः । अथ नवमे दीक्षा उपसदश्चोच्यन्ते ।
ता उभयीर्विधत्ते—

सुवर्गं वा एते लोकं यन्ति ये सत्रमुपयन्त्यभीन्धत
एवं दीक्षाभिरात्मानं श्रपयन्त उपसद्भिः, इति ।

सत्रानुष्ठायिनः स्वर्गं गच्छन्ति । अतस्तद्योग्यतायै स्वदीक्षाभिरात्मानं
स्वदेहमभीन्धत एवं सर्वतो ज्वलयन्त्येव । उपसद्भिस्तु श्रपयन्ते स्वदेहं
पचन्ति । तस्मादीक्षा उपसदश्चानुष्ठेया इति विध्युन्नयः । यद्यपि द्वादशाहविकृ-
तित्वेन प्राप्तास्तथाऽपि विकृतिलिङ्गत्वाय स्तुतये वा तदनुवादोऽस्तु ।

अथ विभज्य प्रशंसां कुर्वंस्तासामुभयविधानां द्वादशत्वं प्रकटयति—

द्वाभ्यां लोमाव यन्ति द्वाभ्यां त्वचं द्वाभ्या-
मसृद्वाभ्यां मांसं द्वाभ्यामस्थि द्वाभ्यां
मज्जानमात्मदक्षिणं वै सत्रमात्मानमेव दक्षिणां
नीत्वा सुवर्गं लोकं यन्ति, इति ।

द्वाभ्यां दिनद्वयानुष्ठेयाभ्यां दीक्षाभ्यामुपसद्भ्यां च स्वकीयं लोम द्वि-
रर्थमवद्यन्ति । अनन्तरभाविनीभ्यां द्वाभ्यां त्वचमवद्यन्ति । एवं रक्तमांसा-
स्थिमज्जसु योजनीयम् । यदेतत्सत्रं तदेतदात्मदक्षिणं वै स्वशरीरमेव तत्र
दक्षिणा, नत्वन्या गवादिरूपाऽस्ति । तस्मात्स्वशरीरमेव दक्षिणारूपेण नीत्वा
स्वर्गं प्राप्नुवन्ति ।

यदुक्तं सूत्रकारेण—‘ सत्रं चेद्वपनकाले सशिखानि वपन्ते ’ इति, तदे-
तद्विधत्ते—

शिखामनु प्र वपन्त ऋद्ध्या अथो
रधीयांसः सुवर्गं लोकमयामेति, इति ॥

शिलावहुत्वात् प्रकर्षेण वपनं कुर्युः । तत्र मृतत्वश्रुपाणां केशानामपगमा-

त्समृद्ध्यै भवति । अपि च केशभाररहिता रघीयांसो लघुतराः सन्तः स्वर्गं प्राप्नुयामेत्यनेनाभिप्रायेण सशिखं वपनं कुर्युः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

नवमोऽनुवाकः ॥ ९ ॥

(अथ सप्तमाष्टके चतुर्थप्रपाठके दशमोऽनुवाकः)

ब्रह्मवादिनो वदन्त्यतिरात्रः परमो यज्ञक्रतूनां
कस्मात्तं प्रथममुप यन्तीत्येतद्वा अग्निष्टोमं
प्रथममुप यन्त्यथोकथ्यमर्थं षोडशिनमथातिरात्रम-
नुपूर्वमेवैतद्यज्ञक्रतूनुपेत्य तानालभ्य परिगृह्य सोम-
मेवैतत्पिबन्त आसते ज्योतिष्टोमं प्रथममुप यन्ति
ज्योतिष्टोमो वै स्तोमानां मुखं मुखत एव
स्तोमान्प्र युञ्जते ते (१) सस्तुता विराजमभि
सं पद्यन्ते द्वे चर्चावति रिच्येते एकया गौरतिरिक्त
एकयाऽऽयुर्वह्नः सुवर्गो वै लोको ज्योतिरुर्विरा-
ट्सुवर्गमेव तेन लोकं यन्ति रथंतरं दिवा भवति
रथंतरं नक्तमित्याहुर्ब्रह्मवादिनः केन तदजामीति
सौभरं तृतीयसवने ब्रह्मसामं बृहत्तन्मध्यतो दधति
विधृत्यै तेनाजामि (२) ॥

(त एकान्न पञ्चाशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके दशमोऽनुवाकः ॥ १० ॥

ब्रह्मवादिन इति ब्रह्म-वादिनः । वदन्ति । अतिरात्र
इत्यति-रात्रः । परमः । यज्ञक्रतूनामिति यज्ञ-क्रतूनाम् ।
कस्मात् । तम् । प्रथमम् । उपेति । यन्ति । इति ।
एतत् । वै । अग्निष्टोममित्यग्नि-स्तोमम् । प्रथमम् ।
उपेति । यन्ति । अर्थ । उक्थ्यम् । अर्थ । षोडशिनम् ।
अर्थ । अतिरात्रमित्यति-रात्रम् । अनुपूर्वमित्यनु-
पूर्वम् । एव । एतत् । यज्ञक्रतूनामिति यज्ञ-क्रतून् ।
उपेत्येत्युप-इत्य । तान् । आलभ्येत्या-लभ्य । परिगृ-
ह्येति परि-गृह्य । सोमम् । एव । एतत् । पिबन्तः ।
आसते । ज्योतिष्टोममिति ज्योतिः-स्तोमम् । प्रथमम् ।
उपेति । यन्ति । ज्योतिष्टोम इति ज्योतिः-स्तोमः ।
वै । स्तोमानाम् । मुखम् । मुखतः । एव । स्तोमान् ।
प्रेति । युञ्जते । ते (१) । सःस्तुता इति सं-स्तुताः ।
विराजमिति वि-राजम् । अभि । समिति । पद्यन्ते । द्वे
इति । च । ऋचौ । अतीति । रिच्येतेइति । एकया ।
गौः । अतिरिक्त इत्यति-रिक्तः । एकया । आयुः ।
ऊनः । सुवर्ग इति सुवः-गः । वै । लोकः । ज्योतिः ।
ऊर्क । विराडिति वि-राट् । सुवर्गमिति सुवः-गम् ।

ए॒व । ते॒न । लो॒कम् । य॒न्ति । र॒थं॒तर॒मि॒ति र॒थं—त॒रम् ।
 दि॒वा । भ॒वति । र॒थं॒तर॒मि॒ति र॒थं—त॒रम् । न॒क्तम् । इ॒ति ।
 आ॒हुः । ब्र॒ह्म॒वा॒दि॒न इति ब्रह्म—वा॒दि॒नः । के॒न । तत् ।
 अ॒जा॒मि । इति । सौ॒भ॒रम् । तृ॒ती॒य॒स॒व॒न इति तृतीय—
 स॒व॒ने । ब्र॒ह्म॒सा॒म॒मि॒ति ब्रह्म—सा॒मम् । बृ॒ह॒त् । तत् ।
 म॒ध्य॒तः । द॒धा॒ति । वि॒धृ॒त्या इति वि—धृ॒त्यै । ते॒न ।
 अ॒जा॒मि (२) ॥

इति कृष्णयजुर्वेदीयतैत्तिरीयसंहिनापदपाठे सप्तमाष्टके
 चतुर्थप्रपाठके दशमोऽनुवाकः ॥ १० ॥

(अथ सप्तमकाण्डे चतुर्थप्रपाठके दशमोऽनुवाकः ।)

नवमे दीक्षा उपसदश्चोक्ताः । अथ दशमे प्रायणीयाख्यं प्रथममहरुच्यते ।
 तदेतद्विधत्ते—

ब्रह्मवादिनो वदन्त्यतिरात्रः परमो यज्ञक्रतूनां कस्मात्तं
 प्रथममुप यन्तीत्येतद्वा अग्निष्टोमं प्रथममुप यन्त्यथो-
 कथ्यमथ षोडशिनमथातिरात्रमनुपूर्वमेवैतद्यज्ञक्रतूनु-
 पेत्य तानालभ्य परिगृह्य सोममेवैतत्पिबन्त आसते
 ज्योतिष्टोमं प्रथममुप यन्ति ज्योतिष्टोमो वै
 स्तोमानां मुखं मुखत एव स्तोमान्प्र युञ्जते, इति ।

योऽयमतिरात्राख्यः क्रतुः सोऽयं यज्ञक्रतूनां परमः सोमयागरूपा ये क्रत-
 वस्तेषां मध्ये चरमः । अग्निष्टोम उक्थ्यः षोडश्यतिरात्र इत्येतस्य तदीयक्रम-
 त्वादग्निष्टोमस्य च प्राथम्यम् । प्रजननं ज्योतिरित्यनुवाके 'तस्मादाहुर्ज्येष्ठयज्ञः'
 इत्याज्ञातम् । एवं तत्वाग्निष्टोमं परित्यज्य चरमभादिनयातिरात्रं कस्मात्कारणा-

(प्रायणीयाख्यप्रथमाहाभिधानम्)

त्सत्रे प्रथममनुतिष्ठन्तीति ब्रह्मवादिनां प्रश्नः । तत्राभिज्ञा एवमुत्तरमाहुः—
नात्राग्निष्टोमः परित्यक्तः । अत्राग्निष्टोमोक्थ्यषोडश्यतिरात्राणामुत्तरोत्तरस्य
पूर्वपूर्वगर्भितत्वात् । द्वादशस्तोत्रमग्निष्टोममन्तर्भाव्य पुनः स्तोत्रत्रयाधिक्ये-
नोक्थ्यः संपद्यते । तमन्तर्भाव्य पुनरेकस्तोत्राधिक्येन षोडशी संपद्यते । तम-
न्तर्भाव्य पुनस्त्रयोदशस्तोत्राधिक्येनातिरात्रः संपद्यते । अतः सत्रिणोऽतिरात्र-
मनुतिष्ठन्तीति यदेतद्वा एतस्मिन्सोमानुष्ठानेऽग्निष्टोमं प्रथममनुतिष्ठन्ति, अथो-
क्थ्यषोडश्यतिरात्रान्, तदेतदनुपूर्वमेवानुक्रमेणैव यज्ञक्रतूनुपेत्यानुष्ठातुं निश्चित्य
तान्क्रतूनुपक्रम्य परितः स्वीकृत्य ततः सर्वत्र सोममेव पिबन्तः सत्रिण आसते ।
तस्मादग्निष्टोमपरित्यागाभावादतिरात्ररूपं ज्योतिष्टोमं प्रथममनुतिष्ठेयुः । स हि
ज्योतिष्टोमो ज्योतिर्गौरायुरित्येतन्नामकानां स्तोमानां क्रतूनां मुखसदृशः ।
तस्मान्मुखत एवाऽऽरभ्य स्तोमान्क्रतून्सत्रिणः प्रयुञ्जते ।

गोष्टोमायुष्टोमाभ्यां पूर्वभावित्वं ज्योतिष्टोमस्य प्रकारान्तरेण पुनः प्रशंसति—

ते संस्तुता विराजमग्निं सं पद्यन्ते द्वे चर्चा-
वति रिच्येते एकया गौरतिरिक्त एकयाऽऽयु-
रूनः सुवर्गो वै लोको ज्योतिरूर्ग्विराट्-
त्सुवर्गमेव तेन लोकं यन्ति, इति ।

ज्योतिष्टोमे स्तोत्रगता य ऋग्विशेषाः सन्ति ते संस्तुताः सन्तो विराजं
दशसंख्यामेव प्राप्नुवन्ति न तु न्यूना नाप्यधिकाः । इतरयोस्तु गोष्टोमायुष्टोम-
योर्द्वे ऋचावतिरिच्येते, दशसंख्यां न प्राप्नुतः । तत्कथमिति तदुच्यते—एकयर्चा
गोष्टोमो दशसंख्याया अतिरिक्तः । आयुष्टोमस्त्वेकया न्यूनः । तस्माद्विराड्-
पत्वं ज्योतिष्टोमस्य प्राशस्त्ये हेतुः । किंच भासकत्वाज्ज्योतिष्टोमः स्वर्गलोका-
त्मको विराड्-रूपः । तस्मादुभयथा प्रशस्तेन तेन ज्योतिष्टोमेन स्वर्गं लोकं
प्राप्नुवन्ति ।

अथास्मिन्नातिरात्रसंस्थे ज्योतिष्टोमे सामविशेषं विधत्ते—

रथंतरं दिवा भवति रथंतरं नक्तमित्याहुर्ब्रह्मवादिनः

केन तदजामीति सौभरं तृतीयसवने ब्रह्मसामं

बृहत्तन्मध्यतो दधाति विधृत्यै तेनाजामि, इति ॥

दिवा पृष्ठस्तोत्रं रथंतरं गीयते, नक्तमपि रात्रिपर्यायेषु रथंतरं गीयते,
उत्तदानीमालस्यं भवति । तादृशालस्यपरिहारः केनान्येन साम्ना भवतीति

ब्रह्मवादिनां प्रश्नः । तत्राभिज्ञा उत्तरमाहुः—सौभराख्यं यदन्यत्सामास्ति
तत्तृतीयसवने ब्रह्मसामत्वेन गेयम् । तच्च बृहत्प्रौढं, तदेतद्बृहद्रथंतरयो-
रुभयोर्मध्ये स्थापयन्ति । तच्च यज्ञस्य धृत्यै संपद्यते । तेन विजातीयसाम्नाऽऽ-
लस्यपरिहारो भवति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

दशमोऽनुवाकः ॥ १० ॥

(अथ सप्तमाष्टके चतुर्थप्रपाठके एकादशोऽनुवाकः ।)

ज्योतिष्टोमं प्रथममुप यन्त्यस्मिन्नेव तेन लोके
प्रति तिष्ठन्ति गोष्टोमं द्वितीयमुप यन्त्यन्तरिक्ष एव
तेन प्रति तिष्ठन्त्यायुष्टोमं तृतीयमुप यन्त्यमुष्मिन्नेव
तेन लोके प्रति तिष्ठन्तीयं वाव ज्योतिरन्तरिक्षं गौर-
सावायुर्यदेतान्स्तोमानुपयन्त्येष्वेव तल्लोकेषु सत्रि-
णः प्रतितिष्ठन्तो यन्ति ते सस्तुता विराजम् (१)
अभि सं पद्यन्ते द्वे चर्चावर्ति रिच्येते एकया गौर-
तिरिक्त एकयाऽऽयुरूनः सुवर्गो वै लोको ज्योति-
रूर्ग्विराडूर्जमेवाव रुन्धते ते न क्षुधाऽऽर्तिमार्छन्त्य-
क्षोधुका भवन्ति क्षुत्संवाधा इव हि सत्रिणोऽग्नि-
ष्टोमावभितः प्रधी तावुकथ्या मध्ये नभ्यं तत्तदे-
तत्परियदैवचक्रं यदेतेन (२) षडहेन यन्ति
देवचक्रमेव समारोहन्त्यरिष्ट्यै ते स्वस्ति समंश्रुवते

(मासगताहकथनम्)

षडहेन॑ यन्ति॒ षड्वा॑ ऋत॒वं ऋतु॑द्दे॒व प्रति॑ तिष्ठ-
 न्त्यु॒भयतो॑ज्योतिषा॒ यन्त्यु॒भयत॑ ए॒व सु॒वर्गे लो॒के
 प्रति॑तिष्ठन्तो यन्ति॒ द्वौ षड्हा॑ भवत॒स्तानि॑ द्वाद॒शा-
 हा॒नि सं प॑द्यन्ते द्वाद॒शो वै पुरु॑षो द्वे स॒क्थ्यौ द्वौ
 बा॒हू आ॒त्मा च॒ शिर॑श्च च॒त्वार्य॑ङ्गा॒नि स्तनौ॑
 द्वाद॒शौ (३) तत्पुरु॑षमनु॒ पर्या॑वर्तन्ते त्रयः षड्हा
 भ॑वन्ति॒ तान्य॑ष्टाद॒शाहा॒नि सं प॑द्यन्ते न॒वान्या॒नि
 न॒वान्या॒नि न॒व वै पुरु॑षे प्रा॒णास्त॒त्रा॒णानु॑ पर्या॒-
 वर्त॑न्ते च॒त्वारः षड्हा॑ भ॑वन्ति॒ तानि॑ चतुर्विं॒शति॑-
 र॒हा॒नि सं प॑द्यन्ते चतुर्विं॒शति॑रर्ध॒मासाः संवत्स॑र-
 स्तत्संवत्स॑रमनु॒ पर्या॑वर्तन्तेऽप्रति॑ष्ठितः संवत्स॑र इति
 खलु॒ वा आ॒हुर्वर्षी॑यान्प्रति॑ष्ठाया॒ इत्ये॒ताव॑द्वै संवत्स॑-
 रस्य॒ ब्राह्म॑णं याव॑न्मा॒सो मा॒सिमा॑स्ये॒व प्रति॑ति-
 ष्ठन्तो यन्ति॒ (४) ॥

(विराजमेतेन द्वादशावेतावद्वा अष्टौ च ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठक एकादशोऽनुवाकः ॥ ११ ॥

(अथ सप्तमाष्टके चतुर्थप्रपाठक एकादशोऽनुवाकः ।)

ज्योति॑ष्टोममिति॒ ज्योतिः॑-स्तोमम् । प्रथ॑मम् । उपेति॑ ।
 यन्ति॒ । अ॒स्मिन् । ए॒व । तेन॑ । लो॒के । प्रती॑ति । तिष्ठ॑न्ति ।

गोष्टोममिति गो—स्तोमम् । द्वितीयम् । उपेति । यन्ति ।
 अन्तरिक्षे । एव । तेन । प्रतीति । तिष्ठन्ति । आयुष्टोम-
 मित्यायुः—स्तोमम् । तृतीयम् । उपेति । यन्ति । अमुष्मिन् ।
 एव । तेन । लोके । प्रतीति । तिष्ठन्ति । इयम् । वाव ।
 ज्योतिः । अन्तरिक्षम् । गौः । असौ । आयुः । यत् ।
 एतान् । स्तोमान् । उपयन्तीत्युप—यन्ति । एषु । एव ।
 तत् । लोकेषु । सत्रिणः । प्रतितिष्ठन्त इति प्रति—तिष्ठन्तः ।
 यन्ति । ते । सस्तुता इति सं—स्तुताः । विराजमिति
 वि—राजम् (१) । अभि । समिति । पयन्ते । द्वे इति ।
 च । ऋचौ । अतीति । रिच्येते इति । एकया । गौः ।
 अतिरिक्त इत्यति—रिक्तः । एकया । आयुः । ऊनः ।
 सुवर्ग इति सुवः—गः । वै । लोकः । ज्योतिः । ऊर्क ।
 विराडिति वि—राट् । ऊर्जम् । एव । अवेति । रुन्धते ।
 ते । न । क्षुधा । आर्तिम् । एति । ऋच्छन्ति । अक्षो-
 धुकाः । भवन्ति । क्षुत्संवाधा इति क्षुत्—संवाधाः । इव ।
 हि । सत्रिणः । अग्निष्टोमावित्यग्नि—स्तोमौ । अभितः ।
 प्रधी इति प्र—धी । तौ । उक्थ्याः । मध्ये । नभ्यम् ।
 तत् । तत् । एतत् । परियदिति परि—यत् । देवचक्र-
 मिति देव—चक्रम् । यत् । एतेन (२) । षडहेनेति
 षट्—अहेन । यन्ति । देवचक्रमिति देव—चक्रम् । एव ।

(मासगताहकथनम्)

समारोहन्तीति सम—आरोहन्ति । अरिष्ट्यै । ते । स्वस्ति ।
 समिति । अश्रुवते । षडहेनेति षट्—अहेन । यन्ति । षट् ।
 वै । ऋतवः । ऋतुषु । एव । प्रतीति । तिष्ठन्ति । उभयतो—
 ज्योतिषेत्युभयतः—ज्योतिषा । यन्ति । उभयतः । एव ।
 सुवर्ग इति सुवः—गे । लोके । प्रतितिष्ठन्ति इति प्रति—
 तिष्ठन्तः । यन्ति । द्वौ । षडहाविति षट्—अहौ । भवतः ।
 तानि । द्वादश । अहानि । समिति । पद्यन्ते । द्वादशः ।
 वै । पुरुषः । द्वे इति । सक्थ्यौ । द्वौ । बाहू इति । आत्मा ।
 च । शिरः । च । चत्वारि । अङ्गानि । स्तनौ । द्वादशौ
 (३) । तत् । पुरुषम् । अन्विति । पर्यावर्तन्त इति
 परि—आवर्तन्ते । त्रयः । षडहा इति षट्—अहाः । भवन्ति ।
 तानि । अष्टादशेत्यष्टा—दश । अहानि । समिति । पद्यन्ते ।
 नव । अन्यानि । नव । अन्यानि । नव । वै । पुरुषे ।
 प्राणा इति प्र—अनाः । तत् । प्राणानिति प्र—अनान् ।
 अन्विति । पर्यावर्तन्त इति परि—आवर्तन्ते । चत्वारः ।
 षडहा इति षट्—अहाः । भवन्ति । तानि । चतुर्विंशति—
 रिति चतुः—विंशतिः । अहानि । समिति । पद्यन्ते ।
 चतुर्विंशतिरिति चतुः—विंशतिः । अर्धमासा इत्यर्ध—
 मासाः । संवत्सर इति सं—वत्सरः । तत् । संवत्सरमिति
 सं—वत्सरम् । अन्विति । पर्यावर्तन्त इति परि—

आवर्तन्ते । अप्रतिष्ठित इत्यप्रति—स्थितः । संवत्सर इति
 सं—वत्सरः । इति । खलु । वै । आहुः । वर्षीयान् ।
 प्रतिष्ठाया इति प्रति—स्थायाः । इति । एतावत् । वै ।
 संवत्सरस्येति सं—वत्सरस्य । ब्राह्मणम् । यावत् । मासः ।
 मासिमासीति मासि—मासि । एव । प्रतितिष्ठन्त इति
 प्रति—तिष्ठन्तः । यन्ति (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठक एकादशोऽनुवाकः ॥ ११ ॥

(अथ सप्तमकाण्डे चतुर्थप्रपाठक एकादशोऽनुवाकः ।)

दशमे प्रायणीयमहरुक्तम् । अथैकादशे मासगतान्युच्यन्ते ।

तत्राऽऽदौ तावज्जीप्यहानि विधत्ते—

ज्योतिष्टोमं प्रथममुप यन्त्यस्मिन्नेव तेन लोके
 प्रति तिष्ठन्ति गोष्टोमं द्वितीयमुप यन्त्यन्तरिक्षं
 एव तेन प्रति तिष्ठन्त्यायुष्टोमं तृतीयमुप यन्त्यमु-
 ष्मिन्नेव तेन लोके प्रति तिष्ठन्तीयं वाव ज्योति-
 रन्तरिक्षं गौरसावायुर्यदेतान्स्तोमानुपयन्त्येष्वेव
 तल्लोकेषु सत्रिणः प्रतितिष्ठन्तो यन्ति, इति ।

ज्योतिष्टोमगोष्टोमायुष्टोमा एकाहविशेषाः । एतैरेवानुलोमप्रतिलोमगतैर-
 भिप्लवः षडहः संपद्यते । तस्मिन्षडहे पूर्वभागवर्तिनोऽनुलोमगता एतेऽनुष्ठेयाः ।
 क्रमेणैतैर्लोकत्रये प्रतिष्ठा भवति । ज्योतिरादीनां भूरादिरूपत्वादेतेषां त्रयाणा-
 मनुष्ठानेन सत्रिणो लोकत्रये प्रतिष्ठिताः सुखेन व्यवहरन्ति । पूर्वस्मिन्ननुवाके

(मासगताहकथनम्)

प्रथमदिनेऽनुष्ठेयः प्रायणीयाख्योऽतिरात्ररूपो ज्योतिष्टोमो विहितः । इह तु तृतीयदिनेऽनुष्ठेयोऽग्निष्टोमात्मको ज्योतिष्टोम इति विशेषः ।

तस्यैतस्याग्निष्टोमरूपस्य ज्योतिष्टोमस्य प्राथम्यं पूर्वोक्तातिरात्रवत्प्रशंसति—

ते सःस्तुता विराजमग्निं सं पथन्ते द्वे चर्चावति
रिच्येते एकया गौरतिरिक्त एकयाऽऽयुखनः
सुवर्गो वै लोको ज्योतिरूग्विराडूर्जमेवाव
रुन्धते ते न क्षुधाऽऽर्तिमार्छन्त्यक्षोधुका भवन्ति
क्षुत्संवाधा इव हि सन्निधः, इति ।

ज्योतिष्टोमस्य स्तोत्रियागतसंख्यया विराट्संपत्तौ विराज ऊर्ध्वपत्वात्ते सन्निधः क्षुधा संपादितामार्तिं न प्राप्नुवन्ति । किं त्वक्षोधुकाः सर्वदा क्षुद्र-
हिता भवन्ति । सन्निधामनुष्ठानप्रयासबाहुल्यात्प्रायेण ते क्षुत्संपादितबाधयुक्ता
इव भवन्ति । तस्मात्तेषां क्षुत्परिहारायोर्ध्वविराट्संपत्तियुक्तो ज्योतिष्टोम
एव प्रथममनुष्ठेयः ।

इदानीमुक्तैर्ज्योतिरादिभिरनुलोमप्रतिलोमगतैर्निष्पन्नमभिप्लवषडहं रथच-
क्ररूपकृप्त्या विधत्ते—

अग्निष्टोमावभितः प्रधी तावुक्थ्या मध्ये नभ्यं तत्तदे-
तत्परियदेवचक्रं यदेतेन षडहेन यन्ति देवचक्र-
मेव समारोहन्त्यरिष्ट्यै ते स्वस्ति समश्नुवते, इति ।

लोके रथचक्रं फलकत्रयेण निष्पाद्यते । तत्र पार्श्ववर्तिनी फलके प्रधी-
इत्युच्येते । प्रकर्षेण धीयते धार्यते मध्यफलकमाभ्यामिति प्रधी । मध्यफलकं
तु नभ्यमित्युच्यते नाभिस्थानीयत्वात् । एवं च सत्यत्र चक्ररूपस्याभिप्लवषड-
हस्याभितो वर्तमानावाद्यन्तदिनयोरनुष्ठेयौ ज्योतिःज्ञब्दाभिधेयौ यावाग्निष्टोमौ
तावुभौ प्रधी । ये च मध्यवर्तिनो गौरायुर्गौरित्येतन्नामान उक्थ्यरूपाश्चत्वारः
ऋतवस्ते सर्वे मिलित्वा मध्ये स्थितं नभ्यं तद्भवति । तदेतदभिप्लवषडहरूपं
परियत्पुनः प्रवर्तमानं देवचक्रमित्युच्यते । यद्यद्येतेन देवचक्ररूपेण षडहेन
यजमाना अनुष्ठानं निष्पादयेयुस्तर्हि ते यजमाना देवचक्रमेव समारोहन्ति ।
तच्चाऽऽरोहणमरिष्ट्यै हिंसाराहित्याय भवति । हिंसाराहिताश्च ते स्वस्ति समश्नु-
वते क्षेमं प्राप्नुवन्ति ।

पुनरपि षडहं प्रशंसति—

षडहेन यन्ति षड्वा ऋतव
ऋतुष्वेव प्रति तिष्ठन्ति, इति ।

तस्य षडहस्यानुलोमप्रतिलोमरूपत्रयहात्मकत्वं विधत्ते—

उभयतोऽज्योतिषा यन्त्युभयत एव
स्वर्गे लोके प्रतितिष्ठन्तो यन्ति, इति ।

ज्योतिर्गौरायुरित्येवमानुलोम्ये सत्यादौ ज्योतिः, आयुर्गौर्ज्योतिरित्येवं
प्रातिलोम्ये सत्यन्ते ज्योतिः । एवमुभयतोऽज्योतिषा षडहेनानुष्ठाने सति स्वर्ग-
प्रवेशकाले फलावसानकाले च प्रतितिष्ठन्तोऽवज्ञारहिताः सन्तः संचरन्ति ।

तस्य च षडहस्य द्विरावृत्तिं विधत्ते—

द्वौ षडहौ भवतस्तानि द्वादशाहानि सं पद्यन्ते द्वाद-
शौ वै पुरुषो द्वे सक्थ्यौ द्वौ बाहू आत्मा च शिरश्च
चत्वार्यङ्गानि स्तनौ द्वादशौ तत्पुरुषमनुपर्यावर्तन्ते, इति ।

सक्थिशब्देन श्रोणीद्वयमुच्यते । बाहुशब्देनांसद्वयम् । आत्मा मध्यदेहः ।
शिरः प्रसिद्धम् । हस्तौ पादौ च मिलित्वा चत्वार्यङ्गानि । ततो द्वौ स्तनौ
द्वादशसंख्यापूरकौ । तथा सत्येवं द्वादशाहानि पुरुषमनुसृत्य पर्यावृत्तानि
भवन्ति ।

तस्य च षडहस्य तृतीयामावृत्तिं विधत्ते—

त्रयः षडहा भवन्ति तान्यष्टादशाहानि
सं पद्यन्ते नवान्यानि नवान्यानि नव
वै पुरुषे प्राणास्तत्प्राणाननु पर्यावर्तन्ते, इति ।

पूर्वाभ्यां द्विरावृत्ताभ्यां सह त्रित्वम् । अष्टादशानामह्नां द्वेधा विभागे सति
नवसंख्यया नवच्छिद्रगतप्राणाननुसृत्य षडहास्त्रयः पर्यावृत्ता भवन्ति ।

अत्राऽऽक्षेपसमाधानमुखेन सर्वमासानुष्ठानं विधत्ते—

चत्वारः षडहा भवन्ति तानि चतुर्विंशति-
रहानि सं पद्यन्ते चतुर्विंशतिरर्धमासाः

संवत्सरस्तत्संवत्सरमनु पर्यावर्तन्ते, इति ।

संख्याद्वारेणार्धमासद्वारा संवत्सरमनुसृत्य चत्वारः षडहाः पर्यावृत्ता भवन्ति । अत्र मासपूरणाय पृष्ठयः षडहोऽध्याहर्तव्यः । अत एव च्छन्दोगा आमनन्ति- ' यदेष पृष्ठयः षडहो भवति वीर्य एवान्ततः प्रतितिष्ठन्ति ' इति ।

अथ पूर्वाभिस्तिष्ठभिरावृत्तिभिः सह चतुर्थीमावृत्तिं विधत्ते—

प्रतिष्ठितः संवत्सर इति खलु वा आहुर्वर्षी-

यान्प्रतिष्ठाया इत्येतावद्वै संवत्सरस्य ब्राह्मणं

यावन्मासो मासिमास्येव प्रतितिष्ठन्तो यन्ति, इति ॥

पूर्वोक्तन्यायेन मास एकः प्रतिष्ठितो न संवत्सरः, तस्योक्तप्रतिष्ठाहेतोर्मा-
साद्वर्षीयस्त्वादत्यन्ताधिकत्वादित्येव केचिच्चोद्यवादिन आहुः । अत्रैतदुत्तरं—
मासो ब्राह्मणं पूर्वोक्तरीत्या मासस्य प्रतिपादकं ब्राह्मणवाक्यं यावदस्ति
एतावदेव संवत्सरस्य प्रतिपादकं ब्राह्मणं, नत्वितोऽधिकं किञ्चिन्नूतनमस्ति ।
अनेनैव प्रकारेण प्रतिमासमनुतिष्ठन्तो यजमानास्तस्मिन्मासि प्रतिति-
ष्ठन्तः क्रमेण संवत्सरं यन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमाष्टके चतुर्थप्रपाठक

एकादशोऽनुवाकः ॥ ११ ॥

(अथ सप्तमाष्टके चतुर्थप्रपाठके द्वादशोऽनुवाकः ।)

मेषस्त्वां पचतैरवतु लोहितग्रीवश्छागैः शल्म-
लिर्वृद्ध्या पर्णो ब्रह्मणा प्लक्षो मेधेन न्यग्रोधश्च-
मसैरुदुम्बर ऊर्जा गायत्री छन्दोभिस्त्रिवृत्स्तोमैरवन्तीः
स्थावन्तीस्त्वाऽवन्तु प्रियं त्वां प्रियाणां वर्षिष्ठ-

आप्यानां निधीनां त्वा निधिपतिः हवामहे

वसो मम (१) ॥

(मेषः षट्त्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके द्वादशोऽनुवाकः ॥ १२ ॥

(अथ सप्तमाष्टके चतुर्थप्रपाठके द्वादशोऽनुवाकः ।)

मेषः । त्वा पचतैः । अवतु । लोहितग्रीव इति
लोहित—ग्रीवः । छागैः । शल्मलिः । वृद्ध्या । पूर्णः ।
ब्रह्मणा । पुक्षः । मेधेन । न्यग्रोधः । चमसैः । उदुम्बरः ।
ऊर्जा । गायत्री । छन्दोभिरिति छन्दः—भिः । त्रिवृदिति
त्रि—वृत् । स्तोमैः । अवन्तीः । स्थ । अवन्तीः ।
त्वा । अवन्तु । प्रियम् । त्वा । प्रियाणाम् । वर्षिष्ठम् ।
आप्यानाम् । निधीनामिति नि—धीनाम् । त्वा । निधिप-
तिमिति निधि—पतिम् । हवामहे । वसो इति ।
मम (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके द्वादशोऽनुवाकः ॥ १२ ॥

(अथ सप्तमकाण्डे चतुर्थप्रपाठके द्वादशोऽनुवाकः ।)

एकादशे संवत्सरगतेषु सर्वमासेष्वहानि विहितानि । अथावशिष्टेष्वनुवा-
केष्वश्वमेधाङ्गमन्त्रा उच्यन्ते ।

(अश्वमेधाङ्गमन्त्रकथनम्)

कल्पः—‘ मेषस्त्वा पचतैरवत्विति पर्यग्नौ क्रियमाणेऽपाव्यानि जुहोति ’
इति ।

पाठस्तु—

मेघस्त्वा पचतैरवतु लोहितग्रीवश्छागैः शल्मलि-
वृद्ध्या पर्णो ब्रह्मणा प्लक्षो मेधेन न्यग्रोधश्चमसैरु-
दुम्बर ऊर्जा गायत्री छन्दोभिस्त्रिवृत्स्तोमैः, इति ।

अविजातौ मुख्यः पुमान्यो मेषोऽस्ति सोऽयं पचतैर्हविष्टेन पचनीयैः क्षुद्रै-
रविविशेषैः सह हेऽश्व त्वामवतु । एवमुत्तरेष्वपि मन्त्रेषु त्वामवत्वित्यनुषञ्जनी-
यम् । अजजातौ योऽयं मुख्यो वस्तो लोहितग्रीवः सोऽयमन्यैश्छागैः सह
त्वामवतु । शल्मलिरत्युन्नतो वृक्षविशेषः । स च स्वकीयया वृद्ध्या सह
त्वामवतु । पर्णः पलाशवृक्षः । स च स्वाभिमानिना ब्रह्मणा मन्त्रेण वा सह
त्वामवतु । प्लक्षो यज्ञियेषु मुख्यो वृक्षः । स च मेधेन यज्ञेन सह त्वामवतु ।
न्यग्रोधश्चमसहेतुवृक्षः । स च स्वकीयैश्चमसैः सह त्वामवतु । उदुम्बरः
प्रसिद्धः । स चोर्जा स्वकीयफलेन त्वामवतु । गायत्री चान्यैस्त्रिषुवादिच्छ-
न्दोभिः सह त्वामवतु । त्रिवृत्स्तोमश्चान्यैः पञ्चदशादिस्तोमैः सह त्वामवतु ।
एतैर्नवभिर्मन्त्रैरपाव्याख्या आहुतीर्जुहुयात् ।

कल्पः—‘ ता दक्षिणान्केशपक्षानुद्ध्य सव्योऽन्प्रस्रस्य दक्षिणानुरूनाग्रानाः
सिग्भिर्भभिधून्वत्यस्त्रिः प्रदक्षिणमश्वं ध्रुवन्त्यः परियन्त्यवन्तीः स्थेति ’ इति ।
अत्र तच्छब्देन राजपत्न्यः परामृश्यन्ते, तासां प्रकृतत्वात् । मृतमश्वं प्रति
पत्नीभिः क्रियमाण एष उपचारः ।

पाठस्तु—

अवन्तीः स्थावन्तीस्त्वाऽवन्तु प्रियं त्वा
प्रियाणां वर्षिष्ठमाप्यानां निधीनां त्वा
निधिपति* हवामहे वसो मम, इति ॥

ताः पत्न्यः परस्परं संबोध्य वदन्ति—हे राजपत्न्यो यूयमवन्तीः स्थावस्य
पालयित्र्यः स्थ । हेऽश्व त्वामवन्तीः पालयित्र्यः पत्न्योऽवन्तु रक्षन्तु । मम
वसो वासयितस्तादृश हेऽश्व प्रियाणां मध्येऽतिप्रियं त्वां हवामह आह्वयामः ।

पृष्वाभ्यः स्वाहा स्यन्दमानाभ्यः स्वाहा स्थाव-
राभ्यः स्वाहा नादेयीभ्यः स्वाहा सैन्धवीभ्यः स्वाहा
समुद्रियाभ्यः स्वाहा सर्वाभ्यः स्वाहा, इति ॥

कूपे भवाः कूप्या आपः । नदीपूरणेन कूले तीरे भवाः कूल्याः । विकरे
भूविवरे भवा विकर्षाः । अवटे गर्ते भवा अवट्याः । खननेन निष्पन्नाः
खन्याः । हृदे भवा हृद्याः । सूदे पङ्के भवाः सूद्याः । सरसि भवाः सरस्याः ।
वेशन्ते भवा वेशन्त्यः । यत्र कूलयादौ पुनः पुनरापो विशन्ति तत्रत्या इत्यर्थः ।
पल्वलेऽत्यल्पजलाशये भवाः पल्वल्याः । वर्षे भवा वर्ष्याः । वर्षनैरपेक्षेण
भूमाववस्थिता अवर्ष्याः । प्रवाहध्वनिसहिता ह्रादुन्यः । अवश्यायजन्याः
पृष्वाः । प्रवाहरूपाः स्यन्दमानाः । एकत्रावस्थिताः स्थावराः । नद्यां भवा
नादेय्यः । सिन्धौ पुनदे भवाः सैन्धव्यः । समुद्रे भवाः समुद्रियाः । अनुक्त-
संग्रहार्थः सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

त्रयोदशोऽनुवाकः ॥ १३ ॥

(अथ सप्तमाष्टके चतुर्थप्रपाठके चतुर्दशोऽनुवाकः)

अ॒द्भ्यः स्वाहा॑ वह॑न्तीभ्यः स्वाहा॑ परि॒वह॑न्तीभ्यः
स्वाहा॑ सम॒न्तं वह॑न्तीभ्यः स्वाहा॑ शी॒घ्रं वह॑न्तीभ्यः
स्वाहा॑ शी॒घ्रं वह॑न्तीभ्यः स्वाहा॑ शी॒घ्रं वह॑न्तीभ्यः
स्वाहा॑ भी॒मं वह॑न्तीभ्यः स्वाहा॑ऽम्भो॑भ्यः स्वाहा॑
नभो॑भ्यः स्वाहा॑ महो॑भ्यः स्वाहा॑ सर्व॑स्मै स्वाहा॑(१)॥

(अ॒द्भ्य ए॒कान्न त्रि॒ंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके चतुर्दशोऽनुवाकः ॥ १४ ॥

वहन्त्यः । अम्भोनभोमहःशब्दैर्लोकत्रयगता आप उच्यन्ते । 'अयं वै लोकोऽम्भांसि' । 'अन्तरिक्षं वै नभांसि' । 'असौ वै लोको महांसि' इति ब्राह्मणेनोक्तत्वात् । पूर्वानुवाकोक्तैर्विंशतिमध्वैरेतदनुवाकोक्तैर्द्वादशमध्वैश्च रात्रा-
वन्नहोमाः कर्तव्याः । तेषामेव मन्त्रविशेषप्रयुक्तोऽर्षा होम इति व्यवहारः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

चतुर्दशोऽनुवाकः ॥ १४ ॥

(अथ सप्तमाष्टके चतुर्थप्रपाठके पञ्चदशोऽनुवाकः)

यो अर्वन्तं जिघांसति तमभ्यमीति वरुणः ।
परो मर्तः परः श्वा । अहं च त्वं च वृत्रहन्त्सं
बभूव सनिभ्य आ । अरातीवा चिदद्रिवोऽनु नौ
शूर मंसतै भद्रा इन्द्रस्य रातयः । अभि कर्त्वेन्द्र
भूरध जमन्न ते विव्यङ्महिमान् रजांसि ।
स्वेना हि वृत्रं शर्वसा जघन्थ न शत्रुरन्तं
विविदद्युधा ते (१) ॥

(विविदद्भ्रे च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके पञ्चदशोऽनुवाकः ॥ १५ ॥

(अथ सप्तमाष्टके चतुर्थप्रपाठके पञ्चदशोऽनुवाकः ॥ १५ ॥)

यः । अर्वन्तम् । जिघांसति । तम् । अभ्यमीति ।
अमीति । वरुणः । परः । मर्तः । परः । श्वा । अहम् ।

(अश्वमेधाहुमन्त्रकथनम्)

च । त्वम् । च । वृत्रहन्निति वृत्र-हन् । समिति । बभूव ।
 सनिभ्य इति सनि-भ्यः । आ । अरातीवा । चित् ।
 अद्रिव इत्यद्रि-वः । अन्विति । नौ । शूर । म॒स॒स॒तै ।
 भ॒द्राः । इन्द्र॑स्य । रा॒तयः॑ । अ॒भीति॑ । क॒त्वा । इन्द्र॑ ।
 भूः । अ॒ध । ज॒मन् । न । ते । वि॒व्यक् । म॒हि॒मान॑म् ।
 र॒जा॑श्च॒सि । स्वेन॑ । हि । वृ॒त्रम् । शर्व॑सा । ज॒घ॒न्थ । न ।
 शत्रुः॑ । अ॒न्त॑म् । वि॒वि॒दत् । यु॒धा । ते (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके पञ्चदशोऽनुवाकः ॥ १५ ॥

(अथ सप्तमकाण्डे चतुर्थप्रपाठके पञ्चदशोऽनुवाकः ।)

पूर्वयोरनुवाकयोरपां होममन्त्रा उक्ताः । अथास्मिञ्श्वप्रहारोऽभिधीयते ।
 कल्पः—‘यो अर्वन्तमिति सैध्रकेण मुसलेन पौश्चलेयः शुनः प्रहरति’ इति ।
 पाठस्तु—

यो अर्वन्तं जिघा॑सति तम॒भ्यमी॑ति वरुणः ।, इति ।

योऽयं श्वा जले स्नप्यमानमर्वन्तं स्वयमपि जले प्रविश्य हन्तुमिच्छति तं
 श्वानं जलाधिपतिर्वरुणोऽभ्यमीति सर्वतो रोगग्रस्तं करोति ।

परो म॑र्तः परः श्वा ।, इति ।

कल्पः—‘तमश्वस्याधस्पदं मुपास्यति परो म॑र्तः परश्चेति’ इति ।

परः श्वा प्रबलोऽयं श्वा परो म॑र्तोऽस्तु परस्तादृत्वा मृतो भवतु ।

कल्पः—‘अहं च त्वं च वृत्रहन्निति ब्रह्मा यजमानस्य हस्तं गृह्णाति, इति ।

पाठस्तु—

अहं च त्वं च वृ॒त्रह॑न्तं ब॒भूव॑ स॒निभ्य॑ आ ।

अरातीवा चिदद्रिवोऽनु नौ शूर

मःसतै भद्रा इन्द्रस्य रातयः ।, इति ।

हे वृत्रहन्वैरिहन्तृत्वेनेन्द्रसमान यजमान त्वं चाहं ब्रह्मा च सनिभ्यो बहुभ्यो लाभेभ्यो बहुविधद्रव्यलाभसिद्धय आ संबभूव सर्वतः संयुक्तौ भवाव । हेऽद्रिवः पर्वतसदृशो वज्रोऽस्यास्तीत्याद्रिमानिन्द्रः, स एवाद्रीवांस्तद्रूप हे यजमान शूर शौर्योपेतेन्द्रस्य देवाधिपतेर्भद्रा रातयः कल्याणानि फलदानानि नावावाभुभावनुमंसतै, अनुमन्यन्तामङ्गी कुर्वन्तु । कीदृशौ नौ, अरातीवा, रातिर्हविर्दानं तद्युक्तौ रातिमन्तौ तद्रहितावरातिमन्तौ, तावेवारातीवा, चिद्य-
द्यप्यावां हविर्दानरहितौ तथाऽपीन्द्रदत्तानि फलान्यावां प्रत्यागच्छन्त्वित्यर्थः ।

कल्पः—‘ अभि क्रत्वेन्द्र भूरध जमन्नित्यध्वर्युर्यजमानं वाचयति’ इति ।

पाठस्तु—

अभि क्रत्वेन्द्र भूरध जमन्न ते विव्यङ्-

महिमानं रजांसि । स्वेना हि वृत्रं

शवसा जघन्थ न शत्रुरन्तं विविद्युधा ते ।, इति ॥

हे इन्द्र परमैश्वर्ययुक्त यजमान क्रत्वाऽनेन क्रतुनाऽभिभूः शत्रुमभिभूतवानसि । अधानन्तरं जमन्नस्यां भूमौ, नकारान्तस्य जमन्शब्दस्य भूमिनामसु पठितत्वात् । तस्यां भूमौ ते त्वदीयं महिमानं रजांसि जगद्रज्जकानि चरितानि च न विव्यक्कश्चिदपि विवेक्तुं न समर्थः । त्वं तु स्वेन शवसा स्वकीयेन बलेन वृत्रं जघन्थ शत्रुं हतवानसि । स तु शत्रुर्युधा युद्धेन तेऽन्तं त्वदीयं नाशं न विविदन्नैव लब्धवान् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

पञ्चदशोऽनुवाकः ॥ १९ ॥

(अथ सप्तमाष्टके चतुर्थप्रपाठके षोडशोऽनुवाकः ।)

नमो राज्ञे नमो वरुणाय नमोऽश्वाय नमः

प्रजार्पतये नमोऽधिपतयेऽधिपतिरस्यधिपतिं मा

(अश्वमेधाङ्गमन्त्रकथनम्)

कुर्वधिपतिरहं प्रजानां भूयासं मां धेहि मयि धेहु-
पाकृताय स्वाहाऽऽलब्धाय स्वाहा हुताय
स्वाहा (१) ॥

(नम एकाक्षत्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके षोडशोऽनुवाकः ॥ १६ ॥

(अथ सप्तमाष्टके चतुर्थप्रपाठके षोडशोऽनुवाकः ।)

नमः । राज्ञे । नमः । वरुणाय । नमः । अश्वाय ।
नमः । प्रजापतये इति प्रजा-पतये । नमः । अधिपतये
इत्यधि-पतये । अधिपतिरित्यधि-पतिः । असि । अधिप-
तिमित्यधि-पतिम् । मा । कुरु । अधिपतिरित्यधि-
पतिः । अहम् । प्रजानामिति प्र-जानाम् । भूयासम् ।
माम् । धेहि । मयि । धेहि । उपाकृतायेत्युप-आकृताय ।
स्वाहा । आलब्धायेत्या-लब्धाय । स्वाहा । हुताय ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके षोडशोऽनुवाकः ॥ १६ ॥

(अथ सप्तमाष्टके चतुर्थप्रपाठके षोडशोऽनुवाकः ।)

पञ्चदशे शुनः प्रहारोऽभिहितः । षोडशे यव्याख्यो होमोऽभिधीयते ।
तथा च ब्राह्मणम्—‘नमो राज्ञे नमो वरुणायेति यव्यानि जुहोति’ इति ।

पाठस्तु—

नमो राज्ञे नमो वरुणाय नमोऽश्वाय नमः प्रजाप-
तये नमोऽधिपतयेऽधिपतिरस्यधिपतिं मा कुर्वधिप-
तिरहं प्रजानां भूयासं मां धेहि मयि धेह्युपाकृताय
स्वाहाऽऽलब्धाय स्वाहा हुताय स्वाहा, इति ॥

राजा सोमः । इतरे प्रसिद्धाः । अधिपतिशब्देन धर्मदेवतोच्यते । ‘धर्मो वा
अधिपतिः’ इति ब्राह्मणेनोक्तत्वात् । हे धर्मदेव त्वमधिपतिरसि मामप्याधि-
पतिं कुरु । त्वत्प्रसादादहं प्रजानामधिपतिर्भूयासम् । मां धेहि प्रजानामधिपत्ये
स्थापय । मयि च ताः प्रजाः पालनीयत्वेन स्थापय । तैरेतैः षड्भिर्यव्यनामकै-
रन्नहोमाञ्जुहुयात् । उपाकृतायेत्यादिमन्त्राणां त्रयाणां कालविशेषे होमो ब्राह्मणे
श्रूयते— ‘उपाकृताय स्वाहेत्युपाकृते जुहोति । आलब्धाय स्वाहेति नियुक्ते
जुहोति । हुताय स्वाहेति हुते जुहोति ’ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-
त्तिरीयसंहिताभाष्ये सप्तमकाण्डे चतुर्थप्रपाठके
षोडशोऽनुवाकः ॥ १६ ॥

(अथ सप्तमाष्टके चतुर्थप्रपाठके सप्तदशोऽनुवाकः ।)

मयोभूर्वातो अग्नि वातून्ना ऊर्जस्वतीरोषधीरा
रिशन्ताम् । पीवस्वतीर्जिविधन्याः पिबन्त्ववसाय
पद्वेत रुद्र मृड । याः सरूपा विरूपा एकरूपा
यासांमग्निरिष्ट्या नामानि वेद । या अङ्गिरस-
स्तपसेह चक्रुस्ताभ्यः पर्जन्य महि शर्म यच्छ ।
या देवेषु तनुवमैर्यन्त यासां सोमो विश्वा रूपाणि
वेद । ता अस्मभ्यं पर्यसा पिब्वमानाः प्रजाव-

(अथमेधाङ्गाश्रकथनम्)

तीरिन्द्र (१) गोष्ठे रिरीहि । प्रजापतिर्म-
हमेता रराणो विश्वेदेवैः पितृभिः संविदानः ।
शिवाः सतीरुप नो गोष्ठमाऽकस्तासां वयं प्रजया
स२ संदेम । इह धृतिः स्वाहेह विधृतिः स्वाहेह
रन्तिः स्वाहेह रमतिः स्वाहा महीमू ३
सुत्रामाणम् (२) ॥

(इन्द्राष्टात्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके सप्तदशोऽनुवाकः ॥ १७ ॥

(अथ सप्तमाष्टके चतुर्थप्रपाठके सप्तदशोऽनुवाकः ।)

मयोभूरिति मयः—भूः । वार्तः । अभीति । वातु ।
उस्नाः । उर्जस्वतीः । ओषधीः । एति । रिशन्ताम् ।
पीवस्वतीः । जीवधन्या इति जीव—धन्याः । पिबन्तु ।
अवसाय । पद्वत इति पत—वते । रुद्र । मृड । याः ।
सरूपा इति स—रूपाः । विरूपा इति वि—रूपाः । एक-
रूपा इत्येक—रूपाः । यासाम् । अग्निः । इष्ट्या । नामानि ।
वेद । याः । अङ्गिरसः । तपसा । इह । चक्रुः । ताभ्यः ।
पर्जन्य । महि । शर्म । यच्छ । याः । देवेषु । तनुवम् ।
ऐरयन्त । यासाम् । सोमः । विश्वा । रूपाणि । वेद । ताः ।

अस्मभ्यमित्यस्म—भ्यम् । पर्यसा । पिन्वमानाः । प्रजाव-
 तीरिति प्रजा—वतीः । इन्द्र (१) । गोष्ठ इति गो—स्थे ।
 रिरिहि । प्रजापतिरिति प्रजा—पतिः । मह्यम् । एताः ।
 रराणः । विश्वैः । देवैः । पितृभिरिति पितृ—भिः । संवि-
 दान इति सं—विदानः । शिवाः । सतीः । उपेति । नः ।
 गोष्ठमिति गो—स्थम् । एति । अकः । तासाम् । वयम् ।
 प्रजयेति प्र—जया । समिति । सदेम । इह । धृतिः । स्वाहा ।
 इह । विधृतिरिति वि—धृतिः । स्वाहा । इह । रन्तिः ।
 स्वाहा । इह । रमतिः । स्वाहा । महीम् । उ । स्विति ।
 सुत्रामाणमिति सु—त्रामाणम् (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके सप्तदशोऽनुवाकः ॥ १७ ॥

(अथ सप्तमकाण्डे चतुर्थप्रपाठके सप्तदशोऽनुवाकः ।)

षोडशे यव्याख्यो होमोऽभिहितः । सप्तदशे गव्याख्यैर्मन्त्रैर्होमोऽभिधीयते ।
 तथाच ब्राह्मणम्—‘ मयोभूर्वातो अभि वातूसा इति गव्यानि जुहोति ’
 इति ।

तत्र प्रथमामाह—

मयोभूर्वातो अभि वातूसा ऊर्जस्वती-

रोषधीरा रिशन्ताम् । पीवस्वतीर्जीवधन्याः

पिबन्त्ववसाय पद्वते रुद्र मृड ।, इति ।

मयोभूः सुखस्य भावयिता वातो वायुरूसा अभिसर्वा गा अभिलक्ष्य वातु
 मसरतु, अतिवातेनोपद्रवं मा करोतु, किंतु मन्दवातेन गवां सुखं यथा

(अश्वमेधाङ्गमन्त्रकथनम्)

भवति तथा वातु । एताश्च गाव ऊर्जस्वती रसयुक्ता ओषधीरारिशन्तामा
स्वादयन्तु । जीवरूपं धनं जीवधनं प्राणिजातमित्यर्थः । तदर्हन्तीति जीवधन्याः
पातुं योग्या आपस्ताश्च पीवस्वत्यः पानेन पुष्टिरूपस्य स्थौल्यस्य प्रापणात्ता-
दृशीरपो गावः पिबन्तु । हे रुद्रावसायावितुं रक्षितुं योग्याय पद्वते पादसंचारिणे
पशवे मृड सुखं कुरु ।

अथ द्वितीयामाह—

याः सरूपा विरूपा एकरूपा यासामग्निरिष्ट्या
नामानि वेद । या अङ्गिरसस्तपसेह चक्रु-
स्ताभ्यः पर्जन्य महि शर्म यच्छ ।, इति ।

या गावः सरूपाः समानप्रमाणदेहा विरूपा विविधवर्णा एकरूपा एकजा-
तियुक्ताः, अग्निराहवनीयादिरूप इष्ट्या यागेन निमित्तभूतेन यासां गवां
नामानि सा विश्वायुः सा विश्वव्यचाः सा विश्वकर्मेत्यादीनि, इडे रन्तेऽदित
इत्यादीनि वा श्रुत्युक्तानि वेद जानाति, अङ्गिरसो महर्षयस्तपसा स्वकीयेन
तपःसामर्थ्येन या गा इह भूमौ चक्रुः स्थापितवन्तः, हे पर्जन्य जलदेवताभ्यो
गोभ्यो महि शर्म यच्छ महत्सुखं देहि ।

अथ तृतीयामाह—

या देवेषु तनुं भैरयन्त यासां सोमो विश्वा
रूपाणि वेद । ता अस्मभ्यं पयसा पिन्व-
मानाः प्रजावतीरिन्द्र गोष्ठे रिरिहि ।, इति ।

या गावो देवेषु निमित्तभूतेषु तनुवं शरीरभैरयन्त भूमौ प्रवर्तितवत्यः, सोमो
देवो यासां गवां विश्वा रूपाणि शुक्लकृष्णादीनि बहुक्षीराल्पक्षीरादीनि च
सर्वाणि रूपाणि वेद जानाति, हे इन्द्र पयसा पिन्वमानाः स्वकीयेन क्षीरेण
प्राणिजातं प्रीणयन्तीः प्रजावतीर्बहुवत्सोपेतास्ता गा अस्मभ्यमस्मदर्थं गोष्ठे
रिरिहि गोशालायां प्रापय ।

अथ चतुर्थीमाह—

प्रजापतिर्मह्यमेता रराणो विश्वैर्दवैः पितृभिः
संविदानः । शिवाः सतीरुप नो गोष्ठमाऽ-

कस्तासां वयं प्रजया सः सदेम । , इति ।

यः प्रजापतिः सोऽयं मह्यं यजमानायैता उक्तलक्षणा गा रराणः प्रयच्छ-
न्विश्वैः सर्वैर्देवैः पितृभिश्च संविदान ऐकमत्यं गतस्ताः शिवाः सतीर्बहुक्षी-
रादिप्रदानेन कल्याणरूपाः सतीरेता गा नो गोष्ठमस्मदीयगोशालामुपाकरु-
पाकरोतु प्रापयत्वित्यर्थः । वयं तासां गवां प्रजया वत्सरूपया संसदेम
संगतास्तिष्ठामः (ष्ठेम) ।

अथ चत्वारि यजूंष्याह—

इह धृतिः स्वाहेह विधृतिः स्वाहेह

रन्तिः स्वाहेह रमतिः स्वाहा, इति ।

एतानि च विभूर्मात्रेत्यनुवाकेऽश्वस्य पादचतुष्टयस्थानाविषयत्वेन व्याख्या-
तानि ।

अथ द्वयोर्ऋचोः प्रतीके दर्शयति—

महीमू षु सुत्रामाणम्, इति ॥

एतच्चोभयं वैश्वानरो न ऊत्येत्यत्र व्याख्यातम् । एतैर्दशभिर्गव्याख्यैर्मन्त्रै-
रन्नद्वयोमाञ्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

सप्तदशोऽनुवाकः ॥ १७ ॥

(अथ सप्तमाष्टके चतुर्थप्रपाठकेऽष्टादशोऽनुवाकः)

किं स्विदासीत्पूर्वचित्तिः किं स्विदासी-
द्वृहद्वयः । किं स्विदासीत्पिशाङ्गिला किं
स्विदासीत्पिलिप्पिला । द्यौरासीत्पूर्वचित्तिरश्वं आसी-
द्वृहद्वयः । रात्रिरासीत्पिशाङ्गिलाऽविरासीत्पिलि-
प्पिला । कः स्विदेऽवृष्टी चरति क उ स्विज्जायते

(अश्वमेधाङ्गमञ्चकयनम्)

पुनः । किं स्विद्धिमस्य भेषजं किं स्विदावपनं
महत् । सूर्य एकाकी चरति (१) चन्द्रमा
जायते पुनः । अग्निर्हिमस्य भेषजं भूमिरावपनं
महत् । पृच्छामि त्वा परमन्तं पृथिव्याः पृच्छामि
त्वा भुवनस्य नाभिम् । पृच्छामि त्वा वृष्णो
अश्वस्य रेतः पृच्छामि वाचः परमं व्योम ।
वेदिमाहुः परमन्तं पृथिव्या यज्ञमाहुर्भुवनस्य
नाभिम् । सोममाहुर्वृष्णो अश्वस्य रेतो ब्रह्मैव वाचः
परमं व्योम (२) ॥

(सूर्य एकाकी चरति षट्चत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठकेऽष्टादशोऽनुवाकः ॥ १८ ॥

(अथ सप्तमाष्टके चतुर्थप्रपाठकेऽष्टादशोऽनुवाकः ।)

किम् । स्वि॒त् । आ॒सीत् । पूर्व॑चि॒त्तिरि॑ति॒ पूर्व॑-चि॒त्तिः ।
किम् । स्वि॒त् । आ॒सीत् । बृ॒हत् । वयः॑ । किम् । स्वि॒त् ।
आ॒सीत् । पि॒शाङ्गि॒ला । किम् । स्वि॒त् । आ॒सीत् ।
पि॒लि॒प्पि॒ला । द्यौः । आ॒सीत् । पूर्व॑चि॒त्तिरि॑ति॒ पूर्व॑-चि॒त्तिः ।
अश्वः॑ । आ॒सीत् । बृ॒हत् । वयः॑ । रात्रिः॑ । आ॒सीत् ।

पि॒शाङ्गि॒ला । अ॒र्विः । आ॒सीत् । पि॒लि॒प्पि॒ला । कः ।
 स्वि॒त् । ए॒का॒की । च॒र॒ति । कः । उ । स्वि॒त् । जा॒य॒ते ।
 पु॒नः । किम् । स्वि॒त् । हि॒म॒स्य । भे॒ष॒जम् । किम् । स्वि॒त् ।
 आ॒व॒र्प॒न॒मि॒त्या—व॒र्प॒नम् । म॒हत् । सूर्यः । ए॒का॒की ।
 च॒र॒ति (१) । च॒न्द्र॒माः । जा॒य॒ते । पु॒नः । अ॒ग्निः ।
 हि॒म॒स्य । भे॒ष॒जम् । भू॒मिः । आ॒व॒र्प॒न॒मि॒त्या—व॒र्प॒नम् ।
 म॒हत् । पृ॒च्छा॒मि । त्वा । प॒रम् । अ॒न्तम् । पृ॒थि॒व्याः ।
 पृ॒च्छा॒मि । त्वा । भु॒व॒न॒स्य । ना॒भिम् । पृ॒च्छा॒मि । त्वा ।
 वृ॒ष्णः । अ॒श्व॒स्य । रे॒तः । पृ॒च्छा॒मि । वा॒चः । प॒र॒मम् ।
 व्यो॒मे॒ति वि—ओ॒म् । वे॒दि॒म् । आ॒हुः । प॒रम् । अ॒न्तम् ।
 पृ॒थि॒व्याः । य॒ज्ञम् । आ॒हुः । भु॒व॒न॒स्य । ना॒भिम् ।
 सो॒मम् । आ॒हुः । वृ॒ष्णः । अ॒श्व॒स्य । रे॒तः । ब्र॒ह्म । ए॒व ।
 वा॒चः । प॒र॒मम् । व्यो॒मे॒ति वि—ओ॒म् (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे चतुर्थप्रपाठकेऽष्टादशोऽनुवाकः ।)

सप्तदशे गव्याख्यहोम उक्तः । अष्टादशे ब्रह्मोद्यमुच्यते ।

कल्पः—‘अभितोऽग्निष्ठं ब्रह्मोद्याय पर्युपविशेते दक्षिणो ब्रह्मोत्तरो होता
 किं स्विदासीत्पूर्वचित्तिरित्येतस्यानुवाकस्य पृष्ठानि होतुः प्रतिज्ञातानि
 ब्रह्मणः’ इति ।

(अश्वमेधाङ्गमन्त्रकथनम्)

एकविंशतिगुणेषु मध्यवर्ती यूपोऽग्निष्ठः । ब्राह्मणयोरुक्तिप्रत्युक्तिरूपेण
संवादो ब्रह्मोद्यम् । पृष्ठानि प्रश्नवाक्यानि । प्रतिज्ञातानि प्रत्युत्तरवाक्यानि (णि) ।
तस्मिन्ब्रह्मोद्ये पृष्ठामृचमाह —

किं॒ स्विदासीत्पूर्वचित्तिः॑ किं॒ स्विदासी-
द्बृहद्वयः॑ । किं॒ स्विदासीत्पिशङ्गिला
किं॒ स्विदासीत्पिलिप्पिला ।, इति ।

हे ब्रह्मन्पूर्वचित्तिः किं स्विदासीत् । चित्तिर्ज्ञानम् । पूर्व(र्व) चित्तिर्जन्म-
प्रभृति ज्ञानमुत्पन्नानां यस्यां विद्यते सा पूर्वचित्तिः । तादृशं(श)ज्ञानं किं
नामाऽऽसीदित्यर्थः । सोऽयमेको होतुः प्रश्नः । कान्त्यर्थाद्विधातोर्वय(यः)शब्द-
निष्पत्तिः । अत्यन्तं कमनीयं वस्तु किं नामाऽऽसीदिति द्वितीयः प्रश्नः ।
पिशङ्गिला मिश्रवर्णा किं नामाऽऽसीदिति तृतीयः प्रश्नः । पिलिप्पिलाऽत्यन्तं
प्रकाशमाना श्वेता किं नामाऽऽसीदिति चतुर्थः प्रश्नः । सामान्याभिप्रायेण
किमिति नपुंसकनिर्देशः ।

अथ द्वितीयामाह —

यौरासीत्पूर्वचित्तिरश्व आसीद्बृहद्वयः । रात्रि-
रासीत्पिशङ्गिलाऽविरासीत्पिलिप्पिला ।, इति ।

तान्येतानि ब्रह्मण उत्तराणि । येयं द्यौः सैव पूर्वचित्तिः । पूर्वप्रवृत्तं हि
ज्ञानं तत्रास्ति, तत्रत्यानां देवानां जन्मप्रभृतिज्ञानोपेतत्वात् । तदिदं प्रथम-
मुत्तरम् । अश्वोऽत्यन्तं कमनीयं वस्तु । अत एव हि राजानः सर्वप्रयत्नेनाप्य-
श्वान्संषादयन्ति । तदिदं द्वितीयमुत्तरम् । रात्रिर्मिश्रवर्णाऽन्धकारस्य नक्षत्र-
चन्द्रप्रकाशस्य च विद्यमानत्वात् । तदिदं तृतीयमुत्तरम् । अवति सर्वं प्राणि-
जातमिति श्रीरविः । सैवातिप्रकाशा । अत एव ब्राह्मणे ' श्रीर्वै पिलिप्पिला '
इत्याख्यातम् ।

अथ तृतीयामाह —

कः स्विदेकाकी चरति क उ स्विज्जायते पुनः । किं॒
स्विद्धिमस्य भेषजं किं॒ स्विदावपनं महत् ।, इति ।

त एते होतुः प्रश्नाः । को नामात्र लोके सहायान्तरनिरपेक्ष आलस्य-
रहितः सर्वदा चरति । को नाम पुनः पुनः शुक्लवक्षे जायते । किं नाम वस्तु

शैत्यकृतस्योपद्रवस्यौषधम् । किं नाम स्थानं बहूनां बीजानामावापायोपयुक्तं विशालम् ।

अथ चतुर्थीमाह—

सूर्य एकाकी चरति चन्द्रमा जायते पुनः । अग्नि-
हिंस्य भेषजं भूमिरावपनं महत् । , इति ।

तान्येतानि ब्रह्मण उत्तराणि स्पष्टार्थानि ।

अथ पञ्चमीमाह—

पृच्छामि त्वा परमन्तं पृथिव्याः पृच्छामि त्वा
भुवनस्य नाभिम् । पृच्छामि त्वा वृष्णो अश्वस्य
रेतः पृच्छामि वाचः परमं व्योम । , इति ।

होतुः प्रश्नाः । हे ब्रह्मन्स्त्वां पृथिव्याः परमन्तं पृच्छामि । यतः परमुत्कृष्टप्रदेशोऽन्यो नास्ति सोऽयं परोऽन्तः । तथा चक्रस्य नाभिरिव सर्वस्य भुवनस्य नाभिस्थानीयं वस्तु पृच्छामि । तथा वृष्णः पुंस्त्वाधिकस्याश्वस्य रेतस्थानीयं सारं वस्तु पृच्छामि । तथैवाक्षरात्मिकाया वाचः परमं व्योम विशेषेण रक्षकं स्वरूपं वस्तु पृच्छामि ।

अथ षष्ठीमाह—

वेदिमाहुः परमन्तं पृथिव्या यज्ञमाहुर्भुवनस्य
नाभिम् । सोममाहुर्वृष्णो अश्वस्य रेतो
ब्रह्मैव वाचः परमं व्योम । , इति॥

तान्येतानि ब्रह्मण उत्तराणि । येयं यागे वेदिस्तामेव पृथिव्याः परमन्तं याज्ञिका आहुः । नहि वेद्या अधिकः कश्चिद्भूप्रदेशोऽस्ति । अत एव हि सोम-प्रकरणे श्रुतम्—‘एतावती वै पृथिवी । यावती वेदिः ।’ इति । तथा यज्ञं सर्वस्य लोकस्य नाभिस्थानीयमाहुः । यथा नाभिमाश्रित्य सर्वं चक्रं परिवर्तते तथा यज्ञाधीनः सर्वेषां प्राणिनामिहलोकपरलोकसंचारः । तथाऽश्वस्य रेतोवद-त्यन्तं सारभूतः सोमः । अश्वमेधेन हि त्रिरात्रेण यागेन ब्रह्महत्यादिकं सर्वं

(अश्वमेधाङ्गमन्त्रकथनम्)

निवर्तते । यदेतन्मन्त्रसंघातरूपं ब्रह्म तदेतदक्षरात्मिकाया वाचः परमं व्योम ।
तेन हि मन्त्रजातेन प्राणिनो विशेषेण रक्ष्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठकेऽ-

ष्टादशोऽनुवाकः ॥ १८ ॥

(अथ सप्तमाष्टके चतुर्थप्रपाठक एकोनविंशोऽनुवाकः ।)

अम्बे अम्बाल्यम्बिके न मा नयति कश्चन ।
ससस्त्यश्वकः । सुभगे काम्पीलवासिनि सुवर्गे
लोके सं प्रोर्ण्वाथाम् । आऽहर्मजानि गर्भधमा
त्वर्मजासि गर्भधम् । तौ सह चतुरः पदः सं प्र
सारयावहै । वृषा वा० रेतोधा रेतो दधातूत्सक्थ्यो-
र्गृदं धेह्यञ्जिमुदाञ्जिमन्वज । यः स्त्रीणां जीवभोजनो
य आसाम् (१) बिलधावनः । प्रियः स्त्रीणामपीच्यः ।
य आसां कृष्णे लक्ष्मणि सदिगृदि परावधीत् ।
अम्बे अम्बाल्यम्बिके न मा यभति कश्चन ।
ससस्त्यश्वकः । उर्ध्वामेनामुच्छ्रयताद्वेणुभारं गिरा-
विव । अथास्या मध्यमेधता० शीते वाते पुनन्निव ।
अम्बे अम्बाल्यम्बिके न मा यभति कश्चन ।
ससस्त्यश्वकः । यद्धरिणी यवमत्ति न (२)
पुष्टं पशु मन्यते । शुद्धा यदर्यजारा न पोषाय

धनायति । अम्बे अम्बाल्यम्बिके न मा यभाति
 कश्चन । ससस्त्यश्वकः । इयं यका शकुन्तिकाऽऽह-
 लमिति सर्पति । आहतं गभे पसो नि जल्लुलीति
 धाणिका । अम्बे अम्बाल्यम्बिके न मा यभाति
 कश्चन । ससस्त्यश्वकः । माता च ते पिता च
 तेऽग्रं वृक्षस्य रोहतः (३) । प्र सुलामीति ते
 पिता गभे मुष्टिर्मतश्चयत् । दधिकाण्वो अकारिबं
 जिष्णोरश्वस्य वाजिनः । सुरभि नो मुखां करत्प्र
 ण आयूथषि तारिषत् । आपो हि द्वा मयोभुवस्ता
 न उर्जे दधातन । महे रणाय चक्षसे । यो वः
 शिवर्तमो रसस्तस्य भाजयतेह नः । उशतीरिव
 मातरः । तस्मा अरं गमाम वो यस्य क्षयाय
 जिन्वथ । आपो जनयथा च नः (४) ॥

(आसा मात्ति न रोहतो जिन्वथ चत्वारि च)

इति कृष्णयजुर्वेदीयतैत्तिरीयसंहितायां सप्तमाष्टके चतुर्थ-
 प्रपाठक एकोनविंशोऽनुवाकः ॥ १९ ॥

(अयं सप्तमाष्टके चतुर्थप्रपाठक एकोनविंशोऽनुवाकः ।)

अम्बे । अम्बालि । अम्बिके । न । मा । नयति ।
 कश्चन । ससस्त्यश्वकः । सुभग इति सु-भगे ।

(अश्वमेधाङ्गमन्त्रकथनम्)

काम्पीलवासिनीति काम्पील—वासिनि । सुवर्ग इति सुवः—
 गे । लोके । सम् । प्रेति । ऊर्वाधाम् । एति । अहम् ।
 अजानि । गर्भधमिति गर्भ—धम् । एति । त्वम् । अजासि ।
 गर्भधमिति गर्भ—धम् । तौ । सह । चतुरः । पदः । सम् ।
 प्रेति । सारयावहै । वृषा । वाम् । रेतोधा इति रेतः—धाः ।
 रेतः । दधातु । उदिति । सक्थ्योः । गृदम् । धेहि ।
 अजिम् । उदजिमित्युत्—अजिम् । अन्विति । अज । यः ।
 स्त्रीणाम् । जीवभोजन इति जीव—भोजनः । यः ।
 आसाम् (१) । बिलधावन इति बिल—धावनः । प्रियः ।
 स्त्रीणाम् । अपीच्यः । यः । आसाम् । कृष्णे । लक्ष्माणि ।
 सदिशुदिम् । परावधीदिति परा—अवधीत् । अम्बे ।
 अम्बालि । अम्बिके । न । मा । यभाति । कः । चन ।
 ससस्ति । अश्वकः । ऊर्ध्वाम् । एनाम् । उदिति । श्रय-
 तात् । वेणुभारमिति वेणु—भारम् । गिरौ । इव । अर्थ ।
 अस्याः । मध्यम् । एधताम् । शीते । वाते । पुनन् । इव ।
 अम्बे । अम्बालि । अम्बिके । न । मा । यभाति । कः ।
 चन । ससस्ति । अश्वकः । यत् । हरिणी । यवम् । अत्ति ।
 न (२) । पुष्टम् । पशु । मन्यते । शूद्रा । यत् । अर्य-
 जारेत्यर्य—जारा । न । पोषाय । धनायति । अम्बे ।

अम्बालि । अम्बिके । न । मा । य॒भति । कः । च॒न ।
 स॒सस्ति । अ॒श्वकः । इ॒यम् । य॒का । श॒कुन्ति॒का । आ॒हल-
 मित्या—हलम् । इति । सर्पति । आ॒हत॒मित्या—हतम् ।
 ग॒भे । प॒सः । नीति । ज॒ल्लुलीति । धा॒णिका । अम्बे ।
 अम्बालि । अम्बिके । न । मा । य॒भति । कः । च॒न ।
 स॒सस्ति । अ॒श्वकः । मा॒ता । च । ते । पि॒ता । च । ते ।
 अग्रम् । वृ॒क्षस्य । रो॒हतः (३) । प्रेति । सु॒लामि ।
 इति । ते । पि॒ता । ग॒भे । मु॒ष्टिम् । अ॒त॒स्यत् । द॒धिका-
 वृ॒ण इति दधि—क्रावृणः । अ॒का॒रि॒षम् । जि॒ष्णोः । अ॒श्वस्य ।
 वा॒जिनः । सु॒र॒भि । नः । मु॒खा । क॒रत् । प्रेति । नः ।
 आ॒यू॒षि । ता॒रि॒षत् । आ॒पः । हि । स्थ । म॒यो॒भुव॒ इति
 मयः—भुवः । ताः । नः । ऊ॒र्जे । द॒धा॒त॒न । म॒हे । र॒णाय ।
 चक्ष॑से । यः । वः । शि॒वत॑म॒ इति शि॒व—त॒मः । र॒सः ।
 तस्य॑ । भा॒ज॒य॒त । इ॒ह । नः । उ॒श॒तीः । इ॒व । मा॒तरः ।
 तस्मै॑ । अ॒रम् । ग॒मा॒म । वः । यस्य॑ । क्षया॑य । जि॒न्व॒थ ।
 आ॒पः । ज॒नय॑थ । च । नः (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

चतुर्थप्रपाठक एकोनविंशोऽनुवाकः ॥ १९ ॥

(अश्वमेधाङ्गमन्त्रकथनम्)

(अथ सप्तमकाण्डे चतुर्थप्रपाठक एकोनविंशोऽनुवाकः ।)

अष्टादशे ब्रह्मोद्यमुक्तम् । अथैकोनविंशे राजपत्नीनां विलापरूपो मृताश्वो-
पचारोऽभिधीयते ।

कल्पः—‘ अम्बे अम्बाल्यम्बिक इति प्रतिप्रस्थाता पत्नीरुदानयति ’ इति ।

तत्र पाठस्तु—

अम्बे अम्बाल्यम्बिके न मा नयति

कश्चन । ससस्त्यश्वकः ।, इति ।

उत्तमा मध्यमाऽधमा चेत्येवं त्रिविधा राजपत्न्यः । तास्तिस्रस्त्रिभिर्मृत-
वाचकैः पदैः प्रतिप्रस्थात्रा संबोध्यन्ते । एवं संबोध्याऽऽहूतानां तिसृणां
मध्ये प्रधानभूता महिष्युत्तरं वक्ति—कश्चिदपि पुमान्मां भोगार्थं रहसि नैव
नयति । एषोऽश्वकः ससस्ति निद्रां करोति । भोगाभावदुःखेनैवैनं गर्हते ।
गर्हार्थोऽयं कप्रत्ययः । कुत्सितोऽश्व इत्यर्थः ।

कल्पः—‘ सुभगे काम्पीलवासिनीति क्षौमेण वाससाऽध्वर्युर्महिषीमश्वं च
प्रच्छाद्य ’ इति ।

पाठस्तु—

सुभगे काम्पीलवासिनि सुवर्गे लोके

सं प्रोर्ण्वाथाम् । आऽहमजानि गर्भ-

धमा त्वमजासि गर्भधम् ।, इति ।

हे सुभगे शोभनभगे महिषि हे काम्पीलवासिनि, काम्पीलशब्देन
श्लाघ्यो वस्त्रविशेष उच्यते । तं वस्त आच्छादयतीति काम्पीलवासिनी
तादृशे, त्वमयमश्वश्चोभौ सुवर्गे लोके स्वर्गसदृशेऽस्मिन्स्थाने संप्रोर्ण्वाथामिदं
क्षौमं वस्त्रं सम्यगाच्छादयतम् । आच्छाद्यमाना च तेनाश्वेन सहैवं ब्रूहि—हेऽश्व
गर्भधं गर्भधारिणं त्वामहं महिष्याजान्याभिमुख्येन प्राप्नुवानि । त्वमपि गर्भधं
गर्भधार्त्रीं मामाजास्याभिमुख्येन प्राप्नुहि ।

तौ सह चतुरः पदः सं प्र सारयावहै ।

कल्पः—‘ तौ सह चतुरः पदः संप्रसारयावहा इति पदः संप्रसारयेते ’ इति ।
हेऽश्व यस्त्वं या चाहं महिषी तावावामुभौ मदीयं पादद्वयं त्वदीयं पश्चाद्भाग-

वर्ति पादद्वयमित्येवं चतुरः पादान्संप्रसारयावहै संगताः परस्परं श्लिष्टा यथा भवन्ति तथा प्रसृतान्करवाव ।

कल्पः—‘ वृषा वामित्यभिमन्त्रयते ’ इति ।

पाठस्तु—

वृषा वा० रेतोधा रेतो दधातु, इति ।

वां युवयोर्मध्ये वृषा सेचकोऽश्वः सिञ्चत्वित्यध्याहारः । रेतोधा वीर्य-
धारिणी त्वदीयं रेतो धारयतु ।

कल्पः—‘ उत्सकथ्योर्गृदं धेहीति प्रजनने प्रजननं संनिधाय ’ इति ।

पाठस्तु—

उत्सकथ्योर्गृदं धेह्याञ्जिमुदञ्जिमन्वज । यः स्त्रीणां
जीवभोजनो य आसां बिलधावनः ।
प्रियः स्त्रीणामपीच्यः । य आसां कृष्णे
लक्ष्मणि सर्दिगृदिं परावधीत् ।, इति ।

हेऽश्व गृदं त्वदीयगुदसमीपवर्तिनं पाश्चात्यं भागं सकथ्योर्महिषीसंबन्धिनो-
रूर्वोरुद्धेहि ऊर्ध्वं स्थापय । अज्यते स्त्रीत्वमभिव्यज्यतेऽनेनेत्यञ्जिर्योनिः ।
तथा पुंस्त्वमभिव्यज्यतेऽनेनेति मेद्वोऽप्यञ्जिः । सर्वोन्नतश्चासावञ्जिश्चेत्युदञ्जिः ।
हेऽश्व महिषीसंबन्धमञ्जिमनुलक्ष्य त्वदीयमुदञ्जिमज प्रेरय । कीदृश उदञ्जिः,
जीवात्मना भुज्यते प्रीतिपूर्वकमनुभूयत इति जीवभोजनो य उदञ्जिः स्त्रीणां
जीवभोजनः, स्त्रीजीवो ह्यस्मिन्नुदञ्जौ प्रीतिमनुभवति । यश्चोदञ्जिरासां स्त्रीणां
बिलधावनो बिलं योनिं प्रति धावति सहसा प्रविशतीति बिलधावनः ।
किंचायमुदञ्जिः स्त्रीणां प्रियः सन्नपीच्यो भवति, अपीच्यतेऽत्यादरेण प्राप्यत
इत्यपीच्यः । यश्चोदञ्जिरासां स्त्रीणां कृष्णे लक्ष्मणि यत्कृष्णवर्णमसाधारणं
लक्षणभूतं स्त्रीव्यञ्जनं तस्मिन्सर्दिगृदिं शुक्रपातस्थानविशेषं परावधीद्वेगेन
ताडयामास । येन ताडनेन शुक्रपातो भवति तत्करोति । अन्तर्बहिःप्रदेशभेदेन
स्थानत्रयं स्त्रीव्यञ्जनं विद्यते । अत एवान्यत्राऽऽज्ञातम्—‘ त्रिवृत्प्रजननम् ।
उपस्थो योनिर्मध्यमा ’ इति । तत्र येयं मध्यमा गर्भधारिणी सा सर्दिगृदिः ।

कल्पः—‘ अम्बे अम्बालयम्बिक इति महिष्यश्वं गर्हते ’ इति ।

(अश्वमेधाहुमन्त्रकथनम्)

पाठस्तु—

अम्बे अम्बाल्यम्बिके न मा यभाति

कश्चन । ससस्त्यश्वकः । , इति ।

सा महिषी भोगाभावदुःखेन विलपन्ती स्वदुःखख्यापनाय स्वकीयां मातरं त्रिः संबोध्य स्वदुःखं कथयति । लोके ह्यसंनिहिता माता स्वकीयापद्वे-
लायां संबोध्यते । बाल्ये मातुरेव सर्वापन्निवारकत्वेन तत्संबोधनस्य पठित-
त्वादन्यदाऽपि तत्संबोधनमेव सहसा जिह्वायामायाति । तां संबोध्यैवं ब्रूते-
रिरंसु मां कोऽपि न यभाति । अयमश्वकस्तु निद्राति ।

कल्पः—‘ ऊर्ध्वामेनामुच्छ्रयतादिति पत्नयोऽभिमेधन्ते ’ इति ।

पाठस्तु—

ऊर्ध्वामेनामुच्छ्रयताद्वेणुभारं गिराविव । अथास्या

मध्यमेधताः शीते वाते पुनन्निव । , इति ।

स्वदुःखख्यापनार्थमम्बादिशब्दैर्मातरं संबोधयन्तीमेनां महिषीं प्रति वस्त्रा-
च्छादनाद्वह्निरेव स्थिता इतरा राजपत्न्यो बुद्धिप्रदानं कुर्वन्ति—हे महिषि एनां
त्वदीयां योनिमूर्ध्वामुच्छ्रयतादूर्ध्वामभिमुखं कृत्वोञ्जतामवस्थापय । तत्र दृष्टान्तः—
यथा लोके कस्मिंश्चिद्गिरौ वेणून्खण्डयित्वा स्वगृहे नेतुं प्रौढभारमावध्य प्रथमं
भूमावूर्ध्वमुच्छ्रयति तद्वदेनामुच्छ्रय । अथोच्छ्रयणानन्तरमस्या योनेर्मध्यस्थान-
मेधतां स्वाभिमतप्राप्त्याऽभिवर्धयताम् । वृद्धिरत्र हर्षविशेषः । तत्र हर्षे दृष्टान्तः—
‘शीते वाते पुनन्निव’ । यथा लोके कश्चित्खलूपरुद्धृतेन शूर्पेण धान्यं पुनन्व्या-
पारबाहुल्येन श्रान्तः स्विन्नगात्रः शीते वाते प्रवृत्ते सति हृष्यति तद्वत् ।

कल्पः—‘ त्रिर्महिष्यश्वं गर्हते त्रिः पत्नयोऽभिमेधन्त उत्तरोत्तरयर्चा ’ इति ।

तत्र प्रथमां गार्हार्थामृचमाह—

अम्बे अम्बाल्यम्बिके न मा यभाति

कश्चन । ससस्त्यश्वकः । , इति ।

अथ प्रथमामभिमेधनार्थामृचमाह—

यद्धरिणी यवमत्ति न पुष्टं पशु मन्यते । शूद्रा

यदर्यजारा न पोषाय धनायति । , इति ।

यद्यदा कदाचिद्धरिणी मृगी रात्रौ समागत्य क्षेत्रे फलितं यवं भक्षयति,
तत्र क्षेत्रे भक्षयित्वा पुनरप्यरण्ये गतं पशुं पुष्टमपि न मन्यते न जानाति । हे

महिषि तथा त्वमपि देवतारूपेण त्वामनुभूयान्तर्हितमश्वं न जानासि । भोगस्तु तव जात एवेति पत्नीनामभिप्रायः । किं च यद्यदा शूद्रा काचिदासी कदाचि-
दर्थः स्वकीयः स्वामी जारो यस्याः सेयमर्थजारा भवति, तदानीं सा दासी
स्वामिस्वीकारमात्रेणात्यन्तं हृष्यति, न तु स्वकीयकुटुम्बपोषाय धना-
यति धनमात्मन इच्छति । नहि स्वामिस्वीकाराद्धनमाधिकं मन्यते । तथा
मनुष्यशरीरा त्वमपि देवतारूपस्याश्वस्य स्वीकारादेव परितुष्टा भव, नतु
तुच्छमिमं मानुषं भोगमपेक्षस्वेत्यभिप्रायः ।

अथ द्वितीयां गार्हार्थामृचमाह—

अम्बे अम्बाल्यम्बिके न मा यभाति

कश्चन । सप्तस्त्यश्वकः । , इति ।

अथाभिमेधनार्थं द्वितीयामृचमाह—

इयं यका शकुन्तिकाऽऽहलमिति सर्पति । आहतं

गभे पसो नि जल्गुलीति धाणिका । , इति ।

इयं प्रत्यक्षतो दृश्यमाना यका शकुन्तिका या काचित्पक्षिस्त्री विद्यते ।
आहलशब्दः पक्षिध्वनेरनुकरणम् । इत्येतादृशं शब्दं कुर्वती सा शकुन्तिका
सर्पति पुमांसं पक्षिणं पृष्ठतो गच्छति, न तृप्ता कचिदवतिष्ठते । हे महिषि एवं त्वमपि
न तृप्यसि, तदेतदयुक्तमित्यभिप्रायः । किंच धाणिका गर्भस्य धारयित्री योषि-
द्रभ आहतं पसो निजल्गुलीति । गभशब्दे पसशब्दे च वर्णव्यत्ययो द्रष्टव्य
तथा सति योनिं सपजन्यं रेतश्च शब्दद्वयेनाभिधीयते । निजल्गुलीति निगिरति ।
यथा लोके गर्भधारिणी स्त्री योनावाहितं रेतो निगिरति गर्भरूपेणान्तर्धृत्वा
संतुष्यति एवं त्वमपि देवतारूपाश्वस्वीकारेण संतोषुमर्हसीत्यभिप्रायः ।

अथ गार्हार्थं तृतीयामृचमाह—

अम्बे अम्बाल्यम्बिके न मा यभाति

कश्चन । सप्तस्त्यश्वकः । , इति ।

अथाभिमेधनार्थं तृतीयामृचमाह—

माता च ते पिता च तेऽग्रं वृक्षस्य रोहतः । प्र

सुलामीति ते पिता गभे मुष्टिमत्सयत् । , इति ।

हे महिषि ते तव या माता तथा तव यः पिता तावुभावपि वृक्षस्याग्रं वृक्षस्य

(अश्वमेधाङ्गमन्त्रकथनम्)

कस्यचिच्छाखया निर्मितं तल्पं रोहत आरुह्य शयाते तदानीं ते पिता प्रसुलामि प्रवेशयामीत्येवमुक्त्वा गभे योनौ मुष्टिं मुष्टिसदृशं मेढूमतंसयत्प्रावेशयत् । एवमयमप्यश्वश्चकार । अतो हे महिषि त्वमुत्तिष्ठेत्यभिप्रायः ।

कल्पः—‘ दधिक्राव्णो अकारिषमिति सर्वाः सुरभिमतीमृचमन्ततो जपित्वा ’ इति ।

पाठस्तु—

दधिक्राव्णो अकारिषं जिष्णोरश्वस्य वाजिनः ।

सुरभि नो मुखा करत्प्र ण आयूष्षि तारिषत् ।, इति ।

दधि क्रामति प्राप्नोतीति दधिक्रावा । एतन्नामको दधिप्रियः कश्चिद्देवविशेषः । अग्निरित्यन्ये । तस्य देवस्याकारिषमहं कर्म कृतवानस्मि । कीदृशस्य, जिष्णोर्जयशीलस्याश्वस्य व्यापिनो वाजिनोऽन्वतः । स देवो नोऽस्माकं मुखं सुरभि करत्कर्पूरादिद्रव्यसमृद्धिप्रदानेन सुगन्धोपेतं करोत्वस्माकमायूषि च प्रतारिषत्प्रवर्धयतु ।

कल्पः—‘ आपो हि ष्ठा मयोभुव इति तिसृभिर्मार्जयित्वा ’ इति ।

तत्र प्रथमामाह —

आपो हि ष्ठा मयोभुवस्ता न ऊर्जे

दधातन । महे रणाय चक्षसे ।, इति ।

हिशब्द एवकारार्थः प्रसिद्ध्यर्थो वा । हे आपो यूयमेव मयोभुवः स्थ सुखस्य भावयित्र्यो भवत । स्नानपानादिहेतुत्वेन सुखोत्पादकत्वं प्रसिद्धम् । तास्तादृश्यो यूयं नोऽस्मानूर्जे रसाय भवदीयरसानुभवार्थं दधातन स्थापयत । किंच महे महते रणाय रमणीयाय चक्षसे दर्शनाय दधातन, अस्मान्परतत्त्वसाक्षात्कार-योग्यान्कुरुतेत्यर्थः ।

अथ द्वितीयामाह—

यो वः शिवतमो रसस्तस्य भाज-

यतेह नः । उशतीरिव मातरः ।, इति ।

वो युष्माकं शिवतमः शान्ततमः सुखैकहेतुर्यो रसोऽस्ति, इहास्मिन्कर्मणि नोऽस्मांस्तस्य भाजयत तं रसं प्रापयत । तत्र दृष्टान्तः—उशतीरिव मातरः कामयमानाः प्रीतियुक्ता मातरो यथा स्वकीयं स्तन्यरसं प्रापयन्ति तद्वदित्यर्थः ।

अथ तृतीयामाह—

तस्मा अरं गमाम वो यस्य क्षयाय

जिन्वथ । आपो जनयथा च नः ।, इति ॥

यस्य रसस्य क्षयाय क्षयेण निवासेन जिन्वथ यूयं प्रीता भवथ, तस्मै रसाय वो युष्मानलं भृशं प्राप्नुमः । किंच हे आपो यूयं नोऽस्माञ्जनयथ प्रजो-
त्पादकान्कुरुथ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे चतुर्थप्रपाठक
एकोनविंशोऽनुवाकः ॥ १९ ॥

(अथ सप्तमाष्टके चतुर्थप्रपाठके विंशोऽनुवाकः ।)

भूर्भुवः सुवर्षसंवस्त्वाऽअन्तु गायत्रेण छन्दसा
रुद्रास्त्वाऽअन्तु त्रैष्टुभेन छन्दसाऽऽदित्यास्त्वाऽअन्तु
जागतेन छन्दसा यद्वातो अपो अगमदिन्द्रस्य तनुवं
प्रियाम् । एतश्च स्तोतरेतेन पथा पुनरश्वमा वर्तयासि
नः । लाजी३ञ्छाची३न्यशो ममा३म् । यव्यायै
गव्याया एतद्देवा अन्नमत्तैतदन्नमद्भि प्रजापते ।
युञ्जन्ति ब्रध्नमरुषं चरन्तं परि तस्थुषः । रोचन्ते
रोचना दिवि । युञ्जन्त्यस्य काम्या हरी विपक्षसा
रथे । शोणा धृष्णू नुवाहसा । केतुं कृण्वन्नकेतवे
पेशो मर्या अपेशसे । समुषाद्भिरजायथाः (१) ॥

(ब्रध्नं पञ्चविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके विंशोऽनुवाकः ॥ २० ॥

भूः । भुवः । सुवः । वसवः । त्वा । अ॒अ॒न्तु । गा॒य-
 त्रेण । छ॒न्द॒सा । रु॒द्राः । त्वा । अ॒अ॒न्तु । त्रैष्टु॒भेन ।
 छ॒न्द॒सा । आ॒दि॒त्याः । त्वा । अ॒अ॒न्तु । जा॒ग॒तेन ।
 छ॒न्द॒सा । यत् । वा॒तः । अ॒पः । अ॒ग॒मत् । इ॒न्द्र॒स्य ।
 त॒नु॒व॒म् । प्रि॒याम् । ए॒तम् । स्तो॒तः । ए॒तेन॑ । प॒था ।
 पु॒नः । अ॒श्व॒म् । ए॒ति । वर्त॒या॒सि । नः । ला॒जी॒३न् ।
 शा॒ची॒३न् । य॒शः । म॒मा॒३म् । य॒व्या॒यै । ग॒व्या॒यै ।
 ए॒तत् । दे॒वाः । अ॒न्नम् । अ॒त्त । ए॒तत् । अ॒न्नम् ।
 अ॒द्धि । प्र॒जा॒प॒त इति॑ प्र॒जा-प॒ते । यु॒ञ्ज॒न्ति । ब्र॒ध्नम् ।
 अ॒रु॒षम् । च॒र॒न्तम् । प॒री॒ति । त॒स्थु॒षः । रो॒च॒न्ते । रो॒चना॑ ।
 दि॒वि । यु॒ञ्ज॒न्ति । अ॒स्य । का॒म्या॑ । ह॒री इति॑ ।
 वि॒प॒क्ष॒सेति॑ वि-प॒क्ष॒सा । रथे॑ । शो॒णा । धृ॒ष्णू इति॑ ।
 नृ॒वा॒ह॒सेति॑ नृ-वा॒ह॒सा । के॒तुम् । कृ॒ण्वन् । अ॒के॒तवे॑ ।
 पेशः । म॒र्याः । अ॒पेश॑से । स॒मि॒ति । उ॒ष॒द्भि॒रित्यु॒षत्-भिः॑ ।
 अ॒जा॒य॒थाः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके विंशोऽनुवाकः ॥ २० ॥

(अथ सप्तमकाण्डे चतुर्थप्रपाठके विंशोऽनुवाकः ।)

एकोनविंशोऽश्वस्य मरणोत्तरकालीन उपचारोऽभिहितः । विंशे तु पूर्व-
कालीन उपचारोऽभिधीयते ।

भूर्भुवः सुवः

कल्पः—‘ पत्नयोऽश्वमलंकुर्वन्ति महिषी वावाता परिवृत्तीति शतं^१ शतमे-
कैकस्याः सचिवा राजपुत्रीर्धात्रीश्चोग्राणामराज्ञां सूतग्रामण्या इति सहस्रं
सहस्रं मणयः सु(सौ)वर्णर(रा)जतसामुद्रां^२ वालेषु मणीनावयन्ति भूरिति सौव-
र्णान्महिषी प्राग्बहाद्भुव इति राजतान्वावाता प्रत्यग्बहात्प्राक्श्रोणेः सुवरिति
सामुद्रान्परिवृत्ती प्रत्यक्श्रोणेः ’ इति ।

अत्रोक्ता भूर्भुवः सुवरित्येतास्तिस्त्रो व्याहृतयो लोकत्रयवाचिन्यः । तथा
सति सौवर्णरान्तशङ्खमणयः क्रमेण भूम्यादिलोकत्रयरूपा इति सूत्राणामर्थः ।
तैरेतैर्मन्त्रैर्मुखमध्यपाश्चात्यभागेषु महिषी वावाता परिवृक्त्याख्या उत्तममध्य-
माधमा राजपत्नयोऽश्वस्य केशेषु मणीन्योजयेयुः ।

कल्पः—‘ अथास्य स्वदेशानाज्येनाभ्यञ्जन्ति वसवस्त्वाऽञ्जन्तु गायत्रेण
छन्दसेति गौलगुलवेन महिषी रुद्रा इति कौमुम्भेन वावाताऽऽदित्या इति
मुस्ताकृतेन परिवृत्ती ’ इति ।

पाठस्तु—

वसवस्त्वाऽञ्जन्तु गायत्रेण छन्दसा रुद्रा-
त्त्वाऽञ्जन्तु त्रैष्टुभेन छन्दसाऽऽदित्या-
त्त्वाऽञ्जन्तु जागतेन छन्दसा, इति ।

हेऽश्वाष्टौ वसवो गायत्रेण छन्दसा युक्ता गुग्गुलुजन्येन तैलेन मुखभागे
त्वामञ्जन्तु । एकादश रुद्राः कुसुम्भजन्येन तैलेन त्वां मध्यभागे त्रिष्टुच्छन्दो-
युक्ता अञ्जन्तु । द्वादशाऽऽदित्या जागतच्छन्दोयुक्ता मुस्तामूलजन्येन तैलेन
पाश्चात्यभागे त्वामञ्जन्तु । एतदेव तैलं सूत्र आज्यशब्देन व्यवहृतम् ।

कल्पः—‘ यद्वातो अपो अगमादिति प्रदक्षिणमावर्तते यतः प्रयाति तदवति-
ष्ठते ’ इति ।

१ ख. ‘त्रीर्दाराश्चो’ । २ च. ‘र्धात्र्यश्चो’ । ३ ख. ‘प्राणां रा’ । ४ ख. ‘द्रान्वाले’ । ५ ख.
प्राग्बहा’ । ६ ख. ‘त्यग्बहा’ । ७ ख. ‘थाश्वस्य देहाना’ । ८ ख. ‘तैयते’ ।

(अश्वमेधाङ्गमन्त्रकथनम्)

रथयुक्तोऽयमश्वो यतो रथशालायाः प्रयातः पुनः प्रादक्षिण्येनाऽऽवृत्तस्त-
स्यामेव रथशालायामवतिष्ठते ।

पाठस्तु—

यद्वातो अपो अगमदिन्द्रस्य तनुवं प्रियाम् । एतं
स्तोतरेतेन पथा पुनरश्वमा वर्तयासि नः । , इति ।

यद्येन पथा पुरा वातो वायुरपो जलानीन्द्रस्य प्रियां तनुवं पर्जन्यरूपामग-
मत्प्रापयत् । हे स्तोतः स्तुतिकर्तृस्त्वमश्वप्रेरणार्थं शब्दं कुर्वन्नेतेन पूर्वसिद्धेन
पथा मार्गेणैतमश्वं नोऽस्मान्प्रत्यावर्तयास्यावृत्तं कुरु ।

कल्पः—‘लाजी३ञ्छाची३न्यशो ममा३मिति पत्नयोऽश्वायान्नपरिशेषानु-
पवपन्ति ’ इति ।

पाठस्तु—

लाजी३ञ्छाची३न्यशो ममा३म् । यव्यायै गव्या-
या एतद्देवा अन्नमत्तैतदन्नमद्धि प्रजापते । , इति ।

रात्रौ यैर्दशभिरन्नैर्होमाः कृतास्तदन्नशेषेषु लाजा अपि सिद्ध्यन्ते, तानय-
मश्वो भक्षयति । अतो लाजा अस्य सन्तीति लाजी भक्षयितुं यव्या अन्नवि-
शेषाः शाचास्ता अस्य सन्तीति शाची । अश्वो इह स्वाभिना यशः कीर्तिं
संपादयति, तद्विवक्षया यशो ममेति वाक्यभेदान्नमत्त्वेन प्रयुज्यते । तैरेतैर्ला-
ज्यादिभिस्त्रिभिर्नामभिरश्वं संबोध्य तिस्रः पत्न्य आह्वयन्ति । दुरादाह्वातुमेते
प्लुताः । एवं संबोध्याश्वशरीगतान्देवान्प्रत्येवं ब्रुवते—हे देवा एतदन्नमस्माभि-
र्दीयमानमश्वरूपेणात्तं भक्षयत । हे प्रजापते देवस्वार्भिस्त्वमप्येतदन्नमद्धि
भक्षय ।

कल्पः—‘युञ्जन्ति ब्रध्नमिति दक्षिणस्यां युगधुर्ये तमश्वं युनक्ति ’ इति ।

पाठस्तु—

युञ्जन्ति ब्रध्नमरुषं चरन्तं परित-
स्थुषः । रोचन्ते रोचना दिवि । , इति ।

ब्रध्नमादित्यरूपमरुषमग्निरुषं चरन्तं वायुरूपमिममश्वं तथा परितस्थुषः
परितोऽवस्थितांस्त्रील्लोकानेतदश्वस्य(स्व)रूपान्युञ्जन्ति देवाः सर्वे रथे योज-

यन्ति । तथा दिवि द्युलोके वर्तमानानि रोचना प्रकाशरूपाणि नक्षत्राणि रोचन्तेऽश्वमेतं प्रकाशयन्ति । अयमर्थः सर्वोऽपि ब्राह्मणे स्पष्टमुच्यते—‘असौ वा आदित्यो ब्रध्नः । अग्निर्वा अरुषः । वायुर्वै चरन् । इमे वै लोकाः परितस्थुषः । नक्षत्राणि वै रोचना दिवि ’ इति ।

कल्पः—‘युञ्जन्त्यस्य काम्येति प्रष्टी ’ इति ।

तस्याश्वस्य सहायभूतावितरौ द्वावश्वौ युनक्ति ।

पाठस्तु—

युञ्जन्त्यस्य काम्या हरी विपक्षसा
रथे । शोणा धृष्णू नृवाहसा । इति ।

अस्याश्वस्य सहायभूतौ हरी द्वावश्वौ युञ्जन्ति देवा रथे योजयन्ति । कीदृशौ हरी, काम्या कमनीयौ, विपक्षसा विशेषेण पक्षे रथस्य पार्श्वे वर्तमानौ, शोणेषल्लोहितौ, धृष्णू शत्रुधर्षणक्षमौ, नृवाहसा मनुष्यवाहिनौ ।

कल्पः—‘केतुं कृण्वन्नकेतव इति रथे ध्वजमुपगूहति ’ इति ।

पाठस्तु—

केतुं कृण्वन्नकेतवे पेशो मर्या अपे-
शसे । समुषद्भिरजायथाः । , इति ॥

मर्या मनुष्या अकेतवे पूर्वं ध्वजरहिताय रथाय केतुं कृण्वन्ध्वजं कुर्वन्तु । अपेशसे सुवर्णालंकाररहिताय रथाय पेशः सुवर्णालंकारं कुर्वन्तु । हे रथ त्वमुषद्भिर्ज्वालासदृशैः सुवर्णरश्मिभिः समजायथाः संगतो जातोऽसि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

विंशोऽनुवाकः ॥ २० ॥

(अयं सप्तमाष्टके चतुर्थप्रपाठक एकविंशोऽनुवाकः ।)

प्राणाय स्वाहा व्यानाय स्वाहाऽपानाय स्वाहा
सर्वभ्यः स्वाहा संतानेभ्यः स्वाहा परिसंतानेभ्यः

(अश्वमेधाहुमन्त्रकथनम्)

स्वाहा पर्व॑भ्यः स्वाहा स॑ंधाने॑भ्यः स्वाहा शरी॑रेभ्यः
स्वाहा य॒ज्ञाय॒ स्वाहा दक्षि॑णाभ्यः स्वाहा सु॒वर्गाय॒
स्वाहा लो॒काय॒ स्वाहा सर्व॑स्मै स्वाहा (१) ॥

(प्राणायष्टाविंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठक एकविंशोऽनुवाकः ॥ २१ ॥

(अथ सप्तमाष्टके चतुर्थप्रपाठक एकविंशोऽनुवाकः ॥ २१ ॥)

प्रा॒णायेति॑ प्र-अ॒नाय॑ । स्वाहा । व्या॒नायेति॑ वि-
अ॒नाय॑ । स्वाहा । अ॒पा॒नायेत्य॑प-अ॒नाय॑ । स्वाहा ।
स्वा॒र्वभ्य॒ इति॑ स्वा॒र्व-भ्यः॒ । स्वाहा । सं॒ताने॑भ्य
इति॑ सं-ताने॑भ्यः । स्वाहा । परि॑संतानेभ्य इति॑ परि-
सं॒ताने॑भ्यः । स्वाहा । पर्व॑भ्य इति॑ पर्व॑-भ्यः । स्वाहा ।
स॑ंधाने॑भ्य इति॑ सं-धाने॑भ्यः । स्वाहा । शरी॑रेभ्यः । स्वाहा ।
य॒ज्ञाय॑ । स्वाहा । दक्षि॑णाभ्यः । स्वाहा । सु॒वर्गायेति॑
सुवः-गाय॑ । स्वाहा । लो॒काय॑ । स्वाहा । सर्व॑स्मै ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठक एकविंशोऽनुवाकः ॥ २१ ॥

(अथ सप्तमकाण्डे चतुर्थप्रपाठक एकविंशोऽनुवाकः ।)

विंशेऽनुवाके जीवतोऽश्वस्योपचार उक्तः । एकविंशे त्वन्नहोमशेषोऽभिधी-
यते । तथा च ब्राह्मणम्—‘ प्राणाय स्वाहा व्यानाय स्वाहेति संततिहोमा-
ज्जुहोति ’ इति ।

पाठस्तु—

प्राणाय स्वाहा व्यानाय स्वाहाऽपानाय स्वाहा
स्त्रावभ्यः स्वाहा संतानेभ्यः स्वाहा परिसंतानेभ्यः
स्वाहा पर्वभ्यः स्वाहा संधानेभ्यः स्वाहा शरीरेभ्यः
स्वाहा यज्ञाय स्वाहा दक्षिणाभ्यः स्वाहा सुवर्गाय
स्वाहा लोकाय स्वाहा सर्वस्मै स्वाहा, इति ॥

स्त्रावसूत्पन्नाः शाखा नाड्यः संतानाः । तासूत्पन्ना उपशाखा नाड्यः परि-
संतानाः । एतैश्चतुर्दशभिर्मन्त्रैरन्नहोमेषु संतत्याख्यं होमं कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठक

एकविंशोऽनुवाकः ॥ २१ ॥

(अथ सप्तमकाण्डे चतुर्थप्रपाठके द्वाविंशोऽनुवाकः ।)

सिताय स्वाहाऽसिताय स्वाहाऽभिहिताय स्वाहाऽ-
नभिहिताय स्वाहा युक्ताय स्वाहाऽयुक्ताय स्वाहा
सुयुक्ताय स्वाहोयुक्ताय स्वाहा विमुक्ताय स्वाहा
प्रमुक्ताय स्वाहा वञ्चते स्वाहा परिवञ्चते स्वाहा
संवञ्चते स्वाहाऽनुवञ्चते स्वाहोद्वञ्चते स्वाहा यते

प्रपा० ४ अनु० २२] कृष्णयजुर्वेदीयतैत्तिरीयसंहिता ।

(अश्वमेधाङ्गमन्त्रकथनम्)

स्वाहा धावते स्वाहा तिष्ठते स्वाहा सर्वस्मै
स्वाहा (३) ॥

(सितायाष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके द्वाविंशोऽनुवाकः ॥ २२ ॥

बृहस्पतिः श्रद्यथा वा ऋक्षा वै प्रजापतिर्येनयेन द्वे वावाऽऽदित्या वसिष्ठः
संवत्सराय सुवर्गं ब्रह्मवादिनो ज्योतिष्ठोमं मेषः कूप्याभ्योऽद्भ्यो यो अर्वन्तं
नमो राज्ञे मयोभूः किं स्विदम्बे भूः प्राणाय सिताय द्वाविंशतिः ॥ २२ ॥

बृहस्पतिः प्राति तिष्ठन्ति वै दशरात्रेण सुवर्गं यो
अर्वन्तं भूस्त्रिपञ्चाशत् ॥ २३ ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थः प्रपाठकः ॥ ४ ॥

(अथ सप्तमाष्टके चतुर्थप्रपाठके द्वाविंशोऽनुवाकः)

सिताय । स्वाहा । असिताय । स्वाहा । अभिहिता-
येत्यभि-हिताय । स्वाहा । अनभिहितायेत्यनभि-
हिताय । स्वाहा । युक्ताय । स्वाहा । अयुक्ताय ।
स्वाहा । सुयुक्तायेति सु-युक्ताय । स्वाहा । उद्युक्ताये-
त्युत्-युक्ताय । स्वाहा । विमुक्तायेति वि-मुक्ताय ।
स्वाहा । प्रमुक्तायेति प्र-मुक्ताय । स्वाहा । वञ्चते ।

स्वाहा । परिवञ्चते इति परि-वञ्चते । स्वाहा ।
 संवञ्चते इति सं-वञ्चते । स्वाहा । अनुवञ्चते इत्यनु-
 वञ्चते । स्वाहा । उद्वञ्चते इत्युत्-वञ्चते । स्वाहा । यते ।
 स्वाहा । धावते । स्वाहा । तिष्ठते । स्वाहा । सर्वस्मै ।
 स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके द्वाविंशोऽनुवाकः ॥ २२ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थः प्रपाठकः ॥ ४ ॥

(अथ सप्तमकाण्डे चतुर्थप्रपाठके द्वाविंशोऽनुवाकः ।)

अथ द्वाविंशेऽन्नहोमेष्वेव प्रमुक्त्याख्या होमा उच्यन्ते । तथा च ब्राह्मणम्—
 'सिताय स्वाहाऽसिताय स्वाहेति प्रमुक्तीर्जुहोति' इति ।

पाठस्तु—

सिताय स्वाहाऽसिताय स्वाहाऽभिहिताय स्वाहाऽ-
 नभिहिताय स्वाहा युक्ताय स्वाहाऽयुक्ताय स्वाहा
 सुयुक्ताय स्वाहोयुक्ताय स्वाहा विमुक्ताय स्वाहा
 प्रमुक्ताय स्वाहा वञ्चते स्वाहा परिवञ्चते स्वाहा संव-
 ञ्चते स्वाहाऽनुवञ्चते स्वाहोद्वञ्चते स्वाहा यते स्वाहा
 धावते स्वाहा तिष्ठते स्वाहा सर्वस्मै स्वाहा, इति ॥

सितादीन्यश्वविशेषणानि । सितासितशब्दाभ्यामारोहणकालीनबन्धाबन्धौ
 विवक्षितौ । अभिहितानभिहितशब्दाभ्यां रशनायुगुले बन्धाबन्धौ । युक्तादि-

(अश्वमेधाङ्गमन्त्रकथनम्)

चतुष्टयेन रथयोजनविशेषाः । विमुक्तप्रमुक्तशब्दाभ्यां मोचनविशेषौ । वञ्च-
तादिशब्दपञ्चकेन गमनप्रकारविशेषाः । उपर्यारूढेन प्रेरिता वञ्चनादयः ।
यतादिशब्दैस्तु स्वेच्छाकृता इति विशेषः । एतैरेकोनविंशतिमन्त्रैः प्रमुक्त्याख्य-
होमः कार्यः ।

अत्रास्य प्रपाठकस्य विनियोगसंग्रहः—

चतुर्विंशतिरात्रौ द्वौ चतुर्थाद्यद्वितीययोः ।
त्रिंशद्रात्रस्तृतीये स्याद्द्वात्रिंशद्रात्र उत्तरे ॥ १ ॥
त्रयस्त्रिंशदहोऽन्यस्मिन्षट्त्रिंशद्रात्र उत्तरे ।
एकोनपञ्चाशदहः सप्तमे समुदीरितः ॥ २ ॥
संवत्सराख्यसत्रस्य दीक्षाकालोऽष्टमे श्रुतः ।
दीक्षाश्वोपसदोऽन्यस्मिन्दशमे प्रायणीयकम् ॥ ३ ॥
मासा एकादशेऽथाश्वमेधमन्त्रा उदीरिताः ।
मेषो नवापाव्यहोमा अवन्तीः परियन्ति हि ॥ ४ ॥
कूप्याभ्यो विंशतिश्चाद्भ्यो द्वादशापां तु होमकाः ।
यो अर्धं श्वप्रहारः स्यात्परोऽधस्पदसंस्थितिः ॥ ५ ॥
अहं ब्रह्मा स्वाभिहस्ते धृत्वाऽभिक्रेति वाचयेत् ।
एते मन्त्रास्तु चत्वारो यव्यहोमा नमो नव ॥ ६ ॥
मयोऽष्टौ स्युर्गव्यहोमाः किं ब्रह्मोद्ये षडीरिताः ।
पत्नीमुदानयेदम्बे सुभेत्याच्छादयेदुभौ ॥ ७ ॥
तौ संपसारयेत्पादान्वृषेत्यभ्वर्युर्मन्त्रयेत् ।
उत्सग्दधाति गुह्ये द्वे ह्यम्बे अश्वं विगर्हयेत् ॥ ८ ॥
ऊर्ध्वामन्या बोधयेयुस्त्रिरेवं स्यात्पुनः पुनः ।
दधि सर्वा जपित्वा हि मार्जयन्ते त्रिभिर्जलात् ॥ ९ ॥
अम्ब इत्यनुवाकेऽस्मिन्मन्त्रा अष्टादशेरिताः ।
भूस्त्रि पत्न्योऽश्ववालेषु कीलेयुस्त्रिविधान्मणीन् ॥ १० ॥
वसाभ्यञ्जन्ति पत्न्योऽश्वमेतमाश्वं यद्रेत्यावर्तयेद्गुणाद्गृहान् ।
लाज्यन्नशेष आहार्यो युञ्जन्युञ्ज्याद्रथेऽश्वकम् ॥ ११ ॥
युञ्जान्यौ योजयित्वाऽथ केतुं बन्ध्यो रथे ध्वजः ।
भूर्भुवः सुवरित्यस्मिन्मन्त्रा एकादशेरिताः ॥ १२ ॥

प्राणा संततिहोमाः स्युस्तत्र मन्त्राश्चतुर्दश ।

सिताप्रमुक्तिहोमाः स्युर्मन्त्रा एकोनविंशतिः ॥ १३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे चतुर्थप्रपाठके
द्वाविंशोऽनुवाकः ॥ २२ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापारिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
सप्तमकाण्डे चतुर्थः प्रपाठकः ॥ ४ ॥

(अथ सप्तमाष्टके पञ्चमः प्रपाठकः ।)

(तत्र प्रथमोऽनुवाकः ।)

हरिः ॐ ।

गावो वा एतत्सत्रमांसताशृङ्गाः सतीः शृङ्गाणि
नो जायन्ता इति कामेन तासां दश मासा निर्षण्णा
आसन्नथ शृङ्गाण्यजायन्त ता उदतिष्ठन्नरात्स्मेत्यथ
यासां नाजायन्त ताः संवत्सरमाप्त्वोदतिष्ठन्नरा-
त्स्मेति यासां चाजायन्त यासां च न ता उभयी-
रुदतिष्ठन्नरात्स्मेति गोसत्रं वै (१) संवत्सरो य
एवं विद्वांसः संवत्सरमुपयन्त्यध्वन्त्येव तस्मा-

(संवत्सरसत्रकथनम्)

तूपरा वा॒र्षिकौ मा॒सौ प॒र्त्वा च॒रति स॒त्राभि॒जितः
ह्यस्यै॒ तस्मात्संव॒त्सर॒सदो॒ यत्किं च॒ गृहे क्रि॒यते
तदा॒प्तम॒व॒रुद्धम॒भिजितं॒ क्रियते॒ समु॒द्रं वा ए॒ते प्र
प्ल॒वन्ते॒ ये सं॒वत्सर॒मुप॒यन्ति॒ यो वै सं॒मुद्र॒स्य पा॒रं न
पश्य॑ति॒ न वै स तत् उ॒देति॒ संव॒त्सरः (२) वै
सं॒मुद्र॒स्तस्यै॒तत्पा॒रं यदति॒रात्रौ॒ य ए॒वं वि॒द्वा॒शंसः
सं॒वत्सर॒मुप॒न्यन्ता॒र्ता ए॒वोद्द॒क्षं च॒च्छन्ती॒यं वै
पूर्वो॒ऽति॒रात्रो॒ऽसावु॒त्तरो॒ मनः॒ पूर्वो॒ वागु॒त्तरः॒ प्राणः
पूर्वो॒ऽपान॒ उत्तरः॒ प्ररो॒धनं॒ पूर्वं उ॒दय॒नमु॒त्तरो॒ ज्योति॒-
ष्टोमो॒ वैश्वान॒रो॒ऽति॒रात्रो॒ भवति॒ ज्योति॒रेव॒ पुर॒स्ता॒-
दधते॒ सुव॒र्गस्य॒ लोक॒स्यानु॒ख्यात्यै॒ चतुर्वि॒ंशः
प्रा॒य॒णीयो॒ भवति॒ चतुर्वि॒ंशति॒रर्धमा॒साः (३)
सं॒वत्सरः॒ प्र॒यन्त॒ ए॒व सं॒वत्सरे॒ प्रति॒ तिष्ठन्ति॒
तस्य॒ त्रीणि॒ च श॒तानि॒ षष्टि॒श्च स्तो॒त्रीया॒स्ताव॑तीः
सं॒वत्सर॒स्य रा॒त्रय॒ उ॒भे ए॒व सं॒वत्सर॒स्य रू॒पे
आ॒मु॒वन्ति॒ ते स॒स्थित्या॒ अरि॑ष्ट्या॒ उत्त॑रैर॒होभि॒-
श्च॒रन्ति॒ षड॒हा भ॑वन्ति॒ षड्वा॒ ऋत॑वः॒ संव॒त्सर
ऋतु॒ष्वेव॒ संव॒त्सरे॒ प्रति॒ तिष्ठन्ति॒ गौश्वा॒ऽऽयु॒श्च
म॒ध्यतः॒ स्तोमै॑ भवतः॒ संव॒त्सर॒स्यैव॒ तन्मि॑थुनं
म॒ध्यतः॒ (४) द॒धति॒ प्र॒ज॒न॒नाय॒ ज्योति॑र॒भितो॑

भवति विमोचनमेव तच्छन्दांस्येव तद्विमोकं
यन्त्यथो उभयतो ज्योतिषैव षडहेन सुवर्गं लोकं
यन्ति ब्रह्मवादिनो वदन्त्यासते केन यन्तीति
देवयानेन पथेति ब्रूयाच्छन्दांसि वै देवयानः
पन्था गायत्री त्रिष्टुब्जगती ज्योतिर्वै गायत्री
गौस्त्रिष्टुगायुर्जगती यदेते स्तोमा भवन्ति देवया-
नेनैव (५) तत्पथा यन्ति समानः सामं भवति
देवलोको वै सामं देवलोकदेव न यन्त्यन्या अन्या
ऋचो भवन्ति मनुष्यलोको वा ऋचो मनुष्यलो-
कादेवान्यमन्यं देवलोकमभ्यारोहन्तो यन्त्यभिवर्तो
ब्रह्मसामं भवति सुवर्गस्य लोकस्याभिवृत्त्या अभिजि-
द्भवति सुवर्गस्य लोकस्याभिजित्यै विश्वजिद्भवति
विश्वस्य जित्यै मासिमासि पृष्ठान्युप यन्ति मासि-
मास्यतिग्राह्या गृह्यन्ते मासिमास्येव वीर्यं दधति
मासां प्रतिष्ठित्या उपरिष्ठान्मासां पृष्ठान्युप यन्ति
तस्मादुपरिष्ठादोषधयः फलं गृह्णन्ति (६) ॥

(गोसत्रं वा एति संवत्सरोऽर्धमासा मिथुनं मध्यतो देवयानेनैव
वीर्यं त्रयोदश च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके प्रथमोऽनुवाकः ॥ १ ॥

(संवत्सरसत्रकथनम्)

(अथ सप्तमाष्टके पञ्चमः प्रपाठकः ।)

(तत्र प्रथमोऽनुवाकः ।)

हरिः ॐ ।

गावः । वै । एतत् । सत्रम् । आसत । अशृङ्गाः ।
 सतीः । शृङ्गाणि । नः । जायन्ते । इति । कामेन ।
 तासाम् । दश । मासाः । निषण्णा इति नि-सन्नाः ।
 आसन् । अथ । शृङ्गाणि । अजायन्त । ताः । उदिति ।
 अतिष्ठन् । अरात्स्म । इति । अथ । यासाम् । न । अजा-
 यन्त । ताः । संवत्सरमिति सं-वत्सरम् । आप्त्वा । उदिति ।
 अतिष्ठन् । अरात्स्म । इति । यासाम् । च । अजायन्त ।
 यासाम् । च । न । ताः । उभयीः । उदिति । अतिष्ठन् ।
 अरात्स्म । इति । गोसत्रमिति गो-सत्रम् । वै (१) ।
 संवत्सर इति सं-वत्सरः । थे । एवम् । विद्वांसः । संवत्स-
 रमिति सं-वत्सरम् । उपयन्तीत्युप-यन्ति । ऋधुवन्ति ।
 एव । तस्मात् । तूपरा । वार्षिकौ । मासौ । पत्नी ।
 चरति । सत्राभिजितमिति सत्र-अभिजितम् । हि । अस्थे ।
 तस्मात् । संवत्सरसद् इति संवत्सर-सदः । यत् । किम् ।
 च । गृहे । क्रियते । तत् । आप्तम् । अवरुद्धमित्यव-
 रुद्धम् । अभिजितमित्याभि-जितम् । क्रियते । समुद्रम् ।

वै । ए॒ते । प्रे॒ति । पु॒व॒न्ते । ये । सं॒व॒त्सर॒मि॒ति सं—व॒त्सर॒म् ।
 उ॒प॒य॒न्तीत्यु॒प—य॒न्ति । यः । वै । स॒मु॒द्रस्य॑ । पा॒रम् । न ।
 प॒श्य॒ति । न । वै । सः । त॒तः । उ॒दि॒ति । ए॒ति । सं॒व॒त्सर॒
 इ॒ति सं—व॒त्सरः (२) । वै । स॒मु॒द्रः । तस्य॑ । ए॒तत् ।
 पा॒रम् । यत् । अ॒ति॒रा॒त्रा॒वित्य॑ति—रा॒त्रौ । ये । ए॒वम् ।
 वि॒द्वा॒ः । सं॒व॒त्सर॒मि॒ति सं—व॒त्सर॒म् । उ॒प॒य॒न्तीत्यु॒प—य॒न्ति ।
 अ॒ना॒र्ताः । ए॒व । उ॒द॒च॒मित्यु॒त्—क्व॑च॒म् । ग॒च्छ॒न्ति । इ॒यम् ।
 वै । पूर्॒वः । अ॒ति॒रा॒त्र इत्य॑ति—रा॒त्रः । अ॒सौ । उ॒त्तर॑
 इत्यु॒त्—त॒रः । म॒नः । पूर्॒वः । वाक् । उ॒त्तर॑ इत्यु॒त्—त॒रः ।
 प्रा॒ण इति॑ प्र—अ॒नः । पूर्॒वः । अ॒पा॒न इत्य॑प—अ॒नः । उ॒त्तर॑
 इत्यु॒त्—त॒रः । प्र॒रो॒ध॒न॒मि॒ति प्र—रो॒ध॒नम् । पूर्॒वः । उ॒द॒र्य॒न॒
 मित्यु॒त्—अ॒र्य॒नम् । उ॒त्तर॑ इत्यु॒त्—त॒रः । ज्योति॑ष्टोम॒ इति॑
 ज्योतिः—स्तो॒मः । वै॒श्व॒ान॒रः । अ॒ति॒रा॒त्र इत्य॑ति—रा॒त्रः ।
 भ॒व॒ति । ज्योतिः । ए॒व । पु॒र॒स्ता॒त् । द॒ध॒ते । सु॒व॒र्ग॒स्येति॑
 सु॒वः—ग॒स्य॑ । लो॒क॒स्य॑ । अ॒नु॒ख्या॒त्या इत्य॑नु—ख्या॒त्यै ।
 च॒तुर्विं॒श इति॑ चतुः—विं॒शः । प्रा॒य॒णी॒य इति॑ प्र—अ॒य॒
 नी॒यः । भ॒व॒ति । च॒तुर्विं॒शति॑रिति चतुः—विं॒शतिः ।
 अ॒र्ध॒मा॒सा इत्य॑र्ध—मा॒साः (३) । सं॒व॒त्सर॒ इति॑ सं—
 व॒त्सरः । प्र॒य॒न्त इति॑ प्र—य॒न्तः । ए॒व । सं॒व॒त्सर॒ इति॑ सं—
 व॒त्स॒रे । प्र॒ती॒ति । ति॒ष्ठ॒न्ति । तस्य॑ । त्री॒णि । च । श॒तानि॑ ।

देव—यनेन । एव (५) । तत् । पथा । यन्ति । समानम् ।
 साम । भवति । देवलोक इति देव—लोकः । वै । साम ।
 देवलोकादिति देव—लोकात् । एव । न । यन्ति । अन्या-
 अन्या इत्यन्याः—अन्याः । ऋचः । भवन्ति । मनुष्यलोक
 इति मनुष्य—लोकः । वै । ऋचः । मनुष्यलोकादिति
 मनुष्य—लोकात् । एव । अन्यमन्यमित्यन्यम्—अन्यम् ।
 देवलोकमिति देव—लोकम् । अभ्यारोहन्त इत्यभि—आरो-
 हन्तः । यन्ति । अभिवर्त इत्यभि—वर्तः । ब्रह्मसाममिति
 ब्रह्म—सामम् । भवति । सुवर्गस्येति सुवः—गस्य । लोकस्य ।
 अभिवृत्त्या इत्यभि—वृत्त्यै । अभिजिदित्यभि—जित् । भवति ।
 सुवर्गस्येति सुवः—गस्य । लोकस्य । अभिजित्या इत्यभि—
 जित्यै । विश्वजिदिति विश्व—जित् । भवति । विश्वस्य ।
 जित्यै । मासिमासीति मासि—मासि । पृष्ठानि । उपेति ।
 यन्ति । मासिमासीति मासि—मासि । अतिग्राह्या इत्यति—
 ग्राह्याः । गृह्यन्ते । मासिमासीति मासि—मासि । एव ।
 वीर्यम् । दधति । मासाम् । प्रतिष्ठित्या इति प्रति—स्थित्यै ।
 उपरिष्ठात् । मासाम् । पृष्ठानि । उपेति । यन्ति । तस्मात् ।
 उपरिष्ठात् । ओषधयः । फलम् । गृह्णन्ति (६) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठके प्रथमोऽनुवाकः ॥ १ ॥

(संवत्सरसत्रकथनम्)

(अथ सप्तमकाण्डे पञ्चमः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

सत्रं संवत्सरान्तं यत्तच्चतुर्थे समीरितम् ।

विशेषः पञ्चमे तस्य वत्सराख्यस्य वर्ण्यते ॥

तत्राऽऽदौ तावत्संवत्सरसत्रं विधत्ते—

गावो वा एतत्सत्रमासताशृङ्गाः सतीः शृङ्गाणि नो
जायन्ता इति कामेन तासां दश मासा
निषण्णा आसन्नथ शृङ्गाण्यजायन्त ता उदतिष्ठ-
न्नरास्मेत्यथ यासां नाजायन्त ताः संवत्सरमाप्तवो-
दतिष्ठन्नरास्मेति यासां चाजायन्त यासां च न
ता उभयीरुदतिष्ठन्नरास्मेति गोसत्रं वै संवत्सरो य
एवं विद्वांसः संवत्सरमुपयन्त्यृधुवन्त्येव, इति ।

यद्यपि गावस्तिर्यक्त्वान्न कर्माधिकारिणस्तथाऽपि तदभिमानिदेवताऽत्र
गोशब्देन विवक्षिता । अभिमन्तव्यानां शृङ्गभावाभावौ स्वस्मिन्नारोप्य गोभिः
सह तादृशबुद्ध्या व्यवहरन्ति । पुरा शृङ्गरहिताः सत्यो गावः शृङ्गोत्पत्तिं
कामयित्वैतत्संवत्सराय दीक्षिष्यमाणा इत्याद्यनुवाकोक्तं सत्रमन्वतिष्ठन् ।
तासां शृङ्गकामोपेतानामनुष्ठाने प्रवृत्तानां गवां दश मासा निर्गता अभूवन् ।
अथ मासदशकादूर्ध्वं शृङ्गाण्युत्पन्नानि । तदानीं ता गावोऽपेक्षितेन फलेन समृद्धाः
स्म इति मत्वा तस्मात्सत्रादुत्थिताः । अथैतस्मिन्काले कासांचिद्गवां शृङ्गाणि
नोत्पन्नानि, ताः पुनरपि मासद्वयमनुष्ठाय संवत्सरसंपूर्तिं कृत्वा समृद्धाः स्म
इत्येवं मत्वा तस्मात्सत्रादुत्थिताः । तदेवं यासां शृङ्गाण्युत्पन्नानि यासां च
नोत्पन्नानि ता उभयविधा अपि गावो वयं समृद्धा इत्येवं मत्वोत्थिताः ।
यस्माद्गोभिरनुष्ठितं तस्माद्गोसत्रमित्येवायं संवत्सराख्यः कर्मविशेषोऽभिधीयते ।

ये यजमाना एवं विद्वांसः संवत्सराख्यं कर्मविशेषमनुतिष्ठन्ति ते समृद्धिं प्राप्नुवन्त्येव ।

यदुक्तमर्थवादे यासां गवां शृङ्गाण्यजायन्त, यासां च नाजायन्त ता उभयोऽप्यृद्धिं गता इति, तत्र जातशृङ्गाणां शृङ्गजनैर्वधिः । इतरासां तु कथं सा समृद्धिरित्याशङ्क्य तां दर्शयति—

तस्मात्तूपरा वार्षिकौ मासौ पत्वा
चरति सत्राभिजितः ह्यस्यै, इति ।

यस्मादजातशृङ्गास्तूपराः सत्रेण समृद्धिं गतास्तस्मादियं वर्षर्तुसंबन्धिनौ मासौ पत्वा प्रीतिं प्राप्यारण्ये चरति । वार्षिकयोर्हि मासयोररण्ये संचरन्तीनां दीर्घशृङ्गयुक्तानां गवां महान्क्लेशो जायते । प्रबलवायूपेतया तीव्रवृष्ट्या मुखे प्रतिहताः सत्यो मुखमर्वाग्भूतं कृत्वा शृङ्गभारेण पीड्यन्ते । तूपरायास्तु नास्त्ययं क्लेशः । यथा केशश्मश्रुपूर्णशिरस्कानां पुरुषाणां सत्यपि सौन्दर्याभिमानकृते मुखे नदीस्नानघृभोजनादौ महान्क्लेशस्तद्वत् । यदेतदस्यै तूपराया गोर्वर्षासु प्रीतिसंपादनं तदेतत्सत्राभिजितं सत्रानुष्ठानलब्धम् ।

अथ प्रकारान्तरेण सत्रानुष्ठानं प्रशंसति—

तस्मात्संवत्सरसदो यत्किं च गृहे क्रियते
तदाप्तमवरुद्धमभिजितं क्रियते, इति ।

यस्मात्सत्रं प्रशस्तं तस्मात्संवत्सरसदः संवत्सरसत्रमनुष्ठितवतो यजमानस्य गृहे यत्किंच क्रियते यत्किमप्यग्निहोत्रादिकमङ्गविकलमप्यनुष्ठीयते तदाप्तमङ्गसंपूर्णमेव भवति । तथाऽवरुद्धमकाले कृतमपि स्वकाले कृतं भवति । अभिजितं फलापेक्षाराहित्येऽपि संपादितफलं भवति । अत एव शास्त्रन्यायाभिज्ञा आहुः—‘तेषां तेजोविशेषेण प्रत्यवायो न विद्यते’ इति ।

अथैतस्य सत्रस्य प्रायणीयोदयनीयावहर्विशेषौ विधत्ते—

समुद्रं वा एते प्र प्लवन्ते ये संवत्सरमुपयन्ति यो वै
समुद्रस्य पारं न पश्यति न वै स तत उदेति संवत्सरो

(संवत्सरसत्रकथनम्)

वै समुद्रस्तस्यैतत्पारं यदतिरात्रौ य एवं विद्वांसः
संवत्सरमुपयन्त्यनार्ता एवोदचं गच्छन्ति, इति ।

ये यजमानाः संवत्सरसत्रमुपक्रमन्त एते यजमानाः समुद्रमेव बाहुभ्यां तरि-
तुमुद्युञ्जते । सत्रस्य समुद्रवदतिप्रभूतत्वात् । एवं सति यः पुरुषः समुद्रस्य पारं
परतीरं न पश्यति स पुरुषः समुद्रादुद्गन्तुं न शक्नोति । अयं च संवत्सरस्तेन
समुद्रेण समानः । तस्मादस्य समाप्तिपरिज्ञानाभावे तत् उत्थातुमुत्साहो न
भवेत् । तस्मात्समाप्तिरूपमहर्विज्ञेयम् । तस्य च समुद्रसमस्य संवत्सरस्य पारा-
वारतीरभूतावतिरात्रौ । एतदभिज्ञाय यजमाना अनार्ता मनस्युद्वेगरहिता एवो-
दचमुत्तर्मां समाप्तिसंबन्धिनीमृचं गच्छन्ति । तस्मादतिरात्रावुभावनुष्ठेयावि-
त्यर्थः । यदि ब्रह्मवादिनो वदन्त्यातिरात्रः परम इत्यनुवाक एव प्रायणीयोऽ-
तिरात्रो विहितः, तर्ह्युदयनीयातिरात्रेण सह निर्देष्टुमत्र पुनरुपन्यासः ।

तावेतावतिरात्रौ बहुधा प्रशंसति—

इयं वै पूर्वोऽतिरात्रोऽसावुत्तरो मनः
पूर्वो वागुत्तरः प्राणः पूर्वोऽपान उत्तरः
प्ररोधनं पूर्वं उदयनमुत्तरः, इति ।

पूर्वः प्रायणीयोऽतिरात्रः प्राथम्यसाम्येन पृथिव्यादिरूपः । उदयनीयस्तु
पश्चाद्भावित्वेन द्युलोकादिरूपः । प्ररोधनं लौकिकस्य वैदिकस्य वा व्यापारस्य
प्रारम्भः ।

यावेतावतिरात्रौ सामान्येनोक्तौ तयोर्विशेषाकारेण स्वरूपं विधत्ते—

ज्योतिष्टोमो वैश्वानरोऽतिरात्रो भवति ज्योतिरेव
पुरस्तादधत्ते सुवर्गस्य लोकस्यानुख्यात्यै, इति ।

योऽयमतिरात्रः स ज्योतिष्टोमरूपः । स च वैश्वानरेण दृष्टः । तदनुष्ठानेन
स्वर्गमार्गे पुरस्ताज्ज्योतिर्दधते । तच्च स्वर्गप्रकाशनाय भवति ।

यदुक्तं सूत्रकारेण—‘ प्रायणीयमतिरात्रमुपेत्य चतुर्विंशमुक्थ्यमारम्भ-
णीयमुपयन्ति ’ इति, तदिदं विधत्ते—

चतुर्विंशः प्रायणीयो भवति चतुर्विंशातिरर्धमासाः
संवत्सरः प्रयन्त एव संवत्सरे प्रति तिष्ठन्ति तस्य

त्रीणि च शतानि षष्टिश्च स्तोत्रीयास्तावतीः संवत्सर-
स्य रात्रय उभे एव संवत्सरस्य रूपे आमुवन्ति, इति ।

यदेतदारम्भणीयमहस्तदेतत्पूर्वोक्तादतिरात्रादुत्तरभावित्वेऽपि वक्ष्य-
माणेभ्योऽभिप्लवषडहाष्टित्तिरूपेभ्यो मासेभ्यः प्रथमभावित्वात्प्रायणीय इत्यु-
च्यते । स चाहर्विशेषश्चतुर्विंशस्तोमयुक्तः कार्यः । तथा सति संख्यासाम्यादर्ध-
मासद्वारा संवत्सरः संपद्यते । तत्संपत्तौ सत्यां प्रारभमाणा एव यजमानाः
संवत्सरसत्रानुष्ठाने स्थिरा भवन्ति । किंचैतस्याह उक्थ्यरूपत्वादुक्थ्यस्य च
पञ्चदशस्तोत्रयुक्तत्वादेकैकस्मिन्स्तोत्रे चतुर्विंशतिसंख्याकास्त्वृक्षु स्तोत्रीयासु
सतीषु मिलित्वा षष्ट्युत्तरशतत्रयपरिमिताः स्तोत्रीया भवन्ति । एवं सति
संवत्सरस्य यदिदं चतुर्विंशत्यर्धमासात्मकं रूपं यच्च षष्ट्युत्तरशतत्रयरात्र्यात्मकं
रूपं ते उभे अपि रूपे संख्यासाम्येन प्राप्नुवन्ति ।

अनन्तरभाषीन्यहानि विधत्ते—

ते सन्स्थित्या अरिष्ट्या उत्तरैरहोभिश्चरन्ति, इति ।

अनुष्ठितप्रायणीयारम्भणीयास्ते यजमानास्तत ऊर्ध्वं संस्थित्या अरिष्ट्यै
सत्रसमाप्तेरविनाशायोत्तरैर्ज्योतिर्गौरायुरित्यादिभिरहोभिरनुतिष्ठेयुः । अत्र
यानि पूर्वप्रपाठकविहितानि तेषां स्तुत्यर्थोऽनुवादः । यानि त्वविहितानि
तेषामत्र विधिरिति विवेकः ।

ज्योतिरादीनामभिप्लवषडहतां विधत्ते—

षडहा भवन्ति षड्वा ऋतवः संवत्सर
ऋतुष्वेव संवत्सरे प्रति तिष्ठन्ति, इति ।

ज्योतिर्गौरायुरायुर्गौर्ज्योतिरित्येवं षडहत्वम् ।

उक्ते षडहे मध्यवर्त्यहर्द्वयं प्रशंसति—

गौश्चाऽऽयुश्च मध्यतः स्तोमौ भवतः संवत्सरस्यैव
तन्मिथुनं मध्यतो दधति प्रजननाय, इति ।

योऽयं गोष्टोमो यश्चाऽऽयुष्टोमस्तावुभौ षडहस्य मध्ये कर्तव्यौ । तत्तेन संव-
त्सरसत्रस्य मध्ये मिथुनं संपादयन्ति । तच्च प्रजननाय भवति ।

(संवत्सरसत्रकथनम्)

षडहस्याऽऽद्यन्तावहविशेषौ प्रशंसति —

ज्योतिरभितो भवति विमोचनमेव तच्छन्दाः-
स्येव तादृमिकं यन्त्यथो उभयतो-
ज्योतिषैव षडहेन सुवर्गं लोकं यन्ति, इति ।

षडहस्याऽऽद्यन्तयोज्योतिष्टोमः कार्यः । तदेतदादौ ज्योतिष्टोममनुष्ठाय पुनरप्यन्ते ज्योतिष्टोमस्यानुष्ठानमुपक्रमे निरुद्धस्य विमोचनसमानं भवति । तेन ज्योतिर्गौरायुरित्येतन्नयरूपाणि च्छन्दांसि गायत्र्यादीन्येव विमोकं प्राप्नुवन्ति । अपि च पार्श्वद्वये ज्योतिर्युक्तेन द्वीपद्वयसमानेन षडहेन प्रकाशितं स्वर्गं सुखेन प्राप्नुवन्ति ।

अथ प्रश्नोत्तराभ्यां ज्योतिरादिकं प्रशंसति —

ब्रह्मवादिनो वदन्त्यासते केन यन्तीति देवयानेन
पथेति ब्रूयाच्छन्दांसि वै देवयानः पन्था गायत्री
त्रिष्टुब्जगती ज्योतिर्वै गायत्री गौस्त्रिष्टुगायुर्जगती
यदेते स्तोमा भवन्ति देवयानेनैव तत्पथा यन्ति, इति ।

ये यजमाना आसते सत्रमनुतिष्ठन्ति ते यजमानाः केन पथा स्वर्गं गच्छन्तीति ब्रह्मवादिनां प्रश्नः । तत्राभिज्ञो देवयानेन पथा गच्छन्तीत्युत्तरं ब्रूयात् । येन देवा यान्ति सोऽयं देवयानः पन्थाः । सोऽपि कीदृश इति चेच्छ्रूयताम् — गायत्र्यादीनि च्छन्दांस्येव मार्गसाधनत्वाद्देवयानः पन्था इत्युच्यन्ते । इह तु ज्योतिष्टोमादीन्येव गायत्र्यादीनि । तस्मादेतेषामनुष्ठानेन तत्तेनैव पथा गच्छन्ति ।

अत्र सर्वेष्वहःसु पृष्ठस्तोत्रे सामैक्यं विधत्ते —

समानं साम भवति देवलोको वै
साम देवलोको देव न यन्ति, इति ।

बृहदेव वा रथंतरमेव वा सर्वेष्वहःस्वेकमेव साम पृष्ठस्तोत्रे गायेत् । देवलोको हि पक्षपातराहित्येन सर्वसमत्वात्सामरूपः । अत एकविधेन साम्ना कदाचिदपि देवलोकात् निर्गच्छन्ति ।

तस्य साम्न आधारभूतानामृचामेतेष्वहःसु भेदं विधत्ते—

अन्याअन्या ऋचो भवन्ति मनुष्यलोको
वा ऋचो मनुष्यलोकादेवान्यमन्यं
देवलोकमभ्यारोहन्तो यन्ति, इति ।

ऋचो हि मनुष्यलोकस्वरूपाः । साम्न आधारभूतत्वात् । यथा कर्मानुष्ठान-
द्वारा देवलोकस्याऽऽधारभूतो मनुष्यलोकस्तद्वत् । अन्यमन्यमिति पञ्चम्यर्थे
द्वितीया । ऋचामन्यत्वे सत्यृचूपादन्यस्मादन्यस्मान्मनुष्यलोकादेवलोकमभ्या-
रोहन्तो यजमानाः सुखं प्राप्नुवन्ति । नानाविधकर्माधारत्वान्मनुष्यलोकस्य
नानाविधत्वम् । यद्वाऽन्यमन्यं देवलोकं कर्मवैचित्र्येण फलवैचित्र्यमित्यर्थः

प्राकृतं साम बाधितुं सामान्तरं विधत्ते—

अभिवर्तो ब्रह्मसामं भवति सुव-
र्गस्य लोकस्याभिवृत्त्यै, इति ।

ब्रह्मणः संबन्धि यत्साम तदभिवर्तनामकं कार्यम् । तच्च स्वर्गलोकस्याभितः
प्राप्त्यै भवति ।

अहरन्तरं विधत्ते—

अभिजिद्भवति सुवर्गस्य लोकस्याभिजित्यै , इति ।

विषुवदाख्यं यत्प्रथममहस्तस्मात्पूर्वं स्वरसामाख्यास्त्रयोऽहर्विशेषाः
तेभ्योऽपि पूर्वमभिजिदाख्यमेकमहः कर्तव्यम् । तच्च स्वर्गाभिजयाय भवति ।

पुनरप्यन्यदहर्विधत्ते—

विश्वजिद्भवति विश्वस्य जित्यै , इति ।

विषुवदाख्यादह ऊर्ध्वभाविनो ये त्रयः स्वरसामानोऽहर्विशेषास्तेभ्य ऊर्ध्वं
विश्वजिदाख्यमहः कर्तव्यम् । तच्च विश्वस्य जयाय भवति ।

प्रतिमासमभिषुवषडहेभ्य ऊर्ध्वं पृष्ठ्यं षडहमतिग्राह्या नियमं च विधत्ते—

मासिमासि पृष्ठान्युपयन्ति मासिमास्यति ग्राह्या गृह्यन्ते

मासिमास्येव वीर्यं दधति मासां प्रतिष्ठित्यै , इति ।

प्रतिमासानुष्ठानेन तस्मिन्तस्मिन्मासि वीर्यं संपद्यते ।

(संवत्सरसत्रकथनम्)

पृष्ठयस्य षडहस्य मासेषूर्ध्वभागं स्थानत्वेन विधत्ते—

उपरिष्ठान्मासां पृष्ठान्युप यन्ति तस्मा-
दुपरिष्ठादोषधयः फलं गृह्णन्ति । , इति ॥

अत्र मीमांसा ॥

सप्तमाध्यायस्य तृतीयपादे द्वितीयाधिकरणे चिन्तितम्—

गवामयन आद्येऽहि प्रायणीयेति नाम यत् ।

तद्द्वादशाहिकादहो धर्मानतिदिशेन्न वा ॥

पूर्वन्यायेनातिदेशो मैवं प्रथमता द्वयोः ।

अहोस्तुल्येति मुख्यत्वं समं नातिदिशेदतः ॥

द्वादशाहे प्रथमस्याहः प्रायणीयमिति नाम । तथा गवामयनेऽपि तत्राग्नि-
होत्रनामन्यायेनातिदेश इति चेन्मैवम् । प्रायणीयशब्दप्रवृत्तिनिमित्तस्य प्राथ-
म्यस्य द्वयोस्तुल्यत्वेनोभयत्र मुख्यत्वेऽप्यनेकार्थत्वाप्रसङ्गात् । प्रारभ्यायति
गच्छति प्रवर्तते कर्मानेनेति प्रायणीयम् । अतो नैतन्नाम धर्मानतिदिशति ।

तत्रैव चतुर्थपादे तृतीयाधिकरणेऽन्यच्चिन्तितम्—

गवामयनिके ज्योतिरादौ किं द्वादशाहिकी ।

ऐकाहिकी वाऽनुमानादाद्योऽन्त्यो नामबाधनात् ॥

गवामयने ज्योतिर्गौरायुरिति ज्योतिरादिनामकास्त्रयो यागा विहिताः ।

तेषु द्वादशाहिकीतिकर्तव्यता युक्ता । कुतः । अनुमितवाक्येन तत्प्रापणात् ।
गवामयनं हि द्वादशाहविकृतिरिति वक्ष्यति । अतस्तत्संबन्धिलिङ्गेन तदीयधर्मप्रा-
पकश्चोदकोऽनुमीयत इति प्राप्ते ब्रूमः— सन्ति ज्योतिरादिनामकास्त्रय एकाहाः ।
तदीयधर्मा गवामयनिकेषु ज्योतिरादिषु ज्योतिरादिभिस्त्रिभिस्त्रिभिर्नामभिः
प्राप्ताः । नाम चाऽऽनुमानिकाच्चोदकात्प्रबलं, प्रत्यक्षश्रुतत्वात् । अतश्चोदकस्य
बाधितत्वादेतेष्वैकाहिकीतिकर्तव्यता ग्राह्या ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

प्रथमोऽनुवाकः ॥ १ ॥

गावो वा एतत्सत्रमासताशृङ्गाः सतीः शृङ्गाणि
 सिषासन्तीस्तासां दश मासा निर्षण्णा आसन्नथ
 शृङ्गाण्यजायन्त ता अब्रुवन्नरात्मोत्तिष्ठामाव तं
 काममरुत्समहि येन कामेन न्यषदामेति तासामु
 त्वा अब्रुवन्नर्धा वा यावतीर्वाऽऽसामहा एवेमौ
 द्वादशौ मासौ संवत्सरं संपाद्योत्तिष्ठामेति तासाम्
 (१) द्वादशे मासि शृङ्गाणि प्रावर्तन्त श्रद्धया
 वाऽश्रद्धया वा ता इमा यास्तूपरा उभय्यो वाव
 ता आर्ध्वन्याश्च शृङ्गाण्यसन्वन्याश्चोर्जमवारुन्ध-
 तर्ध्वेति दशसु मासूत्तिष्ठन्नर्ध्वेति द्वादशसु य एवं
 वेद पदेन खलु वा एते यन्ति विन्दति खलु
 वै पदेन यन्तद्वा एतद्वृद्धमयनं तस्मादेतद्दो-
 सनि (२) ॥

(तिष्ठामेति तासां तस्माद्द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके पञ्चम-

प्रपाठके द्वितीयोऽनुवाकः ॥ २ ॥

गावः । वै । एतत् । सत्रम् । आसत् । अशृङ्गाः ।
सतीः । शृङ्गाणि । सिषासन्तीः । तासाम् । दर्श । मासाः ।
निषण्णा इति नि-सन्नाः । आसन् । अर्थ । शृङ्गाणि ।
अजायन्त । ताः । अब्रुवन् । अरात्स्म । उदिति । तिष्ठाम् ।
अवेति । तम् । कामम् । अरुत्समहि । येन । कामेन ।
न्यषदामेति नि-असदाम । इति । तासाम् । उ । तु । वै ।
अब्रुवन् । अर्धाः । वा । यावतीः । वा । आसामहै । एव ।
इमौ । द्वादशौ । मासौ । संवत्सरमिति सं-वत्सरम् । संपा-
येति सं-पाद्य । उदिति । तिष्ठाम् । इति । तासाम् (१) ।
द्वादशे । मासि । शृङ्गाणि । प्रेति । अवर्तन्त । श्रद्धयेति
श्रत-धया । वा । अश्रद्धयेत्यश्रत-धया । वा । ताः ।
इमाः । याः । तूपराः । उभय्यः । वाव । ताः । आध्वुवन् ।
याः । च । शृङ्गाणि । असन्वन् । याः । च । ऊर्जम् ।
अवारुन्धतेत्यव-अरुन्धत । ऋधोति । दशस्विति दश-सु ।
मासु । उत्तिष्ठन्नित्युत्-तिष्ठन् । ऋधोति । द्वादशस्विति
द्वादश-सु । यः । एवम् । वेद । पदेन । खलु । वै ।
एते । यन्ति । विन्दति । खलु । वै । पदेन । यन् । तत् ।

वै । एतत् । ऋद्धम् । अयनम् । तस्मात् । एतत् । गोस-
नीतिं गो-सनिं (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके द्वितीयोऽनुवाकः ॥ २ ॥

(अथ सप्तमकाण्डे पञ्चमप्रपाठके द्वितीयोऽनुवाकः ।)

प्रथमेऽनुवाके गवामयननामकं संवत्सरसत्रं कौश्चिद्विशेषैः सह विहितम् ।
सोमयागा द्विविधाः—आवृत्ता अनावृत्ताश्च । ते चानावृत्ता एकाहाः । आवृत्ता
अपि द्विविधाः—अहीनरूपाः सत्ररूपाश्च । द्विरात्रमारभ्यैकादशरात्रपर्यन्ता
अहीनाः । एकादशरात्रद्वादशरात्रौ तु द्विविधौ—अहीनरूपौ सत्ररूपौ च ।
त्रयोदशरात्रमारभ्योपरितनानि सत्राण्येव । तान्यपि द्विविधानि—रात्रिसत्रा-
ण्ययनात्मकसत्राणि च । तत्र शतरात्रपर्यन्तानि रात्रिसत्राणि । संवत्सरसत्रमार-
भ्योपरितनान्ययनरूपाणि । तेषां च सर्वेषां प्रकृतिभूतमिदं गवामयनम् ।
तस्य च संवत्सरकालसाध्यः प्रयोगः पूर्वानुवाकेऽभिहितः । अथ द्वितीये दश-
माससाध्येन प्रयोगेण सह विकल्पोऽभिधीयते ।

तमेतं विधातुं पूर्वोक्तमेवार्थवादं कस्यचिद्विशेषस्य विवक्षया पुनः पठति—

गावो वा एतत्सत्रमास्तशृङ्गाः सतीः शृङ्गाणि
सिषासन्तीस्तासां दश मासा निषण्णा आसन्नथ
शृङ्गाण्यजायन्त ता अनुवजरात्सोचिष्ठामाव तं
काममरुत्स्महि येन कामेन न्यषदामेति, इति ।

पुरा शृङ्गरहिताः सत्यो गावः शृङ्गाणि सिषासन्तीः सनितुं लब्धुमिच्छन्त्य
एतदुच्यमानं सत्रमन्वतिष्ठन् । तासां गवां दश मासा अनुष्ठिता अभवन् ।
अथास्मिन्काले शृङ्गाण्युत्पन्नानि । ताश्चोत्पन्नशृङ्गाः परस्परमिदमब्रुवन्—येन
शृङ्गविषयेण कामेन न्यषदाम सत्रानुष्ठानार्थं वयमेकत्र स्थाने निषण्णास्तं शृङ्ग-
विषयं काममरुत्स्महि वयं संपादितवत्यः । एवमुक्त्वा काश्चिद्गावः कृतार्थ-
बुद्ध्या सत्रादुत्थिताः । ता उदतिष्ठन्निति पूर्वस्मिन्नर्थवादे श्रवणात् ।

(संवत्सरसत्रस्य दशमाससाध्वप्रयोगेण सह विकल्पकथनम्)

तत्रैव यदन्यदुक्तम्—‘ अथ यासां नाजायन्त ताः संवत्सरमाप्तवोदतिष्ठन् ’ इति, तत्र विवक्षितं विशेषं दर्शयति—

तासामु त्वा अब्रुवन्नर्धा वा यावतीर्वाऽऽसामहा
एवेमौ द्वादशौ मासौ संवत्सरः संपाद्योत्तिष्ठामेति
तासां द्वादशे मासिशृङ्गाणि प्रावर्तन्त श्रद्धया वाऽ-
श्रद्धया वा ता इमा यास्तूपरा उभय्यो वाव ता आर्धु-
वन्याश्च शृङ्गाण्यसन्वन्याश्चोर्जमवालुन्धत, इति ।

या गावः सत्रमनुतिष्ठन्ति तासामु त्वै तासामेव मध्ये जातशृङ्गासूत्थाय
गतास्ववशिष्टा अर्धा वा काश्चिदेव गावः परस्परमेवमब्रुवन् । एतास्वर्धरू-
पासु गोषु मध्ये राशिद्वयम् । तत्र काश्चिच्छृङ्गकामाः । अपरास्तु किमेभिः
शृङ्गैरूर्जमेवोदरपूरणक्षमां संपादयाम इति मन्यन्ते । एवं सति शृङ्गकामां
अशृङ्गकामाश्च यावतीर्वा यावत्यः सन्ति ताः सर्वा अपि मिलित्वा परस्पर-
मेवमब्रुवन् । किमब्रुवन्निति तदुच्यते—इमौ संवत्सरावशिष्टौ द्वादशसंख्या-
पूरणौ मासावासामहा एव सर्वदाऽप्यनुतिष्ठाम । ततः संवत्सरं पूरयित्वा
पश्चादुत्तिष्ठामेति । तासां संवत्सरं पूरयन्तीनां गवां मध्ये यासां शृङ्गश्रद्धाऽस्ति
तासां तथैव श्रद्धया द्वादशे मासि शृङ्गाण्युत्पन्नानि । यासां तु श्रद्धा नास्ति
ता अश्रद्धयैवेमाः संपन्ना असंपन्नशृङ्गाः । या लोके तूपराः शृङ्गरहिता
दृश्यन्ते । एवं सति या गावः शृङ्गाण्यलभन्त, याश्चान्यास्तच्छ्रद्धारहिताः
स्वापेक्षितामूर्जमेवालभन्त, ता उभयविधा अपि स्वस्वप्रयोजनसिद्ध्या समृद्धिं
गताः । अत्र दशमासानुष्ठानेन शृङ्गमात्रम् । द्वादशमासानुष्ठानेन रमणीय-
शृङ्गत्वं, कर्मभूयस्त्वात्फलभूयस्त्वमिति न्यायात् ।

तदेवमर्थवादेन दशमासानुष्ठानं द्वादशमासानुष्ठानं च प्रशस्य विकल्पितं
पक्षद्वयं विधत्ते—

ऋध्नोति दशसु मासूत्तिष्ठन्ऋध्नोति

द्वादशसु य एवं वेद, इति ।

यो यजमानः प्रकारद्वयं वेत्ति सोऽयं स्वेच्छयाऽन्यतरं प्रकारमनुतिष्ठन्समृद्धिं
प्राप्नोति ।

ननु द्वादशसु मासेषु संपूर्णानुष्ठानत्वादस्तु फलम् । दशमासपक्षे तु कथ-
मित्याशङ्क्योपपादयति—

पदेन खलु वा एते यन्ति विन्दति

खलु वै पदेन यन्, इति ।

एते दशमासानुष्ठायिनो यजमानाः कालावपत्वेऽपि पदेन खलु वै यन्ति
शास्त्रीयेण मार्गेणानुतिष्ठन्ति । लोकेऽपि पदेन यत्राजमार्गेण गच्छन्पुरुषः
स्वल्पस्खलनेऽपि प्राणशक्तिं लभत एव । तद्वदत्रापि फलप्राप्तिर्युक्ता ।

उपपादितं पक्षद्वयमुपसंहरति—

तद्वा एतद्वृद्धमयनं तस्मादेतद्गोसनि, इति ॥

यदेतद्भवामयनं तद्यदि दशसु मासेषु समाप्यते, यदि वा द्वादशसु, सर्वथा-
ऽप्यृद्धं फलप्रदमेव । यस्मादयनस्य महिमा भूयांस्तस्मादेतदयनं गोसनि
गवां तिर्यग्जातीनामप्यभिमतलाभहेतुः । किमु वक्तव्यं विशिष्टब्राह्मणानामि-
त्यभिप्रायः॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

द्वितीयोऽनुवाकः ॥ २ ॥

(अथ सप्तमाष्टके पञ्चमप्रपाठके तृतीयोऽनुवाकः)

प्रथमे मासि पृष्ठान्युप यन्ति मध्यम उप
यन्त्युत्तम उप यन्ति तदाहुयां वै त्रिरेकस्याहं
उपसीदन्ति दहं वै साऽपराभ्यां दोहाभ्यां दुहेऽथ
कुतः सा धोक्ष्यते यां द्वादश कृत्वा उपसीदन्तीति
संवत्सरः संपाद्योत्तमे मासि सकृत्पृष्ठान्युपेयु-
स्तयजमाना यज्ञं पशूनव रुन्धते समुद्रं वै (१)

(पृष्ठयषडहविषयविकल्पाभिधानम्)

ए॒तेऽन॒वार॒म॒पा॒रं प्र प्ल॒वन्ते॒ ये सं॒वत्स॒र-
मु॒प॒यन्ति॒ यद्बृ॒हद्रथं॒ तरे॒ अ॒न्व॒र्जे॒यु॒र्यथा॒ मध्ये॑ स॒मु॒द्रस्य॑
प्ल॒वम॒न्व॒र्जे॒यु॒स्ता॒दृक्त॑दनु॒त्सर्गं॑ बृ॒हद्रथं॒ त॒राभ्या॑मित्वा
प्र॒तिष्ठां॑ ग॒च्छन्ति॒ सर्वे॑भ्यो॒ वै का॒मेभ्यः॑ सं॒धिर्दु॒हे
तय॑ज॒मानाः॒ सर्वा॑न्का॒मानव॑ रुन्धते (२) ॥

(समुद्रं वै चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके तृतीयोऽनुवाकः ॥ ३ ॥

(अथ सप्तमाष्टके पञ्चमप्रपाठके तृतीयोऽनुवाकः ।)

प्र॒थ॒मे । मा॒सि । पृ॒ष्ठानि॑ । उ॒पेति॑ । य॒न्ति । म॒ध्य॒मे ।
उ॒पेति॑ । य॒न्ति । उ॒त्त॒म इत्यु॑त्-त॒मे । उ॒पेति॑ । य॒न्ति ।
तत् । आ॒हुः । या॒म् । वै । त्रिः । ए॒कस्य॑ । अ॒ह्नः । उ॒प-
सी॒दन्ती॑त्यु॒प-सी॒दन्ति॑ । द॒ह्मम् । वै । सा । अ॒प॒राभ्या॑म् ।
दो॒हाभ्या॑म् । दु॒हे । अथ॑ । कु॒तः । सा । धो॒क्ष्यते॑ । या॒म् ।
द्वा॒द॒श । कृ॒त्वः । उ॒प॒सी॒दन्ती॑त्यु॒प-सी॒दन्ति॑ । इति॑ । सं॒व-
त्स॒रमि॑ति॒ सं-व॒त्स॒रम् । सं॒पा॒द्येति॑ सं-पा॒द्य । उ॒त्त॒म इत्यु॑त्-
त॒मे । मा॒सि । स॒कृत् । पृ॒ष्ठानि॑ । उ॒पेति॑ । इ॒युः । तत् ।
य॒ज॒मानाः॑ । य॒ज्ञम् । प॒शून् । अ॒वेति॑ । रु॒न्ध॒ते । स॒मु॒द्रम् ।
वै (१) । ए॒ते । अ॒न॒वार॒म् । अ॒पा॒रम् । प्रेति॑ । प्ल॒वन्ते॑ ।

(पृष्ठचषडहविषयविकल्पाभिधानम्)

ये । संवत्सरमिति सं-वत्सरम् । उपयन्तीत्युप-यन्ति ।
 यत् । बृहद्ग्रथंतरे इति बृहत्-ग्रथंतरे । अन्वर्जैर्युरित्यनु-
 अर्जैर्युः । यथा । मध्ये । समुद्रस्थ । प्लवम् । अन्वर्जैर्युरि-
 त्यनु-अर्जैर्युः । तादृक् । तत् । अनुत्सर्गमित्यनुत्-सर्गम् ।
 बृहद्ग्रथंतराभ्यामिति बृहत्-ग्रथंतराभ्याम् । इत्वा । प्रतिष्ठा-
 मिति प्रति-स्थाम् । गच्छन्ति । सर्वेभ्यः । वै । कर्मेभ्यः ।
 संधिरिति सं-धिः । दुहे । तत् । यजमानाः । सवीन् ।
 कामान् । अवेति । रुन्धते (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके तृतीयोऽनुवाकः ॥ ३ ॥

(अथ सप्तमकाण्डे पञ्चमप्रपाठके तृतीयोऽनुवाकः ।)

द्वितीये दशमासद्वादशमासविकल्पोऽभिहितः । अथ तृतीये पृष्ठचषडह-
 विषयो विकल्पोऽभिधीयते ।

यत्पूर्वं “विहितं मासिमासि पृष्ठान्युपयन्ति” इति, तत्र पक्षान्तरं विधत्ते—

प्रथमे मासि पृष्ठान्युप यन्ति मध्यम

उप यन्त्युत्तम उप यन्ति, इति ।

सर्वेषु मासेषु पृष्ठचः षडहो नानुष्ठेयः, किंतु प्रथममध्यमोत्तमेषु त्रिष्वेव मासे-
 ष्वित्ययमेकः पक्षः ।

पुनरपि पक्षान्तरं विधत्ते—

तदाहुयां वै त्रिरेकस्याह्व उपसीदन्ति दहं वै साऽप-
 राभ्यां देहाभ्यां दुहेऽथ कुतः सा धोक्ष्यते यां

द्वादश कृत्व उपसीदन्तीति संवत्सरः संपाद्योत्तमे मासि

सकृत्पृष्ठान्युपेयस्तद्यजमाना यज्ञं पशून्व रुन्धते, इति ।

लोके दोग्धारः पुरुषा एकस्याहो मध्ये यां गां दोग्धुं त्रिवारं प्राप्नुवन्ति सा गौः प्रथमपर्याये प्रभूतं क्षीरं प्रयच्छति । अपराभ्यां द्वितीयतृतीयदोहन-पर्यायाभ्यां दहं वै दुहेऽल्पमेव क्षीरं दोग्धि । एवं सति यां गामेकस्मिन्दिने द्वादशकृत्वो दोग्धुमुपयन्ति सा गौः कुतो धोक्ष्यते । नहि क्षीराभावे दोहन-मुचितम् । तस्माद्दोसमानस्य पृष्ठचषडहस्यापि मासत्रयानुष्ठानमनुचितम् । किमु वक्तव्यं द्वादशमासानुष्ठानेऽप्यनुचितत्वमित्येवम् । तदाहुस्तस्मिन्पृष्ठच-षडहविषयेऽभिज्ञाः कथयन्ति । तस्मात्संवत्सरमनुष्ठायान्ते मासि सकृदेव पृष्ठचः षडहोऽनुष्ठेयः । इतरेषु तु मासेषु पञ्चमेनाभिष्ववषडहेनैव मासपूरणं कर्तव्यम् । तथा सति यजमानाः पृष्ठचषडहस्य सप्तात्त्वाद्यज्ञं संपूर्णं प्राप्नुवन्ति ।

यत्पूर्वं विहितं “समानः साप्त भवति” इति तदेतदेवात्र विशेषाकारेण विधत्ते—

समुद्रं वा एतेऽनवारमपारं प्र प्लवन्ते ये संवत्सरमुप-

यन्ति यद्बृहद्रथंतरे अन्वर्ज्युर्गुप्था मध्ये समुद्रस्य

प्लवमन्वर्ज्युस्तादृक्तदनुत्सर्गं बृहद्रथंतराभ्यामित्वा

प्रतिष्ठां गच्छन्ति सर्वेभ्यो वै कामेभ्यः संधि-

दुहे तद्यजमानाः सर्वान्कामानव रुन्धते, इति ॥

पारावारं परार्वाचीं तीरे । ये यजमानाः संवत्सरसत्रमनुतिष्ठन्ति एते तीरद्वयरहितं समुद्रं बाहुभ्यां तरितुमिच्छन्ति, तत्राश्वयम् । यदि तत्र बृहद्रथंतरे सामनी अनुक्रमेण पृष्ठस्तोत्रे संपादयेयुस्तदानीं यथा समुद्रस्य मध्ये तरणसाधनं पुत्रं संपादयेयुस्तादृक्तद्भवति । तस्मादनुत्सर्गं कदाचिदप्यपरित्यज्य बृहद्रथंतराभ्यामित्वा स्तोत्रं प्राप्य प्रतिष्ठां यज्ञसमाप्तिं गच्छन्ति । अन्यदीयेनापि वत्सेन दोग्धुं शक्या गौः संधिरित्युच्यते । सा च संधिः सर्वेभ्यः कामेभ्यो दुहे यथा यथा क्षीरमपेक्षितं तथा तथा यं कंचिद्वत्समादाय दोग्धुं शक्यते । तत्तथा सत्यत्रापि यजमाना अन्यदीयाभ्यां प्रकृतिगताभ्यां बृहद्रथंतराभ्यां तत्तद्दिने प्रयुज्यमानाभ्यां सर्वान्कामान्प्राप्नुवन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे पञ्चमप्रपाठके

तृतीयोऽनुवाकः ॥ ३ ॥

स॒मान्यं ऋ॒चो भव॑न्ति म॒नुष्य॒लो॒को वा ऋ॒चो
 म॒नुष्य॒लो॒कादे॒व न य॑न्त्य॒न्यद॑न्यत्सामं भव॑ति दे॒व-
 लो॒को वै सामं दे॒वल॒ो॒कादे॒वान्य॑मन्यं म॒नुष्य॒लो॒कं
 प्र॒त्य॒व॒रोह॑न्तो यन्ति ज॒गती॒मग्र॒ उप॑ यन्ति ज॒गतीं
 वै छ॒न्दा॑श्च॒सि प्र॒त्य॒व॒रोह॑न्त्याग्र॒यणं॑ ग्र॒हा बृ॒हत्पृ॒ष्ठानि
 त्रय॑स्त्रि॒ंशश्च॒ स्तोमा॑स्तस्माज्ज्यायाश्च॒सं क॑नीयान्प्र-
 त्य॒व॒रोह॑ति वैश्व॒कर्म॑णो गृह्य॑ते वि॒श्वान्ये॒व तेन॑
 क॒र्माणि॒ यज॑माना अव॑ रुन्धत आदि॒त्यः (१)
 गृह्य॑त इ॒यं वा अ॑दि॒तिर॒स्यामे॒व प्र॑ति तिष्ठन्त्य॒न्यो॒न्यो
 गृह्य॑ते मिथु॒नत्वा॒य प्र॑जात्या अ॒वान्तरं॑ वै द॒शरा॒त्रेण॑
 प्र॒जाप॑तिः प्र॒जा असृ॑जत यद॒शरा॒त्रो भ॑वति प्र॒जा
 ए॒व तद्य॑ज॒मानाः सृ॑जन्त ए॒ताश्च॒ ह वा उ॑द॒ङ्कः
 शौ॒ल्बा॒यनः॒ सत्र॑स्यर्धिमु॒वाच॒ यद॒शरा॒त्रो यद॒शरा॒त्रो
 भ॑वति स॒त्रस्य॑र्ध्या अथो यदे॒व पूर्वे॑ष्व॒हःसु॒ विलो॑म
 क्रि॒यते॒ तस्यै॒वैषा॒ शान्तिः॑ (२) ॥

(आ॒दि॒त्यस्तस्यै॒व द्वे च॑ ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके चतुर्थोऽनुवाकः ॥ ४ ॥

स॒मान्यः । ऋचः । भ॒वन्ति । म॒नुष्य॒लोक॒ इति॑ म॒नुष्य—
लोकः । वै । ऋचः । म॒नुष्य॒लोका॒दिति॑ म॒नुष्य—लो॒कात् ।
ए॒व । न । य॒न्ति । अ॒न्यद॒न्यदित्य॒न्यत्—अ॒न्यत् । सामं ।
भ॒वति॑ । दे॒वलोक॒ इति॑ दे॒व—लोकः । वै । सामं । दे॒वल॒ो—
का॒दिति॑ दे॒व—लो॒कात् । ए॒व । अ॒न्यम॒न्यमि॒त्यन्य॒म्—
अ॒न्यम् । म॒नुष्य॒लोकमि॒ति॑ म॒नुष्य—लो॒कम् । प्र॒त्यव॒रो—
ह॑न्ति॒ इति॑ प्र॒ति—अ॒वरो॒हन्तः । य॒न्ति । ज॒गती॒म् । अ॒ग्रे ।
उ॒पेति॑ । य॒न्ति । ज॒गती॒म् । वै । छ॒न्दा॒श्सि । प्र॒त्यव॒—
रो॒हन्ती॒ति॑ प्र॒ति—अ॒वरो॒हन्ति॑ । आ॒ग्र॒य॒णम् । ग्र॒हाः ।
बृ॒हत् । पृ॒ष्ठानि॑ । त्र॒यस्त्रि॒ंशमि॒ति॑ त्र॒यः—त्रि॒ंशम् ।
स्तो॒माः । तस्मा॑त् । ज्या॒या॒श्सम् । क॒नीया॑न् ।
प्र॒त्यव॒रोह॑तीति॑ प्र॒ति—अ॒वरो॒हति॑ । वै॒श्वक॒र्मण॒ इति॑ वै॒श्व—
क॒र्मणः । गृ॒ह्यते॑ । वि॒श्वानि॑ । ए॒व । तेन॑ । क॒र्माणि॑ ।
य॒ज॒मा॒नाः । अ॒वेति॑ । रु॒न्धते॑ । आ॒दि॒त्यः (१) ।
गृ॒ह्यते॑ । इ॒यम् । वै । अ॒दि॒तिः । अ॒स्याम् । ए॒व ।
प्र॒तीति॑ । ति॒ष्ठन्ति॑ । अ॒न्यो॒न्य इत्य॒न्यः—अ॒न्यः ।
गृ॒ह्यते॑ इति॑ । मि॒थुन॒त्वाये॒ति॑ मि॒थुन—त्वा॒य । प्र॒जा॒त्या
इति॑ प्र—जा॒त्यै । अ॒वा॒न्तर॒मित्य॑व—अ॒न्तर॒म् । वै ।

दशरात्रेणेति दश—रात्रेण । प्रजापतिरिति प्रजा—पतिः ।
 प्रजा इति प्र—जाः । असृजत । यत् । दशरात्र इति
 दश—रात्रः । भवति । प्रजा इति प्र—जाः । एव । तत् ।
 यजमानाः । सृजन्ते । एताम् । ह । वै । उदङ्कः ।
 शौल्बायनः । सत्रस्य । ऋद्धिम् । उवाच । यत् । दश—
 रात्र इति दश—रात्रः । यत् । दशरात्र इति दश—रात्रः ।
 भवति । सत्रस्य । ऋद्ध्यै । अथो इति । यत् । एव ।
 पूर्वेषु । अहःस्वित्यहः—सु । विलोमेति वि—लोम । क्रियते ।
 तस्य । एव । एषा । शान्तिः (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठके चतुर्थोऽनुवाकः ॥ ४ ॥

(अथ सप्तमकाण्डे पञ्चमप्रपाठके चतुर्थोऽनुवाकः ।)

तृतीये पृष्ठचषडहविषयप्रकारविशेषोऽभिहितः । अथ चतुर्थे उत्तरे पक्षसि
 प्रकारविशेषोऽभिधीयते । द्वे हि संवत्सरसत्रस्य पक्षसी । एतच्चान्यत्र समान्ना-
 तम्—‘यथा शालावै पक्षसी । एव५ संवत्सरस्य पक्षसी’ इति । तत्र प्रथमषण्मा-
 सात्मके पूर्वस्मिन्पक्षसि सामैक्यमृचां नानात्वं [च] पूर्वमभिहितम् । इदानीं
 द्वितीयषण्मासात्मक उत्तरस्मिन्पक्षसि पूर्ववैपरीत्येन ऋगैक्यं सामनानात्वं
 चाभिधीयते ।

तत्राऽऽदावृगैक्यं विधत्ते—

समान्य ऋचो भवन्ति मनुष्यलोको

वा ऋचो मनुष्यलोकादेव न यन्ति, इति ।

मनुष्यलोके हि कर्म कृत्वा पश्चाद्देवलोकं प्राप्नुवन्ति । एवमाधारभूतामृच-
 मभ्यस्य पश्चात्तस्यां साम गायन्ति । तस्मादृचो मनुष्यलोकस्वरूपाः । ताश्च

(उत्तरपक्ष.प्रकारविशेषाभिधानम्)

सामान्य एकरूपाः कर्तव्याः । एकस्मिन्नहनि या ऋचस्ता एवान्यस्मिन्प्रयो-
क्तव्याः । एवं सति ऋगात्मकान्मनुष्यलोकात्कदाचिदपि नापगच्छन्ति ।
अपत्यादिसंतानाविच्छेदात् ।

अथ सामनानात्वं विधत्ते—

अन्यदन्यत्साम भवति देवलोको वै साम देवलोका-
देवान्यमन्यं मनुष्यलोकं प्रत्यवरोहन्तो यन्ति, इति ।

साम्नः पश्चाद्भावित्वसाम्येन देलोकत्वम् । तादृशं च साम पूर्वस्मिन्दिने
यद्भवति ततोऽन्यदुत्तरस्मिन्नहनि कर्तव्यम् । लोकेऽपि देवलोकाभिर्गच्छन्तः
पुरुषा अन्यमन्यं मनुष्यलोकप्रदेशं गच्छन्ति । यद्वाऽन्यमन्यामिति पञ्चम्यर्थे
द्वितीया । अन्यस्मादन्यस्माद्देवलोकात्कर्मफलानां तारतम्योपेतत्वेन विविध-
त्वात्तदा तदा विलक्षणाद्देवलोकात्प्रत्यवरोहन्तो यजमाना मनुष्यलोकं प्राप्नु-
वन्तीत्यर्थः ।

विशेषान्तरं विधत्ते—

जगतीमग्र उप यन्ति जगतीं वै
छन्दांसि प्रत्यवरोहन्ति, इति ।

पूर्वस्मिन्पक्षसि गायत्री प्रथममनुष्ठिता । उत्तरस्मिन्स्तु जगती प्रथममनुष्ठेया ।
तथा सति जगतीं प्रत्यन्यानि सर्वाणि छन्दांस्यवरोहं प्राप्तानि भवन्ति ।

पुनरपि विशेषत्रयं क्रमेण विधत्ते—

आग्रयणं ग्रहा बृहत्पृष्ठानि त्रयस्त्रिंशः स्तोमा-
स्तस्माज्ज्यायांसं कनीयान्प्रत्यवरोहति, इति ।

यथा गायत्र्यादिछन्दःसु पूर्वस्मात्पक्षसो विपर्ययेणोत्तरस्य पक्षसोऽनुष्ठान-
मेवं ग्रहसामस्तोमेष्वपि द्रष्टव्यम् । तत्राऽऽग्रयणोऽन्ते गृहीत इह त्वादौ । तथा
सति ग्रहाः प्रत्यवरूढा भवन्ति । तथा तत्र रथन्तरं पृष्ठं पूर्वदिनेऽनुष्ठितम् ।
इह तु बृहत्पृष्ठं पूर्वमनुष्ठेयम् । तथा सति सर्वाणि पृष्ठस्तोत्राणि प्रत्यवरूढानि
भवन्ति । तथा तत्र त्रयस्त्रिंशस्तोमोऽन्तेऽनुष्ठितः । इह तु आदावनुष्ठेयः । तथा
सति सर्वे स्तोमाः प्रत्यवरूढा भवन्ति । यस्मादत्र प्रौढस्त्रयस्त्रिंशः प्रथमभाव्य-
र्वाश्चस्त्रिणवैकविंशादयः पश्चाद्भाविनस्तस्माल्लोकेऽपि ज्यायांसं पितरं पिता-

अथातिग्राह्यद्वयं विधत्ते—

वैश्वकर्मणो गृह्यते विश्वान्येव तेन कर्माणि
यजमाना अव रुन्धत आदित्यो गृह्यत
इयं वा अदितिरस्यामेव प्रति तिष्ठन्ति, इति ।

वाचस्पतिं विश्वकर्माणमित्यनेन गृह्यमाणोऽतिग्राह्यो वैश्वकर्मणः । तेनाति-
ग्राह्येण सर्वाण्यपि कर्माणि यजमानाः प्राप्नुवन्ति । महीमू षु मातरमित्यनेन
गृह्यमाणोऽतिग्राह्य आदित्यः । भूमेरादितित्वात् । तेनातिग्राह्येण भूमौ प्रति-
तिष्ठन्ति ।

अत्र सूत्रकारः—‘वैश्वकर्मणमतिग्राह्याणामष्टमं गृह्णाति वाचस्पतिं विश्वकर्मा-
णमूतय इति श्वोभूत आदित्यं महीमू षु मातरमिति तावेवमेव व्यत्यासं
गृह्णात्या महाव्रतात् ’ इति, तमिमं व्यत्यासं विधत्ते—

अन्योन्यो गृह्यते मिथुनत्वाय प्रजात्यै, इति ।

अन्योन्य एकैकः । यस्मिन्दिने वैश्वकर्मणो गृह्यते ततः परेद्युरादित्यः ।
ततोऽपि परेद्युर्वैश्वकर्मणः । पुनरपि परेद्युरादित्यः । एवं सति द्वित्वेन मिथुन-
रूपत्वात्प्रजोत्पत्तये संपद्यते ।

अथ द्वादशाहीयं दशरात्रं विधत्ते—

अवान्तरं वै दशरात्रेण प्रजापतिः प्रजा असृजत
यदशरात्रो भवति प्रजा एव तद्यजमानाः सृजन्त
एतां ह वा उदङ्कः शौल्बायनः सत्रस्यर्धमुवाच
यदशरात्रो यदशरात्रो भवति सत्रस्यर्ध्या अथो यदेव
पूर्वेष्वहःसु विलोम क्रियते तस्यैवैषा शान्तिः, इति ॥

एतच्च वाक्यं “द्वे वाव देव सत्रे” इत्यत्र व्याख्यातम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

चतुर्थोऽनुवाकः ॥ ४ ॥

(मात्सर्यप्रवृत्तगवामयनद्वयविशेषाभिधानम्)

(अथ सप्तमाष्टके पञ्चमप्रपाठके पञ्चमोऽनुवाकः ।)

यदि सोमौ स॒सुतो॒ स्यातां॑ मह॒ति रात्रि॑यै
 प्रा॒तरनु॒वाक॑ः॒ कुर्यात्पूर्वो॑ वाचं॒ पूर्वी दे॒वताः॒ पूर्व-
 श॒छन्दा॑श्च॒सि वृ॒द्धके॒ वृ॒द्धां प्रति॒पदं॑ कुर्यात्प्रातः-
 स॒वना॑दे॒वैषामिन्द्रं॑ वृ॒द्धकेऽथो॒ स॒खाहुः॑ स॒वनमु॒खे स-
 वन॑मुखे का॒र्येति॑ स॒वनमु॒खाद्वा॒स॒मुखा॑दे॒वैषामिन्द्रं॑
 वृ॒द्धके॒ संवे॒शायोप॑वेशा॒य गाय॑त्रिया॒स्त्रिष्टुभो॑ जग॒त्या-
 अनु॑ष्टुभः प॒ङ्क्त्या॒ अभि॑भू॒त्यै स्वाहा॒ छन्दा॑श्च॒सि
 वै संवे॒श उ॑प॒वेशश्छन्दा॑भिरे॒वैषाम् (१) छन्दा॑श्च॒सि
 वृ॒द्धके॒ सज॒नीय॑श्च॒ शस्यं॑ वि॒हव्य॑श्च॒ शस्य॑म॒गस्त्य॑स्य
 क॒याशु॑भी॒यश्च॒ शस्य॑मे॒ताव॒द्वा अ॑स्ति॒ यावदे॒खाद्दे॒-
 वास्ति॒ तदे॒षां वृ॒द्धके॒ यदि॑ प्रा॒तःस॒वने॒ कल॑शो
 दी॒र्येति॑ वैष्ण॒वीषु॑ शि॒पिवि॒ष्टव॑तीषु॒ स्तुवी॑र॒न्यद्वै यज्ञः॑
 स्या॒तिरि॒च्यते॒ विष्णुं॑ तच्छि॒पिवि॒ष्टम॑भ्यति॒ रिच्यते॑
 तद्विष्णुः॑ शि॒पिवि॒ष्टोऽति॑रिक्त ए॒वाति॑रिक्तं दधा॒त्यथो॑
 अति॑रिक्तेनै॒वाति॑रिक्तमाप्त्वाऽव॒ रुन्धते॒ यदि॑ म॒ध्य-
 दिने॒ दी॒र्येति॑ वषट्कार॒निधन॑श्च॒ सामं॑ कुर्युर्वषट्का॒रो
 वै यज्ञ॑स्य॒ प्रति॒ष्ठा प्रति॒ष्ठामे॒वैन॑द्रम॒यन्ति॒ यदि॑ तृती-
 य॒स॒वन ए॒तदे॒व (२) ॥

(छन्दाभिरेवैषामवैकान्नावेशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके पञ्चमोऽनुवाकः ॥ ५ ॥

यदि । सोमै । सः सुताविति सं-सुतौ । स्याताम् ।
 महति । रात्रियै । प्रातरनुवाकमिति प्रातः-अनुवाकम् ।
 उपाकुर्यादित्युप-आकुर्यात् । पूर्वः । वाचम् । पूर्वः ।
 देवताः । पूर्वः । छन्दांसि । वृङ्क्ते । वृषण्वतीमिति
 वृषण्-वतीम् । प्रतिपदमिति प्रति-पदम् । कुर्यात् ।
 प्रातःसवनादिति प्रातः-सवनात् । एव । एषाम् ।
 इन्द्रम् । वृङ्क्ते । अथो इति । खलु । आहुः ।
 सवनमुखेसवनमुख इति सवनमुखे-सवनमुखे । कार्या ।
 इति । सवनमुखात्सवनमुखादिति सवनमुखात्-सवनमुखात् ।
 एव । एषाम् । इन्द्रम् । वृङ्क्ते । संवेशायेति सं-वेशाय ।
 उपवेशायेत्युप-वेशाय । गायत्रियाः । त्रिष्टुभः ।
 जगत्याः । अनुष्टुभ इत्यनु-स्तुभः । पङ्क्त्याः । अभि-
 भूत्या इत्याभि-भूत्यै । स्वाहा । छन्दांसि । वै । संवेश
 इति सं-वेशः । उपवेश इत्युप-वेशः । छन्दोभिरिति
 छन्दः-भिः । एव । एषाम् (१) । छन्दांसि । वृङ्क्ते ।
 सजनीयमिति स-जनीयम् । शस्यम् । विहव्यमिति
 वि-हव्यम् । शस्यम् । अगस्त्यस्य । कयाशुभीयमिति
 कया-शुभीयम् । शस्यम् । एतावत् । वै । अस्ति ।
 यावत् । एतत् । यावत् । एव । अस्ति । तत् । एषाम् ।

(मात्सर्यप्रवृत्तगवामयनद्वयविशेषाभिधानम्)

वृङ्क्ते । यदि । प्रातःसवन इति प्रातःसवने । कलशः ।
 दीर्येत । वैष्णवीषु । शिपिविष्टवतीष्विति शिपिविष्ट-
 वतीषु । स्तुवीरन् । यत् । वै । यज्ञस्य । अतिरिच्यत
 इत्यति-रिच्यते । विष्णुम् । तत् । शिपिविष्टमिति
 शिपि-विष्टम् । अभि । अतीति । रिच्यते । तत् ।
 विष्णुः । शिपिविष्ट इति शिपि-विष्टः । अतिरिक्त
 इत्यति-रिक्ते । एव । अतिरिक्तमित्यति-रिक्तम् ।
 दधाति । अथो इति । अतिरिक्तेनेत्यति-रिक्तेन । एव ।
 अतिरिक्तमित्यति-रिक्तम् । आप्त्वा । अवेति । रुन्धते ।
 यदि । मध्यंदिने । दीर्येत । वषट्कारनिधनमिति वषट्कार-
 निधनम् । साम । कुर्युः । वषट्कार इति वषट्-कारः ।
 वै । यज्ञस्य । प्रतिष्ठेति प्रति-स्था । प्रतिष्ठामिति प्रति-
 स्थाम् । एव । एनत् । गमयन्ति । यदि । तृतीयसवन
 इति तृतीय-सवने । एतत् । एव (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठके पञ्चमोऽनुवाकः ॥ ५ ॥

(अथ सप्तमकाण्डे पञ्चमप्रपाठके पञ्चमोऽनुवाकः ।)

चतुर्थेऽनुवाक उत्तरे पक्षसि विशेषोऽभिहितः । अथ पञ्चमे मात्सर्येण प्रवृत्त-
 योर्द्वयोर्गवामयनयोर्विशेषोऽभिधीयते ।

तमिमं विधत्ते—

यदि सोमौ सः सुतौ स्यातां महति रात्रियै
प्रातरनुवाकमुपाकुर्यात्पूर्वो वाचं पूर्वो
देवताः पूर्वश्छन्दांसि वृङ्क्ते, इति ।

यदि कदाचिद्यजमानसंघयोरुभयोः परस्परमात्सर्येण गवामयनगतौ सोमौ
संभूयाभिषुतौ स्यातां तदानीं महारात्रे बुद्ध्वा प्रातरनुवाकनामकस्य शस्त्रस्यो-
पाकरणं कुर्यात् । प्रातर्यावभ्यो देवेभ्य इत्यादिसंप्रैषमध्वर्युः पठेदित्यर्थः । यो
यजमानसंघः पूर्वं प्रवृत्तः सन्नुपाकरोति सोऽन्यस्य संघस्य वागादीन्वृक्क
आदत्ते ।

तस्मिंश्च प्रातरनुवाक ऋग्विशेषं विधत्ते—

वृषण्वतीं प्रतिपदं कुर्यात्प्रातःसव-
नादेवैषामिन्द्रं वृङ्क्ते, इति ।

प्रकृतावापो रेवतीः क्षयथा हि वस्व इत्येषा प्रथमा । इह तु तां परित्यज्य
वृषण्वन्दवतीमन्यामृचं प्रथमां कुर्यात् । तथा सति स एवान्येषां यजमानानां
देवतारूपमिन्द्रं प्रातःसवनादपनयति ।

पक्षान्तरमाह—

अथो खल्वाहुः सवनमुखेसवनमुखे कार्येति
सवनमुखात्सवनः स्वादेवैषामिन्द्रं वृङ्क्ते, इति ।

त्रयाणामपि सवनानां प्रारम्भे सेयं वृषण्वती पठनीयेत्येवं केचिदाहुः ।
तथा सति परेषां सर्वसवनारम्भादिन्द्रमपसारयति ।

अथ तत्राभिभूतिहोममन्त्रान्पठति—

संवेशायोपवेशाय गायत्रियास्त्रिष्टुभो जगत्या
अनुष्टुभः पङ्क्त्या अभिभूत्यै स्वाहा, इति ।

संवेशाय गायत्र्यादीनां छन्दसां स्वकीययज्ञे सम्यक्प्रवेशाय । उपवेशाय
प्रविष्टानां चात्र स्थिरावस्थितये । गायत्र्या अभिभूत्यै परकीयस्य गायत्री-

(मात्सर्यप्रवृत्तगवामयनद्वयविशेषाभिधानम्)

छन्दसोऽभिभावाय स्वाहुतमिदमस्तु । त्रिष्टुभ इत्यादिभिश्चतुर्भिः पदैरुत्तरे चत्वारो मन्त्रा भिद्यन्ते । तेषु संवेशायोपवेशयेत्येतदनुषज्जनीयम् । प्रथममन्त्रे त्वभिभूतयै स्वाहेत्येतदनुषज्यते ।

मन्त्राणां तात्पर्यं व्याचष्टे—

छन्दाऽसि वै संवेश उपवेशश्छन्दो-

भिरेवैषां छन्दाऽसि वृङ्क्ते, इति ।

योऽयं संवेशो यश्चोपवेशस्तावुभौ छन्दोविषयत्वाच्छन्दांस्येव । तथा सति स्वकीयैश्छन्दोभिरितरेषां छन्दांसि विनाशयति ।

अथ शस्त्रविशेषान्विधत्ते—

सजनीयः शस्यं विहव्यः शस्यमगस्त्य-

स्य कयाशुभीयः शस्यमेतावद्वा अस्ति

यावदेतद्यावदेवास्ति तदेषां वृङ्क्ते, इति ।

यो जात एव प्रथमो मनस्वानिति सूक्ते स जनास इन्द्र इत्येवं सजनशब्दस्य विद्यमानत्वात्तत्सूक्तं सजनीयम् । निष्केवल्यशस्त्र इन्द्रस्य तु वीर्याणीत्यस्य स्थाने सजनीयसूक्तं शंसनीयम् । ममाग्रे वर्चो विहवेष्वास्तिवति सूक्ते विहवशब्दसद्भावात्तद्विहव्यम् । तच्च महावैश्वदेवशस्त्र आ नो भद्रा इत्यस्य स्थाने शंसनीयम् । कया शुभा सवयस इत्येतत्सूक्तमगस्त्येन दृष्टत्वादगस्त्यस्य कयाशुभीयं मरुत्वतीयशस्त्रे जनिष्ठा उग्र इत्यस्य स्थाने शंसनीयम् । यद्वा तत्तच्छस्त्रादौ शस्त्रात्पुरा यथोक्तं सूक्तजातं पठनीयम् । एतदुक्तं सूक्तत्रयं यावदस्त्येतावदेव सारम् । एतत्पाठे तु परेषां यावत्सारमस्ति तत्सर्वं विनाशयति ।

अथ नैमित्तिकं स्तोत्रविशेषं विधत्ते—

यदि प्रातःसवने कलशो दीर्यत वैष्णवीषु

शिपिविष्टवतीषु स्तुवीरन्यद्वै यज्ञस्यातिरिच्यते

विष्णुं तच्छिपिविष्टमभ्यति रिच्यते तद्विष्णुः

शिपिविष्टोऽतिरिक्त एवातिरिक्तं दधात्यथो

अतिरिक्तेनैवातिरिक्तमाप्त्वाऽव रुन्धते, इति ।

यदि प्रातःसवनकाले द्रोणकलशो दीर्यत विदीर्णो भवेत्तदानीं स्तोतारः सामगा विष्णुदेवताकास शिपिविष्टशब्दयक्तास्त्वक्ष स्तर्ति कुर्यः । यज्ञस्य

संबन्धि यदङ्गमतिरिच्यते शास्त्रीयं क्रममुल्लङ्घ्य वर्तते तदङ्गं शिपिविष्टगुणवि-
शिष्टं विष्णुमभिलक्ष्यातिरिक्तं भवति । पशवः शिपिरिति श्रुत्यन्तराच्छिपिशब्दः
पशुवाची । तेषु स्वामित्वेन प्रविष्टः शिपिविष्टः । तच्चातिरिक्तमङ्गं शिपिविष्टो
विष्णुरेव । तत्स्वामिकत्वात् । ततो वैष्णवीषु स्तुतौ सत्यामतिरिक्तस्वामिन्येव
विष्णावतिरिक्तमङ्गं स्थापयति । अपि चातिरिक्तस्वामिनेव विष्णुनाऽतिरिक्त-
मयथाशास्त्रमङ्गमाप्त्वा शास्त्रीयं कृत्वा सन्नफलं लभते ।

अथ द्वितीयतृतीयसवनयोर्विशेषं विधत्ते—

यदि मध्यादिने दीर्येत वषट्कारनिधनं साम
कुर्युर्वषट्कारो वै यज्ञस्य प्रतिष्ठा प्रतिष्ठामेवैनद्र-
मयन्ति यदि तृतीयसवन एतदेव, इति ॥

द्वितीयतृतीयसवनयोर्द्रोणकलशे विदीर्णे सति वषट्कारनिधनं साम कुर्युः ।
निधनं साम्नः पञ्चमो भागः । वषट्शब्दो निधनं सामभक्तिविशेषो यस्य
साम्नस्तादृशं साम कुर्युः । वषट्कारो हि हविष्प्रदानसाधनत्वाद्यज्ञस्य समाप्ति-
स्थानम् । तद्युक्तसामगानेनैव प्रतिष्ठामेवैनत्सन्नं गमयन्ति अवैकल्येन समाप-
यन्ति । यदि तृतीयसवने कलशो भिद्येत तदाऽप्येतदेव । अत्र यत्साम तस्यै-
तदेव वषट्कारनिधनमेव साम कुर्युः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे पञ्चमप्रपाठके

पञ्चमोऽनुवाकः ॥ ९ ॥

(अथ सप्तमाष्टके पञ्चमप्रपाठके षष्ठोऽनुवाकः ।)

षडहैर्मासान्त्संपायाहुरुत्सृजन्ति षडहैर्हि मासा-
न्त्संपश्यन्त्यर्धमासैर्मासान्त्संपायाहुरुत्सृजन्त्यर्धमासैर्हि
मासान्त्संपश्यन्त्यमावास्थ्यया मासान्त्संपायाहुरुत्सृ-
जन्त्यमावास्थ्यया हि मासान्त्संपश्यन्ति पौर्णिमास्या

(गवामञ्जनगुणविकाररूपोत्सर्गाभिधानम्)

मासान्त्संपाद्याहुरुत्सृजन्ति पौर्णमास्या हि मासा-
 न्त्संपश्यन्ति यो वै पूर्ण आसिञ्चति परा स सिञ्चति
 यः पूर्णादुदचति (१) प्राणमस्मिन्त्स दधति
 यत्पौर्णमास्या मासान्त्संपाद्याहुरुत्सृजन्ति संवत्स-
 रायैव तत्प्राणं दधति तदनु सत्रिणः प्राणन्ति
 यदहर्नोत्सृजेयुर्यथा दृतिरुपनद्धो विपतत्येव* संव-
 त्सरो वि पतेदार्तिमार्छेयुर्यत्पौर्णमास्या मासान्त्सं-
 पाद्याहुरुत्सृजन्ति संवत्सरायैव तदुदानं दधति तदनु
 सत्रिण उत (२) अनन्ति नाऽऽर्तिमार्छन्ति पूर्ण-
 मासे वै देवानां* सुतो यत्पौर्णमास्या मासान्त्संपा-
 द्याहुरुत्सृजन्ति देवानामेव तद्यज्ञेन यज्ञं प्रत्यवरो-
 हन्ति वि वा एतयज्ञं छिन्दन्ति यत्षडहसंतत* सन्त-
 मथाहुरुत्सृजन्ति प्राजापत्यं पशुमा लभन्ते प्रजा-
 पतिः सर्वा देवता देवताभिरेव यज्ञ* सं तन्वन्ति
 यन्ति वा एते सर्वनाथेऽहः (३) उत्सृजन्ति
 तुरीयं खलु वा एतत्सर्वनं यत्सोनाय्यं यत्सोनाय्यं
 भवति तेनैव सर्वनाम्न यन्ति समुपहूय भक्षयन्त्ये-
 तत्सोमपीथा ह्येतर्हि यथायतनं वा एतेषां* सवन-
 भाजो देवता गच्छन्ति येऽहुरुत्सृजन्त्यनुसवनं पुरो-
 डाशान्निर्वपन्ति यथायतनादेव सवनभाजो देवता

अव रुन्धतेऽष्टाकपालान्प्रातःसवन एकादशकपा-
 लान्माध्यंदिने सर्वने द्वादशकपालास्तृतीयसवने
 छन्दास्त्येवाऽऽप्त्वाऽव रुन्धते वैश्वदेवं चरुं तृती-
 यसवने निर्वपन्ति वैश्वदेवं वै तृतीयसवनं तेनैव
 तृतीयसवनान्न यन्ति (४) ॥

(उदचत्युद्येऽहंराप्त्वा पञ्चदश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके षष्ठोऽनुवाकः ॥ ६ ॥

(अथ सप्तमाष्टके पञ्चमप्रपाठके षष्ठोऽनुवाकः ।)

षडहैरिति षट्—अहैः । मासान् । संपाद्येति सं—पाद्य ।
 अहैः । उदिति । सृजन्ति । षडहैरिति षट्—अहैः । हि ।
 मासान् । संपश्यन्तीति सं—पश्यन्ति । अर्धमासैरित्यर्ध—
 मासैः । मासान् । संपाद्येति सं—पाद्य । अहैः । उदिति ।
 सृजन्ति । अर्धमासैरित्यर्ध—मासैः । हि । मासान् । संपश्य-
 न्तीति सं—पश्यन्ति । अमावास्ययेत्यमा—वास्यया । मासान् ।
 संपाद्येति सं—पाद्य । अहैः । उदिति । सृजन्ति । अमावा-
 स्ययेत्यमा—वास्यया । हि । मासान् । संपश्यन्तीति सं—
 पश्यन्ति । पौर्णमास्येति पौर्ण—मास्या । मासान् । संपाद्येति

(गवामयनमुणविकाररूपोत्सर्गाभिधानम्)

सं—पाद्यं । अहः । उदिति । सृजन्ति । पौर्णमास्येति पौर्ण—
मास्या । हि । मासान् । संपश्यन्तीति सं—पश्यन्ति । यः ।
वै । पूर्णे । आसिञ्चतीत्या—सिञ्चति । परेति । सः ।
सिञ्चति । यः । पूर्णात् । उदचतीत्युत्—अचति (१) ।
प्राणमिति प्र—अनम् । अस्मिन् । सः । दधाति । यत् ।
पौर्णमास्येति पौर्ण—मास्या । मासान् । संपाद्येति सं—पाद्यं ।
अहः । उत्सृजन्तीत्युत्—सृजन्ति । संवत्सरायेति सं—वत्स—
रायं । एव । तत् । प्राणमिति प्र—अनम् । दधाति । तत् ।
अन्विति । सत्रिणः । प्रेति । अनन्ति । यत् । अहः । न ।
उत्सृजेयुरित्युत्—सृजेयुः । यथा । दृतिः । उपनद्ध इत्युप—
नद्धः । विपततीति वि—पतति । एवम् । संवत्सर इति
सं—वत्सरः । वीति । पतेत् । आर्तिम् । एति । ऋच्छेयुः ।
यत् । पौर्णमास्येति पौर्ण—मास्या । मासान् । संपाद्येति
सं—पाद्यं । अहः । उत्सृजन्तीत्युत्—सृजन्ति । संवत्सरायेति
सं—वत्सरायं । एव । तत् । उदानमित्युत्—अनम् । दधाति ।
तत् । अन्विति । सत्रिणः । उदिति (२) । अनन्ति ।
न । आर्तिम् । एति । ऋच्छन्ति । पूर्णमास इति पूर्ण—
मासे । वै । देवानाम् । सुतः । यत् । पौर्णमास्येति पौर्ण—
मास्या । मासान् । संपाद्येति सं—पाद्यं । अहः । उत्सृजन्ती—
त्युत्—सृजन्ति । देवानाम् । एव । तत् । यज्ञेन । यज्ञम् ।

प्रत्यवरोहन्तीति प्रति—अवरोहन्ति । वीति । वै । एतत् ।
यज्ञम् । छिन्दन्ति । यत् । षडहसंततमिति षडह—संततम् ।
सन्तम् । अर्थ । अहः । उत्सृजन्तीत्युत्—सृजन्ति । प्राजापत्य-
मिति प्राजा—पत्यम् । पशुम् । एति । लभन्ते । प्रजार्पति-
रिति प्रजा—पतिः । सर्वाः । देवता । देवताभिः । एव ।
यज्ञम् । समिति । तन्वन्ति । यन्ति । वै । एते । सर्वनात् ।
ये । अहः (३) । उत्सृजन्तीत्युत्—सृजन्ति । तुरीयम् ।
खलु । वै । एतत् । सर्वनम् । यत् । सांनाय्यमिति सां—
नाय्यम् । यत् । सांनाय्यमिति सां—नाय्यम् । भवति ।
तेन । एव । सर्वनात् । न । यन्ति । समुपहूयेति सम—उप-
हूय । भक्षयन्ति । एतत्सोमपीथा इत्येतत्—सोमपीथाः ।
हि । एतर्हि । यथायतनमिति यथा—आयतनम् । वै ।
एतेषाम् । सवनभाज इति सवन—भाजः । देवताः ।
गच्छन्ति । ये । अहः । उत्सृजन्तीत्युत्—सृजन्ति । अनुस-
वनमित्यनु—सवनम् । पुरोडाशान् । निरिति । वपन्ति ।
यथायतनादिति यथा—आयतनात् । एव । सवनभाज इति
सवन—भाजः । देवताः । अवेति । रुन्धते । अष्टाकपाला-
नित्यष्टा—कपालान् । प्रातःसवन इति प्रातः—सवने ।
एकादशकपालानित्येकादश—कपालान् । माध्यंदिने । सवने ।
द्वादशकपालानिति द्वादश—कपालान् । तृतीयसवन इति

(गवामयनगुणविकाररूपोत्सर्गाभिधानम्)

तृतीय—सवने । छन्दांसि । एव । आप्त्वा । अवेति ।
 रुन्धते । वैश्वदेवमिति वैश्व—देवम् । चरुम् । तृतीयसवन
 इति तृतीय—सवने । निरिति । वपन्ति । वैश्वदेवमिति
 वैश्व—देवम् । वै । तृतीयसवनमिति तृतीय—सवनम् ।
 तेन । एव । तृतीयसवनादिति तृतीय—सवनात् । न ।
 यन्ति (४) ॥

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठके षष्ठोऽनुवाकः ॥ ६ ॥

(अथ सप्तमकाण्डे पञ्चमप्रपाठके षष्ठोऽनुवाकः ।)

पञ्चमेऽनुवाके गवामयनप्रसङ्गेन सत्रविषये मात्सर्यविशेषोऽभिहितः । अथ
 षष्ठे गवामयनस्य गुणविकाररूप उत्सर्गोऽभिधीयते—

षडहैर्मासान्तसंपाद्याहरुत्सृजन्ति षड-

हैर्हि मासान्तसंपश्यन्ति, इति ।

येऽभिप्लवषडहास्तेः पञ्चकृत्व आवृत्तैरेकं मासमुत्पादयन्त्ये मासे प्रथम-
 दिने कर्तव्यं ज्योतिराख्यमहरुत्सृजेयुः । यद्वा चतुर्धिराष्ट्रैरेकं पृष्ठयेन च
 मासं समाप्योत्तरमहरुत्सृज्यम् । यस्माद्धोकोऽपि पञ्चभिः षडहैस्त्रिंशदि-
 नानि गणयित्वा सावनमासोऽयमिति निश्चिन्वन्ति ।

पक्षान्तरं विधत्ते—

अर्धमासैर्मासान्तसंपाद्याहरुत्सृजन्त्यर्ध-

मासैर्हि मासान्तसंपश्यन्ति, इति ।

पूर्वस्मिन्पक्षे प्रायणीयारम्भणीयावहर्विशेषौ द्वौ परित्यज्य तृतीयदिने षड-
 हस्याऽऽरम्भः । तदाऽऽरभ्य त्रिंशदिनात्मके सावनमासे गते सति तत ऊर्ध्व-

महुरुत्सृष्टव्यम् । इदानीं प्रायणीयदिनमारभ्य पञ्चदशदिनात्मकाभ्यां द्वाभ्या-
मर्धमासाभ्यामेकं मासं समाप्य तदनन्तरभाव्यहुरुत्सृष्टव्यम् । लोके हि द्वाभ्या-
मर्धमासाभ्यामेको मासो निष्पद्यत इत्येवमर्धमासैरेव मासस्वरूपं निश्चिन्वन्ति ।
तदिदं पक्षद्वयं सावनमासाभिप्रायम् ।

अथ चान्द्रमासाभिप्रायेण पक्षद्वयम् । तत्रैकं पक्षमाह —

अमावास्यया मासान्तसंपाद्याहुरुत्सृजन्त्यमा-

वास्यया हि मासान्तसंपश्यन्ति, इति ।

चान्द्रमसदर्शिनः केचिदमावास्यया माससमाप्तिं निश्चिन्वन्ति । अतोऽत्रापि
तथैव मासं समाप्य शुक्लप्रतिपदि यदहरनुष्ठेयं तत्परित्याज्यम् ।

चान्द्रमसमाश्रित्यैव पक्षान्तरमाह —

पौर्णमास्या मासान्तसंपाद्याहुरुत्सृजन्ति पौर्ण-

मास्या हि मासान्तसंपश्यन्ति, इति ।

शुक्लप्रतिपदमारभ्यामावास्यान्तश्चान्द्रो मास इत्यतीतः पक्षः । कृष्णप्रति-
पदमारभ्य पौर्णमास्यन्त इत्ययं पक्षः । एतस्मिन्पक्षे कृष्णप्रतिपदि यदहः
प्राप्तं तदुत्सृष्टव्यम् ।

एतमेव पक्षं प्रशंसति —

यो वै पूर्ण आसिञ्चति परा स सिञ्चति यः पूर्णा-

दुदचति प्राणमस्मिन्त्स दधाति यत्पौर्णमास्या

मासान्तसंपाद्याहुरुत्सृजन्ति संवत्सरायैव तत्प्राणं

दधति तदनु सन्निधः प्राणन्ति, इति ।

लोके हि यः कोऽपि पुरुषो घृतक्षीरादिना पूर्णे पात्रे पुनरप्युपरि तद्रव्य-
मासिञ्चति, स भूमौ पातयित्वा तद्रव्यं विनाशयति । यस्तु धीमान्पूर्णात्पा-
त्रादुदचति स्वल्पमुद्धरति सोऽस्मिन्पात्रे प्राणरूपं वायुं दधाति । सति ह्यव-
काशे वायुः संचरति । एवं सति यदि यजमानास्तत्तत्पौर्णमास्या तं तं मासं
पूरयित्वा कृष्णप्रतिपदि कर्तव्यमहुरुत्सृजेयुः, तदानीं संवत्सरसत्ररूपपुरुषार्थं
प्राणवायुं तस्मिन्दिने स्थापयन्ति । तत्संवत्सरप्राणस्थापनमनु सन्निधो यज-
माना अपि श्वासनिरोधाभावेन जीवन्ति ।

(गवामयनगुणविकाररूपोत्सर्गाभिधानम्)

अथ व्यतिरेकमुखेनै(णै)तमेव पक्षं प्रशंसति—

यदहर्नोत्सृजेयुर्यथा दृतिरुपनद्धो विपतत्येव२ सं-
वत्सरो वि पतेदार्तिमार्छेयुर्यत्पौर्णमास्या मासा-
न्त्संपाद्याहरुत्सृजन्ति संवत्सरायैव तदुदानं दधति
तदनु सत्रिण उदनन्ति नाऽऽर्तिमार्छन्ति, इति ।

उक्तन्यायेनाहन्यनुत्सृष्टे सत्युदकपूर्णो दृतिर्दृढं बध्यमानोऽपि यथा द्वैधी-
भावेन नश्यति, एवं संवत्सरात्मकः क्रतुर्विनश्येत्, यजमानाश्च मरणं प्राप्नुयुः ।
तत्परिहारार्थमहन्युत्सृष्टे सति तेनोत्सर्गेण संवत्सरसत्रस्याविनाशार्थं प्राण-
संचारस्थानीयमुदानं संपादयन्ति । तत्संपादनमनु सत्रिणोऽप्युदनन्ति उच्छ्र-
सन्ति ततो नाऽऽर्तिं गच्छन्ति ।

पुनः प्रकारान्तरेणैतमेव पक्षं प्रशंसति—

पूर्णमासे वै देवाना२ सुतो यत्पौर्णमास्या
मासान्त्संपाद्याहरुत्सृजन्ति देवानामेव
तयज्ञेन यज्ञं प्रत्यवरोहन्ति, इति ।

पौर्णमास्यामेव प्रकृतौ देवानां संबन्धी सोमोऽभिषुतो भवति । अतः
पौर्णमास्यां मासं पूरयित्वा पश्चादहर्त्सर्गे सति देवानां संबन्धिना तेन पूर्व-
यागेन(ण) संयोजयितुमिमं यज्ञं यजमानाः प्रत्यवरोहन्ति ।

यस्मिन्दिने कर्तव्यमहर्त्सृज्यते तस्मिन्दिने कर्तव्यमन्यद्विधत्ते—

वि वा एतयज्ञं ऋत्विजि यत्पडहसंतत२ सन्तमथाह-
रुत्सृजन्ति प्राजापत्यं पशुमा लभन्ते प्रजापतिः
सर्वा देवता देवताभिरेव यज्ञ२ सं तन्वन्ति, इति ।

षडहैरभिष्टवपृष्ठचरूपैः सातत्येन वर्तमानं यज्ञमुपेत्य यद्यहरुत्सृजेयुरेतेन
यज्ञं विच्छिन्दन्त्येव, तत्परिहारार्थं प्राजापत्यं पशुमालभेरन् । प्रजापतिश्च
स्रष्टृत्वात्सर्वदेवतात्मकः । अतो देवताभिरेव यज्ञं संततं कुर्वन्ति ।

अथ तत्र कर्तव्यान्तरं विधत्ते—

यन्ति वा एते सवनाद्येऽहरुत्सृजन्ति तुरीयं
खलु वा एतत्सवनं यत्सानाय्यं यत्सानाय्यं
भक्षति तेनैव सवनान्न यति, इति ।

ये यजमाना अहरुत्सृजन्ति ते सवनादपगच्छन्ति । प्रातःसवनादेरनुष्ठा-
नाभावात् । तत्र क उपाय इति तदुच्यते—यत्सानाय्यमस्ति तत्प्रातःसवनादि-
भ्यस्त्रिभ्योऽप्यतिरिक्तचतुर्थसवनस्थानीयम् । अतः सांनाय्येऽनुष्ठिते सवना-
न्नापगच्छन्ति ।

तस्य सांनाय्यशेषस्य सोमवदुपाह्वानपूर्वकं भक्षणं विधत्ते—

समुपहूय भक्षयन्त्येतत्सोमपीथा ह्येतर्हि, इति ।

उत्सृष्टेऽङ्गि मुख्यसोमाभावादेतस्मिन्काले यजमाना एतत्सोमपीथा एत-
देव सांनाय्यशेषभक्षणं सोमपीथः सोमपानं येषां ते तादृशाः । तस्मात्सो-
मवत्परस्परमभिज्ञाप्य भक्षयेयुः ।

पुनरपि कर्तव्यान्तरं विधत्ते—

यथायतनं वा एतेषां सवनभाजो देवता गच्छन्ति
येऽहरुत्सृजन्त्यनुसवनं पुरोडाशान्निर्वपन्ति यथायत-
नादेव सवनभाजो देवता अव रुन्धते, इति ।

ये यजमाना अहरुत्सृजन्ति, एतेषां संबन्धिन्यः सवनभाजो देवताः सव-
नाभावान्निराशाः सत्यः स्वस्वस्थानं गच्छन्ति । अतस्तन्मा भूदिति तत्तत्स-
वनस्थाने पुरोडाशान्निर्वपेयुः । तेन तत्तत्स्थानात्तास्ता देवताः प्राप्नुवन्ति ।

तेषु पुरोडाशेषु विशेषं विधत्ते—

अष्टाकपालान्प्रातःसवन एकादशकपाला-
न्माध्यादिने सवने द्वादशकपालांस्तृतीय-
सवने छन्दास्येवाऽऽप्त्वाऽव रुन्धते, इति ।

अष्टत्वादिसंख्यासाम्याद्वायव्यादिच्छन्दःप्राप्तिः ।

(अहुरुत्सर्गविशेषाभिधानम्)

पुनरपि कर्तव्यान्तरं विधत्ते—

वैश्वदेवं चरुं तृतीयसवने निर्वपन्ति वैश्वदेवं वै

तृतीयसवनं तेनैव तृतीयसवनान्न यन्ति, इति ॥

तृतीयसवनस्य वैश्वदेवत्वमन्यत्र स्पष्टमान्नातम्—‘ यद्वसूनां प्रातःसवनं रुद्राणां माध्यंदिनं सवनं विश्वेषां देवानां तृतीयसवनम् ’ इति । अतो वैश्वदेवचरुणा तृतीयसवनान्नापगच्छन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

षष्ठोऽनुवाकः ॥ ६ ॥

(अथ सप्तमाष्टके पञ्चमप्रपाठके सप्तमोऽनुवाकः)

उत्सृज्यां ३ नोत्सृज्या ३मिति मीमांसन्ते
अस्रवादिनस्तद्वाहुरुत्सृज्यमेवेत्यसावास्यायां च पौर्ण-
मास्यां चोत्सृज्यमित्याहुरेते हि यज्ञं वहत इति ते
त्वाव नोत्सृज्ये इत्याहुर्ये अवान्तरं यज्ञं भेजाते
इति या प्रथमा व्यष्टका तस्यामुत्सृज्यमित्या-
हुरेष वै मासो विशर इति नाऽऽदिष्टम् (१)
उत्सृजेयुर्यदादिष्टमुत्सृजेयुर्यादृशे पुनः पर्याष्टावे
मध्ये षडहस्यं संपद्येत षडहैर्मासान्संपाद्य यत्सप्त-
ममहस्तस्मिन्नुत्सृजेयुस्तदग्नये वसुमते पुरोडाशमष्टा-
कपालं निर्वपेयुरैन्द्रं दधीन्द्राय मरुत्वते पुरोडाश-
मेकादशकपालं वैश्वदेवं द्वादशकपालमग्नेर्वै वसुमतः
प्रातःसवनं यदग्नये वसुमते पुरोडाशमष्टाकपालं

निर्वपन्ति देवतामेव तद्भागिनीं कुर्वन्ति (२)
 सर्वनमष्टाभिरुप यन्ति यदैन्द्रं दधि भवतीन्द्रमेव
 तद्भागधेयान्न च्यावयन्तीन्द्रस्य वै मरुत्वतो माध्यं-
 दिनः सर्वनं यदिन्द्राय मरुत्वते पुरोडाशमेकादश-
 कपालं निर्वपन्ति देवतामेव तद्भागिनीं कुर्वन्ति
 सर्वनमेकादशभिरुप यन्ति विश्वेषां वै देवानामृभु-
 मतां तृतीयसर्वनं यदैश्वदेवं द्वादशकपालं निर्वपन्ति
 देवता एव तद्भागिनीः कुर्वन्ति सर्वनं द्वादशभिः
 (३) उप यन्ति प्राजापत्यं पशुमा लभन्ते यज्ञो
 वै प्रजापतिर्यज्ञस्याननुसर्गायाभिवर्त इतः षण्मासो
 ब्रह्मसामं भवति ब्रह्म वा अभिवर्तो ब्रह्मणैव तत्सु-
 वर्गं लोकमभिवर्तयन्तो यन्ति प्रतिकूलमिव हीतः
 सुवर्गो लोक इन्द्रं क्रतुं न आ भर पिता पुत्रेभ्यो
 यथा । शिक्षां नो अस्मिन्पुरुहूत यामनि जीवा
 ज्योतिरशीमहीत्यमुत आयताः षण्मासो ब्रह्मसामं
 भवत्ययं वै लोको ज्योतिः प्रजा ज्योतिरिममेव
 तल्लोकं पश्यन्तोऽभिवदन्त आ यन्ति (४) ॥

(नाऽऽदिष्टं कुर्वन्ति द्वादशभिरिति विश्वेतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके सप्तमोऽनुवाकः ॥ ७ ॥

अ॒ग्नये॑ । वसु॑म॒त इति॑ वसु॑—म॒ते । पु॒रो॒डाश॑म् । अ॒ष्टा॒र्क॒पा॒ल॒—
 मि॒त्य॒ष्टा—क॒पा॒लम् । नि॒रि॒ति । व॒पे॒युः । ऐ॒न्द्रम् । दा॒धि ।
 इन्द्रा॑य । म॒रु॒त्व॑ते । पु॒रो॒डाश॑म् । ए॒का॒द॒श॒क॒पा॒ल॒—
 मि॒त्ये॒का॒द॒श—क॒पा॒लम् । वै॒श्व॒दे॒व॒मि॒ति वै॒श्व—दे॒वम् ।
 द्वा॒द॒श॒क॒पा॒ल॒मि॒ति द्वा॒द॒श—क॒पा॒लम् । अ॒ग्नेः । वै ।
 वसु॑म॒त इति॑ वसु॑—म॒तः । प्रा॒तः॒स॒व॒न॒मि॒ति प्रा॒तः—स॒व॒नम् ।
 यत् । अ॒ग्नये॑ । वसु॑म॒त इति॑ वसु॑—म॒ते । पु॒रो॒डाश॑म् ।
 अ॒ष्टा॒र्क॒पा॒ल॒मि॒त्य॒ष्टा—क॒पा॒लम् । नि॒र्व॒प॒न्ती॒ति निः—
 व॒प॒न्ति । दे॒वता॑म् । ए॒व । तत् । भा॒गि॒नी॑म् । कु॒र्व॒न्ति
 (२) । स॒व॒नम् । अ॒ष्टा॒भिः । उ॒पे॒ति । य॒न्ति । यत् ।
 ऐ॒न्द्रम् । दा॒धि । भ॒व॒ति । इन्द्र॑म् । ए॒व । तत् । भा॒ग॒—
 धे॒या॒दि॒ति भा॒ग—धे॒या॒त् । न । च्या॒व॒य॒न्ति । इन्द्र॑स्य ।
 वै । म॒रु॒त्व॑तः । मा॒ध्यं॑दि॒नम् । स॒व॒नम् । यत् । इन्द्रा॑य ।
 म॒रु॒त्व॑ते । पु॒रो॒डाश॑म् । ए॒का॒द॒श॒क॒पा॒ल॒मि॒त्ये॒का॒द॒श—क॒पा॒लम् ।
 नि॒र्व॒प॒न्ती॒ति निः—व॒प॒न्ति । दे॒वता॑म् । ए॒व । तत् ।
 भा॒गि॒नी॑म् । कु॒र्व॒न्ति । स॒व॒नम् । ए॒का॒द॒श॒भि॒रि॒त्ये॒का॒द॒श—
 भिः । उ॒पे॒ति । य॒न्ति । वि॒श्वे॑षाम् । वै । दे॒वाना॑म् । ऋ॒भु॒—
 म॒ता॒मि॒त्यृ॒भु—म॒ता॑म् । तृ॒ती॒य॒स॒व॒न॒मि॒ति तृ॒ती॒य—स॒व॒नम् ।
 यत् । वै॒श्व॒दे॒व॒मि॒ति वै॒श्व—दे॒वम् । द्वा॒द॒श॒क॒पा॒ल॒मि॒ति द्वा॒द॒श—
 क॒पा॒लम् । नि॒र्व॒प॒न्ती॒ति निः—व॒प॒न्ति । दे॒वताः॑ । ए॒व ।

(अद्भुतसर्गविशेषाभिधानम्)

तत् । भा॒गिनीः । कु॒र्वन्ति । सर्व॑नम् । द्वा॒दश॒भिरि॑ति
 द्वा॒दश—भिः (३) । उपेति । य॒न्ति । प्रा॒जाप॒त्यमि॑ति
 प्रा॒जा—प॒त्यम् । प॒शुम् । एति । ल॒भन्ते । य॒ज्ञः । वै ।
 प्र॒जाप॒तिरि॑ति प्र॒जा—प॒तिः । य॒ज्ञस्य॑ । अ॒न॒नु॒सर्गा॑येत्य॒न॒नु—
 सर्गा॑य । अ॒भि॒व॒र्त इत्य॑भि—व॒र्तः । इतः । षट् । मा॒सः ।
 ब्र॒ह्म॒सा॒ममि॑ति ब्र॒ह्म—सा॒मम् । भ॒वति॑ । ब्र॒ह्म । वै । अ॒भि॒व॒र्त
 इत्य॑भि—व॒र्तः । ब्र॒ह्म॒णा । ए॒व । तत् । सु॒व॒र्गमि॑ति सु॒वः—
 गम् । लो॒कम् । अ॒भि॒व॒र्तय॑न्त इत्य॑भि—व॒र्तय॑न्तः । य॒न्ति ।
 प्र॒ति॒कूल॑मिति प्र॒ति—कूल॑म् । इ॒व । हि । इतः । सु॒व॒र्ग
 इति॑ सु॒वः—गः । लो॒कः । इन्द्र॑ । क्र॒तुम् । नः । एति॑ ।
 भ॒र । पि॒ता । पु॒त्रेभ्यः॑ । यथा॑ । शि॒क्ष । नः । अ॒स्मिन् ।
 पु॒रु॒हूते॑ति पु॒रु—हू॒त् । या॒म॒नि । जी॒वाः । ज्योतिः॑ । अ॒शी—
 म॒हि । इति॑ । अ॒मु॒तः । आ॒य॒ता॒मित्या॑—य॒ताम् । षट् ।
 मा॒सः । ब्र॒ह्म॒सा॒ममि॑ति ब्र॒ह्म—सा॒मम् । भ॒वति॑ । अ॒यम् ।
 वै । लो॒कः । ज्योतिः॑ । प्र॒जेति॑ प्र—जा । ज्योतिः॑ । इ॒मम् ।
 ए॒व । तत् । लो॒कम् । प॒श्यन्तः॑ । अ॒भि॒व॒दन्त॑ इत्य॑भि—
 व॒दन्तः॑ । एति॑ । य॒न्ति (४) ॥

इति कृष्णयजुर्वेदीयतैत्तिरीयसंहिताप्रदपाठे सप्तमाष्टके
 पञ्चमप्रपाठके सप्तमोऽनुवाकः ॥ ७ ॥

(अथ सप्तमकाण्डे पञ्चमप्रपाठके सप्तमोऽनुवाकः ।)

षष्ठेऽनुवाकेऽहरुत्सर्ग उक्तः । सप्तमे तत्रैव विशेषोऽभिधीयते ।

तत्र निर्णयाय कंचिद्विचारं दर्शयति—

उत्सृज्यां ३ नोत्सृज्या ३मिति मीमांसन्ते

ब्रह्मवादिनस्तद्वाहुरुत्सृज्यमेवेति, इति ।

उत्सर्गपक्षे यज्ञविच्छेदः, अनुत्सर्गपक्षे श्वासनिरोध इति दोषद्वयं मनसि निधाय ब्रह्मवादिनो विचारयन्ति । प्लुतिर्विचारार्था । तत्राभिज्ञाः प्राजापत्यपश्वादिभिर्विच्छेदस्य समाधातुं शक्यत्वाच्छ्वासनिरोधपरिहारायोत्सर्जनपक्षमेवात्र निश्चितवन्तः ।

तमेव दिनविशेषं दर्शयति—

अमावास्यायां च पौर्णमास्यां चोत्सृज्यं-

मित्याहुरेते हि यज्ञं बहत इति, इति ।

एतयोरमावास्यापौर्णमास्योर्यज्ञवाहित्वं प्रसिद्धम् । तथाचान्यत्र स्पष्टमा-
न्नायते—‘ ते अब्रूतां वरं वृणावहा आवं देवानां भागधे असाव’ इति ।
अतस्तयोस्तिथ्योर्यदहर्यदहः प्राप्तं तदुत्सृज्यमित्येषां निर्णयः ।

अथान्येषां पक्षमाह—

ते त्वाव नोत्सृज्ये इत्याहुर्ये

अवान्तरं यज्ञं भेजाते इति, इति ।

ये पौर्णमास्यमावास्ये अवान्तरं यज्ञं भेजाते ते सर्वथैव नोत्सृज्ये । न केवलमेते प्रकृतिरूपं दर्शपूर्णमासकर्मैव निष्पादयतः, किं त्वयनादिगतमवान्तरं कर्मापि । तस्मात्तयोरुत्सर्गो न युक्त इति ।

तर्हि कस्मिन्दिनेऽहरुत्सर्ग इत्याशङ्क्य तेषां वचनं दर्शयति—

या प्रथमा व्यष्टका तस्यामुत्सृज्य-

मित्याहुरेष वै मासो विशर इति, इति ।

व्यष्टकाशब्देन कृष्णप्रतिपदुच्यते, राजसूयप्रकरणे व्युष्टिद्विरात्रे पौर्णमास्या सह निर्देशात् । तथा चाऽऽन्नायते—‘ पौर्णमास्यां पूर्वमहर्भवति ।

(अहरुत्सर्गविशेषाभिधानम्)

व्यष्टकायामुत्तरम् ' इति । तस्यां व्यष्टकायां यत्प्राप्तमहस्तदुत्सृज्यम् । एष दिनविशेषो विशरो विशीर्णो मासः, पौर्णमास्यामेव पूर्वमासस्य समाप्तत्वात् । अतो मासविच्छेदाभावाद्वा युक्त उत्सर्गः । तस्यास्तु व्यष्टकायाः प्राथम्यं कृष्णप्रतिपदादित्वादुपपद्यते ।

क्वचिदुत्सर्गमपवदति—

नाऽऽदिष्टमुत्सृजेयुः, इति ।

विषुवान्महाव्रतमिति नामग्रहणपुरःसरं विशेषाकारेण यदुच्यते तदादिष्टम् । तन्नोत्सृष्टव्यम् । यत्तु षडहादिद्वारा सामान्यतः प्राप्तं तदेवोत्सृष्टव्यम् । यद्वाऽनुत्सर्गपक्षमेष वै मास इत्यादिना स्वी करोति । योऽयमुत्सर्गः स एष विशरो मासो भवति । अहरुत्सर्गे सति माससंपूर्तेरभावान्मासस्य विशीर्णत्वम् । इतिशब्दो हेत्वर्थः । यस्मान्मासवैकल्यं प्राप्नोति तस्मादादिष्टं शास्त्रेणोपदिष्टमहरेकमपि नोत्सृजेयुरितिपक्षान्तरस्वीकारः । अत एव सूत्रकारः पक्षद्वयस्वीकारमुपन्यस्योत्सर्गपक्षेऽनुष्ठेयविशेषमुदाजहार—' उत्सृज्यां ३ नोत्सृज्या ३मित्युक्तं यद्यहान्युत्सृजेयुः प्रथमं पृष्ठं संस्थाप्य ' इत्यादिना ।

तमिमं विशेषं वक्तुमत्राप्युत्सर्गं पाक्षिकं पुनर्विशदयति—

यदादिष्टमुत्सृजेयुर्यादृशे पुनः पर्याप्तावे
मध्ये षडहस्य संपद्येत षडहैर्मासान्त्सं-
पाद्य यत्सप्तममहस्तस्मिन्ननुत्सृजेयुः, इति ।

यदि शास्त्रोपदिष्टस्याप्युत्सर्गपेक्षा तदानीमपि यादृशे यादृशमहर्ज्योतिरादिकं पुनः पुनः पर्यावर्तमाने षडहस्य मध्ये संपद्यते, तादृशमेवोत्सृजेत् । नतु प्रतिपदोक्तं विषुवदादिकमित्यध्याहरणीयम् । तस्मादभिप्लवपृष्ठचारुयैः षडहैर्मासं पूरयित्वा पृष्ठयषडहादूर्ध्वभावि यत्सप्तममहस्तस्मिन्नहनि प्राप्तं ज्योतिर्यागमुत्सृजेत् ।

इत्थमुत्सर्गं विशदीकृत्य तत्रानुष्ठेयं विशेषं विशदयति—

तदग्नये वसुमते पुरोडाशमष्टाकपालं निर्व-
पेयुरैन्द्रं दधीन्द्राय मरुत्वते पुरोडाश-
मेकादशकपालं वैश्वदेवं द्वादशकपालम्, इति ।

तत्तस्मिन्ननुत्सर्गदिने चत्वारि हवींषि निर्वपेयुः ।

तत्र प्रथमं हविः प्रशंसति—

अग्नेर्वै वसुमतः प्रातःसवनं यदग्नये वसुमते
पुरोडाशमष्टाकपालं निर्वपन्ति देवतामेव
तद्भागिनीं कुर्वन्ति सवनमष्टाभिरुप यन्ति, इति।

देवतां वसुमन्तमग्निं, कपालगताष्टत्वसंख्यया गायत्रीद्वारा सवनप्राप्तिः ।
द्वितीयं हविः प्रशंसति—

यदैन्द्रं दधि भवतीन्द्रमेव तद्भा-
गधेयान्न च्यावयन्ति, इति ।

अथ तृतीयं हविः प्रशंसति—

इन्द्रस्य वै मरुत्वतो माध्यंदिनं सवनं यदिन्द्राय मरु-
त्वते पुरोडाशमेकादशकपालं निर्वपन्ति देवतामेव
तद्भागिनीं कुर्वन्ति सवनमेकादशभिरुप यन्ति, इति ।

यथा वसुमानग्निः प्रातःसवनस्य स्वामी तथा मरुत्वानिन्द्रो माध्यंदिनस्य
सवनस्य स्वामी । वसुमतोऽग्नेस्तत्स्वामित्वं श्रुत्यन्तरद्वयादवगन्तव्यम्—‘तं
तृतं देवतास्त्रेधा व्यगृह्णत, अग्निः प्रातःसवनम्, इन्द्रो माध्यंदिनं सवनं,
विश्वे देवास्तृतीयसवनम्’ इत्येका श्रुतिः । ‘यद्वसूनां प्रातःसवनम्’ इत्य-
परा श्रुतिः । यस्त्विन्द्रो माध्यंदिनसवनस्वामी स तु मरुत्वान् । ‘इन्द्र मरुत्व
इह पाहि सोमम्’ इति श्रुत्यन्तरात् । तत्राग्नेर्यथा प्रथमेन हविषा भागित्वमेव-
मिन्द्रस्याप्यनेन हविषा भागित्वम् । कपालगतैकादशसंख्यया त्रिष्टुब्द्वारा सव-
नप्राप्तिः ।

अथ चतुर्थं हविः प्रशंसति—

विश्वेषां वै देवानामृभुमतां तृतीयसवनं यद्वैश्वदेवं
द्वादशकपालं निर्वपन्ति देवता एव तद्भागिनीः
कुर्वन्ति सवनं द्वादशभिरुप यन्ति, इति ।

विश्वेषां देवानां तृतीयसवनस्वामित्वं पुरोडाहतम् । ऋभुमन्त्रमप्यृभूणां
तृतीयसवनदेवत्वादवगन्तव्यम् । तच्च तृतीयस्य सवनस्यृभुमतो विभुमत

(अहस्तसर्गविशेषाभिधानम्)

इत्यादिमन्त्रादवगम्यते । ताश्च देवता अनेन हविषा भागिन्यः । कपाल गत द्वादशसंख्यया जगतीद्वारा सवनप्राप्तिः ।

अथ पूर्वानुवाकोक्तं प्राजापत्यं प्रशंसति—

प्राजापत्यं पशुमा लभन्ते यज्ञो वै
प्रजापतिर्यज्ञस्याननुसर्गाय, इति ।

यज्ञस्य प्रजापतिसृष्टत्वात्तद्रूपत्वम् । अननुसर्गोऽपरित्यागः । उत्सृष्टेऽप्य-
हनि प्राजापत्येन यज्ञोऽपरित्यक्तो भवति ।

अथ पूर्वस्मिन्पक्षसि ब्रह्मसाम विधत्ते—

अभिवर्त इतः षण्मासो ब्रह्मसामं भवति ब्रह्म वा
अभिवर्तो ब्रह्मणैव तत्सुवर्गं लोकमभिवर्तयन्तो
यन्ति प्रतिकूलमिव हीतः सुवर्गो लोकः, इति ।

गवामयनविकृतित्वादस्याप्युत्सर्गिणामयनस्य द्वे पक्षसी । तत्र प्रथमेन
पक्षसा स्वर्गप्राप्तिः । द्वितीयेन पक्षसा पुनर्भूलोकप्राप्तिः । एवं व्यवस्थायां
सत्यामितो भूलोकाभिर्गत्य स्वर्गं गच्छतां यजमानानामानुकूल्येन पूर्वं पक्षसि
षडपि मासान्नैरन्तर्येण प्रतिदिनमभिवर्तारूपं ब्रह्मसामं भवेत् । तथा सत्य-
भिवर्तसान्नो ब्रह्मरूपत्वाद्ब्रह्मसामर्थ्येन च स्वर्गाभिमुख्यं गच्छन्तः स्वर्गं
प्राप्नुवन्ति ।

अथोत्तरस्मिन्पक्षस्यन्यद्ब्रह्मसाम विधत्ते—

इन्द्रं क्रतुं न आ भर पिता पुत्रेभ्यो यथा । शिक्षा
नो अस्मिन्पुरुहूत यामनि जीवा ज्योतिरशीमही-
त्यमुत आयताः षण्मासो ब्रह्मसामं भवत्ययं
वै लोको ज्योतिः प्रजा ज्योतिरिममेव
तल्लोकं पश्यन्तोऽभिवदन्त आ यन्ति, इति ॥

अमुतः स्वर्गलोकादायतां भूलोकं प्रत्यागच्छतां यजमानानामानुकूल्येनो-
त्तरस्मिन्पक्षसि षडपि मासान्नैरन्तर्येण प्रतिदिनमिन्द्रं क्रतुं न इत्यस्यामृचि-
यदुत्पन्नं तद्ब्रह्मसामं भवेत् । तस्या ऋचोऽयमर्थः—हे इन्द्र नोऽस्मदर्थमिमं

क्रतुमाहर । तत्र दृष्टान्तः— यथा लोके पिता पुत्रेभ्यो भागमाहृत्य प्रयच्छति तद्वत् । हे पुरुद्वृतेन्द्रास्मिन्ननुष्ठीयमाने यामानि क्रतुविशेषरूपे नियमे शिक्ष हितोपदेशं कुरु । वयं त्वत्प्रसादाज्जीवा जीवन्तो ज्योतिः प्रकाशरूपं मनुष्य-लोकमशीमहि प्राप्नुयामेति । अस्यामृचि ज्योतिःशब्देन भूलोकस्तत्रत्यप्रजाश्च विवक्षिताः । तथा सत्येतदीयसामप्रयोगेणैवं भूलोकं ज्योतिषा पश्यन्तः प्राप्नुयामेति वाचा वदन्तश्चाऽऽगच्छन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे पञ्चमप्रपाठके
सप्तमोऽनुवाकः ॥ ७ ॥

(अथ सप्तमाष्टके पञ्चमप्रपाठकेऽष्टमोऽनुवाकः ।)

देवानां वा अन्तं जग्मुषामिन्द्रियं वीर्यमपा-
क्रामत्तत्क्रोशेनावारुन्धत तत्क्रोशस्य क्रोशत्वं यत्क्रो-
शेन चात्वालस्यान्ते स्तुवन्ति यज्ञस्यैवान्तं गत्वेन्द्रियं
वीर्यमव रुन्धते सत्रस्यर्ध्याऽऽहवनीयस्यान्ते स्तुवन्त्य-
ग्निमेवोपद्रष्टारं कृत्वार्धिमुप यन्ति प्रजापतेर्हृदयेन
हविर्धानेऽन्तः स्तुवन्ति प्रेमाणमेवास्य गच्छन्ति
श्लोकेन पुरस्तात्सदसः (१) स्तुवन्त्यनुश्लोकेन
पश्चाद्यज्ञस्यैवान्तं गत्वा श्लोकभाजो भवन्ति नव-
भिरध्वर्युरुद्गायति नव वै पुरुषे प्राणाः प्राणानेव
यजमानेषु दधाति सर्वा ऐन्द्रियो भवन्ति प्राणेष्वे-
वेन्द्रियं दधत्यप्रतिहृताभिरुद्गायति तस्मात्पुरुषः

(सामविशेषकथनम्)

सर्वाण्यन्यानि शीर्ष्णोऽङ्गानि प्रत्यचति शिर एव
 न पञ्चदश* रथंतरं भवतीन्द्रियमेवाव रुन्धते
 सप्तदशम् (२) बृहदन्नाद्यस्यावरुद्ध्या अथो प्रैव
 तेन जायन्त एकविंशं भद्रं द्विपदासु प्रतिष्ठित्यै
 पत्न्य उष गायन्ति मिथुनत्वाय प्रजात्यै प्रजापतिः
 प्रजा असृजत सोऽकामयताऽऽसामह* राज्यं परीया-
 मिति तासां* राजनेनैव राज्यं पर्यैत्तद्राजनस्य
 राजनत्वं यद्राजनं भवति प्रजानामेव तद्यजमाना
 राज्यं परि यन्ति पञ्चविंशं भवति प्रजापतेः
 (३) आप्त्यै पञ्चभिस्तिष्ठन्तः स्तुवन्ति देवलो-
 कमेवाभि जयन्ति पञ्चभिरासीना मनुष्यलोक-
 मेवाभि जयन्ति दश सं पद्यन्ते दशाक्षरा विराडन्नं
 विराड्विराजैवान्नाद्यमव रुन्धते पञ्चधा विनिषद्य
 स्तुवन्ति पञ्च दिशो दिक्ष्वेव प्रति तिष्ठन्त्येकैकयाऽ-
 स्तुतया समायन्ति दिग्भ्य एवान्नाद्य* सं भरन्ति
 ताभिरुद्गातोद्गायति दिग्भ्य एवान्नाद्यम् (४)
 संभृत्य तेज आत्मन्दधते तस्मादेकः प्राणः सर्वा-
 ण्यङ्गान्यवत्यथो यथा सुपर्ण उत्पतिष्यञ्छिरं
 उत्तमं कुरुत एवमेव तद्यजमानाः प्रजानामु-
 त्तमा भवन्त्यासन्दीमुद्गाताऽऽरोहति साम्राज्यमेव

गच्छन्ति प्लेङ्ग्व* होता नाकस्यैव पृष्ठ* रोहन्ति
कूर्चावध्वर्युर्ब्रध्नस्यैव विष्टपं गच्छन्त्येतावन्तो वै
देवलोकस्तेष्वेव यथापूर्वं प्रति तिष्ठन्त्यथो
आक्रमणमेव तत्सेतुं यजमानाः कुर्वते उवर्गस्य
लोकस्य समष्ट्यै (५) ॥

(सदैतः सप्तदशं प्रजापतेर्गायति दिग्भ्य एवान्नाद्यं
 प्रत्येकादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठकेऽष्टमोऽनुवाकः ॥ ८ ॥

(अथ सप्तमाष्टके पञ्चमप्रपाठकेऽष्टमोऽनुवाकः)

देवानाम् । वै । अन्तम् । जग्मुषाम् । इन्द्रियम् ।
वीर्यम् । अपेति । अक्रामत् । तत् । क्रोशेन । अवेति ।
अरुन्धत् । तत् । क्रोशस्य । क्रोशत्वमिति क्रोश—त्वम् ।
यत् । क्रोशेन । चात्वालस्य । अन्ते । स्तुवन्ति ।
यज्ञस्य । एव । अन्तम् । गत्वा । इन्द्रियम् । वीर्यम् ।
अवेति । रुन्धते । सत्रस्यर्ध्या । आहवनीयस्येत्या—
हवनीयस्य । अन्ते । स्तुवन्ति । अग्निम् । एव ।
उपद्रष्टारमित्यु—द्रष्टारम् । कृत्वा । ऋद्धिम् । उपेति ।

(सामविशेषकथनम्)

य॒न्ति । प्र॒जा॒प॒तेर्हृ॒दये॒न । ह॒वि॒र्धान॒ इति॑ ह॒विः—धा॒ने ।
 अ॒न्तः । स्तु॒व॒न्ति । प्रे॒माण॑म् । ए॒व । अ॒स्य । ग॒च्छ॒न्ति ।
 श्लो॒केन॑ । पु॒रस्ता॑त् । स॒दसः॑ (१) । स्तु॒व॒न्ति । अ॒नु—
 श्लो॒केने॒त्यनु॑—श्लो॒केन॑ । प॒श्चात् । य॒ज्ञस्य॑ । ए॒व ।
 अ॒न्तम् । ग॒त्वा । श्लो॒कभा॒ज इति॑ श्लो॒क—भा॒जः ।
 भ॒व॒न्ति । न॒वभि॒रिति॑ न॒व—भिः॑ । अ॒ध्व॒र्युः । उ॒दि॒ति ।
 गा॒य॒ति । न॒व । वै । पु॒रु॒षे । प्रा॒णा इति॑ प्र—अ॒नाः ।
 प्रा॒णा॒नि॒ति प्र—अ॒नान् । ए॒व । य॒ज॒माने॑षु । द॒धा॒ति ।
 सर्वाः॑ । ऐ॒न्द्रि॒यः । भ॒व॒न्ति । प्रा॒णेष्वि॒ति प्र—अ॒नेषु॑ ।
 ए॒व । इ॒न्द्रि॒यम् । द॒धा॒ति । अ॒प्रति॑ह॒ताभि॒रित्य॑प्र॒ति—
 ह॒ताभिः॑ । उ॒दि॒ति । गा॒य॒ति । तस्मा॑त् । पु॒रु॒षः ।
 सर्वा॑णि । अ॒न्यानि॑ । शी॒र्ष्णः । अ॒ङ्गानि॑ । प्र॒तीति॑ ।
 अ॒च॒ति । शि॒रः । ए॒व । न । प॒ञ्च॒द॒शमि॒ति पञ्च—द॒शम् ।
 रथं॑तर॒मिति॑ रथं—त॒रम् । भ॒व॒ति । इ॒न्द्रि॒यम् । ए॒व ।
 अ॒वेति॑ । रु॒न्ध॒ते । स॒प्त॒द॒शमि॒ति सप्त—द॒शम् (२) ।
 बृ॒हत् । अ॒न्ना॒य॒स्येत्य॑न्न—अ॒यस्य॑ । अ॒व॒रु॒द्ध्य॒ इत्य॑व—
 रु॒द्ध्यै । अथो॑ इति॑ । प्रेति॑ । ए॒व । तेन॑ । जा॒य॒न्ते ।
 ए॒कवि॒ंशमि॒त्येक—वि॒ंशम् । भ॒द्रम् । द्वि॒पदा॒स्विति॑ द्वि—
 पदा॑सु । प्र॒तिष्ठि॑त्या इति॑ प्र॒ति—स्थि॒त्यै । प॒त्नयः॑ । उ॒पेति॑ ।
 गा॒य॒न्ति । मि॒थुन॒त्वायेति॑ मि॒थुन—त्वाय॑ । प्र॒जा॒त्या इति॑

प्र-जात्यै । प्रजापतिरिति प्रजा-पतिः । प्रजा इति
 प्र-जाः । असृजत । सः । अकामयत । आसाम् ।
 अहम् । राज्यम् । परीति । इयाम् । इति । तासाम् ।
 राजनेन । एव । राज्यम् । परीति । ऐत् । तत् ।
 राजनस्य । राजनत्वमिति राजन-त्वम् । यत् । राजनम् ।
 भवति । प्रजानामिति प्र-जानाम् । एव । तत् ।
 यजमानाः । राज्यम् । परीति । यन्ति । पञ्चविंशमिति
 पञ्च-विंशम् । भवति । प्रजापतेरिति प्रजा-पतेः (३) ।
 आप्त्यै । पञ्चभिरिति पञ्च-भिः । तिष्ठन्तः । स्तुवन्ति ।
 देवलोकमिति देव-लोकम् । एव । अभीति । जयन्ति ।
 पञ्चभिरिति पञ्च-भिः । आसीनाः । मनुष्यलोकमिति
 मनुष्य-लोकम् । एव । अभीति । जयन्ति । दश ।
 समिति । पद्यन्ते । दशाक्षरोति दश-अक्षरा । विराडिति
 वि-राट् । अन्नम् । विराडिति वि-राट् । विराजेति वि-
 राजा । एव । अन्नाद्यमित्यन्न-अद्यम् । अवेति । रुन्धते ।
 पञ्चधेति पञ्च-धा । विनिषद्येति वि-निषद्य । स्तुवन्ति ।
 पञ्च । दिशः । दिक्षु । एव । प्रतीति । तिष्ठन्ति । एकैक-
 येत्येकया-एकया । अस्तुतया । समायन्तीति सम-
 आरयन्ति । दिग्भ्य इति दिक्-भ्यः । एव । अन्नाद्यमित्यन्न-
 अद्यम् । समिति । भरन्ति । ताभिः । उद्गातेत्युत्-गाता ।

(सामविशेषकथनम्)

उ॒दि॒ति । गा॒य॒ति । दि॒ग्भ्य॒ इति॑ दिक्-भ्यः । ए॒व । अ॒न्ना-
 द्य॒मित्य॑न्न-अ॒द्यम् (४) । सं॒भृत्ये॑ति सं-भृत्य । तेजः ।
 आ॒त्मन् । द॒ध॒ते । तस्मा॑त् । ए॒कः । प्रा॒ण इति॑ प्र-अ॒नः ।
 सर्वा॑णि । अ॒ङ्गानि॑ । अ॒व॒ति । अथो॒ इति॑ । यथा॑ । सु॒पर्ण
 इति॑ सु-पर्णः । उ॒त्पा॒ति॒ष्यन्नित्यु॑त्-प॒ति॒ष्यन् । शि॒रः ।
 उ॒त्त॒म॒मित्यु॑त्-त॒मम् । कु॒रु॒ते । ए॒वम् । ए॒व । तत् । यज॑-
 मा॒नाः । प्र॒जा॒ना॒मिति॑ प्र-जा॒नाम् । उ॒त्त॒मा इत्यु॑त्-त॒माः ।
 भ॒व॒न्ति । आ॒स॒न्दी॒मित्या॑-स॒न्दीम् । उ॒द्गा॒तेत्यु॑त्-गा॒ता ।
 ए॒ति । रो॒ह॒ति । सा॒म्रा॒ज्य॒मिति॑ साम्-रा॒ज्यम् । ए॒व ।
 ग॒च्छ॒न्ति । ष्ठे॒ङ्ख॒म् । हो॒ता । ना॒क॒स्य । ए॒व । पृ॒ष्ठम् ।
 रो॒ह॒न्ति । कू॒चौ । अ॒ध्व॒र्युः । ब्र॒ध्न॒स्य । ए॒व । वि॒ष्ट॒पम् ।
 ग॒च्छ॒न्ति । ए॒ताव॑न्तः । वै । दे॒व॒लो॒का इति॑ दे॒व-लो॒काः ।
 तेषु॑ । ए॒व । य॒था॒पूर्व॑मिति॑ यथा-पूर्वम् । प्र॒ती॒ति । ति॒ष्ठ॒न्ति ।
 अथो॒ इति॑ । आ॒क्र॒म॒ण॒मित्या॑-क्र॒म॒णम् । ए॒व । तत् । से॒तुम् ।
 यज॑मा॒नाः । कु॒र्व॒ते । सु॒व॒र्ग॒स्येति॑ सु॒वः-ग॒स्य । लो॒क॒स्य ।
 स॒म॒ष्ट्या॒ इति॑ स॒म्-अ॒ष्ट्यै (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठकेऽष्टमोऽनुवाकः ॥ ८ ॥

(अथ सप्तमकाण्डे पञ्चमप्रपाठकेऽष्टमोऽनुवाकः ।)

उत्सर्गिणामयनं सप्तमे मीमांसया निर्णीतम् । तावता विकृतिं समाप्याथ
प्रकृतावेव गवामयने यन्महाव्रतमस्ति तस्मिन्ननेनानुवाकत्रयेण विशेषाः केचि-
दुच्यन्ते । तत्रास्मिन्नष्टमे सामविशेषाः केचिदुच्यन्ते ।

प्रथमं तावत्क्रोशाख्यं साम विधत्ते —

देवानां वा अन्तं जग्मुषामिन्द्रियं वीर्यमपा-
क्रामत्तत्क्रोशेनावारुन्धत तत्क्रोशस्य क्रोशत्वं
यत्क्रोशेन चात्वालस्यान्ते स्तुवन्ति यज्ञस्यै-
वान्तं गत्वेन्द्रियं वीर्यमव रुन्धते, इति ।

पुरा कदाचिद्देवानां सत्रसमार्पिं प्राप्तवतामिन्द्रियं तत्सामर्थ्यं चापक्रान्तम् ।
तच्च देवाः क्रोशाख्येन साम्ना पुनः प्राप्तवन्तः । कुश आह्वान इत्यस्माद्धातो-
रुत्पन्नः क्रोशशब्द आह्वानसाधनमाचष्टे । तस्मादपगतवीर्यस्याऽऽह्वानसाधन-
त्वादेतस्य साम्नः क्रोश इति नामधेयम् । तेन क्रोशाख्येन साम्ना चात्वालस-
मीपे स्तुतिं कुर्युः । तेन यज्ञसमार्पिं प्राप्येन्द्रियसामर्थ्यं प्राप्नुवन्ति ।

अथ सत्रस्य ऋद्धिनामकं सामान्तरं विधत्ते—

सत्रस्यर्ध्याऽऽहवनीयस्यान्ते स्तुवन्त्यग्निमेवो-
पद्रष्टारं कृत्वार्धिमुप यन्ति, इति ।

यत्सत्रस्यर्धिनामकं साम तेनाऽऽहवनीयसमीपे स्तुतिं कुर्युः । तथा सत्य-
ग्निमेव स्तुतेः साक्षिणं कृत्वा समृद्धिमेव प्राप्नुवन्ति ।

सामान्तरं विधत्ते—

प्रजापतेर्हृदयेन हविर्धानेऽन्तः स्तुवन्ति
प्रेमाणमेवास्य गच्छन्ति, इति ।

प्रजापतेर्हृदयमिति कस्यचित्साम्नो नामधेयम् । तेन हविर्धानस्यान्तः
स्थित्वा स्तुतिं कुर्युः । तेन च स्तोत्रेणास्य प्रजापतेः प्रीतिं गच्छन्ति ।

(सामविशेषकथनम्)

अन्यत्सामद्वयं विधत्ते—

श्लोकेन पुरस्तात्सदसः स्तुवन्त्यनुश्लोकेन पश्चाद-
ज्ञस्यैवान्तं गत्वा श्लोकभाजो भवन्ति, इति ।

श्लोकानुश्लोकशब्दौ सामविशेषनामनी । ताभ्यां सदस उभयतः स्तुतिं
कुर्युः । तेन च यज्ञसमाप्तिं प्राप्य कीर्तिभाजो भवन्ति ।

तत्रानुश्लोके कंचिद्विशेषं विधत्ते—

नवभिरध्वर्युरुद्गायति नव वै पुरुषे

प्राणाः प्राणानेव यजमानेषु दधाति, इति ।

अस्य साम्न आधारभूताः स्तोत्रिया ऋचो नवसंख्याकाः । गानकर्ता
चाध्वर्युर्न तूद्गाता । पुरुषशरीरे नवच्छिद्रवर्तित्वेन प्राणानां नवसंख्याकत्वा-
त्तान्सर्वान्यजमानेषु स्थापयति ।

तास्वृक्षु कंचिद्विशेषं विधत्ते—

सर्वा ऐन्द्रियो भवन्ति प्राणेष्वेवेन्द्रियं दधति, इति ।

इन्द्रो देवता यासां ता ऐन्द्रियः । तथाविधा एव नवसंख्याकाः सर्वा अपि
कार्याः । तेन प्राणेषु सामर्थ्यं स्थापयन्ति ।

तास्वृक्षु प्रतिहारभागं निषेधति—

अप्रतिहृताभिरुद्गायति तस्मात्पुरुषः सर्वाण्य-

न्यानि शीर्ष्णोऽङ्गानि प्रत्यचति शिर एव न, इति ।

ऋचि गीयमानस्य साम्नः पञ्च भागा हिंकारप्रस्तावोद्गीथप्रतिहारनिधना-
ख्याः । तेषु प्रतिहारभागं वर्जयित्वा तद्रहिताभिरेव पूर्वोक्ताभिर्नवभिर्गायेत् ।
यस्मादत्र प्रतिहारो वर्जितस्तस्माच्छ्लोकेऽपि पुरुषः शिराव्यतिरिक्तानि हस्त-
पादादीन्यङ्गानि प्रत्यचति प्रत्याहृतानि संकुचितानि करोति । शिर एव त्वेकं
संकुचितं न करोति । न हि हस्तपादवदङ्गुलीवच्च शिरः प्रतिहर्तुं शक्यते ।
तस्माच्छिरस्थानीयाध्वर्युगाने प्रतिहारो वर्जनीयः ।

अथ तस्य गानस्याभितः स्तोमद्वयविशिष्टं सामद्वयं विधत्ते—

पञ्चदश रथंतरं भवतीन्द्रियमेवाव रुन्धते सप्तदशं

बृहद्व्याख्यायारुद्ध्या अथो प्रैव तेन जायन्ते, इति ।

पञ्चदशस्तोमकं रथंतरं सामैकतो गायेयुः । तेन पञ्चदशस्येन्द्रेण सहोत्प-

नत्वादिन्द्रियप्राप्तिर्भवति । तथा सप्तदशस्तोमयुक्तं बृहदन्यतो गायेयुः । सप्त-
दशस्यान्नप्रजाहेतुत्वात्तत्प्राप्तिः । यथा पक्षिणो द्वौ पक्षावेवमेतद्गानद्वयं द्रष्ट-
व्यम् । अत एवान्यत्राऽऽम्नातम्—‘ पञ्चदशोऽन्यः पक्षो भवति । सप्तद-
शोऽन्यः ’ इति ।

अथ स्तोमसामविशेषमृग्विशेषेषु विधत्ते—

एकविंशं भद्रं द्विपदासु प्रतिष्ठित्यै, इति ।

एकविंशः स्तोमविशेषः । भद्रशब्दः सामविशेषस्य नामधेयम् । पादद्वयो-
पेता ऋचो द्विपदाः । तेन पादद्वित्वेन प्रतिष्ठा भवति ।

एतस्य भद्रसाम्नः समीपे पत्नीगानं विधत्ते—

पत्नय उप गायन्ति मिथुनत्वाय प्रजात्यै, इति ।

यजमानानां याः पत्नयस्ताः सर्वा भद्रारूपसामगानस्य समीपे स्वय-
मपि गायेयुः । पुरुषाणां पत्नीनां च गानेन मिथुनं(नत्वे) पत्न्याः प्रजोत्प-
त्तिर्भवति ।

अथ सामान्तरं विधत्ते—

प्रजापतिः प्रजा असृजत सोऽकामयताऽऽसामह
राज्यं परीयामिति तासां राजनेनैव राज्यं पर्यैत्तद्वा-
जनस्य राजनत्वं यद्वाजनं भवति प्रजाना-
मेव तद्यजमाना राज्यं परि यन्ति, इति ।

राजनमिति सामविशेषस्य नामधेयम् । राज्यसाधनत्वात्तस्य राजनत्वम् ।
तत्सामप्रयोगेण यजमाना राज्यं प्राप्नुवन्ति ।

तत्रैव स्तोमविशेषं विधत्ते—

पञ्चविंशं भवति प्रजापतेराप्त्यै, इति ।

प्रजापतेः पञ्चविंशस्तोमस्रष्टृत्वात्तेन तत्प्राप्तिः ।

तस्मिन्नेव पञ्चविंशस्तोमे कंचिद्विशेषं विधत्ते—

पञ्चभिस्तिष्ठन्तः स्तुवन्ति देवलोकमेवाभि
जयन्ति पञ्चभिरासीना मनुष्यलोकमेवाभि

जयति दश सं पद्यन्ते दशाक्षरा विराडन्नं

विराड्विराजैवान्नायमव रुन्धते, इति ।

पञ्चविंशाख्यस्तोमे या आद्याः पञ्च स्तोत्रियास्ता ऋत्विभिरुत्थितैः पठ-
नीयाः । याश्चानन्तरभाविन्यः पञ्चसंख्यास्ता आसीनैर्गातव्याः । तेन लोकद्वय-
प्राप्तिः । दशसंख्यया विराड्द्वाराऽन्नप्राप्तिः ।

आसीनगाने कंचिद्विशेषं विधत्ते—

पञ्चधा विनिषद्य स्तुवन्ति पञ्च

दिशो दिक्ष्वेव प्रति तिष्ठन्ति, इति ।

पञ्चभिः प्रकारैः स्थानविशेषेषूपविश्य स्तुवन्ति । ऊर्ध्वया सह दिशां पञ्च-
त्वादिषु प्रतिष्ठा ।

तत्रैवान्यं विशेषं विधत्ते—

एकैकयाऽस्तुतया समायन्ति दिग्भ्य

एवान्नाय५ सं भरन्ति, इति ।

पञ्चसु स्थानेषूपवेशनकाले कचिदुद्गाता प्रथममुपविशति । तदानीमितरे
सर्वेऽप्यस्तुतया स्तोत्रियया तमुद्गातारं समागत्योपविशन्ति । एवं तत्तत्स्थानेषु
प्रथममेवोद्गातार्युपविष्टे सति तत्तदृचां स्तुतेः प्रागेव सर्वेऽप्युद्गातारमुपगच्छेयुः ।
तथा सति सर्वाभ्यो दिग्भ्योऽन्नं संपादयन्ति ।

इतरेष्वगतेषूद्गातृकृत्यं विधत्ते—

ताभिरुद्गातोद्गायति दिग्भ्य एवान्नाय५ संभृत्य तेज

आत्मन्दधते तस्मादेकः प्राणः सर्वाण्यङ्गान्यवत्यथो

यथा सुपर्ण उत्पतिष्यञ्छिर उत्तमं कुरुत एवमेव

तद्यजमानाः प्रजानामुत्तमा भवन्ति, इति ।

यां स्तोत्रियां पुरस्कृत्योद्गाताऽगमागच्छन्ति तथा स उद्गाता गायेत् । तथा
सति दिग्भ्यः संपादितमन्नं तेजोरूपं सर्वेऽपि स्वात्मन्येव स्थापयन्ति । यस्मा-
दत्र सर्वेषु स्थितेष्वेक एवोद्गाता गायति तस्माच्छरीरमध्येऽप्येक एव प्राणः
सर्वाण्यङ्गानि रक्षति । अपि च यथा कश्चित्पक्षिर्विशेष आकाश उत्पतिष्य-

ऋक्कीयं शिर ऊर्ध्वं कुरुते, एवमेव तेनोद्गातृगानेन प्रजानां मध्ये यजमाना उत्तमा भवन्ति ।

अथ त्रयाणामृत्विजामाधारविशेषान्विधत्ते—

आसन्दीमुद्गाताऽऽरोहति साम्राज्यमेव गच्छन्ति प्लेङ्-
खः होता नाकस्यैव पृष्ठः रोहन्ति कूर्चावध्वर्युर्ब्र-
ध्नस्यैव विष्टपं गच्छन्त्येतावन्तो वै देवलोकास्तेष्वेव
यथापूर्वं प्रति तिष्ठन्त्यथो आक्रमणमेव तत्सेतुं
यजमानाः कुर्वते सुवर्गस्य लोकस्य समष्ट्यै, इति ॥

आसन्दी चतुर्भिः पादैरुन्नतरूपेता खद्वाकारा । उद्गातुस्तदारोहणेन सर्वे
यजमानाः साम्राज्यं देशाधिपत्यं गच्छन्ति । प्लेङ्खो दोला, तां होता समारो-
हति । तेन सर्वेऽपि स्वर्गमारोहन्ति । कूर्चौ दर्भविशेषौ, तावध्वर्युरारोहति ।
तेन ब्रध्नस्याऽऽदित्यस्य विष्टपं स्थानं गच्छन्ति । साम्राज्यस्वर्गादित्यस्थान-
रूपा ये लोका एतावन्त एवापेक्षिता देवलोकास्तेष्वनुक्रमेण प्रतितिष्ठन्ति ।
अपि च तेनाऽऽरोहणेन स्वर्गसमुद्रस्याऽऽक्रमणसाधनं सेतुं यजमानाः कुर्वते ।
तच्च स्वर्गप्राप्त्यै भवति ।

अत्र मीमांसा । दशमाध्यायस्य चतुर्थपादे षष्ठाधिकरणे चिन्तितम्—

*पत्नीनामुपगानं किमृत्विजां तन्निवर्तयेत् ।
समुच्चितं वा गानस्य शारीरत्वाच्चिर्वर्तनम् ॥
स्वराभिव्यञ्जनं गानं ग्रहवत्तद्विधीयते ।
वादित्रोपचयः साम्यात्सान्निध्याच्च समुच्चयः ॥

महाव्रते श्रूयते—‘पत्नय उपगायन्ति’ इति । प्रकृतौ श्रूयते—‘ऋत्विज
उपगायन्ति’ इति । तदेतदृत्विगुपगानं पत्न्युपगानेन निवर्त्यते । ननु प्रकृतावु-
द्गात्रा साम्नि गीयमाने सत्यृत्विजोऽन्ये सामैवोपगायन्ति । इह तु पत्नयो
वादित्रं वादयन्तीति भिन्नविषयत्वान्नास्ति निवृत्तिः । मैवं, गानशब्दस्य
शारीरे प्रसिद्धत्वात् । तस्मादृत्विजो निवर्त्य पत्नयः सामोपगायेयुरिति प्राप्ते
ब्रूमः—गानशब्दस्य नाक्षरोच्चारणमर्थः, किंतु स्वराभिव्यञ्जनं, तच्च शारीरेण
वादित्रेण वा सिध्यति । अत एव गानतत्त्वज्ञा आहुः—‘दारवी गात्र-

(शततन्तुवीणादिकथनम्)

वीणा च द्वे वीणे गानजातिषु ' इति । तच्च गानं ग्रहण्यायेनापूर्वक्रियाविधानाच्च प्रकृतिलिङ्गं स्यात् । एवं तर्हि गानोपचयवाचिन उपशब्दस्य वैयर्थ्यमिति चेन्न । वादित्रोपचयसंभवात् । अस्ति हि तत्र वादित्रनादः, 'दिक्षु दुन्दुभयो नदन्ति ' इति श्रुतेः । पत्न्युपगानं च वादित्रनादः । ' काण्डवीणाभिरुपगायन्ति ' इति श्रुतेः । अतः सादृश्यात्संनिधानाच्च तदुपचयो युक्तः । तस्मादनिवृत्तेरुपगानयोः समुच्चयः ।

तत्रैवान्यच्चिन्तितम्—

बाध्यं श्लोकादिनाऽऽज्यादि न वाऽऽद्यः स्तुतिलिङ्गतः ।

देशसाम्नोर्विधौ भेदो वैशिष्ट्यात्स्यात्समुच्चयः ॥

महाव्रते ध्रूयते—'श्लोकेन पुरस्तात्सदसः स्तुवन्त्यनुश्लोकेन पश्चात्' इत्यादि । तत्र श्लोकानुश्लोकनामकैः सामभिः प्राकृतान्याज्यपृष्ठादिस्तोत्रगतानि रथं-तरवामदेव्यादिनामकानि सामानि बाध्यानि । कुतः, स्तुवत इति प्रकृतिलिङ्गदर्शनात् । प्रकृतावाज्यैः स्तुवते पृष्ठैः स्तुवत इति हि श्रुतम् । नैतत्सारम् । किमत्र स्तुतिमन्त्र्य देशसामगुणौ विधीयेते, किंवा गुणद्वयविशिष्टा स्तुतिः । नाऽऽद्यो वाक्यभेदापत्तेः । द्वितीये तु कार्यभेदेन बाधाभावात्समुच्चयः स्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

(अथ सप्तमाष्टके पञ्चमप्रपाठके नवमोऽनुवाकः ।)

अ॒र्क्ये॒ण॒ वै॒ स॒ह॒स्र॒शः॒ प्र॒जा॒प॒तिः॒ प्र॒जा॒ अ॒सृ॒ज॒त॒
ता॒भ्य॒ इ॒ला॒न्दे॒ने॒रां॒ लू॒ता॒म॒वा॒रु॒न्ध॒ य॒द॒र्क्यं॒ भ॒व॒ति॒
प्र॒जा॒ ए॒व॒ त॒द्य॒ज॒मा॒नाः॒ सृ॒ज॒न्त॒ इ॒ला॒न्दं॒ भ॒व॒ति॒
प्र॒जा॒भ्य॒ ए॒व॒ सृ॒ष्टा॒भ्य॒ इ॒रां॒ लू॒ता॒म॒व॒ रु॒न्ध॒ते॒ तस्मा॒द्या॒
स॒मां॒ स॒त्रं॒ स॒मृ॒द्धं॒ क्षो॒धु॒का॒स्तां॒ स॒मां॒ प्र॒जा॒ इ॒षं॒
ह्या॒सा॒मूर्ज॑मा॒द॒द॒ते॒ यां॒ स॒मां॒ व्यृ॒द्धं॒ म॒क्षो॒धु॒का॒स्तां॒

समां प्रजाः (१) न ह्यासामिषमूर्जमाददत
 उत्क्रोदं कुर्वते यथा बन्धान्मुमुचाना उत्क्रोदं
 कुर्वत एवमेव तद्यजमानादेवबन्धान्मुमुचाना उत्क्रोदं
 कुर्वत इषमूर्जमात्मन्दधाना वाणः शततन्तुर्भवति
 शतायुः पुरुषः शतेन्द्रिय आयुष्येवेन्द्रिये प्रति
 तिष्ठन्त्याजि धावन्त्यनभिजितस्याभिजित्यै दुन्दुभी-
 न्तसमाघ्नन्ति परमा वा एषा वाग्या दुन्दुभौ परमा-
 मेव (२) वाचमव रुन्धते भूमिदुन्दुभिमा घ्नन्ति
 यैवेमां वाक्प्रविष्टा तामेवाव रुन्धतेऽथो इमामेव
 जयन्ति सर्वा वाचो वदन्ति सर्वासां वाचामवरुद्ध्या
 आर्दे चर्मन्वयायच्छेते इन्द्रियस्यावरुद्ध्या आऽन्यः
 क्रोशति प्रान्यः शःसति य आक्रोशति पुनात्येवै-
 नान्तस यः प्रशःसति पूतेष्वेवान्नाद्यं दधात्यृषिकृतं
 च (३) वा एते देवकृतं च पूर्वैर्मसैरव रुन्धते
 यद्भूतेच्छदाः सामानि भवन्त्युभयस्यावरुद्ध्यै
 यन्ति वा एते मिथुनाद्ये संवत्सरमुपयन्त्यन्तर्वेदि
 मिथुनौ सं भवतस्तेनैव मिथुनान्न यन्ति (४) ॥

(व्यृद्धमसोऽधुकास्ताः समां प्रजाः परमामेव च त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके नवमोऽनुवाकः ॥ ९ ॥

अ॒र्क्ये॒ण । वै । स॒ह॒स्र॒श इति॑ स॒ह॒स्र—शः । प्र॒जाप॑ति-
रिति॑ प्र॒जा—प॒तिः । प्र॒जा इति॑ प्र—जाः । अ॒सृज॑त ।
ताभ्यः । इलान्देन । इराम् । लूताम् । अवेति॑ । अ॒रुन्ध॑ ।
यत् । अ॒र्क्यम् । भव॑ति । प्र॒जा इति॑ प्र—जाः । ए॒व । तत् ।
यज॑मानाः । सृज॑न्ते । इलान्दम् । भव॑ति । प्र॒जाभ्य॑ इति॑
प्र—जाभ्यः । ए॒व । सृष्टा॑भ्यः । इराम् । लूताम् । अवेति॑ ।
रुन्ध॑ते । तस्मात् । याम् । समाम् । स॒त्रम् । समृ॑द्धमिति॑
समृ—॒द्धम् । क्षो॒धुकाः । ताम् । समाम् । प्र॒जा इति॑
प्र—जाः । इ॒षम् । हि । आ॒साम् । ऊ॒र्जम् । आ॒दद॑त
इत्या—द॑दते । याम् । समाम् । व्यृ॑द्धमिति॑ वि—॒द्धम् ।
अक्षो॑धुकाः । ताम् । समाम् । प्र॒जा इति॑ प्र—जाः (१) ।
न । हि । आ॒साम् । इ॒षम् । उ॒र्जम् । आ॒दद॑त इत्या—
द॑दते । उ॒त्क्रो॑दमित्यु॒त्—क्रो॑दम् । कु॒र्वते॑ । यथा॑ । ब॒न्धात् ।
मुमु॑चानाः । उ॒त्क्रो॑दमित्यु॒त्—क्रो॑दम् । कु॒र्वते॑ । ए॒वम् । ए॒व ।
तत् । यज॑मानाः । दे॒वब॑न्धादिति॑ दे॒व—ब॑न्धात् । मुमु॑-
चानाः । उ॒त्क्रो॑दमित्यु॒त्—क्रो॑दम् । कु॒र्वते॑ । इ॒षम् । ऊ॒र्जम् ।
आ॒त्मन् । द॒धानाः । बा॒णः । श॒तत॑न्तुरिति॑ श॒त—त॑न्तुः ।
भव॑ति । श॒तायु॑रिति॑ श॒त—आ॒युः । पु॒रुषः । श॒तेन्द्रि॑य

इति शत—इन्द्रियः । आयुषि । एव । इन्द्रिये । प्रतीति ।
 तिष्ठन्ति । आजिम् । धावन्ति । अनभिजितस्येत्यनभि—
 जितस्य । अभिजित्या इत्यभि—जित्यै । दुन्दुभीन् । समा-
 घ्नन्तीति सम्—आघ्नन्ति । परमा । वै । एषा । वाक् ।
 या । दुन्दुभौ । परमाम् । एव (२) । वाचम् । अवेति ।
 रुन्धते । भूमिदुन्दुभिमिति भूमि—दुन्दुभिम् । एति । घ्नन्ति ।
 या । एव । इमाम् । वाक् । प्रविष्टेति प्र—विष्टा । ताम् ।
 एव । अवेति । रुन्धते । अथो इति । इमाम् । एव ।
 जयन्ति । सर्वा । वाचम् । रुन्धन्ति । सर्वासाम् । वाचाम् ।
 अवरुद्ध्या इत्यव—रुद्ध्यै । आर्द्रै । चर्मन् । व्यायच्छेते
 इति वि—आयच्छेते । इन्द्रियस्य । अवरुद्ध्या इत्यव—
 रुद्ध्यै । एति । अन्यः । कोशति । प्रेति । अन्यः । श-
 सति । यः । आकोशतीत्या—कोशति । पुनाति । एव ।
 एनान् । सः । यः । प्रशस्सतीति प्र—शस्सति । पुतेषु ।
 एव । अन्नायमित्यन्न—अयम् । दधाति । ऋषिकृतमित्यृषि—
 कृतम् । च (३) । वै । एते । देवकृतमिति देव—कृतम् ।
 च । पूर्वैः । मासैः । अवेति । रुन्धते । यत् । भूतेच्छदा-
 मिति भूते—छदाम् । सामानि । भवन्ति । उभयस्य । अव-
 रुद्ध्या इत्यव—रुद्ध्यै । यन्ति । वै । एते । मिथुनात् ।
 ये । संवत्सरमिति सं—वत्सरम् । उपयन्तीत्युप—यन्ति ।

(शततन्तुवीणादिकथनम्)

अन्तर्वेदीत्यन्तः—वेदि । मिथुनौ । समिति । भवतः ।
तेन । एव । मिथुनात् । न । यन्ति (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके नवमोऽनुवाकः ॥ ९ ॥

(अथ सप्तमाष्टके पञ्चमप्रपाठके नवमोऽनुवाकः ।)

अष्टमे क्रोशसामादीन्युक्तानि । नवमे शततन्तुवीणादिकमुच्यते ।
तत्राऽऽदौ तावत्सामद्वयं विधत्ते—

अकर्षेण वै सहस्रशः प्रजापतिः प्रजा असृजत
ताभ्य इलान्देनेरां लूतामवारुन्ध यदक्यं भवति
प्रजा एव तद्यजमानाः सृजन्त इलान्दं भवति प्रजाभ्य
एव सृष्टाभ्य इरां लूतामव रुन्धते तस्माद्याः समाः
सत्रः समृद्धं क्षोधुकास्ताः समां प्रजा इषः
ह्यासामूर्जमाददते याः समां व्यृद्धमक्षोधुकास्ताः
समां प्रजा न ह्यासामिषमूर्जमाददते, इति ।

अकर्षमिति कस्यचित्साम्नो नामधेयं तेन प्रजापतिः पुरा बहुविधाः सह-
स्रसंघरूपाः प्रजा असृजत । इलान्दमिति सामान्तरस्य नामधेयम् । तेन
साम्ना स्वसृष्टप्रजार्थं लूतामिरां पूर्वं विच्छिन्नमन्नमवारुन्ध पुनरप्यविच्छेदेन
संपादितवान् । तद्वद्यजमाना अपि सामद्वयेन प्रजाः सृष्ट्वा तदर्थमन्नं संपादयन्ति ।
यस्मादस्मिन्सत्रे साम्नाऽन्नं संपाद्यते तस्माद्यां समां सत्रं समृद्धं यस्मिन्संव-
त्सरे नैरन्तर्येण सत्रं समृद्धं प्रवृत्तं तां समां प्रजाः क्षोधुकास्तस्मिन्सं-
वत्सरे नैरन्तर्येण क्षुधिताः प्रजाः सत्रिणां समीपे सर्वदिग्भ्यः समागच्छन्ति ।
सत्रिणो ह्यासां प्रजानां नानाविधमन्नं रसं च संपादाय प्रयच्छन्ति । यस्मिंस्तु
संवत्सरे सत्रं व्यृद्धं न प्रवृत्तं तस्मिन्संवत्सरे प्रजा अक्षोधुकाः क्षुधिताः काश्चि-

दपि नाऽऽगच्छन्ति । यस्मादासां प्रजानां व्रीह्याद्यन्नं क्षीरादिरसं च नैवाऽऽ-
दाय प्रयच्छन्ति तस्मादनागमनम् ।

अथान्यदनुष्ठेयं विधत्ते—

उत्क्रोदं कुर्वते यथा बन्धान्मुमुचाना उत्क्रोदं
कुर्वत एवमेव तद्यजमाना देवबन्धान्मुमुचाना
उत्क्रोदं कुर्वत इषमुर्जमात्मन्दधानाः, इति ।

हर्षनिमित्तो ह्यत्युच्चध्वनिरुत्क्रोदः । सर्वे यजमानाः सत्रसमाप्त्या संतुष्टा
उत्क्रोदं कुर्युः । यथा लोके चिरं शृङ्खलाबद्धाः पुरुषास्तद्विमोक्तं गच्छन्तो हर्षे-
णोत्क्रोदं कुर्वन्ति, एवमेव यजमानाश्चिरकालानुष्ठेयसत्ररूपादेवबन्धाद्विमोक्तं
प्राप्नुवन्तः सत्रसामर्थ्येनान्नं रसं च स्वात्मनि संपादयन्ति । अत उत्क्रोदं कुर्वते ।

यदुक्तं सूत्रकारेण—‘औदुम्बरस्य वीणादण्डस्य दशातिमथितान्येकैकस्मि-
न्निमित्ते दश दश मौञ्जास्तन्तून्प्रवयति स बाणः शततन्तुः’ इति, तदेत-
द्विधत्ते—

बाणः शततन्तुर्भवति शतायुः पुरुषः शते-
न्द्रिय आयुष्येवेन्द्रिये प्रति तिष्ठन्ति, इति ।

दशेन्द्रियाणां दशसंख्याकामु नाडीषु वृत्तिभेदेन शतसंख्या ।

उत्साहोपेतानां यजमानानां काञ्चिन्मर्यादां कृत्वा तत्पर्यन्तं धावनं विधत्ते—

आर्जिं धावन्त्यनभिजितस्याभिजित्यै, इति ।

यत्पूर्वमनभिजितमसंपादितं फलं तस्य संपादनायेदं धावनम् ।

उत्साहद्योतकमन्याद्विधत्ते—

दुन्दुभीन्त्समाग्नन्ति परमा वा एषा वाग्या

दुन्दुभौ परमामेव वाचमव रुन्धते, इति ।

दिक्षु स्थापिता ये दुन्दुभयस्तान्सम्यगाहन्युः । सोऽयं दुन्दुभिध्वनिः सर्व-
ध्वनीनामुत्तमोऽत्युच्चत्वात् । तद्वादनेन सभारञ्जनक्षमां परमां वाचं प्राप्नुवन्ति ।

(शततन्तुवीणादिकथनम्)

यदुक्तं सूत्रकारेण—‘ अपरेणाऽऽग्नीध्रमण्डपं भूमिदुन्दुभिमवटं खनन्त्यर्धम-
न्तर्वेद्यर्थं बहिर्वेदि तमाद्रेण चर्मणोत्तरलोम्ना वितत्य शङ्कुभिः परिनिहत्यात्रैतत्पु-
च्छकाण्डमाहननार्थं निदधाति’ इति । तत्र तेन पुच्छकाण्डेनाऽऽहननं विधत्ते—

भूमिदुन्दुभिमाघ्नन्ति यैवेमां वाक्प्रविष्टा

तामेवाव रुन्धतेऽथो इमामेव जयन्ति, इति ।

भूमिदुन्दुभ्याधातेन पार्थिवेषु द्रव्येषु परस्परसंघट्टनेन जन्याः शब्दविशेषाः
स्वाधीना भवन्ति ।

यदुक्तं सूत्रकारेण—‘ उपाकृते माहेन्द्रस्य स्तोत्रे सर्वा वाचो वदन्त्युत्क्रोदं
यजमानाः कुर्वतेऽपाघाटलिकास्तुम्बुरुवीणाः पिच्छोला इति पत्नयो वादयन्ति
वीणाः शङ्खौ नालीरूपपाहिताः ’ इति, तदेतद्विधत्ते—

सर्वा वाचो वदन्ति सर्वासां वाचामवरुद्ध्यै, इति ।

अपाघाटलिकादिवाद्यविशेषजन्या मनुष्यगवाश्वादिशब्दजन्याश्च ये शब्द-
विशेषास्ते सर्वेऽपि प्राप्यन्त इत्यर्थः ।

अथ ब्राह्मणशूद्रयोश्चर्मनिमित्तं कलहं विधत्ते—

आर्द्रे चर्मन्व्यायच्छेते इन्द्रियस्यावरुद्ध्यै, इति ।

तेनाऽऽर्द्रचर्मनिमित्तेन कलहेन सामर्थ्यसंपत्तिर्भवति । कलहप्रकारस्तु सूत्रे
विस्पष्टमुक्तः—‘ शूद्रायौ चर्मकर्ते व्यायच्छेते आर्द्रे श्वेते परिमण्डलेऽन्तर्वेदि ब्राह्मणो
बहिर्वेदि शूद्र आक्रोशति शूद्रः प्रशंसति ब्राह्मण इमेऽरात्सुरिमे सुभूतमक्र-
न्निति ब्राह्मण इम उद्वासीकारिण इमे दुर्भूतमक्रन्निति शूद्रस्तं ब्राह्मणः
संजित्याऽऽग्नीध्रे चर्माध्यस्यति’ इति ।

तत्राऽऽक्रोशं प्रशंसां च क्रमेण विधत्ते—

आऽन्यः क्रोशति प्रान्यः शशसति

य आक्रोशति पुनात्येवैनान्त्स यः

प्रशशसति पूतेष्वेवान्नायं दधाति, इति ।

इमे सत्रानुष्ठायिनो यजमाना द्रव्यव्ययं कृत्वा सर्वशून्यकारिणोऽतो दुर्व्या-
पारमकुर्वन्नित्येवमन्य एकः शूद्र आक्रोशति निन्देत् । इमे यजमानाः समृद्धिं

गताः सव्यापारकुर्वन्नित्येवमन्य एको ब्राह्मणः प्रशंसेत् । तयोर्मध्ये शूद्र
आक्रोशति स एनान्यजमानाञ्छोधयित्वा निष्पापान्करोति । यो ब्राह्मणः
प्रशंसति स च पूतेषु यजमानेष्वन्नाद्यं संपादयति ।

अथ कांश्चित्सामविशेषान्विधत्ते—

ऋषिष्ठतं च वा एते देवष्ठतं च
पूर्वैर्मासैरव रुन्धते यद्भूतेच्छदाः
सामानि भवन्त्युभयस्यावरुद्ध्यै, इति ।

योऽयमृषिभिर्मनुष्यैः कृत उपकारो यश्च देवैः कृत उपकारस्तदुभयमप्यस्मान्-
महाव्रताद्भवामयनगतादुपान्त्यादह्नः पूर्वमनुष्ठितैर्मासैर्यजमानाः प्राप्नुवन्ति ।
अतो महाव्रतेऽपि तदुभयप्राप्त्यर्थं भूतेच्छन्नामकानामृषीणां संबन्धीनि तैर्दृ-
ष्टानि सामानि गातव्यानि ।

अथ ब्रह्मचारिपुंश्चल्योर्मिथुनीभावं विधत्ते—

यन्ति वा एते मिथुनाद्ये संवत्सरमुपयन्त्यन्तर्वेदि
मिथुनौ सं भवतस्तेनैव मिथुनान्न यन्ति, इति ॥

ये यजमानाः संवत्सरसत्रमनुतिष्ठन्ति ते चिरकालब्रह्मर्याभ्यासान्मिथुनशक्ते-
रपगच्छन्ति । अतः पुनस्तच्छक्तिप्राप्त्यर्थं वेदिमध्ये ब्रह्मचारिपुंश्चलीरूपौ मिथु-
नावयवौ संभवं कुर्यातां, तेन संभवेन यजमाना मिथुनशक्तेर्नापगच्छन्ति ।
अन्तर्वेदिदेशश्च सूत्रकारेण दर्शितः—‘उत्तरस्यां वेदिश्रोण्यां पुंश्चल्यै माग-
धाय च परिश्रयन्ति’ इति । मगधदेशोत्पन्नो ब्रह्मचारी मागधः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे पञ्चमप्रपाठके

नवमोऽनुवाकः ॥ ९ ॥

(अथ सप्तमाष्टके पञ्चमप्रपाठके दशमोऽनुवाकः ।)

चर्माव भिन्दन्ति पाप्मानमेवैषामव भिन्दन्ति
माऽप रात्सीर्माऽति व्यात्सीरित्याह संप्रत्यैवैषां

(दासीनृत्यकथनम्)

पाप्मानमव भिन्दन्त्युदकुम्भानधिनिधाय दास्यो
मार्जालीयं परि नृत्यन्ति पदो निघ्नतीरिदमधुं
गायन्त्यो मधु वै देवानां परममन्नाद्यं परमेवान्ना-
द्यमव रुन्धते पदो नि घ्नन्ति महीयामेवैषु
दधति (१) ॥

(चर्मैकान्नपञ्चाशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके दशमोऽनुवाकः ॥ १० ॥

(अथ सप्तमाष्टके पञ्चमप्रपाठके दशमोऽनुवाकः ।)

चर्म । अवेति । भिन्दति । पाप्मानम् । एव । एषाम् ।
अवेति । भिन्दति । मा । अपेति । रात्सीः । मा ।
अतीति । व्यात्सीः । इति । आह । संप्रतीति सं-प्रति ।
एव । एषाम् । पाप्मानम् । अवेति । भिन्दति । उदकुम्भा-
नित्युद-कुम्भान् । अधिनिधायेत्यधि-निधाय । दास्यः ।
मार्जालीयम् । परीति । नृत्यन्ति । पदः । निघ्नतीति नि-
घ्नतीः । इदमधुमितिदं-मधुम् । गायन्त्यः । मधु । वै ।
देवानाम् । परमम् । अन्नाद्यमित्यन्न-अद्यम् । परमम् ।
एव । अन्नाद्यमित्यन्न-अद्यम् । अवेति । रुन्धते ।

पदः । नीतिं । घ्नन्ति । महीयाम् । एव । एषु ।

दधति (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके दशमोऽनुवाकः ॥ १० ॥

(अथ सप्तमकाण्डे पञ्चमप्रपाठके दशमोऽनुवाकः ।)

नवमेऽनुवाक उत्क्रोदादिकमुक्तम् । अथ दशमे दासीनृत्यमुच्यते ।
तत्राऽऽदौ तावच्चर्मवेधनं विधत्ते—

चर्माव भिन्दन्ति पाप्मानमेवैषामव भिन्दन्ति, इति ।

अत्र भेद्यं चर्म सूत्रकारेण विस्पष्टमुक्तम्—‘उत्तरेणाऽऽग्नीध्रं कटसंघाते जेजन-
संघाते वाऽऽर्द्धं चर्म वेधनार्थं वितत्योच्छ्रयन्ति’ इति । वेधनप्रकारश्च तेनैव स्पष्ट-
मुक्तः—‘विपरियान्त्येतच्चर्मं कवचिनस्तेषामेकैकं संशास्ति माऽपरात्सीर्माऽति-
व्यात्सीरिति तत्ते विद्धा नातिपादयन्ति’ इति । तेन चर्मवेधनेनैषां यजमानानां
पाप्मानमेव भिन्दन्ति ।

अथ वेधनात्पूर्वं कवचिष्वध्वर्योः शासनं विधत्ते—

माऽप रात्सीर्माऽति व्यात्सीरित्याह संप्रत्ये

वैषां पाप्मानमव भिन्दन्ति, इति ।

हे कवचिश्चर्मवेधनाय प्रवृत्तस्य बाणस्य स्खलनरूपमपराधं मा कार्षीः ।
अस्खलन्नपि चर्म भित्त्वा परतो बाणगमनरूपमतिव्यथनं मा कार्षीरित्येव-
मध्वर्युर्ब्रूयात् । एवं सत्येषां यजमानानां पाप्मानं सम्यगेव भिन्दन्ति ।

अथ नृत्यं विधत्ते—

उदकुम्भानधिनिधाय दास्यो मार्जालीयं परि

नृत्यन्ति पदो निघ्नतीरिदंमधुं गायन्त्यो मधु वै

१ क. घ. ड. च. ‘ते-च’ । २ ख. वेध्यं । ३ क. ड. ‘मं व्यथ’ । घ. च. ‘मं व्यथना’ ।
४ ख. ‘रियन्त्ये’ । ५ ख. ‘कैकरः सं’ । ६ क. विधाना । ७ ख. ‘व्यधनं’ ।

(अश्वमेधाङ्गमन्त्रकथनम्)

देवानां परममन्त्राय परसंवेदाज्जाययव रुन्धते
पदो नि घ्नन्ति महीयामेवैषु दधति, इति ॥

अत्र दासीसंख्यां सूत्रकारो दर्शयति—‘ मार्जालीयस्यान्तेऽष्टौ दासकु-
मार्य उदकुम्भैर्विकम्पन्ते ’ इति । ता एतास्तान्कुम्भाञ्जिरसि धृत्वा मार्जाली-
यस्य धिष्ण्यस्य परितो नृत्यन्ति नृत्यं कुर्वन्ति । कीदृश्यो दास्यः, पदो निघ्नती-
र्दक्षिणान्पादान्भूमौ ताडयन्त्यः । इदं मध्वित्येतं शब्दं गायन्त्यः । अथवा इदमेव
सारघं मध्वित्यादिमन्त्रं गायन्त्यः । मधु च देवानामत्यन्तं प्रियमन्नम् । अतस्त-
द्दानेन परममन्नं प्राप्नुवन्ति । योऽयं पादघातस्तेनैषु यजमानेषु महीयां पूजां
संपादयन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे पञ्चमप्रपाठके
दशमोऽनुवाकः ॥ १० ॥

(अथ सप्तमाष्टके पञ्चमप्रपाठक एकादशोऽनुवाकः ।)

पृथिव्यै स्वाहाऽन्तरिक्षाय स्वाहा दिवे स्वाहा
संष्टोष्यते स्वाहा संप्लवमानाय स्वाहा संप्लुताय
स्वाहा मेघायिष्यते स्वाहा मेघायते स्वाहा मेघि-
ताय स्वाहा मेघाय स्वाहा नीहाराय स्वाहा
निहाक्यै स्वाहा प्रासचाय स्वाहा प्रचलाक्यै
स्वाहा विद्योतिष्यते स्वाहा विद्योतमानाय स्वाहा
संविद्योतमानाय स्वाहा स्तनयिष्यते स्वाहा स्तन-
यते स्वाहोग्रं स्तनयते स्वाहा वर्षिष्यते स्वाहा
वर्षते स्वाहाऽभिवर्षते स्वाहा परिवर्षते स्वाहा संवर्षते

(१) स्वाहाऽनुवर्षते स्वाहा शीकायिष्यते स्वाहा
 शीकायते स्वाहा शीकिताय स्वाहा प्रोषिष्यते स्वाहा
 प्रुष्णते स्वाहा परिप्रुष्णते स्वाहोद्ग्रहीष्यते स्वाहो-
 द्ग्रहते स्वाहोद्ग्रहीताय स्वाहा विप्लोष्यते स्वाहा
 विप्लवमानाय स्वाहा विप्लुताय स्वाहाऽऽतप्स्यते
 स्वाहाऽऽतपते स्वाहोग्रमातपते स्वाहर्ग्यः स्वाहा
 यजुर्ग्यः स्वाहा सामर्ग्यः स्वाहाऽङ्गिरोग्यः स्वाहा
 वेदेर्ग्यः स्वाहा गार्थाग्यः स्वाहा नाराशस्सीग्यः
 स्वाहा रैभीग्यः स्वाहा सर्वस्मै स्वाहा (२) ॥

(संवर्षते रैभीग्यः स्वाहा द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठक एकादशोऽनुवाकः ॥ ११ ॥

(अथ सप्तमाष्टके पञ्चमप्रपाठक एकादशोऽनुवाकः ।)

पृथिव्यै । स्वाहा । अन्तरिक्षाय । स्वाहा । दिवे ।
 स्वाहा । संप्लोष्यत इति सं-प्लोष्यते । स्वाहा । संप्लवमा-
 नायेति सं-प्लवमानाय । स्वाहा । संप्लुतायेति सं-प्लुताय ।
 स्वाहा । मेघायिष्यते । स्वाहा । मेघायत इति मेघ-यते ।
 स्वाहा । मेघिताय । स्वाहा । मेघाय । स्वाहा । नीहाराय ।

(अश्वमेधऋगमन्त्रकथनम्)

स्वाहा । निहाकाया इति नि-हाकायै । स्वाहा । प्रास-
चाय । स्वाहा । प्रचलाकाया इति प्र-चलाकायै ।
स्वाहा । विद्योतिष्यत इति वि-द्योतिष्यते । स्वाहा ।
विद्योतमानायेति वि-द्योतमानाय । स्वाहा । संविद्योत-
मानायेति सं-विद्योतमानाय । स्वाहा । स्तनयिष्यते ।
स्वाहा । स्तनयते । स्वाहा । उग्रम् । स्तनयते । स्वाहा ।
वर्षिष्यते । स्वाहा । वर्षते । स्वाहा । अभिवर्षत इत्यभि-
वर्षते । स्वाहा । परिवर्षत इति परि-वर्षते ।
स्वाहा । संवर्षत इति सं-वर्षते (१) । स्वाहा । अनु-
वर्षत इत्यनु-वर्षते । स्वाहा । शीकायिष्यते । स्वाहा ।
शीकायत इति शीक-यते । स्वाहा । शीहिष्ठा ।
स्वाहा । प्रोषिष्यते । स्वाहा । प्रुष्णते । स्वाहा । परिप्रु-
ष्णत इति परि-प्रुष्णते । स्वाहा । उद्ग्रहीष्यत इत्युत्-
ग्रहीष्यते । स्वाहा । उद्ग्रहृत इत्युत्-ग्रहृते । स्वाहा ।
उद्ग्रहीतायेत्युत्-ग्रहीताय । स्वाहा । विप्रोष्यत इति वि-
प्रोष्यते । स्वाहा । विप्रुवमानायेति वि-प्रुवमानाय । स्वाहा ।
विप्लुतायेति वि-प्लुताय । स्वाहा । आतप्स्यत इत्या-
तप्स्यते । स्वाहा । आतपत इत्या-तपते । स्वाहा । उग्रम् ।
आतपत इत्या-तपते । स्वाहा । ऋगभ्य इत्यृक्-भ्यः ।
स्वाहा । यजुर्भ्य इति यजुः-भ्यः । स्वाहा । सामभ्य इति

सार्म-भ्यः । स्वाहा । अङ्गिरोभ्य इत्यङ्गिरः-भ्यः ।
 स्वाहा । वेदेभ्यः । स्वाहा । गार्थाभ्यः । स्वाहा ।
 नाराशन्सीभ्यः । स्वाहा । रैभीभ्यः । स्वाहा । सर्वस्मै ।
 स्वाहा (२)

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठक एकादशोऽनुवाकः ॥ ११ ॥

(अथ सप्तमकाण्डे पञ्चमप्रपाठक एकादशोऽनुवाकः ।)

दशमे दासीनृत्यमुक्तम् । तावता महाव्रतं समाप्तम् । अथोत्तरेष्वनुवाकेष्वश्वमेधाङ्गमन्त्रा उच्यन्ते । तत्रापि द्वयोरनुवाकयोरन्नहोममन्त्राः ।

तन्मध्ये प्रथमानुवाकगतान्मन्त्रानाह—

पृथिव्यै स्वाहाऽन्तरिक्षाय स्वाहा दिवे स्वाहा
 संक्षोष्यते स्वाहा संप्लवमानाय स्वाहा संप्लुताय
 स्वाहा मेघायिष्यते स्वाहा मेघायते स्वाहा मेघि-
 ताय स्वाहा मेघाय स्वाहा नीहाराय स्वाहा
 निहाकायै स्वाहा प्रासचाय स्वाहा प्रचलाकायै
 स्वाहा विद्योतिष्यते स्वाहा विद्योतमानाय स्वाहा
 संविद्योतमानाय स्वाहा स्तनयिष्यते स्वाहा स्तनयते
 स्वाहोग्रः स्तनयते स्वाहा वर्षिष्यते स्वाहा वर्षते
 स्वाहाऽभिवर्षते स्वाहा परिवर्षते स्वाहा संवर्षते
 स्वाहाऽनुवर्षते स्वाहा शीकायिष्यते स्वाहा शीका-
 यते स्वाहा शीकिताय स्वाहा प्रोषिष्यते स्वाहा

प्रुष्णते स्वाहा परिप्रुष्णते स्वाहोद्ग्रहीष्यते स्वाहो-
द्ग्रहते स्वाहोद्ग्रहीताय स्वाहा विष्णोष्यते स्वाहा
विष्णवमानाय स्वाहा विष्णुताय स्वाहाऽऽतप्स्यते
स्वाहाऽऽतपते स्वाहोग्रमातपते स्वाहर्ग्यः स्वाहा
यजुर्ग्यः स्वाहा सामर्ग्यः स्वाहाऽङ्गिरोर्ग्यः स्वाहा
वेदेर्ग्यः स्वाहा गाथार्ग्यः स्वाहा नाराशंसीर्ग्यः
स्वाहा रैभीर्ग्यः स्वाहा सर्वस्मै स्वाहा , इति ॥

पृथिव्यादयस्त्रयो लोकाः । मेघोत्पादनाय धूमज्योतिःसलिलमरुतां संनिपातः
संप्लवः । स च त्रिविधः—आगामी वर्तमानो भूतश्च । अथ एव सर्वात्मकप्रजा-
पत्यभिन्नत्वात्तत्तद्रूपेण निर्दिश्यते । धूमादिसंप्लवादूर्ध्वं भविष्यद्वर्तमानातीतदशा-
पन्ना मेघोत्पत्तिस्त्रिविधा । त्रिष्वप्यनुगताकारो मेघः । मेघनिष्पत्तेरूर्ध्वं द्रप्स-
पतनं नीहारः । द्रप्सानां बाहुल्येनेषदन्धकारापादनं निहाका । तदीयशैत्ये-
नावयवसंकोचः प्रासचः । संकोचादूर्ध्वं पलायनं प्रचलाका । तत ऊर्ध्वं भवि-
ष्यदादिरूपेण त्रिविधा विद्युत् । तथा गर्जनस्याप्यवस्थात्रयम् । वृष्टेरपि तद्-
दवस्थात्रयम् । तत्र तृतीयस्यामवस्थायां चत्वारो भेदाः—वायुवशादाभिमु-
ख्येन वर्षणमभिवर्षणं, परितो मण्डलाकारेण वर्षणं परिवर्षणम्, ऋजुधाराखरूपं
संवर्षणम्, गच्छतः पुरुषस्य पृष्ठतो वर्षणमनुवर्षणं चेति । वृष्टिक्लिन्नस्य पुरु-
षस्य त्रिविधा शैत्यावस्था शीकायनम् । घर्मकाले संतप्तायां भूमौ प्रथमवृष्टे-
रवसाने समुत्थित उष्मा प्रोषः । सोऽपि दशात्रयापन्नः । वृष्टेरुपरम उद्ग्रहणं,
तदपि त्रिविधम् । तत ऊर्ध्वं मेघलेशानामपगमनं विप्लवः । सोऽपि त्रिविधः । मेघ-
लेशेष्वपगतेषु सूर्यप्रकाशसंचार आतपः । सोऽपि त्रिविधः । पादवद्धा मन्त्रा
ऋचः । प्रश्लिष्टपठितानि यजूंषि । गीत्यात्मकानि सामानि । अङ्गिरोभिर्मुनिभिर्दृ-
ष्टाश्चतुर्थवेदोत्पन्ना अङ्गिरसः । विधिभागैः संहितास्ते सर्वे वेदाः । देवता-
विषयाख्यानपरा मन्त्रा गाथाः । मनुष्यविषयाख्यानपरा ऋचो नाराशंस्यः ।

रेभः शब्दकृदग्निस्तद्विषया ऋचो रैभ्यः । अनुक्तसंग्रहार्थः सर्वशब्दः । एतैः
पञ्चाशन्मन्त्रै रात्रावन्नहोमाः कार्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठक

एकादशोऽनुवाकः ॥ ११ ॥

(अथ सप्तमाष्टके पञ्चमप्रपाठके द्वादशोऽनुवाकः ।)

द॒त्व॒ते॒ स्वा॒हा॒ऽद॒न्त॒का॒य॒ स्वा॒हा॒ प्रा॒णि॒ने॒
स्वा॒हा॒ऽप्रा॒णाय॒ स्वा॒हा॒ मुख॑व॒ते॒ स्वा॒हा॒ऽमु॒खाय॒
स्वा॒हा॒ ना॒सि॒कव॒ते॒ स्वा॒हा॒ऽना॒सि॒काय॒ स्वा॒हा॒ऽक्ष॒ण्व॒ते॒
स्वा॒हा॒ऽन॒क्षि॒काय॒ स्वा॒हा॒ क॒र्णि॒ने॒ स्वा॒हा॒ऽक॒र्ण॒काय॒
स्वा॒हा॒ शी॒र्ष॒ण्व॒ते॒ स्वा॒हा॒ऽशी॒र्ष॒काय॒ स्वा॒हा॒ प॒द्व॒ते॒
स्वा॒हा॒ऽपा॒द॒काय॒ स्वा॒हा॒ प्रा॒ण॒ते॒ स्वा॒हा॒ऽप्रा॒ण॒ते॒
स्वा॒हा॒ व॒द॒ते॒ स्वा॒हा॒ऽव॒द॒ते॒ स्वा॒हा॒ प॒श्य॑ते॒ स्वा॒हा॒ऽ-
प॒श्य॑ते॒ स्वा॒हा॒ शृ॒ण्व॒ते॒ स्वा॒हा॒ऽशृ॒ण्व॒ते॒ स्वा॒हा॒ मन॑-
स्वि॒ने॒ स्वा॒हा॒ (१) अ॒म॒न॒से॒ स्वा॒हा॒ रे॒त॒स्वि॒ने॒
स्वा॒हा॒ऽरे॒त॒स्काय॒ स्वा॒हा॒ प्र॒जा॒भ्यः॒ स्वा॒हा॒ प्र॒ज॒न॑-
नाय॒ स्वा॒हा॒ लो॒म॑व॒ते॒ स्वा॒हा॒ऽलो॒म॒काय॒ स्वा॒हा॒
त्व॒चे॒ स्वा॒हा॒ऽत्व॒काय॒ स्वा॒हा॒ च॒र्म॑ण्व॒ते॒ स्वा॒हा॒ऽच॒-
र्म॒काय॒ स्वा॒हा॒ लो॒हि॒त॒व॒ते॒ स्वा॒हा॒ऽलो॒हि॒ताय॒ स्वा॒हा॒
मा॒श्व॑स॒न्व॒ते॒ स्वा॒हा॒ऽमा॒श्व॑स॒काय॒ स्वा॒हा॒ स्ना॒व॑भ्यः

स्वाहाऽस्त्रावकाय स्वाहाऽस्थन्वते स्वाहाऽन-
 स्थिकाय स्वाहा मज्जन्वते स्वाहाऽमज्जकाय
 स्वाहाऽङ्गिने स्वाहाऽनङ्गाय स्वाहाऽऽत्मने स्वाहाऽ-
 नात्मनेस्वाहा सर्वस्मै स्वाहा (२) ॥

(मनस्विने स्वाहाऽनात्मने स्वाहा द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके द्वादशोऽनुवाकः ॥ १२ ॥

(अथ सप्तमाष्टके पञ्चमप्रपाठके द्वादशोऽनुवाकः)

दत्वते । स्वाहा । अदन्तकाय । स्वाहा । प्राणिने ।
 स्वाहा । अप्राणाय । स्वाहा । मुखवत इति मुखवते ।
 स्वाहा । अमुखाय । स्वाहा । नासिकवत इति नासिक-
 वते । स्वाहा । अनासिकाय । स्वाहा । अक्षण्वत इत्य-
 क्षण्वते । स्वाहा । अनशिकाय । स्वाहा । कर्णिने ।
 स्वाहा । अकर्णकाय । स्वाहा । शीर्षण्वत इति शीर्षण्व-
 वते । स्वाहा । अशीर्षकाय । स्वाहा । पद्वत इति पद-
 वते । स्वाहा । अपादकाय । स्वाहा । प्राणत इति प्र-
 अनते । स्वाहा । अप्राणत इत्यप्र-अनते । स्वाहा । वदते ।

स्वाहा । अव॑दते । स्वाहा । पश्य॑ते । स्वाहा । अप॑श्यते ।
 स्वाहा । श्रृ॒ण्व॒ते । स्वाहा । अश्रृ॑ण्वते । स्वाहा । म॒न॒-
 स्विने॑ । स्वाहा (१) । अ॒म॒न॒से । स्वाहा । रे॒त॒स्विने॑ ।
 स्वाहा । अ॒रे॒त॒स्का॒येत्य॑रे॒तः—का॒य । स्वाहा । प्र॒जा॒भ्य॒ इति॑
 प्र—जा॒भ्यः । स्वाहा । प्र॒ज॒न॒ना॒येति॑ प्र—ज॒न॒ना॒य । स्वाहा ।
 लो॒म॒व॒त॒ इति॑ लो॒म—व॒ते । स्वाहा । अ॒लो॒म॒का॒य । स्वाहा ।
 त्व॒चे । स्वाहा । अ॒त्व॒का॒य । स्वाहा । च॒र्म॒ण्व॒त॒ इति॑
 च॒र्म॒ण्—व॒ते । स्वाहा । अ॒च॒र्म॒का॒य । स्वाहा । लो॒हि॒त॒व॒त॒
 इति॑ लो॒हि॒त—व॒ते । स्वाहा । अ॒लो॒हि॒ता॒य । स्वाहा ।
 मा॒ऽस॒न्व॒त॒ इति॑ मा॒ऽस॒न्—व॒ते । स्वाहा । अ॒मा॒ऽस॒का॒य ।
 स्वाहा । स्ना॒व॒भ्य॒ इति॑ स्ना॒व—भ्यः । स्वाहा । अ॒स्ना॒व॒का॒य ।
 स्वाहा । अ॒स्थ॒न्व॒त॒ इत्य॑स्थ॒न्—व॒ते । स्वाहा । अ॒न॒स्थि॒-
 का॒य । स्वाहा । म॒ज्ज॒न्व॒त॒ इति॑ म॒ज्ज॒न्—व॒ते । स्वाहा ।
 अ॒म॒ज्ज॒का॒य । स्वाहा । अ॒ङ्गि॒ने॑ । स्वाहा । अ॒न॒ङ्गा॒य ।
 स्वाहा । आ॒त्म॒ने॑ । स्वाहा । अ॒ना॒त्म॒ने । स्वाहा । सर्व॑स्मै ।
 स्वाहा (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके द्वादशोऽनुवाकः ॥ १२ ॥

अथ शरीरहोममन्त्रा उच्यन्ते । तथा च ब्राह्मणम्—‘दत्त्वते स्वाहाऽदन्तकाय स्वाहेति शरीरहोमाञ्जहोति ’ इति ।

पाठस्तु—

दत्त्वते स्वाहाऽदन्तकाय स्वाहा प्राणिने स्वाहाऽप्राणाय स्वाहा मुखवते स्वाहाऽमुखाय स्वाहा नासिकवते स्वाहाऽनासिकाय स्वाहाऽक्षण्वते स्वाहाऽनाक्षिकाय स्वाहा कर्णिने स्वाहाऽकर्णकाय स्वाहा शीर्षण्वते स्वाहाऽशीर्षकाय स्वाहा पद्वते स्वाहाऽपादकाय स्वाहा प्राणते स्वाहाऽप्राणते स्वाहा वदते स्वाहाऽवदते स्वाहा पश्यते स्वाहाऽपश्यते स्वाहा शृण्वते स्वाहाऽशृण्वते स्वाहा मनस्विने स्वाहाऽमनसे स्वाहा रेतस्विने स्वाहाऽरेतस्काय स्वाहा प्रजाभ्यः स्वाहा प्रजननाय स्वाहा लोमवते स्वाहाऽलोमकाय स्वाहा त्वचे स्वाहाऽत्वक्काय स्वाहा चर्मण्वते स्वाहाऽचर्मकाय स्वाहा लोहितवते स्वाहाऽलोहिताय स्वाहा मांसन्वते स्वाहाऽमांसकाय स्वाहा स्नावभ्यः स्वाहाऽस्नावकाय स्वाहाऽस्थन्वते स्वाहाऽनस्थिकाय स्वाहा मज्जन्वते स्वाहाऽमज्जकाय स्वाहाऽङ्गिने स्वाहाऽनङ्गाय स्वाहाऽऽत्मने स्वाहाऽनात्मने स्वाहा सर्वस्मै स्वाहा, इति ॥

दन्ता अस्य सन्तीति दत्त्वान् । न विद्यन्ते दन्ता यस्यासावदन्तकः । एवं सर्वत्र विधिनिषेधौ योजनीयौ । जगति हि जीवा द्विविधाः—तत्तदवयवोपेतास्तत्तद्विकलाश्चेति । अश्वस्य प्राजापत्यत्वेन सर्वात्मकतामभिप्रेत्यैतानि विशेषे-

षणान्युच्यन्ते । तत्र दन्तयुक्ता जीवाः प्रसिद्धाः । अत्यन्तं बाला वृद्धास्तद्र-
हिताः । प्राणिनो जङ्गमा अप्राणिनः स्थावराः । वक्ष्यमाणा निषेधास्तत्तदव-
यवराहित्येन वा सत्यप्यवयवे तदसौकर्येण बोदाहरणीयम् । त्वगिन्द्रियं, चर्भं
तदाधारभूतं गोलकम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
द्वादशोऽनुवाकः ॥ १२ ॥

(अथ सप्तमाष्टके पञ्चमप्रपाठके त्रयोदशोऽनुवाकः)

कस्त्वा युनक्ति स त्वा युनक्तु विष्णुस्त्वा
युनक्त्वस्य यज्ञस्यध्वै मह्यं संनत्या अमुष्मै
कामायाऽऽयुषे त्वा प्राणाय त्वाऽपानाय त्वा
व्यानाय त्वा व्युष्ट्यै त्वा रय्यै त्वा राधसे त्वा
घोषाय त्वा पोषाय त्वाऽऽराद्धोषाय त्वा प्रच्युत्यै
त्वा (१) ॥

(कोऽष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके त्रयोदशोऽनुवाकः ॥ १३ ॥

(अथ सप्तमाष्टके पञ्चमप्रपाठके त्रयोदशोऽनुवाकः ।)

कः । त्वा । युनक्ति । सः । त्वा । युनक्तु । विष्णुः ।
त्वा । युनक्तु । अस्य । यज्ञस्य । ऋध्वै । मह्यम् ।

एवं सर्वत्राध्याहारः । प्राणापानव्यानाः प्रसिद्धाः । व्युष्टिः प्रभातम् । रथिर्धनम् । राधोऽन्नम् । घोषः कीर्तिः । पोषः पश्वादिपुष्टिः । आराद्धोषो दूरशब्दवाचित्वम् । प्रच्युतिः सर्वदुःखनिवृत्तिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
त्रयोदशोऽनुवाकः ॥ १३ ॥

(अथ सप्तमाष्टके पञ्चमप्रपाठके चतुर्दशोऽनुवाकः)

अ॒ग्नये॑ गाय॒त्राय॑ त्रि॒वृते॑ राथ॑तराय वास॒न्ताया॒-
ष्टाक॑पाल इन्द्रा॒य त्रैष्टु॑भाय पञ्चद॒शाय॑ बार्ह॑ताय
ग्रेष्मा॒यैका॑दशकपालो वि॒श्वेभ्यो॑ दे॒वेभ्यो॑ जा॒गते॑भ्यः
सप्तद॒शेभ्यो॑ वैरू॒पेभ्यो॑ वा॒र्षिके॑भ्यो द्वाद॑शकपालो
मित्रावरु॑णाभ्या॒मानु॑ष्टुभाभ्यामेकवि॒ंशाभ्यां॑ वैरा॒-
जाभ्यां॑ शार॒दाभ्यां॑ पय॒स्या बृ॒हस्प॑तये पा॒ङ्क्त्या॑
त्रिण॒वाय॑ शा॒क्राय॑ हैम॒न्तिका॑य च॒रुः स॒वित्र॑
आ॒तिच्छ॑न्दसाय॑ त्रयस्त्रि॒ंशाय॑ रै॒वताय॑ शै॒शिरा॑य
द्वाद॑शकपालोऽदि॒त्यै विष्णु॑पत्न्यै च॒रुर॑ग्नये॑ दै॒श्वान॒राय॑
द्वाद॑शकपालोऽनु॒मत्यै॑ च॒रुः का॒य एक॑कपालः (१) ॥

(अ॒ग्नये॑ गाय॒त्रायादि॑त्या अनु॒मत्यै॑ च॒रुः सप्त॑चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके चतुर्दशोऽनुवाकः ॥ १४ ॥

अ॒ग्नये॑ । ग॒ाय॒त्राय॑ । त्रि॒वृ॒त इति॑ त्रि-वृ॒ते ।
 रा॒थं॒तरा॒येति॑ रा॒थं-तरा॒य । वा॒स॒न्ता॒य । अ॒श्व॒मे॒धाय॑
 इत्य॒ष्टा-क॒पालः॑ । इन्द्रा॒य । त्रैष्टु॒भाय॑ । प॒ञ्च॒द॒शायेति॑
 प॒ञ्च-द॒शाय॑ । बा॒र्हि॒ताय॑ । ग्रैष्मा॒य । एका॑दशकपाल
 इत्येका॑दश-क॒पालः॑ । वि॒श्वेभ्यः॑ । दे॒वेभ्यः॑ । जा॒गते॑भ्यः ।
 स॒प्त॒द॒शेभ्य॑ इति॑ स॒प्त-द॒शेभ्यः॑ । वै॒रू॒पेभ्यः॑ । वा॒र्षिके॑भ्यः ।
 द्वा॒द॒शक॒पाल इति॑ द्वा॒द॒श-क॒पालः॑ । मि॒त्राव॑रुणाभ्या-
 मि॒ति मि॒त्रा-व॑रुणाभ्याम् । आ॒नु॒ष्टु॒भाभ्या॑मित्या॒नु-
 स्तु॒भाभ्या॑म् । ए॒क॒वि॒ंशाभ्या॑मित्ये॒क-वि॒ंशाभ्या॑म् । वै॒रा॒-
 जा॒भ्याम् । शा॒र॒दाभ्या॑म् । प॒य॒स्या । बृ॒ह॒स्प॒तये॑ ।
 पा॒ङ्क॒ताय॑ । त्रि॒ण॒वायेति॑ त्रि-न॒वाय॑ । शा॒क्राय॑ ।
 है॒म॒न्तिका॑य । च॒रुः । स॒वि॒त्रे । आ॒ति॒च्छ॒न्द॒सायेत्या॑ति-
 छ॒न्द॒साय॑ । त्रय॑स्त्रि॒ंशायेति॑ त्रयः-त्रि॒ंशाय॑ । रै॒व॒ताय॑ ।
 शै॒शि॒राय॑ । द्वा॒द॒शक॒पाल इति॑ द्वा॒द॒श-क॒पालः॑ ।
 अ॒दि॒त्यै । वि॒ष्णु॑प॒त्न्या इति॑ वि॒ष्णु-प॒त्न्यै । च॒रुः ।
 अ॒ग्नये॑ । वै॒श्वान॑राय । द्वा॒द॒शक॒पाल इति॑ द्वा॒द॒श-क॒पालः॑ ।
 अ॒नु॒म॒त्या इत्य॑नु-म॒त्यै । च॒रुः । का॒यः । ए॒क॒क॒शाल॑

इत्येक—कपालः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके चतुर्दशोऽनुवाकः ॥ १४ ॥

(अथ सप्तमकाण्डे पञ्चमप्रपाठके चतुर्दशोऽनुवाकः ।)

यदुक्तं सूत्रकारेण—‘अग्नये गायत्रायेति दशहविषः सर्वपृष्ठां निर्वपति ’
इति, तदिदं विधत्ते—

अग्नये गायत्राय त्रिवृते राथंतराय वासन्तायाष्टाक-
पाल इन्द्राय त्रैष्टुभाय पञ्चदशाय बार्हताय ग्रैष्मा-
थैकादशकपालो विश्वेभ्यो देवेभ्यो जागतेभ्यः सप्त-
दशेभ्यो वैरूपेभ्यो वार्षिकेभ्यो द्वादशकपालो मित्राव-
रुणाभ्यामानुष्टुभाभ्यामेकविंशाभ्यां वैराजाभ्यां
शारदाभ्यां पयस्या बृहस्पतये पाङ्क्त्याय त्रिणवाय
शाकरोय हैमन्तिकाय चरुः सवित्र आतिच्छन्दसाय
त्रयस्त्रिंशाय रैवताय शैशिराय द्वादशकपा-
लोऽदित्यै विष्णुपत्न्यै चरुरग्नये वैश्वानराय द्वादश-
कपालोऽनुमत्यै चरुः काय एककपालः, इति ॥

अत्र षट्सु हविःषु च्छन्दसा स्तोमेन साम्नर्तुना च देवता विशेष्यते ।
पयसि भवाऽऽमिक्षा पयस्या ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
चतुर्दशोऽनुवाकः ॥ १४ ॥

यो वा अ॒ग्ना॒वा॒ग्निः प्र॒ह्वि॒यते॒ यश्च॒ सोमो॒ राजा॒
तयो॒रेष आ॒ति॒थ्यं यद॒ग्नी॒षोमी॒योऽथै॒ष रु॒द्रो यश्ची॒
यते॒ यत्सं॒चिते॒ऽग्ना॒वे॒तानि॑ ह॒वी॒ऽषि॒ न निर्व॒
पे॒देष॒ ए॒व रु॒द्रोऽशान्त॑ उ॒पो॒त्थाय॑ प्र॒जां प॒शून् यज॑
मा॒नस्या॒भि म॑न्येत॒ यत्सं॒चिते॒ऽग्ना॒वे॒तानि॑ ह॒वी॒ऽषि॒
निर्व॑पति॒ भा॒गे॒धेये॒नैवैनं॑ श॒मय॑ति॒ नास्य॑ रु॒द्रो॒
ऽशान्तः॑ (१) उ॒पो॒त्थाय॑ प्र॒जा प॒शून्॒भि म॑न्यते
दश॑ ह॒वी॒ऽषि॒ भव॑न्ति॒ न॒व वै पु॒रु॒षे प्रा॒णा नाभि॑
र्द॒शमी॑ प्रा॒णाने॒व यज॑माने॒ दधा॒त्यथो॒ दशा॑क्षरा
वि॒राड॒न्नं वि॒राड् वि॒राज्ये॒वान्ना॒द्ये प्र॑ति॒ तिष्ठ॑त्यु॒तु॒
भिर्वा॒ ए॒ष छन्दो॑भिः॒ स्तोमैः॑ पृ॒ष्ठैश्चे॒तव्य॑ इत्याहु॒र्य॒
दे॒तानि॑ ह॒वी॒ऽषि॒ निर्व॑पत्यु॒तु॒भिरे॒वैनं॑ छन्दो॑भिः॒ स्तोमैः॑
पृ॒ष्ठैश्चि॒नुते॒ दिशः॑ सुषु॒वाणेन॑ (२) अ॒भि॒जित्या॒
इत्याहु॒र्यदे॒तानि॑ ह॒वी॒ऽषि॒ निर्व॑पति॒ दि॒शाम॒भिजि॑त्या
ए॒तया॒ वा इ॒न्द्रं दे॒वा अ॒याज॑यन्तस्मादिन्द्र॒स॒व
ए॒तया॒ मनु॑ मनु॒ष्यास्तस्मान्मनु॒स॒वो यथेन्द्रो॑ दे॒वानां॒
यथा॒ मनु॑र्मनु॒ष्याणामे॒वं भ॑वति॒ य ए॒वं वि॒द्वाने॒त॒

येष्ट्या यजते दिग्वतीः पुरोनुवाक्या भवन्ति सर्वासां
दिशामभिजित्यै (३) ॥

(अशान्तः सुषुवाणेनैकचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके पञ्चदशोऽनुवाकः ॥ १५ ॥

(अथ सप्तमाष्टके पञ्चमप्रपाठके पञ्चदशोऽनुवाकः ।)

यः । वै । अग्नौ । अग्निः । प्रह्रियत इति प्र-
ह्रियते । यः । च । सोमः । राजा । तयोः । एषः ।
आतिथ्यम् । यत् । अग्नीषोमीय इत्यग्नी-सोमीयः ।
अथ । एषः । रुद्रः । यः । चीयते । यत् । संचित इति
सं-चिते । अग्नौ । एतानि । हवींषि । न । निर्व-
पेदिति निः-वपेत् । एषः । एव । रुद्रः । अशान्तः ।
उपोत्थायेत्युप-उत्थार्य । प्रजामिति प्र-जाम् । पशून् ।
यजमानस्य । अभीति । मन्येत । यत् । संचित इति
सं-चिते । अग्नौ । एतानि । हवींषि । निर्वपतीति निः-
वपति । भागधेयेनेति भाग-धेयेन । एव । एनम् । शम-
यति । न । अस्य । रुद्रः । अशान्तः (१) । उपो-
त्थायेत्युप-उत्थार्य । प्रजामिति प्र-जाम् । पशून् ।

(अश्वमेधाङ्गमन्त्रकथनम्)

अ॒भी॒ति॑ । म॒न्य॒ते । द॒श । ह॒वी॒ःषि॑ । भ॒व॒न्ति॑ । न॒व । वै ।
 पु॒रु॒षे । प्रा॒णा इति॑ प्र—अ॒नाः । नाभिः॑ । द॒श॒मी । प्रा॒णा—
 नि॒ति॑ प्र—अ॒नान् । ए॒व । य॒ज॒माने॑ । द॒धा॒ति॑ । अ॒थो इति॑ ।
 द॒शाक्ष॑रेति॒ द॒श—अ॒क्ष॒रा । वि॒राडि॑ति॒ वि—राट् । अ॒न्नम् ।
 वि॒राडि॑ति॒ वि—राट् । वि॒राजी॑ति॒ वि—राजि॑ । ए॒व । अ॒न्नाद्य॑
 इत्य॑न्न—अ॒द्ये । प्र॒तीति॑ । ति॒ष्ठ॒ति॑ । ऋ॒तुभि॑रित्यु॒तु—भिः ।
 वै । ए॒षः । छ॒न्दोभि॑रिति॒ छ॒न्दः—भिः । स्तो॒मैः । पृ॒ष्ठैः ।
 चे॒तव्यः॑ । इति॑ । आ॒हुः । यत् । ए॒तानि॑ । ह॒वी॒ःषि॑ ।
 नि॒र्वप॑तीति॒ निः—व॑पति । ऋ॒तुभि॑रित्यु॒तु—भिः । ए॒व ।
 ए॒नम् । छ॒न्दोभि॑रिति॒ छ॒न्दः—भिः । स्तो॒मैः । पृ॒ष्ठैः ।
 चि॒नु॒ते । दि॒शः । सु॒षुवा॑णेन (२) । अ॒भिजि॑त्या इत्य॒भि—
 जि॒त्याः । इति॑ । आ॒हुः । यत् । ए॒तानि॑ । ह॒वी॒ःषि॑ ।
 नि॒र्वप॑तीति॒ निः—व॑पति । दि॒शाम् । अ॒भिजि॑त्या इत्य॒भि—
 जि॒त्यै । ए॒तया॑ । वै । इ॒न्द्रम् । दे॒वाः । अ॒याज॑यन् ।
 तस्मा॑त् । इ॒न्द्र॒स॒व इती॑न्द्र—स॒वः । ए॒तया॑ । म॒नुम् ।
 म॒नु॒ष्याः । तस्मा॑त् । म॒नु॒स॒व इति॑ म॒नु—स॒वः । यथा॑ ।
 इ॒न्द्रः । दे॒वाना॑म् । यथा॑ । म॒नुः । म॒नु॒ष्या॑णाम् । ए॒वम् ।
 भ॒व॒ति॑ । यः । ए॒वम् । वि॒द्वान् । ए॒तया॑ । इ॒ष्ट्या॑ । य॒ज॒ते ।
 दि॒ग्व॒ती॒रिति॑ दिक्—व॒तीः । पु॒रो॒नु॒वाक्या॑ इति॒ पुरः—अ॒नु—

वाक्याः । भवन्ति । सर्वासाम् । दिशाम् । अभिर्जित्या
इत्यभि—जित्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके पञ्चदशोऽनुवाकः ॥ १५ ॥

(अथ सप्तमकाण्डे पञ्चमप्रपाठके पञ्चदशोऽनुवाकः ।)

एतेषां हविषामुत्पत्तिमभिधाय प्रयोगं विधत्ते—

यो वा अग्नावग्निः प्रह्वियते यश्च सोमो राजा तयो-
रेष आतिथ्यं यदग्नीषोमीयोऽथैष रुद्रो यश्चीयते
यत्संचितेऽग्नावेतानि हवींषि न निर्वपेदेष एव
रुद्रोऽशान्त उपोत्थाय प्रजां पशून्यजमानस्याभि
मन्येत यत्संचितेऽग्नावेतानि हवींषि निर्वपति
भागधेयेनैवैनं शमयति नास्य रुद्रोऽशान्त
उपोत्थाय प्रजां पशूनाभि मन्यते, इति ।

आधानसिद्धेऽग्नौ योऽन्योऽग्निर्मथित्वा प्रह्वियते, योऽपि सोमो राजा बल्ली-
रूपः स्थापितस्तयोरुभयोर्योऽयमग्नीषोमीयः पशुरेष एवाऽऽतिथ्यम् । तेन
सत्कारेण तावुभौ तुष्टौ । अथ योऽयमग्निश्चयन्नेन निष्पाद्यते स एष रुद्रः
क्रूरो वर्तते । यदि तस्मिन्संचितेऽग्नावेतानि यथोक्तानि हवींषि न निर्वपेत्तदा-
नीमेव क्रूरोऽतिक्रुद्धः सन्समीपमागत्य यजमानस्य प्रजां पशून्हिंस्यात् । तन्नि-
र्वापे तु स्वकीयभागेन तुष्टो न हिनस्ति ।

पाठप्राप्तां हविःसंख्यां प्रशंसति—

दश हवींषि भवन्ति नव वै पुरुषे प्राणा नाभि-
र्दशमी प्राणानेव यजमाने दधात्यथो दशाक्षरा
विराडन्नं विराड्विराज्यवान्नाथे प्रति तिष्ठन्ति, इति ।

(अश्वमेधाङ्गमन्त्रकथनम्)

देवताविशेषणानि प्रशंसति—

ऋतुभिर्वा एष छन्दोभिः स्तोमैः पृष्ठैश्चेतव्य
इत्याहुर्गदेतानि हवींषि निर्वपत्यृतुभिरे-
वैनं छन्दोभिः स्तोमैः पृष्ठैश्चिनुते, इति ।

ऋतवो वसन्ताद्याः । छन्दांसि गायत्र्यादीनि । स्तोमास्त्रिष्टुदादयः ।
पृष्ठानि रथंतरादीनि । एतेषां देवताविशेषणत्वेनोपात्तत्वादत्वादिभिरेवाग्नि-
श्चितो भवति ।

अथ हवींषि प्रशंसति—

दिशः सुषुवाणेनाभिजित्या इत्याहुर्गदेतानि
हवींषि निर्वपति दिशामभिजित्यै, इति ।

सुषुवाणेन सोमं सुषुवाणेन दिशो जेतव्याः । प्राच्यादीनां चतुर्दिशामग्ने-
य्यादीनां चतुर्दिशामूर्ध्वाधोदिशोश्च मिलित्वा दशसंख्योपेतत्वादशभिर्हविर्भा-
स्तासामभिजयः ।

अथ दशहविःसंघातरूपामेतां सर्वपृष्ठेष्टिं प्रशंसति—

एतया वा इन्द्रं देवा अयज्यन्तस्मादिन्द्रसव
एतया मनुं मनुष्यास्तस्मान्मनुसवो यथेन्द्रो
देवानां यथा मनुर्मनुष्याणामेवं भवति
य एवं विद्वानेतयेष्ट्या यजते, इति ।

सूयत ऐश्वर्यं प्राप्यते येनासौ सवः । इन्द्रस्यैश्वर्यहेतुरिन्द्रसवः । एवं मनु-
सवोऽप्ययं यज्ञः । तेन यजमानस्ताभ्यामुभाभ्यां सदृशमैश्वर्यं प्राप्नोति ।

एतेषु दशसु हविषु समिदिशामाशया न इत्यनुवाकोक्ता दिक्शब्दयुक्ता
याज्यानुवाक्या विधत्ते—

दिग्वतीः पुरोनुवाक्या भवन्ति
सर्वासां दिशामभिजित्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
पञ्चदशोऽनुवाकः ॥ १९ ॥

यः प्राणतो निमिषतो महित्वैक इद्राजा जगतो
 बभूव । य ईशे अस्य द्विपदश्चतुष्पदः कस्मै देवाय
 हविषा विधेम । उपयामगृहीतोऽसि प्रजापतये त्वा
 जुष्टं गृह्णामि तस्य ते द्यौर्महिमा नक्षत्राणि
 रूपमादित्यस्ते तेजस्तस्मै त्वा महिम्ने प्रजाप-
 तये स्वाहा (१) ॥

(यः प्राणतो द्यौरादित्योऽष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके षोडशोऽनुवाकः ॥ १६ ॥

(अथ सप्तमाष्टके पञ्चमप्रपाठके षोडशोऽनुवाकः ।)

यः । प्राणत इति प्र-अनतः । निमिषत इति नि-
 मिषतः । महित्वेति महि-त्वा । एकः । इत् । राजा ।
 जगतः । बभूव । यः । ईशे । अस्य । द्विपद इति द्वि-
 पदः । चतुष्पद इति चतुः-पदः । कस्मै । देवाय ।
 हविषा । विधेम । उपयामगृहीत इत्युपयाम-गृहीतः । असि ।
 प्रजापतय इति प्रजा-पतये । त्वा । जुष्टम् । गृह्णामि ।
 तस्य । ते । द्यौः । महिमा । नक्षत्राणि । रूपम् ।

(अश्वमेधाङ्गमन्त्रकथनम्)

आदित्यः । ते । तेजः । तस्मै । त्वा । महिम्ने । प्रजापतये
इति प्रजा-पतये । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके षोडशोऽनुवाकः ॥ १६ ॥

(अथ सप्तमकाण्डे पञ्चमप्रपाठके षोडशोऽनुवाकः ।)

कल्पः— ‘ यः प्राणतो य आत्मदा इति महिमानौ जुहोति राजतेन पूर्वश्च
सौवर्णेनोत्तरम् ’ इति ।

तत्र पूर्वस्य महिमाख्यग्रहस्य मन्त्रं दर्शयति—

यः प्राणतो निमिषतो महित्वैक इद्राजा जगतो
बभूव । य ईशे अस्य द्विपदश्चतुष्पदः कस्मै देवाय
हविषा विधेम । उपयामगृहीतोऽसि प्रजापतये त्वा
जुष्टं गृह्णामि तस्य ते द्यौर्महिमा नक्षत्राणि रूपमादि-
त्यस्ते तेजस्तस्मै त्वा महिम्ने प्रजापतये स्वाहा, इति ॥

यः प्रजापतिरेक इत्स्वयमेक एव प्राणतः श्वासयुक्तस्य निमिषतश्चक्षुर्निमेष-
युक्तस्य च जगतो महित्वा स्वमहिम्ना राजा बभूव, यश्च प्रजापतिरस्य द्विपदो
मनुष्यादेश्चतुष्पदो गवादेश्चेशे स्वामी भवति, कस्मै देवाय यस्मै कस्मैचित्प्राकृत-
प्राणिभिरनिश्चितरूपाय तादृशाय प्रजापतिरूपाय देवायानेन हविषा परिच-
रेम । हे प्रजापते तस्य ते तादृशस्य तव द्यौर्महिमा द्युलोक एवायं महिमाख्य-
ग्रहो दृश्यमानानि नक्षत्राणि तव रूपम् । आदित्यस्त्वदीयं तेजः । हे ग्रह त्वां
तस्मै तादृशाय महिम्ने महिमयुक्ताय प्रजापतये स्वाहा जुहोमि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहितामाष्ये सप्तमकाण्डे पञ्चमप्रपाठके

षोडशोऽनुवाकः ॥ १६ ॥

य आ॒त्म॒दा ब॒ल॒दा यस्य॑ वि॒श्वं उ॒पा॒स॒ते प्र॒शिषं॑
 य॒स्य॑ दे॒वाः । यस्य॑ छा॒याऽमृ॒तं य॒स्य॑ मृ॒त्युः कस्मै॑
 दे॒वाय॑ ह॒विषा॑ वि॒धेम । उ॒प॒या॒म॒गृ॒हीतोऽसि॑ प्र॒जाप॑तये
 त्वा जु॒ष्टं गृ॒ह्णामि॑ तस्य॑ ते पृ॒थि॒वी म॒हि॒मौष॑धयो
 वन॒स्प॑तयो रू॒प॒म॒ग्नि॒स्ते तेज॒स्तस्मै॑ त्वा म॒हि॒म्ने
 प्र॒जाप॑तये स्वाहा (१) ॥

(य आ॒त्म॒दा यः पृ॒थि॒व्य॒ग्निरेका॒न्नच॑त्वारि॒ंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके सप्तदशोऽनुवाकः ॥ १७ ॥

(अथ सप्तमाष्टके पञ्चमप्रपाठके सप्तदशोऽनुवाकः ।)

यः । आ॒त्म॒दा इत्या॒त्म—दाः । ब॒ल॒दा इति॑ बल—दाः ।
 य॒स्य॑ । वि॒श्वं । उ॒पा॒स॒त इत्यु॒प—आ॒स॒ते । प्र॒शि॒षा॒मिति॑ प्र—
 शि॒षम् । य॒स्य॑ । दे॒वाः । य॒स्य॑ । छा॒या । अ॒मृ॒तम् । य॒स्य॑ ।
 मृ॒त्युः । कस्मै॑ । दे॒वाय॑ । ह॒विषा॑ । वि॒धेम । उ॒प॒या॒म॒गृ॒हीत॑
 इत्यु॒प॒या॒म—गृ॒हीतः । अ॒सि॑ । प्र॒जाप॑तय इति॑ प्र॒जा—प॒तये॑ ।
 त्वा । जु॒ष्टम् । गृ॒ह्णामि॑ । तस्य॑ । ते । पृ॒थि॒वी । म॒हि॒मा ।
 ओष॑धयः । वन॒स्प॑तयः । रू॒पम् । अ॒ग्निः । ते । तेजः॑ ।

(अश्वमेधाह्नमन्त्रकथनम्)

तस्मै । त्वा । महिम्ने । प्रजापतये इति प्रजा-पतये ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके सप्तदशोऽनुवाकः ॥ १७ ॥

(अथ सप्तमकाण्डे पञ्चमप्रपाठके सप्तदशोऽनुवाकः ।)

अथ द्वितीयग्रहमन्त्रं पठति—

य आत्मदा बलदा यस्य विश्व उपासते प्रशिषं
यस्य देवाः । यस्य छायाऽमृतं यस्य मृत्युः कस्मै
देवाय हविषा विधेम । उपयामगृहीतोऽसि प्रजाप-
तये त्वा जुष्टं गृह्णामि तस्य ते पृथिवी महिमौ-
षधयो वनस्पतयो रूपमग्निस्ते तेजस्तस्मै
त्वा महिम्ने प्रजापतये स्वाहा , इति ॥

यः प्रजापतिरात्मदाः सर्वेषां शरीरप्रदः, यश्च तस्मिञ्शरीरे बलप्रदः, यस्य प्रजापतेः प्रशिषं प्रकृष्टं शासनं विश्वे सर्वेऽप्युपासते सेवन्ते, देवा अपि यस्य प्रशिषमुपासते, यस्यामृतं छायेव स्वाधीनं, तथा प्राणिनां मृत्युरपि यस्य ह्यधीनस्तादृशाय कस्मै केनाप्यविज्ञातस्वरूपाय देवाय प्रजापतये हविषा परिचरेम । हे ग्रह त्वमुपयामेन पार्थिवपात्रेण गृहीतोऽसि, प्रजापत्यर्थं त्वां गृह्णामि । हे प्रजापते तादृशस्य ते तव पृथिवीरूपो महिमाख्यो ग्रहः । ओषधयो वनस्पतयश्च तव विचित्रं रूपम् । अग्निस्त्वदीयं तेजः । हे ग्रह त्वां तस्मै महिमयुक्ताय प्रजापतये जुहोमि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
सप्तदशोऽनुवाकः ॥ १७ ॥

आ ब्रह्मन्ब्राह्मणो ब्रह्मवर्चसी जायतामाऽस्मि-
 न्राष्ट्रे राजन्यं इषव्यः शूरो महारथो जायतां
 दोग्ध्री धेनुर्वोढाऽनड्वानाशुः सप्तिः पुरन्धिर्योषां
 जिष्णू रथेष्ठाः सभेयो युवाऽस्य यजमानस्य वीरो
 जायतां निकामेनिकामे नः पर्जन्यो वर्षतु
 फलिन्यो न ओषधयः पच्यन्तां योगक्षेमो नः
 कल्पताम् (१) ॥

(आ ब्रह्मन्नेकंचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठकेऽष्टादशोऽनुवाकः ॥ १८ ॥

(अथ सप्तमाष्टके पञ्चमप्रपाठकेऽष्टादशोऽनुवाकः ।)

एति । ब्रह्मन् । ब्राह्मणः । ब्रह्मवर्चसीति ब्रह्म-
 वर्चसी । जायताम् । एति । अस्मिन् । राष्ट्रे । राजन्यः ।
 इषव्यः । शूरः । महारथ इति महा-रथः । जायताम् ।
 दोग्ध्री । धेनुः । वोढा । अनड्वान् । आशुः । सप्तिः ।
 पुरन्धिः । योषां । जिष्णुः । रथेष्ठा इति रथे-स्थाः ।
 सभेयः । युवा । एति । अस्य । यजमानस्य । वीरः ।

जा॒य॒ता॒म् । नि॒का॒मे॒नि॒का॒म् इति॑ नि॒का॒मे—नि॒का॒मे । नः ।
 पर्ज॑न्यः । वर्ष॑तु । फलि॑न्यः । नः । ओष॑धयः । प॒च्य॒न्ता॒म् ।
 यो॒ग॒क्षे॒म इति॑ यो॒ग—क्षे॒मः । नः । क॒ल्प॒ता॒म् (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे पञ्चमप्रपाठकेऽष्टादशोऽनुवाकः ।)

अथान्नहोममन्त्राः । तथा च ब्राह्मणम्—‘ आ ब्रह्मन्ब्राह्मणो ब्रह्मवर्चसी
 जायतामिति समस्तानि ब्रह्मवर्चसानि जुहोति ’ इति ।

पाठस्तु—

आ ब्रह्मन्ब्राह्मणो ब्रह्मवर्चसी जायतामाऽस्मिन्राष्ट्रे
 राज॑न्य इष॑व्यः शू॒रो म॒हार॒थो जा॒यतां॑ दौ॒ग्ध्री
 धे॒नुर्वी॒ढाऽन॒ड्वा॒नाशुः॑ स॒प्तिः पु॒रन्धि॑र्योषा जिष्णू
 रथे॑ष्ठाः स॒भेयो॑ यु॒वाऽस्य॑ यज॒मान॑स्य वी॒रो जा॒यतां॑
 नि॒का॒मे॒नि॒का॒मे नः॑ पर्ज॑न्यो वर्ष॑तु फलि॑न्यो न
 ओष॑धयः प॒च्य॒न्तां यो॒गक्षे॑मो नः क॒ल्प॒ता॒म्, इति॑ ॥

ब्रह्मन्ब्राह्मणजातौ ब्रह्मवर्चसी श्रुताध्ययनसंपन्नौ ब्राह्मण आजायतां सर्वत
 उत्पद्यताम् । एतदेकं वाक्यमेको मन्त्रः । एवमुत्तरत्रापि । इषव्यो बाणाद्या-
 युधेषु कुशलः । धेनुरित्यादिष्वाजायतामित्यनुवर्तते । सप्तिरश्वः । आशुः शीघ्र-
 गामी । पुरवासिभिर्धर्यायत इति पुरन्धिः, रूपवतीत्यर्थः । अस्य यजमानस्य
 जिष्णुत्वादिगुणविशिष्टः पुत्र आजायताम् । नोऽस्माकं यदा यदाऽपेक्षा
 तदा तदा पर्जन्यो वर्षतु । ओषधयश्च बहुफलयुक्ताः पच्यन्ताम् । अल-

ब्धस्य लाभो योगः । लब्धस्य परिपालनं क्षेमः । योगसहितः क्षेमो योगक्षेमः ।
सोऽस्माकं संपद्यताम् । एतैर्दशभिर्मन्त्रैर्ब्रह्मवर्चसनामकं होमं कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठकेऽ-

ष्टादशोऽनुवाकः ॥ १८ ॥

(अथ सप्तमाष्टके पञ्चमप्रपाठक एकोनविंशोऽनुवाकः ।)

आऽक्रान्वाजी पृथिवीमग्निं युजमकृत वाज्य-
र्वाऽक्रान्वाज्यन्तरिक्षं वायुं युजमकृत वाज्यर्वा द्यां
वाज्याऽक्रंस्त सूर्यं युजमकृत वाज्यर्वाऽग्निस्ते
वाजिन्युङ्ङनु त्वाऽऽ रभे स्वस्ति मा सं पारय
वायुस्ते वाजिन्युङ्ङनु त्वाऽऽ रभे स्वस्ति मा
सम् (१) पारयाऽऽदित्यस्ते वाजिन्युङ्ङनु त्वाऽऽ
रभे स्वस्ति मा सं पारय प्राणधृगांसि प्राणं मे
दृह व्यानधृगांसि व्यानं मे दृहपानधृगस्यपानं मे
दृह चक्षुरांसि चक्षुर्मयि धेहि श्रोत्रमांसि श्रोत्रं मयि
धेह्यारुस्यायुर्मयि धेहि (२) ॥

(वायुस्ते वाजिन्युङ्ङनु त्वाऽऽ रभे स्वस्ति मा सं
त्रिचत्वारिंशच्च ।)

इति कृष्णयजुर्वेदीयतैत्तिरीयसंहितायाम् सप्तमाष्टके
पञ्चमप्रपाठक एकोनविंशोऽनुवाकः ॥ १९ ॥

(अश्वमेधाङ्गमन्त्रकथनम्)

(अथ सप्तमाष्टके पञ्चमप्रपाठक एकोनविंशोऽनुवाकः ।)

ए॒ति । अ॒क्रान् । वा॒जी । पृ॒थि॒वीम् । अ॒ग्निम् ।
यु॒जम् । अ॒कृत॒ । वा॒जी । अ॒र्वी । ए॒ति । अ॒क्रान् । वा॒जी ।
अ॒न्तरि॑क्षम् । वा॒युम् । यु॒जम् । अ॒कृत॒ । वा॒जी । अ॒र्वी ।
वा॒यम् । वा॒जी । ए॒ति । अ॒क्र॒स्त । सूर्य॑म् । यु॒जम् ।
अ॒कृत॒ । वा॒जी । अ॒र्वी । अ॒ग्निः । ते । वा॒जिन् । यु॒ङ् ।
अ॒न्वि॒ति । त्वा । ए॒ति । र॒भे । स्व॒स्ति । मा । स॒मि॒ति ।
पा॒रय॒ । वा॒युः । ते । वा॒जिन् । यु॒ङ् । अ॒न्वि॒ति । त्वा ।
ए॒ति । र॒भे । स्व॒स्ति । मा । स॒मि॒ति (१) । पा॒रय॒ ।
आ॒दि॒त्यः । ते । वा॒जिन् । यु॒ङ् । अ॒न्वि॒ति । त्वा । ए॒ति ।
र॒भे । स्व॒स्ति । मा । स॒मि॒ति । पा॒रय॒ । प्रा॒णधृ॑गिति प्राण—
धृक् । अ॒सि । प्रा॒णमि॑ति प्र—अ॒नम् । मे । दृ॒ह । व्या॒न—
धृ॒गिति॑ व्या॒न—धृक् । अ॒सि । व्या॒नमि॑ति वि—अ॒नम् ।
मे । दृ॒ह । अ॒पा॒नधृ॑गित्य॒पा॒न—धृक् । अ॒सि । अ॒पा॒नमि॑—
त्य॒प—अ॒नम् । मे । दृ॒ह । चक्षुः॑ । अ॒सि । चक्षुः॑ । म॒रि॒ ।
धे॒हि । श्रो॒त्रम् । अ॒सि । श्रो॒त्रम् । म॒रि॒ । धे॒हि । आ॒र्युः ।
अ॒सि । आ॒र्युः । म॒रि॒ । धे॒हि (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठक एकोनविंशोऽनुवाकः ॥ १९ ॥

(अथ सप्तमकाण्डे पञ्चमप्रपाठक एकोनविंशोऽनुवाकः ।)

अथाश्वानुमन्त्रणम् । तथा च ब्राह्मणम्—‘आऽक्रान्वाजी क्रमैरत्यक्रमीद्वाजी द्यौस्ते पृष्ठं पृथिवी सवस्थमित्यश्वमनुमन्त्रयते’इति ।

एतेषु त्रिषु मन्त्रेषु प्रथमं मन्त्रं पठति—

आऽक्रान्वाजी पृथिवीमग्निं युजमकृत वाज्यर्वाऽ-
क्रान्वाज्यन्तरिक्षं वायुं युजमकृत वाज्यर्वा द्यां
वाज्याऽक्र॑स्त सूर्यं युजमकृत वाज्यर्वाऽग्निस्ते
वाजिन्युङ्ङन्नु त्वाऽऽ रभे स्वस्ति मा सं पारय
वायुस्ते वाजिन्युङ्ङन्नु त्वाऽऽ रभे स्वस्ति मा सं
पारयाऽऽदित्यस्ते वाजिन्युङ्ङन्नु त्वाऽऽ रभे स्वस्ति
मा सं पारय प्राणधृगसि प्राणं मे दृ॒ह व्यानधृगसि
व्यानं मे दृ॒हापानधृगस्यपानं मे दृ॒ह चक्षुरसि चक्षुर्मयि
धेहि श्रोत्रमसि श्रोत्रं मयि धेह्यायुरस्यायुर्मयि धेहि, इति ॥

वाजी वेगवानयमश्वः पृथिवीमाक्रानाक्रान्तवान् । सोऽर्वा तस्यां पृथिव्या-
मग्निं युजं योजयितारं व्यवहारनिर्वाहकमकृत । एवमुत्तरत्रापि योज्यम् । हे
वाजिन्नाग्निस्ते युङ्क्तव योजयिता सहायभूतः । तस्मात्त्वामन्वारभे । त्वं च स्वस्ति
विनाशराहित्येन मां संपारय सम्यक्कर्मसमार्प्तिं प्रापय । एवमुत्तरत्रापि योज्यम् ।
प्राणं दृहति दृढी करोतीति प्राणधृक् । हेऽश्व त्वं तादृशोऽस्यतो मे प्राणं
दृढी कुरु । एवमुत्तरत्रापि । हेऽश्व त्वं चक्षुरस्यतो मयि चक्षुः स्थापय ।
एवमुत्तरत्रापि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे पञ्चमप्रपाठक

एकोनविंशोऽनुवाकः ॥ १९ ॥

(अश्वमेधाङ्गमन्त्रकथनम्)

(अथ सप्तमाष्टके पञ्चमप्रपाठके विंशोऽनुवाकः ।)

जज्ञि॑ बीजं॑ वर्ष्ठा॑ पर्जन्यः॑ पक्ता॑ सस्यः॑ सुपि-
प्पला॑ ओषधयः॑ स्वधिचरणेयः॑ सू॒पस॒दनोऽग्निः॑
स्व॒ध्यक्ष॑मन्तरिक्षः॑ सु॒पावः॑ पर्व॒मानः॑ सू॒पस्था॑ना यौः
शि॒वम॒सौ तर्प॑न्यथापूर्वम॒होरा॒त्रे पञ्च॑द॒शिनोऽर्ध-
मा॒सास्त्रि॑ंशिनो॒ मासाः॑ कृ॒ता ऋ॒तवः॑ शा॒न्तः
सं॒वत्सरः॑ (१) ॥

(जह्येकं त्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके विंशोऽनुवाकः ॥ २० ॥

(अथ सप्तमाष्टके पञ्चमप्रपाठके विंशोऽनुवाकः ।)

जज्ञि॑ । बीजं॑ । वर्ष्ठा॑ । पर्जन्यः॑ । पक्ता॑ । सस्यम् ।
सु॒पि॒प्प॒ला इति॑ सु-पि॒प्प॒लाः । ओष॒धयः॑ । स्व॒धि॒च॒र॒णेति॑
सु-अ॒धि॒च॒र॒णा । इ॒यम् । सू॒प॒स॒दन॑ इति॑ सु-उ॒प॒स॒दनः॑ ।
अ॒ग्निः । स्व॒ध्य॒क्षमिति॑ सु-अ॒ध्य॒क्षम् । अ॒न्त॒रि॒क्षम् । सु॒पा॒व
इति॑ सु-पा॒वः । पर्व॒मानः॑ । सू॒प॒स्था॒नेति॑ सु-उ॒प॒स्था॒ना ।
यौः । शि॒वम् । अ॒सौ । तर्प॑न् । यथापूर्वमिति॑ यथा-
पूर्वम् । अ॒हो॒रा॒त्रे इत्य॑हः-रा॒त्रे । पञ्च॑द॒शिन॑ इति॑ पञ्च-

द॒शि॒नः । अ॒र्ध॒मा॒सा इत्य॒र्ध—मा॒साः । त्रि॒ंश॒ति॒नः । मा॒साः ।

कृ॒ष्णः । ऋ॒त॒वः । शा॒न्तः । सं॒व॒त्सर इति सं—व॒त्सरः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके विंशोऽनुवाकः ॥ २० ॥

(अथ सप्तमकाण्डे पञ्चमप्रपाठके विंशोऽनुवाकः ।)

अथान्येऽन्नहोममन्त्रा उच्यन्ते ।

तथा च ब्राह्मणम्—‘ जज्ञि बीजमिति जुहोत्यनन्तरित्यै ’ इति ।

पाठस्तु—

जज्ञि बीजं वर्षा पर्जन्यः पक्ता सस्यः सुपिप्पला
ओषधयः स्वधिचरणेयः सूपसदनोऽग्निः स्वध्यक्षम-
न्तरिक्षः सुपावः पवमानः सूपस्थाना द्यौः शिव-
मसौ तपन्यथापूर्वमहोरात्रे पञ्चदशिनोऽर्धमासास्त्रिं-
शिनो मासाः क्लृप्ता ऋतवः शान्तः संवत्सरः, इति ॥

यदेतद्वीह्यादि बीजं तज्जज्ञि जननस्वभावमस्तु । अस्तिस्वति सर्वत्राध्या-
हारः । पर्जन्यो वर्षा वृष्टिकारोऽस्तु । सस्यं पक्ता पाकशीलम् । ओषधयश्च
सुपिप्पलाः शोभनफलाः । इयं पृथिवी स्वधिचरणा सुखेनाधिष्ठाय चरितुं
शक्या । अग्निः सूपसदनः सुखेनोपसत्तुं परिचरितुं शक्यः । अन्तरिक्षं स्वध्यक्षं
सुखेनाध्यक्षितव्यं धूमकेत्वाद्युत्पातरहितमित्यर्थः । पवमानो वायुः सुपावोऽनु-
पद्रवकारिसंचारयुक्तः । द्यौः सूपस्थाना सुखेनावस्थातुं शक्या, दैविकोपद्रवर-
हितेत्यर्थः । असावादित्यः शिवमुपद्रवराहित्यं यथा भधति तथा तपन्वर्तताम् ।
अहोरात्रे यथापूर्वं कल्पादेवाऽऽरभ्य येन क्रमेण प्रवृत्ते तथैवाद्यापि प्रवर्तताम् ।
अर्धमासा न्यूनाधिकराहित्येन पञ्चदशदिनयुक्ताः । तथा मासास्त्रिंशदिनयुक्ताः ।

(अश्वमेधाहुमन्त्रकथनम्)

ऋतवः ऋसास्तत्तल्लक्षणोपेताः । संवत्सरः शान्तः प्रजापीडारहितः । एतैः
पञ्चदशभिर्मन्त्रैरन्नहोमाः कर्तव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
विंशोऽनुवाकः ॥ २० ॥

(अथ सप्तमाष्टके पञ्चमप्रपाठक एकविंशोऽनुवाकः ।)

अग्नेयोऽष्टार्कपालः सौम्यश्चरुः सावित्रोऽष्टा-
र्कपालः पौष्णश्चरुः रौद्रश्चरुरग्नये वैश्वानराय
द्वादशकपालो मृगाखरे यदि नाऽऽगच्छेदग्नयेऽ-
होमुचेऽष्टार्कपालः सौर्यं पयो वायव्यं आज्य-
भागः (१) ॥

(अग्नेयश्चतुर्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठक एकविंशोऽनुवाकः ॥ २१ ॥

(अथ सप्तमाष्टके पञ्चमप्रपाठक एकविंशोऽनुवाकः ।)

अग्नेयः । अष्टार्कपाल इत्यष्टा-कपालः । सौम्यः ।
चरुः । सावित्रः । अष्टार्कपाल इत्यष्टा-कपालः ।
पौष्णः । चरुः । रौद्रः । चरुः । अग्नये । वैश्वानराय ।
द्वादशकपाल इति द्वादश-कपालः । मृगाखर इति मृग-
आखरे । यदि । न । आगच्छेदित्या-गच्छेत् । अग्नये ।

अ॒हो॒मु॒च॒ इत्य॑हः—मु॒चे । अ॒ष्टा॒क॒पा॒ल॒ इत्य॑ष्टा—क॒पा॒लः ।
 सौ॒र्य॑म् । ~~प॒यो~~ । वा॒य॒व्यः । आ॒ज्य॑भा॒ग॒ इत्या॑ज्य—
 भा॒गः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठक एकविंशोऽनुवाकः ॥ २१ ॥

(अथ सप्तमकाण्डे पञ्चमप्रपाठक एकविंशोऽनुवाकः ।)

अथाश्वस्य रोगादिनिमित्ते प्राप्ते प्रायश्चित्तेष्ट्य उच्यन्ते । तथा च ब्राह्मणम्—
 ‘ यद्यश्वमुपतपद्विन्देत् । आग्नेयमष्टाकपालं निर्वपेत् ’ इत्यादि ।
 इष्टीनां पाठस्तु—

आग्नेयोऽष्टाकपालः सौम्यश्वरुः सावित्रोऽष्टाकपालः
 पौष्णश्वरु रौद्रश्वरुरग्नये वैश्वानराय द्वादशकपालो
 मृगाखरे यदि नाऽऽगच्छेदग्नयेऽहोमुचेऽष्टाकपालः
 सौर्यं पयो वायव्य आज्यभागः , इति ।

मृगाखरेऽश्वनिवासस्थाने यदि नाऽऽगच्छेत्, तत्रानागमनमेकं निमित्तम् ।
 निमित्तान्तराणि तु ब्राह्मणे द्रष्टव्यानि । तान्येतानि नव हवींषि प्रायश्चित्त-
 रूपाणि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठक

एकविंशोऽनुवाकः ॥ २१ ॥

(अथ सप्तमाष्टके पञ्चमप्रपाठके द्वाविंशोऽनुवाकः ।)

अ॒ग्नये॑ऽहो॒मु॒चेऽष्टा॒क॒पा॒ल॒ इन्द्रा॑या॒हो॒मु॒च॒एका॒-
 दश॑कपालो मि॒त्राव॑रुणाभ्यामागोमुग्ध्यां पयस्यां

(अश्वमेधाङ्गमन्त्रकथनम्)

वायोसावित्र आगोमुग्भ्यां चरुरश्विभ्यामागोमुग्भ्यां
धाना मरुद्भ्य एनोमुग्भ्यः सप्तकपालो विश्वेभ्यो
देवेभ्य एनोमुग्भ्यो द्वादशकपालोऽनुमत्यै चरुरग्नये
वैश्वानराय द्वादशकपालो द्यावापृथिवीभ्यामश्-
होमुग्भ्यां द्विकपालः (१) ॥

(अग्नयेऽश्होमुचे त्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके द्वाविंशोऽनुवाकः ॥ २२ ॥

(अथ सप्तमाष्टके पञ्चमप्रपाठके द्वाविंशोऽनुवाकः ।)

अग्नये । अश्होमुच इत्यश्हः—मुचे । अष्टाकपाल
इत्यष्टा—कपालः । इन्द्राय । अश्होमुच इत्यश्हः—मुचे ।
एकादशकपाल इत्येकादश—कपालः । मित्रावरुणाभ्यामिति
मित्रा—वरुणाभ्याम् । आगोमुग्भ्यामित्यागोमुक्—भ्याम् ।
पयस्या । वायोसावित्र इति वायो—सावित्रः । आगोमुग्भ्या-
मित्यागोमुक्—भ्याम् । चरुः । अश्विभ्यामित्यश्वि—भ्याम् ।
आगोमुग्भ्यामित्यागोमुक्—भ्याम् । धानाः । मरुद्भ्य इति
मरुत्—भ्यः । एनोमुग्भ्य इत्येनोमुक्—भ्यः । सप्तकपाल
इति सप्त—कपालः । विश्वेभ्यः । देवेभ्यः । एनोमुग्भ्य
इत्येनोमुक्—भ्यः । द्वादशकपाल इति द्वादश—कपालः ।

अनुमत्या इत्यनु-मत्यै । चरुः । अग्नये । वैश्वानराय ।
 द्वादशकपाल इति द्वादश-कपालः । द्यावापृथिवीभ्यामिति
 द्यावा-पृथिवीभ्याम् । अहोमुग्भ्यामित्यहोमुक्-भ्याम् ।
 द्विकपाल इति द्वि-कपालः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके द्वाविंशोऽनुवाकः ॥ २२ ॥

(अथ सप्तमकाण्डे पञ्चमप्रपाठके द्वाविंशोऽनुवाकः ।)

यदुक्तं सूत्रकारेण—‘ अग्नयेऽहोमुचेऽष्टाकपाल इति दशहविषं मृगारेष्टि-
 मनुनिर्वपति ’ इति, तदेतद्विधचे—

अग्नयेऽहोमुचेऽष्टाकपाल इन्द्रायाहोमुच
 एकादशकपालो मित्रावरुणाभ्यामागो-
 मुग्भ्यां पयस्या वायोसावित्र आगोमुग्भ्यां
 चरुरश्विभ्यामागोमुग्भ्यां धाना मरद्वाय
 एनोमुग्भ्यः सप्तकपालो विश्वेभ्यो देवेभ्य
 एनोमुग्भ्यो द्वादशकपालोऽनुमत्यै चरु-
 रग्नये वैश्वानराय द्वादशकपालो द्यावापृ-
 थिवीभ्यामहोमुग्भ्यां द्विकपालः , इति ॥

अहसो मोचयतीत्यहोमुक् । आगसो मोचयत इत्यागोमुचौ । वायुश्च
 सविता च वायोसावित्रः, वायुसवितृभ्यामित्यर्थः । धाना मृष्टयवाः ।
 एनसो मोचयन्तीत्येनोमुचः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

द्वाविंशोऽनुवाकः ॥ २२ ॥

अ॒ग्नये॒ सम॑नमत्पृ॒थिव्यै॒ सम॑नम॒द्यथा॒ऽग्निः
पृ॒थि॒व्या॒ सम॑नमदे॒वं म॒ह्यं॒ भ॒द्राः॒ संन॑तयः॒ सं
न॑मन्तु वा॒यवे॒ सम॑नमदन्तरि॒क्षाय॒ सम॑नम॒द्यथा॒
वा॒युर॑न्तरि॒क्षेण॒ सूर्या॑य॒ सम॑नमद्वि॒वे सम॑नम॒द्यथा॒
सूर्यो॑ दि॒वा च॒न्द्रम॑से॒ सम॑नम॒न्नक्ष॑त्रेभ्यः॒ सम॑नम॒द्यथा॒
च॒न्द्रमा॒ नक्ष॑त्रैर्वरु॒णाय॒ सम॑नमद॒द्भ्यः॒ सम॑नम॒द्यथा॒
(१) वरु॑णोऽद्भिः॒ सा॒ग्रे सम॑नमद्वे॒चे सम॑नम॒द्यथा॒
सा॒मर्चा॒ ब्रह्म॑णे॒ सम॑नमत्क्ष॒त्राय॒ सम॑नम॒द्यथा॒ ब्रह्म॑
क्ष॒त्रेण॒ राज्ञे॒ सम॑नमद्वि॒शे सम॑नम॒द्यथा॒ राजा॑ वि॒शा
रथा॑य॒ सम॑नमदश्वे॒भ्यः॒ सम॑नम॒द्यथा॒ रथो॑ऽश्वैः
प्र॒जाप॑तये॒ सम॑नमद्भू॒तेभ्यः॒ सम॑नम॒द्यथा॒ प्र॒जाप॑ति-
भू॒तैः॒ सम॑नमदे॒वं म॒ह्यं॒ भ॒द्राः॒ संन॑तयः॒ सं
न॑मन्तु (२) ॥

(अद्भ्यः सम॑नम॒द्यथा॒ म॒ह्यं॒ चत्वारि॑ च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके त्रयोविंशोऽनुवाकः ॥ २३ ॥

(अथ सप्तमाष्टके पञ्चमप्रपाठके त्रयोविंशोऽनुवाकः ।)

अ॒ग्नये॑ । समि॒ति । अ॒न॒मत् । पृ॒थि॒व्यै । समि॒ति ।

अ॒न॒म॒त् । य॒था । अ॒ग्निः । पृ॒थि॒व्या । स॒म॒न॒म॒दि॒तिं स॒मू—
 अ॒न॒म॒त् । ए॒व॒म् । म॒ह्य॑म् । भ॒द्राः । सं॒न॒त॒य॒ इति॑ स॒मू—
 न॒त॒यः । स॒मि॒तिं । न॒म॒न्तु । वा॒यवे॑ । स॒मि॒तिं । अ॒न॒म॒त् ।
 अ॒न्त॒रि॒क्षाय॑ । स॒मि॒तिं । अ॒न॒म॒त् । य॒था । वा॒युः । अ॒न्त॒—
 रि॒क्षेण॑ । सूर्या॑य । स॒मि॒तिं । अ॒न॒म॒त् । दि॒वे । स॒मि॒तिं ।
 अ॒न॒म॒त् । य॒था । सूर्यः॑ । दि॒वा । च॒न्द्र॒म॒से । 'स॒मि॒तिं ।
 अ॒न॒म॒त् । नक्ष॑त्रेभ्यः । स॒मि॒तिं । अ॒न॒म॒त् । य॒था ।
 च॒न्द्र॒माः । नक्ष॑त्रैः । वरु॑णाय । स॒मि॒तिं । अ॒न॒म॒त् । अ॒द्भ्य
 इत्य॑त्—भ्यः । स॒मि॒तिं । अ॒न॒म॒त् । य॒था (१) । वरु॑णः ।
 आ॒द्भि॒रित्य॑त्—भिः । सा॒मे । स॒मि॒तिं । अ॒न॒म॒त् । ऋ॒चे ।
 स॒मि॒तिं । अ॒न॒म॒त् । य॒था । सा॒मे । ऋ॒चा । ब्र॒ह्म॒णे ।
 स॒मि॒तिं । अ॒न॒म॒त् । क्ष॒त्राय॑ । स॒मि॒तिं । अ॒न॒म॒त् । य॒था ।
 ब्र॒ह्म । क्ष॒त्रेण॑ । रा॒ज्ञे । स॒मि॒तिं । अ॒न॒म॒त् । वि॒शे । स॒मि॒तिं ।
 अ॒न॒म॒त् । य॒था । रा॒जा । वि॒शा । रथा॑य । स॒मि॒तिं । अ॒न॒—
 म॒त् । अ॒श्वे॑भ्यः । स॒मि॒तिं । अ॒न॒म॒त् । य॒था । रथः॑ ।
 अ॒श्वैः । प्र॒जाप॑तय॒ इति॑ प्र॒जा—प॒तये॑ । स॒मि॒तिं । अ॒न॒म॒त् ।
 भू॒ते॒भ्यः । स॒मि॒तिं । अ॒न॒म॒त् । य॒था । प्र॒जाप॑ति॒रिति॑
 प्र॒जा—प॒तिः । भू॒तैः । स॒म॒न॒म॒दि॒तिं स॒मू—अ॒न॒म॒त् । ए॒व॒म् ।

(अश्वमेधाङ्गमन्त्रकथनम्)

मह्यम् । भद्राः । संनतय इति सं-नतयः । समिति ।
नमन्तु (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके त्रयोविंशोऽनुवाकः ॥ २३ ॥

(अथ सप्तमाष्टके पञ्चमप्रपाठके त्रयोविंशोऽनुवाकः ।)

अथ संनतिहोमा उच्यन्ते । तथा च ब्राह्मणम्—‘ अग्नये समनमत्पृथिव्यै
समनमदिति संनतिहोमाञ्जुहोति ’ इति ।

पाठस्तु—

अग्नये समनमत्पृथिव्यै समनमद्यथाऽग्निः पृथिव्या
समनमदेवं मह्यं भद्राः संनतयः सं नमन्तु
वायवे समनमदन्तरिक्षाय समनमद्यथा वायुर-
न्तरिक्षेण सूर्याय समनमदिवे समनमद्यथा सूर्यो
दिवा चन्द्रमसे समनमन्नक्षत्रेभ्यः समनमद्यथा
चन्द्रमा नक्षत्रैर्वरुणाय समनमदद्भ्यः समनमद्यथा
वरुणोऽद्भिः साम्ने समनमदृचे समनमद्यथा सामर्चा
ब्रह्मणे समनमत्क्षत्राय समनमद्यथा ब्रह्म क्षत्रेण राज्ञे
समनमद्विशे समनमद्यथा राजा विशा रथाय समन-
मदश्वेभ्यः समनमद्यथा रथोऽश्वैः प्रजापतये समनम-
द्भूतेभ्यः समनमद्यथा प्रजापतिर्भूतैः समनमदेवं
मह्यं भद्राः संनतयः सं नमन्तु , इति ॥

सर्वोऽपि यजमानोऽग्नये समनमत्संनतिं परिचर्यामकरोत् । तथा पृथिव्यै
समनमत्परिचर्यामकरोत् । स च पृथिव्या सहितोऽग्निर्यथा समनमद्येन प्रका-

कल्पः—‘नमोऽग्नये पृथिविक्षिते इत्येतैश्च यथालिङ्गम्’ इति । उपतिष्ठत इत्यनुवर्तते ।

पाठस्तु—

नमोऽग्नये पृथिविक्षिते लोकस्पृते लोकमस्मै यजमा-
नाय देहि नमो वायवेऽन्तरिक्षक्षिते लोकस्पृते लोक-
मस्मै यजमानाय देहि नमः सूर्याय दिविक्षिते
लोकस्पृते लोकमस्मै यजमानाय देहि, इति ॥

पृथिविक्षिते भूनिवासिने लोकस्पृते लोकस्य ग्रीणयित्रेऽग्नये नमोऽस्तु ।
अस्मै यजमानाय लोकमुत्तमस्थानं देहि । एवमुत्तरयोरपि योज्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

चतुर्विंशोऽनुवाकः ॥ २४ ॥

(अथ सप्तमाष्टके पञ्चमप्रपाठके पञ्चविंशोऽनुवाकः ।)

यो वा अश्वस्य मेध्यस्य शिरो वेद शीर्षण्वा-
न्मेध्यो भवत्युषा वा अश्वस्य मेध्यस्य शिरः
सूर्यश्चक्षुर्वीर्यः प्राणश्चन्द्रमाः श्रोत्रं दिशः पादा
अवान्तरदिशाः पर्शवोऽहोरात्रे निमेषोऽर्धमासाः
पर्वणि मासाः संधानान्यृतवोऽङ्गानि संवत्सर
आत्मा रश्मयः केशा नक्षत्राणि रूपं तारका
अस्थानि नभो मास्तान्योषधयो लोमानि
वनस्पतयो बाला अग्निमुखं वैश्वानरो व्यात्तम् (१)
समुद्र उदरमन्तरिक्षं पायुर्यावापृथिवी आण्डौ

(अश्वमेधाङ्गमन्त्रकथनम्)

ग्रा॒वा शे॒पः सो॒मो रे॒तो यज्जं॑ज॒भ्यते॒ तद्वि॒ द्योत॑ते
यद्वि॑धू॒नुते॒ तत्स्त॑नयति॒ यन्मे॑हति॒ तद्वर्ष॑ति॒ वागे॑वास्य
वाग॒र्ह्वा अश्व॑स्य॒ जाय॑मानस्य॒ महि॒मा पु॒रस्ता॑ज्जा-
यते॒ रात्रि॑रेनं॒ महि॒मा प॒श्चादनु॑ जायत॒ एतौ॒ वै म॒हि-
मा॒नाव॑श्वम॒भितः॒ सं ब॑भूवतु॒र्ह्यो दे॒वान॑वह॒र्दवा॑ऽसु॒रा-
न्वा॒जी ग॑न्ध॒र्वान॑श्वो॒ मनु॑ष्यान्त्समु॒द्रो वा अश्व॑स्य
योनिः॒ समु॒द्रो बन्धुः* (२) ॥

(व्यात्तमवहद्वादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके पञ्चविंशोऽनुवाकः ॥ २५ ॥

गा॒वो गा॒वः सि॒षास॑न्तीः प्रथ॑मे मा॒सि स॑मान्यो॒ यदि॒ सोमै॑ षड॒है-
रु॒त्सृज्यां॑ दे॒वाना॑म॒र्क्येण॒ चर्मा॑व॒ पृथि॒व्यै द॑त्वते॒ कस्त्वाऽ॒ग्नये॒ यो वै यः प्रा॑णतो
य आ॒त्मदा॒ आ ब्र॒ह्मन्वाऽ॒क्रान्वा॒जी ज॑ज्ञि॒वीज॑मा॒ग्रेयोऽष्टा॑क॒पालोऽ॒ग्नयेऽ॒होमु॑चेऽ-
ष्टा॑क॒पालोऽ॒ग्नये॒ स॒मन॑म॒ग्रे ते प॒न्थानो॒ यो वा अश्व॑स्य॒ मेध॑स्य॒ शिरः॒ पञ्च-
विं॑शतिः ॥ २५ ॥

गा॒वः स॑मा॒न्यः स॒वन॑मष्टाभिर्वा ए॒ते दे॒वकृ॑तं चाभिजित्या॒ इत्या-

हु॒र्वरु॑णोऽद्भिः॒ साम्ने॒ चतुःप॑ञ्चा॒शत् ॥ ५४ ॥

हरिः॒ ॐ ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चम प्रपाठकः ॥ ५ ॥

* यद्यप्यत्र संहितायां पदपाठे च बन्धुरिति पदं वैदिका न पठन्ति तथाऽपि भाष्यकारसं-
मतत्वात् ' व्यात्तमवहद्वादश च ' इतिवैदिकसंप्रदायानुरोधप्रतीकवाक्योक्तद्वादशसंख्यापूरणार्थमा-
वश्यकत्वाच्च स्थापितम् ।

यः । वै । अश्वस्य । मेध्यस्य । शिरः । वेद । शीर्ष-
 ण्वानिति शीर्षण्—वान् । मेध्यः । भवति । उषाः । वै ।
 अश्वस्य । मेध्यस्य । शिरः । सूर्यः । चक्षुः । वार्तः । प्राण
 इति प्र—अनः । चन्द्रमाः । श्रोत्रम् । दिशः । पादाः ।
 अवान्तरदिशा इत्यवान्तर—दिशाः । पर्ववः । अहोरात्रे
 इत्यहः—रात्रे । निमेष इति नि—मेषः । अर्धमासा इत्यर्ध—
 मासाः । पर्वाणि । मासाः । संधानानीति सं—धानानि ।
 ऋतवः । अङ्गानि । संवत्सर इति सं—वत्सरः । आत्मा ।
 रश्मयः । केशाः । नक्षत्राणि । रूपम् । तारकाः ।
 अस्थानि । नभः । मात्सानि । ओषधयः । लोमानि ।
 वनस्पतयः । वालाः । अग्निः । मुखम् । वैश्वानरः । व्यात्त-
 मिति वि—आत्तम् (१) । समुद्रः । उदरम् । अन्तरिक्षम् ।
 पायुः । यावापृथिवी इति यावा—पृथिवी । आण्डौ ।
 ग्रावा । शेषः । सोमः । रेतः । यत् । जंजभ्यते । तत् ।
 वीति । योतते । यत् । विधूनुत इति वि—धूनुते । तत् ।
 स्तनयति । यत् । मेहति । तत् । वर्षति । वाक् । एव ।
 अस्य । वाक् । अहः । वै । अश्वस्य । जायमानस्य ।
 महिमा । पुरस्तात् । जायते । रात्रिः । एनम् । महिमा ।

(अश्वमेधाङ्गमन्त्रकथनम्)

प॒श्चात् । अ॒न्वि॒ति । जा॒य॒ते । ए॒तौ । वै । म॒हि॒मानौ ।
अ॒श्व॒म् । अ॒भि॒तः । स॒मि॒ति । ब॒भू॒व॒तुः । ह॒यः । दे॒वान् ।
अ॒व॒ह॒त् । अ॒र्वी । अ॒सु॒रान् । वा॒जी । ग॒न्ध॒र्वान् अ॒श्वः ।
म॒नु॒ष्यान् । स॒मु॒द्रः । वै । अ॒श्व॒स्य । यो॒निः । स॒मु॒द्रः ।
ब॒न्धुः (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके पञ्चविंशोऽनुवाकः ॥ २५ ॥

(अथ सप्तमकाण्डे पञ्चमप्रपाठके पञ्चविंशोऽनुवाकः ।)

अथान्तिमेऽनुवाके सर्वजगदात्मकत्वेनाश्वः स्तूयते । अथवा विराड्रूपेणाश्वोपासनप्रतिपादकोऽयमनुवाकः प्रकरणादुत्कृष्योपनिषदादौ द्रष्टव्यः । अतएव वाजसनेयिन एतदर्थप्रतिपादकं ब्राह्मणमुपनिषदादावामनन्ति ।

पाठस्तु—

यो वा अश्वस्य मेध्यस्य शिरो वेद शीर्षण्वान्मेध्यो
भवत्युषा वा अश्वस्य मेध्यस्य शिरः सूर्यश्चक्षुर्वातः
प्राणश्चन्द्रमाः श्रोत्रं दिशः पादा अवान्तरदिशाः
पर्शवोऽहोरात्रे निमेषोऽर्धमासाः पर्वाणि मासाः
संधानान्यृतवोऽङ्गानि संवत्सर आत्मा रश्मयः केशा
नक्षत्राणि रूपं तारका अस्थानि नभो माः सान्यो-
षधयो लोमानि वनस्पतयो बाला अग्निर्मुखं वैश्वा-
नरो व्यात्तः समुद्र उदरमन्तरिक्षं पायुर्यावापृथिवी
आण्डौ ग्रावा शेषः सोमो रेतो यज्जंजभ्यते तद्वि
द्योतते यद्विधनते तत्स्तनयति यन्मेहति तद्वर्षति

वागेवास्य वागहर्वा अश्वस्य जायमानस्य महिमा
 पुरस्ताज्जायते रात्रिरेनं महिमा पश्चादनु जायत
 एतौ वै महिमानावश्वमभितः सं बभूवुर्हयो
 देवानवहदर्वाऽसुरान्वाजी गन्धर्वानश्वो मनुष्या-
 न्त्समुद्रो वा अश्वस्य योनिः समुद्रो बन्धुः, इति॥

यः पुमान्मेध्यस्य यागयोग्यस्याश्वस्य शिरो वेद शिरःप्रभृतीनवयवान्विराड-
 वयवभूतोषःकालादिरूपेणोपास्ते सोऽयं शीर्षण्वानुषःकालादिरूपैः शिरःप्रभृ-
 तिभिर्विराडवयवैर्युक्तो मेध्यो यागफलयोग्यो भवति । क्रत्वनुष्ठानस्य चोपास-
 नस्य च समानं फलम् । तथा च पञ्चमकाण्डे समान्नातम्—‘ सर्वं पाप्मानं
 तरति तरति ब्रह्महत्यां योऽश्वमेधेन यजते य उ चैनमेवं वेद’ इति । तत्र कस्मिन्न-
 श्वावयवे को विराडवयवो ध्यातव्य इति तत्सर्वमुच्यते—मेध्यस्याश्वस्य यच्छि-
 रस्तदुषा उषःकालरूपम् । यदश्वस्य चक्षुस्तत्सूर्यः । यस्तदीयः प्राणः सोऽयं
 बाह्यो वायुः । यत्तदीयं श्रोत्रं सोऽयं चन्द्रमाः । ये तदीयाः पादास्ताः प्राच्या
 दिशः । ये पर्शवः पार्श्वास्थिविशेषास्ता इमा आग्नेयाद्यवान्तरदिशाः । यस्त-
 दीयो निमेष उन्मेषसहितस्ते उभे अहोरात्रे । यानि तदीयहस्तपादगतपर्वाणि
 ते शुक्लकृष्णपक्षरूपा अर्धमासाः । यानि च पर्वणां संधानानि ते चैत्राद्या
 मासाः । यानि चानुक्तविशेषाणि खुराद्यङ्गानि ते वसन्ताद्या ऋतवः । य आत्मा
 मध्यदेहः स संवत्सरकालः । ये तदीयाः केशास्ते सूर्यरश्मयः । यदश्वस्य
 भास्वररूपं तानि कृत्तिकादिनक्षत्राणि । यान्यनुक्तान्यस्थानि तानि बृहस्पति-
 शुक्रभुवाद्याः प्रौढतारकाः । यानि तत्र तत्र स्थितानि मांसखण्डानि तदेत-
 न्नभः । यानि क्षुद्रलोमानि ता ओषधयः । ये बालाः पुच्छगता दीर्घकेशास्ते
 वनस्पतयः । यदेतन्मुखं संपद्यतेऽयं लोकप्रसिद्धोऽग्निः । यद्व्यात्तं मुखविदारणं
 सोऽयं वैश्वानरनामको देवताविशेषः । यदुदरं सोऽयं समुद्रः । यः पायुस्तद-
 न्तरिक्षम् । यावाण्डौ ते द्यावापृथिव्यौ । यः शेषः सोऽयमभिषेकार्थो ग्रावा ।
 यदेतः स सोमरसः । यज्जंजभ्यते गात्राणि विनामयति सेयं विद्युत् ।
 यद्विधूनुते सशब्दं शरीरं कम्पयति तदेतद्गर्जनम् । यदेतन्मेहनं सेयं वृष्टिः ।
 अस्य हेषाशब्दरूपा या वाक्सेयं वेदरूपा वागेव । जायमानस्य क्रतौ प्रयुज्य-
 मानस्याश्वस्य यः संज्ञपनात्पुरस्तान्महिमाख्यो राजतग्रहस्तदिदमहरेव । एनं

(अश्वमेधाङ्गमन्त्रकथनम्)

वेवोभौ महिमानौ ग्रहावश्वमभितः संबभूवतुरश्वस्य संज्ञपनात्पूर्वं पश्चाच्च व्यव-
स्थितौ । ह्यार्यवाज्यश्वा अवान्तरजातिविशेषास्तत्तद्रूपेण देवादीन्वहन्ति ।
एवंविधस्य विराड्द्रूपस्याश्वस्य समुद्र एव योनिः कारणम् । सम्यग्द्रवत्युन्प-
द्यते जगदस्मादिति समुद्रः परमात्मा । नह्नन्यस्मादयं विराडुत्पत्तुमर्हति । स
एवास्य बन्धुः स्तम्भः स्थितिहेतुरित्यर्थः । एवमुपासिता पापक्षयद्वारा विरा-
ड्द्रूपं प्राप्नोति । ' तं यथा यथोपासते तथैव भवति ' इति श्रुत्यन्तरात् । विरा-
ट्प्राप्तिश्च क्रममुक्तिहेतुः । तत्र ज्ञानोत्पत्तौ सत्यां तेन विराजा सह मुच्यमान-
त्वात् । तथा च स्मृतिः—

‘ ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ' इति ॥

एतच्च भगवान्व्यासः ' कार्यात्यये तदध्यक्षेणातः परमभिधानात् ' इत्य-
स्मिन्नधिकरणे महता प्रबन्धेन प्रतिपादयामासेत्यशेषमतिमङ्गलम् ।

अथास्य प्रपाठकस्य विनियोगसंग्रहः—

विहितं पञ्चमस्याऽऽद्ये गवामयनसत्रकम् ।

तद्वैविध्यं द्वितीये स्यात्तृतीये पृष्ठनिर्णयः ॥

चतुर्थे व्यत्ययः पूर्वपक्षस्यान्यस्य पक्षासि ।

पञ्चमे संसवः षष्ठे भवेदुत्सर्गसत्रकम् ॥

तन्मीमांसा सप्तमे स्यादष्टमे तु महाव्रतम् ।

सामानि नवमे प्रोक्ता वीणाद्या दशमे पुनः ॥

दासीनृत्यं ततस्तूर्ध्वं मन्त्राश्चैवाश्वमेधगाः ।

पृथ्यन्नहोमाः पञ्चाशदेकपञ्चाशदीरिताः ॥

दत्वते परिधीनां तु कस्त्वामन्त्रत्रयं भवेत् ।

अग्नये सर्वपृष्ठेष्टिः प्रयोगोऽनन्तरे श्रुतः ॥

यः प्राणतो य आत्मेति तावुभौ महिमग्रहौ ।

आ ब्रह्मन्दशभिर्मन्त्रैर्ब्रह्मवर्चसहोमकः ॥

आऽक्रानश्वं मन्त्रयेत् जज्ञीति(पञ्च)दशभिर्हुतिः ।

आग्ने नैमित्तिका यागा मृगारेष्टिरथाग्नये ॥

अग्न संनतिहोमाः स्युर्दश ये स्वामिवाचनम् ।

[* नमस्त्रिभिरुपस्थानं यो वै विधिरुपासने ॥

६६ श्रीमत्सायणाचार्यविरचितभाष्यसमेतकृष्णयजुर्वेदीयतैत्तिरीयसंहिता ।

क्रतुराढश्वमेधोऽयं विराड्ध्यानमुपास्तिराट् ।

ताभ्यामुत्पद्यते ज्ञानं कृतकृत्यो भवत्यतः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

पञ्चविंशोऽनुवाकः ॥ २९ ॥

वेदार्थस्य प्रकाशेन तमो हार्दं निवारयन् ।

पुमर्थीश्वतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन सायणाचार्येण

विरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे

पञ्चमः प्रपाठकः ॥ ५ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिरा-

जपरमेश्वरस्य श्रीवीरबुक्कमहाराजस्याऽऽज्ञापरिपाल-

केन सायणाचार्येण विरचिते माधवीये वेदार्थ-

प्रकाशे कृष्णयजुर्वेदीयतैत्तिरीयसंहिता-

भाष्ये सप्तमः काण्डः ॥ ७ ॥

मूलक्रमेण सप्तमाष्टके—प्र० ५ अ० ९७

क्रमेण सप्तमकाण्डे—प्र० ५ अ० ९७

मूलक्रमेणाऽऽदितः समष्ट्यङ्काः—अष्ट० ७ प्र० ४४ अ० ६३१

क्रमेणाऽऽदितः समष्ट्यङ्काः—का० ७ प्र० ४४ अ० ६२६